

25634

जैमिनीयनशास्त्रमालाविस्तरः ।

==

श्रीमाधवाचार्य विरचितः ।

वि, ए, उपाधिधारिणा


श्रीजीवानन्द विद्यासागरभट्टाचार्येण

संस्कृतः प्रकाशितः ।

कलिकातानगर्याम् ।

सरस्वतीयन्त्रे मुद्रितः

व विस्तरेण,



R. MIC LIBRARY	
Acc	25634
Clk	18147
Da	JAN
S	✓
Cl	OK
Ca	OK
Bk Card	✓
Checke	OK

मिनीयनरायमालाविस्तरसप्त

प्रथमोऽध्यायः ।

—००—

गीशाद्याः सुमनसः सर्वार्थानामुपक्रमे ।

नत्वा कृतकृत्याः स्युस्तं नमामि गजाननम् ॥ १ ॥

कं मानवतीं विदन् स्थिरधृतिभेदे विशेषार्थभाक्

साहःक्रमकृत्युक्तिनिपुणः स्नाध्यातिदेशोन्नतिः ।

त्यस्फूर्त्तधिकारवान् कृतसदाबाधः स्वतन्त्रे श्वरो

गतिं श्रुतिमत्प्रसङ्गचरितः श्रीवृक्षणक्षमापतिः ॥ २ ॥

ब्रह्म प्रतिपाद्यते प्रगुणयत् तत् पञ्च मूर्तिप्रथां

यं स्थितिमूर्तिमाकलयति श्रीवृक्षणक्षमापतिः ।

यातीर्थमुनिस्तदात्मनि लसन् मूर्त्तिस्त्वनुग्राहिका

स्य स्वगुणैरखण्डितपदं सार्वज्ञमुद्योतते ॥ ३ ॥

स्याङ्गिरसो नलस्य सुमतिः शैव्यस्य मेधातिथिः

यो धर्मसुतस्य वैष्णवृपते स्त्रीजा निमैर्गातमिः ।

गृष्टिररुन्धतीसहचरो रामस्य पुण्यात्मनो

वत् तस्य विभीरुभूत् कुलगुरुर्मन्धी तथा माधवः ॥ ४ ॥

बलु प्राञ्जजीवातुः सर्वभक्षविशारदः ।

रीत् जैमिनिस्ती न्दीपमाक्षी गरीयसीम् ॥ ५ ॥

प्रगस्य संमामध्ये वीरश्रीवृक्षभूपतिः ।

विस्तारमस्यास्त्वमिति माधवेनादिशत् ॥ ६ ॥

स भव्याद् भारतौतीर्थयतीन्द्रचतुराननात् ।

कृपामव्याहृतां लब्धा परार्थप्रतिमोऽभवत् ॥ ७ ॥

निर्माय माधवाचार्यो विद्दानन्ददायिनीम् ।

जैमिनीयन्यायमालां व्याचष्टे बालबुद्धये । ८ ॥

न्यायमालाया आदौ स्वकीयग्रन्थत्वद्योतनाय स्वमुद्रा-
रूपमनेकार्थगर्भं देवतानमस्कारप्रतिपादकं श्लोकं पठति ।
वागीशाय्या इति ।

इष्टदेवतां नमस्कृत्य चिकीर्षितार्थपरिपालनाय पालके
स्वामिनि विद्यमानं महिमानमनुस्मारयति । युक्तिं मान-
वतीमिति । अत्र चिकीर्षितधर्मशास्त्रे वर्तमानानां द्वादशा-
नामध्यायानां ये प्रतिपाद्या अर्था ये च नीतिशास्त्रोक्ता
राजधर्मास्ते सर्वेऽप्यस्मिन् भूपती उपलभ्यन्ते । नीतिपक्षे
युक्तिर्योगः सन्धिः । सा च युक्तिः मानवती । मानः सत्कारः
चतुर्थं सामभेददानदण्डेषु उपायेषु प्रथमः उपायः । वैरिणी
बुद्धिभेदो द्वितीयः उपायः । एताभ्यां दानदण्डावप्युप-
लभ्येते । एतैश्चतुर्भिरुपायैर्विशेषणार्थं धनं भजति प्राप्नोति ।
एतावता शत्रुक्षयः कश्चितः । अबशिष्टेन स्वराज्यप्रतिपालन-
प्रकारः प्रतिपाद्यते । आशेषु अमात्यप्रभृतिषु पुरुषेषु
प्रथमोदृशस्य व्यापारस्य योग्यो नान्यस्य इत्येवमूहापोह-
कुशलः । राजसभार्यामेते तपस्विनः पूज्या विप्रा दक्षिण-
भागं उपवेशनीया एते च भृत्या वामभागे इति क्रमं
करोति । तत् तत् ग्रामेषु अधिकृतान् पुरुषान् उचितबुद्धि-
पटानेन प्रयोक्तुं निपुणः । समुद्रपर्यन्तत्वेनातिबहुलस्य
देशस्य उन्नतिः समस्तभोग्यबस्तुसम्पत्तिः । सा च परराष्ट्र-

प्रथमोऽध्यायः ।

निवासिभिः सकलप्राणिभिः स्नाप्यते । इदं कर्त्तव्यमिदं
 नैत्येवं कार्याकार्यविषया स्फूर्त्तिस्तस्यामधिकारोऽस्य राज्ञो
 नित्यः । सर्वत्राप्रतिहतबुद्धित्वात् । गतो विनिवारितः
 सतां तपस्विनाम् आबाधो विज्ञो येनासौ गतसदाबाधः ।
 देशान्तराधिपतीनां राज्ञाम् एतदधीनत्वेनापरप्रेष्यत्वादयं
 स्वतन्त्रः । जगदीश्वरस्य विद्यातीर्थमुनेर्भोगमूर्त्तित्वेनाय-
 मीश्वरः । यस्य सभायां गोष्ठीरूपः प्रसङ्गो वेदार्थविषयत्वेन
 श्रुतिमान् । यदौयं चरितमपि निरन्तरं वेदोक्तहस्यार्था-
 नुष्ठानरूपत्वेन श्रुतिमत् भवति । सोऽयं श्रुतिमत्प्रसङ्ग-
 चरितः । एवंविधो षड्गणभूपतिः अन्तः परमेश्वरध्याने
 बहिः प्रजापालने च नित्यं जागर्त्ति । यथा नीतिशास्त्रोक्तेषु
 सामभेदादिषु अयं कुशलः । तथा सर्वज्ञावतारत्वात्
 धर्मशास्त्रोक्तेषु प्रमाणादिप्रसङ्गान्तेषु अध्यायार्थेषु कुशलः ।
 ते च अध्यायार्था उपरिष्ठात् प्रदर्शयिष्यन्ते ।

राज्ञः सर्वज्ञत्वं सोपपत्तिकं प्रकटयति यद् ब्रह्म प्रति-
 पाद्यत इत्यादिना । सर्वसूपनिषत्सु प्रतीयमानं यत् परं
 ब्रह्म तदेव शैवागमेषु सृष्टिस्थितिसंहारनिरोधनानुग्रह-
 लक्षणपञ्चकृत्य मिहार्थमीशानतत्पुरुषाघोरवामदेवसद्यो-
 जातलक्षणानां पञ्चानां मूर्त्तीनां प्रथमं प्रसिद्धिं विस्तारं
 वा प्रगुणयति प्रकटीकरोतीति प्रतिपाद्यते । तत्र तासु
 मूर्त्तिष्वयं भूपालः स्थितिमूर्त्तिं धत्ते । तस्या मूर्तेरात्मनि
 लसन् विद्यातीर्थमुनिः कृत्स्नस्य जगतोऽनुग्राहिका मूर्त्तिं
 रित्युच्यते । यस्मादयं भूपो वेदान्तोक्तं परं ब्रह्म यस्माच्चाग-
 मोक्ता महेश्वरस्य स्थितिमूर्त्तिर्यस्माच्च श्रीविद्यातीर्थमुनि-

स्तदात्मनि संनिधाय प्रकाशते । तस्मात् सर्वज्ञत्वमस्य
राज्ञ उक्तर्षणाविद्वद्भ्रानागोपालमविवादेन प्रतिभासते ।

उक्तगुणोपेतस्य शुद्धो मन्त्रिणं नानापुराणप्रसिद्धदृष्टान्ते
हितकारितया प्रशंसति । इन्द्रस्याङ्गिरस इति ।

चिकीर्षितग्रन्थे अद्वातिशयमुत्पादयितुं कर्तृगौरवं
प्रकटयति ।

श्रुतिष्मृतिसदाचारपालको माधवो बुधः ।

स्मार्ते व्याख्याय सर्वार्थं द्विजार्थं श्रौत उच्यते ॥ ६ ॥

सर्ववर्णाश्रमानुग्रहाय पुराणसारपराशरस्मृतिव्याख्या-
नादिना स्मार्ती धर्मः पूर्वं व्याख्यातः । इदानीं द्विजानां
विशेषानुग्रहाय श्रौतधर्मव्याख्यानाय प्रवृत्तः ।

ग्रन्थमारिपसुगुरुमूर्त्युपाधिकं सकलवेदशास्त्रप्रवर्तक-
त्वेनात्रोचितेष्टदेवतारूपं परमेश्वरमादौ नमस्कृत्य श्राव-
प्रवृत्तिसिद्ध्यर्थं विषयप्रयोजने दर्शयंस्तं ग्रन्थं प्रतिजानीते ।
प्रणम्य परमात्मानं श्रीविद्यातौर्यरूपिणम् ।

जैमिनीयन्यायमाला श्लोकैः संगृह्यते स्फुटम् ॥ १ ॥

जैमिनिप्रोक्तानि धर्मनिर्णायकान्यधिकरणानि न्यायाः
तेऽस्य ग्रन्थस्य विषयः । पठितुं सुशक्यैः कतिपयेरेव श्लोकै-
स्तेषां स्फुटीभावः प्रयोजनम् । न्यायमाला संगृह्यते इति
ग्रन्थनामनिर्देशपूर्विका प्रतिज्ञा । तस्य करिष्यमाणग्रन्थस्य
प्रकारं दर्शयति ।

एको विषयसन्देहपूर्वपञ्चावभासकः ।

श्लोकोऽपरस्तु सिद्धान्तवादी प्रायेण कथ्यते ॥ २ ॥

चत्वारोऽवयवा एक श्लोकश्लोकाः क्वचित् क्वचित् ।

यत्र कापि बहुश्लोकैरुच्यन्तेऽतो न विस्तरः ॥ ३ ॥

एकैकस्याधिकारणस्य विषयः सन्देहः सङ्गतिः पूर्वपक्षः सिद्धान्तश्चेति पञ्चावयवाः । तत्र सङ्गतिरनन्तरमेव व्युत्पादयिष्यमाणेन प्रकारेण प्रत्यधिकरणं स्वयमेवोहितं शक्यते । अवशिष्टानां चतुर्णामवयवानां संग्राहकाः क्वचित् बहवः श्लोकाः क्वचिदेक इत्यावापीद्वापाभ्यामन्ततः प्रत्यधिकरणं श्लोकद्वित्वे संख्या पर्यवस्यति । अतो बहुत्वाद् विभ्यता ग्रन्थगौरवशङ्का न कर्त्तव्या । तमेव ग्रन्थबाहुल्याभावस्फुटीकुर्वन् रूपकव्याजेन सुबोधत्वं दर्शयति ।

सर्वथापि सहस्रे द्वे नातिक्रामति संग्रहः ।

मीमांसासागरस्तेन क्रीडापुष्करिणी भवेत् ॥ ४ ॥

श्लोकेन श्लोकाभ्यां श्लोकैर्वा यथासम्भवं न्यायः संगृह्यताम् । सर्वथापि सहस्रन्यायसंग्रहरूपो ग्रन्थः श्लोकसहस्रत्रयपूर्त्तरवांगव समाप्यते । न तु सहस्रद्वयमतिक्रामति । भाष्यटीकादीनां बहुत्वाद् दुरवगाहत्वाच्च मीमांसा सागरसमा पूर्वमासीत् । क्रियमाणेन त्वनेनैव ग्रन्थेन दोषहररहितेन राजपुत्राणां बालानां क्रीडार्थं निर्मितया नाभिदन्न पुष्करिण्या समा भविष्यति । यद्यपि शास्त्रदोषिकादी क्वचित् क्वचित् संग्रहश्लोकोऽस्ति तथापि न सर्वत्र विद्यते । यत्रास्ति तत्रापि विषयसंग्रहयोरसंग्रहान्न श्लोकपाठमात्रेणाधिकरणमुपन्यसितुं शक्यते । अतो न कापि गतार्थत्वं शङ्कनीयम् । सङ्गतिं व्युत्पादयति ।

भास्त्रेऽध्याये तथा पादे न्यायसङ्गतयस्त्रिधा ।

शास्त्रादिविषये ज्ञाते तत्सत्सङ्गतिरुक्तताम् ॥ ५ ॥

शास्त्रसङ्गतिरध्यायसङ्गतिः पादसङ्गतिश्चेति त्रिविधा
सङ्गतिः । सा च शास्त्रादीनां त्रयाणामसाधारणे विषये
ज्ञाते सति स्वयमेवोद्दिष्टुं शक्या । शास्त्रस्याध्यायानां चासा-
धारणं विषयं दर्शयति ।

धर्मो द्वादशलक्षणां व्युत्पाद्यस्तत्र लक्षणैः ।

प्रमाणभेदशेषत्वप्रयुक्तिक्रमसंज्ञकाः ॥ ६ ॥

अधिकारोऽतिदेशश्च सामान्ये न विशेषतः ।

ऊहोबाधश्च तन्मन्त्रं प्रसङ्गञ्चोदिताः क्रमात् ॥ ७ ॥

लक्षणान्यध्यायाः । द्वादशानां लक्षणानां सप्ताहरो
द्वादशलक्षणी । तादृशस्य द्वादशाध्यायोपेतस्य शास्त्रस्य धर्मो
विषयः । प्रमाणादयः प्रसङ्गान्ता द्वादशपदार्थाः क्रमाद्
द्वादशानामध्यायानां विषयाः । प्रथमेऽध्याये विध्यर्थवादा-
दिरूपं धर्मं प्रमाणं निरूपितम् । द्वितीये यागदानादि-
कर्मभेदः । तृतीये प्रयाजादीनां दर्शपूर्णमासाद्व्यर्थत्वे न
तच्छेषत्वम् । चतुर्थे गोदोहनस्य पुरुषार्थत्वप्रयुक्त्यानुष्ठानम् ।
नतु क्रत्वर्थत्वप्रयुक्त्येत्येवमादयः । पञ्चमे क्रमनियतिविधेय-
त्वादयः । षष्ठे कर्तुरधिकारो नान्यादेरित्यादयः । सप्तमे
समानमितरश्चैरेनेत्यादिप्रत्यक्षवचनेनाग्निहोत्रादिनाम्ना-
नुमितवचनेन च सामान्यतोऽतिदेशः । अष्टमे सौख्यं चरुं
निर्वपेदित्यत्र निर्वपस्तद्धितेन देवतानिर्देश एकदेवतात्व-
मीषधद्रव्यकत्वमित्यादिलिङ्गे नाम्ने यपुरोडाशेऽतिकर्त्तव्यत्वेव
नान्यस्येत्येवमादिर्विशेषतोऽतिदेशः । नवमे प्रकृतावन्मये
जुष्टं निर्वपामि इति पठिते मन्त्रे विज्ञातो सौख्यचराः

वन्निपदपरित्यागेन सूर्यपदप्रक्षेपेण सूर्याय जुष्टं निर्व-
पामि इत्येवमाद्युहः । दशमे कृष्णलेषु चोदकप्राप्तस्याव-
घातस्य वितुषीकरणासम्भवेन लोप इत्येवमादिर्बाधः ।
एकादशे बह्वनामान्नेयादीनां प्रधानानां सकृदनुष्ठितेन
प्रयत्नाद्यङ्गेनोपकार इत्यादितन्त्रम् । द्वादशे प्रधानस्य
प्रशीरुपकारायानुष्ठितेन प्रयाजाद्यङ्गेन पञ्चङ्गपुरोडाशेऽप्यु-
पकार इत्यादिप्रसङ्गः । पादानामसाधारणं विषयं
दर्शयति ।

विध्यर्थवादस्मृतयो नाम चेति चतुर्विधम् ।

प्रथमाध्यायगैः पादैश्चतुर्भिर्मानमीरितम् ॥ ८ ॥

प्रथमे पादे विधिरूपं मानमीरितम् । द्वितीयेऽर्थ-
वांजरूपम् । प्रथवादी मन्त्रस्याप्युपलक्षकः । तृतीये स्मृति-
रूपम् । स्मृतिराचारमप्युपलक्षयति । चतुर्थे उद्भिच्चित्रादि-
नामरूपम् ॥

उपोदघातः कर्मभेदमानं तस्यापवादगीः ।

प्रयोगभेद इत्येते द्वितीयाध्यायपादगाः ॥ ९ ॥

द्वितीयाध्यायस्य प्रथमे पादे आख्यातमेवापूर्वबोधक-
मपूर्वसदभाव इत्यादिकः कर्मभेदचिन्तोपयुक्त उपोदघाता
वर्णितः । द्वितीये धातुभेदपुनरुक्त्यादिभिः कर्मभेदः ।
तृतीये रथन्तरादीनां कर्मभेदप्रामाण्यापवादः । चतुर्थे
नित्यकाम्ययोः प्रयोगयोर्भेदः ।

श्रुतिर्लिङ्गं च वाक्यादि विरोधप्रतिपत्तयः ।

अनारभ्योक्तिवङ्गर्थस्त्राम्यर्था षष्ठपादगाः ॥ १० ॥

द्वितीयाध्यायस्य प्रथमे पादे शेषत्वबोधकानां श्रुतिः

लिङ्गादीनां मध्ये श्रुतिर्विचारिता । द्वितीये लिङ्गम् ।
 तृतीये बाह्यप्रकरणादि । चतुर्थे निवीतोपवीतादिष्वर्थवा-
 दत्वविधित्वार्दिनिर्णयहेतुः श्रुत्यादेः परस्परविरोधसद-
 सङ्गावः । पञ्चमे प्रतिपत्तिकर्माणि । षष्ठेऽनारभ्याधी-
 तानि । सप्तमे बहुप्रधानोपकारकप्रयाजादीनि । अष्टमे
 याजमामानि ॥

प्रधानस्य प्रयोक्तृत्वमप्रधानप्रयोक्तृता ।

फलचिन्ता जघन्याङ्गचिन्तेत्येते चतुर्थगाः ॥ ११ ॥

चतुर्थाध्यायस्य प्रथमे पादे प्रधानभूतामिच्छादध्यानय-
 नस्य प्रयोजिकेत्यादिप्रधानप्रयोक्तृत्वं विचारितम् । द्वितीये
 त्वप्रधानम् । वत्सापाकरणं शाखाच्छेदे प्रयोजकमित्याद्य-
 प्रधानप्रयोक्तृत्वम् । तृतीये जुह्वणं मयीत्वादेरपाप-
 श्लोकश्रवणादिफलभावाभावचिन्ता । चतुर्थे राजसूय-
 गतजघन्याङ्गाद्युतादिचिन्ता ।

श्रुत्यादिभिः क्रमस्तस्य विशेषो षड्व्यवर्धने ।

श्रुत्यादेर्बलता चेति पञ्चमाध्यायपादगाः ॥ १२ ॥

पञ्चमाध्यायस्य प्रथमे पादे श्रुत्यर्थपाठादिभिः क्रमो
 निरूपितः । द्वितीये वाजपेयगतेषु सप्तदशसु पञ्चकेक-
 धर्मसमापनमित्यादिक्रमविशेषः । तृतीये पञ्चप्रयाजादी-
 नामावर्त्तनेनैकादशमित्यादिषुषुः । अदाभ्यग्रहचित्रिण्या-
 रनावृत्तिरित्यादिषुषुषुः । चतुर्थे क्रमनियामकानां
 श्रुत्यर्थपाठादीनां प्रबलदुर्बलभावः ।

अधिकारी तस्य धर्माः प्रतिनिध्वर्थलोपने ।

दौक्षा सत्तं देयवक्त्री षष्ठे पादेष्मि स्थिताः ॥ १३ ॥

षष्ठाध्यायस्य प्रथमे पादे कर्माधिकारः कर्तुरस्यन्धादे-
र्नास्ति स्त्रिया अस्ति । योऽस्ति स च पत्या सहैवेवमादि-
नाधिकारी निरूपितः । द्वितीये सत्राधिकारिणां प्रत्येकं
कृतञ्च फलम् । दर्शपूर्णमासयोः कर्त्तव्यनियमः । काम्य-
कर्मसमापत्तीयमित्येवमादयोऽधिकारिधर्मा उक्ताः । तृतीये
द्रव्यस्य प्रतिनिधिरस्ति । देवादीनामग्न्यादीनामधि-
कारिणश्च स नास्तौत्यादिनिरूपणम् । चतुर्थे पदार्थलोपनं
विचारितम् । अक्षतनाशे सत्याज्येन यजेत् । इडाद्यर्थनाशे
सति शेषान्नं प्राञ्चमित्यादिकम् । पञ्चमे कालापराधेन
चन्द्रोदये सत्यभ्युदयेष्टिः प्रायश्चित्तम् । ज्योतिष्टोमस्यैका-
दयो दीक्षाः । द्वादशाहस्य द्वादश दीक्षा इत्यादि निरू-
पितम् । षष्ठे सत्राधिकारिणस्तुल्य कल्पा एव । सत्रं
विप्रस्यैवेत्येवमादिकं चिन्तितम् । सप्तमे पित्रादिकं न
देयम् । महाभूमिनं देयेत्येवमादिर्देयविचारः । अष्टमे
लौकिकाग्नी उपनयनहोमः । स्थपतीष्टिस्तथैवेत्येवमाद्यग्नि-
विचारः कृतः ।

प्रत्यक्षोक्त्यतिदेशोऽस्य शेषः साम निरूपणम् ।

नामलिङ्गातिदेशो द्वौ सप्तमाध्यायपादगाः ॥ १४ ॥

सप्तमाध्यायस्य प्रथमे पादे समानमितरच्छ्रेतेनेत्यादि-
प्रत्यक्षवचनातिदेशः । द्वितीये रथन्तरशब्देन गान-
मात्राभिधायिना गानस्येवातिदेशत्वमित्ये तादृशः पूर्वो-
क्तातिदेशस्य शेषो विचारितः । तृतीयेऽग्निहोत्रनाम्नाति-
देशः । चतुर्थे निर्वापौषधद्रव्यादिलिङ्गातिदेशः ।

स्यष्टलिङ्गादथा स्यष्टात् प्रबलादपत्रादतः ।

अतिदेशविशेषाः सूरष्टमाध्यायपादगाः ॥ १५ ॥

अष्टमाध्यायस्य प्रथमे पादे स्पष्टेन लिङ्गेनातिदेश-
विशेषः । तद् यथा । सौर्यचरावतिदेशकानि निर्वाप-
स्तद्धितेन देवतानिर्देश एकदेवतात्वमौषधद्रव्यकत्वमित्या-
दीनि स्पष्टान्याग्नेयलिङ्गानि । द्वितीये त्वस्पष्टैर्लिङ्गैरति-
देशः । तद् यथा । वाजिने हविः सामान्येन लिङ्गेन
पयोविध्यन्तोऽतिदिश्यते । तत्र लिङ्गमस्पष्टम् । शीघ्रं
तद्वृद्धामुत्पादनात् । तृतीये प्रबलेन लिङ्गेनातिदेशः ।
तद् यथा । आभिचारिकेष्टावाग्नावैष्णवसारस्वतवाहंस्य-
त्येषु हविःषु त्रित्वेन लिङ्गेन यथाक्रममग्नेयादिविध्यन्ते
प्राप्ते द्विदेवत्वत्वेन लिङ्गेन प्रथम आग्नावैष्णवे तृतीय-
स्याग्नीसोमीयस्य विध्यन्तोऽतिदिष्टः । प्रबलञ्च द्विदेवत्व-
त्वेम् । शब्दोच्चारण मात्रेण सहसा प्रतिभासात् । क्रमस्तु
विलम्बितप्रतीत्या दुर्बलः । चतुर्थे दर्विहोमेष्वतिदेशोऽ-
पीयते ।

ऊहारभ्योऽथ सामोहो मन्त्रोहस्तत्प्रसङ्गतः ।

नवमाध्यायपादेषु चतुर्ष्वेते प्रकीर्त्तिताः ॥ १६ ॥

नवमाध्यायस्य प्रथमे पादे उपोह्यातपूर्वकमूहविचार-
प्रारम्भः । तत्र प्रयाजादयो धर्माः अपूर्वप्रयुक्ताः । अव-
घातममन्त्रादिष्वविवक्षितं व्रीह्यग्नादिस्वरूपं साधन-
विशेषत्वमात्रं विवक्षितमित्यादिरुपोह्यातः । सवित्त्रिष्विषूष-
शब्दानां विवक्षितेषु नास्त्यूहः । अग्निशब्दस्यास्त्यूह इत्या-
दिक ऊहविचारारम्भः । द्वितीये सपरिकरः सामोहः ।
तृतीये मन्त्रोहः । चतुर्थे मन्त्रोहपसङ्गापत्तिज्ञो विचारः ।

द्वारलोपोऽस्य विस्तारः कार्य्यकत्वं समुच्चयः ।

ग्रहसामप्रकीर्णानि नञर्थञ्चाष्टपादगाः ॥ १७ ॥

दशमाध्यायस्य प्रथमे पादे बाधहेतुर्द्वारलोपो निरूपितः । तद् यथा । स्वयंक्रता वेदिर्भवतीत्यत्र वेदिनिष्पादनरूपस्य द्वारस्य लोपेन निष्पादकानामुद्घननादीनां बाधः । कृष्णलेषु वितुषीकरणरूपस्य द्वारस्य लोपेनावघातस्य बाधः । द्वितीये संक्षेपणोक्तस्य द्वारलोपस्य बहुभिरुदाहरणैर्विस्तारः । तृतीये बाधकारणं कार्य्यकत्वम् । तद् यथा । प्रकृतौ गवाश्वादिदक्षिणाया ऋत्विक्परिक्रयः कार्य्यः । तथा विकृतिरूपे भूनाम्नरेकाहे धेनुरूपाया दक्षिणायास्तदेव कार्य्यम् । ततो धेन्वा गवाश्वादिदक्षिणा विकृतौ चोदकप्राप्ता बाध्यते । चतुर्थे नक्षत्रेष्टविहितो उपहोमाश्चोदकप्राप्तैर्नारिष्टहोमैः सह समुच्चयन्त इत्यादिःसमुच्चयः । पञ्चमे षोडशिसहः प्रकृतिगामी । स चाग्रयणपात्रादेव ग्रहीतव्य इत्यादिर्बाधप्रसङ्गागतो ग्रहादिविचारः । षष्ठे साम तृचे गेयमित्यादिर्बाधप्रसङ्गागतः सामविचारः । सप्तमे पञ्चङ्गेषु हविर्भेदः । गृहमेधीयमपूर्वकर्मत्यादिर्बाधप्रसङ्गागतः प्रकीर्णविचारः । अष्टमे नानुयाजेष्विति पर्थ्युदासो न सोम इत्यर्थवादो नातिराव इति प्रतिषेध इत्यादिर्बाधोपयुक्तो नञर्थविचारः ।

उपोद्घातस्तथा तन्वावापौ तन्त्रस्य विस्तृतिः ।

आवापविस्तृतिश्चैका दशमाध्यायस्य पादगाः ॥ १८ ॥

एकादशाध्यायस्य प्रथमे पादे तन्त्रस्योपोद्घातो वर्णितः । द्वितीये तन्वावापौ संक्षेपणोक्तौ । तृतीये तन्त्रमुदा-

हरणबाहुष्येन प्रपञ्चितम् । चतुर्थे तथैवावापः
प्रपञ्चितः ।

प्रसङ्गस्तन्निर्णीतिः समुच्चयविकल्पने ।

द्वादशाध्यायपादार्था इति पादार्थसंग्रहः ॥ १८ ॥

द्वादशाध्यायस्य प्रथमे पादे पशुधर्माणां पशुपुरोडाशे
प्रसङ्गः । सौमिकवेदेरुत्तरकालीनकर्मसु प्रसङ्ग इत्यादि-
विचारः । द्वितीये सवनीयपशोस्तन्त्रित्वम् । नतु सवनीय-
पुरोडाशानाम् । विकृतिस्तन्त्रिणी न प्रकृतिः । अन्वारम्भ-
णीया विकृतिष्वपि स्यात् । नतु प्रकृताविवेक्यादिविचारः ।
तृतीये त्वन्वाससोः समुच्चयः । आवारगतानामृजत्वसन्त-
त्वादीनां समुच्चय इत्यादिकं प्राधान्येन । यवत्रीहोर्विकल्प
इत्यादिकं समुच्चयापवादत्वेनेत्युभयं चिन्तितम् । चतुर्थे
चैन्दावार्हसत्ययाज्यानुवाक्ययुगलयोर्विकल्प इत्यादिकं
प्राधान्येन । याज्यानुवाक्ययोः समुच्चय इत्यादिकं विकल्पा-
पवादत्वेनेत्युभयं चिन्तितम् । तदेवं द्वादशाध्यायगतेषु
षष्टिसंख्याकेषु पादेषु प्रतिपाद्या अर्थाः संगृहीताः ।
ननु यथोक्तेभ्यः पादार्थेभ्योऽन्येऽप्यर्था बहवस्तत्तन्-
पादेषु विचार्यन्ते । तेषां कथं तत्तत्पादान्तर्भाव
इत्याशङ्क्याह ।

उपोद्घातापवादाभ्यां प्रसङ्गानुप्रसङ्गतः ।

तत्तत्पादगतत्वेन विचारान्तरमुच्येत् ॥ २० ॥

यथोक्तपादप्रतिपाद्यादन्येष्वर्थेषु यथोचितं कश्चिदुपो
द्घातः कश्चिदपवादः कश्चित् प्रसङ्गपतितः कश्चिदनुप्रसङ्ग-
पतित इत्येवं पादान्तर्भावे उच्येयः । ननु सन्त्वेवमध्या-

यानां पादानां च व्यवस्थिता वर्णाः । तदीयसु क्रमः क्रम-
मवगन्तव्य इत्यत आह ।

शास्त्रे पूर्वोत्तरीभावांश्चावानामभिधास्यते ।

पादानान्तु तत्रैव लेशादव्युत्पादयामहे ॥ २१ ॥

एकस्मिन्नध्याये समाप्ते सत्यध्यायान्तरारम्भे तयोरध्या-
ययोः पूर्वोत्तरीभावो वक्ष्यते । प्रथमाध्यायगतानां पादानां
पूर्वोत्तरीभाव उदाहृते सति तदव्युत्पत्त्या पादान्तरेष्वपि
तस्योत्पत्तिं क्वितुं शक्यतया तमुदाहरति ।

विधिः साक्षात्प्रति धर्मं तस्य शेषोऽर्थवादगीः ।

वेदमूला स्मृतिर्नाम वाक्यांशोऽमोष्यतः क्रमः ॥ २२ ॥

जिज्ञास्यत्वेन प्रतिज्ञाते धर्मं विधिवाक्यं साक्षात्-
प्रमाणमिति तद्विचारः प्रथमे पादे युक्तः । अर्थवादवाक्यस्य
विधिद्वारा प्रामाण्यात् विध्यनन्तरभावित्वम् । स्मृतिवाक्यस्य
सार्थवादविधिरूपवेदमूलतया प्रामाण्यात् अर्थवादीत्तर-
भावित्वम् । नामधेयस्य वाक्यैकदेशत्वेन पूर्वोक्तत्रिविध-
वाक्यविचारोत्तरकालीनत्वम् । अनेन न्यायेनोत्तराध्यायगत-
पादानां परस्परं क्रम उच्येयः । इत्थं शास्त्रस्याध्यायानां
पादानां च क्रमविशेषविशिष्टानामसाधारणं प्रतिपाद्यमर्थं
निरूप्य तन्निरर्थयफलं दर्शयति ।

अहिंसा सङ्गतौस्त्रिस्रस्तथा चान्तरसङ्गतिम् ।

अहेदाद्येपहृष्टान्तप्रत्युदाहरणादिकम् ॥ २३ ॥

शास्त्रादिप्रतिपाद्यार्थसम्बन्धितयाधिकरणे योजिते सति
तस्याधिकरणस्य शास्त्रसङ्गतिरध्यायसङ्गतिः पादसङ्गतिश्चेति
तिस्रः अहिता भवन्ति । तद्यथा । प्रथमाध्यायप्रथम-

पादस्य द्वितीयाधिकरणे धर्मस्य लक्षणप्रमाणराहित्यं पूर्व-
पक्षीकृत्य तत्सङ्गावः प्रतिपादितः । तस्याधिकरणस्य
धर्मसम्बन्धितया धर्मविचारशास्त्रे सङ्गतिः । प्रमाण-
विचाररूपत्वात् प्रथमाध्याये सङ्गतिः । विधिवाक्यस्य प्रमा-
णत्वे नोपन्यासात् प्रथमपादे सङ्गतिः । यथैतत् सङ्गतित्वय-
मूहितम् । तथा पूर्वोत्तराधिकरणयोः परस्परमवान्तर-
सङ्गतिरुचनीया । सा चानेकरूपा । आक्षेपसङ्गतिर्दृष्टान्त-
सङ्गतिः प्रत्युदाहरणसङ्गतिः प्रासङ्गिकसङ्गतिरुपादघात-
सङ्गतिरपवादसङ्गतिश्चेत्येवमादिरूपा । तासामाक्षेपादि-
सङ्गतीनामूहं व्युत्पादयति ।

पूर्वन्यायस्य सिद्धान्तयुक्तिं वीक्ष्य परे नये ।

पूर्वपक्षोक्तयुक्तिं च तत्राक्षेपादि योजयेत् ॥ २४ ॥

तदेतत् सर्वं योजयित्वा प्रदर्श्यते । प्रथमाध्याये प्रथम-
पादस्य प्रथमाधिकरणगतो धर्मविचारशास्त्रं वैधमिति
सिद्धान्तः । अर्धज्ञानहेतावध्ययने नियमविधेः सम्भवादिति
तद्व्युक्तिः । द्वितीयाधिकरणे धर्मं लक्षणं प्रमाणं च नास्तीति
पूर्वपक्षः । लौकिकाकारहीनत्वात् प्रत्यक्षाद्यप्रवृत्तेष्विति
तद्व्युक्तिः । तथा युक्त्या धर्मस्य लक्षणप्रमाणराहित्ये सति
नरविषाणसमो धर्म इति तद्विचारशास्त्रस्य विधेयत्वमनुप-
पन्नमित्याक्षेपसङ्गतिः । यथा प्रथमाधिकरणे नियमविधि-
सम्भवेन हेतुना विचार शास्त्रस्य विधेयत्वमुक्तम् । तथा
द्वितीयाधिकरणे लौकिकाकारहीनत्वप्रत्यक्षाद्यप्रवृत्ति-
रूपेण हेतुना धर्मं लक्षणप्रमाणं न स्त इति दृष्टान्तसङ्गतिः ।
यथा प्रथमाधिकरणसिद्धान्ते पूर्वोक्तयुक्तिरवलोक्तते । तथा

द्वितीयाधिकरणसिद्धान्ते काश्चिदपि युक्तिं न पश्याम इति प्रत्युदाहरणसङ्गतिः । एते दृष्टान्तप्रत्युदाहरणसङ्गती मन्वद्भिभिरपि सर्वत्रोत्प्रेक्षितुं शक्येते । पञ्चमाधिकरणे विधिवाक्यस्य निरपेक्षत्वात् प्रामाण्यं वर्णितम् । तस्य च वाक्यस्य शब्दार्थयोर्मध्ये शब्दकोटिनिविष्टत्वात् वाक्यप्रसङ्गेन शब्दनित्यत्वं षष्ठाधिकरणे वर्णित इति प्रासङ्गिकसङ्गतिः । सप्तमाध्यायस्य चतुर्थे पादे द्वितीयाधिकरणेन मौर्व्यादिबिभ्रतिषु वैदिकमङ्गजातमुपदेष्टुं तदुपयोगित्वेन प्रथमाधिकरणे धर्मसापेक्षत्वं साधितम् । तत्र प्रथमाधिकरणमुपोद्घातः । सेवमुत्तराधिकरणेन सह पूर्वाधिकरणस्योपोद्घातसङ्गतिः । प्रथमाध्यायस्य तृतीयपादस्य प्रथमाधिकरणेऽष्टकादिश्रुतेः प्रामाण्यमुक्तम् । द्वितीयाधिकरणे सर्ववेष्टनश्रुतेः पूर्ववत् प्राप्तं प्रामाण्यमपोच्यते । सेवमुपवादसङ्गतिः । अनया दिशा सर्वत्र सङ्गतिरुद्दनीया ।

इत्थं सङ्गतोऽव्युत्पाद्याद्य प्रत्यधिकरणं विषयसंशयपूर्वपक्षसिद्धान्तांश्चतुराऽवयवान् संजिष्टुः प्रथमाध्यायस्य प्रथमपादे प्रथमाधिकरणं भट्टमतेनारचयति ।

स्वाध्यायोऽध्यय इत्यस्य विधानस्य प्रयुक्तितः ।

विचारशास्त्रं नारभ्यमारभ्यं वेति संशयः ॥ १ ॥

अर्थधीहेतुताधीतेर्लोकसिद्धावघातवत् ।

नियामकं नचैवातो वैचारभो न सन्धी ॥ २ ॥

दर्शापूर्ववदस्थत्र क्रत्वपूर्वं नियामकम् ।

अर्थनिर्णायकं शास्त्रमत आरभ्यतां विधिः ॥ ३ ॥

चीदनालक्षणीऽर्थीधर्मो इत्यारम्भान्वाहार्यो च दर्शनादित्ये-

तदन्तं जैमिनिप्रोक्तं सूत्रजातं धर्मविचारशास्त्रम् । तदेत-
दस्य प्रथमाधिकरणस्य विषयः । स्वाध्यायोऽध्येतव्य इत्यध्य-
यनविधिरक्षरग्रहणमात्रपर्यवसायीति केचिन्नन्यन्ते । अप-
रे त्वेवमाहुः । अर्थज्ञानरूपदृष्टप्रयोजनायेदमध्ययनं विधी-
यते । अर्थज्ञानश्च विचारमन्तरेण न सम्भवति । ततो विधि-
विचारशास्त्रस्य प्रयोजक इति तत्रैवं संशयः । इदं विचार-
शास्त्रं किं विधिप्रयुक्त्वा नारम्भणीयमुतारम्भणीयमिति ।
तत्र अर्थज्ञानायाध्ययनस्य विधिरिति वदन् वादी प्रष्टव्यः ।
किमत्यन्तमप्राप्तमध्ययनं विधीयते । किंवा पक्षेऽप्राप्त-
मवघातवन्नियम्यत इति । नाह्यः । विमतं वेदाध्ययन-
मर्थज्ञानहेतुः । अध्ययनत्वात् । भारताध्ययनवत् । इत्य-
नुमानेनैव विधिनिरपेक्षेण प्राप्तत्वात् । तद्धंस्तु द्वितीयः
पक्षः । अवघातवन्नियमविधित्वसम्भवात् । यथा नखैरव-
घातेन वा तण्डुलनिष्पत्तिसम्भवात् पक्षेऽप्राप्तोऽवघातो विधि-
नवश्यकं कर्तव्य इति नियम्यते । तथा लिखितपाठेन गुरु-
पूर्वकाध्ययनेन वार्थज्ञानसम्भवात् पक्षेऽप्राप्तमध्ययन विधिन-
नियम्यत इति चेत् । न । वैधम्यात् । अवघातनिष्पन्नैरेव
तण्डुलैरवान्तरापूर्वद्वारेण दर्शपूर्णमासौ परमापूर्वं जन-
यतः । नाह्यथा । ततो दर्शपूर्णमासा पूर्वमवघातस्य
नियमहेतुः । अत्र तु लिखितपाठजन्ये नैवार्थज्ञानेन कत्वनु-
ष्ठानसिद्धेरध्ययनस्य नियमहेतुर्नास्ति । अतो द्विविधविध्य
सम्भवादर्थज्ञानहेतुविचारशास्त्रारम्भस्य वैधत्वं नास्ति
तर्हि श्रूयमाणस्य विधेः का गतिरिति चेत् । स्वर्गायाक्षरग्रह-
णमात्रं विधेयमिति वदामः । अश्रुतोऽपि स्वर्गो विद्यजि

न्नायेन कल्पनीयः । स स्वर्गः स्यात् सर्वान् प्रत्यविशेषादिति
 सूत्रेण विश्वजित्यश्रूयमाणमप्यधिकारिणं सम्पादयितुं
 तद्विशेषणं स्वर्गफलं युक्त्या स्थापितम् । तद्वदध्ययनेऽप्यसु ।
 एतदेवाभिप्रेत्याक्तम् । विनापि विधिना दृष्टलाभात्तद्वि-
 र्थता । कल्पसु विधिसामर्थ्यात् स्वर्गो विश्वजिदादिवदिति ।
 एवञ्च सति वेदमधीत्य स्नायादिति शास्त्रमनुष्ठह्यते । अस्मि-
 न्कास्त्रे वेदाध्ययनसमावर्त्तनयोर्नैरन्तर्यं प्रतीयते । तत्पक्षे
 त्वधौतेऽपि वेदे धर्मविचाराय गुरुकुल एवाधिवासः कर्त्तव्यः ।
 तथा सति तन्नैरन्तर्यं बाध्यते । तस्माद्विचारशास्त्रस्य वैध-
 त्वाभावात् पाठमात्रेण धर्मसिद्धेः समावर्त्तनशास्त्राच्च धर्म-
 विचारशास्त्रं नारम्भणीयमिति पूर्वपक्षः । अत्रोच्यते । यदुक्तं
 लोकसिद्धत्वान्नाप्राप्तविधिरिति । तत्तथैवास्तु । नियम-
 विधित्वं तु न वारयितुं शक्यम् । यथा दर्शपूर्णमासजन्यं
 परमापूर्वमवघातनियमजन्यस्यावान्तरापूर्वस्य कल्पकम् ।
 एवमशेषक्रतुजन्यमपूर्वजातं क्रतुज्ञानसाधनाध्ययननिय-
 मजन्यस्यापूर्वस्य कल्पकं भविष्यति । नियमादृष्टानङ्गी-
 कारे च श्रूयमाणो विधिरनर्थकः स्यात् । नच विश्वजित्ना-
 येन स्वर्गाश्रित्वं युक्तम् । दृष्टफलेऽर्थज्ञाने सम्भवत्यदृष्टस्य कल्प-
 यितुमशक्यत्वात् । अत एवाक्तम् लभ्यमाने फले दृष्टे नादृष्ट-
 परिकल्पना । विधेस्तु नियमार्थत्वान्नानर्थक्यं भविष्यतीति ।
 नन्वेवमपि श्रुतव्याकरणाद्यङ्गस्याधीतवेदस्य पुरुषस्यार्थज्ञान-
 सम्भवाद्विचारशास्त्रस्य वैयर्थ्यमिति चेत् । न । ज्ञानमात्र-
 सम्भवेऽपि निर्णयस्य विचाराधीनत्वात् । अक्ताः शर्करा उप-
 सपद्धातीत्यङ्ग घृतेनेव न तैलादिनेत्यर्थं निर्णयो व्याकरणेन

नियमेन निरुक्तेन वा न सिध्यति । विचारशास्त्रं तु तेजो-
 वै हृतमिति वाक्यशेषादर्थं निर्णेष्यति । अतो विचारो
 वैधः । वेदमधीत्य ज्ञायादिति शास्त्रं त्वध्ययनसमावर्त्त-
 नयोः पूर्वापरोभावसमानकटकत्वे एवाचष्टे न
 त्वानन्तर्यम् । तस्माद्विधिवशादेव विचारशास्त्र-
 मारभणोयमिति सिद्धान्तः । अस्मिन्नेवाधिकरणे
 गुरुमतमाह ।

अथवाध्यापनात् सिद्धेर्नैवास्वध्ययने विधिः ।

तेन पूर्वोत्तरो पक्षो प्रसाध्यावन्वहेतुभिः ॥ ४ ॥

विधेयाध्यापनं सिध्येद् बालस्यार्थधियं विना ।

तेन निर्विषयं शास्त्रं निष्फलं चेत्युपेक्ष्यताम् ॥ ५ ॥

स्वतः प्राप्तार्थबोधस्य विवक्षानपनादनात् ।

विषयादिसमुत्पादं शास्त्रमारभ्यतां ततः ॥ ६ ॥

अष्टवर्षं ब्राह्मणमुपनयीत । तमध्यापयतीत्यध्यापनं

विहितम् । नचात्र नियोज्याभावः । आचार्यत्वकामिनं

नियोज्यत्वात् । उपनयीत्यनेनाचार्यकरणे विहितेनात्मने

पदेन नियोज्यविशेषणमाचार्यत्वं प्रतीयते । उपनयः

यो नियोज्यः स एवाध्यापनेऽपि । तयोरिकप्रयोजन

त्वात् । एवञ्च सत्याचार्यकटकमध्यापनं माणवककटकं

केणाध्ययनेन विना न सिध्यतीत्यध्यापनविधिप्रयुक्त्यैव

ध्ययनानुष्ठानसिद्धेर्न पृथगध्ययने विधिरभ्युपगम्यः

श्रूयमाणं विधिवाक्यं नित्यानुवाद्स्विनाप्युपपद्यते । ततः

ऽध्ययनविधिसुपजीव्य पूर्वमुपन्यस्तौ पूर्वोत्तरपक्षावन्यद

वर्णनीयो । विषयसंग्रहयोस्तु नास्ति विप्रतिपत्तिः । विचा

शास्त्रं विषयः । अवैधं वैधं वेति संग्रहः । तत्र वैधत्ववादी प्रष्टव्यः । विधेयमाचार्यकर्तृकमध्यापनं किं माणवकस्थार्थज्ञानमपि प्रयुञ्जीत किंवा पाठमात्रम् । नाद्यः । अन्तरेणाप्यर्थज्ञानमध्यापनसिद्धिः । पाठमात्रे तु विचारस्य विषयो न सम्भवति । आपाततः प्रतीतः सन्दिग्धोऽर्थो विषयः । तथा सति यत्रार्थप्रतीतिरेव नास्ति तत्र सन्देहस्य का कथा । निर्णयो विचारस्य फलम् । सोऽपि विषयवद् दूरापेतः । अतो विषयप्रयोजनाभावाद् विचारशास्त्रं नारम्भणीयमिति पूर्वपक्षः । अत्रोच्यते । मानासाध्यापनेनार्थावबोधः प्रयुज्यताम् । तथापि साङ्गवेदाध्यायिनो निगमनिरुक्तव्याकरणैर्व्युत्पन्नस्य पौरुषेयग्रन्थेष्विव वेदेऽप्यर्थावबोधः स्वत एव प्राप्नोति । ननु यथा विधं भुङ्क्ष्वेत्यत्र प्रतीयमानोऽप्यर्थो न विवक्षितः । तथा वेदार्थस्याविवक्षायां विषयव्यभावस्तदवस्थ इति चेत् । न विवक्षाया अपनोदितुमशक्यत्वात् । विषयभोजनवाक्यस्याप्तपणीतत्वेन बाधो मा भूदिति मुख्यार्थस्तत्र परित्यक्तः । वेदे तु कुतो न विवक्षितार्थत्वम् । विवक्षिते च वेदार्थे यत्र पुरुषस्य सन्देहः स सर्वाऽपि विचारशास्त्रस्य विषयः । तद्विषयः प्रयोजनम् । ततोऽध्यापनविधिप्रयुक्तोनाध्ययनेन न बुध्यमानस्यार्थस्य विचार्यत्वाद् विचारशास्त्रस्य वैधत्वं सिद्धम् । द्वितीयाधिकरणं भट्टमतेनारचयति ।

विचारविषयो धर्मो लक्षणैः विवर्जितः ।

मानेन वाधवोपेतस्ताभ्यामिति विचिन्त्यते ॥ ७ ॥

लौकिकाकारहीनस्य तस्य किं नामलक्षणम् ।

मानशङ्का तु दूरेऽत्र प्रत्यक्षाद्यप्रवर्त्तनात् । ८ ॥

चोदनागम्य आकारो ह्यर्थत्वे सति लक्षणम् ।

अत एव प्रमाणञ्च चोदनैवात्र नो कुतः ॥ ९ ॥

लक्षणप्रमाणाभ्यां हि वस्तुसिद्धिः । अत एवाहुः
मानाधीना मेयसिद्धिर्मानसिद्धिश्च लक्षणादिति । सजातीय-
विजातीयव्यावर्त्तकी लक्ष्यगतः कश्चिन्नोक्तप्रसिद्ध आकारो
लक्षणम् । तेन च लक्षणेन लक्ष्ये वस्तुनि सम्भावनावुद्धौ
जातायां प्रमातुमुद्युक्तः प्रमाणेन तद्वगच्छति । तद्यथा ।
साम्नादिमतौ गौरित्युपश्रुत्य चतुष्पात्स जीवेषु तल्लक्षण-
लक्षितपदार्थमन्विष्येयं गौरिति चक्षुषावगच्छति । एवञ्च
सत्यलौकिकत्वाद् धर्मस्य नास्ति लक्षणम् । तत्र कुतः प्रमातु
मुद्योगः । कथञ्चिदुद्योगेऽपि न तत्र प्रमाणसङ्गावः शङ्कि-
तुमपि शक्यः । न तावदत्र प्रत्यक्षं संक्रमते । धर्मस्य रूपादि-
रहितत्वात् । अत एव व्याप्तिग्रहणाभावाद्वास्यनुमानम् ।
प्रत्यक्षानुमानमूलश्च शब्दस्य सङ्गतिग्रहः । ततो व्युत्पत्त्य-
भावान्नागमोऽपि तत्र प्रवर्त्तते । तस्माद् धर्मो लक्षण
प्रमाणरहित इति प्राप्ते ब्रूमः । माभूत् । चक्षुरादिगम्यो
लौकिक आकारः । तथापि चोदनागम्यः स्वर्गफल-
साधनत्वादिलक्षण आकारोऽस्ति । तेनार्थत्वे सति
चोदनागम्योऽर्थो धर्म इति लक्षणं भवति । अर्थो धर्म इत्युक्ते
ब्रह्मणि चैत्यवन्दनादौ घटादौ चातिव्याप्तिः । तद्व्यवच्छे-
दाय चोदनागम्य इत्युक्तम् । तावत्येवोक्ते विधिगम्येऽनर्थ-
फलत्वेनानर्थरूपे स्थेनाद्यभिचार कर्मस्थितिव्याप्तिः । तद्व्य-
वच्छेदायार्थ इत्युक्तम् । यद्यपि स्थेनस्य शत्रुवधः फलं न तु

नरकः । तथापि तस्य बधस्य नरकहेतुत्वात् बधहाणोऽप्योक्तोऽ-
नर्थः । नचैवषोष्णी मीयपशु हिंसाया अपि बधत्वे न
नरकहेतुत्वं स्यादिति मशङ्कनीयम् । तस्याः कृत्वङ्गत्वेन
कृतुफल स्वर्गव्यतिरेकेण फलान्तराभात् । यत शोदना-
गम्यत्वे सत्यर्थत्वं धर्मलक्षणम् । अतएव गम्ये धर्मे विधि-
वाक्यं प्रमाणम् । यद्यपि प्रत्यक्षानुमानयोरविषयो धर्मः
तथापि प्रसिद्धपदसमभिव्याहारेण व्युत्पत्तिः । सम्भवति ।
तस्मात्तल्लक्षणप्रमाणाभ्यामुपेती धर्मः । अस्मिन्नेवाधिकरणे
गुरुमतमाह ।

यद्वा जिज्ञास्यवेदार्थः किं मन्त्राद्यवबोधितः ।

सिद्धार्थोऽप्यथ विध्यैकगम्यः कार्यार्थ एव वा ॥ १० ॥

सिद्धे पुत्रजन्मादौ व्युत्पत्तेरुपपत्तितः ।

मन्त्रादिगम्यसिद्धस्य वेदार्थत्वेऽपि का क्षतिः ॥ ११ ॥

दृष्टहेतु बहुत्वे न व्युत्पत्तिः पुत्रजन्मनि ।

दुर्लभा सुलभा कार्ये वेदार्थोऽतः स एव हि ॥ १२ ॥

अथातो धर्मजिज्ञासेत्वन्नाथशब्देन कृत्वङ्गवेदाध्ययनान-
न्तर्यमुच्यते । अतःशब्देन कृत्वङ्गस्य वेदस्य विवक्षितार्थत्वं
हेतुः क्रियते । उक्तशब्दहयानुसारेण धर्मशब्दोऽपि कृत्वङ्ग-
वेदार्थमाचष्टे । ततः सूत्रे वेदार्थो जिज्ञास्य इति प्रतिज्ञा
कृता । अत्र संशयः किं मन्त्रार्थवादप्रतीतः सिद्धार्थोऽपि
वेदार्थो भवति । किंवा विधिवाक्यप्रतीतः कार्यार्थ एव
वेदार्थ इति । तत्र लोकावगतसामर्थ्यः शब्दो वेदेऽपि
बोधक इति न्यायेन व्युत्पत्त्यनुसारी वेदार्थो वर्णनीयः ।
व्युत्पत्तिश्च सद्दार्थोऽप्यस्ति । पुत्रस्ते जात इति वार्ताहार-

व्याहारजन्यं श्रोतुर्हर्ममनुमाय बालो हर्षहेती पुत्रजनानि
सङ्गतिं प्रतिपद्यते । ततो मन्वाद्येवाद्प्रतीतोऽप्यर्थो वेदार्थ
इति प्राप्ते ब्रूमः । पुत्रजनवद्वर्महेतूनां धनलाभादौनां
बहुत्वादस्य वाक्यस्य पुत्रजनैर्बार्थ इति निर्णयो दुर्लभः ।
गामानयेति वाक्ये तु गवामयनरूपां मध्यमवृद्धप्रवृत्तिमव-
लाक्य सङ्गतिग्रहणं सुलभम् । तस्मात् कार्यरूप एव वेदार्थ
इति । तृतीयाधिकरणं भट्टमतेनारचयति ।

धर्मस्य ज्ञापकं मामं यदुक्तं चोदनात्मकम् ।

एतत् किं न परीक्ष्यं स्यात् किंवा सम्यक् परीक्ष्यताम् ॥ १३ ॥
मानोपदेशान्ने यस्य सिद्धत्वात् किं परीक्षया ।

मैवं विचारमास्त्रे ऽस्मिन् परीक्षोपेक्ष्यते कुतः ॥ १४ ॥

स्यष्टोऽर्थः अस्मिन्ने वाधिकरणे गुरुमतमाह ।

आदौ परीक्ष्यो वेदार्थश्चोदनामानतायवा ।

वेदार्थस्य प्रधानत्वात् प्रथमं तत्परीक्षणम् ॥ १५ ॥

चोदनामानतेवात्र प्रथमं साध्यतां गता ।

अनपेक्षतया तस्य यतो मुख्यत्वमाश्रितम् ॥ १६ ॥

द्वितीयाध्यायाद्यैः कर्मभेदशेषशेषित्वादिरूपो वेदार्थ
सूत्रकारेण परीक्षिष्यते । चोदनाप्रामाण्यस्य तु प्रथमेऽध्याये
परीक्षा । तदेतदयुक्तम् । कुतः । वेदार्थस्य प्रधानत्वेनादौ
परीक्षणीयत्वात् । प्रधानभूतो हि वेदार्थः । पुरुषार्थत्वेना
नुष्ठेयत्वात् । प्रमाणन्तु तद्बोधनाय प्रवृत्तम् । तत्तच्छेष-
तया न प्रधानमिति प्राप्ते ब्रूमः । अस्त्वनुष्ठानोपाधौ वेदार्थ
प्रमाणयोः प्रधानोपसर्जनभावः । प्रमाणप्रमेयभावोपाधौ
तु प्रमाणस्य मुख्यत्वम् । निरपेक्षत्वात् । नहि स्वतः प्रामाण्य

वादिनां मते सापेक्षता प्रामाण्यस्यास्ति । प्रमेयन्तु सापे-
क्षम् । मानाधीना मेयसिद्धिरित्युक्तत्वात् । तदेतन्मुख्यत्व-
माश्रित्य सूत्रकारः प्रमाणपरीक्षामादौ चकारेति युज्यते ।
अथान्यत् प्राधान्यमाश्रित्य धर्मविचार एवादौ कस्मान्न कृतः ।
अपरीक्षितेन प्रमाणेन धर्मस्यासिद्धौ तद्विचारस्याशया-
सिद्धेः । तदेवमधिकरणत्रये व्युत्पादनाय भट्टप्राभाकर-
मतभेद उपन्यस्तः । अथ प्रायेण भाट्टमतमेवोपन्यस्यते ।
चतुर्थाधिकरणमारचयति ।

प्रत्यक्षादिभिरप्येष गम्यते विधिर्नैव वा ।

अक्षादीनां प्रमाणत्वात्केयधर्मावभासिता ॥ १७ ॥

वर्त्तमानैकविषयमच्चं धर्मस्तु भाव्यसौ ।

अक्षमूलाऽनुमानादिस्तेन विधयेकमेयता ॥ १८ ॥

अच्चं प्रत्यक्षम् । प्रत्यक्षादीनां प्रमाणत्वात् प्रमेयाव-
भासकत्वम् । तावद्विवादम् । धर्मश्च प्रमेयः । असन्दिग्धा
विपर्यस्तत्वे मति बुध्यमानत्वात् । घटादिवत् । तस्मात्
प्रत्यक्षादिभिरप्येष धर्मो गम्यत इति प्राप्ते ब्रूमः । धर्मस्य
प्रमेयत्वेऽपि प्रत्यक्षयोग्यता नास्ति । प्रत्यक्षस्य वर्त्तमान-
मात्रविषयत्वात् । यस्तु प्रत्यक्षस्यात्यन्तमविषयस्तत्रानुमाना-
दीनां कैव कथा । क्वचित् प्रत्यक्षेण गृह्यते व्याप्त्यादौ पञ्चा-
दनुमानादीनां प्रवृत्तिः । तस्माद् विधिर्नैव धर्मो गम्यते ।
पञ्चमाधिकरण मारचयति ।

अबोधको बोधको वा न तावद् बोधकोविधिः ।

शक्ते रत्नौक्तिके धर्मो मह्यं दुर्घटं यतः ॥ १९ ॥

समभिव्याहृते धर्मो शक्तिग्रहण सश्रवात् ।

यद्यपि वचनीनां नित्यत्वा हेतुर्वाच्यत्वेदकस्यापि पदस्य वच्यरूपतया नित्यत्वादर्णं पदद्वारा वेदस्य कारण-सापेक्षत्वं नास्ति । तथाप्यग्निहोत्रं अहुयात् स्वर्गकाम इत्यादि वाक्यस्य वाक्यार्थं सकृत्प्रवृत्तमयेक्षितम् । ततो-नैरपेक्षाभावात् प्रामाण्यं नास्तीति प्राप्ते ब्रूमः । 'लाके गामानयेत्यादि पदप्रयोगेषु पदपदार्थयोरेव सकृत्प्रवृत्-त्यन्ते । वाक्यं त्वत्काङ्क्षा योग्यता सन्निधिवशात् स्वार्थं प्रतिपादयतीत्यविवादम् । तथा वेदवाक्यस्यापि प्रत्यायक-त्वादनपेक्षत्वेन प्रामाण्यं भवितुम् ।

अष्टमाधिकरणं मारचयति ।

पौरुषेयं न वा वेदवाक्यं स्यात् पौरुषेयता ।

काठकादि समाख्यानाहाक्यं त्वान्धान्यवाक्यवत् ॥ २५ ॥

समाख्याभ्यापकत्वेन वाक्यत्वं तु पराहृतम् ।

तत्कर्तृनुपलभ्येन स्वात्तन्तोऽपौरुषेयता ॥ २६ ॥

काठकं कौश्रमं तैत्तिरीयकं मित्यादि समाख्यातम् । तद्देदविषया खांके दृष्टाः । तद्धितं प्रत्ययश्च तेन प्रोक्तमित्य-स्मिन्नर्थे वर्तते । तथा सति व्यासेन प्रोक्तं वैयासिकं भारत मित्यादाविव पौरुषेयत्वं प्रतीयते । किञ्च । विमतं वेदवाक्यं पौरुषेयम् । वाक्यत्वात् । कालिदासादिवाक्यव-दिति प्राप्ते ब्रूमः । अध्ययन सम्प्रदाय प्रवर्तकत्वेन समाख्योपपद्यते । कालिदासादिग्रन्थेषु तत्सर्वावसानं कर्तारं उपलभ्यन्ते । तथा वेदस्यापि पौरुषेयत्वे तत्कर्तृ-पलभ्ये तन्नुपलभ्यन्ते । अतो वाक्यत्वहेतुः प्रति कृतकर्तृ-पराहृतः । तस्मादपौरुषेयो वेदः । तथा सति पुरुषबुद्धि-

दोषकृतस्याः प्रामाण्यस्यानाग्रहणीयत्वादिधिवाक्यस्य धर्मं
 प्रामाण्यं सुखितम् । इति माध्वीये जैमिनोपनिषदायमाखा-
 विद्वारे प्रथमाध्यायस्य प्रथमः पादः ।

द्वितीयपादस्य प्रथमाधिकारणमारचयति ।

वायुर्वा इत्येवमाटे रथं वादस्य मानता ।

न विधेयेऽस्ति धर्मं किं किंवासी तत्र विद्यते ॥१॥

विध्यर्थवादशब्दानां मिथोऽपेक्षा घञ्छयात् ।

नास्त्येकवाक्यता धर्मं प्रामाण्यं सम्भवेत् कुतः ॥२॥

विध्यर्थवादी साकाङ्क्षौ प्राशस्त्य पुरुषार्थयोः ।

तेनैकवाक्यता तस्माद्वादानां धर्ममानता ॥ ३ ॥

काम्यपशुकार्णव्ये विध्यर्थवादी श्रूयते । वायव्यं खेतः-

मालभेत भूतिकाम इति विधिः । वायुर्वै क्षेपिष्ठा देवता-

वायुमेव स्वेन भागधेयेनोपधावति स एवैवं श्रुतिं गमयती-

त्यर्थवादः । तत्र विधिवाक्य गता वायव्यादिशब्दा अर्थ-

वादशब्द नैरपेक्ष्येणैव विशिष्टं मर्थं विदधति । अर्थवाद-

शब्दाद्येतरनैरपेक्ष्येणैव भूतार्थं मन्वाचक्षते । क्षिप्रगामी

वायुः स्त्रोचितेन भागेन तोषितो भागप्रदायैश्वर्यं प्रयच्छ-

तीत्युक्ते रामायण भारतादाविव ह्युक्तान्तः कश्चित् प्रती-

यते । न त्वनुष्ठेयं किञ्चित् । अत एकवाक्यत्वा भावा

नास्त्यर्थवादस्य धर्मं प्रामाण्यमिति प्राप्ते ब्रूमः । नाभूत्-

पदैकवाक्यता । वाक्यैकवाक्यता तु विद्यते । विधि-

वाक्यं तावत् पुरुषं प्रेरयितुं विधियार्थस्य प्राशस्त्यमपेक्षते ।

अर्थवादवाक्यस्य फलवदर्थान्बोधपश्येवसिताध्यवयनविधि-

परिगृहीतत्वेन प्रकृतार्थमपेक्षते । तत्रः पुरुषार्थं पर्यवसि-
तविध्यपेक्षितप्रमाणम् । सापेक्षत्वात् । समर्पणदर्थं वाक्यवाक्यं
विधिवाक्येन सहैकवाक्यतामापद्यते । यतः क्षिप्रगामि-
स्वभावतया ग्रीष्मफलप्रदो वायुः स्वः पशोर्दिवता । ततः
प्रशस्तमिमं वायव्यं प्रशमान्भेतेति वाक्ययोरन्वयः । तस्मा-
दर्थवादो धर्मप्रमाणम् ।

अस्मिन्नेवाधिकरणे मतान्तरमनुसृत्य पूर्वोत्तरपक्षावाह ।

वादोक्तत्वेपेक्षत्वात् विधिर्मानतेति चेत् ।

सुत्यन्वये स्मृतिद्वारा नापेक्षेति गुरुर्जगौ ॥ ४ ॥

यतो वायुः क्षिप्रमेव फलप्रदः । अतो वायव्यमालभे-
त्येवमर्थं वादोक्तत्वेपेक्ष विधिः पुरुषं नियुङ्क्ते । ततः
सापेक्षत्वादप्रामाण्यमिति पूर्वपक्षः विमतं कर्मानुष्ठेयम् ।
फलप्रददेवतापितृत्वात् । राजमेवादिवदित्यनुमानं यद्यर्थ-
वादे विवक्ष्यते । तदानोभागमप्रमाणस्य विधिवाक्यस्य
मानान्तरसापेक्षत्वं स्यात् । न त्वेवं विवक्षितम् । किन्तु
फलप्रददेवतातोषकत्वोपन्यासमुखेन कर्मप्राप्त्यस्युपलक्ष्यते ।
तथा सति प्रशस्तं कर्मानुष्ठेयमित्यस्मिन्नर्थे सार्धवादस्य
विधिः पर्यवसानादेकवाक्यता लभ्यते । तत् कुतः सापेक्ष-
त्वम् । तस्माद् विधिः प्रमाणमिति राहान्तः । द्वितीयाधि-
करणमारचयति ।

जर्जोऽवर्द्धया इत्येष विधिवस्त्रिगदो न किम् ।

यूपीडुम्बरतां स्तौति स्तौति वा तद्विधित्सया ॥ ५ ॥

चतुर्थ्यां फलतालाभाद् यूपीडुम्बरताफलम् ।

जर्जोऽवरोधं कथयन् कथं स्तुतिपरो भवेत् ॥ ६ ॥

असुप्तौ दुःस्वप्नस्य विधानात् ।

अथैवे वाच्यमेदस्तेः स्तावक एकः ७ ।

इदमात्रायते । श्रीदुःस्वरो यूपो भवतीत्यत्र उदुःस्वर
 कर्क पश्य जर्ज्वला जर्ज्व पशुनाप्रोत्व जीवद्वया इति ।
 अद्यतशब्दाभिधेयोऽत्यन्तसारमूतः । सुप्तोऽवरस जर्ज्वते ।
 उदुःस्वररूपयोर्जायमानार्थमध्ययः पशुरूपा मूर्जमाप्रोति ।
 ततो यूपस्योदुःस्वरत्वमूर्जः सम्पादनाय सम्भवतीत्यर्थः ।
 अत्रावरद्वया इति तादर्थ्यं चतुर्थी । तथा फलत्वं गम्यते ।
 धनलाभाय राजसेवेत्यादी तादर्थ्यद्वयं नातीतं च फलपरस्य
 वचनस्य स्तावकत्वं युज्यते । अन्यथा स्वर्गकाम इत्यस्यापि
 ज्योतिष्टोमस्तावकत्वप्रसङ्गादिति प्राप्तेः नूनम् । अय-
 मूर्जोऽवरोधः कस्य फलम् । किमविहितस्योदुःस्वरत्वस्य
 एत विहितस्य । काद्यः । अनुष्ठानमन्तरेण द्रव्यमात्रात्
 फलानुत्पत्तेः । द्वितीये किं मन्त्रविधिः प्रत्यक्ष उक्तोक्तयः ।
 नाद्यः श्रीदुःस्वरो यूपो भवतीत्यत्र लिङ् प्रत्ययांशवशात् ।
 द्वितीये सुत्या समुक्तेयः । न चात्र सुतिमङ्गीकारोक्तिः ।
 अथोच्येत । विधिना यूपीदुःस्वरत्वं स्तूयते । तत्फलं
 चावबोधयत इति तर्हि वाक्यं भिद्येत । ततः फलविधि-
 वद्विगद्यमानमप्येतद्वाक्यं स्तावकमेव । अत्रैव गुरुमतेन
 पूर्वोत्तरपक्षाबाह ।

आप्रोतीति विधित्वस्य वादत्वस्याप्यनिर्णयात् ।

न प्रमा चोदनेत्ये तन्न वादो श्लोकवाक्यतः ७ ॥

जर्ज्वं पशुनाप्रोतीत्ये तस्यापूर्वार्थत्वाद् विधित्वं प्रति-
 भासते । लिङ्प्रत्ययाभावात्पूर्ववाक्यम् । अतः सन्दिग्ध-

त्यान् प्रामाण्यं बोद्धव्यात् इति पूर्वपक्षः । शब्दात् स्वसामे-
नार्थवादत्वं निर्णीयते अतः प्रसक्तं बोद्धमिति दाहान्तः ।
तृतीयाधिकारप्रमाणमिति ।

नेन ह्यत्रमिति प्रोक्तोऽवादी हेतुवत् सुतिः ।

अहिना युता हेतुवत्तः शूर्पादन्यत्र साधनम् ॥ ८ ॥

शूर्पसाधनता श्रौतीनाश्रौतैः सा विकल्पति ।

प्रती निरुध्यको हेतुः सुतिस्तस्मात् प्रवर्तिता ॥ १० ॥

इदमान्वायते । शूर्पेण सुहोति तेन ह्यत्र क्रियत इति ।

अत्रमर्कवादी विधेये शूर्पे हेतुत्वे नान्वेति । हिशब्दस्य हेतु-
वाचित्वात् यस्मादत्रसाधनं तस्माच्छूर्पेण होतव्यमित्युक्ते
यद् यदत्र साधनं हवीपिठरादि तेन तेन सर्वेण होतव्य-
मिति लभ्यते । ततः पिठरादयः शूर्पेण सह विकल्पन्त
इति प्राप्ते द्रुमः । शूर्पस्य होमसाधनत्वं श्रौतम् । तृतीयया
तदवगमात् । पिठरादीनां त्वानुमाणिकम् । अतोऽसमान-
बलत्वात् विकल्पो युक्तः । ततो हेतुव्यर्थः । सुतिसु प्ररो-
चनायोपयुक्ता । तस्मात् सुतित्वे नान्वयः । चतुर्थाधिकारण-
मारचयति । 25194

मन्वा अत्र प्रथमेति किमदृष्टकहेतवः ।

वागीधूत पुरोडाश प्रथमादेश भासकाः ॥ ११ ॥

ब्राह्मणेनापि तद्ज्ञानात्मान्वाः पुण्यैकहेतवः ।

न तद्भान्वा इदत्वाद्दृष्टं परमदृष्टतः ॥ १२ ॥

अत्र प्रथमेत्ययं कश्चिन्नम्नः । तस्मात्प्रथमः । भोः

पुरोडाशे त्वं क्व विपुलता यथा भवति तथा प्रसरत्येव-
मादौ मन्वा वागप्रवीणेषु चार्थिनाया अदृष्टनिव जन-

यन्ति । न सर्वप्रकाशनाय बहुस्मरणम् । पुरोडाशप्रथम-
लक्षणस्यैव ब्राह्मणवाक्येनापि प्रसक्तत्वात् । अहं प्रथ-
मेति पुरोडाशं प्रथयतीति हि ब्राह्मणवाक्यम् । नैतद् युक्तम् ।
अर्थप्रत्यायनस्य दृष्टप्रयोजनस्य सम्भवे सति, केवलादृष्टस्य
कल्पयितुमशक्यत्वात् । तस्माद् दृश्यमानार्थानुस्मरणमेव
यागप्रयोगे मन्त्रोच्चारणस्य प्रयोजनम् । ब्राह्मणवाक्येना-
प्यर्थानुस्मरणसम्भवे मन्त्रेणैवानुस्मरणीयमिति यो नियम-
स्तस्य दृष्टासम्भवाददृष्टं प्रयोजनमसु । अत्रैव मतान्तरेण
पूर्वात्तरपक्षावाह ।

मन्त्रब्राह्मणयोर्यद्वा कलहो विनियोजने ।

न मन्त्रलिङ्गसिद्ध्यर्थं मनुवक्तीतरयतः ॥ १३ ॥

अस्य मन्त्रस्य लिङ्गेन विनियोगे ब्राह्मणवाक्यमवि-
वक्षितार्थं स्यात् । वाक्येन विनियोगे मन्त्रलिङ्गं न विव-
क्ष्येत्युभयोर्विरोधादप्रामाण्यं चोदनाया इति पूर्वपक्षः ।
नायं विरोधः । प्रवलेन लिङ्गेन विनियोगसिद्धौ वाक्य-
स्यानुवादकत्वादिति राहान्तः ।

इति माधवीये जैमिनीय न्याय मास्त्राविस्तरे

प्रथमाध्यायस्य द्वितीयः पादः ।

द्वितीयः पादः प्रथमाधिकरणं मारचयति ।

अष्टकादि स्मृतेश्च न मत्वं मानतायवा ।

निमूलत्वाच्च मानं सा वेदार्थोक्ती निरर्थता ॥ १ ॥

वेदिकैः स्मृत्यभ्यासत्वात् सन्भाव्या वेदमूलता ।

निमूलोपायसंज्ञेपात् सांख्यत्वादस्ति मानता ॥ २ ॥

षट्काः कर्त्तव्या इत्यादि स्मृतिवाक्यं न धर्मः प्रमाणम् । पौरुषेय वाक्यत्वे सति मूलप्रमाणवद्विज्ञत्वात् । विप्रलम्भकवाक्यवत् । अथ मूलप्रमाणवत्त्वाय वेदार्थ एव स्मृतिभिरुच्यते इति मन्येथाः । तर्हि वेदेनैकतदर्थस्याधिगतत्वादियं स्मृतिरनर्था स्यात् । तदानीमनुवादकत्वादप्रामाण्यमिति प्राप्ते ब्रूमः । विमता स्मृतिर्कर्ममूला । वैदिकमन्वादिप्रणीतस्मृतिस्त्वात् । उपनयनाध्ययनादिस्मृतिवत् । न च वैयर्थ्यं शङ्कनीयम् । अस्रदादीनां प्रत्यक्षेषु परोक्षेषु नानावेदेषु विप्रकीर्णस्यानुष्ठेयार्थस्यैकत्र संबन्धिप्यमाणत्वात् । तस्मादियं स्मृतिर्धर्म प्रमाणम् ।

अस्मिन्नेव मतान्तरेण पूर्वोत्तरपक्षावाह ।

न मा स्मार्चाष्टकाङ्गत्वादु यां जना इति मन्त्रगीः ।

तत्र स्मृतेर्मूलवेदेऽनुमिते मात्वसम्भवात् ॥ ३ ॥

यां जनाः प्रतिनन्दन्तीत्ययं मन्त्राऽष्टकाश्रावस्याङ्गम् । तच्च श्राव्यं स्मार्त्तम् । न हि तस्य प्रतिपादकं वेदवाक्यमुपलभामहे । तस्मादिदं मन्त्रवाक्यं न धर्म प्रमाणमिति चेत् । न । तन्मूलस्य वेदस्यानुमेयत्वात् । अनुमानस्य दर्शितम् । तस्मादसौ मन्त्रो धर्म प्रमाणम् ।

द्वितीयाधिकरणमारचयति ।

श्रीडुम्बरी वेष्टनीया सर्वेत्येषा स्मृतिर्मितिः ।

अमितिर्वेति सन्देहे मितिः स्यादष्टकादिबत् ॥ ४ ॥

श्रीडुम्बरी स्मृशन् गायेदिति प्रत्यक्षवेदतः ।

विरोधात्सूत्रवेदस्याननुमानात् सावता ॥ ५ ॥

ज्योतिष्टोमे सदीनामकस्य मूळपस्य मध्ये काचिदी-

दुस्वरी शाखा निखण्यते । तस्याश्च वाससा वेष्टनं स्मर्यते ।
 श्रीदुस्वरी सर्वा वेष्टयितव्येति सा पूर्वन्वायेन प्रमाणमिति-
 प्राप्ते ब्रूमः । श्रीदुस्वरीं स्पष्टोद्वायिदित्यनेन प्रत्यक्षवेदवच-
 नेन स्पष्टी विधीयते । न च सर्ववेष्टने स्पष्टः सम्भवति ।
 अतो मूलवेदानुमानं कालात्ययापदिष्टम् । तस्माद् विप्र-
 लम्बकवाक्यवन्निर्मूला स्मृतिरप्रमाणम् । अत्रैव मतान्तरमाह ।

प्रत्यक्षानुमितश्रुत्योर्यद् वा व्याघातदर्शनात् ।

अमात्रे शङ्किते वाधोऽनुमानस्यात्र वर्ण्यते ॥ ६ ॥

परप्रत्यक्षवेदोऽत्र मूलं चेद् वेष्टनस्य तत् ।

अस्यैवमप्यनुष्ठानं स्वप्रत्यक्षानुरोधतः ॥ ७ ॥

सार्गसर्ववेष्टनविषययोः प्रत्यक्षानुमितयोः श्रुत्योः
 परस्परविरोधाद्दुभयोरप्रामाण्यमिति पूर्वपक्षः । अनुमानस्य
 कालात्ययापदिष्टत्वेन विरुद्धश्रुत्यभावेन स्पष्टश्रुतिः स्वार्थे
 प्रमाणम् । अथ पुरुषान्तरप्रत्यक्षवेदः सर्ववेष्टनस्मृतेर्मूल-
 मित्युच्यते । तर्हि माभूत्तस्या अप्रामाण्यम् । तथापि पर-
 प्रत्यक्षात् स्वप्रत्यक्षस्याभ्यर्हितत्वेन स्पष्ट एवात्रानुष्ठेयो न
 सर्ववेष्टनम् । तृतीयाधिकरणमारचयति ।

वैसर्जनाख्य होमीयवासो ग्रहणसंस्मृतिः ।

प्रमा नवा श्रुत्यवाधात् प्रमा स्यादृष्टकादिवत् ॥ ८ ॥

दृष्टलोभैक मूलत्वं सम्भवे श्रुत्यकल्पनात् ।

सर्ववेष्टनवदुबाधहीनाप्येषा न हि प्रमा । ९ ॥

ज्योतिष्टोमोऽन्नोषोमीयस्य पश्नोस्तन्त्रे प्रक्रान्ते वैसर्जन
 होमो विहितः । तत्र यजमानं पत्नीं पुत्रांश्च स्नात्वा-
 हतेन वाससा संख्याय वाससोऽन्ते स्रुग्दण्डमुपनिबध्य

जुहोति । तस्मिन्वासस्येवं स्मर्यते । वैसर्जनहोमीयं
वासोऽध्वर्युं गृह्णातीति सेयं स्मृतिः सर्ववेष्टनस्मृतिवत्
प्रत्यक्षश्रुत्या न बाध्यते । ततोऽष्टकादिस्मृतिवत् प्रमाण-
मिति प्राप्ते ब्रूमः । कदाचित् कश्चिदध्वर्युर्लोभादेतद्वासो
जयाह । तस्मल्लैवैषा स्मृतिरित्यपि कल्पना सम्भवतीति ।
दृष्टानुसारिणी सेयं कल्पना । दक्षिणया परिक्रीतानाम्-
त्विजां लोभदग्नात् । तथा सत्यस्याः स्मृतेरन्यथाप्यप-
पत्तावष्टकादिवन्न मूलश्रुतिः कल्पयितुं शक्यते । अतो
बाधाभावेऽपि मूलवेदाभावात् प्रमाणम् । चतुर्थाधिकरणं
भाष्यमतेनारचयति ।

आचान्ते नेत्यमा मा वा स्मृतिरेषा न मा भवेत् ।

वेदं कृत्वेति यः श्रौतःक्रमस्तेन विरोधतः ॥ १ ॥

आचान्त्यादिः पदार्थोऽत्र क्रमो धर्मः पदार्थगः ।

धर्मस्य धर्म्यपेक्षत्वाद्बाधादस्ति मानता ॥ ११ ॥

क्षुत् आचामेदिति विहितं पुरुषार्थमाचमनम् । यदा
तु मध्ये क्षुत्तादिनिमित्तं प्राप्नोति । तदा नैमित्तिक-
माचमनं कृत्वा न स्मृत्या विधीयते । आचान्तेन कर्त्तव्य-
मिति सेयं स्मृतिर्न प्रमाणम् । कुतः । विरुद्धत्वात् । वेदं कृत्वा
वेदिं करोतीति श्रुतौ पूर्वकालवाचिना ज्ञापत्ययेन क्रमः
प्रतीयते । वेदो नाम दर्भमयं सम्भार्जनसाधनम् । वेदिराह-
वनीयगार्हपत्यमध्यशक्तिनी चतुरङ्गुलखाता भूमिः । तयो-
र्मध्ये यदा क्षुत्तादिनिमित्तमाचमनं कुर्यात् । तदा
श्रुत्युक्तं नैरन्तर्यं विरुद्धेत । तस्माद् वेष्टनस्मृतिवदा-
चमनं स्मृतिर्न प्रमाणमिति प्राप्ते ब्रूमः । वेदवेद्यादि-

श्रुत्यक्त पदार्थबदाचमनादयः कृत्य तथा अनुष्ठेयपदाद्याः ।
कामसु पदार्थनिष्ठा धर्मः । स च पदार्थानुपजीवति । तत
उपजीव्य विरोधात् क्रम एव बाध्यते । न तु क्रमेणाच-
मनस्य बाधोऽस्ति तस्मादियं कृतिः प्रमाणम् ।

अस्मिन्नेव धार्मिककारः प्रकारान्तरेण विचारद्वयं
चकार । तत्र प्रथमं विचारं दर्शयति ।

शाक्योक्ताहिंसनं धर्मो न वा धर्मः श्रुतत्वतः ।

न धर्मो नहि फूतं स्याद् गोक्षीरं खट्वौ धृतम् ॥ १९ ॥

ब्रह्मचर्यं महिंसां च परिग्रहं च सत्यं च यज्ञेन रक्षे-
दिति । श्रुतावहिंसादिधर्मत्वेनोक्तः स एव धर्मः शोक्येना-
प्युक्तः । तस्मात् शाक्यकृतिर्धर्मं प्रमाणमिति चेत् । न ।
स्वरूपेण धर्मस्यापि गौक्षौरन्यायेन शाक्यसम्बन्धे सत्यधर्म-
त्वप्रसङ्गात् । तदीयग्रन्थे नाहिंसादिर्नावगन्तव्यः । तस्मान्न
सा धर्मं प्रमाणम् । विचारान्तरं दर्शयति ।

सदाचारोऽप्रमा मा वा निर्मूलत्वादमानता ।

अष्टकादेरिवैतस्य समूलत्वात् प्रमायता ॥ १३ ॥

होलाकोत्सवादिसदाचारस्य मूलभूतवेदाभावाद्-
प्रामाण्यमिति चेत् । न । वैदिकैः शिष्टैः परिगृहीतत्वेना-
ष्टकादिवत् वेदमूलत्वात् । अतएव मन्वादिभिर्ग्रन्थगौरव-
भयाद्विशेषाकारिणानुपदिष्टोऽपि सदाचारः सामान्याकारि-
णोपदिष्टः । श्रुतिः स्मृतिः सदाचार इत्येवं धर्मं प्रमाणोप-
न्यासात् तस्माच्छिष्टाचारः प्रमाणम् । पञ्चमाधिकरण-
मारचयति ।

यवादिशब्दाः किं धर्मार्था नो वाच्यन्ते च साध्यतः ।

दीर्घशूकप्रियंग्वाद्या इयेऽप्यर्था विकल्पिताः ॥ १४ ॥

यत्रान्या इति शास्त्रस्य प्रसिद्धिस्तु वलीयसी ।

शास्त्रीयधर्मे तेनात्र प्रियंग्वादिर्न गृह्यते । १५ ॥

यवमयश्चकर्म भवति । वाराहो उपानहा वुपमुञ्चत इति श्रूयते । तत्र यवशब्दमार्थ्या दीर्घशूकेषु प्रयुञ्जते वराहशब्दं च शूकरे । क्लृप्त्वास्तु यवशब्दं प्रियङ्गुषु वराहशब्दं कृष्णशकुनी । तथा सति लोकव्यवहारण निश्चेतव्येषु शब्दार्थेष्वर्थ्यास्त्वेच्छप्रसिद्धीः समान बलत्वादुभयविधा अप्यर्था विकल्पेन स्वीकार्या इति प्राप्ते ब्रूमः । शास्त्रीयधर्मावबोधे शास्त्रप्रसिद्धिर्बलीयसी । प्रत्यासन्नत्वादिर्विच्छेदपारम्पर्यागतत्वाच्च । शास्त्रे च यवविध्यर्थवाद एव श्रूयते । यत्रान्या औषधयो ज्ञायन्ते । अर्थेते मोदमाना इवोत्तिष्ठन्तीति । इतरौषधिविनायकालेऽभिहित्दीर्घशूकेषु दृश्यते । न तु प्रियङ्गुषु । तेषामितरौषधिपाकात् पूर्वं पच्यमानत्वात् । उपानद्विध्यर्थवादश्चैवं भवति । वराहं गावो ऽनुधावन्तीति गवामनुधावनं शूकरे सम्भवति । न तु कृष्णशकुनी । तस्माद्दीर्घशूकादियत्रादिशब्दार्थः । अत्र वार्त्तिककारः पीलुशब्दमुदाजहार । तं च क्लृप्त्वा हस्तिनि प्रयुञ्जते । आर्यास्तु वृत्ते । तत्राविप्रुत व्युत्पत्तारस्यार्थेषु सम्भवाद्दृत्त एव पीलुशब्दार्थः । अस्मिन्नेवाधिकरणे गुरुमतमाह ।

यवाद्यर्थानिर्णयेन तद्वाक्यं न प्रमेति चेत् ।

न शास्त्रस्य बलित्वेन तत्प्रसिद्धार्थनिर्णयात् ॥ १६ ॥

स्रष्टोऽर्थः ।

अस्मिन्नेव अधिकारये धार्मिककारमतेन वर्षकालान्तर-
मादधयति ।

यो मातुलविवाहादौ शिष्टाचारः स मा न वा ।

इतराचारवन्धात्त्व ममात्वं स्मार्त्तबाधनात् ॥ १७ ॥

स्मृतिमूलो हि सर्वत्र शिष्टाचारस्ततोऽत्र च ।

अनुमेया स्मृतिः स्मृत्या बाध्या प्रत्यक्षया तु सा ॥ १८ ॥

केचिद्विद्विषयेशेषु मातुलस्य दुहितरं शिष्टाः परि-
चरन्ति । सोऽयमाचारः प्रमाणम् । शिष्टाचारत्वात् ।
होलाकाशाचारवैदिति चेत् । न । स्मृतिविद्वत्त्वेन
कालात्त्वयापदिष्टत्वात् । तथाच स्मृतिः । मातुलस्य
सुतामूढा मातृगोत्रां तथैव च । समानप्रवरां चैव त्यक्त्वा
चीन्द्रायणं चरेदिति । न च स्मृत्याचारयोर्मूलवेदानु-
मापकत्वसाम्यात् समबलत्वमिति वाच्यम् । होलाकादि-
सदाचारस्य मन्वादिस्मृतिवद्देवानुमापकत्वायोगात् । 'न
हीदानीन्तनाः शिष्टा मन्वादिवद्देवकालविप्रकृष्टं वेदं
दिष्यन्नानेन साक्षात्कर्तुं शक्नुवन्ति येन शिष्टाचारो मूल-
वेदमनुमापयेत् । शक्नोति तु यः कोऽपि शिष्टो यत्र कापि
देशविशेषे कालविशेषे च यं कश्चिदपि होलाकाशाचारस्य
मूलभूतं स्मृतिपत्र्यमवस्योक्तयितुम् । तस्मात् शिष्टाचारस्य
स्मृतिरेवानुमातुं शक्यते । न तु श्रुतिः । अनुमिता च
स्मृतिर्विद्वद्वया प्रत्यक्षया स्मृत्या बाध्यते । अत एवाहुः ।
आचारात् तु स्मृतिं ज्ञात्वा स्मृतेश्च श्रुतिकल्पनम् । तेन
ह्यन्तरितं तेषां प्रमाणां विप्रकृष्यते । तस्मादप्रामाण्यमीडि-
मस्माचारस्याभ्युपेक्षम् । तत्रैवापरं वर्षकमादधयति ।

लौकिको वाक्यगो वार्थस्त्रिहृदादेः समत्वतः ।

उभौ विध्यर्थवादैकवाक्यत्वात्स्विहान्तिमः ॥ १८ ॥

त्रिहृद्विध्यवमानमिति श्रुतौ त्रिहृच्छब्दस्य त्रैगुण्यं
लोकसिद्धोऽर्थः । वाक्यशेषाद् ऋक्त्रयात्मकेषु त्रिषु सूत्रेष्वव-
स्थितानां वद्विष्यवमानात्मकस्तोत्रनिष्पादनक्षमाणासुपाश्चै
गायता नर इत्यादीनामृचां नवकमर्थः । तत्र धर्मनिर्यये
वेदस्य प्रबलत्वेऽपि पदपदार्थनिर्यये लोकवेदयोः समान-
बलत्वादुभावर्थी विकल्पेन ग्रहीतव्याविति चेत् । मैवम् ।
लौकिकार्थस्त्रीकारपक्षे विधिवाक्येऽर्थस्त्रै गुण्यमर्थवादवाक्ये
स्तोत्रीयाणामृचां नवकमित्येवं विध्यर्थवादयोर्वैयधिकरणत्वा-
देकवाक्यत्वं न स्यात् । अत एकवाक्यत्वाय स्तोत्रीयाणां
नवकमेव विधिवाक्ये नियतोऽर्थः । षष्ठाधिकरणमार-
चयति ।

कल्पः पिकादिशब्दार्थी याज्ञो वा स्त्रीच्छरुद्धितः ।

कल्पत्र ह्यार्येष्वसिद्धत्वादनार्थ्याणामनादरात् ॥ २० ॥

याज्ञा स्त्रीच्छप्रसिद्धिस्तु विरोधादर्शने सति ।

पिकनेमादिशब्दानां कोकिलाद्यर्थता ततः ॥ २१ ॥

आर्याः पिकादिशब्दं न क्वाप्यर्थे प्रयुञ्जते । स्त्रीच्छाद्य न
प्रमाणभूताः । तस्मात्किंगमनिरुक्तव्याकरणैः पिकनेमादिशब्दा-
नामर्थः कल्पनीय इति चेत् । मैवम् । आर्यप्रसिद्धिविरोध-
स्वादृष्टत्वे न ह्ये विषये स्त्रीच्छप्रसिद्धेरप्यादरणीयत्वात् ।
कल्पमानादव्यवस्थितादर्थहरः स्त्रीच्छरुद्धिः । यत्रेदृश्या
अपि रूढे रभावस्तत्र निरुक्तादर्थहरितायाः । तस्मादनार्थ्य
प्रसिद्ध्या पिकः कोकिलः । नेमशब्दोऽर्द्धवाची । तामरस-

यन्तः पश्चात्पश्चिन्नेव दृष्टव्यम् । तत्र विच्छिन्नप्रकारेण गुण-
मनुमाह ।

अर्थावबोधप्रमाणं पिकात्तन्मनोदत्ता ।

मैव न्नेच्छप्रसिद्धापि तदवबोधदविच्छिन्ना ॥ २२ ॥

अष्टोऽर्थः । सममाधिकरणमारचयति ।

अपौरुषेयाः कल्पाद्याः कृत्रिमाद्या न कृत्रिमाः ।

श्रुतिस्त्वोर्धर्मबुद्धेः स्वतो मत्स्वं यतः समम् ॥ २३ ॥

पुं नामोक्तेः पौरुषेयाः काठकाद्यसमत्वतः ।

तत्रोपलेभिरे केचिदापस्तम्बादिकर्तृताम् ॥ २४ ॥

बीधायनापस्तम्बाश्चलायनकाल्यायनादिनासाङ्गिताः

कल्पसूत्रादियन्या निगमनिबन्धप्रवृत्तयन्या मत्वादिस्त्वतश्चा-
पौरुषेयाः । धर्मबुद्धिजनकत्वात् । वेदवत् । न च मूल-
प्रमाणसापेक्षत्वेन वेदवैषम्यमिति शङ्कनीयम् । उत्पन्नायां
बुद्धेः स्वतः प्रामाण्याङ्गीकारेण निरपेक्षत्वात् । मैवम् । उक्ता-
नुमानस्य कालात्ययापदिष्टत्वात् । बीधायनसूत्रमापस्तम्बसूत्र-
मित्येवं पुरुषनाम्ना ते यन्या उच्यन्ते । न च काठकादि-
समाख्यावत् प्रवचननिमित्तत्वं युक्तम् । तदुपन्यनिर्माण-
काले तदानीन्तनैः कैश्चिदुपलभ्यत्वात् । तथाविच्छिन्नपार-
म्यर्थेणानुवर्तते । ततः कालिदासादियन्यवत् पौरुषेयाः ।
तथापि वेदमूलत्वात् प्रमाणम् । अत्रैव गुरुमतमाह ।

कल्पे सर्वतिथौ दर्शकत्वात्समेतेः श्रुतिर्न मा ।

न कल्पे साध्यवेदत्वप्रहायाद्दुर्वज्रत्वतः ॥ २५ ॥

सर्वतिथौ दर्शयागकर्त्तव्यतां कल्पसूत्रकार आह । सर्वासु
तिथिष्वपि वाच्या कर्त्तव्येति । श्रुतिस्त्वमावास्यायामिव

तिथौ तत्कर्त्तव्यतां ब्रूते । तत्रः कल्पसूत्रकृषिषु वेदेन
विरहत्वादियं श्रुतिर्न मानमिति चेत् । नैवम् । कल्पसूत्र
वेदत्वं नाद्यापि सिद्धम् । किन्तु प्रयत्नं साधनीयम् । न
च तत् साधयितुं शक्यम् पीरुषेयत्वस्य समाख्यया तत्-
कर्त्तृरूपसम्भवेन च साधितत्वात् । अतः कल्पसूत्रस्य दुर्बल-
तया न श्रुतेरप्रामाण्यम् । अष्टमाधिकरणमारचयति ।

होलाकादेव्यं वस्था स्वात् साधारण्यमुताग्रिमः ।

देशभेदेन दृष्टत्वात् साम्यं मूलसमत्वतः ॥ २६ ॥

होलाकादिशिष्टाचाराणां हारीतादिश्रुतिविशेषाणां
चानुष्ठादपुरुषभेदेन व्यवस्थितं प्रामाण्यम् । कुतः । देश-
विशेषे तेषां दृष्टत्वात् । होलाकादयः प्राच्यैरेव क्रियन्ते ।
वसन्तोत्सवो होलाका । प्राञ्जिनेवुकादयो दक्षिणात्यैः ।
संख्यकुलागतं करञ्जाकादिस्थावरदेवतापूजादिकमाञ्जी-
नेवुकाग्रये नोच्यते । उद्वेषभयनादय उदीच्यैः । अथेष्ट-
मासस्य पौर्णमास्यां बलीवर्दानभ्यर्च्यं धावयन्ति । सोऽय-
मुद्वेषभयघ्नः । एवं हारीतादिश्रुतिः काचित् क्वचिद्देश-
विशेषे दृश्यते । तस्मादव्यवस्थितं प्रामाण्यमिति चेत् ।
नवम् । तन्मूलत्वेनानुमितस्य वेदस्य सर्वसाधारणत्वेन
तेषामपि सर्वसाधारणत्वात् । अत्रैव गुरुमतमाह ।

प्राच्यादिपद्दयुक्तायाः श्रुतेरनुमिती पदे ।

अर्थावोधाद्मात्वं चेन्न सामान्यानुमानतः । २७ ॥

प्राच्यादिभिर्व्यं वस्थया होलाकादिष्वनुष्ठीयमानेषु तन्मूल-
श्रुतिरपि प्राच्यादिपद्दयुक्तैवानुमातव्या । तत्र प्राच्यादि-
पद्दस्वार्थो न बुध्यते । ये पुरुषाः कश्चित् कालं प्राच्यां

निवसन्ति त एव कालान्तरे प्रतीक्षां दिशि निवसन्त उप-
लभ्यन्ते । तत्र श्रौतप्राच्यादिपदस्यार्थाबोधादप्रमाणं श्रुति-
रिति चेत् । नैवम् । अनुष्ठानसामान्यस्य मूलश्रुतिकल्प-
कत्वात् । अतः प्राच्यादिपदराहित्ये सत्यर्थं बोधादनुमिता
श्रुतिः प्रमाणम् । नवमाधिकरणमारचयति ।

गंगाव्यादिषु साधुत्वे प्रयोगे वा न कश्चन ।

नियमोऽत्रास्ति वा नास्ति व्याकृतेर्मूलवर्जनात् ॥२८॥

साधून्नेव प्रयुञ्जीत गवाद्या एव साधवः ।

इत्यस्ति नियमः पूर्वपूर्वव्याकृतिमूलतः ॥ २८ ॥

व्याकरणाभिज्ञैः सास्त्रादिमद्वस्तुनि गौरित्येव शब्दः
प्रयुज्यते । तदनभिज्ञैस्तु स्वत्वदेशीयभाषामनुसृत्य गावी-
गांशो गीयोपोतलिकेत्येवमादयः शब्दाः प्रयुज्यन्ते । तत्रे-
दृश एव शब्दः साधुर्नेदृश इत्यस्मिन्नर्थे नियामकं नास्ति ।
तथा प्रथमोऽपि तत्रास्ति । ईदृश एव शब्दः प्रयोक्तव्यो नेदृश
इति न तावद्दृष्ट्याहारो नियामकः । तस्य सर्वेषु शब्देषु
समानत्वात् । नापि व्याकरणस्मृतिनियामिका । तस्या
निर्मूलत्वेनाप्रमाणत्वात् । न ह्यभियुक्तप्रयोगस्तन्मूलम् ।
अन्योन्याश्रयत्वप्रसङ्गात् । व्याकरणस्मृतेः प्रामाण्यसिद्धौ तद-
नुसारेण प्रयोक्तव्यामभियुक्तत्वमिदं । तत्सिद्धौ तत्-
प्रयोगमूलतया व्याकरणस्य प्रामाण्यम् । तस्मान्नास्ति
साधुत्वप्रयोगयो नियम इति प्राप्ते मूलम् । साधून्नेव शब्दान्
प्रयुञ्जीत न स्वपशब्दानित्यस्ति नियमः । उभयत्र क्रमेण
गुणदोषवादिनो वेदवाक्ययोः श्रवणात् । एकः शब्दः
सम्यग्ज्ञातः सुप्रयुक्तः स्वर्गे लोके च कामधुग् भवतीति गुण-

वाक्यम् । तस्माद् ब्राह्मणेन न स्वेच्छितवै नाप भाषितवै ।
स्वेच्छोह वा एव यदपशब्द इति दोषवाक्यम् । यथा प्रयोग-
निश्चयं स्यात् साधुत्वेऽपि नियमो द्रष्टव्यः । गकथा एव
साधुतो न तु गाव्यादय इत्यस्मिन्नर्थे । व्याकरणस्य नियम-
कत्वात् । न च निर्मूलत्वम् । पूर्वपूर्वव्याकरणस्य तन्मूल-
त्वात् । एतदेवाभिप्रेत्योक्तम् । तत्र यूपादिकरणवद्व्याकरण-
परम्परानादित्वाद्गुपालम्भ इति व्याकरणप्रामाण्यं
साक्षादेव वेदेनोपन्यस्तम् । तथा, चाथर्वणिका
आममन्ति । इ विद्ये वेदितव्ये इति ह स्माहुयर्द-
ब्रह्मविदो वदन्ति । परा चेवापरा च । तत्रौपरा
ऋग्वेदो यजुर्वेदः सामवेदो ऽथर्ववेदः शिवा कल्पे
व्याकरणं निरुक्तं कन्दो ज्योतिष मिति । तैत्तिरीय-
ब्राह्मणेऽपि व्याकरणस्यापादेयता श्रूयते । वाग्वै परा-
थ्वव्याकृतावदत्ते देवा इन्द्रममुवन्निमां नो वाचं व्याकुर्विति ।
सोऽन्नवीद्वरं वृणै मद्भ्यं चैवैष वायवे च सह गृह्याता इति
तस्मा दैन्द्रवायवः सह प्रगृह्यते । तामिन्द्रो मध्यतो ऽवक्रम्य
व्याकरोत् । तस्मा दिद्यं व्याकृता वागुद्यत इति । व्याक-
र्त्तारश्च पाणिनिकात्यायन पतञ्जलयो मन्वादि समानाः ।
तस्मात् साधूनामेव प्रयोगे गवादौनामेव साधुत्वे व्याकरण-
श्रुतिः प्रमाणम् । अत्रैव गुरुमतमाह ।

अश्वालम्बनशास्त्रस्य दन्वतालव्यसंशयात् ।

अमन्त्वे ऽदन्वनिर्णीति रामोक्तव्याकृतेर्वलात् ॥ २० ॥

अश्वमालभेते त्त्राकार वकारयोर्मध्यवर्तिनी वर्धस्य

अश्वमालभेते त्त्राकार वकारयोर्मध्यवर्तिनी वर्धस्य

तालव्यत्वे तु रङ्गमवाचित्वम् । ततः संशयाद्प्रामाण्यमिति चेत् । न । व्याकरणानुसारेणाशु व्याप्तावित्यस्मादाती रीणादिके व प्रत्यये कृते तालव्यत्वनिर्णयात् । तस्माद्दशाल-
भनशास्त्रं प्रमाणम् । दशमाधिकरणे प्रथमवर्षकमा-
रचयति ।

लोके पदपदार्थौ यौ न तौ वेदे ऽथवात्र तौ ।

रूपभेदात् पदं भिन्नमुत्तानादिभिदा स्फुटा ॥ ३१ ॥

वर्णैकत्वात् व्यदैकत्वं काचित्की रूपभिन्नता ।

प्रायिकेण पदैक्येन तदर्थैक्यं तथाविधम् ॥ ३२ ॥

वैदिको पदपदार्थौ लौकिकाभ्यां पद पदार्थाभ्या-
सन्थौ । कुतः । रूप भेदात् । पदे तावद्रूपभेदा
दृश्यते । आत्मशब्द आकारादित्वेन लोके न्यतः । वेदे
तु क्वचिदाकाररहितः पठ्यते । प्रयतं पुरुषं त्वनेति ।
ब्राह्मणा इति लोके । वेदे त्वन्यथा पठ्यते । ब्राह्मणासः
पितरः सोम्यास इति । अथभेदा ऽपि स्फुटः । उत्तानावै
देवगवा वहन्तीति श्रूयते । मनुष्यगवास्त्ववाञ्चो वहन्ति ।
वेदे वनस्पतिर्हिरण्यपर्णः । तथाच श्रूयते । देवेभ्यो
वनस्पते हवींषि हिरण्यपर्णं प्रदिवस्ते अर्थमिति । तस्मा-
त्तावदेदयोः पदपदार्थावन्याविति प्राप्ते श्रूमः । य एव
लौकिकाः पदार्थास्त एव वैदिकाः । तथाहि वर्णानां
तावन्नित्यत्वं प्रथमे पादे साधितम् । यथा प्रयोक्तॄणां
पुरुषाणां भेदेऽप्येकैकस्य पुरुषस्य बहुकत्व उच्चारणभेदेऽपि
त एवामी वर्णा इति प्रत्यभिज्ञानादर्थैक्यम् । तथा यानि
लोके गवादिपदानि तास्यैव वेदे किर्षीयमानानीत्य-

वाधितप्रत्यभिज्ञया पदैकत्वमभ्यपेयम् । अना देवास इत्या-
दिपदभेदस्तु क्वाचित्कः । नैतावता बहुतरप्रत्यभिज्ञावगतं
पदैक्यमपोद्गुं शक्यम् । अन्यथा सोऽयं देवदत्त इति
प्रत्यभिज्ञातं देवदत्तैक्यमपि देशादिभेदमात्रेणापोह्येत ।
पदैक्ये चार्थैकत्वमवश्यम्भावि । अन्यथा वेदे पृथग्व्युत्-
पत्त्यभावादबोधकत्वं प्रसज्येत । एत देवाभिप्रेत्योक्तम् ।
लौक्यावगतसामर्थ्यः शब्दो वेदेऽपि बोधक इति स्वतयूपा-
ह्वनीयादिशब्दानां तदर्थानां चालौकिकत्वेऽपि प्रसिद्ध-
पदसमभिव्याहाराद् व्युत्पत्तिः सम्भवति । उत्तानवहना-
दिकं त्वर्थवादः । अस्तु वा तथा वहनम् । तथाप्युत्तानादि-
शब्दास्तदर्थाव लोकासिद्धा एव । तस्माद् यएव लौकिकाः
पदपदार्थास्ता एव वैदिकाः ।

“ द्वितीयवर्णकमारचयति ।

व्यक्तिर्व्रीह्यादिशब्दार्थं आकृतिर्वा क्रियान्वयात् ।

व्यक्तिर्युत्पत्तिवेल्लायामाकृत्या सोपलक्ष्यते ॥ ३३ ॥

शक्तिग्रहादियुक्तिभ्य आकृतेरर्थतोचिता ।

क्रियापर्यवसानाय व्यक्तिस्तत्रोपलक्ष्यताम् ॥ ३४ ॥

व्रीहीनवहन्ति । पशुमालभेत । गामानय । ब्राह्मणो
न हन्तव्य इत्यादिप्रयोगेषु व्रीह्यादिशब्दानां व्यक्तिरर्थः ।
कृतः । अवहननादिक्रियाभिव्यक्तौ रन्वेतुं शक्यत्वात् ।
न आकृतिरवहन्तुमालम्ब्यमपनेतुं वा योग्या । न-
न्वानन्त्यव्यभिचाराभ्यां न व्यक्तौ व्युत्पत्तिः सम्भवति ।
अनन्ता हि गोव्यक्तयः । अतीतानामनागतानामनेकदेश-
वर्तिनां गवामियत्वाया अनवधारणात् । किञ्च । शुक्तव्यक्तौ

व्युत्पन्नो गोशब्दः कश्चिद्व्यक्ती प्रयुज्यमानः स्वार्थं व्यभि-
चरेत् । तत्र कथं व्युत्पत्तिरिति चेत् । एवं तर्हि व्युत्-
पत्ति काले सा व्यक्तिराकृत्योपलक्ष्यतामिति प्राप्ते ब्रूमः ।
अन्वयव्यतिरेकाभ्यामाकृतेः शक्तिग्रहणनिमित्तत्वाच्छब्दाद्यत्वं
तस्माएवोचितम् । किञ्च । गोशब्द उच्चारिते व्यक्तिवादिनः
संग्रहो भवेत् । तस्मादाकृते रेवाभिधेयत्वम् । यद्याकृताव-
बहननादिक्रिया न पर्यवस्येत् । तर्हि व्यक्तिस्तत्रोप-
लक्षणीया । किञ्च । श्येनचितं चिन्वीतेत्यादावाकृतेरेव
सादृश्यप्रतियोगितया कार्यान्वयो दृश्यते । तस्मादाकृतिः
शब्दार्थः । अत्रैव गुरुमतमाह ।

गवादिचोदना नो मा जातिव्यक्तयो रनिर्णयात् ।

आनन्वयव्यभिचाराभ्यां न व्यक्तिरिति निर्णयः ॥ ३१ ॥

स्यष्टोऽर्थः ।

इति माधवोये जैमिनीयन्यायमास्तावित्तरे प्रथमा
ध्यायस्य तृतीयः पादः ।

चतुर्थपादस्य प्रथमाधिकरणं वार्त्तिककारोक्तीतमारचयति ।

उद्भिदादिपदं धर्मं किममानमुत प्रमा ।

विध्यर्थवादमन्त्रांशेष्वनन्तर्भावतो न मा ॥ १ ॥

अन्तर्भावो विधावुद्भिदा यजेतेति दृश्यते ।

नामत्वे नाम्नयो वाक्ये वक्ष्यतेऽतः प्रमेव तत् ॥ २ ॥

उद्भिदा यजेत । विद्यजिता यजेतेत्येवं समान्नायते ।

तत्रोद्भिदादिपदं न धर्मं प्रमाणम् । कुतः । प्रमाणत्वे-
नाभिमतेषु त्रिषु वेदविभागेष्वनन्तर्भावात् । तथाहि

विधिः साक्षात् प्रमाणम् । अर्धवादमन्त्रो तु किञ्चिन्मयेन ।
 तत्र न सावदुद्भिदादि पदं विधावन्तर्भवति । विध्यर्ध-
 रूपाया भावनाया अंशेषु भाष्यकरणे इतिकर्तव्यताकृपेण
 कस्याप्यवाचकत्वात् । नाप्यर्थवादत्वम् । सुतिवद्दे-
 भावात् । नापि मन्त्रत्वत् । उत्तमपुरुषादीनां मन्त्र-
 लिङ्गानामभावात् । तथा शोक्तम् । उत्तमामन्त्रणा स्यन्त
 त्वान्तरूपाद्यभावात् । मन्त्रप्रसिद्धभावाच्च मन्त्रतैषां न
 युज्यत इति । अन्वये जृष्टं निर्वपामीत्युत्तमपुरुषः ।
 अन्वे यशस्विन् अशसे समर्पये त्वामन्त्रणम् । उर्वी
 चामि वस्वी चासीत्यस्यन्त रूपम् । इषे त्वो जे त्वेति त्वान्त-
 रूपम् । आदि शब्दे नाग्नीदेवताप्रतिपादनादयः । एव-
 मादिष्वनन्तर्भावादमात्रमिति चेत् । न विध्यंशे
 करणोऽन्तर्भावात् । यद्यपि लिङ्पदेन सह समानपदोपात्तो
 यजिर्धात्वर्थः करणम् । तथापि तस्य यजेर्नामत्वेनोद्भिदा-
 दिपदमन्वेति । तस्मात् प्रमाणम् । द्वितीयाधिकरण-
 मारचयति ।

गुणोऽयं नामधेयं वा स्वनित्वेऽस्य निरुक्तितः ।

ज्योतिष्टोमं समाश्रित्य पश्वर्थं गुणचोदना ॥ ३ ॥

फलोद्भेदात् समानेषा निरुक्तिर्यागनाग्न्यपि ।

नामत्वमुचितं यागसामानाधिकरण्यतः ॥ ४ ॥

उद्भिदा यजेत पशुकाम इत्यत्र तृतीहान्ते जोद्धित-
 पदेन योऽर्थो विवक्षितः सोऽयं यागे कश्चिद्गुणः स्यात् ।
 दध्ना जुहोतीत्यनेन गुणविधिना समानत्वात् ।
 अथोच्येत । दधि शब्दार्थो लोकाप्रसिद्धः । उद्भि-

ष्ट्वर्द्धार्थप्रसिद्ध इति । तत्र । ष्ट्वर्द्धभावेऽप्यवयवाधे-
 निरुक्त्या तत्प्रसिद्धेः । उद्भिद्यते भूमिरनेनेतिष्युत्पत्त्या
 खनित्वाप्यसौ शब्दः । न चात्र पशुफलकः कश्चिद्यागो-
 विधीयत इति वाच्यम् । पशूनां गुणफलत्वात् । यथा
 गोदीहनेन पशुकामस्थेत्यत्र पशवी गोदीहनगुणस्य फलम् ।
 तथेह खनित्गुणस्य फलमसु । यदि चमसेनापः प्रणयेदिति
 विहितं प्रकृतमपां प्रणयनमाश्रित्य गोदीहनं विधीयते ।
 तच्च त्रापि ज्योतिष्टोमेन यजेतेति विहितं प्रकृतं ज्योतिष्टो-
 ममाश्रित्य खनित्त्वं विधीयताम् तस्माद्गुणविधिरिति प्राप्ते
 ब्रूमः । पशुकामो यजेतेत्यस्य पदद्वयस्यायमर्थः । पशु-
 रूपं फलं यागेन करणेन कुर्यादिति । तत्र केन यागे-
 नेत्यपेक्षायामुद्भिदेति तृतीयान्तपदं यागनामत्वेनाख्येति ।
 उद्भिद्यते पशुफलमनेन यागेनेति निरुक्त्या नामत्वमुद्भिद्-
 पदस्योपपद्यते । एवमपि गुणविधिनामधेयत्वयोः शब्दनिर्व-
 चनमास्यान्न निर्णय इति चेत् । मैवम् सामानाधिकरण्यस्य
 निर्णायकत्वात् । उद्भिन्नामकेन यागेन फलं कुर्यादित्युक्ते
 सामानाधिकरण्यं लभ्यते । गुणत्वे तु खनित्त्रेण साध्यो
 यो यागस्तेनेत्येव वैयधिकरण्यं स्यात् । यदि खनित्त्रवता
 यागेनेति सामानाधिकरण्यं युज्येत । तदा मत्वर्थलक्षणा
 प्रसज्येत । तस्माद्दुद्भिदादिपदं नामधेयम् । दध्ना जुहोति ।
 त्रीह्विभिर्यजेतेत्यादिषु द्रव्यविशेषे दध्यादिशब्दानामत्यन्त-
 रुद्धतया यागनामत्वासम्भवाद्गत्या गुणत्वमाश्रितम् । सोमेन
 यजेतेत्यत्राप्यप्रसिद्धार्थनामधेयत्वकल्पनातो वरं प्रसिद्धार्थ-
 धारैश्च खनित्त्राश्रयत्वात्तद्विधेयत्वसोमद्रव्यवता यागेनेति

मत्वर्थस्य चर्चा स्वीकृता । उल्लिख्यद्दत्तं तु लौकिकप्रसिद्धार्था-
भावादुक्तरीत्या नामत्वं युक्तम् । प्रयोगननु काणः सर्वत्र
व्यवहार एव । न ह्यन्तरेण नामधेयस्य त्विभ्ररस्यदिक्कने-
नाहं यस्य इत्याख्यातीपायो लघुः कश्चिदस्ति । तस्मा-
दुक्तिदादिपदं नामधेयम् । अत्रैव गुह्यमतमाह ।

लौकिके गणयागेऽस्य विधेः सापेक्षतेति चेत् ।

निरुक्त्या श्रौतयागस्य नामत्वाच्चिरपेक्षता । ५ ॥

उक्तिदा यजेतेत्ययं गुणविधिः । न चास्य कश्चिच्छ्रौत
प्राप्तयो लभ्यते । ततो लौकिको मातृगणयानादिराशय-
त्वे नापेक्षणीयः । तस्मिन् यागे गुणोऽयं विधीयते । तथा
कति सापेक्षत्वादप्रामाण्यमस्यासौदनाया इति चेत् ।
नैवम् । पूर्वोक्तनिरुक्त्या श्रौतयागनामत्वे सति निरपेक्ष-
त्वात् । तृतीयाधिकरणभारस्यति ।

यच्चित्रया यजेतेति तद्गुणो नाम वा भवेत् ।

चित्रस्त्रीत्वगुणोरुक्ते रम्नीषोमीयके पशौ ॥ ६ ॥

इयोर्विधौ वाक्यभेदो वैशिष्ट्ये गौरवं ततः ।

स्त्रात्प्राप्तपृष्ठाण्यवहित्त्ववमानेषु तद् तथा ॥ ७ ॥

चित्रया यजेत पशुकाम इत्याम्नायते । तत्र चित्राशब्दो
नोऽल्लिख्यद्द्वयौगिकः । किन्तु कञ्चा चित्रत्वं स्त्रीत्वप्राभि-
पक्षे । ततो न पूर्वस्यायेन नामत्वम् । तथा सत्यम्नीषोमीयं
पशुमास्रभेतेति विहितं पशुयागमत्र यजेतेत्यनेन पदे-
नानुक्तं तस्मिन् पशौ चित्रत्वस्त्रीत्वगुणौ विधीयते इति प्राप्ते
कृमः । चित्रत्वं स्त्रीत्वं चेति दावेतौ युक्तौ । तयोर्द्वयो-
र्विधाने वाक्यं भिद्येत । तत्र चोक्तम् । प्राप्ते कर्मचि-

नामैको विधातुं प्रकृतं गुणः । अत्रातं तु विधीयन्
 बहुवीऽप्यं कथयत इति । अथ वाक्यभेदपरिहाराय गुण-
 द्वयविशिष्टं पञ्चद्रव्यरूपं कारकं विधीयते । तदा गौरवं
 स्यात् । तस्माच्चिन्ताशब्दः पूर्ववद्यजिसामानाधिकरण्येन
 भागनामधेयं भवति । चित्रत्वञ्च तस्य विलक्षणद्रव्यहारे-
 षोपपद्यते । दधि मधु घृतमापो धानास्ताण्डुलास्तसं-
 सृष्टं प्राजापत्यमिति दध्वादीनि विचित्राणि प्रदेय-
 द्रव्याणि षडङ्गातानि । तदेतच्चित्रानामकस्य यागस्योत्-
 पत्तिवाक्यम् । यागस्वरूपभूतयोर्दध्वादिद्रव्यप्रजापतिदे-
 वतयोरत्रोपदिश्यमानत्वात् । उत्पन्नस्य तस्य यागस्य
 चित्रया यजेत पशुकाम इत्येतत् फलवाक्यम् । एवं
 सति प्रकृतार्थो लभ्येते । अग्नीषोमीयपशुतुवादेन गुणविधाने
 प्रकृतहाना प्रकृतप्रक्रिये प्रसज्याताम् । सिद्धप्रत्ययस्य
 चानुवादकत्वाङ्गीकारान्मस्यो विध्यर्थो बाध्यते ।
 तस्माच्चित्रापदं नामधेयम् ।

यथा चित्राशब्दे नामधेयत्वम् । तथा वहिष्यवमान-
 शब्दे प्राण्यशब्दे पृष्ठशब्दे च तत्कर्मनामधेयत्वं योजनी-
 यम् । एवं हि च्रूयते । त्रिष्ठवहिष्यवमानम् । पञ्चदशा-
 न्वाण्वानि । समदशानि पृष्ठानीति । अथ वाक्यत्रय-
 स्यात्त्रै विव्रियते । सामगानासुत्तराशब्दे दशान्वाण्वानि
 सूत्रान्वाण्वानि । तत्रोपाण्वै नायता नर इत्याद्यं
 सूत्रम् । दविद्युतत्वा इति द्वितीयम् । प्रथमानस्य
 ते कव इति तृतीयम् । ण्वीतिष्टोमस्य प्रातःसवनानुष्ठाने
 तस्य सूत्रेणु नायतं शान्तिनामम् । तदिदं सूत्रत्रयगान-

साध्यं स्तोत्रं वहिष्यवमानमित्युच्यते । तत्राहोमिनामासुषां
 पवमानासुषात् । वहिःसुष्वन्त्याह । न अहिकरो स्तोत्र-
 मित्युच्यते । तत्राहोमिनामकस्य मण्डपस्य मध्यं शीघ्रमर्थ्याः
 स्तभशाखायाः सन्निधौ प्रयुज्यते । किञ्च सदसो वहिः
 प्रसपह्निः प्रयुज्यते । तस्य च वहिष्यवमानस्य त्रिहवामक-
 स्तोमो भवति । तस्य च स्तोमस्य विधायकं ब्राह्मणवाक्य-
 मेवमाह्वयते । तिसृभ्यां हिकरोति स प्रथमया तिसृभ्यां
 हिकरोति स मध्यमया तिसृभ्यां हिकरोति स उत्तमयो-
 द्यती त्रिहृतो विष्टतिरिति । अथमर्थः । सूक्तत्रयपठितानां
 नवानासुषां गानं त्रिभिः पर्यायैः कर्तव्यम् । तत्र प्रथमे
 पर्याये त्रिषु सूक्तेषु आद्यास्तिस्त्र ऋचः । द्वितीये पर्याये
 मध्यमाः । तृतीये पर्याये सोत्तमाः । तिसृभ्य इति तृती-
 यार्थे पञ्चमी । हिकरोति गायतीत्यर्थः । सेयं यथोक्तप्रकारो-
 पेतौ गीतिस्त्रिहृतस्तोमस्य विष्टतिः स्तुतिप्रकारविशेषः ।
 अस्या विष्टतेरुच्यती नामेति । एषं परिवर्त्तिनी कुला-
 यिनीति हे विष्टती । तयोः परिवर्त्तिन्येवमाह्वयते ।
 तिसृभ्यां हिकरोति स पराचीभिस्तिसृभ्यां हिकरोति
 स पराचीभिस्तिसृभ्यां हिकरोति स पराचीभिः
 परिवर्त्तिनी त्रिहृतो विष्टतिरिति । पराचीभिरनक-
 मेषाज्जाताभिरित्यर्थः । कुलायिन्येवमाह्वयते । तिसृभ्यां
 हिकरोति स पराचीभिस्तिसृभ्यां हिकरोति या मध्यमा
 सा प्रथमा सोत्तमा सा मध्यमा या प्रथमा सोत्तमा
 तिसृभ्यां हिकरोति सोत्तमा सा प्रथमा या प्रथमा सा
 मध्यमा या मध्यमा सोत्तमा कुलायिनी त्रिहृतो विष्टति-

रिति । अथ प्रथमसूक्तं षोडशम एव । द्वितीयं मध्यमांशम-
 प्रथमाः । तृतीयं तृप्तमथममध्यमा इत्येव व्यत्ययैर्न मन्वा
 गातव्याः । सदिहो विष्टुतिरयं विकल्पितम् । विष्टुति-
 स्त्रियं स्तोमस्त्रियमथौ न तु त्रैगुण्यमिति पूर्वपादे
 निरूपितम् ।

उत्तरांशस्यं वहिष्यवमानसूक्तं भ्यस्त्रिभ्य ऊर्ध्वं चत्वारि
 सूक्तान्यान्नातानि । अन्न आ याहि वीतर्य इत्याद्य सूक्तम् ।
 आ नी मित्रावरुणेति द्वितीयम् । आ याहि सुषुमा हि त
 इति तृतीयम् । इन्द्राग्नी आ नतं सुतमिति चतुर्थम् ।
 तान्येतानि प्रातःसवने यावत्सान्ना गीयमानानि
 चत्वार्याण्यस्तोत्राणीत्युच्यन्ते । तत्रिर्वचनं च श्रूयते ।
 यदाजिमीयुस्तदाज्यानाम् आन्यत्वमिति । तेष्व्याण्यस्तोत्रेषु
 पञ्चदशनामकः स्तोमो भवति । तस्य स्तोमस्य विष्टुतिरेव-
 माप्नायने । पञ्चभ्यो हिं करोति स तिसृभिः स एकया स
 एकया पञ्चभ्यो हिं करोति स एकया स तिसृभिः स एकया
 पञ्चभ्यां हिं करोति स एकया स एकया स तिसृभिरित्येकं
 सूक्तं त्रिरावर्त्तनीयम् । तत्र प्रथमाहन्तो प्रथमायाः ऋच-
 स्त्रिरभ्यासः । द्वितीयाहन्तो मध्यमायाः । तृतीयहन्ता-
 वुत्तमायाः । सौम्यं पञ्चदशस्तोमः ।

एतन्ने भ्यवतुभ्यः सूक्तं भ्य ऊर्ध्वं उत्तरांशस्यै त्रीणि मध्य-
 म्दिनपवमस्यसूक्तान्यान्नातं तत्र ऊर्ध्वं च चत्वारि सूक्तान्या-
 न्नातानि । तेष्वभि त्वाः श्रू नोतुमि इत्याद्यम् । किंवा न-
 श्वित्र आ सुवदिति द्वितीयम् । तं वा दक्षदतीवहमिति
 तृतीयम् । आ सीमिदी विष्टु सुमिति चतुर्थम् । एतानि

कमेव । रवन्तप्रथमदेवनीधुवकासोप्रसाकमि । सौमन्दिन-
 सवने मीनमानानि पृथक्प्रोवापीत्युच्यते । अर्धमात् प्रहा-
 नील्लेवं निवृत्तिर्द्रष्टव्या । तेषु स्थोत्रेषु सप्तदशस्तोत्रो-
 भवति । तस्य स्तोमस्य विष्टुतिरेवमाकाशये । पञ्चभ्यो
 हिंकारोति स तिसृभिः स एकया स एकया पञ्चभ्यो
 हिंकारोति स एकया स तिसृभिः स एकया समभ्यो
 हिंकारोति स एकया स तिसृभिः स तिसृभिरिति । अत्र
 प्रथमाहत्ती प्रथमाया ऋचश्चिरभ्यासः । द्वितीयाहत्ती
 मध्यमायाः । तृतीयाहत्ती मध्यमोत्तमयोः सोऽयं
 सप्तदशस्तोमः ।

अत्र त्रिष्वपि वाक्येषु त्रिहृतपञ्चदशसप्तदशशब्दा गुण-
 विधायकत्वेन सन्मताः । यदि वहिष्यवमानाख्यपृष्ठशब्दा
 अपि गुणविधायकाः स्युः । तदा प्रत्युदाहरणं गुणद्वय-
 विधानाद्वाक्यभेदः स्यात् । तस्माद्वहिष्यवमानादिशब्दाः
 स्तोत्रनामधेयानि । तैर्नामभिः कर्माख्यनूद्य त्रिहृदादिगुणा
 विधीयन्ते ।

चतुर्धाधिकरणमारचयति ।

अग्निहोत्रं जुहोत्याचारमाचारयतीत्यमू ।

विधेयी गुणसंस्कारावाहोक्षित् कर्मनामनी ॥ ८ ॥

अन्वये होत्रमन्त्रेति बहुव्रीहिसंगतोऽनसः ।

शुभो विधेयो नामत्वे रूपं न स्यात् अरदृष्टते ॥ ९ ॥

संस्काराचारमाचारयतीत्युक्ता द्वितीयया ।

आचारित्वग्निहोत्रेति यौगिके कर्मनामनी ॥ १० ॥

अग्निर्होतिरिति प्रोक्तो मन्त्राद्देवस्तथा वृत्तम् ।

साधत्वात्कारं चतुःस्रिहोत्राचारमिति शिरीषाया युक्त-
त्वात् । तच्चात्र द्वितीयाशुभारिष्य-स्रीहीन्-श्रीषतीत्यादाशिव
संस्कारः । ग्रहनीयः । श्रीहि शब्दकर्मिहोत्राचारशब्दयोः
प्रसिद्धद्रव्यवाचकत्वाभावेन क्रियावाचित्वाभ्युपगमात् ।
तस्मादग्निहोत्राचारशब्दे दर्विहोमोपांशुयाजयोर्बुध-
संस्कारविधासिनौ न भवतः । किन्तु कर्मान्तरयोर्नामनौ ।

पञ्चमाधिकरणमारचयति ।

श्येनेनाभिचरन् मर्त्वीं यजेतेति श्रुती गुणः ।

विधीयते पक्षिरूपो नाम वा तस्य कर्मणः ॥ १३ ॥

श्येनेनेति गुणः काम्यः सीमिकः सीमबाधया ।

न चित्रावद् वाक्यभेदो रुद्धे ब्रैवमगुणहः ॥ १४ ॥

यथा वै श्येन इत्युक्त्वा ह्युपमानोपमेयता ।

नैकस्त्रिंसेन गौण्यास्य वृत्त्या स्यात् कर्मनामता ॥ १५ ॥

श्येनेनाभिचरन् यजेतेत्यत्र नामत्वे द्रव्यदेवतसारभा-
वाद् यागस्वरूपमपि न सिध्येत् । ततः सीमयागे नित्यं
सीमद्रव्यं दाधित्वा सीमस्य स्थाने पक्षिद्रव्यरूपो गुणः
काम्यो विधीयते । तथा सति श्येनशब्दस्य पक्षिणि लोका-
सिद्धा रुद्धिरभ्युपगता भवति । न च गुणविधित्वे चित्रावा-
मिक वाक्यभेदो भ्रूपादयितुं शक्यः । चित्रत्वस्त्रीत्ववद्गुण-
इयाभावादिति प्राप्ते ब्रूमः । यथा वै श्येनो निपत्यादत्ते ।
एवमयं द्विषन्तं भ्रातृव्यमादत्ते यमभिचरति श्येनेनेति
वाक्येनोक्त उपमानोपमेयभावः पक्षिण्ये कश्चिन्न युज्यते ।
तस्मात् पक्षिण्ये उपमानस्य गुण्ये उपमेये कर्मण्यस्तीति
श्येनशब्दस्याभिचरकर्मनामत्वम् । सन्त्येनाभिचरन् यजेते

गावाभिरुक्त्याः यजेतस्वत् । सन्ध्यानीगन्धर्वीनामत्व
 स्तनेनशब्दवद्द्रष्टव्यम् । यथा सन्ध्यानेन दूरादानमादत्ते ।
 यथा गावी गोपायन्तीति वाक्येणाभ्यामुपमानोपमेय-
 भावानिधानात् ।

षष्ठाधिकारणमारचयति ।

यजेत वाजपेयेन स्वाराज्यार्थीत्यसी गुणः ।

नाम वा गुणता तन्त्रयोगाद् गुणफलद्वये ॥ १६ ॥

साधारणयजेः कर्मकरणत्वेन तन्त्रता ।

त्रिकद्वयं विरुद्धं स्यात् तन्त्रतायां फलं प्रति ॥ १७ ॥

उपादेयविधेयत्वगुणत्वाख्यं त्रिकं यजेः ।

उद्येष्ट्यानुक्तिमुख्यत्वत्रिकं तस्य गुणं प्रति ॥ १८ ॥

त्यक्त्वा तन्त्रं तदावृत्ती वाक्यं भिद्येत तेन सः ।

वाजपेयेतिशब्दोऽपि कर्मनामाग्निहोत्रवत् ॥ १९ ॥

वाजपेयेन स्वाराज्यकामो यजेतेत्यत्र वाजपेयशब्देन
 गुणो विधीयते । अन्नवाची वाजशब्दः । तच्चात्रं पेयं
 सुराद्रव्यम् । तच्चात्रं गुणः । सुराग्रहाणामनुष्ठेयत्वात् । ननु
 गुणत्वे वाजपेयगुणवता यागिन स्वाराज्यं भावयेदित्येवं
 मत्वर्थलक्षणा प्रसज्येत । मैवम् । सकृदुच्चारितस्य यजेतेत्या-
 ख्यातस्य वाजपेयगुणे स्वाराज्यफले च तन्त्रेण सम्बन्धाङ्गी-
 काराद् वाजपेयेन द्रव्येण स्वाराज्याय यजेतेत्येवमुभय-
 सम्बन्धः । ननु गुणसम्बन्धे सति वाजपेयगुणेन याग-
 कुर्यादिति यजेः कर्मकारकत्वं भवति । फलसम्बन्धे तु
 यागिन स्वाराज्यं सम्पादयेदिति करणकारकत्वम् । ततः
 कथमुभयसम्बन्ध इति चेत् । नाम दीपः । यजेः साधारण-

त्वेन विष्णुपुत्रोऽभवात् । यजेतस्वस्वः प्रकृत्यः सः सः ।
 प्रत्ययेन भाषनीता । तस्मिन् समभिव्यक्तव्यत् । सः सः
 मूर्धं गम्यते । तत्र कर्मस्वकारणत्वोः साधारणम् । न
 खलु तत्र कर्मस्वस्वैव करणत्वस्य वा साक्षादभिप्रायिका
 काचिदसाधारणो विभक्तिः श्रूयते । अतः साधारणस्य
 यजेत्संभार्या युगपत् सम्बन्धे सति यद्योचितसम्बन्धविशेषः
 पर्यवस्यति । एवं तन्त्रेण सम्बन्धाङ्गीकारे वाजपेयद्रव्येण
 यागं कुर्यादित्यर्थस्य लभ्यमानत्वाद्गुणविधित्वेऽपि नास्ति
 मत्वर्थलक्षणा । यदुद्भिदादिष्वप्येवं गुणविधिः स्यात् ।
 तर्हि तान्यपि वाक्यान्यत्रोदाहृत्य तदीयः सिद्धान्तः पुन-
 राक्षिप्यतामिति प्राप्ते ब्रूमः । यजेतस्वस्वो भयसम्बन्धे
 सति विरुद्धत्रिकहयापत्तिः स्यात् । उपादेयत्वं विधेयत्वं
 गुणत्वं चेत्येकं त्रिकम् । उद्देश्यत्वमनुवाद्यत्वं सुख्यत्वं चेत्य-
 परं त्रिकम् । तत्रोद्देश्यत्वादयस्त्रयः स्वाराज्यफलनिष्ठा
 धर्माः । उपादेयत्वादयस्त्रयः साधनभूतयजिनिष्ठा धर्माः ।
 फलसुद्दिश्य यजिर्वादीयते । फलमनूद्य यजिर्विधीयते ।
 फलं प्रधानम् । यजिर्वापसर्जनम् । फलस्योद्देश्यत्वं नाम
 मानसापेक्षाविषयत्वाकारः । यजेत्वादेयत्वं नामानुष्ठीय
 मानत्वाकारः । तावुभौ मनःशरीरोपाधिकौ धर्मा । अनु-
 वाद्यत्वविधेयत्वधर्मौ तु शब्दोपाधिकौ । ज्ञातस्य कथन
 मनुवादः । अज्ञातस्यानुष्ठेयत्वकथनं विधिः । फल
 यागयोः साध्यसाधनत्वरूपतया फलस्योपसर्जनत्वे । ए-
 सति फलतत्साधनयोः स्वाराज्यनिष्ठाः स्वभावपर्यालोच-
 नायां यथा फलस्योद्देश्यत्वादित्येकं वागस्योपादेयत्वादि

त्रिकं त्रयमिति । तत्राग्निहोत्रस्य नामानि त्रयानि । यथा-
 साधनकार्यार्थोपनिषदाः । अत्राग्निहोत्रस्योद्देश्यत्वात् । त्रिकं
 वाजपेयद्रव्यस्योपनिषद्वत्त्वात् । त्रिकं त्रयमिति । ततो यागस्य
 फलद्रव्याभ्यां युगपत् सम्बन्धे सति त्रिकं त्रिकमप-
 यते । ननु तर्हि मा भूत् तन्त्रेषोभयसम्बन्धः । युगस्य सम्ब-
 न्धाय यजिरावर्त्ततामिति चेत् न । वाक्यभेदप्रसङ्गात् ।
 द्रव्येण यागं कुर्यादित्येकं वाक्यम् । यागेन फलं कुर्या-
 दित्यपरम् । तस्माद् वाजपेयशब्दात् न गुणविधायकः ।
 किन्तु यथोक्तं द्रव्यं निमित्तोक्तत्वाग्निहोत्रशब्दवत् कर्म-
 नामधेयम् । सप्तमाधिकरणमारचयति ।

यदान्ने योऽष्टाकपाल इति नाम शुचोऽथवा ।

नामान्निहोत्रवन्मैव नामत्वे देवता न हि । २० ॥

मन्त्रोऽपि नेह प्रत्यक्षव्यहृता देवताविधिः ।

देवद्रव्यविशिष्टस्य विधानादेकवाक्यता । २१ ॥

दर्शपूर्णमासयोः श्रूयते । यदान्ने योऽष्टाकपालोऽमा-
 वास्यायां पीर्षमास्यां चाशुतो भवतीति । तत्र अग्नि-
 होत्रशब्दोऽग्निहोत्रमन्त्रेणैव निमित्तोक्तत्वं कर्मनाम-
 धेयम् । तद्यान्ने यशब्दोऽप्यग्निहोत्रसम्बन्धं निमित्तोक्तत्वं
 कर्मनाम स्यादिति चेत् । मैवम् । नामत्वे देवताराहित्य-
 प्रसङ्गात् । अग्निहोत्रे त्वग्निर्धोतिर्धोतिरग्निः स्यादिति
 सायं जुहोतीत्यनेन विहितो मन्त्रः प्रत्यक्षविहित इति
 मान्यवर्षिकी देवता कथ्यते । इह तु तादृशी मन्त्रोऽस्ति ।
 यान्ने यशब्दस्य देवतां विधातुं शक्नोति । अग्निर्देवता-
 स्वेत्यग्निर्देवता इति स्वीतपत्रज्ञात् । न च द्रव्यदेवतयोः समयो-

गुणो विधिः प्रथमः इति वाचस्पतिः । इति वाचस्पतिः । इति वाचस्पतिः ।
 प्रथमः । इति वाचस्पतिः । इति वाचस्पतिः । इति वाचस्पतिः ।
 विधिः प्रथमः । इति वाचस्पतिः । इति वाचस्पतिः । इति वाचस्पतिः ।

इति वाचस्पतिः ।

इति वाचस्पतिः । इति वाचस्पतिः । इति वाचस्पतिः ।

इति वाचस्पतिः । इति वाचस्पतिः । इति वाचस्पतिः ।

उदाहृतवाच्ये देवतारहित्यप्रसङ्गे नामत्वाभावा-
 द्दणयोर्विधीः वाच्यमिदं । विध्यमन्वादाप्रामाण्यमिति
 पूर्वपक्षः । गुणव्यविशिष्टकर्मविधिसम्भवात् प्रामाण्य-
 मिति सिद्धान्तः ।

अष्टमाधिकरणमारचयति ।

वर्द्धिराज्यपुरोडाशशब्दाः संस्कारवाचिनः ।

जात्यर्था वा शस्त्ररुद्धे स्ते स्तः संस्कारवाचिनः ॥२३॥

जातिं त्यक्त्वा न संस्कारे प्रयुक्ता लोकवेदयोः ।

विनापि संस्कृतिं लोके दृष्टत्वाज्जातिवाचिनः ॥ २४ ॥

द्वयपूर्णमासयोः श्रूयते । वर्द्धिर्बुनाति । प्राज्यं विसा-
 पयति । पुरोडाशं प्रथमिः करोतीति । तत्र वर्द्धिरादि-
 शब्दानां प्राज्ये सर्वत्र संस्कृतेष्वेव कर्मादिषु प्रयोगात्
 पीक्षादिशब्देषु प्राज्यीयरुद्धिप्रावक्ष्यसीकत्वाद् दूपाद्वचनी-
 यादिशब्देषु संस्कारवाचिनो वर्द्धिरादिशब्दा इति चेत् ।
 नैवम् । अन्वयतिरेकाभ्यां जातिवाचित्वात् । यत्र
 यत्र वर्द्धिरादिशब्दप्रयोगस्तत्र तत्र जातिवित्त्वत्वात् अस्मि-
 लोकेऽप्येव नास्ति अविचारः । संस्कारव्याप्तेषु
 लोकेऽप्येव नास्ति अविचारः । संस्कारव्याप्तेषु

नूदाभिन्नत्वाद्दिविधिरिति । नापि कात्तिपद्योः वृत्तः ।
 उदञ्जजातो प्रोक्षणीशब्दस्य वृक्षव्यवहारं पूर्वमङ्गुलत्वनिः
 परं शक्तेः कल्पनीयत्वात् । ततो गोशब्दवद्व्यकृतशब्दवच
 रुद्धो न भवति । योगसु व्याकरणेन क्लृप्तः । सोपसर्गा-
 जातोः करणे ख्युट्प्रत्ययेन व्युत्पादनात् । तस्मात् प्रोक्षणी-
 शब्दो यौगिकः । घृतादेः प्रोक्षणत्वं प्रयोजनम् ।

दशमाधिकरणमारचयति ।

रुद्धिर्वागो योगरुद्धिर्वा निर्मन्त्रास्य वर्त्तनम् ।

आद्यौ पूर्ववदन्योऽग्निश्चिरजातं नावनीतवत् ॥ २८ ॥

अग्निश्चयने श्रूयते । निर्मन्त्रेनेष्टकाः पचन्तीति ।

तत्र निर्मन्त्रशब्दस्य स्वार्थे कीदृशी वृत्तिरिति संशये
 बर्हिरादिशब्दवस्त्रौक्तिकवैदिकसाधारण्णादङ्गजातो रुद्धि-
 रित्येकः पक्षः । प्रोक्षणीशब्दवद्गुठं रङ्गुलत्वाद्दरणिनिर्मन्त्र-
 जन्यत्वाच्च योग इति पक्षान्तरम् । सौक्तिकनिर्मन्त्रेन
 चिरनिर्मन्त्रेन च जन्यं वारयितुं योगरुद्धिः पञ्चजादि-
 शब्दवदाश्रयणीया । आधानकाले निर्मन्त्रगाहपत्ये
 नित्यं घृतोऽग्निश्चिरनिर्मन्त्रितः । सद्य एवात्तौक्तिकमन्त्र-
 नेन जातोऽग्निश्चिरनिर्मन्त्रितः । तेनेष्टकाः पचन्ती ।
 यथा पुराणनूतनयोर्घृतयोर्नावनीतजन्यत्वे समानेऽपि
 योमरुद्ध्या नूतनमेव नावनीतमिति व्यवद्दिश्यते । तद्वत् ।

एकादशमाधिकरणमारचयति ।

चातुर्मास्याद्यपर्वप्रोक्ताभ्ये याद्यष्टकान्तिके ।

वैश्वदेवेति शब्दोक्तौ गुणः संघस्य नाम वा ॥ २९ ॥

नामत्वं रूपराहित्याद्विधियुक्तता ततः ।

अग्न्यादिभिर्विकल्पान्ते विश्वदेवासु सप्तसु ॥ १० ॥

अनूद्याष्टौ यजेतेति तत्संघे नाम वर्णितम् ।

अविधित्वेऽप्यर्धवत् स्यान्नाम प्राक्प्रवणादिषु ॥ ११ ॥

इत्यन्तेऽत्र यजन्ते वा विश्वे देवा इतीदृशी ।

निरुक्तिर्न विकल्पः स्यादुत्पत्त्युत्पन्नशिष्टतः ॥ १२ ॥

चातुर्मास्ययागस्य चत्वारि पर्वणि । वैश्वदेवो वरुण-
प्रधासः साकमेधः शुनासीरीयश्चेति । तेषु प्रथमे पर्वण्यष्टौ
यागा विहिताः । अग्नयेमष्टाकपालं निर्वपति सीम्यं
चरुम् । सावित्रं द्वादशकपालम् । स्वारस्रतं चरुम् । पौष्णं
चरुम् । मारुतं सप्तकपालम् । वैश्वदेवीमामिन्नाम् । द्यावा-
पृथिव्यमेककपालमिति । तेषामष्टानां यागानां सन्निधा-
विद्मान्नायते । वैश्वदेवेन यजेतेति । तत्राग्नेयादीन्-
यागान् यजेतेत्यनूद्य वैश्वदेवशब्देन देवतारूपो गुणस्तेषु
विधीयते । यद्यपि वैश्वदेव्यामामिन्नायां विश्वदेवाः प्राप्ता-
स्तथाप्याग्नेयादिषु सप्तसु यागेष्वप्राप्तत्वात् विधीयन्ते ।
तेष्वप्यग्न्यादिदेवताः सन्तीति चेत् । तर्हि गत्यभावात् तेषु
देवता विकल्पप्रन्ताम् । नामधेयत्वे तु नाममात्रस्यावि-
धेयत्वाद् इत्यदेवतयोरभावेन यागस्यात्र स्वरूपासम्भवाच्छ्रूय-
माद्यो विधिरनर्थकः स्यात् । तस्माद् गुणविधिरिति प्राप्ते
श्रुमः । उत्पत्तिवक्त्यै विहितानाम्नेयादीमष्टौ यागान्
यजेत इत्यनूद्याष्टानां संघे वैश्वदेवशब्दो नामत्वेनोपवर्ष्यते ।
न च विधित्वाभावेऽपि नामोपदेशवैयर्थ्यम् । प्राचीम-
जवचे वैश्वदेवेन यजेतेत्यादिषु वैश्वदेवशब्देनैकैनाष्टानां
संघस्य व्यवहृत्तं व्यत्वात् । नामप्रवृत्तिनिमित्तभूता निवृत्तिः

हिंसा । आभिजायानि विखेवां देवानामिज्यमानतया
 तत्सहचरितादीनां सर्वेषां ह्यन्यथायेन वैश्वदेवत्वम् ।
 अथवा विखे देवा अष्टानां कर्त्तार इति वैश्वदेवत्वम् ।
 तस्याच ब्राह्मणम् । यद्विखे देवाः समयजन्म तद्वैश्वदेवस्य
 वैश्वदेवत्वमिति । देवताविकल्पसु समानबलत्वाभावात्
 युज्यते । अन्यादय उत्पत्तिश्रिष्टत्वात् प्रबलाः । विखे
 देवा उत्पत्तिश्रिष्टत्वाद् दुर्बलाः । तस्माद्वैश्वदेवशब्दः कर्म-
 नामधेयम् । अत्र गुरुमतमाह ।

गुणनामत्वसन्देहादप्रमा चोदनेति चेत् ।

नोक्तान्यायेन संघस्य नामधेयत्वनिर्णयः ॥ ३३ ॥

अष्टोत्थः । द्वादशाधिकरणमारचयति ।

यद्द्वादशकपालेष्टवैश्वानर्या अनन्तरम् ।

श्रुतमष्टाकपालादि तद्गुणो नाम वा स्तुतिः ॥ ३४ ॥

अन्तर्भावादष्टतादेर्नाम स्यादग्निहोत्रवत् ।

द्रव्यं द्रव्यान्तरे नो चेद् गुणस्तर्हि फले त्वसी ॥ ३५ ॥

वाक्यैक्यमुपसंहाराद् विष्यष्टं तत् तु बाध्यते ।

नानागुणविधौ तस्मादंशहारांशिसंस्तुतिः ॥ ३६ ॥

काम्येष्टिकाण्डे श्रूयते । वैश्वानरं द्वादशकपाल

निर्वपेत् पुत्रे जाते । यद्दष्टाकपालो भवति गायत्र्यै
 त्रै नं ब्रह्मवर्षसेन पुनाति । यद्दशकपालस्त्रिवृतेवास्मिन्
 वृत्ते जा दधाति । यद्दशकपालो विराजैवास्मिन्ननाद
 दधाति । यद्देकादशकपालस्त्रिष्टुभैवास्मिन्त्रिष्टुभं दधाति ।
 यद्द्वादशकपालो जगत्त्रैवास्मिन् पशून् दधाति । यस्मि
 न्नात एतामिष्टिं निःपति । पूत एव स तेजस्त्रयात्

न्द्रियावो पशुमान् भवतीति । अष्टाष्टादिसंख्या-
 ग्रामान्यात् पुरोडाशादीनां गायत्र्यादिरूपत्वकथना-
 तता । इष्टिविधयके वाक्ये येयं द्वादशसंख्या तस्यामष्टा-
 दिसंख्यानामन्तर्भावात्ताः संख्यानिमित्तीकृत्याग्निहोत्रशब्द-
 दष्टाकपालादिशब्दाः कर्मनामधेयानौत्थेकः पक्षः ।
 नात्र द्वादशकपालशब्दः संख्यापरः । किन्तु पुरोडाश-
 द्रव्यपरः । द्वादशसु कपालेषु संस्कृत इति व्युत्पत्तेः ।
 एवमेवाष्टाकपालादिशब्दा अपि । तथा सति द्रव्यस्य
 द्रव्यान्तरेऽनन्तर्भावानामधेयस्य निमित्तं नास्तीति चेत् ।
 एवं तर्हि पुरोडाशद्रव्यरूपो गुणो विधीयताम् । न चोत्-
 पत्तिशिष्टद्वादशकपालपुरोडाशावरुहत्वादष्टाकपालादेरनव-
 काश इति वाच्यम् । ब्रह्मवचसादिफलाय तद्विध्युप-
 पत्तेरित्यपरः पक्षः । अथमप्यनुपपन्नः । बहूनां गुणानां
 विधी वाक्यभेदापत्तेः । न च भिन्नान्ये वैतानि वाक्यानीति
 वाच्यम् । वैश्वानरं द्वादशकपालं निर्वपेदिति विहितस्य
 अस्मिन्नात एतामित्युपसंहारेण वाक्यैकत्वावगमात् ।
 तस्मादंशैरष्टाकपालादिभिरंशो द्वादशकपालः स्तस्यते ।
 अत्र गुणमतमाह ।

अगुणत्वाद्नामत्वादमन्तत्वादनन्वये ।

अष्टत्वाद्यप्रमाणं चेत्यर्थाद्दत्तयान्वयात् ॥ ३७ ॥

उक्तरीत्या गुणत्वं नामत्वञ्च न सम्भवति । उत्तमपुरोडा-
 मन्तत्वाद्यभावात्क मन्तत्वम् । अतोऽष्टाकपालादीनामन्-
 त्वाद्दामाण्यं वाक्यस्येति चेत् । नैवम् । स्थावकत्वेनान्वय-
 स्थावकत्वात् ।

दशोद्देशाधिकारणमारचयति ।

यजमानः प्रस्तरोऽत्र गुणो वा नामं वा स्तुतिः ।

सामानाधिकरणत्वेन स्यादेकस्यान्यनामता ॥ ३८ ॥

गुणो वा यजमानोऽस्तु कार्ये प्रस्तरलक्षिते ।

अंशांशित्वाद्यभावेन पूर्ववन्नात्र संस्तुतिः ॥ ३९ ॥

अर्थभेदादनामत्वं गुणश्चेत् प्रक्रीयेत सः ।

यामसाधकताद्वारा विधेयप्रस्तरस्तुतिः ॥ ४० ॥

इहमात्रायते । यजमानः प्रस्तर इति । तत्र यजमानस्य प्रस्तरशब्दो नामधेयम् । प्रस्तरस्य वा यजमानशब्दो नामधेयम् । कुतः । उद्दिष्टा यागेनेत्यादाविव सामानाधिकरण्यादित्येकः पक्षः । गुणविधिरित्यपरः पक्षः । तदापि यजमानकार्ये जपादौ प्रस्तरस्याचेतनस्य सामर्थ्याभावाद् गुणत्वं नास्ति । प्रस्तरकार्ये सुग्धारणादौ यजमानस्य शक्तत्वाद् यजमानरूपो गुणो विधीयते । एवं सति पञ्चाश्रुतस्य प्रस्तरशब्दस्य कार्यलक्षकत्वेऽपि प्रथमश्रुतो यजमानशब्दो मुख्यवृत्तिर्भविष्यति । न चात्र पूर्वन्यायेन स्तुतिः सम्भवति । अष्टाकपालद्वादशकपालयोरिव प्रस्तरयजमानयोरंशांशित्वाभावात् । वायुर्वै क्षेपिष्ठा देवता । जर्जोऽवरुद्धा इत्यादिवत् स्तुतिरिति चेत् न । क्षिप्रत्वादिधर्मवत् कस्यचिदुत्कर्षस्वाप्रतीतिः । तस्मान्नामगुणयोरन्यतरत्वमिति प्राप्ते भ्रमः । गोमहिषयोरिवार्थभेदस्यात्यन्तप्रसिद्धत्वात्प्राप्तत्वं न युक्तम् । गुणपक्षे त्वन्मौ प्रहरणस्य प्रस्तरकार्यत्वाद् यजमाने प्रकृते सति कर्मलोपः स्यात् तस्माद् विधेयः प्रस्तरो यजमानशब्देन स्तूयते । यद्वा सिंही

देवदत्त इत्यत्र सिंहगुणेन शीर्षादिनापि तो देवदत्तः सिंह-
शब्देन स्तूयते । तथा यजमानगुणेन यावत्सामन्वन्तेन युक्तः
प्रस्तारो यजमानशब्देन स्तूयते । एवं यजमान एककपाल
इत्यादिषु द्रष्टव्यम् । चतुर्दश्याधिकरणमारचयति ।

आग्नेयो ब्राह्मणोऽत्रापि पूर्ववत् सर्वनिर्णयः ।

हारन्तु मुखजन्यत्वमाग्नेयत्वेन संस्तवे ॥ ४१ ॥

इदमाच्यते । आग्नेयो वै ब्राह्मण इति । अत्रा-
त्यन्तप्रसिद्धार्थभेदादाग्नेयशब्दो न ब्राह्मणस्य नामधेयम् ।
नाप्यग्निदेवतारूपा गुणो विधीयते । आग्नेयं सूक्त-
माग्नेयं हविरित्येवं देवतातद्धितस्य सूक्तहविर्निष्पद्यत्वात्
ब्राह्मणः सूक्तम् । नापि हविः । अतः सम्बन्धवाचितद्वि-
तान्तेनाग्नेयशब्देन ब्राह्मणः स्तूयते । यद्यपि ब्राह्मणे
नाग्निसम्बन्धः तथाप्यग्निसम्बन्धो मुखजन्यत्वगुणो ब्राह्मणं
विद्यते । तथा चाग्निब्राह्मणयोर्मुखजन्यत्वं कस्मिंश्चिदर्थ-
वादे समान्नायते । प्रजापतिरक्तामयत प्रजाः सृजेयेति ।
त मुखतस्त्रिहृतं निरमिमीत । तमग्निर्देवतान्वसृज्यत
गायत्री छन्दा रथन्तरं साम ब्राह्मणो मनुष्याणामजः पशु-
नाम् । तस्मात्ते मुख्याः । मुखतो ह्यसृज्यन्तेति । तस्मा-
दाग्नेयशब्दः स्तावकः । एवमैन्द्रो राजन्यो वैश्वो वैश्वदेव
इत्यादिषु द्रष्टव्यम् । पञ्चदश्याधिकरणमारचयति ।

आदित्यो यूष इत्यत्र स्तुतिरादित्यशब्दतः ।

हारं चाङ्गुषसारूप्यं घृताक्ते तैजसेऽस्ति तत् ॥ ४२ ॥

आदित्ये यज्जङ्गुषस्यं तैजस्त्रित्वं तद् यूषेऽप्यस्ति । घृता-
क्तस्य यूषस्य तैजस्त्रित्वाप्यवसायात् । तत आदित्यशब्देन

यूपः स्तूयते । एवं यजमानो यूप इत्यत्र चतुर्गन्धस्त्रीर्ध्वस्वस्य
समानान्बद्ध-यजमानश्चक्रेन यूपः स्तूयते ।

अश्वत्थाधिकारश्चात्र चरति ।

पशवोऽन्धे गवाश्वेभ्योऽपशवो वा इति श्रुतम् ।

अजादिव्यपशुत्वं यदुगुणो वादोऽथवास्तु तत् ॥ ४३ ॥

स्तूयभावाद् गुणस्तेषु पशुकार्यनिषेधनम् ।

अशक्यत्वादिषेधस्य घटाद्यर्थाभिधायिना ॥ ४४ ॥

पशवोऽपशुशब्देन प्राशस्याभावसाम्यतः ।

लक्षास्तत्र निमित्तन्तु प्रशंसैव गवाश्वयोः ॥ ४५ ॥

इदमाज्जायते । अपशवो वा अन्ये गोश्वेभ्यः पशवो
गोश्वे इति । तत्राजादिषु श्रूयमाणं यदपशुत्वं तस्यार्थ-
वादत्वं न सम्भवति । पशुत्वनिषेधमात्रेण कृतेरभावात् ।
ततः पशुकार्यनिषेधरूपो गुणो विधीयत इति चेत् । मैवम् ।
अजादिपशुविधिवैयर्थ्यप्रसङ्गेन निषेधमशक्यत्वात् । अपशु-
शब्दः पशुश्रुतिरिक्तं घटादिपदार्थमभिदधाति । तस्मिन्
घटादौ गवाश्ववत् प्राशस्यं नास्ति । सोऽयं प्राशस्याभावो-
ऽजादिषु पशुषु अस्तीत्यनेनाभिप्रायेण पशव एव सन्तोऽप्य-
जादयो घटादिसाम्याद्पशुशब्देन लक्ष्यन्ते । पूर्वत्र यजमान-
कार्यसिद्धिराग्ने श्रे मुखजत्वम् । आदित्यवत्तेजस्त्रित्वं च
यजमानादिशब्दानां प्रस्तराद्यर्थेषु प्रवृत्तिनिमित्तम् ।
तत्प्रवृत्तिफलं प्रस्तरादिप्रशंसा । इह त्वपशुशब्दस्या-
जादिषु प्रवृत्तौ गवाश्वयोः प्रशंसैव निमित्तं फलञ्च
द्विप्रकारा द्विप्रशंसा । वस्तुनि विद्यमानगुणोत्कर्ष एकः
प्रकारः । स्तावक्रेण शब्देन सम्भादितो गुणोत्कर्षोऽप्यः

प्रकारः । गवाश्वीरजादिभ्य उत्कर्षो लोकासिद्धौ यः
 सोऽत्र निमित्तम् । अजादयः स्वमावतः पशवोऽपि सन्तो
 गवाश्वौ प्रत्यपशवः सम्पन्नाः । ईदृशो गवाश्वयोर्महिमेति
 स्तुतिः फलम् । तस्मादपशवो वा इत्ययमर्थवाद् । अयमेव
 न्याय उदाहरणान्तरेऽपि योजनीयः । अयज्ञो वा एष
 योऽसामेत्येकमुदाहरणम् । असन्नं वा एतद्व्यदच्छन्दो-
 ममित्यपरमुदाहरणम् । अग्निहोत्रदर्शपूर्णमासादिर्यज्ञोऽपि
 सामहीनत्वादयज्ञो भवति । ईदृशः साम्नी महिमा ।
 छन्दोमशब्देन चतुर्विंशत्तुषत्वारिंशोऽष्टाचत्वारिंश इत्येते
 त्रयः स्तोमा उच्यन्ते । अक्षरसंख्यासाम्येन गायत्री-
 त्रिष्टुब्जगतीच्छन्दोभिर्गीयमानत्वात्तेषां विष्टुतिः साम-
 ब्राह्मणे द्रष्टव्या । अतः सन्नमपि चतुर्देशरात्रादिकं छन्दोम-
 रहितत्वादसन्नं भवति । ईदृशश्छन्दोमानां महिमेत्येव-
 स्तावकत्वादर्थवादत्वम् । सप्तदशाधिकरणमारचयति ।

सृष्टीरुपदधातीति ये मन्त्राः सृष्टिलिङ्गकाः ।

विधेयास्ते गुणत्वेन वादो वात्र गुणे विधिः ॥ ४६ ॥

आख्यातेनाभिसम्बन्धाद्विध्यन्तरयोगतः ।

लिङ्गप्रकरणप्राप्ते मन्त्राणां विध्यसम्भवात् ॥ ४७ ॥

ताननूद्येष्टकाधानं विदध्यात् स्तोष्यते यतः ।

यथा सृष्टेत्यनेनातः सृष्टीरित्यर्थवादगीः ॥ ४८ ॥

एकयासुवतेत्वादौ मन्त्रसंघे कश्चिन्न हि ।

सृष्टिशब्दस्तथाप्युक्तिः सृष्टिशब्देन भूमतः ॥ ४९ ॥

प्रश्नियने श्रूयते । सृष्टीरुपदधातीति । सृष्टि-
 शब्दोपेता मन्त्रा यासामिष्टकानामुपधाने विद्यन्ते ता

इहकाः सृष्टय इत्युच्यन्ते । सृष्टिमातासामुपधाने मन्त्र
 इति सिद्धम् । तद्वानासामुपधान इत्यादिव्याकरणसूत्र-
 सिद्धप्रक्रियया सन्निष्यादवात् । सृष्टिशब्दोपेतासोपधानमन्त्रा
 एकयासुवतैत्यस्मिन्ननुवाके सभान्वाताः । मन्त्रासृज्यत
 भूतान्प्रसृज्यन्तेत्यादिना सृजतिधातोस्तेषु प्रयुक्तत्वात् ते
 मन्त्रा अत्र सृष्टिशब्दे नोपधाने गुणत्वेन विधीयन्ते । कुतः ।
 उपधातोत्यनेनाख्यातेनाभिसम्बन्धात् । न चार्थवादत्वमस्य
 सम्भवति । विध्यन्तरेण सहैकवाक्यत्वाभावादिति प्राप्ते
 भूमः । अग्निचयनप्रकरणे पठितत्वात्तेषां मन्त्राणां सामान्यतः
 चयनसम्बन्धोऽवगम्यते । विशेषमन्बन्धः सृजतिलिङ्गा-
 दवगन्तव्यः । तथा सति प्राप्तत्वान्न ते मन्त्रा अत्र विधीयन्ते ।
 किन्तु तान् मन्त्राननूद्येष्टकापधानं विधीयते । सृष्टिशब्दे-
 नानुवाद्स्तु वक्ष्यमाणार्थवाद्दोषपत्त्यर्थः । यथा सृष्टमेवावबन्ध
 इति वक्ष्यमाणोऽर्थवादः । यदि विधिवाक्ये मन्त्राणामनु-
 वादकः सृष्टिशब्दा न स्यात् । तदानीमर्थवादे सृष्टिशब्द-
 प्रयोगाद् विध्यर्थवादयोर्धैर्यधिकरण्यभ्रमः स्यात् । तस्मा-
 न्नानुवादी सृष्टिशब्दा न गुणविधायकः किन्त्वर्थवादः ।
 ननु प्रथममन्त्रे सृजतिधातुर्न प्रयुक्तः । एकयासुवत ।
 प्रजा अधीयन्तेति तत्पाठात् । वाङ्म । तथापि द्वितीया-
 दिषु बहुषु मन्त्रेषु सृजतिधातुप्रयोगाद् भूमरूपं सादृश्य-
 मस्ति । यत्र सर्वाणि वाक्यानि सृष्टिशब्दोपेतानि तत्र यथा
 सृष्टिभूमता तद्वानुवापीति भूमरूपमिति सृष्टिशब्दोपे-
 तसृष्टिशब्दप्रयोगः ।

अष्टादश्याधिकरणमारभ्यति

सृष्टिवत्प्राणभृत्सत्र सादृश्यं लिङ्गभूमतः ।

अत्रैकमन्त्रगो लिङ्गसमवायो विशिष्यते ॥ ५० ॥

प्राणभृत् उपदधातीत्यत्रापि सृष्टिन्यायेन मन्त्रविधि-
रिति पूर्वपक्षः । लिङ्गप्रकरणप्राप्तमन्त्रानुवादिनेष्टकोपधान-
विधिः । एतस्यैव प्राणान् दधातीत्यस्य वक्ष्यमाणार्थवादस्यो-
पपत्तये प्राणभृच्छब्देन मन्त्रानुवादः । पूर्वत्र द्वितीयादि-
मन्त्रेषु सृष्टिलिङ्गानां बाहुल्यम् । इह तु प्रथममन्त्र एव
प्राणभृत्लिङ्गमान्नायते । अयं पुरोभुवस्तस्य प्राणो भौवा-
यन इत्येकस्यैव मन्त्रस्य प्राणभृत्त्वेऽपि छत्रिणी गच्छन्तीति-
वत्तत्सहचरिताः सर्वे मन्त्राः प्राणभृच्छब्देन लक्ष्यन्ते ।
तदेवं यजमानकार्यसिद्ध्यादयो गुणवृत्तिहेतवो निर्णीताः ।
तथा चोक्तम् । तत्सिद्धिजातिसारूप्यप्रशंसालिङ्गभूमभिः ।
षड्भिः सर्वत्र शब्दानां गीयी वृत्तिः प्रकल्पितेति । . .

एकोनविंशाधिकरणमारचयति ।

शर्करा उपधत्तेऽक्तास्तेजो वै वृत्तमत्र किम् ।

तैलादिनाञ्जिता अक्ता वृतेनैवाथवाञ्जनम् ॥ ५१ ॥

तैलादिनापि मुख्यत्वादसंजातविरोधनात् ।

अप्राप्तार्थत्वतश्चास्य विधेर्वादाद् बलित्वतः ॥ ५२ ॥

सामान्यमननुष्ठेयं विशेषस्तु विधी न हि ।

वृतेनैवाञ्जनं वाक्यशेषात् संदिग्धनिर्णयात् ॥ ५३ ॥

अर्थवादगता चेयं स्तुतिर्घृतमुपेयुषी ।

बोधयन्ती विधेयत्वं घृतस्य गमयेद् विधिम् ॥ ५४ ॥

अक्ताः शर्करा उपदधाति तेजो वै वृत्तमिति अर्थः ।

स्तुतिकामिनाः शुद्धपाषाणाः शर्कराः । ताश्च घृततैल-

वसादीनामन्यतमेन द्रव्येणाञ्जनीयाः । कुतः । अञ्जन-
साधनसामान्यबोधकस्य विधिवाक्यस्य घृतविशेषबोधका-
दर्धधादात् प्रबलत्वात् । तत्प्राबल्ये च मुख्यत्वादयश्चयी
हेतवः । स्वार्थतया विधेर्मुख्यत्वम् । प्रथमश्रुतत्वाच्चासं-
जातविरोधित्वम् । अनधिगतार्थबोधकत्वादप्राप्तार्थत्वम् ।
अर्थवादस्तु विधिस्तावकत्वान्न मुख्यः । चरमश्रुतत्वात्
सञ्जातविरोधी । ज्ञाताथानुवादित्वात् प्राप्तार्थः ।
तस्माद् येन केनाप्यञ्जनमिति प्राप्ते ब्रूमः । विधिवाक्येन
किमञ्जनसामान्यं विधीयते तद्विशेषो वा । नाद्यः सामान्य-
स्थाननुष्ठेयत्वात् । न द्वितीयः घृततैलादिविशेषवाचक-
शब्दाभावात् । ततः उक्तरीत्या प्रबलमपि विधिवाक्य-
मनुष्ठानयोग्ये विशेषे सन्देहजनकत्वान्निर्णयहेतुमर्थवाद-
मग्निसते । न तु तेन सह विरुध्यते । अर्थवादेऽपि घृतस्य
विधिर्नास्तीति चेत् न विधिरुन्नेयत्वात् । तेजो वै घृत-
मित्येवं तेजस्त्वेन घृतस्य स्तूयमानत्वाद् विधेयत्वं गम्यते ।
स्तूयते स विधीयत इति न्यायात् । तेन विधेयत्वेन
विधायकः शब्दः कल्पयति घृतेनात्मा इति । तस्माद्
घृतेनैवाञ्जनम् । विंशधिकरणमारचयति ।

शुवेणाय स्वधितिना हस्तेनावद्यतीत्यमी ।

प्राज्ये मांसि पुरोडाशे संकोर्णा वा व्यवस्थिताः ॥५५॥

व्यवस्थापकराहित्यात् सुवाद्या अव्यवस्थिताः ।

व्यवस्थापकताशक्तौ स्तद्वशेन व्यवस्थितिः ॥ ५६ ॥

सुवेषावद्यति । स्वधितिनावद्यति । हस्तेनावद्य-
तीति श्रूयते । अत्रावदेवेष्वान्यमांसपुरोडाशेषु हविःश्रमी

सुवाद्या भवदानहेतवः संकीर्णाः । कुतः । व्यवस्थापकस्य
 शब्दस्याभावादिति चेत् । मैवम् । शक्तेर्व्यवस्थापकत्वात् ।
 आख्यातानामर्थं ब्रुवतां शक्तिः सहकारिणीति न्यायात् ।
 कटे भुङ्क्ते कांस्यपात्रां भुङ्क्त इत्यत्र लौकिकास्तसहस्र-
 शतब्रुवतां व्यवस्थां कल्पयन्ति । कट आसीनः कांस्य-
 पात्राग्रामादनं निधायेति । वेदेऽप्यञ्जलिना सक्तून् प्रदाय्य
 जुहुयादित्यत्र यद्यपि द्विहस्तसंयोगोऽञ्जलिस्तथापि
 गुरुदेवतादिप्रसादनार्थाञ्जलिवन्निश्चिद्रसंयोगो न
 भवति । तादृशेऽञ्जली सक्तूनामवकाशाभावात् । अतः
 सामर्थ्यात् संयुक्तप्रसृतिद्वयात्मको मध्यगतावकाशोपेतो-
 ऽञ्जलिर्गृहीतः । एवमत्रापि द्रवद्रव्यस्याप्यस्य सुवी-
 योग्यः । छेदनीयमांसस्य शस्तविशेषः स्वधितिः । संह-
 तस्य पुरोडाशस्य हस्त इत्यनेन प्रकारेण सुवाद्यां
 व्यवस्थिताः ।

इति माधवीये जैमिनीयन्यायमालाविस्तरे प्रथमस्याध्यायस्य

चतुर्थः पादः । समाप्तश्च प्रथमोऽध्यायः ।

द्वितीयोऽध्यायः ।

—•••—

प्रमाणमुपजीव्यत्वात् प्रथमेऽध्याय ईरितम् ।

मानाधीनस्य धर्मस्य द्वितीये भेद उच्यते ॥ १ ॥

अनेन प्रथमद्वितीययोरध्याययोः पूर्वोत्तरभाव उप-
पादितः ।

द्वितीयाध्यायस्य प्रथमपादे प्रथमाधिकरणे प्रथमवर्णक-
मारचयति ।

विधिवाक्ये पदैः सर्वैरपूर्वं प्रतिपाद्यते ।

प्रत्येकमथवैकेन सर्वैस्तात्प्रतिपादनम् ॥ १ ॥

फलान्वयित्वात् सर्वेषां प्रधानान्वयलाभतः ।

लाघवादेकबोधित्वं तच्छेषस्तु पदान्तरम् ॥ २ ॥

विधिवाक्यमदृष्टार्थमखिलमत्रोदाहरणम् । विधिवाक्ये
यावन्ति पदानि सन्ति तानि सर्वाणि क्रियाकारकसम्बन्ध-
मनादृत्य प्रत्येकमपूर्वस्य प्रतिपादकानि । कुतः । अपूर्वस्य
फलत्वेन सर्वेषां पदानां फलान्वयित्वात् । अपूर्वप्रति-
पादनाभावेऽपि क्रियाकारकयोः परस्परान्वयोऽस्यैवेति
चेत् । सत्यम् । तथापि प्रधानान्वयो लभ्यते । फलं हि
प्रधानम् । पुरुषार्थतया साध्यमानत्वादिति प्राप्ते ब्रूमः ।
अपूर्वस्यान्यन्तमदृष्टत्वादेककल्पनयैव वाक्यस्योपपत्तावनेक-
कल्पने गौरवं स्यात् । तस्मादेकमपूर्वमेकेन शब्देन प्रति-

गच्छते । पदान्तरन्तु तच्छब्दतयान्तेति । ननु कस्य
 इदस्यार्थोऽपूर्वस्य कल्पकस्तत्पदार्थस्य फलसाधनतया फलं
 तस्युपादेयत्वविधेयत्वगुणत्वाभ्युपगन्तव्यानि । तथा तस्यैव
 प्रेषभूतपदान्तार्थं प्रत्युद्देश्यत्वानुवादात्प्रधानत्वानामपि
 मासत्वाद्द्विरुक्तिकव्यापत्तिरिति चेत् । मैवम् । उद्भिदा
 यजेत पशुकामः । श्वेनेनाभिचरन् यजेतीत्यादावुद्भिदाद्दि-
 पद्यानां नामत्वेनान्वये सति यागसाधनवाचित्वाभावेन
 प्रजतावुद्देश्यत्वाद्द्विरुक्तापादकत्वाभावात् । तस्मादेकमेव
 पदमपूर्वप्रतिपादकम् । न च धर्मभेदचिन्तां प्रसृतां
 परित्यज्य किमित्यपूर्वं चिन्त्यत इति वाच्यम् । अपूर्वस्यैव
 धर्मत्वात् ।

द्वितीयवर्णकमारचयति ।

द्रव्यादिशब्दतोऽपूर्वधीर्भावार्थपदादुत ।

द्रव्यादीनां फलार्थत्वात्तच्छब्देन ह्यपूर्वधीः ॥ ३ ॥

क्रियाहारमृते द्रव्यं फलेन न हि युज्यते ।

भावनावाचिनोऽपूर्वमाख्यातादवगम्यते ॥ ४ ॥

धात्वर्थव्यतिरेकेण भावना नेति चेन्न तत् ।

सर्वधात्वर्थसम्बन्धः करोत्यर्थो हि भावना ॥ ५ ॥

धात्वर्थः करणं तस्यां समानपदवर्णितः ।

द्रव्याद्यूपकतिर्द्दृष्टा धात्वर्थात्पादनाजिज्ञासा ॥ ६ ॥

प्रदमाकायते । सोमेन यजेत । हिरण्यमाग्नेवाय
 इदिति । तस्मात् सुकर्षं हिरण्यं भाषीम् । श्वेनेनाभि-
 चरन् यजेत । चिन्तया यजेत पशुकाम इत्यादि । तत्र
 सोमहिरण्यमग्नेौ द्रव्यवाचिनी । सुकर्षमग्नेौ सुचवाची ।

श्चिन्निष्ठाशब्दोः कर्मवाचिनौ । तेरेतेर्द्रव्यादिशब्दैरपूर्व-
 प्रत्येतिः । कुतः । - द्रव्यादीनां सिद्धरूपायां साध्यं फलं
 प्रति साधनत्वसम्भवात् । यागदानादिरूपसु भावार्थः
 स्वयमपि फलवत्साध्यरूपत्वान्न साधनं भवितुमर्हति ।
 ततो द्रव्यादीनां फलं प्रति करणत्वाद् द्रव्यादिशब्दा अपूर्व-
 प्रत्यायका इति प्राप्ते ब्रूमः । क्रियां विना द्रव्याणि फलं
 साध्यितुं न क्षमन्ते । पचिक्रियामन्तरण काष्ठस्यात्यादी-
 नामादनसाधकत्वादर्शनात् । अतो भावनावाचिना
 यजतिद्दातीत्याख्यातेनापूर्वं प्रतीयते । ननु धात्वर्थ एव
 भावना तदन्या वा । न तावद्धात्वर्थः । तस्य तां प्रति
 करणत्वोक्तेः । न द्वितीयः । धात्वर्थव्यतिरिक्तायाः
 क्रियाया दुर्लक्ष्यत्वादिति चेत् । मैवम् । सर्वधात्वर्थसम्बद्ध-
 रूपेण लक्षयितुं शक्यत्वात् । तदुक्तमाचार्यैः । धात्वर्थ-
 व्यतिरेकेण यद्यप्येषा न लक्ष्यते । तथापि सर्वसामान्य-
 रूपणैवावगम्यत इति । अन्यैरप्युक्तम् । सिद्धसाध्य-
 स्त्रभावाभ्यां धात्वर्थो द्विविधस्तयोः । अन्योत्पादानुकूलात्मा
 भावना साध्यरूपिणीति । पचतीत्युक्ते पाकं करोती-
 त्येतमर्थं सर्वे जनाः प्रतियन्ति । तत्र पाकः पक्तिः
 पचनमित्येतैः शब्दैर्व्यवह्रियमाणो लिङ्गकारकसंख्यायोग्यो
 धात्वर्थः । सिद्धस्त्रभावः । करोतीत्यनेन व्यवह्रियमाणो
 सिद्धाश्रयितः साध्यस्त्रभावः । तत्र सिद्धस्त्रभावद्योतनाय
 यथा-अङ्-प्रत्ययादयो विहितः । तथा साध्यस्त्रभावद्योत-
 नासाध्यतत्प्रत्ययविधिः । स चाख्यातप्रत्ययार्थं ओदनीत्-
 प्रप्तेरवबुद्धः । ततो भवितुरोदनस्य प्रयोजकस्यापार-

वाञ्छितज्ञानेन भावनाशब्दे नोच्यते इत्यर्थः भावनापक्षा
 प्रयुक्ताः । प्रयत्नो भावनेति चेत् । न । इदो गच्छतीत्यत्र
 तदभावप्रसङ्गः । स्यन्द इति चेत् । न । मानसत्यागरूपे
 प्रजतावध्याप्तेः । उभयसाधारणमुदासीनत्वविच्छेदसा-
 मान्यं भावनेति चेत् । शब्दभावनायामध्याप्तिः । न हि
 शब्दस्य विभोरचेतनस्य स्यन्दः प्रयत्नो वास्ति । लिङ्गलेङ्-
 लोटत्वप्रत्ययमात्रगता शब्दभावना । सर्वाख्यातगतार्थ-
 भावना । तदुक्तम् । अभिधाभावनामाहुरन्यामिव लिङ्गा-
 दयः । अर्थात्मभावना त्वन्या सर्वाख्यातेषु गम्यत इति ।
 केच । स्यन्दादिवादिनाऽपि न स्वरूपेण स्यन्दादीनां
 भावनात्वमाहुः । किन्त्वन्यात्पादानुकूलं स्वरूपम् । तस्मा-
 द्दृष्टदुक्तैव भावना यथा पचतीत्यत्रौदनफलोत्पत्त्यनुकूला ।
 तथा यजतीत्यत्र स्वर्गादिफलोत्पत्त्यनुकूला । तस्यां च
 फलभावनायां प्रत्ययवाच्यायामिकपदीपात्तत्वेन प्रत्यासन्न-
 त्वात् प्रकृत्यर्थः कारणम् । न तु द्रव्यादि । तस्य पदान्त-
 िपात्तत्वेन विप्रकृष्टत्वात् । साध्यरूपोऽपि प्रकृत्यर्थः
 स्वसाधननिष्पादितः सञ्चक्रोति फलं साधयितुम् । द्रव्यादि-
 हीनां तु प्रकृत्यर्थोत्पादनेन दृष्ट एवोपकारः । द्रव्यादि-
 निष्पादितेन साधुवाच्येन यागादिकरणेन स्वर्गादिफलोत्-
 पत्तौ सत्यां येयमनुकूलव्यापारात्कृतिशब्दाभिधेया फलोत्-
 पादने येयं यज्यादिधातूनामन्यतमेन केनापि नाभि-
 धियते । सर्वधात्वर्थानुयायित्वात् । अतो न भावनायाः
 प्रकृत्यर्थत्वमाशङ्कितुं शक्यम् । अस्तु तर्हि धात्वर्थप्रधानान्य-
 तेव भावनेति चेत् । न । प्रति धात्वर्थः विशिष्टस्वरूप-

त्वात् । अन्यदि पाकस्थीदनं प्रत्वानुकूल्यम् । अन्यच्च
 चलनस्य संयोगविभागी प्रक्ति । अन्यथा फलविभागानुप-
 पत्तेः । भिन्नासु भावनाव्यक्तिषु भावनात्वसामान्यमनु-
 वर्ततां नाम । नैतावता प्रकृत्यर्थसामान्यं तद्भवति ।
 तस्माद् विशेषरूपात् सामान्यरूपाच्च यज्यादिधातुवाचा-
 दर्थैवाख्यातप्रत्ययवाचा भावना । तथा सति यजेतेत्य-
 द्वाख्यातस्य भावयेदित्यर्थो भवति । तत्र किं भावयेत् केन
 भावयेत् कथं भावयेदित्याकाङ्क्षायां स्वर्गं भावयेद्दु यागेन
 भावयेदन्नन्वाधानप्रयाजावघातादिभिरुपकारं सम्पाद्य
 भावयेदित्येवं भाव्यकरणैतिकर्तव्यतासमर्पणेनाकाङ्क्षापूरणात्
 प्रकरणान्नातः सकलः शब्दसन्दर्भो भावनावाचिन आख्या-
 तस्यैव प्रपञ्चः । भाव्याद्यंशत्रयवती सेयमर्थं भावनेत्युच्यते ।
 सा सर्वापि शब्दभावना या भाव्या । विधायको लिङ्गादिः
 करणम् । अर्थवादसम्पादिता स्तुतिरितिकर्तव्यता । सेयं
 शब्दभावना लिङ्गादिभिरेव गम्यते । अर्थभावना सर्वै-
 राख्यातप्रत्ययैर्गम्यत इत्युक्तम् । तस्याच्चार्यभावनायां स्वर्गस्य
 भाव्यत्वं कर्मयोगादवगम्यते । प्रकृत्यर्थस्य करणत्वं
 तृतीयानुत्या । तथा च श्रूयते । दर्शपूर्णमासाभ्यां स्वर्ग-
 कामो यजेत । चित्रया यजेत पशुकाम इति । तच्च करण-
 त्वमपूर्वकल्पनामन्तरेण न सम्भवतीत्यभिधास्यते । तस्मा-
 द्वाख्यातप्रत्ययान्ताद् भावार्थपदादपूर्वं गम्यते । चिन्ताप्रयो-
 जनम् । पूर्वपक्षे ब्रूव्याद्यपचारे प्रतिनिध्यभावः । सिद्धान्ते
 तु तत्सङ्गात् इति । द्वितीयाधिकरणमारचयति ।

अपूर्वसदसङ्गावसंशये सति नास्ति तत् ।

मानाभावात् फलं यागात् सिध्येच्छास्त्रप्रमाद्यतः ॥७॥

क्षणिकस्य विनष्टस्य स्वर्गं हेतुत्वकल्पनम् ।

विरुद्धं मान्तरेणातः श्रेयोऽपूर्वस्य कल्पनम् ॥ ८ ॥

अवान्तरव्यापृतिर्वा शक्तिर्वा यागजोच्यते ।

अपूर्वमिति तद्भेदः प्रक्रियतोऽवगम्यताम् ॥ ९ ॥

पूर्वाधिकरणे वर्षकाभ्यां यदिदमुक्तमपूर्वस्यैकमेव
पदं प्रत्यायकं तच्च यजेतेत्याख्यातान्तर्भावार्थपदमिति तद-
नुपपन्नम् । अपूर्वमज्ञावे मानाभावात् । यजेतेत्याभ्यां
प्रकृतिप्रत्ययाभ्यां करणभावनयोरभिधानात् । अपूर्वाभावे
कालान्तरभाविस्वर्गसाधनत्वं विनष्टरस्य यागस्यानुपपन्न-
मिति चेत् । न । शास्त्रप्रामाण्येन तदुपपत्तेरिति प्राप्ते
भ्रूमः । दर्शपूर्णमासाभ्यामिति तृतीयाश्रुत्या तावद्यागस्य
स्वर्गसाधनत्वं प्रमितम् । तद्यद्योपपद्येत तथावश्यं भवे-
तापि कल्पनीयम् । तत्र किं यावत्फलं यागस्यावस्थानं
कल्पते । किंवा विनष्टस्यापि स्वर्गोत्पादनम् । नाद्यः ।
यागे क्षणिकत्वस्य प्रत्यक्षसिद्धत्वात् । न द्वितीयः । मृतयोर्द-
म्पत्योः पुत्रीत्पत्यदर्शनात् । अतो मानान्तरविरुद्धाङ्गव-
दीयकत्पनादस्मदीयमविरुद्धमपूर्वकल्पनं ज्ञायः । कल्पित-
ऽप्यपूर्वं तस्यैव स्वर्गसाधनत्वाद् यागस्य स्वर्गसाधनत्वश्रुति-
विरुध्येतेति चेत् । न । यागावान्तरव्यापारोऽपूर्वमित्यङ्गी-
कारात् । न ह्युद्यमननिपतनयोरवान्तरव्यापारयोः सखे
कुठारस्य साधनत्वमपैति । यदि व्यापारवतो यागस्य नाशे
व्यापारो न तिष्ठेत् तर्हि यागजन्या काचिच्छक्तिरपूर्वमस्तु ।
शक्तिव्यवधानेऽपि यागस्य साधनत्वमविरुद्धम् । औख्यश्रव

चित्तेऽप्यन्तौ । आह कल्पाङ्गीकाराद् यथाङ्गारजन्यनीत्यां
 यान्तिऽप्यङ्गारेषु जलेऽनुवर्तते । तथा यागजन्यमपूर्वं नष्टे-
 ऽपि यत्रगे कर्त्तव्याऽन्यनुवर्त्तताम् । तस्माद्दस्यपूर्वम् ।
 तद्विद्येऽस्तु सम्प्रदायसिद्धयागप्रक्रिययावगन्तव्यः । तथा हि
 प्रक्रिया पूर्वाचार्यैरित्यं दर्शिता । प्रथमं तावत् फलवाक्येन
 कर्मणः फलसाधनता बोध्यते । यागेन स्वर्गं कुर्यादिति ।
 कथं विनश्वरेण फलं कर्त्तव्यमित्यपेक्षायामपूर्वं कृत्वेत्यु-
 च्यते । कथमपूर्वं क्रियत इत्यपेक्षायां यागानुष्ठानप्रका-
 रेणेति । तच्चापूर्वं दर्शपूर्णमासयोरनेकावेधम् । फलापूर्वं
 समुदायापूर्वमुत्पत्त्यपूर्वमङ्गापूर्वञ्चेति । येन स्वर्गं आरभ्यते
 तत् फलापूर्वम् । अमावास्यायां त्रयाणां यागानामेकः
 समुदायः । पौर्णमास्यामपरः । तयोर्भिन्नकालवर्त्तिभोः
 संहत्य फलापूर्वारम्भायोगात्तदारम्भाय समुदायव्यजन्य-
 मपूर्वद्वयं कल्पनीयम् । तयोरेकैकस्यारम्भायैकैकसमुदाय-
 वर्त्तिनां त्रयाणां यागानां भिन्नलक्षणवर्त्तित्वेन
 संघातापत्यभावाद्यागत्रयजन्यानि त्रीण्युत्पत्त्यपूर्वाणि
 कल्पनीयानि । तेषाञ्चाङ्गीपकारमन्तरेणानिषत्तेरङ्गानां
 चानेकक्षणवर्त्तिनां संघातासम्भवाद्ङ्गापूर्वाणि कल्पनी-
 यानि । तत्र त्वयं विभागः । सन्निपत्योपकारकाण्यवधा-
 तादीनि द्रव्यदेवतासंस्कारदारेण यागस्वरूपस्यैवातिश-
 याधानेन तदुत्पत्त्यपूर्वनिषत्तौ व्याप्रियन्ते । तद्दारेण
 फलापूर्वं आरादुपकारकाणि तु प्रयाजादीन्युत्पत्त्यपूर्वभ्यः
 फलापूर्वनिषत्तौ साक्षादेव व्याप्रियन्ते । एवं प्रकारभेदे
 सत्यपि कर्त्तव्याऽङ्गान्यपूर्वनिषत्तावद्दुष्काणौलिकरूपेणेत्यं

भावेन स्वीक्रियन्ते । अथैव दिशा सर्वत्रापूर्वप्रक्रिया-
वगन्तव्या ।

अत्र गुरुमतमाह ।

यागक्रिया सूक्ष्मरूपा परमाख्यात्मसंश्रिता ।

यावत्फलं नियोगाख्यं नापूर्वमिति चेन्न तत् ॥ १० ॥

मानहीनं क्रियासौक्ष्म्यं नियोगस्तु लिङ्गादिना ।

अभिधेयः पृथग्यागादपूर्वं कार्यमस्यतः ॥ ११ ॥

गुरुणा यन्नियोगाख्यमपूर्वमभिप्रेयते तन्नास्ति ।

कृतः । अन्तरेणैव तदपूर्वं फलनिष्पत्तेः । न च यागनाशात्

तथं फलसिद्धिरिति वाच्यम् । न हि यागक्रिया सर्वात्मना

नश्यति । किन्तु सूक्ष्मरूपत्वे नादृश्या सती स्वर्गदेहारम्भकेषु

यागसम्बन्धिद्रव्यगतपरमाणुषु यागकर्त्तृर्यात्मनि वावस्थाय

कलमारभत इति पूर्वपक्षः । नैतद्युक्तम् । उक्तेऽर्थे प्रमाणा-

भावात् । न च नियोगेऽपि मानाभावः शङ्कनीयः ।

वैदिकलिङ्गादीनां तदभिधायकत्वात् । ततो धात्वर्थाति-

रिक्तं कालान्तरभाविकाम्यफलसाधनमपूर्वमस्ति ।

तृतीयाधिकरणमारचयति ।

अवघातादिनापूर्वमुत्पाद्यं विद्यते न वा ।

यजत्यादिवदस्येव वाक्यवैयर्थ्यं मन्यथा ॥ १२ ॥

दृष्टे तुषविमोके तु नापूर्वं द्रव्यतन्त्रतः ।

स्यायजत्यादिवैयर्थ्यं नियमापूर्वकद्वयः ॥ १३ ॥

दर्शपूर्णमासयोः श्रूयते । व्रीहीनवहन्ति । तण्डु-

शान् पिनष्टीति । तत्रावघातपेषणे अपूर्वजनके । विहित-

धात्वर्थत्वाद् यजत्यादिधात्वर्थवत् । क्विपक्षे सिद्धिवाक्यवैय-

ध्यंरूपो बाधकस्तर्कोऽवगत्यः । तुषविमोक्तचूर्णत्वयो-
 दृष्टप्रयोजनयोर्लोकसिद्धत्वेन तादर्थ्यंऽवघातपेषणयोर्विधि-
 व्यर्थः स्यात् । तस्मादस्य पूर्वमिति प्राप्ते ब्रूमः । दृष्टफले
 सम्भवत्यपूर्वं न कल्पनीयम् । यजत्यादिदृष्टान्तस्तु विषमः ।
 तत्र हि क्रियाप्राधान्ये न द्रव्यपारतन्त्र्याभावादपूर्वसाधनत्वं
 क्रियाया युक्तम् । इह तु व्रीहीनिति कर्मकारकविभक्त्या
 व्रीहीणामीषिततमत्वेन प्राधान्यावगमाद् द्रव्यपरतन्त्रोऽव-
 घातो द्रव्य एवातिशयं कुर्यात् । न त्वपूर्वं जनयति न च
 विधिवैयर्थ्यम् । न खनिर्नेदादिना तुषविमोक्तसम्भवेऽप्य-
 वघातेनैवास्ती कर्तव्य इति यो नियमस्तस्य नियमस्यापूर्वं
 हेतुत्वेन विधेयत्वात् । तस्मान्नास्त्यवघातादिजन्यनपूर्वम् ।

अत्र गुरुमतमाह ।

द्वितीयां सक्तुवङ्गता नियोगेऽन्वीयतां क्रिया ।

साक्षादिति न मन्तव्यं दृष्टस्यात्रोपपत्तितः ॥ १४ ॥

सक्तुञ्जुहोतीत्यत्र द्रव्यप्राधान्यं परित्यज्य द्वितीयाया
 भङ्गं कृत्वा क्रियाप्राधान्याय सक्तुभिर्जुहोतीति तृतीयात्वेन
 विपरिणामो वक्ष्यते । तथा व्रीहिभिरवहन्तीति विपरि-
 णामेन प्रधानभूता क्रिया द्रव्यव्यवधानमन्तरेण साक्षादेव
 नियोगेऽन्वेत्विति चेत् । मैवम् । वैषम्यात् । तत्र हीमेन
 सक्तुषु संस्कारो न सम्भवति । भस्मीभूतानामन्यत्र विनि-
 योगसम्भवात् । इत्यभिप्रेत्य संस्कारकर्मत्वं परित्यक्तम् ।
 इह दृष्टस्तुषविमोक्तसंस्कार उपपद्यते । वितुषाणां तेषां
 पुरोडाशे विनियोगसम्भवात् ।

चतुर्थाधिकारणमारचयति ।

संमार्ष्टिं सूच इत्यत्र किं प्रधानाख्यकर्मता ।
 गुणकर्मत्वमथवा दृष्टाभावेऽवघातवत् ॥ १५ ॥
 गुणत्वं न हि सम्भाव्यं प्राधान्यं तु प्रयाजवत् ।
 अदृष्टकल्पनेनापि गुणत्वं स्याद् द्वितीयया ॥ १६ ॥
 दर्शपूर्णमासयोजुं ह्यादीनां दर्भैः सम्मार्जनमात्रायते ।
 सूचः संमार्ष्टीति । तत्र संमार्जनं प्रधानकर्म । कुतः ।
 गुणकर्मलक्षणरहितत्वात् प्रधानकर्मलक्षणयुक्तत्वाच्च । सूत्र-
 त्तारो हि कर्मणां राशिद्वयं प्रतिज्ञाय तयोर्लक्षणं पृथक्
 प्रथयामास । तानि द्वैधं गुणप्रधानभूतानि । यैस्तु द्रव्यं
 चिकीर्ष्यते गुणस्तत्र प्रतीयते । तस्य द्रव्यप्रधानत्वात् । यैस्तु
 द्रव्यं न चिकीर्ष्यते तानि प्रधानभूतानि । द्रव्यस्य गुणभूत-
 वादिति । यैः कर्मभिर्द्रव्यमुत्पादयितुं संस्कार्तुं वेद्यते तेषु
 कर्मसु गुणत्वम् । कुतः । तस्य कर्मणो द्रव्यप्रधानत्वात् । द्रव्यं
 प्रधानमस्येति बहुव्रीहिः । यूपं तत्तत्प्राहवनीयमादधा-
 तीत्यादी यूपप्राहवनीयादिद्रव्यमुत्पादयितुमिच्छते । व्रीह्यो-
 र्वहन्ति तण्डुलान् पिनष्टीत्यादी व्रीह्यादिद्रव्यं संस्कार्तु-
 मष्टम् । प्रयाजादिपूक्तवैपरीत्यात् प्रधानकर्मत्वम् । एवं
 अथवघातेन यथा व्रीह्यीणां तुषविभोको दृष्टः संस्कारः ।
 यथा संमार्जनेन जुह्वादिषु कश्चिदतिशयं न पश्यामः ।
 अतोऽवघातवद्गुणकर्मत्वाभावात् प्रयाजादिवत् प्रधान-
 कर्मत्वमिति प्राप्ते ब्रूमः । सूच इति द्वितीया कर्मकारके
 अहिता । कर्मत्वं चेष्टिततमत्वे सति भवति । कर्तुं रोषि-
 तमं कर्मेति कर्मसंज्ञाविधानात् । क्रतुसाधनत्वेन च
 तुषां युक्तमौषिततमत्वम् । अतः प्रधानभूताः सूचः ।

तत्रा सति संमार्जनक्रियाया गुणकर्मत्वमवघातकत्वविष्यति ।
यदि स्तुत्यु दृष्टोऽतिशयो न स्यात् । तर्ह्यपूर्वं कल्प-
नीयम् ।

पञ्चमाधिकरणमारचयति ।

प्रउगं शंसतीत्यादौ गुणतीत प्रधानता ।

दृष्टा देवस्तुतिस्तेन गुणता स्तोत्रशस्त्रयोः ॥ १७ ॥

स्तुत्यर्थत्वे स्तोतिशंसोर्धात्वोः श्रौतार्थबाधनम् ।

तेनादृष्टमुपेत्यापि प्राधान्यं श्रुतये मतम् ॥ १८ ॥

स्तोतिष्टोमे श्रूयते । प्रउगं शंसति । निष्केवल्यं शंसति ।
आज्यैः स्तुवते । पृष्ठैः स्तुवत इति । प्रउगनिष्केवल्यशब्दौ
शस्त्रविशेषनामनौ । आज्यपृष्ठशब्दौ तु व्याख्यातौ ।
अप्रगौतमन्त्रसाध्या स्तुतिः शस्त्रम् । प्रगौतमन्त्रमाध्या स्तुतिः
स्तोत्रम् । तयोः स्तुतशस्त्रयोर्गुणकर्मत्वं युक्तम् । कुतः ।
तुषविमोकवद्दृष्टाद्येलाभात् । पठामानेषु मन्त्रेष्वनुस्मर-
णेन देवता संस्क्रियत इति प्राप्ति ब्रूमः । स्तोतव्याया
देवतायाः स्तावकैर्गुणैः सम्बन्धकीर्त्तनं स्तोतिशंसतिधात्वो-
र्वाच्योऽर्थः । यदि मन्त्रवाक्यानि गुणसम्बन्धाभिधान-
पराणि । तदा धात्वोर्मुख्यार्थलाभाच्छ्रुतिरनुगृहीता
भविष्यति । यदा तु गुणदारेणानुस्मरणौयदेवतास्वरूप-
प्रकाशनपराणि मन्त्रवाक्यानि स्युः । तदा धात्वोर्मुख्यार्-
थो न स्यात् । लोके हि देवदत्तश्चतुर्वेदाभिन्न इत्युक्ते
स्तुतिः प्रतीयते । तस्य वाक्यस्य गुणसम्बन्धपरत्वात् ।
यदा तु देवदत्तस्वरूपपरता यश्चतुर्वेदो तमानवेत्यादौ
तत्र न स्तुतिप्रतीतिः । तस्य चतुर्वेदसम्बन्धदारेण देवदत्त-

वक्रूपोपलक्षणपरत्वेन गुणसम्बन्धपरत्वाभावात् । ततश्चा-
न्ये देवं प्रकाशयेत् । पृष्ठं देवं प्रकाशयेदित्येवं विध्यर्थ-
व्यवसानाद्वात्वोर्मुष्यार्थो बाध्यते । ततो धातुश्रुतिमवाधितु-
होत्रशस्त्रयोः प्रधानकर्मत्वमभ्युपेतव्यम् । तत्र दृष्टं प्रयोजनं
प्राप्नोति चेत् । ततोऽपूर्वमस्तु । प्रष्टाधिकरणमारचयति ।

वेदांश्च याभिर्यजत इत्याख्यातं तु मन्त्रगम् ।

विधायकं न वान्येन समत्वात् तद्विधायकम् । १९ ॥

यच्छब्दादेः क्षीणशक्तिर्न विधिस्त्रिविधं ततः ।

आख्यातमभिधानञ्च प्रधानगुणकर्मणी । २० ॥

अयं मन्त्र आम्नायते । देवांश्च याभिर्यजते ददाति
। ज्योतिष्ताभिः सचते गोपतिः सहति । अयमर्थः ।
। गोपतिर्यजमानो याभिर्गोभिर्देवान् यजते याश्च गा ब्राह्म-
। भ्यो ददाति चिरमेव ताभिः सह परलोकेऽवतिष्ठत्
ति । तत्र यथा ब्राह्मणगतमाख्यातपदं प्रधानगुणकर्म-
। रित्यन्तरस्य विधायकम् । तथा मन्त्रगतमपीति चेत् ।
। वम् । यच्छब्दादिना विधिशक्तेः क्षीणत्वात् । सति
। यच्छब्दे तस्य वाक्यस्यानुवादकत्वं प्रतीयते । न तु
। धायकत्वम् । यच्छब्दादेरित्यादिशब्दे नोत्तमपुरुषामन्त्र-
। दयः । बर्हिर्देवसदनं दामीत्युत्तमः पुरुषः । अग्नीदम्नोन्
। हरेत्यामन्त्रणम् । एवं ब्राह्मणेऽपि यस्याभयं हविरास्ति-
। श्चदित्युदाहरणीयम् । तस्मादाख्यातस्य प्रधानकर्मविधा-
। त्वं गुणकर्मविधायकत्वं चेत्येवं हावेव प्रकारो न भवतः ।
। त्वमभिधायकत्वमित्यस्यस्ति द्वितीयः प्रकारः । ततो न मन्त्र-
। ताख्यातस्य विधात्वकत्वम् ।

सप्तमाधिकरणमारचयति ।

अहे बुध्निय मन्त्रं म इति मन्त्रस्य लक्षणम् ।

नास्त्वस्ति वास्य नास्त्येतद्व्याप्त्यादेरवारणात् ॥ २१ ॥

याज्ञिकानां समाख्यानं लक्षणं दोषवर्जितम् ।

तेऽनुष्ठानस्मारकादौ मन्त्रशब्दं प्रयुञ्जते । २२ ॥

आधान इदमान्नायते । अहे बुध्निय मन्त्रं मे गोपा-
येति । तत्र मन्त्रस्य लक्षणं नास्ति । अद्यात्प्रतिव्याप्त्यो-
र्वारयितुमशक्यत्वात् । विहितार्थाभिधायको मन्त्र इत्युक्ते
वसन्ताय कपिञ्जलानालभत इत्यस्य मन्त्रस्य विधिरूपत्वा-
दव्याप्तिः । मननहेतुर्मन्त्र इत्युक्ते ब्राह्मणेऽतिव्याप्तिः ।
एवमसिपदान्तो मन्त्र उत्तमपुरुषान्तो मन्त्र इत्यादिलक्ष-
णानां परस्परमव्याप्तिरिति चेत् । मैवम् । याज्ञिकसमा-
ख्यानस्य निर्दोषलक्षणत्वात् । तच्च समाख्यानमनुष्ठानस्मार-
कादीनां मन्त्रत्वं गमयति । एव प्रथस्वेत्यादयोऽनुष्ठान-
स्मारकाः । अग्निमीले पुरोहितमित्यादयः स्तुतिरूपाः ।
इषे त्वेत्यादयस्त्वान्ताः । अग्न आ याहि वीतय इत्यादयः
आमन्त्रणोपेताः । अग्नीदग्नीन् विहरेत्यादयः प्रेषरूपाः ।
अधःस्विदासीदुपरिस्विदासीदित्यादयो विचाररूपाः । अग्ने
अश्विकेऽश्वालिके न मा नयति कश्चनेत्यादयः परिदेवन-
रूपाः । पृच्छामि त्वा परमन्तं पृथिव्या इत्यादयः प्रश्नरूपाः ।
वेदिमाहुः परमन्तं पृथिव्या इत्यादयः उत्तररूपाः । एव-
मन्यदप्युदाहार्यम् । ईदृशेष्वत्यन्तविजातीयेषु समाख्यान-
मन्त्रेषु नान्यः कश्चिदनुगतो धर्मोऽस्ति यस्य लक्षणस्य सुष्यते ।
लक्षणस्योपयोगस्य पूर्वाचार्य्यैर्दृशितः । ऋषयोऽपि षड्दार्शानां

न्तं यान्ति पृथक्त्वम् । लक्षणेन तु सिद्धानामन्तं यान्ति
पश्चित इति । तस्माद्भिद्युक्तानां मन्त्रोऽयमिति समा-
धानं लक्षणम् ।

अष्टमाधिकरणमारचयति ।

नास्त्वितद्ब्राह्मणेत्यत्र लक्षणं विद्यतेऽथवा ।

नास्तीयन्तो वेदभागा इति क्लृप्ते रभावतः ॥ २३ ॥

मन्त्रश्च ब्राह्मणं चेति द्वौ भागौ तेन मन्त्रतः ।

अन्यद्ब्राह्मणमित्येतद् भवेद् ब्राह्मणलक्षणम् ॥ २४ ॥

चातुर्मास्ये ष्विदमात्रायते । एतद्ब्राह्मणान्धेव पञ्च
गैषीति । तत्र ब्राह्मणस्य लक्षणं नास्ति । कुतः । वेद-
गानामियत्तानवधारणेन ब्राह्मणभागेष्वन्यभागीषु च
इणस्याव्याप्तप्रतिवायोः शोधयितुमशक्यत्वात् । पूर्वोक्तो
त्रभाग एकः । भागान्तराणि च कानिचित् पूर्वैश्चदाहृतुः
इहीतानि । हेतुनिर्वचनं निन्दा प्रशंसा संशयो विधिः ।
क्रिया पुराकल्पो व्यवधारणकल्पनेति । तेन ह्यव-
यत इति हेतुः । तद्वधो दधित्वमिति निर्वचनम् ।
।ध्या वै माषा इति निन्दा । वायुर्वै छेपिष्ठेति प्रशंसा ।

व्यचिकित्सञ्ज, हवानि मा हौषमिति संशयः ।
मानेन संमितीदुम्बरी भवतीति किधिः । माषानेव मन्त्रं
तेति परस्मृतिः । पुरा ब्राह्मणश्च अभेषुदिति पुराकल्पः ।
स्तोऽस्माद् प्रतिगृह्णीयात् तावतो वारुणांसुत्कपालान्
रिपेदिति विशेषवधारणकल्पना । एवमन्यद्विदु-
क्तम् । न च हेत्वदीनामन्यतमद्ब्राह्मणमिति लक्षणम् ।
।ष्वपि हेत्वदिसम्भवात् । तथा हि । इन्दो वा-

सुश्रान्ति हीति हेतुः । उदानिषुर्महीदिति तस्मादुदक-
 लुच्यत इति निर्वचनम् । मोघमन्नं विन्दते अप्रचेता इति
 निन्दा । अग्निमूर्धा दिवः ककुदिति प्रशंसा । अधःस्विदा-
 सीदुपरिस्विदासीदिति संशयः । कपिञ्जलानालभत इति
 विधिः । सहस्रमयुता दृढदिति परकृतिः । यज्ञेन यज्ञ-
 मयजन्त देवा इति पुराकल्पः । इतिकरणबहुलं ब्राह्मण-
 मिति चेत् । न । इत्यददा इत्ययजथा इत्यपच इति ब्राह्मणो
 गायेदित्यस्मिन् ब्राह्मणेन गातव्ये मन्त्रेऽतिव्याप्तेः । इत्या-
 हेत्यनेन वाक्ये नोपनिबद्धं ब्राह्मणमिति चेत् । न । राजा-
 च्छिद्यं भगं भक्षीत्याह । यो वा रक्षाः शुचिरस्मीत्याहेत्य-
 नयोर्मन्त्रयोरतिव्याप्तेः । आख्यायिकारूपं ब्राह्मणमिति
 चेत् । न । यमयमौसंवादसूक्तादावतिव्याप्तेः । तस्मा-
 त्नास्ति ब्राह्मणलक्षणमिति प्राप्ते ब्रूमः । मन्त्रब्राह्मणरूपं
 हावेव वेदभागावित्यङ्गीकारान्मन्त्रलक्षणस्य पूर्वमभिहित-
 त्वादवशिष्टो वेदभागो ब्राह्मणमित्येतल्लक्षणं भवतीति ।

नवमाधिकरणमारचयति ।

जहप्रवरनाम्नां किं मन्त्रतास्यथवा न हि ।

मन्त्रास्तदेकवाक्यत्वात् तल्लक्षणवर्जनात् ॥ २५ ॥

अग्नये जुष्टं निर्वपामीत्यस्य सीर्थं चरौ सूर्याय जुष्टं
 निर्वपामीत्येवं पदान्तरप्रक्षेप जहः । अदीक्षिष्टायं ब्राह्मण-
 इत्यस्य मन्त्रस्य शेषत्वेन प्रयोगकाले ब्राह्मणनामधेयविशेष-
 तदीयं प्रवरं चैवं पठन्ति । असी देवदत्तोऽसु-
 पुत्रोऽसुथ पीत्रोऽसुथ नत्तासुथाः पुत्रोऽसुथाः पीत्र-
 ०सुथा भवेति । आङ्गिरसवार्हस्पत्यभारद्वाजगोत्र इति च

तिषामूहप्रवरनामधेयानां मन्त्रत्वमस्ति । कुतः । मन्त्रेषु
 एकवाक्यत्वावममादिति चेत् । मैवम् । याज्ञिकप्रसि-
 द्धरूपस्य मन्त्रलक्षणस्योहादिव्यभावात् । न ह्यध्येतार
 हादीन्मन्त्रकाण्डे ऽधीयते । तस्मान्नास्ति मन्त्रत्वम् ।

दशमेकादशद्वादशाधिकरणमारचयति ।

नर्कसामयजुषां लक्ष्य साङ्ख्यैर्यादिति शङ्किते ।

पादश्च गीतिः प्रस्त्रिष्टपाठ इत्यस्यसंकरः ॥ २६ ॥

इदमन्नायते । अङ्गे बुद्ध्य मन्त्रं मे गोपाय यन्मृषय-
 विदा विदुः । ऋचः सामानि यजूंषीति त्रीन् वेदान्
 दन्तीति त्रिविदः । त्रिविदां सम्बन्धिनोऽध्ये तारस्त्रैविदाः ।
 च यं मन्त्रभागमृगादिरूपेण त्रिविधमाहुस्तं गोपा-
 ति योजना । तत्र त्रिविधानामृकसामयजुषां व्यवस्थितं
 लक्षणं नास्ति । कुतः । साङ्ख्यस्य दुष्परिहरत्वात् ।
 व्यापकप्रसिद्धे हृत्वेदादिषु पठितो मन्त्र इति हि लक्षणं
 लभ्यम् । तच्च संकीर्णम् । देवो वः सवितोत्पुनात्वच्छि-
 ण्य पवित्रेण वसोः सूर्यस्य रश्मिभिरित्ययं मन्त्रो यजु-
 संप्रतिपन्नो यजुषां मध्ये पठितः । न च तस्य यजुष्ट-
 म् । तद्ब्राह्मणे सावित्रार्चैत्युक्तेन व्यवहृतत्वात् ।
 तत् साम गायत्रास्त इति प्रतिज्ञाय किञ्चित् साम यजु-
 दि गीतम् । अक्षितमस्यच्युतमसि प्राणसंश्रितमसीति
 णि यजूंषि सामवेदे समान्नातानि । तथा गीयमानस्य
 मन्त्र प्राश्रयभूता ऋचः सामवेदे समान्नायन्ते । तस्मा-
 त्नास्ति लक्षणमिति चेत् । न । पादादीनामसंकीर्णलक्षण-
 म् । पादबन्धेनार्थबन्धेन षोपेता वृत्तबद्धा मन्त्रा ऋचः ।

नीतिकरुपा मन्त्राः समानि । वृत्तगीतिवर्जितत्वेन प्रसिष्ट-
पठिता मन्त्रा यजूंशीत्युक्ते न कापि सङ्करः ।

त्रयोदश्याधिकरणमारचयति ।

प्रोक्षणीरासाद्येति निगदस्त्रिविधादृष्टिः ।

यजुर्वीचैस्वधर्मस्य भेदादस्य चतुर्थता ॥ २७ ॥

परप्रत्यायनाग्रत्वादुच्चैस्व यजुरेव सः ।

तद्वचनेन युक्तत्वात् त्रैविध्यमिति सुस्थितम् ॥ २८ ॥

प्रोक्षणीरासाद्येभ्यं वह्निरुपसादय । अग्नीदग्नीन्
विहर । वह्निः स्तृणीहि । इन्द्र आगच्छ । हरिव
आगच्छेत्यादयो निगदा आम्नाताः । परसम्बोधनार्था
मन्त्रा निगदाः । एते च पूर्वीक्तेभ्य ऋग्यजुःसामभ्यो
वह्निभूताश्चतुर्थप्रकाराः । कुतः । पादगीत्योर्ऋक्साम-
संक्षयोरभावात् । प्रसिष्टपाठस्य यजुर्लक्षणस्य सत्त्वेऽपि
भ्रमंभेदेन यजुष्यन्तर्भावानुपपत्तेः । उपांशु यजुषोच्चैर्निगदे-
नेति हि धर्मभेद इति प्राप्ते ब्रूमः । वह्निर्ब्राह्मणा भोज्यन्तां
परिव्राजकास्वन्तरित्वन्न सत्येव परिव्राजकानां ब्राह्मण्ये
पूजानिमित्तो विशेषो यथा । तथा निगदानां यजुर्लक्षणो-
पेतत्वेन यजुषामेव सतां परप्रत्यायननिमित्त उच्चैस्वधर्मः ।
ततो मन्त्राणां त्रैविध्यं सुस्थितम् ।

चतुर्दश्याधिकरणमारचयति ।

देवस्य त्वेति वाक्यस्य भिन्नत्वमथवैक्यता ।

येष्वप्रबोजकस्यात्त दुर्बोधत्वेन भिन्नता ॥ २९ ॥

विभागे सति साक्षाद्भ्यैकार्यत्वं प्रयोजकम् ।

तस्माद् वाक्यैक्यमेतेन यजुरन्तोऽवधार्यते ॥ ३० ॥

दर्शपूर्णमासयोरान्नायते । देवस्य त्वा सवितुः प्रसवे
 खनोर्वाहुभ्यां पूष्णो हस्ताभ्यामग्नये जुष्टं निर्वपामीति ।
 त्र वाक्यानि भिन्नानि भवितुमर्हन्ति । कुतः । एकत्व-
 यामकस्य दुर्वोधत्वात् । अर्थैक्यं वाक्यैक्ये प्रयोजकं
 ादिति चेत् । न । एकस्मिन् पदेऽतिव्याप्तिः । पदसमूहस्य
 क्यत्वे समूहानामत्र बहूनां सम्भवादु वाक्यभेदः
 ादिति चेत् । मैवम् । यद्विभागे साकाङ्क्षमविभागे चैकाग्रं
 देकं वाक्यमिति प्रयोजकस्य बोधुं शक्यत्वादिभागे
 ाकाङ्क्षमित्युक्तेऽतिव्याप्तिः स्यात् । स्योनं ते सदनं
 णोमि पृतस्य धारया सुसेवं कल्पयामि । तस्मिन्
 ेदायते प्रतितिष्ठ व्रीहोणां मेध सुमनस्यमान
 ति । अत्र तस्मिन्नित्यादिपदसमूहस्य विभागे सति ..
 क्तवाचितच्छब्दार्थनिर्णयाय पूर्वपदसमूहसाकाङ्क्षत्व-
 स्ति । अतस्तद्व्यवच्छेदुमेकार्थमित्युच्यते । न हि तत्रै-
 ार्थत्वमस्ति । पूर्वसमूहस्य सदनकरणमर्थः । उत्तरसमूहस्य
 रोडाग्रप्रतिष्ठापनम् । स्योनं समीचीनम् । सुसेवं सुष्टु,
 वितुं योग्यम् । मेध सारभूतपुरोडाशेत्यर्थः । अत्र द्वयांः
 दसमूहयोर्वाक्यद्वयत्वमुभयवादि सिद्धम् । तदेकार्थमित्य-
 न व्यावर्त्यते । एकार्थमित्युक्तेऽतिव्याप्तिः स्यात् । भगो
 ां विभजतु । पूषा वां विभजत्वित्यनयोर्विभिन्नमन्त्रत्वेन
 मतयोः पदसमूहयोस्तात्पर्यविषयस्य द्रव्यविभागरूप-
 ार्थस्यैकत्वात् तद्व्यवच्छेदुं विभागे साकाङ्क्षमित्युक्तम् ।
 क्ते त्वग्नये जुष्टमित्यादिसमूहे पृथक्कृते पूर्वं देवस्य
 ेति समूहः साकाङ्क्षो भवति । एकीकृते तु कस्यस्यैक एव

निर्वापोऽर्थः । एतेनैकवाक्यत्वनिर्णयनानियतपरिमाणस्य
यजुषोऽन्नसामं निश्चेतुं शक्यम् ।

पञ्चदशाधिकरणमारचयति ।

इधे त्वादिमन्त्र एको भिक्षो वैकः क्रियापदे ।

असत्यर्थस्मारकत्वादेकादृष्टस्य कल्पनात् ॥ ११ ॥

छेदने मार्जने चैतौ विनियुक्तौ क्रियापदे ।

अध्याहृते स्मारकत्वान्मन्त्रभेदोऽर्थभेदतः ॥ १२ ॥

इधे त्वोर्जे त्वेति अयते । सोऽयं पदसमुदाय एको मन्त्रः ।
कृतः । अस्यादृष्टार्थत्वेनैकस्यैवादृष्टस्य कल्पने लाघवात् ।
न चोक्तं प्रथमे त्वादिमन्त्रवदनुष्ठेयार्थस्मारकत्वं सम्भवति ।
क्रियापदाभावेन तदर्थप्रतीत्यभावादिति प्राप्ते ब्रूमः ।
इधे त्वेति छिनत्ति । जजं त्वेत्यनुमार्ष्टीति पलाशशाखायाः
च्छेदनमार्जनयोरेतौ विनियुक्तौ । ततस्तदनुसारेण
छिनत्ति । अनुमार्जं मौत्थेवं क्रियापदेऽध्याहृते सत्यनुष्ठेया-
र्थस्मारकत्वादर्थभेदेन वाक्यभेदाद् यजुर्मन्त्रभेदः । इत्थ-
माणायान्नाय भोः पलाशशाखे ! त्वां छिनत्ति । जजं
रसाय बलाय वा त्वामनुमार्जं मौत्थेवं भेदः । एवमायु-
र्धनेन कल्पताम् । प्राणो यज्ञेन कल्पतामित्यादौ कृत्ति
सामान्यरूपस्यार्थस्मैकत्वेऽप्यायुरादिभिर्भिन्नत्वादर्थभेदवा-
क्यभेदयोः स्पष्टत्वात् कृत्तोर्वाचयतीति कृत्तिबहुत्वस्य
चोदितत्वाच्च यजुर्भेदो द्रष्टव्यः ।

षोडशाधिकरणमारचयति ।

यां ते अग्ने रजित्यध्याहारो यद्दानुषस्त्रनम् ।

तनूरित्वन्यशेषत्वादध्याहारोऽत्र कौत्सिकः ॥ १३ ॥

वेदाकाङ्क्षा पूरणीया वेदेनेत्यनुषङ्गनम् ।

अन्यशेषोऽपि बुद्धिस्थो लौकिकस्तु न तादृशः ॥ ३४ ॥

ज्योतिष्टोम उपसर्गोमेष्वेवमान्नायते । या ते अग्नेऽ-
 राशया तनूर्वर्षिष्ठा गङ्गरेष्ठा । उग्रं वचो अपावधीत्
 खेपं वचो अपावधीत् स्वाहा । या ते अग्ने रजाशया ।
 या ते अग्ने हराशयेति । अयमर्थः । अयसा रजतेन
 हिरण्येन च निर्मिता अग्नेस्तिस्त्रस्त्रनवः । तास्वाद्या
 श्रेयमुक्ता तनूः सातिशयेन वृद्धा । गङ्गरे तीक्ष्णं द्रव्यं
 लोहेऽवस्थिता । तथा तन्वा क्षुत्पिपासे उपपातकं वीर-
 हत्यादिमहापातकं च हतवानसीति । तथा च ब्राह्मणम् ।
 उग्रं वचो अपावधीत्खेपं वचो अपावधीत् स्वाहेति ।
 अग्नायापिपासे ह वा उग्रं वचः । एनस वैरहस्यं च
 खेपं वच इति । तत्र स्वाहान्तः प्रथमो मन्त्रः संपूर्णवाक्य-
 त्वान्निराकाङ्क्षः । द्वितीयतृतीययोराकाङ्क्षां पूरयितुमुचितो
 लौकिको वाक्यशेषोऽध्याहर्तव्यः । न हि तनूर्वर्षिष्ठेत्यादि-
 भागस्तयोरन्वेतुं योग्यः । तस्य प्रथममन्त्रशेषत्वादिति प्राप्ते
 भ्रूमः । वैदिकयोर्मन्त्रयोराकाङ्क्षा वैदिकेनैव वाक्यशेषेण
 पूरणीया । ततस्तनूर्वर्षिष्ठेत्यादिभाग उत्तरयोर्मन्त्रयोरनु-
 षङ्ग्यते । यद्यप्यसावन्यमन्त्रस्य शेषस्तथापि बुद्धिस्थः संकल्प-
 नीयादध्याहारात् संनिष्कण्ठ्यते । तस्मादनुषङ्गः कर्तव्यः ।

सप्तदशाधिकरणमारचयति ।

नानुषङ्गोऽनुषङ्गो वाञ्छिद्रे षोत्सस्य शेषिणी ।

चित्पतिस्त्वेत्यनाकाङ्क्षावतो नात्रानुषङ्ग्यते ॥ ३५ ॥

कारणत्वं क्रियापेक्षं क्रिया चैका पुनात्विति ।

मन्त्रत्रयेऽतस्तद्द्वारा सर्वशेषोऽनुषज्यते ॥ ३६ ॥

ज्वातिष्टोमे दीक्षाप्रकरणे पठ्यते । चित्पतिस्त्वा
पुनातु । वाक्पतिस्त्वा पुनातु । देवस्त्वा सविता पुनात्व
च्छिद्रेण पवित्रेण वसोः सूर्यस्य रश्मिभिरिति । तत्र
तृतीयमन्त्रशेषोऽच्छिद्रेणेत्यादिभागः प्रथमद्वितीयमन्त्रयो-
र्मानुषज्यते । कुतः । निराकाङ्क्षात् । न हि चित्पतिस्त्वा
पुनातु । वाक्पतिस्त्वा पुनात्वित्यनयोः शेषिणोः सम्पूर्ण-
वाक्ययोः काचिच्छेषाकाङ्क्षास्तीति प्राप्ते ब्रूमः । मा
भूच्छेषिणोराकाङ्क्षा । तथापि शेषस्याकाङ्क्षास्तीति पवित्रेण
रश्मिभिरित्युक्तं करणत्वं हि क्रियामपेक्षते । क्रिया च
पुनात्वित्येषा त्रिष्वपि मन्त्रेष्वेका । तथा क्रियया संबन्धः
शेषः क्रियाद्वारा तृतीयमन्त्रे निरपेक्षेऽपि यथा न्वेति ।
तथा पूर्वयोरप्यन्वे तुमर्हति । तस्मादस्थनुषङ्गः ।

अष्टादशाधिकरणमारचयति ।

गच्छतामिति शब्दस्यानुषङ्गोऽस्ति न वोपरि ।

सं यज्ञपतिरित्यत्र योग्यत्वात् सोऽस्ति पूर्ववत् ॥ ३७ ॥

तदेकवचनं मध्यमन्त्रेऽङ्गानीत्यनेन हि ।

नान्वेति तद्वायेन नोपर्यप्यनुषज्यते ॥ ३८ ॥

अग्नीषोमौपशौ श्रूयते । सं ते प्राणो वातेन गच्छ-
ताम् । समङ्गानि यजत्रैः । सं यज्ञपतिराशिषेति । अय-
मर्थः । भोः पशो । तव प्राणो वातेन वाह्निं वायुना
संगच्छताम् । तव हृदयायङ्गानि यागविशेषैः संयुज्यन्ताम् ।
यज्ञपतिराशिषा संयुज्यतामिति । तत्र यज्ञपतिरित्यस्मिं-
स्तृतीयमन्त्रे समित्युपसर्गस्य क्रियापदाकाङ्क्षात् प्रथम-

पन्तुगतस्य मच्छतामिति । पश्ये कवचनाम्तस्य यत्प्रति-
 पश्ये नान्वेतुं योग्यत्वात् पूर्ववद् बुद्धिसंज्ञेन संनिहित-
 तादाकाङ्क्षासन्निधियोग्यतासङ्गावेन क्रियापदमनुष्यत
 इति प्राप्ते ब्रूमः । मध्यममन्त्रे बहुवचनान्तेनाङ्गानीत्व-
 विनान्वेतुमयोग्यत्वात्तद्व्यवायेन बुद्धिसंनिध्यभावात्तस्यनु-
 षङ्गः । ततो द्वितीयद्वितीयमन्त्रयोर्यथोचितं वाक्यशेषोऽ-
 प्राहर्त्तव्यः ।

इति माधवीये जैमिनीयव्यायमालाविस्तरे द्वितीयस्वा-

ध्यायस्य प्रथमः पादः ।

—•—

द्वितीयपादस्य प्रथमाधिकरणमारचयति ।

• ददाति यजतीत्यादी भावने क्यमुतान्यथा ।

आखरातैक्वात्तदेकत्वं धातुभेदोऽप्रयोजकः ॥ १ ॥

धातुभेदेन भिन्नत्वमाख्याते श्रूयते ततः ।

उत्पत्येकानुरक्तत्वाद्भिद्यन्ते भावना मिथः ॥ २ ॥

इहैकप्रकरणगतान्यपर्यायधातुनिष्पन्नान्याख्यातानि
 जतिददाति जुहोतीत्यादीन्युदाहरणम् । तानि चैव
 श्रूयन्ते । सोमेन यजेत । हिरण्यमात्रेयाय ददाति । दाक्षि-
 णानि जुहोतीति । तेषु भावनावाचिन आख्यातस्यैकत्वा-
 भावनाया एकत्वं युक्तम् । न च धातुभेदाद्भावनाभेदः ।
 दाक्षित्वाभावेन धातोस्तस्यामप्रयोजकत्वादिति प्राप्ते
 ब्रूमः । अस्वाख्यातमेव भावनायाः प्रयोजकम् ।
 आख्यातं प्रतिधातु भिन्नम् । न हि बहूनां धातूनामुपर्येक
 आखरातप्रत्ययः श्रूयते । नापि व्याकरणे धातुसमूहादेक-

भाष्यात् विहितम् । तत आख्यातानां बह्वनामेकैकधातु-
विशेषानुरक्तत्वेनोत्पन्नावा भावनावाचित्वेन 'यामदान-
होमभावनाः परस्परं भिद्यन्ते ।

अत्र गुरुमतमाह ।

नियोगैकत्वतः शास्त्रमभिन्नमिति चेन्न तत् ।

धातुभेदाच्छास्त्रभेदे नियोगो भिद्यते बलात् ॥ ३ ॥

कर्मभेदचिन्ता नाध्यायार्थः । किन्तु शास्त्रभेद-
चिन्तेति गुरोर्मतम् । तत्र यजेत दद्याज्जुहुयादित्येतेषु
लिङ्प्रत्ययवाच्यस्य नियोगस्यैकत्वाद्वातूर्ना नियोगवाचक-
त्वाभावेनाप्रयोजकत्वादेकनियोगार्थं कृतस्य शास्त्रमेक-
मिति पूर्वपक्षः । प्रतिधातु लिङ्प्रत्ययस्य भिन्नत्वाद्वात्वर्थानु-
बन्धभेदेन तद्विशिष्टे नियोगेऽभेदस्य वारयितुमशक्यतया
नियोगानुसारिशास्त्रं भिन्नमिति राहान्तः ।

द्वितीयाधिकरणमारचयति ।

समिधो यजतीत्यादावेकत्वमुत भिन्नता ।

धातुप्रत्यययोरेक्यादेकत्वे भिन्नता कुतः ॥ ४ ॥

अभ्यासात् कर्मभेदोऽत्र नामत्वान्न विधिर्गुणे ।

विधित्वं श्रुतितो भाति संनिधेरनुवादता ॥ ५ ॥

दर्शपूर्णमासयोः श्रूयते । समिधो यजति । तनूनपातं
यजति । इडो यजति । बर्हिर्यजति । स्नाहाकारं यज-
तीति । तत्र पञ्चकत्वः श्रूयमाणे यजतिपदे पूर्वीक्लिप्त-
यजतिददातीत्यादिपदेष्विव धातुभेदो नास्ति येन
भावनाभेद आशङ्क्येत । तस्मादाश्रयातेष्वप्रयुक्तं भावनैक्य-
मनिवार्थ्यमिति चेत् । मैत्रम् । यजतिपदाभ्यासेन कर्मभेदाव-

मात् । कर्मकत्वेऽभ्यासो निरर्थकः स्यात् । अद्योच्यते ।
 समिधो यजतीत्यनेन प्रथमश्रुतेन वाक्येन विहितं समिधा-
 कं यागमुपरितनैश्चतुर्भिर्घजतिपदैरनूद्य तनूनपादादयो
 देवतारूपा द्रव्यरूपा वा गुणाच्चत्वारो विकल्पिता विधी-
 यन्ते । ततोऽनुवादार्थत्वान्नाभ्यासवैयर्थ्यमिति । तत्र ।
 तनूनपादादिशब्दानां यागनामत्वेन गुणविधित्वाभावात् ।
 तावदत्र देवताविधिः । चतुर्थीतद्धितयोरश्रवणात् ।
 नापि द्रव्यविधिः । द्वितीयान्तत्वाभावात् । ततोऽग्नि-
 शब्दं जुहोतीत्यादाविव द्वितीयान्तानां युक्तं नामत्वम् ।
 अतः तु चतुर्णामुपरितनानां यजतिपदानामनुवादत्वं तद्-
 दत्तम् । तेषां विधायकत्वात् । यथा समिधो यजतीत्यत्र यजति-
 पदै विधित्वं श्रुत्या प्रतीयते । तथान्येष्वपि चतुर्षु पदैषु
 विधित्वं श्रौतम् । अनुवादत्वं तु पुरोवाद्दरूपस्य समिधो-
 यजतीत्यस्य सन्निधिनावगम्यते । सन्निधिश्च श्रुतेर्दुर्बलः ।
 विधित्वे च पूर्ववाक्यविहितस्य समिधामकस्य यागस्य
 अनविधानयोगात्तनूनपादादिनामकानि यागान्तराणि
 प्रधीयन्ते । नन्वेवं सति संज्ञाभेदात् कर्मभेदः संपद्यते न
 अभ्यासात् । तथा सति वक्ष्यमाणेनाधिकरणेन संकीर्त्यते ।
 इवम् । वैषम्यात् । अथैष ज्योतिरित्यस्मिन् वक्ष्यमाणोदा-
 हरणे यागावगमात् प्रागिव संज्ञात्वावगमात् संज्ञायाः
 कर्मभेदहेतुत्वम् । इह तु विधायकैर्यजतिपदैर्यागेष्वव-
 श्यतेषु भेदे चाभ्यासादवगते भिन्नानां यागानां समित्-
 संज्ञाया अन्वाः संज्ञा अपेक्षिता इति तनूनपादादीनां
 संज्ञात्वं पश्चादवगम्यते । तस्मादभ्यास एवात्र भेदहेतुः ।

तृतीयाधिकारणमारचयति ।
 एवं विद्वान् पौर्णमासीममावास्यामितौरितम् ।
 कर्मान्यदुत पूर्वोक्तसमुदायानुवादकम् ॥ ६ ॥
 कर्मान्तरं स्याद्भ्यासाद्भौवं द्रव्यं हि देवता ।
 वार्त्तन्नीत्यादितो लभ्यानुवादस्तु न युज्यते ॥ ७ ॥
 वार्त्तन्नीत्याज्यभागाङ्गव्यवस्थोक्तेर्न देवता ।
 पौर्णेत्यनूद्यते पौर्णमासीयुक्तं त्रिकं तथा ॥ ८ ॥
 अमेत्यपि समूहस्य द्वित्वसिद्धिः प्रयोजनम् ।
 सहस्रस्थितिः पौर्णमास्यामित्युक्तिभ्यां त्रिके त्रिके ॥ ९ ॥
 विद्वद्वाक्यविधौ विध्यादृष्टिराम्ने यकादिना ।
 विहितस्य फलित्वेन प्राधान्यमितरे गुणाः ॥ १० ॥
 इदमाम्नायते । य एव विद्वान् पौर्णमासीं यजते । य
 एव विद्वानमावास्यां यजत इति । अत्र यजतिना कर्मान्तरं
 विधीयते । न तु प्रकृता अग्नेयादयः षड् यागा
 अनूद्यन्ते । अग्नेयादयश्च कालसंयुक्तास्तस्मिन् प्रकरण
 एवमाम्नायन्ते । यदाग्नेयोऽष्टाकपालोऽमावास्यायां पौर्ण-
 मास्यां चाच्छ्रुतो भवति तावन्नृतामन्नीषोमावाज्यस्यैव
 नाद्रुपांश्च पौर्णमास्यां यजन्निति । ताभ्यामितमग्नीषोमीय-
 केकादशकपालं पूर्णमासे प्रायच्छदिति । ऐन्द्रं दध्यमावा-
 स्यायाम् । ऐन्द्रं पयोऽमावास्यायामिति । एतेभ्यः प्रकृतेभ्यः
 षड्भ्यः अग्नेयादिव्यो विद्वद्वाक्यविहितस्य कर्मणोऽन्यत्वे
 सतिः पूर्वाधिकारणन्यायेन विध्यभ्यास इत्युच्यते । न च
 कर्मान्तरेऽन्यदेवतयोरभाषः । धीवत्तस्यसम्भवात् । अत
 एवोक्तम् । धीवः साधारणं द्रव्यं देवतः मान्त्ववर्षिकी ।

वन्ती ततो यामौ विधीयते इत्युच्येति । सर्वस्मै वा एतद्-
 प्राय गृह्यते यदुध्रवायामाव्यमिति ध्रौवस्य साधारणत्व-
 म् । देवताया मान्दवर्षिकीत्वमित्यमुञ्चे तव्यम् । तस्मा-
 द्ध्रौवी पौर्णमास्यामनूच्ये ते वृधन्वती अमावास्यायामिति ।
 वार्त्तग्री वृधन्वत्यौ चर्त्तौ क्रमेष कालहयोपेते कर्मणि विधी-
 यते । तत्राग्निहर्त्तौणि जङ्घनदित्येको वार्त्तग्री मन्त्रः । त्वं
 मासि सत्पतिस्त्वं राजात वृत्रहेत्वपरः । तयोवृत्ता-
 नीषामौ पौर्णमासदेवते । एवमनन्तरान्नातयोर्हं धिधातु-
 र्योर्मन्त्रयोक्तवन्नीषोमावमावास्यादेवते । आभ्यां इव्य-
 ताभ्यां रूपत्वाद्यागान्तरमत्र विधीयते । षड्यागानुवा-
 चे तदनुवादेन विधेयान्तरस्य कस्यचिद् दर्शनाद्विद्वद्वाक्य-
 यथं कं स्यात् । न केवलं तदानर्थक्यम् । किन्तु पौर्णमास्यां
 र्णमास्या यजेत । अमावास्यायाममावास्याया यजेतेत्येत-
 य व्यर्थं स्यात् । न चैतत् कालविधायकम् । यदाग्नेय
 वायुत्पत्तिकाव्यैरेव तद्विधानात् । कर्मान्तरत्वे तु
 लं विधास्यति । तस्मात् कर्मान्तरविधिरिति प्राप्ते
 तः । आस्तां तथैव इव्यम् । देवता तु विधित्सितस्य
 ण्तिन्तरस्य सर्वथा न लभ्यते । वार्त्तग्रीहृधन्वत्यौचाण्य-
 गदेवताप्रतिपादकत्वात् । होत्रे मन्त्रकाण्डे सामि-
 तीरावाहननिगदं प्रयाजमन्त्रांश्चात्राय प्रयाजानन्तर-
 विमोराण्यभागयोः क्रमेष वार्त्तग्री वृधन्वत्यौ चान्वाते ।
 हं चाम्बिषिष्यं सोमविष्ययश्च तत्रोपलभ्यते । ततो
 हक्रमाभ्यामाव्यभागविष्ययत्वमवगम्यते । यत्तु वार्त्तग्री
 र्णमास्यामित्यादिवाक्यं तन्निकृत्तमकृतमवीराण्यभागा-

ऋयोर्मन्त्रयुगस्योः कालद्वये ष्ववस्थाभाषष्टे । न तु नूतन-
 कर्माङ्गतां तयोर्विदधाति । अतो रूपराहित्याद् विद्वद्
 वाक्यं कर्मान्तरविधायकं न भवति । किं तर्हि पूर्वप्रकृत-
 ष्वग्नेयादिषु षट्षु त्रिकरूपौ द्वौ समुदायावनुवदति ।
 न च कालवाचिभ्यां पीर्णमास्यमावास्याशब्दाभ्यां यागानु-
 वादानुपपत्तिः । तत्तत्कालविहितयोर्थागतिकयोरुप-
 लक्षितत्वात् । न चानुवादेो व्यर्थः । समुदायद्वित्वसिद्धे-
 स्तत्प्रयोजनत्वात् । तत्सिद्धौ च दर्शपूर्णमासाभ्यां स्वर्ग-
 कामो यजेतेत्यस्मिन् फलवाक्ये षड्यागविवक्षया
 द्विवचननिर्देश उपपद्यते । यदप्युक्तमनुवादपक्षे पीर्णमास्या-
 मित्वादिवाक्यवैयर्थ्यमिति तदयुक्तम् । कालविधानासम्भवे-
 ष्येकैकस्य त्रिकस्य सहप्रयोगविधानात् । अग्नेयोपांशु-
 वाजाग्नीषोमीयाणां त्रयाणां पीर्णमासीकालविहितानां
 सहप्रयोगः पीर्णमास्येत्यनेन तृतीयैकवचनान्तेन विधी-
 यते । एवमितरत्रापि । ननु विद्वद्वाक्यस्य कर्मान्तर-
 विधायकत्वाभावेऽपि नानुवादकत्वम् । तस्य यागविधा-
 यकत्वाभ्युपगमात् । अग्नेयोऽष्टाकपाल इत्यादिवाक्यानि
 तु विहितयागानुवादेन द्रव्यदेवतालक्षणविधायकानीति
 चेत् । न । तथा सत्येकेन वाक्ये नामैकगुणविध्यसम्भवात् ।
 प्रतिगुणं पृथग्विधी विध्यावृत्तिः प्रसज्ये त । अग्नेयादि-
 वाक्यानां विधायकत्वे तु विशिष्टविधित्वाच्चास्ति विध्या-
 वृत्तिदोषः । तस्मादाग्नेयादिवाक्यविहितानां विद्वद्वाक्य-
 मनुवादकम् । किञ्चानुवादत्वमनभ्युपगम्य कर्मान्तर-
 विधिर्बद्धतः प्रयाजादीनामाग्नेयादीनां च गुणप्रदानभावे

सिधेत् । तथा द्वि स्वमिधो यजति । आचारमाचारकमी-
 दयः कालयोगरहिताः केचिद्विधय आच्यताः । उदा-
 योऽष्टाकपालोऽमावास्यायां च मीर्षमास्यां चेत्यादयः
 त्रयुक्ता अपरे । तेषामुभयेषां प्रकृतत्वाद् दर्शपूर्णमासाभ्यां
 कामो यजेतेति वाक्येन सर्वेषां फलसम्बन्धो बोध-
 यः । दर्शपूर्णमासाभ्यामिति द्विवचनमत्र बहुवचनत्वेन
 णितव्यम् । विद्वद्वाच्यविहिते द्वे कर्मान्तरे प्रयाजादय-
 न्ने यादयश्चेत्ये तेषु द्वित्वासम्भवात् सर्वेषां च फलसम्बन्धे-
 न्नुच्यतेऽपि पशुसौमवत्समप्राधान्यात् प्रयाजादीनां
 भावो न स्यात् । तदभावे चानङ्गत्वात् सौव्यादिविहित-
 न्ने यादीनामिवातिदेशो न स्यात् । अनुवादपक्षे तु
 कयोः कालयोगेन दर्शपूर्णमासशब्दाहत्वात् समुदाय-
 वेन द्विवचनाहत्वाच्चाग्नेयादीनामेव फलसम्बन्धेन
 गान्यम् । प्रयाजादीनां तु गुणभाव इति न कोऽपि
 । तस्माद् विद्वद्वाक्यमनुवादकम् ।

चतुर्थाधिकरणमारचयति ।

उपांशुयाजमित्येषोऽनुवादोऽत्रायवा विधिः ।

विष्णादिवाक्ये विस्पष्टविधेरस्यानुवादता ॥ ११ ॥

जामित्येतेरन्तराल उपांशुगुणके विधी ।

सत्यर्थवादी विष्ण्वादिस्तद्रूपं धीमन्मन्त्रतः ॥ १२ ॥

इदमन्त्रार्थते । जामि वा एतदुच्यते च विधीते ।

न्वन्वौ पुरोडाशानुपांशुयाजमन्त्रा यजति । विष्णु उपांशु

योऽजामित्याद्य । प्रजापतिरुपांशु उच्यतेऽजामित्याद्य ।

धीमोऽनुपांशु उच्यतेऽजामित्याद्येति । तत्र विद्वद्वाच्यः

वाक्येषु विहितस्य यागत्रयसमुदायस्यानुवादे इति चेत् ।
 नैवम् । आन्वेद्यान्वीषीमीयपुरोडाशहयनैरन्तर्यकृतस्य
 जामित्वदोषस्य वाक्योपक्रम उपन्यासात् पुरोडाशयो-
 रन्तराले किञ्चिद् विधित्सितम् । न चान्तरालगुणविशिष्टं
 विधेयं विष्ण्वादिवाक्येषु प्रतीयते । पूर्ववाक्ये तु तत्
 प्रतीयत इति विधायकं तद्वाक्यम् । न चात्र यजतीति
 वर्तमानापदेशः शङ्कनीयः । पञ्चमलकारस्याश्रयणात् ।
 चान्तरालकालवदुपांशुत्वगुणस्यापि विशेषणत्वात्तद्विशिष्ट-
 कर्मण उपान्याजनामकत्वम् । सत्येव गुणहयविशिष्ट-
 कर्मण्यद्येन वाक्येन विहिते विष्ण्वादिवाक्यमर्थवादः
 स्यात् । न चात्र विहितयागानुवादेन देवताविधिः शङ्क-
 नीयः । समाधातव्येन जामित्वदोषोपक्रमाद्जामित्वेन
 समाधानेनोपसंहाराच्च । जामि वा इत्यादेरजामित्वाये
 त्यन्तस्य सर्वस्य महावाक्यस्यैकत्वप्रतीतिः । न खल्वेकस्मिन्
 वाक्ये विधेयबाहुल्यं सम्भवति । न चात्र विधित्सित-
 स्योपांशुयाजस्य द्रव्याभावः । ध्रौवस्य तद्द्रव्यत्वात् । नापि
 देवताया अभावः । नामाशाखासूपान्याजक्रमे पठिते-
 वैष्णवप्राजापत्यान्वीषीमीयमन्त्रैर्विकल्पेन देवतात्रयस्य
 प्रतीयमानत्वात् । तस्माद् यजतीत्येतद्विधायकम् ।

पञ्चमाधिकारश्चमारचयति ।

अग्निहोत्राघारवाक्यमनुवादोऽथवा विधिः ।

अरूपत्वात् तु दध्यूर्ध्वं वाक्येनोक्तमनूयते ॥ १३ ॥

गुणसिद्धौ न दध्यादिगुणो दुष्टा विशिष्टता ।

रूपं दध्यादिमन्त्राभ्यामतोऽसौ गुणिनो विधिः ॥ १४ ॥

इदमात्मायते । अग्निहोत्रं जुहोति । इधा जुहोति ।
 यसा जुहोतीति च । इदमपरमात्मायते आघारमाघार-
 ति । ऊर्ध्वमाघारयति । ऋजुमाघारयति च । तत्राग्नि-
 त्रवाक्यं दध्यादिवाक्यविहितस्य कर्मसमुदायस्यानुवादः ।
 आघारवाक्यं चोर्ध्वादिवाक्यविहितस्य । न त्वेतद्वाक्यद्वयं
 कर्मविधायकम् । कुतः । द्रव्यदेवतालक्षणस्य यागरूप-
 भावादिति चेत् । तत्र वक्तव्यम् । किं दध्यादिवाक्ये न
 इमात्रं विधीयते किंवा गुणविशिष्टकर्म । नाद्यः । अग्नि-
 त्रादिवाक्यस्य *त्वन्मते कर्मविधायकत्वाभावेन गुच्छिनः
 स्यचिदसिद्धौ गुण्यनुवादपुरःसरस्य गुणमात्रविधानस्यासम्भ-
 वत् । द्वितीये विधिगौरवं स्यात् । तच्च सत्यां गतावयुक्तम् ।
 तोऽग्निहोत्रादिवाक्यं कर्मविधायकम् । तत्र द्रव्यं
 यादिवाक्यैर्लभ्यते । देवता तु मान्ववर्णिकी । आघार-
 विधौ द्रव्यदेवते उच्येतथ्ये ।

षष्ठाधिकरणमारचयति ।

यजत्यालभती एतावतुवादी विधी उत ।

गृह्णात्यवद्यतीत्याभ्यां विहितेऽर्थेऽनुवादिनौ ॥ १५ ॥

नानुवादोऽपुरीवादे यन्यालभ्योरती विधिः ।

ग्रहणे सोमसंस्कारोऽवदाने पशुसंस्क्रिया ॥ १६ ॥

सोमेन यजेतेति श्रूयते । तत्रैन्द्रवायव्यं गृह्णाति ।

आवरुणं गृह्णातीत्यादीन्वपि श्रुतानि । एवमग्नीषोमीयं
 मालभेतेति श्रूयते । तत्र हृदयस्थाप्येऽवद्यति । अथ
 गृह्णाया अथ वक्षस इत्यादीन्वपि श्रुतानि । तत्रैन्द्रवायवा-
 वाक्यैर्वागा विधीयन्ते । इन्द्रवायादिप्रातिपदिकै-

देवतानां तद्धितेन सोमरसद्रव्यस्य च प्रतीयमानत्वात् ।
एतेषां ग्रहणवाक्यविहितानां यागानां समुदायः सोमेन
यजेतेत्यनेनानूयते । तथाघदानवाक्येषु ब्रह्म्यादिद्रव्यं
श्रुतम् । अतो ब्रह्मविशिष्टा यागास्तत्र विधीयन्ते । तदनु-
वादेन पशुमालम्भवाक्येऽग्नीषोमरूपा देवता विधीयते ।
तस्मादघदानवाक्यविहितानां यागानां समुदायः पशुमा-
लभेतेत्यनेनानूयत इति प्राप्ते ब्रूमः । सति हि पुरोवादेऽ-
नुवादेो भवति । न चात्र पुरोवादेोऽस्ति । सोमेन यजेते-
त्यनेन प्रतीयस्याद्यस्य ग्रहणवाक्येष्वप्रतीतेः । न हि ग्रहणं
यजनं भवति । नापि तद्धितप्रत्ययोक्ती रसः सोमलता ।
न च तद्धितप्रत्ययः सर्वनामार्थं विहितः प्रकृतं ब्रूते न तु
रसमिति शङ्कनीयम् । धारया गृह्णातीति रसस्यैव प्रकृत-
त्वात् । तथा पशुमालभेतेत्यनेन प्रतीतोऽर्थो नाघदानवाक्येषु
प्रतीयते । ततः पुरोवादाभावेऽनुवादासम्भवाद् यजत्या-
लभतिभ्यां कर्मणी विधीयते । ग्रहणवाक्यैस्तु देवता-
विशिष्टः सोमसंस्कारो विधीयते । अघदानवाक्यैश्च
पशुसंस्कारः ।

सप्तमाधिकरणमारचयति ।

आहुतौस्तिष्ठ इत्यत्र कर्मैक्यसुत भिन्नता ।

एकत्वं सकृदाख्यातात् संख्यावृत्त्या प्रयाजवत् ॥ १७ ॥

श्रीख्यातमात्रं नो मानं संख्याया बहुकर्मता ।

आहुत्यैकादेशत्वं तु प्रयाजे गत्यभावतः ॥ १८ ॥

पशून् सप्तदश प्राजापत्यानित्यत्र भाष्यकृतम् ।

विचारमाह पूर्वत्र क्रियात्रित्वरूपेण टत्वतः ॥ १९ ॥

बहुलोपितपशुभिर्देवयोगाद्भिन्नता ।

रूपस्य तेन कर्मण्यं संख्या नात्र क्रियामता ॥ २० ॥

देवतासङ्गतस्यैव तद्वितार्थस्य पश्चिमः ।

बहुत्वसङ्गमो रूपसंख्यया तत्क्रियाभिदा ॥ २१ ॥

तिस्र आहुतीर्जुहोतीति श्रूयते । तत्र शुद्धीतीखे-
तदाख्यातं समिधो यजतीत्यादिबन्नाभ्यस्तम् । किन्तु
सङ्गदेवान्नातम् । तत एकमिदं कर्म । त्रित्वसंख्या तु
तस्यैव कर्मण्यं प्राहृत्त्या नेतव्या । यथा प्रयाजेष्वैकादशत्व-
संख्या पञ्चानामैव प्रयाजानामाहृत्त्या नीता । तद्वदिति
प्राप्ते ब्रूमः । किमिदमाख्यातं पदान्तरनिरपेक्षमेव कर्मण्ये
प्रमाणमुत पदान्तरान्वितम् । नाद्यः । वाक्यांशस्य पद-
मात्रस्य प्रमितिजनकत्वाभावात् । द्वितीये त्रित्वसंख्यया
विशेषितेनाख्यातेन कर्मबहुत्वं गम्यते । प्रयाजानां तु पूर्वमेव
पञ्चसंख्यावरुहत्वादाहृत्तिमन्तरेणैकादशत्वं दुःसम्पादम् ।
इह त्वेतद्विधितः पूर्वं कर्मण्यं एकत्वसंख्यावरोधो नास्तीति
वैषम्यम् ।

तदेतद् हृत्तिकारोदाहरणं भाष्यकारो नानुमन्यते ।
कर्मवाचिन आहुतिशब्दस्य विशेषणेन त्रिशब्देन कर्म-
बहुत्वस्य स्फुटतया पूर्वपदानुत्थानात् । इदं त्वत्रोदाहरणम् ।
सप्तदश प्राजापत्यान् पशूनालभत इति । अत्र प्रजापति-
देवता येषां पशूनां ते प्राजापत्या इति तद्वितव्यत्पत्ती
बहुलोपिताः पशव एकं द्रव्यम् । ततो द्रव्यैक्याद् देवतैक्याच्च
यागस्य रूपमभिन्नमित्येकमिदं कर्म । या तु सप्तदशेति संख्या
सा पशुद्रव्यगता । न तु पूर्वोदाहृतत्रित्वसंख्येव क्रियागता ।

तस्मात् कर्मभेदमापाद्यतीति प्राप्ते ब्रूमः । अत्र प्रजापति-
 देवता ब्रह्म पद्मोः स प्राजापत्य इति तद्विदान्तं प्रातिपदिकं
 व्युत्पाद्य पश्चात् तद्विदान्तप्रातिपदिकार्थस्य प्रजापतिदेवता-
 विशिष्टस्य पद्मोः कर्मबहुत्वविवक्षायासुत्पन्ने इमे द्वितीया-
 विभक्तिबहुवचने । तत्र प्रथमभावित्या द्वितीयाविभक्तिरेव
 तावत् तद्वितीतपत्तिवैलायामन्वयो नास्ति । कुतः । पश्चाद्-
 भाविनी बहुवचनस्यान्वयः । एवं सति प्राजापत्येत्यनेन
 तद्विदान्तप्रातिपदिकेनैकं पशुद्रव्यमेकदेवतोपेतं यागस्य
 रूपं समर्थते । तादृशानां रूपाणां बहुत्वाय बहुवचनम् ।
 बहुत्वविशेषः सप्तदशेति निर्दिश्यते । तस्मादत्र संख्यया
 कर्मभेदः । एवं सत्यष्टमे वक्ष्यमाणं सप्तदशपशुनामैकाद-
 शिनपशुगणविक्रतित्वमुपपद्यते ।

अष्टमाधिकरणमारचयति ।

अथैष ज्योतिरित्यत्र गुणो वा कर्म वा पृथक् ।

गुणः सहस्रदानात्मा ज्योतिष्टोमे ह्यनूदिते ॥ २२ ॥

अथेति प्रकृते क्तिन्न एतच्छब्दोऽयं वदेत् ।

संख्येवान्यकर्मत्वमिह नूतनभङ्गया ॥ २३ ॥

अथैष ज्योतिरथैष विश्वज्योतिरथैष सर्वज्योतिरेतेन
 सहस्रदक्षिणेन यजेतेति श्रूयते । अत्र प्रकृतं ज्योतिष्टोम-
 मेष ज्योतिरित्यमूढ तस्मिन् सहस्रदानलक्षणो गुणो विधी-
 यत इति चेत् । न । प्रकृतस्य ज्योतिष्टोमस्याथेत्यनेन क्तिन्न-
 त्वात् । न चैवं सत्यथैष ज्योतिरित्यत्र एतच्छब्दोऽनुपपन्न
 इति वाच्यम् । सन्निहितवाचिनेतच्छब्दे नातीतसन्निहित-
 स्त्रैवागामिसन्निहितस्यापि परासर्गसम्भवात् । आगामि-

सन्निहितश्च ज्योतिःशब्दार्थः । स च ज्योतिःशब्दोऽतीत-
मपराश्रयश्च पूर्वसंज्ञारूपत्वान्मूलतमं किञ्चित् कर्माभिधत्ते ।
ततो यथा पूर्वत्र संख्यया कर्मभेदः । तथात्रापि संज्ञया
कर्म भिद्यते । विश्वज्योतिःसर्वज्योतिःशब्दयोरप्ययं ज्ञायो
द्रष्टव्यः ।

नवमाधिकरणमारचयति ।

गुणः कर्मान्तरं वा स्याद् वाजिभ्यो वाजिनं त्विति ।

गुणो देवाननूद्योक्तः समुच्चयविकल्पतः ॥ २४ ॥

ग्रामिञ्चात्पत्तिशिष्टत्वात् प्रबला तत्र वाजिनम् ।

गुणोऽप्रविश्य कर्मान्यत् कल्पयेद् वाजिदेवकम् ॥ २५ ॥

तस्मै पयसि दध्यानयति । सा वैश्वदेव्यामिञ्चा
वाजिभ्यो वाजिनमिति श्रूयते । घनीभूतः पयःपिण्ड
ग्रामिञ्चा । जलं वाजिनम् । तत्रामिञ्चाद्रव्यभाजो विश्व-
देवा उक्ताः । ते वाजिभ्य इत्यनेनानूद्यन्ते । वाजोऽन्वमा-
मिञ्चारूपमेवामस्तीति तन्निष्पत्तेः । ताननूद्य वाजिनद्रव्य-
रूपो गुणो विधीयते । तच्च द्रव्यमामिञ्चाद्रव्येण सहस्रमु-
च्ययतां विकल्पतां वेति प्राप्ते ब्रूमः । उत्पत्तिशिष्टे-
नामिञ्चाद्रव्येणावरुद्धे वैश्वदेवयागे वाजिनद्रव्यस्योत्पत्ति-
शिष्टस्य प्रवेशाभावाद् वाजिनं वाजिशब्दार्थस्य देवतान्तर-
तामापादयति । ततो द्रव्यदेवतालक्षणस्य रूपस्य भिन्नत्वात्
कर्मान्तरम् ।

दशमाधिकरणमारचयति ।

दधिहोमेऽन्वकर्मत्वं गुणो वाच्यत् तु पूर्ववत् ।

निगुणत्वाद्ग्निहोत्रे युक्तो दध्यादिको गुणः ॥ २६ ॥

दधा जुहोतीति श्रूयते । तत्रान्निहोत्रं जुहोतीत्येतस्मात् प्रकृतात् कर्मणोऽन्वदधिहोमकर्म कर्मेति पूर्वव्याजिनाव-
गम्यते । यथा पूर्वत्र वाजिनद्रव्येण कर्म भिद्यते । तथा दधिद्रव्येणेति चेत् । न । वैषम्यात् । यथा वैश्वदेवो याग
आमिन्नागुणावरुहः । तथाग्निहोत्रं न गुणान्तरावरुहम् ।
प्रत्युत त्रिगुणत्वाद् गुणमाकाङ्क्षति । तस्मादयं गुणविधिः ।
एवं पयसा जुहोतीत्यादिषु द्रष्टव्यम् । पयोदध्यादीनां
सर्वेषामुत्पन्नशिशुतया समबलत्वादेकैकेन द्रव्येणाग्निहोत्र-
निष्पत्तेश्च ब्रीहियववद्विकल्पः ।

एकादशाधिकरणमारचयति ।

यद्ध्येन्द्रियकामस्य जुहुयादिति तत् पृथक् ।

गुणो वा भिद्यने कर्म धात्वर्थस्य फलित्वतः ॥ १७ ॥

मत्वर्थगौरवादिभ्यो नान्यत् कर्म फलाय तु ।

गुणो विधेयो धात्वर्थो विहितत्वादनूद्यते ॥ २८ ॥

दध्नेन्द्रियकामस्य जुहुयादिति श्रूयते । तद्विदं प्रकृता-
दग्निहोत्रादन्यत् कर्म । न तत्र गुणविधिः । कृतः ।
इन्द्रियकामस्येत्युक्तस्य फलस्य धात्वर्थमन्तरेण द्रव्यमात्रादन-
िष्पत्तेरिति चेत् । मैषम् । कर्मान्तरविधौ दधिमतो होमिने-
न्द्रियं भावयेदिति मत्वर्थलक्षणाप्रसङ्गात् । गुणविशिष्टक्रिया-
विधौ गौरवात् । प्रकृतहानाप्रकृतप्रक्रियाप्रसङ्गाच्च । गुण-
मात्रं तु फलाय विधीयते । यद्यपि दधा जुहोतीति दधि
प्राप्तं तथापि फलसम्बन्धो न प्राप्तः । धात्वर्त्तभावे फला-
सम्भव इति चेत् । न । अग्निहोत्रं जुहोतीति विहितस्य
धात्वर्थस्यानूद्यमानत्वात् ।

द्वादशाधिकरणमारचयति ।

सक्ताग्निष्टुतमेतस्य वारवन्तीयसाम हि ।

रेवतीष्वृक्षु कृत्वेति श्रुतं पशुफलाप्तये ॥ २८ ॥

रेवत्यादिगुणः कर्म पृथक्त्वा पूर्ववद्गुणः ।

रेवतीवारवन्तीयसम्बन्धाख्यः पशुप्रदः ॥ ३० ॥

सान्नाऽत्र फलकर्मभ्यां सम्बन्धे वाक्यभिरुक्ता ।

तेनोक्तगुणसंयुक्तमन्यत् कर्माच्यते फले ॥ ३१ ॥

त्रिवृद्दग्निष्टुदग्निष्टोमस्तस्य वायव्यास्वृक्षे कविंशमग्नि-
ष्टोमसाम कृत्वा ब्रह्मवर्चसकामो यजेतेत्यस्य सन्निधौ श्रूयते ।
एतस्यैव रेवतीषु वारवन्तीयमग्निष्टोमसाम कृत्वा पशुकामो
ज्ञेतेन यजेतेति । अस्यायमर्थः । अग्निष्टोमस्य विकृति-
रूपः कश्चिदेकाहोऽग्निष्टुन्नामकः । स च पृष्ठस्तोत्रे त्रिवृत्-
स्तामयुक्ततया त्रिवृदित्युच्यते । अग्निष्टोमोक्त्वादीनां
सप्तानां सोमसंख्यानां मध्येऽग्निष्टोमसंख्यारूपत्वाद्दग्निष्टोम
इत्युच्यते । प्रकृतौ तृतीयसवन आर्भवापवमानस्योपरि
यज्ञायज्ञीयं साम गीयते । तेन च साक्षाद्दग्निष्टोमयागस्य
समाप्यमानत्वाद्दग्निष्टोमसामित्युच्यते । तत्र प्रकृतौ यज्ञा-
यज्ञा वो अग्नय इत्याद्याग्नेयोष्वृक्षु गीयते । अस्मिंस्त्वग्नि-
ष्टुति ब्रह्मवर्चसकामेन वायव्यास्वृक्षु तत् साम गातव्यम् ।
तत्र प्रकृताविवेकविंशस्तोमयुक्तम् । पशुकामस्य तु रेवतीर्नः
सधमाद् इत्यादिषु रेवतीष्वृक्षु वारवन्तीयं साम गाये-
दिति । तत्र रेवतीनाम्बुजां वारवन्तीयनामकेन साक्षा यः
सम्बन्धः सोऽयं पशुफलायाग्निष्टुति विधीयते । एतस्यैवेति
प्रकृतपरामर्शकमेतच्छब्देनान्यव्यावर्तनेनैवकारिण वाग्नि-

ष्टुतः समर्प्यमाणत्वात् । यथा पूर्वाधिकरण इन्द्रियफलाय प्रकृतेऽग्निहोत्रे दधिगुणो विहितः । तद्वदिति प्राप्ते ब्रूमः । विषमो दृष्टान्तः । दध्ना होमजनकत्वं न शास्त्रेण बोधनीयम् । तस्य लोकतोऽवगन्तुं शक्यत्वात् । फलसम्बन्ध एक एव शास्त्रबोध इति न तत्र वाक्यभेदः । इह तु रिवल्यृगाधारकवारवन्तीयसान्नाऽग्निष्टुत्कर्मसाधनत्वं फलसाधनत्वं चेत्युभयस्य शास्त्रैकबोधत्वाद् दुर्वारो वाक्यभेदः । तेन पञ्चफलकं यथोक्तगुणविशिष्टं कर्मान्तहूमत्र विधीयते । एतच्छब्द एवकारश्च विधीयमानकर्मास्तरविषयतया योजनीयो ।

त्रयोदशधिकरणमारचयति ।

दृष्ट्यन्नस्वर्गकामानां सौभरं स्तोत्रमीरितम् ।
निधनान्यपि हीषूर्गू इति दृष्ट्यादिकामिनाम् ॥ ३२ ॥
फलान्तरं किं दृष्ट्यादि हीषादीनामुतोदिते ।
सौभरे फलसंभिन्ने निधनं विनियम्यते ॥ ३३ ॥
फलान्तरं चतुर्थीक्तं दृष्टिकामाय हीषिति ।
सौभरस्य फलं दृष्टिं हीषित्युक्त्या विषर्धते ॥ ३४ ॥
नोक्तदृष्ट्यन्नकामानामन्यत्वं प्रत्यभिज्ञया ।
नियमेऽपि चतुर्थीषा तादर्थ्यादुपपद्यते ॥ ३५ ॥

यो दृष्टिकामो योऽन्नाद्यकामो यः स्वर्गकामः स सौभरेण सुवीत । सर्वे वै कामाः सौभर इति समान्नाय पुनः समान्नायाम् । हीषिति दृष्टिकामाय निधनं कुर्याद्गुणित्यन्नाद्यकामाय च इति स्वर्गकामायेति । सौभरं नाम सामविशेषः । निधनं नाम पशुभिः सप्तभिर्वा भागैरुपेतस्य

साम्नोऽन्तिमो भागः । तस्मिन् निधने हीमादन्नो विशेषः
 सौभरसामसाध्यस्योत्पत्तेभ्यो वृक्षादिभ्योऽन्यानि वृक्षादि-
 फलानि जनयितुं विधीयन्ते । कृतः । हीमादिविधिनाक्ये
 वृष्टिकामायेत्यादिना चतुर्थीस्यवशात् । तादर्थ्यं हुवती
 हीषादीनां वृक्षादिकामपुरुषशेषत्वं गमयति । तच्छेषत्वं
 च पुरुषाभिलषितफलसाधनत्वे सत्युपपद्यते । ततः सौभरस्य
 हीषिति निधनविशेषस्य च फलभूते हे वृष्टी भवतः ।
 तदुभयमेलनान्महती वृष्टिरिति प्राप्ते ब्रूमः । सौभरविधौ
 यो वृक्षादिकामः स एव हीषादिविधौ प्रत्यभिज्ञायते ।
 ततः सौभरस्य फलभूता ये वृक्षादयस्त एव हीषादिकाक्ये-
 खनूद्यन्त इति न फलान्तरम् । अर्थोच्येत । नूतनफलान्तरा-
 भावाहीषादीनां च नानाशाखाध्ययनादेव सौभरे प्राप्त-
 त्वादनर्थकोऽयं विधिरिति । तत्र । फलत्रयकामानर्-
 त्रयाणामनियमेनैव हीषादिषु मध्ये यस्य कस्यचिन्निधनस्य
 प्राप्ती विधेर्नियमाद्यत्वात् । तादर्थ्यं नु फलान्तराभावेऽपि
 सौभरवाक्योक्तवृक्षादिफलसाधने सौभरे हीषादीनां निय-
 म्यमानत्वादुपपद्यते । तस्मादयं निधनविशेषनियमः ।
 न विधिः ।

इति माधवीये कैसिनीयन्यायस्यास्माद्विस्तरे
 द्वितीयोऽध्यायस्य द्वितीयः पट्टः ।

द्वितीयपादस्य प्रथमाधिकारस्यमाह्वयति ।
 रथतरं साम् सोमि भवेत्तद्वद्वृक्षस्यम् ।
 ऐन्द्रवायवस्यतामसपायास्य अह्नाः सुताः ॥ १ ॥

रथन्तरादिसंयुक्तमन्वत् कर्माथवा गुणः ।

गायत्रादियुतात् पूर्वादन्वद् व्याहृत्तितो गुणैः ॥ २ ॥

सोमशब्दप्रकरणे षोडशोऽसमर्पके ।

अहाश्रत्वं गुणस्तत्र व्याहृत्तिसु परस्परम् ॥ ३ ॥

षोडशोऽसमर्पके श्रूयते । यदि रथन्तरसामा
सोमः स्वादैन्द्रवायवाग्रान् ग्रहान् गृह्णीयात् । यदि बृहत्-
सामा शुक्राग्रान् । यदि जगत्सामाग्रयणाग्रानिति ।
तत्र सोमशब्देन सोमसत्तासाधनको यागो विधीयते ।
तस्मिंश्च यागे माध्यन्दिने सवने पृष्ठस्तात्रे रथन्तरबृहत्सगन्-
नामकानि सामानि विकल्पेन विहितानि । अभि त्वा
शुरेत्येतस्यां योनावुत्पन्नं रथन्तरम् । त्वामिद्धि हवामह
इत्येतस्यामुत्पन्नं बृहत् । जगतीच्छन्दस्कायामृष्युत्पन्नं
जगत् । ऐन्द्रवायवो मैत्रावरुण आश्विनः शुक्रो मन्यु-
शश्वश्च उक्थो ध्रुव इत्यादिनामका अहाः प्रातःसवने
गृह्णन्ते । दारुपात्रेषु सोमरसस्य अहथाद् अहा भवन्ति ।
सोमयागस्य रथन्तरसामोपेतत्वपक्ष एतेषु अहैष्वैन्द्रवायवः
प्रथमं ग्रहीतव्यः । बृहत्सामोपेतत्वपक्षे शुक्रः । जगत्सामो-
पेतत्वपक्षे आग्रयणः प्राथमिक इति विषयवाक्यस्यार्थः ।
तत्र प्रकृतो षोडशोऽसो गायत्रादिसामोपेतः । तद्व्या-
हृत्तप्रथमिह रथन्तरादयो गुणाः कीर्त्तन्ते । तस्मादैन्द्र-
वायवाग्रत्वादियुतोपेतानि कर्मान्तराण्यत्र विधीयन्त इति
प्राप्ते ब्रूमः । यदि रथन्तरसामा सोमः स्वादित्युक्ता
वः सोमशब्दस्थेन प्रकरणेन चात्र षोडशोऽसमर्पके ।
समर्पके तस्मिन् यद्योक्तअहाश्रत्वं गुणो विधीयते । न च

रथन्तरादिगुणानुवादेन ज्योतिष्टोमस्य व्यावृत्तिः सम्भवति । तस्य प्रातःसवनादौ मासत्रादिसामोपेतत्वे ऽपि पृष्ठस्रोत्रे रथन्तरादियोगस्यापि सद्भावात् । किं तर्हि व्यावर्त्यते इति चेत् । रथन्तरवृहज्जगतां परस्परं व्यावृत्तिरिति वदामः । रथन्तराद्यः पृष्ठस्रोत्रे विकल्पिताः । तत्र रथन्तरानुवादेनेतरौ पक्षौ व्यावर्त्यते । एवमितरत्रापि । तस्माद् गुणविधिः । ननु यः प्रकृतौ ज्योतिष्टोमः सोऽन्येषां सोमयागानां प्रकृतिः । न हि प्रकृतौ जगत्या-सुतपन्नं साम विहितमस्ति । अत एव दृग्माध्याये पञ्चमपादस्य पञ्चदशाधिककरणे प्रथमवर्णके यदि जगत्सामेति वाक्योक्तमाग्रयणाग्रत्वं विक्रती विषुवन्नामके मुख्ये ऽहनि व्यवस्थापितम् । वाङ्म । तथापि नात्र कश्चिद्दिरोधः । आग्रयणाग्रत्ववाक्यं न कर्मान्तरविधायकम् । किन्त्वन्ये नु विहिते सोमयागे यत्र जगत्साम सम्भवति तत्र गुणविधायकमित्येतावन्मात्रस्यात्र प्रतिपाद्यत्वात् ।

द्वितीयाधिकरणमारचयति ।

राजसूयं प्रकृत्येष्टिरवेष्ट्याख्या श्रुतात्र तु ।

विप्रक्षत्रिविड्भेदाद्विषां व्यत्ययः क्रमे ॥ ४ ॥

विप्रादेरनुवादः स्नात् प्रापयं वानुवादगीः ।

व्यत्ययाय त्रयाणाञ्च राजत्वात् प्राप्तिरस्ति हि ॥ ५ ॥

न राज्ययोगाद्राजत्वं क्षत्रियत्वं तु तस्मतः ।

अप्राप्तप्रापयं तस्मात् रथन्तरनुष्णता ॥ ६ ॥

राजसूयप्रकरणे काश्चिदिष्टिरवेष्टिनामका श्रुयते ।

शान्ते यमष्टाकपालं निर्वपति द्विरक्षं दक्षिणा । ऐन्द्रः

मिकादेशकपालस्रुषभो दक्षिणा । वैश्वदेवं चरुं पित्र्यी
 प्रहोही दक्षिणा । मैत्रावरुणोभिर्मांसां वशा दक्षिणा ।
 वार्हसत्यं चरुं मितिपृष्टो दक्षिणेति । तस्यामवेष्टौ
 हविषां क्रमव्यत्ययः श्रूयते । यदि ब्राह्मणो यजेत वार्ह-
 सत्यं मध्ये निधायाहुतिं हुत्वा तमभिवारयेत् । यदि
 राजन्य ऐन्द्रम् । यदि वैश्यो वैश्वदेवमिति । तत्र यथा
 पूर्वाधिकरण ऐन्द्रवायवाग्रत्वं व्यवस्थापयितुं यदिशब्द-
 युक्तेन वाक्येन रथन्तरं निमित्तत्वेनानूदितम् । एव-
 मत्रापि पञ्चमस्थाने श्रूयमाणं वार्हसत्यं चरुं मध्ये तृतीये
 स्थाने स्थापयितुं यदि ब्राह्मण इत्येतांनिमित्तत्वेनानूयते ।
 द्वितीयस्थाने श्रुतिस्मैन्द्रस्य तृतीयस्थानेऽवस्थापयितुं यदि
 राजन्य इत्यनुवादः । वैश्वदेवस्य तु स्वत एव तृतीयस्थाने
 श्रवणात्तत्र मध्ये निधानविधिर्नित्यानुवादः । ननु राज-
 कर्त्तृके राजसूये ब्राह्मणवैश्वयोः प्राप्तप्रमाणानुवादो
 युक्त इति चेत् । न । तयोरपि राज्ययोगहेतुक्ततराजशब्दाद्य-
 स्वादिति प्राप्ते ब्रूमः । राजशब्दः क्षत्रियजातौ रुढः ।
 न तु राज्ययोगस्तस्य प्रवृत्तिनिमित्तम् । प्रत्यत राज्य-
 शब्दस्य राजयोगः प्रवृत्तिनिमित्तम् । राज्ञः कर्मेति विगृह्य
 राजप्रातिपदिकास्थीपरि प्रत्ययविशेषविधानाद्ब्राह्मणवैश्वयोः
 प्रजापालनेन राजशब्द उपाचारितः । तस्मादेष्टौ ब्राह्मण-
 वैश्यौ पूर्वमप्राप्तावनेन वचनेन प्राप्यते । ननु राजसूयस्य
 राजकर्त्तृत्वात्तदन्तर्गताया अपिष्टेरपि तथात्वात्तस्यां
 ब्राह्मणवैश्वयोः प्राप्यमयुक्तमिति चेत् । नैवम् । अन्तरवेष्टौ
 तद्वत्सम्बन्धेऽपि राजसूवादिभिः प्रयुज्यमानायांमवेष्टौ तत्

सम्भवात् । तस्मादत्र ब्राह्मणादिकर्तृकं यथोक्तगुणविशिष्टं
कर्मान्तरं विधीयते इति न रथन्तरादितुल्यत्वम् । यदि
शब्दस्तु निपातत्वादनर्थकोऽर्थान्तरवाची वेत्युच्यते ।

तृतीयाधिकरणमारचयति ।

वसन्ते प्रिय आदध्यात्तत्रैवोपनयीत तम् ।

अनुवादः प्रापणं वानुवादः कालसिद्धये ॥ ७ ॥

अन्तरेणाग्निविद्याभ्यां कर्मानुष्ठित्यसम्भवात् ।

कृते आधानोपनीती प्राप्ता विप्रादयस्ततः ॥ ८ ॥

लौकिकाग्नेः पुस्तकाच्च तत्सिद्धेर्नास्ति कल्पनम् ।

कालविप्रादिसंयुक्तमतोऽप्राप्तं विधीयते ॥ ९ ॥

वसन्ते ब्राह्मणोऽग्नीनादधीत । ग्रीष्मे राजन्यः । शरदि
वैश्य इति श्रूयते । वसन्ते ब्राह्मणमुपनयीत । ग्रीष्मे राज-
न्यम् । शरदि वैश्यमिति च । तत्र वसन्तादिकालविशेषं
विधातुं ब्राह्मणादयोऽनूद्यन्ते । न च तेषां प्राप्त्यभावः ।
कत्वन्नुष्ठानान्यथानुपपत्त्या कृतत्वात् । न ह्याहुत्याधार-
भूतमग्निमनुष्ठानप्रकारज्ञापिकां विद्यां च विना कर्मानुष्ठानं
सम्भवति । अग्निश्च नाधानमन्तरेणास्तीति ब्राह्मणादि-
कर्तृकमाधानं कल्पयति । विद्या चोपनयनपूर्वकाध्ययन-
मन्तरेणासम्भवन्ती ब्राह्मणाद्युपनयनं कल्पयतीति तत्र
प्राप्तिरिति चेत् । मैवम् । लौकिकाग्नी ह्येतुं पुस्तकपाठेना-
धिगन्तुं च शक्यत्वेनाधानोपनयनयोरकल्पने ब्राह्मणादीना-
मप्राप्तेः । तस्माद्दसन्तादिकालविशिष्टे ब्राह्मणादिकर्तृके
आधानोपनयने अत्र विधीयते ।

चतुर्थाधिकरणमारचयति ।

यदाद्यायण्यज्ञेन स्वर्गकामो यजेत तत् ।

कर्मान्तरं गुणो बोक्तृदर्शादौ फलसिद्धये । १० ॥

गुणस्यास्त्राप्रसिद्धत्वात् कर्मभेदोऽत्र संशया ।

गुणो व्युत्पत्तिशेषाभ्यामाहत्वाख्यो न नाम तत् । ११ ॥

दर्शपूर्णमासप्रकरणे चूयते । दाद्यायण्यज्ञेन स्वर्गकामो यजेतेति । तत्र दाद्यायण्यशब्दवाच्यस्य कस्यचिद् गुणस्य लोके प्रसिद्धभावादुद्भिदादिवद् यजिसामानाधिकरण्येन कर्मनामत्वादशेष ज्योतिरित्यादिवदपूर्वसंज्ञायां कर्मान्तर-
विधिरिति चेत् । न । दाद्यायण्यशब्दस्याहत्तिवाचकत्वात् । तत्र शब्दनिर्वचनाद् वाक्यशेषाद्वावगम्यते । तथा हि । अयन मित्वाहत्तिहस्यते । दक्षस्येमे दाद्याः । तेषामयनमिति तन्नि-
र्वचनम् । दक्ष उत्साहो पुनःपुनराहत्तावनलस इत्यर्थः ।
मदीयानां प्रयोगाणामाहत्तिर्दाद्यायण्यशब्दाद्यः । तथा चाहत्त्वा युक्तः प्रकृतो दर्शपूर्णमासात्मको यज्ञो दाद्यायण्य-
यज्ञः । आहत्तिप्रकारस्तु द्वे षोडशमासौ यजेत इति अमा-
वास्या इत्यादिवाक्यशेषादवगम्यते । ततो दध्यादिवत् प्रसिद्धार्थत्वाद् दर्शपूर्णमासयोः प्रकृतयोरयं स्वर्गफल-
सिद्धार्थमाहत्त्वाख्यगुणविधिः । न तूद्भिदादिवत् कर्मनाम-
शेषम् । एवं साकंप्रस्थायीयेन यजेत पशुकाम इत्यत्रापि
ब्रह्मव्यम् । अमावास्यावागे ह्यौ ह्यौ दोहौ सम्पाद्य चतसृणां
दधिपयसोः कुम्भीनां सहप्रस्थापकं साकंप्रस्थायः । तद्दुक्तो
दर्श्यायः साकंप्रस्थायीयः । तत्र सति प्रकृते दर्श्यागे
शुश्रूषलाय साकंप्रस्थायाख्यो गुणो विधीयते ।

सकृमाधिकरणमारचयति ।

वायव्यः श्वेत आलम्बो भूत्यै सौख्यं चरुं तथा ।

निर्वपेद् ब्रह्मतेजोऽर्घ्यमीषामुष्टिनिरुप्तयोः ॥ ११ ॥

गुणौ श्वेतं चरुं किंवा यावत्कथितकर्मणी ।

फलार्थे अथवा यागी विशिष्टौ विहितविह ॥ १३ ॥

श्वैत्यं वायुसृग्गीषायामान्ने ये च रविप्रभे ।

चरुगुणश्चरुः स्थाली निर्वापसु तदाश्रितः ॥ १४ ॥

फलहानेनं तत् किन्तु यावच्चोदितकर्म तत् ।

द्रव्यादिरूपरूपत्तेरवार्या यागतार्थिकी ॥ १५ ॥

अनारभ्येदमाम्नायते । वायव्यं श्वेतमालभेत भूति-
काम इति । सौख्यं चरुं निर्वपेद् ब्रह्मवर्चसकाम इति च ।
तथा दर्शपूर्णमासयोरिदमाम्नातम् । ईषामालभेतिति ।
चतुरो मुष्टीन् निर्वपतीति च । ईषा शकटगती लाङ्गल-
दण्डवद्दीर्घः काष्ठविशेषः । तस्या आलम्बः स्पर्शः । तमेतं
पूर्णमासगतमीषालम्बमनूद्य तस्यामालम्बायामीषायां श्वेत-
त्वं गुणो विधीयते । तस्य च श्वेतकाष्ठस्य वायुना सृष्ट-
मानत्वाद्वायव्यता सम्भवति । तथा चतुर्मुष्टिनिर्वपण-
मनूद्य चरुगुणत्वेन विधीयते । चरुः स्थाली । सा च
निर्वापस्याश्रयः । निरुप्तस्य हविष आग्नेयतया सूर्यवत्
प्रभासम्बन्धात् सौख्यत्वम् । भूतिर्ब्रह्मवर्चसे फले च सर्व-
कामिकयोर्दर्शपूर्णमासयोः पूर्वसिद्धे एवानूद्येते । तस्माद्
गुणविधी इत्येकः पूर्वपक्षः । न हि फलपदयोर्नित्यवच्छ्रु-
तयोः सम्भवत्प्रवोजनयोश्च पक्षिकानुवादत्वमानर्घक्यं वा
युक्तम् । तस्मान्गुणफलविशिष्टे कर्मान्तरे विधीयेते । तदापि
यागस्याश्रयणादालम्बनिर्वापयोरैव श्रवणाद्वावदुक्तकर्मविधि-

रिति द्वितीयः पूर्वपक्षः । श्चेतपशुचरुद्रव्ययोर्वायुसूर्यदेवत-
योश्च स्पष्टं प्रतीयमानतया रूपवतोर्वागयोर्वाधिकयोर्वार-
वितुमशक्यत्वाद् द्रव्यदेवताविशिष्टयोर्वागयोर्विधिरभ्युप-
गन्तव्यः । भूतिकामो वायव्येन श्वेतेन पशुना यजित ।
ब्रह्मवर्चसकामः सौर्येण चरुणा यजेतेत्येवंविधोऽर्थसिद्धो
विधिः । द्रव्यदेवतासम्बन्धकल्पितस्य यागस्य लिङ्गपत्त्येन
कर्त्तव्यताविधावालम्बनिर्वापयोर्धाल्पर्ययोः का गतिरिति
चेत् । अनुवाद इति ब्रूमः । तत्प्रामिस्त्वार्थिकी । निर्वा-
पालभावन्तरेण तत्तदुयागासिद्धेः । तस्माद् यागविधिरिति
रादान्तः ।

षष्ठाधिकरणमारचयति ।

वत्सालम्भो यजिः स्पर्शो वा वायव्यादिवद् यजिः ।
स्पर्शः स्याद् देवराहित्यात् संस्कारः प्रायपाठतः ॥१६॥
अग्निहोत्रदोहाधिकारे श्रूयते । वत्समालभेतेति ।
तत्र विमतो वत्सालम्भो यजिः स्यात् । प्राणिद्रव्यकालम्ब-
त्वात् । वायव्यालम्भवदिति चेत् । न । देवतारहितत्वेन
तद्वैधम्यात् । किञ्च । अयं वत्सालम्भोऽग्निहोत्राङ्गसं-
स्कारः । तत्प्राये पठितत्वात् । इतरसंस्कारवत् । तस्मा-
दयं स्पर्शमात्रविधिः ।

सप्तमाधिकरणमारचयति ।

चरुर्भवति नैवार उपधत्ते चरुं त्विति ।

यागः स्यादुपधानं वा यागः शेषोक्तदैवतः ॥ १७ ॥

यागत्वानिश्चये शेषो नापेक्ष्योऽतो यजिः कुतः ।

किं तूपधानमात्रत्वं यावदुक्तं चरौ स्थितम् ॥ १८ ॥

अन्वी ब्रूयते । नैवारचद्वर्भवतीति । चरमुपदधातीति च । तत्र नौवारचद्वर्भ्यन्वी यागी विधीयते । न चान्न देवताया अभवः । इह स्यतेर्वा एतदन्नं यन्नीवारा इति वाक्यशेषेण देवतासिद्धेः । उपधानं तु यागोपयुक्तस्य प्रति-
पत्तः । स्त्रिष्टकतादिवदिति प्राप्ते ब्रूमः । यागविधौ निश्चिते सति पश्चाद् देवतायामपेक्षितायां वाक्यशेषबलाद्-
देवताकृतिः । इह तु देवताकल्पनेन यागविधित्वनिश्चय इत्यन्योन्याश्रयः । तस्मादिहोपधानमात्रं विधीयते ।

अष्टमाधिकरणमारचयति ।

पर्यग्निकृतः पाद्वीवत उत्सृज्यत इत्यसौ ।

यागो गुणो वा यागः स्यादन्वयाव्यवधानतः ॥ १८ ॥

प्रत्यभिज्ञातमालभ्यमनूद्योत्सर्गशब्दतः ।

गुणं पर्यग्निकृत्याख्यं वक्तुं नरनिवृत्तये ॥ २० ॥

न दुष्टा परिसंख्यात्र चोदकात् प्राग्विधौ सति ।

पर्यग्नि ऋणान्ताङ्गरीतिः क्लृप्तापकारतः ॥ २१ ॥

त्वाद्गं पाद्वीवतमालभेतेति प्रकृत्येदमान्नातम् । पर्य-
ग्निकृतं पाद्वीवतमुत्सृजन्तीति । तत्र पर्यग्निकृतशब्देन संस्कृतपद्यद्रव्यस्य पाद्वीवतशब्देन पञ्जीवन्नामकदेवतासं-
ख्यस्य च प्रतीयमानत्वादयं यागविधिः । एवं सति पर्यग्निकृतपाद्वीवतशब्दोरव्यवहितान्वयो लभ्यते ।
सिद्धान्ती तु पर्यग्निकृतमुत्सृजन्तीत्यन्वयं वाञ्छति । तदा व्यवहितान्वयो दुर्वारः । तस्माद्वाच्यपशुवद्यागविधिरिति प्राप्ते ब्रूमः । अनारभ्याधीतत्वान्नास्ति वाच्ये प्रकृत-
प्रत्यभिज्ञा । इह त्वालभ्यत्वेन प्रकृतः पशुः पाद्वीवतशब्देन

प्रत्यभिप्रायते । तमनूद्य पर्यग्निगतशब्दान्वितेनोत्सृजती-
त्याख्यातेन पर्यग्निकरणाख्या गुणो विधीयते । न च
प्रकृतिगतस्य पर्यग्निकरणस्य विक्रती चोदकेन प्राप्तत्वा-
दनर्थकोऽयं विधिरिति वाच्यम् । उपरितनाङ्गाननृत्तेर्विधि-
प्रयोजनत्वात् । नन्वेवं सति परिसंख्या स्यात् । सा च
दोषत्रयदुष्टा । स्वार्थत्यागोऽन्यार्थस्वीकारः प्राप्तबाधश्चेति
त्रयो दंषाः । पर्यग्निकरणवाक्ये स्वार्थो विधिस्यञ्चेत् ।
अन्यार्थो निषेधः स्वीक्रियेत । चोदकप्राप्तान्य परितनाङ्गानि
बाधेरन् । मैवम् । पर्यग्निकरणोत्तरभावीन्यङ्गानि नानु-
ष्ठेयानौत्ये तस्याः परिसंख्याया अनङ्गीकारात् । कथं तर्हि
तन्निवृत्तिः । आर्थिकीति ब्रूमः । चोदकप्रवृत्तेः प्रागेवायं
विधिः प्रवर्तते । प्रत्यक्षोपदेशस्य शीघ्रबुद्धिजनकतया
कल्पप्रातिदेशात् प्रबलत्वात् । तथा सत्युद्दिष्टैरेवाङ्गैर्निरा-
काङ्क्षायां विक्रती चोदकस्याप्रवृत्त्यैवापरितनान्यङ्गानि न
प्राप्यन्ते । न चानेन न्यायेन पर्यग्निकरणात् प्राचीनाना-
मप्यप्राप्तिरिति वाच्यम् । विधीयमानस्य पर्यग्निकरणस्य
नूतनत्वे सत्युपकारकल्पनापत्त्या प्रकृती यत् क्लृप्तोपकारं
पर्यग्निकरणं तदवस्थापन्नस्यैवात्र विधेयत्वात् । प्रकृती च
प्राचीनाङ्गानन्तरभाविन एवोपकारः क्लृप्त इत्यत्रापि
तादृशस्यैव विधानात् पर्यग्निकरणान्ताङ्गरोतिः सिध्यति ।
एवं च सत्युत्सृजतीत्याख्यातेन यथोक्तपर्यग्निकरण-
विधायकसिद्ध उपरितनाङ्गोत्सर्गो भवतुनानुष्यते । तदेव
मत्र गुणविधिः ।

नवमाधिकरणसारचयति ।

यद्दाभ्यं गृहीत्वेति गृह्णात्यंशुमिति इवम् ।

यद्वागो वा गुणो यागः स्याद्दाभ्यांशुनामतः ॥ २२ ॥

ग्रहयोरेव नाम स्यादानन्तर्याद् विधिस्तयोः ।

गुणोऽतस्तस्य वाक्येन ज्योतिष्टोमाभिगामिता ॥ २३ ॥

अनारभ्य अयते । एष वै हविषा हविर्यजति योऽदाभ्यं गृहीत्वा सोमाय यजत इति । परा वा एत-
स्त्रायुःप्राण एति योऽंशुं गृह्णातीति च । तत्रादाभ्यशब्दस्य
ज्योतिरादिवदपूर्वनामत्वात् तन्नामको यागो यजत इत्या-
ख्यातेन विधीयते । अंशुमित्यत्र यजतेरश्वशेषेऽपि नाम-
विशेषबलादेवापूर्वयागविधिः । न चात्र द्रव्यदेवतयोरभावः ।
ग्रहणलिङ्गेन ज्योतिष्टोमविक्रतित्वावगतौ तदीयविध्यन्ता-
तिदेशेन तत्सिद्धेरिति प्राप्ते ब्रूमः । भवत्वदाभ्यांशुशब्दयो-
नामत्वम् । ते च नामनौ ग्रहयोरेव स्याताम् । न तु
यागयोः । गृहीत्वेति शब्दस्यानन्तरमेव पाठात् । यजतिसु
व्यवहितः । तादृशोऽपि यजिरंशुवाक्ये नास्ति । तस्माद्
ग्रहयोरेवात्र विधिः । ग्रहणं च ज्योतिष्टोमगतस्य सोम-
रसस्य संस्काररूपो गुणः । ऐन्द्रवायवादिग्रहणसमानत्वात् ।
यद्यद्यत्र न प्रकृतो ज्योतिष्टोमस्तथापि तत्सम्बन्धिग्रहण-
द्वारा वाक्याज्ज्योतिष्टोमगामित्वम् । अत एव सोमायादाभ्यं
गृहीत्वेति निर्दिश्यते । अथवा तैत्तिरीयाणां षष्ठकाण्डे
षष्ठप्रपाठके प्रकरणिकं त्रिनियोजकवाक्यं द्रष्टव्यम् ।
तस्माज्ज्योतिष्टोमे गुणविधिः ।

दशमाधिकरणमारचयति ।

अग्निं त्रिभुत इत्यत्र यागो वा संकृतिर्यजिः ।

लिङ्गेन यागनामत्वाद् यजिना चानुवादतः ॥ २४ ॥

रुद्रा इत्यस्य नामैतद्वृत्ते राधानवधितिः ।

संस्कृतिः संस्कृते वज्रावन्निष्टोमो विधीयते ॥ २५ ॥

य एवं विद्वानग्निं चिनुत इत्येवं श्रूयते । अथातोऽग्नि-
मन्निष्टोमेनानुवजति तमुक्थेन तं षोडशिना तमतिरात्रे-
षेत्यादि । अत्रान्निशब्दो यागवाची । स्तोत्रशब्दादेः
क्रतुलिङ्गस्य श्रूयमाणत्वात् । तच्च लिङ्गमेव श्रूयते ।
अग्नेः स्तोत्रमग्नेः शस्त्रमिति । षड्पसदोऽग्नेश्चित्यस्य
भवन्तीति च । यदि लिङ्गं प्रापकापेक्षम् । तर्हि यजिना
तदनुवादः प्रापकोऽस्य । अग्निमन्निष्टोमेनानुवजतीत्ये-
तन्निन् वाञ्छीऽग्निं यजतीति यजिसामानाधिकरण्याद्
पांशु यजतीतिषद् यागनामत्वम् । अथोच्येत । अनुशब्द
स्यान्निशब्दे न्वयाद् यन्त्यन्वयोऽग्नि ष्टोमस्येति । तथाप्यग्ने
पुरोयजने सत्यन्निष्टोमस्यानुयजनं सम्भवति । देवदत्त
मनुगच्छति यज्ञदत्त इत्यत्र देवदत्ते पुरोगमनदर्शनात्
तस्मादग्निं चिनुत इत्यत्रान्निनामको याग आख्यातेन
विधीयते । चिनोतिस्त्रिष्टकाभिरग्निं चिनुत इति वाक्य
प्राप्तस्य अथनस्य सोमयागविक्षितित्वप्राप्तस्य यद्दसमु-
दायस्येनानुवाद इति प्राप्ते ब्रूमः । अन्निशब्दो रुद्रा
वृद्धिरुत्सवाचष्टे । रुद्रिच कृत्तवा लिङ्गादिकल्प्याद् वाग-
व्राजित्वाद् वक्षीयतीति न यागनामत्वम् । न चात्र अग्न-
रूपमस्ति । इत्यदेवतयोरसिद्धेः । अतोऽग्निमाह्वीति-
त्यन्नाधानवदग्निं चिनुत इत्युक्तं अयमग्निइत्यसंस्कारः ।
न च संस्कृतकामिष्टोमाभावः । अग्निमन्निष्टोमेन यजत

इत्यादिवाक्यै रग्निहोत्रादौ विनियोगात् । तस्मात् संस्कारविधिः ।

एकादशाधिकरणमारभ्यति ।

मासं जुहोत्वग्निहोत्रं गुणोऽन्वयकर्म वा गुणः ।

अनूय प्राप्तकर्मात् मासोऽप्राप्तो विधीयते ॥ २६ ॥

उपसङ्गिष्वरित्वेति नित्ये तासामसम्भवात् ।

अनेकस्वाविधेयान्वात् कर्म प्रकरणात्तरात् ॥ २७ ॥

कुण्डपायिनामयने श्रूयते । मासमग्निहोत्रं जुहोति । मासं दर्शपूर्णमासाभ्यां यजेतेति । अत्र प्राप्तं नित्याग्निहोत्रमनूय मासत्वच्छयो गुणोऽप्राप्तत्वाद्बिधीयत इति चेत् । मैवम् । किं मास एव विधीयत उतोपसङ्गिष्वरित्वेत्युक्त्वा उपसङ्गोऽपि । नाथः । उपसङ्गदानपि नित्याग्निहोत्रप्राप्तिरहितानां त्वन्वते विधातव्यत्वात् । न द्वितीयः । प्राप्ते कर्मण्यनेकगुणविधौ वाक्यभेदापत्तेः । ननु मा भूत् तर्हि गुणविधिः । कर्मान्तरत्वे किं प्रमाणमिति चेत् । प्रकरणान्तरमिति ब्रूमः । न ह्येतन्नित्याग्निहोत्रस्य प्रकरणम् । असंनिहितत्वात् । अथनं त्वेतत् प्रकरणम् । अथनमारम्भाधीतत्वात् । का तर्हि नित्याग्निहोत्रे गुणविधियद्देति चेत् । प्रकरणस्यासन्नर्पकत्वेऽप्यग्निहोत्रशब्देनैतत्समर्पणादेवा प्रकृतं भवति । स्या च वाक्यभेदापत्त्या निराकृता । तथा सति स्वतः सिद्धं प्रकरणभेदं निराकृत्य प्रकरणैक्यापादनेन युक्तं विधापयितुं प्रकृतत्वाग्निहोत्रशब्दस्य शक्ती निरावायां सद्भवत्तः प्रकरणभेदो नित्याग्निहोत्रादिदं कर्म भिन्नसिद्धे । अग्निहोत्रशब्दो धर्मादिदेवार्थ इति सप्तमे

वक्ष्यते । ननूपसन्धासाभ्यां विशिष्टभिर्दं कर्म विधीयते ।
ततो वाजिनन्यायेन गुणभेदात् कर्मभेदः । न प्रकरणभेदा-
दिति चेत् । न । वैषम्यात् । सपादेयतया विधेयो गुणो-
वाजिनम् । मासस्त्वनुपादेय इत्येकं वैषम्यम् । द्रव्यत्वेन
रूपान्तर्गतं वाजिनम् । मासो न तथेत्यपरं वैषम्यम् ।
परमार्थतस्त्वत्र प्रथमतःप्रतीतेन प्रकरणभेदेन सिद्धं कर्मभेदं
गुणभेद सपोहलयति । ततः प्रकरणान्तरमेवात्र भेदहेतुः ।

द्वादशाधिकरणमारचयति ।

अष्टाकपालमान्नेयं रुक्कामः प्राकृते फलम् ।

कर्मान्यहा फलं भानात् पूर्वन्यायाप्रवेशनात् ॥ २८ ॥

मा भूद्भिन्नं प्रकरणं कर्मान्तरमसंनिधिः ।

अनारभ्याधौतमेतद्रूपं त्वन्यूनमीक्षते ॥ २९ ॥

अनारभ्य श्रूयते । आग्नेयमष्टाकपालं निर्वपेद्रुक्काम
इति । रुक्कामस्तेजस्कामः । अत्रेष्टीनां प्रकृतिभूतदर्शपूर्ण-
मासगतमान्नेययागमनूय तत्र तेजस्कामरूपं फलं विधी-
यते । कुतः । वाक्येनान्नेयफलसम्यन्धस्य भासमानत्वात् ।
न च पूर्वोक्तमासाग्निहोत्रन्यायेन कर्मान्तरत्वम् । वैषम्यात् ।
तत्रायनमारभ्याधौतत्वाद्दक्षि प्रकरणान्तरत्वम् । इह त्वनार-
भ्याधौतत्वेन प्रकरणमेव तावन्नास्ति । कुतोऽत्र प्रकरणान्तर-
त्वम् । किंच मासोऽनुपादेयः । अग्निहोत्रानुसारेण सम्पा-
दयितुमशक्यत्वात् । फलं तूपादेयम् । दार्शपैर्यमासिका-
ग्नेयानुसारेण तेजसः कामयितुं शक्यत्वात् । तस्मात् फल-
विधिरिति प्राप्ते ब्रूमः । प्रकरणान्तरत्वाभावेऽप्यनारभ्या-
धीतत्वाद्दसंनिधिरस्येव । स एवात्र कर्म भिनत्ति । न

चात्र वाजिनस्यङ्गेन कर्मभेदः । अष्टाकपालद्रव्याम्बिदेवता-
 लनो रूपस्योभयलैकविधत्वात् । यदि प्रकरणान्तरत्व-
 मप्यसंनिधिकृतमित्यसंनिधिरेव मासाम्बिहोत्रे कर्मभेदहेतुः ।
 तर्हि तस्यैवायं प्रपञ्चोऽस्तु । फलं च मासवदनुपादेयम् ।
 अन्वया साधनवदफलत्वप्रसङ्गात् । कामना च विषय-
 सौन्दर्यज्ञानात् स्वत एवोत्पद्यते । न तु विधिश्चवणात्
 सम्पद्यते । यद्यधिकरणयोर्न्यायभेदः । यदि वा न्यायैक्यम् ।
 सर्वथा तेजस्कामेष्टिः कर्मान्तरम् । काम्येष्टिकाण्डपठिते-
 ष्वेन्द्राग्नमेकादशकपालं निर्वपेत् प्रजाकाम इत्यादिष्वयमेव
 न्यायो द्रष्टव्यः ।

त्रयोदशाधिकरणमारचयति ।

• यजेत् समे पीर्यमास्यां यावज्जीवं तथैतया ।

अत्राद्यकाम इत्यादी कर्मभेदोऽथवा गुणः ॥ ३० ॥

विध्युपादानयोरैक्याद् देशादेरनुपत्तितः ।

आवश्यकं कर्मविधौ तद्भेदः पुनरुक्तितः ॥ ३१ ॥

देशादियोगस्याप्राप्तेर्विधिर्न श्लोकता तयोः ।

पुंशब्दोर्वापृतित्वात् पुनरुक्त्या त्वनूद्यते ॥ ३२ ॥

दर्शपूर्णमासप्रकरणे देशकालनिमित्तान्याम्नास्ये ।

समे यजेत् । पीर्यमास्यां यजेत् । यावज्जीवं दर्शपूर्णमासाभ्यां
 यजेतिति । अवेष्टिप्रकरणे फलमाप्नातम् । एतयात्राद्यकामं
 याजयेदिति । आदिशब्देन संस्कारो गृहीतः । स च
 दर्शपूर्णमासप्रकरणे समाप्नातः । शेषं स्विष्टकृते समवद्यतीति ।
 तत्र देशकालनिमित्तफलसंस्कारा अननुष्ठेयत्वाद्नु-
 पादेयाः । अत एव न विधेयाः । उपादानविधिश्चयोः

पर्यायत्वात् । ततः कर्मविधिरित्यवश्यमस्य पेषम् । तत्र प्रकरणिनी दृशादेः पूर्वविहितस्त्वैभिर्वाक्यैः पुनर्विधाने समिधो यजतीत्यादिवदभ्यासादेव कर्मभेद इति प्राप्ते ब्रूमः । देशादीनामविधेयत्वे ऽपि विहितकर्मणा सह तेषां सम्बन्धो विधीयताम् । स च कर्मवत् पूर्वं न विहित इत्यप्रामत्वाद्धिर्महति । यदुक्तमुपादानविधिश्चोऽपि पर्यायाविति तदसत् । अप्रवृत्तप्रवर्तनं विधानम् । तत्र पुरुषविषयशब्दव्यापारः । अननुष्ठितस्यानुष्ठानमुपादानम् । तत्र कर्मविषयः पुरुषव्यापार इति महान् भेदः । योऽपि दृशादीनां पुनर्विधिः सोऽपि देशादिसम्बन्धं विधातुं कर्मानुवाद इति न कर्मभेदमावहति । समिधो यजतीत्यादेः विधेयगुणान्तराभावेनानुवादासम्भवात् पुनर्विधानं भेदहेतुरिति वैषम्यम् ।

चतुर्दशाधिकारणमारचयति ।

दर्शपूर्णमासप्रोक्त आग्नेयः केबलोऽप्यसी ।

दर्शं यदिति वाक्याभ्यां कर्मानुदानुवादमीः ॥ ३३ ॥

अभ्यासादस्य कर्मत्वं दर्शेष्टो द्विः प्रयुज्यताम् ।

एकत्वप्रत्यभिज्ञानादनूक्त्यै न्द्राग्निसंसृतिः ॥ ३४ ॥

यदाग्नेयोऽष्टाकपासोऽमावास्यायां च पौर्णमास्यां चाच्युतो भवतीति कालद्वये विहितम् । तदाग्नेयोऽष्टाकपासोऽमावास्यायां भवतीत्येकस्मिन् काले पुनर्विहितम् । तत्राविशेषपुनःश्रुतिलक्षणेनाभ्यासेन प्रयोजानामिव भेदः । तथा सत्याग्नेययागस्य दर्शकाले द्विः प्रयोग इति चेत् । न । प्रत्यभिज्ञानादाग्नेयस्यैकत्वे सत्येककालवाक्यस्यानुवादक-

त्वात् । न चानुवादी व्यर्थः । विधियैन्द्रान्नेस्तुत्यर्थत्वात् ।
यद्यप्याग्नेयोऽष्टाक्षपालोऽभावास्यायां भवति तथापि न
केवलेनाग्निना साधुर्भवति । इन्द्रसहितोऽग्निः समीचीन-
तरः । तस्मादैन्द्रान्नः कर्त्तव्य इति विधेयस्तुतिः । प्रवाज-
वेषस्यं तूक्तमेवानुसन्धेयम् ।

इति माधवीये जैमिनीयन्यायमालाविस्तरे द्वितीया-
ध्यायस्य तृतीयः पादः ।

—•—

चतुर्थपादस्य प्रथमाधिकरणमारचयति ।

यावज्जीवं जुहोतीति धर्मः कर्मणि पुंसि वा ।

कालत्वात् कर्मधर्मोऽतः काम्य एकः प्रयुज्यताम् ॥ १ ॥

न काला जीवनं तेन निमित्तप्रविभागतः ।

काम्यप्रयोगो भिन्नः स्याद् यावज्जीवप्रयोगतः ॥ २ ॥

बह्वृचब्राह्मणे श्रूयते । यावज्जीवमग्निहोत्रं जुहोतीति
तत्र यावज्जीवशब्दो मरणावधिकालपरः । तत्कालसम्बन्धश्च
प्रकृते काम्याग्निहोत्रे पूर्वमप्राप्तत्वाज्जुहोतीत्यनूदिते कर्मणि
विधीयते । तथा सत्यस्य वाक्यस्य नित्यप्रयोगविधायकत्वा-
भावेन वाक्यान्तरविहितः काम्यप्रयोग एक एवाग्निहोत्रस्य
पर्यवस्यति । स च काम्यप्रयोगोऽभ्यसितव्यः । सकृदनुष्ठान-
स्याग्निहोत्रं जुहुयात् स्वर्गकाम इत्यनेनैव सिद्धत्वात् ।
यावज्जीवमित्यस्य कालविधेर्वैयर्थ्यप्रसङ्गात् । तस्मादयं
काम्यकर्मणोऽभ्याससिद्धये कालरूपधर्मविधिरिति प्राप्त-
ब्रूमः । यावज्जीवशब्दो न कालस्य वाचकः । किन्तु

नक्षकः । वाच्यार्थस्तु कृतञ्जवनम् । न च जीवनं कर्म-
धर्मत्वेन विधातुं शक्यम् । तस्य पुरुषधर्मत्वात् । तत्र
पुरुषधर्मं निमित्तीकृत्याग्निहोत्रप्रयोगो विधीयते । न चात्र
कर्मभेदः । तत्रैतूनां शब्दान्तरादीनामभावात् । न
चाभ्यासस्तत्रे तुः । निमित्तविशेषसद्भावेनाविशेषपुनःश्रुते-
रभावात् । अतः प्रयोगभेदः पर्यवस्यति । जीवनस्यात्र
निमित्तत्वात् । सति निमित्ते नैमित्तिकस्य त्यागाद्यो-
गान्नित्यत्वमर्थसिद्धम् । न च जीवननैरन्तर्येण प्रयोगनैर-
न्तर्यापत्तिः । सायंप्रातःकालयोर्विहितत्वात् । तस्मात्-
जीवनस्य पुरुषधर्मत्वान्नित्यकाम्यप्रयोगो भिन्नो ।

द्वितीयाधिकरणमारचयति ।

शाखाभेदात् कर्मभेदो न वा कर्मात्र भिद्यते ।

दृष्टं काठकनामादि बहुभेदस्य कारणम् ॥ ३ ॥

अन्यद्वारादिना ह्येते युज्यन्ते भेदेहेतवः ।

रूपादिप्रत्यभिज्ञानादभिन्नं कर्म गम्यते ॥ ४ ॥

काठककाण्वमाध्यन्दिनतैत्तिरीयादिशाखासु दर्शपूर्ण-
मासाख्यं कर्माञ्जातम् । तत्र शाखादेभात् कर्म भिद्यते ।
कृतः । भेदकारणानां नामभेदादीनां बहुलमुपलम्भात् ।
काठककाण्वादिष्वो नामभेदः । कारीरीवाक्यान्यधीयानाः
केचिच्छास्त्रिनो भूमौ भोजनमाचरन्ति । शाखान्तरा-
ध्यायिनो नाचरन्तीति धर्मभेदः । एकस्यां शाखायामधीता
श्रुते त्वेत्यादयो मन्त्राः पलाशशाखाच्छेदादयः क्रियाश्च
शाखान्तरेऽप्यधीयन्त इति पुनरक्तिः । एवमशक्त्यादयो
भेदेहेतव उदाहार्याः । न ह्यस्यायुषा मनुष्येण सर्वशाखाः

ध्ययनपूर्वकं कर्मानुष्ठानं कर्तुं शक्यम् । तस्माच्छाखाभेदेन
 कर्मभेद इति प्राप्ते ब्रूमः । रूपाद्यभेदादेकं कर्माग्नेया-
 ष्टाकपालादियागरूपं यदेवैकस्यां शाखायां तदेवान्यत्रा-
 प्युपलभ्यते । दर्शपूर्णमासाभ्यां यजेतेति यागरूपः पुरुष-
 व्यापारश्चैकविधः । दर्शपूर्णमासाविति कर्मनामाप्येकम् ।
 स्वर्गकाम इति फलसम्बन्धोऽप्येकः । तस्माद्भिन्नं कर्म ।
 पूर्वपक्षहितवस्त्वन्यथा सङ्गच्छन्ते । काठकादिकं ज्योति-
 रादिवन्न कर्मनाम । काठकेन यजेतेत्यश्रवणात् । काठक-
 मधीत इति प्रयोगाद् ग्रन्थनामेत्यवगन्तव्यम् । भूभोजनादि-
 रध्ययनधर्मः । पुनर्कृतिरध्यै त्वभेदान्न दुष्यति । अल्पायुषापि
 शाखान्तरस्थोपसंहारन्यायेन कर्मानुष्ठानं शक्यते । तस्मा-
 दन्यथासिद्धरूपप्रत्यभिज्ञानाच्छाखाभेदेऽपि कर्म न
 भिद्यते ।

इति माधवीये जैमिनीयन्यायमालाविस्तरे

द्वितीयाध्यायस्य चतुर्थः पादः ।

समाप्तश्च द्वितीयोऽध्यायः ।

तृतीयोऽध्यायः ।

—•••—

द्वितीये कर्मणां भेदे सिद्धे भिन्नक्रियास्वयम् ।

बुभुत्सितः शेषशेषिभावोऽतोऽत्राभिधीयते ॥

अनेन द्वितीयतृतीययोरध्याययोः पौर्वापर्यं निरूपितम् ।

तृतीयाध्यायस्य प्रथमपादे प्रथमाधिकरणमारचयति ।

अशाब्दी शेषता शाब्दौ वा न शाब्दप्रतीतितः ।

क्रियाकारकसंसर्गमात्रे व्युत्पत्तिसम्भवात् ॥ १ ॥

गुणप्रधानभावेन संसर्गोऽन्तर्भवत्यसौ ।

व्युत्पत्तिसम्भवात्तत्र शाब्दता स्यात् क्रियादिवत् ॥२॥

यदिदमस्मिन्तृतीयाध्याये प्रतिपादितं शेषत्वं न

तच्छाब्दम् । कुतः । केनापि शब्देन शेषत्वस्याप्रतीयमान-

त्वात् । व्युत्पन्नो हि शब्दः प्रत्यायकः । व्युत्पत्तिश्च न

शेषशेषिभावे क्वचिद् दृष्टा । लोके सर्वत्र क्रियाकारकान्वय-

स्यैव व्युत्पत्तिप्रयोजकत्वदर्शनात् । अतः शेषताया अशाब्द-

त्वान्नायमध्याय आरम्भणीय इति चेत् । मैवम् । अन्वये

शेषशेषिभावस्यान्तर्भावात् । न हि गुणप्रधानभावमन्तरेणा-

न्वयः सम्भवति । इदोगुणयोः परस्परकाङ्क्षारहितत्वेना-

न्वययोग्यत्वाभावात् । इव इयोः प्रधानयोरपि । अतो

व्युत्पत्तिसम्भवात् क्रियाकारकतदन्वयो यथा शाब्दः ।

तथा तदन्वयान्तर्गतः शेषशेषिभावोऽपि शाब्दः । तस्मादथ-

मध्याय आरम्भणीयः ।

द्वितीयाधिकारश्चमारचयति ।

स्वरूपहेतू न स्तोऽत्र स्तो वा नैवानिरूपणात् ।

पारार्थं शेषताहेतू रूपं तेनोपलक्षितम् ॥ ३ ॥

न तावद्ध शेषत्वस्य स्वरूपं निरूपयितुं शक्यते ।
तथा हि । शेषत्वं नाम किमविनाभूतत्वं प्रयोज्यत्वं वा
विध्यन्तविहितत्वं वा । नाद्यः । षड्यागानामविना-
भूतानां परस्परशेषत्वप्रसङ्गात् । न द्वितीयः । पुरोडाश-
कपालेन तुषानुपवपतीत्यत्र तुषोपवापं प्रति शेषस्यापि
कपालस्य तत्प्रयोज्यत्वाभावात् । न तृतीयः । विध्यादि-
विहितस्य पलाशशाखाच्छेदस्य सत्यपि शेषत्वे विध्यन्त-
विहितत्वाभावात् । तस्मान्नास्ति शेषतायाः स्वरूपम् ।
नापि हेतुरस्ति । विमतः शेषः । एवतादिति कस्यचि-
द्धेतोरनिरूपणादिति प्राप्ते ब्रूमः । विमतः प्रयाजादिः
शेषः । परार्थत्वात् । भृत्यादिवदिति हेतुः सुनिरूपितः ।
अविनाभूतत्वादीनां लक्षणानां दुष्टत्वेऽपि परार्थः शेष
इति लक्षणस्यादुष्टत्वात् । तेन लक्षित आकारः स्वरूपम् ।
न च पारार्थस्यैव हेतुत्वे लक्षणत्वे च साङ्ख्यम् ।
आकारभेदेन तद्भेदात् । दृष्टान्ते गृहीतव्याप्तिं
सहायीकृत्य बोधक आकारो हेतुः । इतरव्याहृत्या बोधक
आकारो लक्षणम् । तस्माच्छेषताया हेतुस्वरूपे
विद्येते ।

तृतीयाधिकारश्चमारचयति ।

किं ब्रह्मगुणसंस्कारमात्रं शेषोऽद्यवा क्लमम् ।

पुमान् कर्म च पञ्ची द्वावादेयो मतभेदतः ॥ ४ ॥

श्रेष्ठत्वमुपकारित्वं द्रव्यादावाह वादृष्टिः ।

पारार्थ्यं श्रेष्ठता तच्च सर्वेष्वस्तीति जैमिनिः ॥ ५ ॥

स्फुरकपालादिकं द्रव्यम् । अरुणिमादिकी गुणः ।
अवघातप्रोक्षणादिकः संस्कारः । एतेषु त्रिष्वेव श्रेष्ठत्वं
स्वर्गः फलम् । तत्कामी पुरुषः । दर्शपूर्णमासी कर्म । न
हि फलादीनां त्रयाणां श्रेष्ठत्वमस्ति । उपकारित्वस्य
श्रेष्ठत्वलक्षणस्य फलादिष्वभावादिति वादरिर्मतम् । पारार्थ्यं
तल्लक्षणमभिप्रेत्य फलादयोऽपि श्रेष्ठा इति जैमिनेर्मतम् ।
तथा च त्रीणि सूत्राणि पठान्ते । कर्माण्यपि जैमिनिः
फलार्थत्वात् । फलञ्च पुरुषार्थत्वात् । पुरुषञ्च कर्मार्थत्वा-
दिति । तत्रोपकारित्वमतिव्याप्तम् । प्रधानभूतेऽपि
स्वामिनि गर्भटासोपकारित्वदर्शनात् । तस्माज्जैमिनिमत-
मेव मुख्यसिद्धान्तः ।

चतुर्थाधिकरणमारचयति ।

श्रुता त्रीष्ट्याण्यसान्नाय्यधर्माः साङ्कर्यगामिनः ।

व्यवस्थिता वा साङ्कर्यं फलापूर्वेण सङ्गतेः ॥ ६ ॥

अवान्तरापूर्वसत्त्वात् साक्षात् तेनैव सङ्गती ।

श्रुत्या व्यवस्थापितास्ते सा हि प्रकरणोत्तमा ॥ ७ ॥

त्रौहिधर्मा अवघातप्रोक्षणादयः । आन्यधर्मा उत्-
पवनावेक्षणादयः । सान्नाय्यधर्मा दोहनातश्चनादयः । ते
सर्वे फलहेतुतया दर्शपूर्णमासापूर्वेण सङ्गच्छन्ते । अवा-
न्तरापूर्वस्य कस्त्वचिदभावात् । एकेनैवापूर्वेण फलसिद्धान्त-
वपूर्वान्तरस्य कल्पकाभावात् । फलापूर्वप्रयुक्तया चानुष्ठेय-
माना धर्मा यस्मिन् कस्मिन्नपि द्रव्येऽनुष्ठिताः फलापूर्व

जनयन्त्येवेति साङ्ख्यं प्राप्ते ब्रूमः । चान्मेयादयः षड्-
यागा भिन्नक्षणावसिंनो विनश्वराः संभूय फलापूर्वं जन-
यितुं न शक्नुवन्ति । ततस्तस्मिन्ननसमर्थान्याग्नेवादि-
जन्यानि षड्वान्तरापूर्वाणि कल्पयानि । तेषु पुरोडाश-
द्रव्यकयागजन्यापूर्वं व्रीहिधर्माणां प्रयोजकम् । प्रत्यासन्न-
त्वात् । फलापूर्वन्तु तेन व्यवहितम् । एवमाख्यधर्माणां
सान्नाय्यधर्माणां च तत्तद्द्रव्यकयागजन्यावान्तरापूर्वेष्वेव
साक्षात् सङ्गतिः । तथा सति तत्तद्पूर्वप्रयुक्ताः संस्कारा-
स्तत्तद्पूर्वसाधनप्रकृतिद्रव्येष्वेव व्यवतिष्ठन्ते । ननु दर्श-
पूर्णमासप्रकरणमत्र संस्काराणां विनियोजकम् । तच्च
सर्वप्रकृतिद्रव्यसाधारणमिति तदवस्थमेव साङ्ख्यम् ।
अधोऽथेति । तुषविमोकस्य वीहिष्वेव सम्भवात्तेष्वेवावघातः ।
न त्वाज्यसान्नाय्ययोः । एवं विलापनमाज्य एव । दोहना-
दिकं सान्नाय्य एवेति । बाढम् । दृष्टार्थानां धर्माणां
व्यवस्थितत्वेऽप्यदृष्टार्थाः प्रोक्षणादयः सङ्कीर्णरत्ने वेति
चेत् । मैवम् । व्रीहिन् प्रोक्षति । आज्यमवेक्षत इत्यादि-
द्वितीयाश्रुत्या व्यवस्थापितत्वात् । श्रुतिश्च प्रकरणाद् बली-
यसी । तस्माद् व्यवस्थिता धर्माः ।

पञ्चमाधिकरणमारचयति ।

द्रव्यस्य स्फुरकपालादेः साङ्ख्यं वा व्यवस्थितिः ।

यज्ञायुधत्वं सर्वेषां समन्तेनात्र सङ्करः ॥ ८ ॥

वाक्यस्योहननादेः स्याद् वैयर्थ्यं सङ्करे सति ।

अनुवादी ज्ञायुधोक्तव्यं वस्था तेन पूर्ववत् ॥ ९ ॥

दर्शपूर्णमासयोः श्रूयते । स्फुरच्च कपालानि चान्मे-

होत्रहवयी च शूर्पं च कृष्णाजिनं च शय्या चोत्सृष्टं च
 मुसलं च दृषदुपला चैतानि वै दृश यज्ञसुधानीति ।
 स्फुरगर्धेन खड्गाकारकाष्ठमुच्यते । अग्निहोत्रहवयी
 निर्वापसाधनं काष्ठपात्रम् । शय्या मुसलाकारकाष्ठम् । तत्र
 त्रीन्नादिद्रव्येष्ववघातादिसंस्काराणां साहचर्यं निराकृतेऽपि
 स्फुरकपालादिद्रव्याणामुद्धननपुरोडाशप्रपणाद्यङ्गक्रियासु-
 साहचर्यं निराकर्तुं मशक्यम् । येन केनापि द्रव्येण यस्यां
 कस्याश्चित् क्रियायां कृतायामपि श्रूयमाणस्य यज्ञायुधत्व-
 स्थाविरोधात् । न ह्यव्यवस्थामात्रेण यज्ञसाधनत्वमपैतीति
 प्राप्ते ब्रूमः । स्फुरनोद्धन्ति । कपालेषु प्रपद्यति । अग्नि-
 होत्रहवस्या हवींषि निर्वपति । शूर्पेण विविनक्ति ।
 कृष्णाजिनमधस्तादुलूखलस्यावस्तृणाति । शय्याया दृषद-
 मुपदधाति । उलूखलमुसलाभ्यामवहन्ति । दृषदुपलाभ्यां
 पिनष्टीत्येतेषां विशेषसंयोगबोधकानां वाक्यानां वैयर्थ्यं
 साहचर्यपक्षे प्रसज्येते । व्यवस्थापक्षेऽपि सम्बन्धसामान्य-
 बोधकं यज्ञायुधवाक्यमनर्थकमिति चेत् । न । उद्धननादि-
 वाक्यसिद्धार्थानुवादत्वात् । न च वैपरीत्ये नोद्धननादिवा-
 क्यानामेवानुवादत्वमिति वाच्यम् । बहुवैयर्थ्यस्य जघन्य-
 त्वात् । न चात्यन्तं यज्ञायुधानुवादस्य वैयर्थ्यम् । यज्ञायु-
 धानि सत्त्वरक्षीत्यासादनविधानायोपयुक्तत्वात् । तस्मादव-
 घातादिसंस्कार इव स्फुरकपालादिद्रव्याणि व्यवस्थितानि ।

षष्ठाधिकारश्चमारचयति ।

क्रीषात्त्वद्वयैत्येतत् सङ्गीर्णं वा प्रवैक्यभाक् ।

कथेषामन्वयात् कीर्णः सर्वद्रव्येषु रक्षिता ॥ १० ॥

द्रव्यकारा क्रमे जीमात् तदुभागे चान्वयः पुनः ।

साक्षात्क्रये गुणस्वार्थाद् द्रव्ये संनिहिते त्वसौ ॥११॥

ज्योतिष्टोमे सूयते । अदृशया पिङ्गाख्येकहायन्या

सोमं क्रोशातीति । तत्रारुणाशब्दोऽरुणिमानं गुणमाश्रये ।
 गुणिविषयतया प्रयुज्यमानस्यापि नागृहीतविशेषणा
 विशिष्टबुद्धिरिति न्यायेन गुणबोधकत्वात् । अन्वयव्यति-
 रेकाभ्यां गुणमात्रे तद्व्युत्पत्तेश्च । तस्य चारुणिमगुणस्य
 तृतीयाश्रुत्या सोमक्रयसाधनत्वं प्रतीयते । तच्चानुपपन्नम् ।
 अमूर्त्तस्य गुणस्य वासोहिरण्यादिवत् क्रयसाधनत्वा-
 सम्भवात् । ततस्तृतीयाश्रुतेर्विनियोजकत्वभावेन प्रकरण-
 स्वात् विनियोजकत्वं वक्तव्यम् । प्रकरणञ्च ग्रहणमसाद्य-
 खिलैर्द्रव्येष्वरुणिमानं निवेशयति । न चानेन न्यायेन
 पिङ्गाख्येकहायनीशब्दार्थधारपि सर्वद्रव्यगामित्वं शङ्कनी-
 यम् । तयोः शब्दयोर्द्रव्यवाचित्वात् । पिङ्गलवर्णे अक्षिणी
 यस्या गोः सा पिङ्गाक्षी । एवमेकहायनी । यद्यप्येक-
 मावाचिनौ शब्दौ तथापि विशेषणभूतधर्मभेदाच्छब्द-
 षयम् । तच्च युक्तपत् प्रहृतं सदमहयविशिष्टं गोद्रव्यं क्रय-
 साधनत्वेन विदधाति । न चेतद्रव्यमितरद्रव्ये निवेश-
 वितुं शक्यम् । चारुणिमगुणस्तु द्रव्येषु विशेषणत्वे नान्वेतुं
 योग्यत्वात् तेषु निवेश्यते । तत्रैवाक्षरबोधना । अदृशये-
 त्वेतत् इत्यन्वाक्यम् । तत्र तृतीयाश्रुत्या प्रकरणिकानि
 साधनद्रव्यानि चार्त्तान्तरं प्राप्तिपरिकेन गुणां विधीयते ।
 यानि ज्योतिष्टोमे साधनद्रव्याणि तानि सर्वासाधकानि
 कर्त्तव्यानीति । तत्रासुगुणः सहीयं इति प्राप्तेः अमः ।

यद्यप्यमूर्त्तां गुणस्यैवापि ज्ञायनवद्विषयत्वमोक्तं व्यव-
 च्छिनत्ति । तच्च द्रव्यं साधनमिति तद्व्याप्या गुणस्य
 क्रयेषान्वयो भवति । एवं सति वाक्यभेदो न भविष्यति ।
 ननु वाक्यभेदाभावेऽपि सत्यथा दुर्बारा । गुणवाचिनः
 शब्दस्य गुणद्रव्यपरत्वाङ्गीकारात् । मैवम् । गुणस्यैवात्र
 तृतीयान्युत्था साधनत्वमुच्यते । तच्च द्रव्यद्वारमन्तरेण न
 सम्भवतीत्यर्थापत्त्या द्रव्यावच्छेदकत्वं कल्प्यते । तर्हि यह-
 चमसादिद्रव्यमप्यर्वाच्छेद्यतामिति चेत् । न । तस्य
 द्रव्यस्य क्रयसाधनत्वाभावेन तदवच्छेदकगुणस्य प्रयुक्ता-
 क्रयसाधनत्वासिद्धेः । तर्हि वाससा क्रीणात्यजया क्रीणातीति
 वस्त्रादीनां क्रयसाधनत्वात्तदवच्छेदोऽस्त्विति चेत् । न ।
 तेषां क्रयान्तरसाधनत्वात् । न हि तत्रान्निहोत्रे पयोद-
 ध्यादिषिकल्पवत् क्रयानुवादेन वस्त्रादिद्रव्यविकल्पोविधो-
 यते । अनुवाद्यस्य क्रयमात्रस्याग्निहोत्रवदन्यत्राविधानात् ।
 ततो वस्त्रादिद्रव्यविशिष्टाः क्रयान्तरविधयः । न हि
 स्ववाक्यगत मेकहायनीद्रव्यमुपेक्ष्य वस्त्राद्यवच्छेदो मुक्तः ।
 तस्मात् क्रयेण साक्षादन्वितयोर्द्रव्यगुणयोः पद्या-
 दर्थापत्त्या परस्परवच्छेदकत्वे नान्वयः । तथा सत्यादृश-
 विशिष्टैकहायन्या क्रीणातीत्यर्थः पश्येदस्त्विति । नस्त्रा-
 दावच्छेदुषः क्रयहेतुमेकहायनीमेव भवते ।

सप्तमाधिकरणमारचयति ।

संभाष्टिं चहमित्वे को यहः शोष्य उताश्लिः ।

एकं तद्विषयसंख्याया उपादेववदाहरात् ॥ १५ ॥

प्राधान्यात्तद्व्याप्येरेकत्वमनपेक्षितम् ।

तद्विधी वाक्यभेदोऽती द्रव्योत्पत्त्या सर्वशोधनम् ॥ १३ ॥

सोमे श्रूयते । दशापवित्रेषु ग्रहं संमार्ष्टीति । दशा-
पवित्रं वासःखण्डः । तत्र यथा पशुना यजेतित्यत्रोपादेय-
पशुगतमेकत्वं विवक्षितम् । तद्दुहेऽश्वग्रहगमप्येकत्वं
विवक्षितव्यम् । किञ्च । ग्रहग्रहस्व जातिवासित्वेन जातेः
संस्कार्यत्वे सति तदाश्रयभूते यस्मिन् कस्मिन्पि द्रव्येऽ-
नुष्ठितेन संस्कारेण जातिः संस्कृता भवति । तस्मादेक
एव ग्रहः शोधनीय इति प्राप्ते ब्रूमः । ग्रहमिति द्वितीयया
ग्रहस्वाहेऽश्वतथा प्रयोजनवत्तया च प्राधान्यं गम्यते । ग्रहं
प्रति गुणः सन्मार्गः । प्रति प्रधानञ्च गुण आवर्त्तनीय इति
न्यायेन यावन्तो ग्रहाः सन्ति ते सन्मार्जनीयाः । एवं निश्चये
सति सन्मार्जयितव्यग्रहेयत्ताया अमुभुत्सितत्वादुहेऽश्वगत-
मेकत्वं श्रूयमाणमप्यविवक्षितम् । अक्षोष्येत । नेदमुहेऽश्व-
गतम् । किन्तु स्वयं विधेयमिति । तत्र । वाक्यभेदापत्तेः ।
ग्रहं समुज्जासत् चैकमित्येवं विधेयार्थभेदाहाक्यभेदः ।
पशुना यजेतेत्यत्र तु यागं प्रति गुणभूतः पशुः । न हि
प्रति गुणं प्रधानस्वावृत्तिरिति कश्चिन्प्राबोऽस्ति । तत
द्रव्यत्वात् अमुत्सितत्वाच्छ्रूयमाणमेकत्वं विवक्षितमिति
वैपम्यम् । न च जातिः संस्कार्या । तस्या अमूर्त्तत्वात् । ततो
जातिद्वारा द्रव्यस्वभावो ग्रहग्रहः । तत्र चावृत्तिरन्ता ।
तस्मात् सर्वे ग्रहाः सन्मार्जनीयाः ।

अष्टमाधिकारपरमार्चवति ।

अमसाहि च संसृज्यावो वा तस्मादिह मार्जनीयम् ।

एकत्ववद्ग्रहत्वत्वात्प्राधान्यपरमार्चवत् । १४ ॥

अवाधोऽन्नादरे हेतुर्वाच्यमे दसु नैव हि ।

चमसाक्षी च संमार्गः श्रुत्या तद्विषयार्पणात् ॥ १५ ॥

ग्रहमित्यत्र प्रत्यक्षान्भूतमेकत्वं यथा न विवक्षितम् ।
तथा प्रातिपदिकाद्यंश्च ग्रहत्वस्याप्यविवक्षा सम्भाव्यते ।
ततो ग्रहशब्दस्य सोमपात्रोपलक्षकत्वादग्रहाणामिव चम-
सानामपि सन्मार्गेण सोमरसैकनिर्हरणप्रयोजनसम्भवाच्च
चमसादयोऽपि संमार्जनौया इति प्राप्ते ब्रूमः । एकत्वं
वाच्यमे देन दुष्टत्वाच्च विवक्षितम् । अदुष्टं तु ग्रहत्वं कुतो
न विवक्ष्यते । ततः सत्यपि प्रयोजने प्रमाणाभावाच्चमसादौ
नास्ति संमार्गः । न च विषयापेक्षया तत्कल्पनम् । ग्रह-
श्रुत्वैव तद्विषयसमर्पणात् । तस्मान्नास्ति संमार्गः ।

नवमाधिकरणमारचयति ।

भवेत् सप्तदशारत्निर्वाजपेयस्य यूपकः ।

उन्मानं द्रव्यगं वाजपेयस्याङ्गं पशोरुत ॥ १६ ॥

आनन्तर्यात् प्रकरणात् कर्माङ्गं षोडशित्वम् ।

ऊर्ध्वं पात्रे स्वादिरेऽग्रे संयुज्यान्वेति कर्मणा ॥ १७ ॥

यूपद्वारा पशोरङ्गं पशुद्वारा च कर्मणः ।

सौमिकत्वाद्वाजपेये यूपो नास्ति पशुं विना ॥ १८ ॥

वाजपेयप्रकरणे श्रूयते । सप्तदशारत्निर्वाजपेयस्य यूपो
भवतीति । तत्र ब्रूमद्रव्यगतं सप्तदशारत्निशब्दोदितं ब्रह्म-
मानं तद्वाजपेयकर्मणोऽङ्गम् । सप्तदशारत्निशब्दवाजपेय-
शब्दयोरानन्तर्यात् । प्रकरणञ्चैवसमुद्भवतीति । अत्रि कर्मणः
स्वाद्यादूर्ध्वमङ्गनं न संभवेत् । तर्हि वाजपेयगतं स्वादिर-
मूर्ध्वं यद्वाद्योऽङ्गं न संभवेत् । अत्रि कर्मणः प्रकरणं संयुज्य

तद्द्वारा कर्मणाश्चेतीति प्राप्तेः ब्रूमः । सप्तदशारत्नियूप
इति सामानाधिकारस्याद्यूपेन साक्षात् संबध्यते । तस्य च
यूपस्य पशुकृत्वादुष्मानं यूपद्वारा प्रशोरङ्गं भवति । तस्यापि
पशोर्वाजपेयाङ्गत्वात् पशुद्वारा कर्मणोऽङ्गम् । यद्यपि वाज-
पेययूपशब्दयोरानन्तर्यमस्ति तथापि वाजपेयस्य सोमयाग-
तया साक्षाद्द्वूपसंबन्धाभावात् पशु व्यवधानमभ्युपेयम् ।
वाजपेयस्येति षष्ठ्याः संबन्धमात्रवाचित्वेन व्यर्थाहृत-
संबन्धमप्यसावभिधत्ते । देवदत्तस्य नमेतिवत् । यत्तु
सप्तदशारत्नवाजपेययोरानन्तर्यं यच्च प्रकरणं तदुभय-
मविकृष्टम् । पशुकृत्वेऽप्यन्ततो वाजपेयाङ्गत्वाङ्गीकारात् ।
किञ्च । पूर्वपक्षे यूपशब्देन षोडशिपात्रं लक्षणीयम् ।
सिद्धान्ते तु नासी दाघः ।

द्वयमाधिकरणमारचयति ।

अभिक्रामं जुहातीति युक्तं कर्त्वाखिलस्य तत् ।

किंवा प्रयाजमात्रस्य कृत्स्नकर्त्तृयुतं भवेत् ॥ १८ ॥

प्रयाजाभिक्रमणयाः क्रियात्वादुभयोरपि ।

मिथः संबन्धराहित्यान्मैवं तेषुपि समत्वतः ॥ २० ॥

कर्त्तृयोगाद्दोषयेत् समानेयं समाहितिः ।

ततः प्रयाजसन्निध्यात् तत्कर्त्तृवाच्य संयुतिः । २१ ॥

दर्शपूर्णमासयोः प्रयाजसमीपे श्रूयते । अभिक्रामं
जुहातीति । तत्र होमकाले यदेतदाहवनीयमभितः
संचरणं तत्कृत्स्नदर्शपूर्णमासकर्त्ता संबध्यते । न तु
प्रयाजमात्रकर्त्ता । कुतः । अभिक्रमणस्य क्रियारूपस्य
कारकत्वभावेन प्रयाजस्य क्रियया संबन्धासंभवादिति चेत् ।

जैवम् । क्रियत्कृत्वादेव दर्शपूर्णमासक्रिययापि संबन्धास-
न्भवात् । अतोऽप्येत । अभिक्रमणं कर्तृकारकेषु साक्षात्
संबध्यते । तद्द्वारा कृत्स्नदर्शपूर्णमासकर्मणा संबध्यत
इति । तदेतत् समाधानं प्रयाजसम्बन्धेऽपि समानम् ।
अतः सन्निधिबलात् प्रयाजकर्त्रा संबध्यते ।

एतदेवाधिकरणं वार्त्तिककारमतेनारचयति ।

यद्वा बलित्वं सान्निध्यादस्ति प्रकारणे ततः ।

दर्शादिप्रक्रियाधीते क्रमणे स्यात्तदङ्गता ॥ २२ ॥

अवान्तरप्रकरणं समिधो यजतीत्यतः ।

तन्मध्येपाठात्तस्याङ्गं तद्द्वारा दर्शयिषता ॥ २३ ॥

अस्मिन्नपि मते तावैव विषयसंशयौ । पूर्वोत्तरपक्षहेतु-
मात्रमन्यत् । प्रयाजसंनिधितोऽपि दर्शपूर्णमासप्रकरणस्य
प्रबलत्वात् । प्राकरणिकेषु कृत्स्नेष्वभिक्रमणं निविशत
इति पूर्वपक्षः । समिधो यजतीत्यारभ्यान्नातमवान्तर-
प्रयाजप्रकरणम् । तन्मध्येऽभिक्रमणमाप्नातम् । तस्य
चाभिक्रमणविधेरुभयतः प्रयाजविषयैर्वाक्यैः संदृष्टत्वाद्भि-
क्रमणं प्रयाजमात्रे निविशत इति राहान्तः । अस्मिन्नपि
पक्षे महाप्रकरणं न विरुध्यते । प्रयाजद्वारा दर्शपूर्ण-
मासयोर्निवेशात् ।

एकादशाधिकरणमारचयति ।

उपव्ययत इत्यस्य सामिधेन्वङ्गताशवा ।

दर्शाङ्गता प्रक्रियेषा वान्तरातोऽस्त्विहायिमः ॥ २४ ॥

शिक्षादग्ने रङ्गभूतैर्निवित्संज्ञकमन्यकैः ।

विष्के दे सति दर्शाङ्गं महाप्रकरणोक्तिः ॥ २५ ॥

दृश्यं पूर्णमासप्रकरणे विश्वरूपो वै त्वाङ्ग इति प्रकाठके
सप्तमाष्टमद्योदनुवाकयोः सामिधेनीब्राह्मणमात्रातम् ।
नवके निवित्तं सक्कानामग्ने महानसि ब्राह्मणभारते-
त्वादीनां मन्त्राणां ब्राह्मणम् । दशमे काम्याः सामिधेनी-
पक्षाः । एकादशे तूपवीतमेवं विहितम् । निवीतं मनुष्याणां
प्राचीनावीतं पितृणामुपवीतं देवानामुपव्ययते देवलक्ष्ममेव
तत् कुरुतेति । तत्र पूर्वन्यायेन सामिधेनीप्रकरणस्यावान्तर-
स्याङ्गीकारात् सामिधेन्यङ्गमुपवीतमिति चेत् । न । निवि-
द्ब्राह्मणेन सामिधेनीप्रकरणस्य विच्छेदितत्वात् । न च
निविदामपि सामिधेन्यङ्गतया तत्प्रकरणपाठादविच्छेद-
कत्वमिति वाच्यम् । लिङ्गेन निविदामन्त्राङ्गत्वावगमात् ।
आहुत्यधिकरणभूतमग्निं संबोध्य महानसीत्यादिभिर्निवि-
दाक्यै रग्नेरुत्साहजननाय तद्गुणा आवेद्यन्ते । अत
एव निर्वचनमेवं श्रूयते । निविद्विन्यं वेदयत् । तन्निविदां
निवित्त्वमिति । ननु सम्यगिध्द्यतेऽग्निर्याभिकर्तृग्भिस्ताः
सामिधेन्य इति व्युत्पत्त्या ता अप्यत्र ज्वलनद्वारेणाम्प्रार्था
पवेति चेत् । सन्तु नाम । नैतावता परस्परमङ्गाङ्गिभावः ।
ननु विच्छिद्यतां सामिधेनीप्रकरणम् । निवित्प्रकरणेनोप-
वीतस्य निविदङ्गत्वं स्यादिति चेत् । न । पूर्वोत्तरानुवाक-
योर्निविदामश्रवणेन प्रकरणाभात् संनिधिना तदङ्गत्वमिति
चेत् । न काम्यसामिधेनीभिर्व्यवधानात् । न च काम्यसा-
मिधेन्यङ्गता शङ्कनीया । सन्निधितः प्रकरणस्य प्रबलत्वात् ।
तस्मादत्र प्रयोजन्यायाभावाद्दृश्यं पूर्णमासाङ्गमुपवीतम् ।

हादद्याधिकरणमारचयति ।

वैकङ्कतादिकं पात्रं पवमानहविःष्वध ।

यज्ञे ऽखिले प्रकरणादाधानेऽन्वितमसु तत् ॥ २६ ॥

अनर्थकं तदङ्गे षु हविःष्वे वावतिष्ठते ।

नाधानहविषां साम्यादाख्याद्यज्ञे ऽखिले भवेत् ॥ २७ ॥

आधानप्रकरणे दारुपात्रं होमार्थं यज्ञार्थं च श्रूयते । तस्माद् वारणो वै यज्ञावचरः स्यान्न त्वेतेन जुहुयाद् वैकङ्कतो यज्ञावचरः स्यान्न जुहादेवैतेनेति । यज्ञावचरो यज्ञप्रचार-हेतुः । तत्र वारणवैकङ्कतादिपात्रं प्रकरणबलादाधाने प्रथममन्वेति । एतेन पात्रेणाधाने प्रयोजनाभावादाधानाङ्गे षु पवमानहविःष्वे व तत् पात्रं निविशते । अस्ति हि पवमान-हविषामाधानाङ्गत्वम् । तत् प्रकरणे पाठात् । क्तिका-स्वग्निमादधीतेत्यास्मिन् प्रकरणे प्रजापतिर्वाचः सत्यमपश्य-दित्यस्मिन्ननुवाके त्रीणि हवींषि निर्वपतीत्यादिना तानि विहितानि । ततो यथा सप्तदशारद्वित्वं वाजपेये साक्षाद्-संभवात् तदङ्गपशोरङ्गे निविशते । तद्वद्विदमपीति प्राप्ते ब्रूमः । अग्निमुद्दिश्याधानं यथा विहितम् । तथा पवमान-हवींष्यपि । यदाहवनीये जुह्वति तेन सोऽस्याभीष्टः प्रीत इत्याहवनीयोद्देशेन पवमानहविर्होमविधानात् । तस्मा-दग्निसंस्कारत्वेन समानानामाधानहविषां नास्ति परस्पर-मङ्गाङ्गिभावः । तथा सति प्रकरणस्य पात्रं प्रति विनियो-जकत्वाभावाद् वैकङ्कतो यज्ञावचर इति वाक्येन दर्शपूर्ण-मासादिसर्वयज्ञे षु तद् विनियुज्यते ।

त्रयोदशाधिककरणमारथयति ।

वार्ष्णेनी पूर्णमासे स्तो वृधन्वस्त्वौ तु दर्शनी ।

इति प्रधानशेषस्वमुक्तं किंवा व्यवस्थितिः ॥ २८ ॥

क्रमेण प्राचिता मन्त्रासत्वारो ऽप्याज्यभागयोः ।

क्रमाद् वाक्यं बलीयोऽत एषां दर्शादिशेषता ॥ २९ ॥

न मुख्ये सोम एकोऽस्ति नाधारत्वादिकालयोः ।

दर्शादेरव्यवस्थित्या प्राप्तौ वाक्याद् व्यवस्थितिः ॥ ३० ॥

दर्शपूर्णमासप्रकरणे श्रूयते । वार्त्तज्ञो पीर्णमास्या-
मनूच्येते वृधन्वती अमावास्यायामिति । तत्रेदं वार्त्तं घ्नी-
युगलं वृधन्वतीयुगलं च होत्रकाण्ड आज्यभागयोः क्रमेऽग्नि
हं त्राणि जङ्घनदित्यनुवाकेनान्नातम् । उदाहृतम् तु
ब्राह्मणवाक्येन दर्शपूर्णमासयागयोस्तद् विधिरवगम्यते ।
तत्र वाक्यस्य प्रबलत्वाद्देषां मन्त्राणां दर्शपूर्णमासयागाङ्ग-
त्वम् । न त्वाज्यभागाङ्गत्वमिति प्राप्ते ब्रूमः । अग्नि-
हं त्राणि जङ्घनदित्याग्नेयी प्रथमा वार्त्तं घ्नी । त्वं सोमासि
सत्पतिरिति सौम्या द्वितीया वार्त्तं घ्नी । अग्निः प्रज्ञेन
ममनेत्याग्नेयी प्रथमा वृधन्वती । सोमगीर्भिष्टा वयमिति
सौम्या द्वितीया वृधन्वती । तत्र मुख्ययोर्दर्शपूर्णमासयो-
र्यागयोरान्नेवपुरीडाद्यसन्नावादान्नेयीहयस्य विकल्पेन
पुरोऽनुवाक्यात्वं कथञ्चिद् भवतु । सौम्ययोस्तु तत्र सम्भ-
वति । सोमदेवताया अभावात् । न ह्यग्नीषोमीयेऽपि
केवलः सोमो विद्यते । किञ्च । पीर्णमास्याममावास्याया-
मिति सम्प्रतीच्यामाधारत्वं नश्यते । तत्र अगवाचित्वे
यागस्य मुख्यत्वात् सम्भवति । कालस्य तूपसर्जनत्वात्तद्वा-
चित्वं युक्तम् । किञ्च । प्रयाजमन्त्रानुवाक्यस्यानन्तरनेवाय-
मनुवाक्यः पठितः सः अज्यभागयोरेकयोः क्रमः । न तु

मुष्ययोर्दृश्यंमूर्ध्निमस्तयोः । तस्मात्तु मन्त्रस्तुष्टवस्तु मुख्य-
यागाङ्गत्वम् । किञ्चाप्यभागाङ्गत्वम् । मन्त्रे तत् क्रमेणैव
सम्भम् । तत्राप्यान्वये प्रथमाप्यभागे मन्त्रोऽप्यान्वयः ।
सौम्ये द्वितीये सौम्य इत्येषा व्यवस्था लिङ्गे नैव लभ्यते ।
वाङ्म । तथापि वाङ्मौयुगलं पौर्णमासौ काले तृधन्वती-
युगलममावास्यायामित्येषा व्यवस्था पूर्वमप्रज्ञा प्राङ्मण
वाक्चेनाभिधीयत इति न वैयर्थ्यम् ।

अतुदंशाधिकरणमारचयति ।

हस्तौ ह्राववने निक्ते स्तृषात्सुलपराजिकाम् ।

दर्भास्तरण एवाङ्गं हस्तशुचिबताखिले । ३१ ॥

तस्मात्प्राङ्गत्वमत्र स्थादानन्तर्यात्मकात् क्रमात् ।

लिङ्गप्रकरणाभ्यां तु सर्वानुष्ठानशेषता । ३२ ॥

दर्शपूर्णमासप्रकरणे श्रूयते । हस्ताववने निक्ते ।

उल्लपराजिं स्तृषातीति । वेद्यामास्तरौतुं सम्पादित-
स्तृषस्तत्र उल्लपराजिः । तत्र हस्तशुचिदर्भास्तरणवाक्ययो-
र्नैरन्तर्येण पठितत्वात् क्रमप्रमाणेन हस्तशुचिरास्तरणमात्र-
स्याङ्गमिति चेत् । नैवम् । अवनेजनं हस्तसंस्कारः ।
संस्कृतौ हस्तौ सर्वानुष्ठाने योग्यावित्येतादृशं सामर्थ्यं
लिङ्गम् । प्रकरणञ्च दर्शपूर्णमासयोः स्फुटम् । अतः प्र-
लाभ्यां लिङ्गप्रकरणाभ्यां क्रमबाधात् सर्वशेषो हस्तशुचिः ।

अयं न्यायो वाग्यमेऽपि द्रष्टव्यः । स च वाग्ब्रह्मो
ज्योतिष्टोमप्रकरणे श्रुतः । सुष्टीकरोति । वाचं वच्छतीति ।
तदनन्तरमेवेदं श्रूयते । दीक्षितमावेदयतीति । आवेदन-
प्रकारश्चैवं श्रुतः । अदीक्षिष्टायं प्राङ्मण इति त्रिष्टुपावाङ्

देवेभ्यः एवेनं प्राह त्रिषु चैवभयेभ्य एवेनं देवमनुष्येभ्यः प्राहेति । अत्र मुष्टीकरणवाङ्मनिसमाख्यां ह्यजिहागत-चापले निवारिते सति मनस एकाग्रस्य सर्वकर्षणं योग्यत्वं लिङ्गम् । तेन क्रमो बाध्यते ।

पञ्चदशाधिकरणमारचयति ।

चतुर्धा कार्यं प्राग्नेयः पुरोडाश इतीरितम् ।

चतुर्धाकरणं सर्वशेषो वाग्नेय मात्रगम् ॥ १२ ॥

उपलक्ष्यताग्नेये युक्तातः सर्वशेषता ।

अग्नीषामीय ऐन्द्राग्ने यताऽस्वाग्ने यता ततः ॥ १४ ॥

नाग्नेयत्वं तयोर्मुख्यं केवलाग्न्यनुपाश्रयात् ।

तेनैकाग्रान् पुरोडाशे चतुर्धाकरणस्यतिः ॥ १५ ॥

दर्शपूर्णमासयोः श्रूयते । प्राग्नेयं चतुर्धा करोतीति ।

तत्राग्नेयवदेन्द्राग्नाग्नीषामीययोरपि पुरोडाशयोरग्निसंबन्धादाग्नेयशब्देन पुरोडाशत्रयमुपलक्ष्यते । ततस्त्रयाणां शेष इति चेत् । मैवम् । न ह्याग्नेय इत्ययं तद्धितः संबन्धमात्रे विहितः । किन्तु देवतासंबन्धे । अग्निश्च केवली हि देवत्वयोः पुरोडाशयोर्न देवता । ततो देवतैकदेशेन क्रतुस्य देवतोऽप्यत्रादाग्नेयत्वं तयोर्न मुख्यमिति मुख्य एवाग्नेये चतुर्धाकरणं व्यवतिष्ठते ।

एति माधवीये जैमिनीयन्यायमालाविस्तरे तृतीयाध्यायस्य

प्रथमः पादः ।

द्वितीयापादस्य प्रथमाधिकरणमारचयति ।

देवोपसदनं सर्षिर्सुमिनीसुं स्वामीपयोः ।

तस्मिन्मन्त्रेऽर्घ्योर्मन्त्रं नियुक्तो मुख्य एव वा ॥ १ ॥

शब्दार्थत्वाद् इधीस्तत्र युज्यते विनिर्वाजनम् ।

प्रथमाद्यगमत्वेन मुख्ये तद् विनियम्यते ॥ २ ॥

वर्हिदेवसदनं दामीति लवनप्रकाशको मन्त्र
आन्नातः । तत्र लवनप्रकाशनसामर्थ्यलक्षणेन लिङ्गेनायं
मन्त्रो लवनक्रियायां विनियुज्यते । लवितव्यं वर्हिर्हि-
विधम् । मुख्यं गौणं च । मुख्यं कुशकाशादि दशविध-
दर्भरूपम् । गौणं तु तत्सदृशं तृणान्तरम् । तस्मिन्
वर्हिःशब्दस्य भाणवकेऽग्निशब्दवद्गुणयोगेन प्रवृत्तत्वात् ।
तथा सति मुख्यवह्नीयस्यापि शब्दार्थत्वेन दर्भस्य तृणान्तरस्य
च लवने मन्त्र विनियोग इति प्राप्ते ब्रूमः । मुख्यस्य शीघ्र-
प्रतीतत्वेन मुख्ये मन्त्रं विनियुज्य चरितार्थं सिद्धं
विलम्बप्रतीतिकगौणापेक्षां न करोति । तस्मान्मुख्यस्यैव
लवने मन्त्रो नियम्यते ।

द्वितीयाधिकरणमारभयति ।

इन्द्रा निवेशनेत्स्मिन् गार्हपत्यं भजेदिति ।

प्रकाशे मुख्य इन्द्रे वा गौणे मुख्योऽस्य पर्वकत् ॥ ३ ॥

एकस्य गौणताघ्नौष्ये मन्त्रस्यैवानुवादत् ॥

गौणतातोऽग्न्युपस्थाने रुद्रः श्रुत्या नियुज्यते ॥ ४ ॥

अग्निषयने निवेशनः सङ्गमन इत्यादिका काश्चिद्देश्यौ
समान्नाता । तस्योत्तरार्धे इन्द्रो न तस्याविति पठामान-
त्वात् । तन्मन्त्रविषयं ब्राह्मणं चैवमाप्नायते । निवेशनः
सङ्गमनो ब्रह्मन्मन्त्रैश्चन्द्रा गार्हपत्यमुपक्रियते इति । अतएव
ब्राह्मणेन गार्हपत्योपस्थाने विनियुज्यमानो मन्त्रोऽर्घ्यं

प्रकाशयन् मुख्यमिन्द्रं प्रकाशयति । मुख्यमिन्द्रः सर्गाधिपतिः
सहस्राक्षः । तत्रेन्द्रशब्दस्य रुढत्वात् । गौचक्षिन्द्रो गार्ह-
पत्यः । तस्यै शर्व्वगुणयोगेन यज्ञसाधनत्वेन वा मुख्येन्द्र-
सदृशत्वात् । तत्र पूर्व्वन्यायेन शीघ्रप्रतीत्या मुख्येन्द्रे प्रका-
शिते सति मन्त्रब्राह्मणयोर्विसंवादं निवारयितुं गार्हपत्य-
शब्देन मुख्येन्द्रो गार्हपत्यसमीपदेशो वा लक्षणीय इति
प्राप्ते ब्रूमः । इन्द्रगार्हपत्यशब्दोरन्वयतरस्य गौचक्षेऽवश्य-
म्भाविनि सति ब्राह्मणवाक्यस्य विधायकत्वाद्प्राप्तार्थत्वेन
विधौ लक्षणतया अन्याय्यत्वात् प्राप्तार्थत्वेनानुषादको मन्त्र
एतेन्द्रशब्देन वङ्गं लक्षयिष्यति । ततो गार्हपत्यप्रकाशने
समर्थमेव मन्त्रमैन्द्रेति द्वितीया श्रुतिगार्हपत्योपस्थाने
विनियुक्ते ।

द्वितीयाधिकरणमारचयति ।

हविष्कृदेहीत्यमन्त्रं त्रिरवघ्नन् समाह्वयेत् ।

विनियोगोऽवघाते स्यादाह्वाने वावघातके । १ ॥

ऐन्द्रीवन्मान्द्रमाह्वानं गौचं हन्ति ह्वान्यथा ।

याठेन प्रापितं त्रित्वं ऋयते रूपचारगीः । २ ॥

त्रिरभ्यासो विधातव्यो त्रित्वं प्राप्तेरभाषतः ।

हन्तिना लक्ष्यते कासः प्राप्तोऽसौ ह्ववतिस्तथा । ३ ॥

विनियोगे वाक्यभेदो सिद्धादाह्वानशेषता ।

नैन्द्रीन्वायः श्रुत्यन्वावाद्बर्हिन्वाग्निं मुख्यमः । ४ ॥

द्वयंपूर्व्वमासयोः श्रूयते । हविष्कृदेहीति । त्रिरवघ्नवा-
प्यतीति । देवानामर्षे वा हविः सन्धादधति सा हविष्कृत् ।
तां मेवां संबोधाध्यर्षु रेहीति ब्रूते । तथा चायं मन्त्रो

ब्राह्मणेन व्यस्यते । हविष्कृदेहीत्याह य एव देवानां
 हविष्कृतस्त्रासाहवतीति । तस्मिन् मन्त्रमुच्चार्य्यार्थं, त्रिवार-
 मन्त्रस्य कृत्वाहवतीत्यर्थः । अनेन वाक्ये न मन्त्रोऽवघाते
 विनिवृज्यते । नन्वाहाने समर्थो न त्ववघात इति चेत् ।
 न । तस्मादवघातलक्षणात् । यथा पूर्वोदाहृततायामेन्द्रा-
 म्बुषीन्द्रस्यो गौषः । तद्वदेहीति पदं मन्त्रगतत्वेनावघाते
 गौषं भविष्यति । अन्यथा मन्त्रब्राह्मणयोराहानपरत्वाच्छू-
 म्नाणमवघातिति पदमनर्थकं स्यात् । प्राप्तमवघातमुद्दिश्य तत्र
 मन्त्रस्य त्रित्वस्य च त्रिधौ वाक्यभेद इति चेत् । न । त्रित्वस्य
 प्राप्तत्वे नानुवादकत्वात् । कस्याश्चिच्छास्त्रायामयं मन्त्र-
 वाक्ये त्रिवारमभ्यस्यन्नातः । आहवतिपदं त्वेहीति-
 वदवघातपरतयोपचरणीयमिति प्राप्ते ब्रूमः । त्रिरभ्यासस्य
 नित्यवत् प्राप्तिः पाठमात्रेण न सिध्यति । कस्याश्चिच्छा-
 स्त्रायां हि पाठ्यत् । कस्याश्चित् सङ्गतपाठात् । अतोऽसौ
 नित्यवद् विधीयते । न चावघातित्यस्य वैयर्थ्यम् । तस्य काल-
 लक्षकत्वात् । कालस्यापि विधौ वाक्यभेद इति चेत् । न ।
 कालस्य प्राप्तत्वात् । न ह्यवघाते सहायाहानमन्त्रस्मिन्
 काले भवति । ततोऽर्घप्राप्तःकालः । आहानमपि मन्त्रसाम-
 र्थादेव प्राप्तत्वात् विधेयम् । न ह्येहीति मन्त्रपाठ आहान-
 मन्तरेणोपपद्यते । मन्त्रव्याख्यानं चोदाहृतम् । तन्नायं
 वाक्यार्थः सम्बन्धः । अवघातकाले यदाहानं तस्य त्रिरभ्यासः
 कर्तव्य इति । अत एव शास्त्रान्तरे विस्मृष्टमाहानानुवादे-
 नाभ्यासे विधीयते । त्रिराहवति त्रिः सत्या हि देवा
 इति । एवं सति मन्त्रस्यापि विनियोगे वाक्यभेदः स्यात् ।

लिङ्गेन त्वाङ्गाने विनियुज्यते । अत्र घटे । न चैत्रीत्यायोऽत्र
प्रसरति । दृतीयाण्युत्संभवात् । अर्द्धदेवसूदनं क्षमीत्य-
ङ्गोक्तेन तु आग्नेन मुख्य एकाङ्गाने लिङ्गेन मन्त्रविनि-
योगः । न त्ववघातरूपे गौषाङ्गाने । तत्रादाङ्गानपेक्षो
मन्त्रः ।

चतुर्थ्याधिकरणमारचयति ।

उत्तिष्ठन् प्रवटेदग्नीदग्नीनित्यादिकं तथा ।

कृणुत व्रतमित्येवं पठन् वाचं विसृजति ॥ ८ ॥

मन्त्रो विधेयौ कालौ वा मन्त्रावुच्यते मोकयोः ।

विनियोज्यो न कालस्य लक्षणा युज्यते विधौ ॥ १० ॥

मन्त्रार्थानन्वयात्तत्र तद्विधिर्नैव शक्यते ।

अगत्या लक्षणाप्यस्तु तेन कालो विधीयते ॥ ११ ॥

ज्योतिष्टोमे समामनन्ति । उत्तिष्ठन्त्वाङ्गान्नीदग्नीन्
विहरति । तथा वनं कृणुतेति वाचं विसृजतीति ।
तत्राग्नीध्रं संवीध्वाग्निविहरणादि प्रेषरूपो मन्त्रोऽनेन
वाक्त्रे नोत्थानप्रेषतया विनियुज्यते । तथा मुष्टिं कृत्वा
नियमितवाचो दौक्षितस्य वाक्त्रिमोक्ते व्रतं कृणुतेति मन्त्रो
विनियुज्यते । न चात्र पूर्वोक्तावघातशब्दवदुत्थानविमोक्त-
शब्दौ काललक्षकौ । तत्कालयोरवघातकालवदर्थप्राप्त-
भावेन विधेयत्वे सति लक्षणाया अन्वयत्वादिति प्रस-
ङ्गः । अग्निविहरणप्रेषे मयःपानरूपव्रतसंपादनप्रेषे चान्वि-
तावेतौ मन्त्रौ । न तूत्थाने वाक्त्रिमोक्ते च । अतोऽसमर्थयो
विनियोगासम्भवाद्गत्या लक्षणासम्पत्तीकृत्य कालो
विधीयते ।

पञ्चमाधिकारथमारचयति ।

प्रस्तरं सूक्तवाकेन प्रहरतिदिति काश्वधीः ।

अङ्गाङ्गिता वा स्वात् कालोऽजुषतेत्याद्यनन्वयात् ॥ १२ ॥

प्रहृतेरिष्टदेवार्थसंस्कारत्वात् तदन्वयः ।

संपाद्यो देवताद्वारा द्वतीयाश्रुतितोऽङ्गता ॥ १५ ॥

दर्शपूर्णमासयोरान्वायते । सूक्तवाकेन प्रस्तरं प्रहरतीति ।

इदं व्यावाष्टिष्वी भद्रमभूदित्यादिको मन्त्रः सूक्तवाकः ।

तस्मिन् मन्त्रेऽग्निं संबोधित्वं सूक्तवागसीत्यान्वानात् ।

प्रस्तरो दर्भसुष्टिः । तस्य प्रहरणमन्त्रौ प्रक्षेपः । तत्र सूक्त-

वाकेनेत्येतत् पदं कालं लक्षयति । होत्रा मन्त्रेऽस्मिन्

पठ्यमाने तत्पाठकालेऽध्यर्थ्युः प्रस्तरं प्रहरत् । न त्वत्र

प्रहरणे मन्त्रोऽयं विनिर्दिष्टुं शक्यः । पूर्वोक्तप्रैषमन्त्रवद-

द्वान्वयाभावात् । अग्निरिदं हविरजुषतावीहृषत महो-

ऽध्यायोऽङ्गतेत्यादिकं मन्त्रे पठ्यते पुरोडाशसेवया वृहोऽग्निः

स्वस्मिन् यजमाने वा तेजोवाहुष्यं कृतवानिति तस्यार्थः ।

न चासौ प्रस्तरप्रहरणेऽन्वेतुं शक्य इति प्राप्ते ब्रूमः ।

सूक्तवाकेनेति द्वतीयाश्रुत्या प्रहरणे मन्त्रो विनियुज्यते ।

न चात्यन्तमन्त्रसाभावः । मन्त्रो ह्ययं पूर्वमिष्टानन्त्यादि-

देवान् स्मरयति । प्रस्तरप्रहरणं चेष्टदेवतासंस्कारः ।

अतो देवताद्वारा मन्त्रप्रहरणयोरन्वयात्तन्त्रो विनियुज्यते ।

ननु प्रहरणं नाम प्रक्षेपमात्रम् । न तु देवतोद्देशेन

प्रक्षेपः । अजिघातो रत्रवचात् । तथा सति देवतानामत्रा-

भावात् तद् द्वारापि नान्वय इति चेत् । मैवम् । देवतानां

सङ्गावात् । अन्त्यादिदेवताप्रकाशकस्य सूक्तवाकस्य द्वतीया-

श्रुत्या प्रहरणाङ्गत्वं बोध्यते । यदि प्रहरणेऽन्यादयो देवता भवेयुः । तदा तत्प्रकाशनेन दृष्टार्थो मन्त्रस्य सभ्येत । ततो देवताकल्पने तदुद्देशपूर्वकस्य प्रक्षेपस्य यागत्वं सिध्यति । तस्माद् देवताद्वारास्यैवाव्ययः ।

षष्ठाधिकरणमारचयति ।

प्रहृतेरखिलः सूक्तवाकोऽङ्गं स्याद् विभज्य वा ।

समाख्या कृत्स्नगा तेन विभक्तस्याङ्गता न हि ॥ १४ ॥

दशं पूर्णमयोर्देवाननुसृत्य विभज्य ताम् ।

आख्यां लिङ्गेन बाधित्वा भागे नाम निरुच्यते ॥ १५ ॥

पूर्वीदाहृते मन्त्रे सूक्तवाकसमाख्या कृत्स्नमन्त्रविषया । याज्ञिकैः कृत्स्ने तच्छब्दप्रयोगात् । ततः सर्वोऽपि प्रहरणाङ्ग इति चेत् । न । लिङ्गेन समाख्याया बाधितत्वात् । तस्मिन्मन्त्रे पूर्णमासदेवताम्नानं कस्मिंश्चिद्भागे दृश्यते । अग्नीषामाविदं हविरजुषेतामिति । भागान्तरे तु दशं देवताम्नानम् । इन्द्राग्नी इदं हविरजुषेतामिति । इन्द्र इदं हविरजुषतेति महेन्द्र इदं हविरजुषतेति च । इन्द्राग्नीन्द्र-महेन्द्राः पुरुषभेदेन दशं व्यवस्थिताः । तथा सति मन्त्र-लिङ्गेन तत्तद्भागवांस्तत्तत्काले व्यवतिष्ठते । सूक्तवाकशब्दश्च भागे यौगिकः । सूक्तं वक्षीति तद्व्युत्पत्तेः । यागकाले तत्तन्मन्त्रेण सम्यगुक्तम् । देवं वक्षीत्यर्थः । अत एव ब्राह्मणेन व्याख्यातम् । अग्निरिदं हविरजुषतेत्याह याच देवतास्ता अरीरधामेति वा वै तदाहेति । अरीरधाम । आराधितां सुष्ठानकुर्मेत्यर्थः । तस्माद्दशं विभज्य विनियुच्यते ।

सतमाधिकरूपमावचयति ।

इन्द्राग्नादीद्वयः काम्या याज्या अश्वदिताः क्रमात् ।

काण्डवीक्षा यथासिद्धं संचार्या नियमोऽथवा ॥ १६ ॥

लिङ्गं क्रमसमाख्याभ्यां प्रबलं तद्वयादभूः ।

अकाम्यास्वपि संचार्या याज्याः सर्वत्र का षतिः ॥ १७ ॥

समाख्यानात् काण्डयोगः क्रमादिष्टिषु योजनम् ।

अपि सते दीक्षमात्रं शक्तिः कास्यै कगास्ततः ॥ १८ ॥

कास्ये द्वयस्तत्काण्डे क्रमेणास्माताः । इन्द्राग्नेस्वा-

दशकपालं निर्बपेद्यस्य सजाता वीयुरित्यादिना । सजाता

ज्ञातयः । वीयुर्विगता विप्रतिपन्ना इत्यर्थः । इन्द्राग्नी

होचनेत्यादिके मन्त्रकाण्डे याज्यानुवाक्याः क्रमेणास्माताः ।

तत्रेदं कास्ययाज्यानु वाक्याकाण्ड मिति याज्ञिकानां संमा-

ख्ययावगम्यते । तयोरिष्टिकाण्डमन्त्रकाण्डयोः प्रथमाया-

मिष्टौ प्रथमपठिते याज्यानुवाक्ये इत्यादिव्यवस्था क्रमेण

क्रियते । मन्त्रगतं त्वैन्द्राग्नलिङ्गं काम्यायां नित्यायां

चैन्द्राग्ने ष्टौ ते याज्यानुवाक्ये विनियुक्ते । लिङ्गं च प्रबल-

मिति सर्वत्र तयोर्विनियोग इति प्राप्ते ब्रूमः । नात्र

लिङ्गेन क्रमसमाख्ये बाधितुं शक्यते । उपजीव्यत्वात् ।

इन्द्रादि देवता स्वरूपमात्रप्रकाशसं लिङ्गम् । न च तावन्मा-

त्रेण मन्त्रकर्मणोरङ्गद्विभवावः । ततः समाख्याबलात्कन्त-

काण्डकर्मकाण्डयोः सखन्वाद्यगती सामाख्येन मन्त्रकर्मणोः

संबन्धोऽवगम्यते । विशेषतस्त्वच्छिक् प्रथमे कर्मण्ययं मन्त्रः

प्रथम इति क्रमाद्दृश्यते । नचैन्द्राग्नेष्वावेन्द्राग्नेमन्त्रो न

सैख्यानरमन्त्र इत्येतादृशी विशेषो लिङ्गे वैवावगम्यते इति

चेत् । न । लिङ्गसाधारण्ये क्रमापेक्षयात् । ऐन्द्राग्नी-
 कादशकपरसं निर्घर्षेद्भ्रमस्तथागिति द्वितौवेष्टिरपि ।
 तत्रेन्द्राग्नी पठितौ । मन्त्रकाण्डेऽपीन्द्राग्नी । नवति-
 गित्वादिकमपरमेन्द्राग्नें याच्यानुवाक्या युगस्य मास्नातम् ।
 नहि तत्र क्रम मन्तरेण निर्घेतुं शक्यम् । न च क्रमेणैव
 तत्सिद्धे लिङ्गमप्रयोजकमिति वाच्यम् । क्वचित्लिङ्गस्यैव
 व्यवस्थापकत्वात् । ऐन्द्रावाहस्यत्येष्टिरेकैवान्नाता । यं का-
 मयेत राज्य मनयोब्धौ जायेत वृत्तान्त्रं चरेदिति तस्मा
 एन मेन्द्रावाहस्यत्यं चरुं निर्घेदिति । यं राजपुत्रं जाय-
 मानं प्रति राज्ञः पुरोहितस्य च काम एवं भवत्ययं मातृ-
 गर्भे देवकृतविघ्नेन केनाप्यप्रतिवहो जातस्य शत्रून् मारयन्
 संचरेदिति । तद्राजपुत्रार्थेयमिष्टिः । मन्त्रकाण्डे तदि-
 ष्टिक्रमे याच्यापुरोऽनुवाक्ये इन्द्रावृहस्यतिदेवताके द्विविधे
 आस्नाते । इदं वामास्ये हविरित्यादिकमेकं युगलम् ।
 अस्मा इन्द्रावृहस्यती इत्यादिक मपरम् । तयोः प्रथम युग-
 लस्य क्रमेण विनियोगेऽपि द्वितीययुग्मं लिङ्गेनैव
 विनियोज्यम् । तस्मात् क्रम समाख्या सहकृतेन लिङ्गेन
 काम्येष्टिष्वेवैता याच्या नियम्यन्ते ।

अष्टमाधिकरणमारचयति ।

आग्ने व्याग्नीध्रमित्यग्निदेवताका ऋषोऽखिलाः ।

उपस्थाने प्रयोक्तव्याः प्रकृता एव ता उत ॥ १८ ॥

साधारण्ये न शब्दोक्तेः सर्वाभिस्तदुपस्थितिः ।

विद्ये वे विधिसंक्रान्ता प्रकृताभि रित्तीच्यताम् ॥ २० ॥

ज्योतिषोमे नूयते । आग्ने व्याग्नीध्रमुपतिष्ठत इति ।

तत्राम्नीध्र नामकस्य मण्डपस्य बहुपस्थानं तद्यथा कया-
 चिद्विधा द्वाद्यतयीगतयाम्नि संबन्धिन्वा। कर्त्तव्यम् । अग्नि
 देवता यस्या ऋचः साम्ने यीति साधारणोक्ताहम्बिग्रये षस्या
 प्रतीतेरिति चेत् । मैवम् । क्रतु प्रकरण पठिताना साम्ने-
 यीनाम्बुचां क्रतुप्रयुक्तव्यापारसाधनत्वं प्रकरणादेवावगतम् ।
 कोऽसौ व्यापार इति विश्लेषदुत्सायाम्नीध्रोपस्थान-
 रूपोऽयमिति बोधयन्नयं विधिर्विशेष मात्रे संक्रामतीति
 लाघवम् । अप्रकृतानां क्रतुप्रयुक्तव्यापारसाधनत्वं तद्-
 व्यापारविश्लेषेत्युभयमनेन बोध्यत इति गौरवम् । तस्मात्-
 प्रकृताभिराम्ने यीभि स्तदुपस्थानम् । एवमैन्द्रा सदो वैष्णव्य
 हविर्धानं मित्यत्र सदोहविर्धाननामकयो मण्डपयोरुपस्थानं
 प्रकृताना मेवैन्द्रीणां वैष्णवीनां च प्रयोग इति द्रष्टव्यम् ।

नवमाधिकरणमारचयति ।

भक्षेहीत्याद्यनुवाकोऽयं सर्वाभक्षणगाम्युत ।

ग्रहणादौ यथायोगं विभज्य व्यवतिष्ठते ॥ २१ ॥

अविधेयं हृणादीनां भक्षणे निखिलोऽस्तु सः ।

अर्थाक्षिप्तेषु तेष्वेव यथा लिङ्गं विभज्यते ॥ २२ ॥

ज्योतिष्टोमे हुतस्य सोमस्य शेषभक्षणं विहितम् ।
 अतएवान्नातम् । अभिषुत्वाहवनीये हुत्वा प्रत्यक्षः परेत्य
 सदसि सोमं भक्षयन्तीति । तस्मिन् भक्षणे ग्रहणावेक्षण
 निगरणसम्बन्धरूपया सत्वारो व्यापाराः सन्ति । मन्त्रश्च
 भक्षेहीत्याद्यनुवाके समान्नातः । तत्र भक्षणं यथा साम्ना-
 शोदितम् । न तथा ग्रहणावेक्षणं निगरण सम्बन्धरूपानि
 शोदितानि । न चाविहितेषु मन्त्रो विनियोगो मूर्हति ।

समाख्या तु भक्षानुवाक इत्येवंरूपा भक्षमात्रविषया ।
 तस्मात् कृतं च स्वाप्यनुवाकश्च भक्ष एव विनियोग इति
 प्राप्तिं ब्रूमः । अविहितान्यपि ग्रहणादीन्वर्थाक्षिप्तानि ।
 तद्वतिरेकेण भक्षणासम्भवात् । अतस्तेष्वनुवाको यथा लिङ्गं
 विभक्त्य विनियोज्यः । तत्र भक्षेहोत्वारस्या श्विनोस्वा
 वाहुभ्यां सध्यासमित्यन्तो ग्रहणं प्रकाशयति । एहीत्याह्वानस्य
 वाहुभ्यां स्वीकरवापीत्येतस्य च दर्शनात् । नृषक्षसं त्वा देव
 सोम सुचक्षा अवस्थेषमित्ययं भागोऽवेक्ष्यं प्रकाशयति ।
 शोभन चक्षुरहं मनुष्येषु प्रख्यातं त्वामवेक्षिष्यावेत्यभि-
 धानात् । हित्व मे गात्रेत्यादिर्मा मेऽवाङ्नाभिमतिगा
 इत्यन्तः सम्यग्जरणं प्रकाशयति । गात्रप्रोक्षनेनाधोभागे
 नाभ्यतिक्रमणनिषेधेन च तद्वगमात् । जरणं नार्थाक्षिप्तम् ।
 तेन विनापि भक्षसिद्धेरिति चेत् । न । जरणपर्यन्तस्यैव
 सार्धकभक्षणत्वात् । न च जरणे पुरुषव्यापाराभावः ।
 सम्यगुपवेशनादेर्जरणार्थत्वात् । मन्द्राभिभूतिरित्यादिर्भक्षया-
 मीत्यन्तो भक्षणं प्रकाशयति । तस्मात्लिङ्गेन समाख्यां
 बाधित्वा विनियोगः कर्त्तव्यः ।

दशमाधिकरणमारचयति ।

मन्द्रेति वसुमन्त्रेति इयं तर्पणभक्षयोः ।

विभक्तव्यसुता शेषं तस्मिन् संयुक्त भक्षणे ॥ २३ ॥

लिङ्गादिभागो मैवं नो तस्मिन् भक्षणतोऽन्वतः ।

लिङ्गस्वासम्भवे वाक्यशेषात् सर्वोऽस्तु भक्षणे । २४ ॥

मन्द्राभिभूतिरित्यादिर्जुषाणा सोमस्य त्वप्यत्वित्यन्तो
 भागो कृष्टाया अक्षिमभिवन्तः सोमं देवमानाया

जिहावाः सृष्टिं प्रकाशयति । तत्रमन्त्रमन्त्रेणादिभ्यश्च
मीत्यन्तो भागो भक्षण प्रकाशयति । तत्र पूर्वमन्त्रेण विभक्त
विनियोग इति चेत् । मैवम् । न चक्षुः सृष्टिर्भक्षणादप्येन
व्यापारेण जायते । किं तर्हि भक्षणस्य निष्पादिनी हि सा
तथा सति कश्चिन्व्यापारे तृप्तिप्रकाशको भागो विनि-
युज्यते । ततो लिङ्गेन विनियोगासम्भवाद् भक्षणमन्त्र
वाक्यस्य शेषस्तृप्तिप्रकाशकभागो भविष्यति । उपयुक्त
तत्रायं भागः । तृप्तिसहितभक्षणप्रकाशनेन पुरुषोत्साह
जननात् । तस्मान्मन्त्रादिः सर्वो भक्षणे विनियुज्यते ।

एकादशाधिकरणमारचयति ।

इन्द्रपीतस्येति भक्षमन्त्रांशः किमिहैन्द्रके ।

केवलेऽन्यत्र वोहाच्च सर्वत्रोत यथा श्रुतम् ॥ २५ ॥

इन्द्रेण समर्पत्वात् तूष्णीमिवान्यभक्षणम् ।

अहो वान्येषु कर्मैक्येऽप्यस्यूहो भक्षभेदतः ॥ २६ ॥

इन्द्रेण यस्मिन् मवने सोमः पीत इतीरणात् ।

सवनस्थेषु सर्वेषु मन्त्रोऽनूहेन पठ्यताम् ॥ २७ ॥

भक्षमन्त्रे कश्चिदंश इन्द्रपीतस्येत्येवं विधः श्रूयते ।
तत्रेन्द्रेण पीतस्य सोमस्य शेषं भक्षयामीत्यर्थो भवति ।
तथा सत्यस्य मन्त्रस्येन्द्रप्रदानशेषभक्षणएव समर्पत्वात्तत्रै-
वायं मन्त्रो विनियुज्यते । न तु मैत्रावरुणादिशेषभक्षणे ।
तस्माद्मन्त्रकमेव तत्रक्षणास्थिकः पूर्वशेषः । इन्द्रपीत-
स्येति षट्स्यासमर्पत्वेऽपि मित्रावरुणपीतस्येत्येवमूह-
सति सामर्थ्यं भविष्यति । नन्वाग्नेयं वागस्य प्रकृतिता-
त्तदुक्तं स्यान्नये नुष्टमिति मन्त्रस्य विद्यती सीर्ये चरी

सूर्याय जुष्टमित्येवमूहः क्रियते । इह तु कर्मैकाग्रोह इति चेत् । न । कर्मभेद इव भक्षभेदेऽप्युहितुं प्रकृत्यादिति द्वितीयः पूर्वपक्षः । इन्द्रपीतस्वेत्वत्र बहुव्रीहिर्द्रष्टव्यः । तद् पुरुषत्वे समासश्चेति सूत्रेषाम्नादात्तत्वप्रसङ्गात् । प्राथुदात्तं चैतत्पदं मान्नातम् । इन्द्रप्रातिपदिकं तु स्वतः प्राथुदात्तम् । तथा सति बहुव्रीहौ प्रकृत्या पूर्वपदमिति सूत्रेण पूर्वपदं प्रकृति स्वरविधानात् समस्तं पदमप्याथुदात्तमेव संपद्यते । इन्द्रेण पीतः सोमो यस्मिन् सवन इति विग्रहात् । सवन परत्वे सत्यैन्द्रभक्ष्य एवेति निधन्तु मसमर्थत्वात् सर्वभक्ष्येष्वनूहेनैवायं मन्त्रप्रयोगश्च इति राधान्तः ।

द्वादशाधिकरणमारचयति ।

ऋहपक्षे यदूह्यं तच्चिन्त्यते न्यायपक्षके ।

इन्द्रे हुतऽथ तच्छेषे होत्रकैश्चमस स्थिति ॥ २८ ॥

सोमोऽभ्युक्षीय देवेभ्यो हुत्वा संभक्ष्यते तदा ।

इन्द्रो न लक्ष्यो लक्ष्यो वा न शेषेऽन्यार्थता यतः ॥ २९ ॥

उक्तौत एव संबन्धो न पूर्वा देवतान्तरेः ।

अत इन्द्रस्य सिद्धार्थं लक्ष्योऽसावितरैः सह ॥ ३० ॥

पूर्वाधिकरणे योऽयमूहरूपो द्वितीयः पूर्वपक्षस्तत्प्रसङ्गात् क्त्वान्तिरूपेषु न्यायपक्षकेनोहविषयश्चिन्त्यते । मैत्रावरुणं ब्राह्मणाणाञ्च सिषोवाद्य ऋत्विजो होत्रकाः । तेषां च सन्ति चमसाः । पात्र विशेषस्थिताः सोमरसाचमसाः । तैर्विष्टकाराकुवपडकारादोर्हीतव्यम् । चमसानामेन्द्रत्वा होतुर्विष्टकारे प्रथमधिकरणे कृताः । चमसाद

चमसस्ये हुतशेषे पुनः सोमान्तर मन्थञ्जीय देवतान्तरेश्यो
 होत्रका अनुवषट्कारे जुहति । तत्र मैत्रावरुणो मित्रं
 वयं हवामह इति मन्त्रेण मित्रावरुणो यजति । ब्राह्मणा-
 ष्चसौन्द्र त्वा वृषभं वयं इति मन्त्रेणैन्द्रं यजति । पीता
 मरुतो यस्य हि क्षय इति मन्त्रेण मरुतो यजति । एवं
 हुत्वा पश्चात् सोमो भक्ष्यते । तस्मिन् भक्षणे मित्रावरुण-
 पीतस्येति मन्त्र जहनीवः । तदानीमिन्द्र मित्रावरुण-
 पीतस्येत्येवं मित्रावरुणाभ्यां सह नेन्द्र उपलक्षणीयः । कुतः
 इन्द्रशेषे पुनरभ्यञ्जीतस्य तेन शेषेण सह मित्रावरुणाव्य-
 र्थत्वे सति तस्य शेषस्येन्द्र संबन्ध राहित्यात् । पुनरुन्नी-
 तस्यैवान्यार्थत्वं । न पूर्वस्येति चेत् । न । उन्नयनकाले
 मित्रावरुणाव्यर्थीऽयमिति संकल्पाभावात् । प्रदानकाले
 तु पूर्वशेषेण सहैव मित्रावरुणादिभ्यः प्रदीयते । तस्मादिन्द्र-
 संबन्ध राहित्या नेन्द्रो लक्षणीय इति प्राप्ते ब्रूमः । माभूत्
 संकल्पः । तथाप्युन्नयनं करिष्यमाणं मैत्रावरुणादि यागार्थ-
 मेव । न तु तस्य पूर्वोत्थितेन्द्र यागार्थत्वं संभवति ।
 तस्मादुन्नीतो मित्रावरुणादि संबन्धशेष इन्द्रसबद्ध एवेत्युभय
 भक्षणे मित्रावरुणादिभिः सहैन्द्रोऽप्युप लक्षणीयः ।

त्रयोद्ग्राधिकारश्चमारचयति ।

हिदेव शेष आदित्य स्वाह्या पापयथाभिधान् ।

स्वाहीं प्राप्त स्वतः पात्री वतस्य ग्रहणे सति ॥ ३१ ॥

तद्भक्षणे हिदेवाः किं सार्धं पात्रीवतेन ते ।

उपलक्ष्या न वा पूर्वन्वायेनास्तूपलक्षयन् ॥ ३२ ॥

अन्व पापयथा पात्रीवतो वैतस्य त्रिष्यते ।

आकाङ्क्षा पूर्वदेवेषु पत्नीवानेषु लक्षते ॥ ३३ ॥

ऐन्द्रवायवाद्यो द्विदेवत्वाः । तेषां श्रेय आदित्वस्यास्ती-
मागच्छति । पुनरपि तस्माः स्वात्वा आश्रयणस्यास्ती-
मागच्छति । तस्मा आश्रयणस्यात्वाः पत्नीवतो गृह्यते ।
तस्य पत्नीवतस्य भक्षण इन्द्रवाय्वाद्य उपलक्षणीयाः ।
पूर्वाधिकरणे यथा मित्रावरुणादिभिः सहैन्द्र उपलक्षितः ।
तद्वदिति प्राप्ते ब्रूमः । यदुपांशु पात्रेषु पत्नीवत माश्र-
यणाद्गृह्णातीत्याश्रयण पात्रस्या पादानत्व श्रवणात्ततो निः-
सृतस्य सोमरसस्य तत्संबन्धेऽपेते सति पश्चात्पत्नी वहि व-
तायै ग्रहणं भवति । तथा सत्यत्यन्त भिक्षस्य पत्नीवतस्य
पूर्वदेवेष्वकाङ्क्षा नास्ति । पुनरभ्युत्थितस्तु सोम ऐन्द्रश्रेयेण
संसृष्टः । तस्य संसृष्टस्य भक्षणे मैत्रावरुणादीना मित्रेन्द्र-
स्यापि संबन्धो नापैतीति वैशम्यम् । तस्मात् पत्नीवत-
भक्षण इन्द्रवायादयो नोपलक्षणीयाः ।

अतुर्ह श्राधिकरणमारचयति ।

सह पत्नीवता त्वष्टा तद्ग्रहे लक्षते न वा ।

सह त्वष्टा पिबेत्सुक्ते देवत्वात् सोऽपि लक्षते ॥ ३४ ॥

सहत्वमात्रं त्वष्टुः स्वात्त पाठत्व मशब्दनात् ।

चोदनाया अभावाच्च न देवाऽतो न लक्षते ॥ ३५ ॥

तस्मिन्नेव पत्नीवतग्रहे श्रेयभक्षणमन्त्रे पत्नीवता सह
त्वष्टाप्युपलक्षणीयः । कुतः । त्वष्टुरपि तद्देवत्वात् । तच्च
होम मन्त्रादवगतम् । अन्ना ३ इ पत्नीवत्सुक्तेदेवेन त्वष्टा
सोमं पिबेत् स्वाहेत्वस्मिन् मन्त्रे पत्नीवतामग्निं हुताग्नेन
एतेन संबोध्वा त्वष्टा देवेन सहैत्वभिधानात् पाठत्वेन पत्नी-

वत इव त्वष्टुः सद्देवत्वम् । ततः पत्नीवत्त्वष्टुपीतस्येत्युपलक्षण-
मिति प्राप्ते ब्रूमः । पानकाले सहावस्थानमात्रं त्वष्टुः
सजूरित्थनेन पदेन प्रतीयते । नतु पाठत्वम् । असंबोधितस्य
त्वष्टुः पिबेत्यनेन शब्देन सामानाधिकरण्याभावात् ।
न च पाठसहभावमात्रेण पाठत्वम् । सहैव दशभिः
पुत्रैर्भरिं वहतिगर्दभीत्यत्र पुत्राणां बोद्धृत्वादर्शनात् ।
आस्तां मन्त्रः । विधिवलात्त्वष्टुर्देवत्वमिति चेत् । न ।
याज्ञीवत माग्रयणाद्गृह्णातीत्यत्र त्वष्टुरप्रतीतिः । तस्माद्-
देवत्वात्त्वष्टा नोपलक्षणीयः ।

पञ्चदश्याधिकरणमारचयति ।

पत्नीवन्त स्त्रियस्त्रिंशद्देवास्तान् मादयेत्यमी ।

लक्ष्या न वा याज्ययोक्ते देवत्वादुपलक्षणम् ॥ ३६ ॥

एकोऽग्निर्यजमानेन मादितोऽन्ये तु वज्रिणा ।

अतोऽग्नेरेव देवत्वान्दान्येषामुपलक्षणम् ॥ ३७ ॥

तस्यैव पात्नीवतग्रहस्य याज्यायामग्निं संबोध्वा
पत्नीवन्नाम धारिण स्त्रियस्त्रिंशद्देवान् मादयेत्यभिधीयते ।
पत्नीवत स्त्रिंशतं त्रींश देवाननुष्वधभावह मादयस्वेति ।
अनुष्वध मनुप्रदानम् । अत्र ह्यमानेन सोमरसेन
मादनीयत्वात् त्रयस्त्रिंशतां देवत्वम् । अतस्तेऽपि भक्षणं
लक्षणीया इति चेत् । न । यजमानेन मादनीयस्याग्नेरेव
तद्देवत्वात् । त्रयस्त्रिंशद्देवान् वज्रिणा मादयन्त इति न
तेषामत्र देवत्वम् । तस्मान्नोपलक्षणम् ।

षोडश्याधिकरणमारचयति ।

सोमस्यान्व इति प्रीक्षानुवधट्कार देवता ।

लक्ष्म्या न वा देवतात्वात्तस्या त्रिंशद्विलक्षणा ॥ ३० ॥

प्रकृतौ विश्वमानोऽग्निरनुद्देशादलक्षितः ।

उद्देश्येन्द्रो लक्षितोऽतो विक्रतावपि तत्तथा ॥ ३१ ॥

सोमस्याग्ने वीहीत्यनुयजतीति श्रूयते । तत्रानुवषट्कारस्य मान्त्रवर्णिकोऽग्निर्देवता । न च त्रयस्त्रिंशतीमिव वज्जेरदेवतात्वम् । मन्त्रे वक्त्रिं संबोध्य सोमपाठत्वाभिधानात् । तस्मादग्निर्लक्षणीय इति चेत् । न । प्रकृतावलक्षितत्वात् । ऐन्द्रश्चमसः प्रकृतिः । इतरे विकृतिरूपाः । तथा छैन्द्रस्य सोमो गृह्यते मीयते च । तेनैन्द्रेष्वेव सोमः । अनेन्द्रेषु सोम एव नास्तीति सर्वे सोमधर्मा ऐन्द्रेष्वेव । अनेन्द्रा अधर्मकाः । धर्मसाक्षाद्वा सोदकेन सधर्मका इति विकृतित्वम् । गृह्यमाणस्य मीयमानस्य च सोमस्यैन्द्रत्वमिन्द्राय त्वा वसुमत इत्यादिग्रहणमन्त्रादवगम्यते । तस्य प्रकृति भूतस्यैन्द्रचमसस्य भक्षणेऽग्निरनुवषट्कारदेवो नोपलक्षितः । कुतः । ग्रहणे तदुद्देशाभावात् । इन्द्रस्तुद्देश्यत्वादुपलक्षितः । एवं विक्रतावप्युद्देश्यदेवानामेवोपलक्षणं न्याय्यम् । तस्मादग्निर्नोपलक्ष्यः ।

सप्तदशाधिकरणमारचयति ।

अमन्त्रपञ्चमाश्रित्य कृत्वा चिन्तान्तरत्रयम् ।

ऊहोऽस्ति नो वा सोऽस्यत्र विक्रतौ तस्य सञ्जवात् ॥ ४० ॥

सोमेनेति विधेः सर्वप्रदानेषु समत्वतः ।

अधिकारेऽप्यनुहोऽतोऽनेन्द्रे निर्मन्त्रभक्षयम् ॥ ४१ ॥

चक्राभ्यः पञ्चभ्यः कृत्वाचिन्ताभ्यः पूर्वस्मिन्नेवाधिकरणे योऽयमनेन्द्रेष्वमन्त्रं भक्षयमित्येवं रूपः प्रथमः पूर्वपक्ष

स्तमेव मनसि निधाय पुनः कृत्वाचिन्तानां त्वमभि-
धीयते । अनैन्द्रं ब्रूतरीत्या विक्रितित्वेनोहसम्भवादस्यूह
इति चेत् । न । अनैन्द्राणां विक्रितित्वासम्भवात् । सोमेन
यजेतेत्युत्पत्तियुतः सोमः कर्मणोऽङ्गम् । न तु प्रदानविशेषस्य
कास्यचिदङ्गम् । स एव सोमः सर्वप्रदानेष्वभ्यस्यत इति
सर्वाणि समप्रदानानि । अत ऐन्द्राणामनैन्द्राणां च प्रकृति
विक्रतिभावासम्भवात्सास्यत्रोहः । इन्द्राय त्वा वसुमत
इत्यादिमन्त्रो लिङ्गादैन्द्रविषयोऽस्तु । नैतावता प्रकृतिविक्रति
भावः सिध्यति । तस्मादुक्तमन्त्रस्य लिङ्गादैन्द्रमात्रं विषयत्वा
दनैन्द्रेष्वमन्त्रकं भक्षणम् ।

अष्टादशाधिकरणमारचयति ।

समन्त्रकं मन्त्रं वा स्यादैन्द्राणादि भक्षणम् ।

ऐन्द्राग्नीऽपौन्द्रपीतत्वसम्भवात्तत् समन्त्रकम् ॥ ४२ ॥

न पानमशरीरस्य युक्तं दानं तु मिश्रणम् ।

मन्त्रोऽयं तु न निशार्हस्तस्मादेत दमन्त्रकम् ॥ ४३ ॥

यदेतदैन्द्राग्निं गृह्णातीति विहिते शेषभक्षणम् । तत्रेन्द्रा-
ग्निभ्यां पीतः सोम इन्द्रेणापि पीतो भवतीति लिङ्गेनैव
विनियोगात् समन्त्रकं भक्षणमिति चेत् । मैवम् । नवमा-
ध्याये वक्ष्यमाणदेवताधिकरणन्यायेनाशरीरस्येन्द्रस्य पाना-
सम्भवान् । अथ पीतशब्देन दानं विवक्ष्येत । तदानो-
मिन्द्राय दत्तः सोम इति मन्त्रार्थो भवति । न
चात्र यजमान इन्द्रमुद्दिश्य ददौ । किं त्विन्द्राग्नी-
उद्दिश्य । तस्माद्दानं मिश्रं विषयम् । मन्त्रसु न मिश्रविषय-
इत्यमन्त्रकं भक्षणम् ।

एकोनविंशतिभिरुक्तैः मन्त्रैः ।

ऐन्द्रदानेऽपि गायत्रमात्रयुक्ते ऽथवेतरेः ।

छन्दोभिरपि युक्ते स्यादाद्यो मन्त्रे तथोक्तिः ॥ ४४ ॥

द्वयोः समो बहुव्रीहि रेक छन्दास्तु न क्वचित् ।

नाना छन्दस्त्रैश्च एव कृत्वाचिन्ते यमौरिता ॥ ४५ ॥

सवनार्थेन्द्र पीतोक्तिरित्युद्घाटन मीरितम् ।

तेन सर्वप्रदानेषु मन्त्रपाठो यथास्थितः ॥ ४६ ॥

तस्मान्नैव भक्षमन्त्रे गायत्र छन्दस इन्द्रपीतस्येति श्रूयते ।

गायत्रमेव छन्दो यस्येति मन्त्रपदे समासाभिधानादेकछन्दो

युक्त ऐन्द्रे सोम भक्षमन्त्र इति चेत् । मैवम् । बहुछन्दोयुक्ते

ऽपि बहुव्रीहिः समानत्वात् । एकवारं परित्यज्य गायत्रं

छन्दो यस्येति विग्रह सम्भवात् । एकछन्दस्कस्तु सोमो न

क्वाप्यस्ति । तस्मान्नाना छन्दस्के सोम ऐन्द्रप्रदान एव

मन्त्रः नान्यत्र । तदेवं कृत्वाचिन्तात्रयं समाप्तम् । द्विविध-

कृत्वाचिन्तोद्घाटना तु प्रागव सिद्धान्तिना दर्शिता ।

इति माधवोये जैमिनीयन्यायमालाविस्तरे द्वितीया-

ध्यायस्य द्वितीयः पादः ।

—•—

द्वितीयपादस्य प्रथमाधिकरणमारचयति ।

कर्त्तव्यं मुञ्चैः सामगर्भ्यामुपांशु यजुषेत्यमी ।

मन्त्राणां वाक् वेदानां धर्मा मन्त्रगता यतः ॥ १ ॥

विध्युद्देशे मन्त्रवाचिशब्दाः प्रोक्ता ऋगादयः ।

ऋग्वेदोऽन्त्रे; समुत्पन्न इत्युपक्रम वेदमोः ॥ २ ॥

असंजात विरोधात् स्तद्वशात्पुपसंज्ञतेः ।

नयने सति वाक्येन धर्माणां वेदगामिता ॥ ३ ॥

ज्योतिष्टोमे श्रूयते । उच्चैर्कृत्वा क्रियते । उपांशु यजुषा । उच्चैः साम्नेति । तत्र विधिवाक्ये मन्त्रवाचिना-
म्बुगादिशब्दानां प्रयोगान्मन्त्रधर्मा उच्चैस्त्वादयः । तथा सति यजुर्वेदोत्पन्ना अश्वर्युणा प्रयुज्यमाना अप्युच उच्चैरेव पठि-
तव्या इति चेत् । नैवम् । असंजात विरोधित्वेन प्रबलमुप-
क्रम मनुसृत्य तद्व्येनोपसंहारस्य नेतव्यत्वात् । उपक्रमे हि वेदशब्दः श्रुतः । त्रयो वेदा असृज्यन्ताग्नेर्कृत्ववेदां वायोर्यजुर्वेद आदित्यात् सामवेद इति । अत उपक्रम गतवेदानुसारेण विध्युद्देशगताना मप्युगादिशब्दानां वेदपरत्वे सत्वृचोऽपि यजुर्वेदोत्पन्ना उपांशु पठनीयः । नतूत्पन्नाऽर्थवादत्वाद्दुर्वल । उपसंहारा विध्युद्देशत्वात् प्रबल इति चेत् । वाङ्म । लब्धात्मना हि विध्युद्देशस्य प्रावल्भम् । इह तु प्रथमतो बुद्धात्प्रादक उपक्रमः । तदानीमलब्धात्मकत्वान्न तस्य बाधकत्वम् । पश्चात्तु वाक्ये कत्वाय तद्विरोधेवैवात्मानं लप्स्यति । तदेवमुपक्रमापसंहारैक वाक्यतामलेन निर्णयाद्वाक्यविनियोगोऽयम् ।

द्वितीयाधिकरणमाहचयति ।

यजुर्वेदस्य माधानं तदङ्गं साम तत्र किम् ।

उच्चैरुपांशु वा गान मुच्चैः शीघ्रं प्रवृत्तितः ॥ ४ ॥

उत्पत्तेर्विनियोगोऽत्र प्रबलोऽनुसृतिर्यतः ।

मुख्यस्याङ्गेन कर्त्तव्या तस्माद्गान उपांशुता ॥ ५ ॥

आधानस्यात्र मुख्यत्वं गानस्य गुणताश्चवा ।

विनियोगस्य मुख्यत्वमुत्पत्तेर्गुणतास्त्वित् ॥ ६ ॥

आधाने वामदेव्यादि सामान्यङ्गत्वेन विहितानि । तत्र यद्यप्येतानि यजुर्वेदगतस्याधानस्याङ्गानि तथापि सामवेदे तेषामुत्पन्नत्वादुत्पत्तेश्च शीघ्रबुद्धिहेतुत्वात् सामवेदधर्मिण गीयानीति चेत् । न । विनियोगस्य प्रबलत्वात् । सच यजुर्वेदे श्रुतः । य एवं विद्वान्त्वामदेव्यं गायतीति । गुणेन हि मुख्यस्यानुसरणं न्याय्यम् । को गुणः किं मुख्यमिति चेत् । अत्राङ्गित्वादाधानं मुख्यम् । सामगानमङ्गत्वेन गुणः । तत्रासति धर्मः शिर इत्यादय आधानाङ्गभूता मन्त्रा यथोपांशु पठन्ते । तथा सामान्यप्याधानानुसारेणोपांशु गीयानि । अथवा विनियोगोऽनुष्ठापकविधित्वात्स्यः । उत्पत्तिविधिरतथा विधत्वाद्गुणः । तस्मादत्र विनियोगवेदानुसारेणोपांशु गीयानि ।

तृतीयाधिकरणमारचयति ।

ज्योतिष्टोमो यजुः साम वेदयोरस्ति तत्र किम् ।

उच्चैस्त्वमुत नीचैस्त्वं हेत्वभाना दर्शितव्यः ॥ ७ ॥

यजुष्यधिगते द्रव्यदेवते तत्र तद्विधिः ।

तद्वचनात् स्वरनिर्णीते रूपांशु स्यादनुष्ठितिः ॥ ८ ॥

ज्योतिष्टोमेन स्वर्गकामो यजेते त्येतद्वाक्यं वेदहये समस्तान्नातम् । तत्र को विधिः कश्च गुणविधानायानुवाद इति जिज्ञासायां नियामकहेतो रप्रतिभानादेतस्य वेदस्य धर्मोऽनुष्ठेय इत्यनिर्णय इति चेत् । न । सोमद्रव्यस्येन्द्रवायादि देवतायाश्च यजुर्वेदेऽधिगतत्वाद्ङ्गत्वाद्बुद्ध्याश्च तत्रैव विधिरित्युपांशु प्रयोगः ।

चतुर्थाधिकरणमारचयति ।

न कत्वङ्गं प्रयाजादि कत्वङ्गं वा न चाङ्गता ।

प्रक्रियाया अमानत्वा नैराकाङ्क्षेण वाक्ययोः ॥ ८ ॥

प्रयाजादेः फलापेक्षा कथंभावेऽपि च क्रतोः ।

तेन प्रकरणान्नानं तस्मादङ्गाङ्गिता तयोः ॥ १० ॥

सार्द्धपादद्वये यानि विनियोजकत्वे नोक्तानि श्रुतिलिङ्ग-
वाक्यानि तेष्योऽतिरिक्तं प्रकरणनामकं किञ्चित् प्रमाणं
न वेदे पश्यामः । नहि पदतत्सामर्थ्यान्वयै रसंसृष्टः
कश्चिद् वेदभागः केनचिदान्नायते । एक वाक्यता मापन्नो
वाक्यसमूहः प्रकरणमिति चेत् । न । वाक्ययोः सतोः
पश्चादेकवाक्यताया अभावात् । नहि दर्शपूर्णमासाभ्यां
स्वर्गकामो यजेत । समिधो यजतोत्यनयो वीक्ष्ययोः प्र-
स्यराकाङ्क्षास्ति येन वाक्यैकवाक्यता कल्पेत । तस्मान्न
प्रयाजादीनां दर्शपूर्णमासाङ्गत्वमिति प्राप्ते ब्रूमः । प्रया-
जादयः फलहेतवः पुरुषप्रवृत्तिरूपत्वात् । सेवादिवत् ।
दर्शपूर्णमासावुपकरणैरुपकार्यौ । करणत्वात् । प्रदोषोप-
कृतचक्षुर्वत् । तथा सति किं प्रयाजादेः फलं किंवा
दर्शपूर्णमासयोरुपकरणमित्याकाङ्क्षायां संपन्नं वाक्यैक-
वाक्यतारूपं प्रकरणम् । तेन प्रयाजादीनामङ्गत्वं प्रतीयते

पञ्चमाधिकरणमारचयति ।

दध्विनीमिति मन्दाऽङ्गमुपांशु यजतेर्नवा ।

साधारणत्वाङ्गिङ्गादेर्मानाभावादनङ्गता ॥ ११ ॥

मन्दाणां कर्मणां चात्र क्रमेणान्नानमीक्ष्यते ।

प्रक्रियावत् क्रमो मानं यथासंख्यं ततोऽङ्गता ॥ १२ ॥

क्रमः समान देशत्वं पाठादर्घ्याच्च पाठतः ।

यथासंख्यं सन्निधिञ्च यथासंख्यमुदाहृतम् ॥ १२ ॥

शुन्ध्व मिति साम्नाय्य पात्राङ्गं संनिधिर्भतम् ।

पशुधर्मोऽर्थसादेष्ट्या दग्नीषोमीयगो भवेत् ॥ १४ ॥

दर्थपूर्णमासयो र्याजमाने मन्त्रकाण्डे कश्चिन्मन्त्र
 आम्नायते । दब्धिरस्य दब्धो भूयासममुं दभेयमिति ।
 अस्य मन्त्रस्योपांशु याजाङ्गतायां श्रुतिवाक्ये न विद्येते ।
 ब्राह्मणे विनियोग मनाम्नायार्थं विवरणस्यैवास्मानात् ।
 एतया वै दब्ध्या देवा असुरानदभ्रुवन् । तयैव स्नाट्यं
 दन्तीतीति ब्राह्मणम् । दब्धिर्घातुकमायुधम् । आग्ने वाग्नी-
 षोमीययोरप्यनिष्ट निवारकत्वात्किङ्कं साधारणम् । प्रक-
 रणैश्च त्रयाणामेक मेव । ततो मामाभावादर्थं मन्त्रो नोपांशु-
 याजाङ्ग मिति प्राप्ते ब्रूमः । आध्वर्यवे काण्डे आग्ने योपांशु-
 याजान्नौ षोमीय कर्माणि क्रमेणान्नातानि । याजमाने च
 काण्डे तद्विषया मन्त्राः क्रमेणान्नाताः । अग्ने रहं देव-
 यज्ययान्नादो भूयासं दब्धिरस्य दब्धो भूयास ममुं
 दभेयमन्नोषोमयोरहं देवयज्यया वृत्रहा भूयासमिति ।
 तत्र यथा वाक्यद्वयानुसन्धानसम्पन्नं प्रकरणं पृथक्
 प्रमाणम् । तथा प्रकरणद्वयानुसन्धान सम्पन्नः क्रमः कुर्वी
 न मानं स्यात् । न चास्य प्रकरणेऽन्तर्भावः । द्वयोर्वाक्ययोरिव
 प्रकरणयो रेकवाक्यत्वाभावात् । तस्मात् क्रमप्रमाणेन
 मध्यवर्तिनः उपांशु याजस्य मध्यवर्ती मन्त्रोऽङ्गम् । समान-
 देशत्वं क्रम इति क्रमस्य रूपम् । तच्च द्विविधम् । पाठकृतमर्थ-
 कृतं च । तत्र पाठकृतमपि द्विविधम् । यथासंख्यं सन्निधि-

येति । तद्योराद्यस्य दक्षिमन्त्य उदाहरणम् । शुन्धध्वं
 दैव्याय कर्मण इत्ययं मन्त्रः शोधनीयेषु बस्तुषु साधारणो
 भासते । तत्र सात्राय्यपात्राणि कुशीशाखा पवित्रादीन्यन-
 न्तरेषु मातरिष्वन इत्यादिमन्त्रेष्ववभासन्त इति सन्निधिना
 तत्पात्रप्रोक्षणे शुन्धध्वमिति मन्त्रो विनियुज्यते । अनुष्ठान-
 सादेख्यात् पशुधर्माणामग्नीषोमीयाङ्गत्वम् । तदेवं क्रमस्य
 त्रैविध्यं द्रष्टव्यम् ।

षष्ठाधिकरणमारचयति ।

वेदत्रयोक्त धर्माणा ऋत्विग्भिः सङ्गति स्त्रिभिः ।

अनियत्या नियत्या वा नियतिर्नानिरूपयात् ॥ १५ ॥

होत्रत्वादि समाख्यानं नियतेर्गमकं स्रतः ।

निर्वाधं चान्यवत्तच्च तेनात्र विनियोजकम् ॥ १६ ॥

याज्यापुरोऽनुवाक्यापाठादयो धर्मा ऋग्वेदे प्रोक्ताः ।
 दोहन निर्वापादयो यजुर्वेदे । आज्यस्तोत्र पृष्ठादयः साम-
 वेदे । तत्राख्यैवैते धर्मा इति नियामकस्य दुर्निरूपत्वाद्येन
 केनाप्यृत्विजा यः कोऽपि धर्म इच्छया संगच्छत इति चेत् ।
 मैत्रं होत्रमाध्वर्यैव मौद्गात्र मिति समाख्यानैर्न नियति
 बाध्यते । न च समाख्यानस्य बाधकं किञ्चित् पश्यामः ।
 तस्माद्बाधकत्वं बाधितत्वयो रप्रामाण्य कारणयोरभावा-
 च्छुति लिङ्गादि पञ्चकवत् प्रमापेन समाख्यानैर्न धर्मा-
 व्यवस्थाप्यन्ते ।

सप्तमाधिकरणमारचयति ।

ऐन्द्रोपस्त्रीयतां वक्त्रि रित्तीन्द्राम्बो विंक्षपनम् ।

समुच्चयो वीत शक्र एवान्निः केवलोऽथवा ॥ १७ ॥

बिबुध्यः श्रुतिस्त्रिङ्गाभ्यां गुणादृत्वा समुच्चयः ।

श्रुतिः शक्तधनुसारेति शक्तएकोऽत्र लिङ्गतः । १८ ।

शक्ति रक्ता श्रुतिः शीघ्रा लिङ्गं श्रुत्यनुमापकम् ।

नेराकाङ्क्षालक्षके बोधे श्रुत्याम्बो केवले स्थितिः ॥ १९ ॥

ऐन्द्रा गार्हपत्य मुपतिष्ठत इति श्रूयते । कदाचन
सुरीरसि नेन्द्र सञ्चसि द्वाशुष इत्यसाहगैन्द्री । तत्रेन्द्रस्य
प्रकाशनात् । भी इन्द्र कदाचिदपि घातको न भवसि ।
किं त्वाहुतिं दत्तवते यजमानाय प्रीयस इत्यर्थः । तत्रेन्द्र-
प्रकाशनं सामर्थ्यरूपास्त्रिङ्गाभ्यान्त्रस्येन्द्रविषयक्रियासाधनत्वं
गम्यते । यद्यसौ मन्त्र इन्द्रप्रधानक्रियायाः साधको न भवेत् ।
तदानीमनेन मन्त्रेणेन्द्रप्रकाशनं व्यर्थं स्यात् । तस्मादेतन्मन्त्र-
करणक क्रियां प्रतीन्द्रः प्रधानं मित्येतादृशबुद्ध्यात् पादनं
लिङ्गविनियोगः । कासौ क्रियेति विशेष जिज्ञासाया-
मैन्द्रोपतिष्ठत इत्यनेनाविरुद्धपदद्वयरूपेण वाक्येनोपस्थान-
क्रियायां पर्यवसानं क्रियते । तथा सत्यैन्द्र मन्त्रेणेन्द्र-
मुपतिष्ठेते त्ययमर्थः पर्यवस्यति । तथा गार्हपत्य मित्यनया
द्वितीयान्तपदरूपया श्रुत्या गार्हपत्यस्य प्राधान्यं गम्यते ।
तच्च गुणभूतां यत् किञ्चित् करणकक्रिया मन्तरेण न
सम्भवति । ततस्तादृशीं काञ्चित् क्रियां प्रति गार्ह-
पत्यः प्रधानमित्येतादृशबुद्ध्यात्पादनं श्रुतिविनियोगः ।
ऐन्द्रोपतिष्ठत इतिपदद्वयेन मन्त्रविशेषक्रियाविशेषयोः
पर्यवसानं भवति । तथा सत्यैन्द्रेण मन्त्रेण गार्हपत्य-
मुपतिष्ठत इत्यर्थी भवति । तदेवं श्रुतिस्त्रिङ्गयोर्बिरोधे
सति प्रसाचत्वाविशेषाद्दीहि बवद्ब्रह्मिण्य इत्येकः पूर्वः

पक्षः । इन्द्रगार्हपत्ययोः प्रधानत्वाविशेषादुपस्थानस्य च गुणत्वात् प्रति प्रधानं गुणावृत्तिरिति न्यायेनोपस्थाना वृत्त्या श्रुतिलिङ्गयोः समुच्चय इति द्वितीयः पूर्वपक्षः । श्रुतिर्विनियुक्ताना वस्तुसामर्थ्यमनुसृत्यैव विनियुक्ते । अन्यथा वक्तिना सिद्धेद्वारिणा दहेदित्यपि विनियुज्येत । तत उपजीव्यत्वेन लिङ्गस्य प्रवृत्त्यादिन्द्र एव मन्त्रे शोप-
 स्येय इति तृतीयः पूर्वपक्षः । ऐन्द्रमन्त्रस्य गार्हपत्ये मुख्यवृत्त्या शक्त्यभावेऽपि गुणवृत्त्या शक्तिरस्तीति निवेशन इत्यस्मिन् दाहरणे पूर्वमेव दर्शितम् । तथा सति सामर्थ्या-
 भावकृत प्रतिबन्धाभावान्निर्विघ्ना श्रुतिः शीघ्रं विनियुक्ते लिङ्गन्तु विसृज्येन । मन्त्रपदान्यादौ स्वाभिधेय मर्थं प्रतिपादयन्ति । तत ऊर्ध्वं मन्त्रस्य सामर्थ्यं निरूप्यते । पश्चात् सामर्थ्यं वशात् साधनत्ववाचिनी प्राधान्यवाचिनी श्रुतिः कल्प्यते । सा च श्रुतिर्मन्त्रेणेन्द्रमुप तिष्ठेतेति विनियुक्ते । तथा सति प्रत्यक्ष श्रुतौ स्वाभिधेय प्रतिपादन-
 विनियोगयोर्मध्यवर्तिनी सामर्थ्यनिरूपण श्रुति कल्पन-
 व्यापारौ न स्य इति प्रावृत्यासया लिङ्गं बाध्यते । न च प्रत्यक्ष श्रुति विनियोग वेलाया मसत्त्वात्कत्वेनाप्राप्तं लिङ्गं कथं बाध्यंतीति शङ्कनीयम् । भविष्यत् प्राप्तिप्रतिबन्ध-
 स्यैवात्र बाधत्वात् । श्रुत्या विनियुक्तस्यैव मन्त्रस्य पुनर्वि-
 नियोगा काङ्क्षाया अनुदयादिनियोजकं लिङ्गं कथं प्राप्-
 स्यति । तस्माद्गार्हपत्योपस्थाने मन्त्रः प्रत्यक्षश्रुत्या विनियुज्यते ।
 (अष्टमाधिकारणमारचयति ।

स्नानं त इति पूर्वार्धं तस्मिन् स्त्रीद्वैति चोत्तरम् ।

सद्ने सद्ने चार्धं सर्वोऽर्धार्धं व्यवस्थितं ॥ २० ॥

तच्छब्दादेक वाक्यत्वे भवेदाद्यः श्रुतिं प्रति ।

लिङ्गस्य सच्चिदृत्वा इत्युक्त्याधे व्यवस्थितिः ॥ २१ ॥

उदाहृतिरियं वाक्यवाधे न त्वैन्द्रत्यसौ ।

बाधादूर्ध्वं निरर्धत्वा दप्रामाण्य प्रसङ्गतः ॥ २२ ॥

दर्शपूर्वमासयोः श्रूयते । ख्योमं ते सद्मं कृषीमि
 दृतस्य धारया सुशेवं कल्पयामि । तस्मिन् सीदासती
 प्रतितिष्ठ त्रीहोषां मेध सुमनस्यमान इति । भोः पुरोडाश
 तव समीचीनं स्थानं करोमि । तच्च स्थानं दृतस्य धारया
 सुष्टु सेवितुं योग्यं कल्पयामि । भो त्रीहिसारभूत त्वं
 समाहित मनस्क स्तस्मिन् समीचीने स्थाने उपविश तत्र
 स्थिरां भवेत्यर्थः । तत्र तस्मिद्विस्वनेन तच्छब्देन प्रकृतः
 वाचिना पूर्वोत्तरार्धयो रैकवाक्यत्वे सति मन्त्रद्वयाभावात्
 सर्वोऽप्ययं मन्त्रः स्थानकरणस्याङ्गम् । तत्र विनियोजिका
 श्रुतिरेवं कल्पनीया । सर्वस्थानेन मन्त्रेण स्थानं कर्तव्य-
 मिति । तथा सर्वेषु मन्त्रेण पुरोडाशः स्थापनीय इत्यपि
 कल्पनीया । सद्मनाङ्गत्ववत् प्रतिष्ठापनाङ्गत्वस्यापि तत्राका-
 षोभितत्वात् । तथा सति सद्मं स्थापनयोरस्य मन्त्रस्य
 विकल्पः समुच्चयो वा श्लेषश्च भविष्यतीति प्राप्ते ब्रूमः ।
 एदेतत्पूर्वोत्तरार्धयोः पश्चात्पान्दयेन सम्यक्मेकं वाक्यं
 एदेतदुत्तरार्धस्य सद्मं करषि शक्तिमकल्पयित्वा कृत्वा मन्त्रं
 एदने विनियोज्युं नार्हति । तथा पूर्वोर्ध्वस्य स्थापने शक्ति-
 मकल्पयित्वा न तत्र प्रभवति । यतो लिङ्गध्वजान् व्यवधानेन
 एकं श्रुतिं प्रति विप्रकल्पते । प्रत्यक्षेण लिङ्गध्वजं सच्चिद-

व्यते । तथा सति लिङ्गेन वाक्यबाधादर्धहृद्यं मुभयोर्भ्यव-
स्थितम् । नन्वैन्द्र्या गार्हपत्यमित्यत्रापि पदद्वयान्वयरूपस्य
वाक्यस्य विनियोजकत्वप्रतीतेर्लिङ्गवाक्यविरोधाय तदे-
वोदाक्रियतामिति चेत् । न । तत्र लिङ्गेन वाक्ये बाधिते
सत्येकैक पदस्यार्थप्रत्यायकत्वाभावेन श्रुतिकृतविनि-
योगस्थाप्यसिद्धेरप्रामाण्य मेवोदाहृतस्य प्रसज्यते ।
इह तु महावाक्ये बाधितेऽप्यवान्तर वाक्ययोरर्थप्रतीती
लिङ्गविनियोगः सिध्यतीत्येतदेवोदाहरणम् ।

नवमाधिकरणमारचयति ।

अग्नीषोमाविदं हृद्यं मजुषेता मित्तीरितात् ।

अपच्छिद्येदमित्यादि सर्वशेषो भवेन्न वा ॥ २३ ॥

प्रक्रियातो भवेन्नैवं प्रक्रियान्तरिता त्रिभिः ।

वाक्यं इत्यन्तरितं तेन भवेत्प्रकरणादिति ॥ २४ ॥

सूक्तवाक्ये श्रूयते । अग्नीषोमाविदं हृद्विरजुषेता मवी
वृधेतां महो ष्यायोऽकाताम् । इन्द्राग्नी इदं हृद्विरजुषेता-
मवीवृधेतां महो ष्यायोऽकातामित्यादि । तत्र देवता-
वाचक मग्नीषोमादिपदं पीर्णमास्यादिकाले यथादेवतं
विभज्य प्रसोक्तव्य मिति पूर्वपादे निर्णीतम् । यत्स्विदं हृदि-
रित्यादिक मवशिष्टं पदजातं तदग्नी षोममन्त्र गतमध्य-
मावास्त्राग्ना मग्नीषोम पदपरित्यागेन पठनीयम् । एव-
मिन्द्राग्नी मन्त्रगतमपि पीर्णमास्यामिन्द्राग्नी पदपरित्यागेन
पठनीयम् । तथा सत्येषां मन्त्रभानानां सर्वशेषत्वबोधको
दर्शपूर्णमास प्रकरणपाठोऽनुष्ठानत इति प्राप्ते श्रूमः ।
अग्नीषोम मन्त्रशेषस्येन्द्राग्नी पदान्त्ववाश्रवणात् प्रकरणेन

प्रथमं तदन्वयरूपं वाक्यं कल्पनीयम् । तेन वाक्येनेन्द्राग्नी-
प्रकाशनं सामर्थ्यरूपं लिङ्गं कल्प्यते । तच्च लिङ्गमनेन
मन्त्रभागिनेन्द्राग्निविषया क्रियानुष्ठेयेति विनियोजिकां
तृतीयाश्रुतिं कल्पयति । ततः प्रकरणं विनियोगयोर्मध्ये
त्रिभिर्यवधानं भवति । अग्नीषोमपदान्वयरूपं तु वाक्यं
श्रूयमाणत्वालिङ्गं श्रुतिभ्यामेव व्यवधीयते । तस्मादाक्येन
प्रकरणस्य बाधितत्वात्तच्छेषं सूत्रैव व्यवतिष्ठते ।

दशमाधिकरणमारचयति ।

राजसूयेऽभिषेचान्वाक्ये यागे ये देवनादयः ।

तच्छेषास्तेऽखिलार्था वा तच्छेषास्तस्य सन्निधेः ॥२३॥

राजसूय कथभाषानुवृत्तेः सर्वशेषता ।

*कल्पयाकाङ्क्षाभिषेच्यस्य प्रक्रिया प्रवृत्ता ततः ॥ २६ ॥

राजसूये पश्चिष्टि सोम यागा बहवः प्रधानभूताः ।
तत्राभिषेचनीयाख्यः कश्चित् सोमभागः । तस्य सन्निधौ
देवनादयः श्रूयन्ते । अक्षैर्दीक्ष्यति राजसूयं जिनाति
शौनः शेषमाख्यापयतीति । जिनाति जयति । बह्वृच-
ब्राह्मणे समान्नातं शूनः शेषं विषयमुपाख्यानं शौनः-
शेषम् । तत्र सन्निधिं बलाद्देवनादयोऽभिषेचनीयाङ्गमित्ति
चेत् । मैवम् । राजसूयस्य कथभाषाकाङ्क्षायां सक्तु-
वृत्तायां विहितया देवनादयः प्रकरणेन राजसूयशेषाः ।
राजसूयस्य बहुभागात्मक इति तत्रत्वसर्वयाग-शेष-
त्वम् । न चाभिषेचनीयस्य काचिदाकाङ्क्षा-देवना-
दिष्वस्ति । ज्योतिष्टोमं विकृतित्वेनाति-दिष्टैः प्राङ्गता-
ङ्गैरेव तदाकाङ्क्षानुवृत्तेः । सन्निहित-विषयत्वात्-कामन-

शुभोत्थाप्यते । इति चेत् । अतएवाकाङ्कारूपमवान्तर प्रकरण-
मादौ परिकल्प्य तदुदारा वाक्यलिङ्गश्रुतिकल्पनया सन्निधि-
र्विप्रकृत्यते । राजसूयाकाङ्कारूपं तु महाप्रकरणं क्लृप्तत्वा-
दैक्या कल्पया सन्निकृत्यते । तस्मात् प्रकरणेन सन्निधि-
बाधात् सर्वशेषा देवनादयः ।

एकादशाधिककरणमारचयति ।

शुन्ध्वमिति मन्त्रोऽयं पौरोडाशिकशोधने ।

साधाय्यपात्रशुद्धौ वा प्रथमोऽस्तु समाख्यया ॥ २७ ॥

पौरोडाशिक मित्यत्र प्रकृत्या तद्धितेन वा ।

सन्निध्यनुक्तितः कल्प्यः क्लृप्तत्वात्परमः क्रमात् ॥ २८ ॥

शुन्ध्वं देव्याय कर्मण इत्ययं मन्त्रः पौरोडाशिकमिति
याज्ञिकैः समाख्याते काण्डे पठितत्वात् समाख्यया
पुरोडाश काण्डोक्तानां मुख्यल जुहादीनामपि शोधनेऽङ्ग-
मिति चेत् । मैवम् । पौरोडाशिक मिति समाख्याय
प्रकृतिः पुरोडाशमात्र मभिधत्ते । तद्धित प्रत्ययश्च काण्डम्
न चैतावता क्लृप्तपुरोडाशपात्राणां मन्त्रसन्निधि प्रत्यर्च-
भवति । किन्त्वर्थोपस्था कल्पते । यद् युक्तः सन्निधि न स्यात्
तदा मन्त्रप्रतिपादक अन्यस्य पौरोडाशिकसामाख्या न
स्यात् । न च सन्निहितानामिषत्वादि मन्त्राणां मान्ने यकण्ड
समाख्या भवति । सन्निहितानां तु युक्तानः प्रथमं मन्त्र-
इत्यादि मन्त्राणां अवत्येषा । तस्मात् काण्ड समाख्यया
सन्निधिं परिकल्प्य तत् सन्निध्यन्मन्त्रा नुपपत्त्यः परस्परं
काङ्कारूपं क्लृप्तपात्रप्रकरणं कल्पयित्वा तद् द्वार-
साङ्गसिङ्गशुद्धौः कल्पयित्वा तथा शुद्ध्या विविचयेन इति

समाख्याविप्रकर्षः । साम्नाय्यपात्राणां शोधनमन्त्रसन्निधिस्तु
प्रत्यक्षः । इध्मावर्हिः ... सम्पादनस्य ... सुष्टिनिर्वापस्य
चान्तरालं साम्नाय्यपात्राणां देश उक्तः । मन्त्रसंज्ञावर्हि-
निर्वापविषययो मन्त्रानुवाकयो मध्यमेऽनुवाके पठते ।
तेन च प्रत्यक्षसन्निधिना प्रकरणादीनां चतुर्णामेव
कल्पनात् सन्निधिः सन्निकथ्यते । तस्मात् क्रमेश समाख्यां
वाधित्वा साम्नाय्यपात्रशोधनशेषो मन्त्र इत्ययं चरमी
पक्षोऽभ्युपेयः ।

द्वादशाधिकरणमारचयति ।

बाधो न युक्तो युक्तो वा प्राप्तप्रामोर्न युज्यते ।

अप्रवृत्तं प्रसक्तं यद्धिया तस्यास्तु बाध्यता ॥ २८ ॥

• प्रमाणतः प्रसक्तस्य बाधो दाशमिकोऽत्र तु ।

विस्त्रमेण प्रसक्तस्य तस्माद्प्राप्त बाधनम् ॥ ३० ॥

प्राप्तस्य प्रवृत्तिरतीतिति न तन्निवारणं शक्यम् । अप्रा-
प्तस्य बाधाविषयत्वेनावस्थानमेव नास्ति । तस्मान्न युक्तो
बाध इति चेत् । मैवम् । बुद्ध्या विषयौक्तस्य वारयितुं
शक्यत्वात् । न चैतदत्यन्तं प्रवृत्तम् । अनुष्ठानरूपफलपर्यव-
सानाभावात् । नाप्यत्यन्तमप्रवृत्तम् । तद्बुद्धेरुत्पन्नत्वात् ।
अतो नोक्तदोषद्वयम् । दशमि चोदकप्रमाणेनावबुद्धोऽर्थो
बाध्यत इति प्राप्तबाधः । इह तु पूर्वप्रमाणं विरुद्धैरुत्तरो-
त्तरैः प्रमाणाभासैरवबुद्धस्येत्य प्राप्त बाधः ।

तयोद्देशाधिकरणमारचयति ।

तिस्र एव हि साङ्गे स्युरहीनि द्वादशेत्यतः ।

ज्योतिष्टोमे द्वादशत्व मथवाहर्गणे भवेत् ॥ ३१ ॥

असु प्रकरणादाथो नाहीनत्वं विकल्पते ।

प्रकृतित्वात् केनापि हीनोऽतोऽत्र विकल्प्यताम् ॥३२॥

साङ्गाङ्गिनाहीनसंज्ञां रूढे साहर्षणे भवेत् ।

षष्ठी श्रुत्या दादशत्वं प्रक्रियातोऽपकथ्यताम् । ३३ ॥

ज्योतिष्टोमप्रकरणे श्रूयते । तिस्र एव साङ्गस्योपसर्दा
द्वादशाहीनस्येति । एकेनाङ्गा निष्याद्यत्वात् साङ्गो
ज्योतिष्टोमः । दीक्षादिवसादूर्ध्वं सोमाभिषवदिवसात् पूर्वं
कर्त्तव्या हीमा उपसर्दः । तासां दादशत्व प्रकरणवलात्
ज्योतिष्टोमे निविशते । अहीनशब्दश्च तस्मिन्नेव कल्पते ।
ज्योतिष्टोमस्य निखिल सोमयाग प्रकृतित्वेन सर्वेषामङ्गानां
तत्रोपदेशे सति तदुपदेशे विकल्पे विक्रतीनामेव हीन-
त्वात् । अतो दादशत्वत्वित्ययोर्विकल्प इति प्राप्ते
श्रूमः । आठत्तसोमयागरूपो द्विरात्रादिरहर्षणः । तस्मिन्
अहीनशब्दो रूढः । यौगिकत्वे तु न हीन इति विम्यह्य-
समासे कृते सत्ययज्ञादि शब्दवदाद्युदात्तः स्यात् । मध्या-
द्वात्तस्मान्नायते । रूढिश्च विग्रह निरपेक्षत्वाच्छीघ्र-
बुद्धिहेतुः । अतो ज्योतिष्टोमवाचिनः साङ्ग शब्दाङ्गिनेय-
महीन संज्ञा ज्योतिष्टोमाङ्गिन्न महर्षणमभिधत्ते । तस्मिन्
महर्षणे षष्ठीश्रुत्या तदुक्तं दादशत्वं निवेश्यते । तत्सिद्धये
प्रकरणादिदमपनेतव्यम् ।

अतुर्दश्याधिकरणमारचयति ।

युवं हीति द्वयोः कर्त्रीर्बहूनां चैत इत्यमूम् ।

कुर्थात् प्रतिपदं ज्योतिष्टोमे साहर्षणेऽथवा ॥ ३४ ॥

एकस्य मत्तिराहित्ये द्वाभ्यां बहुभिरिव वा ।

ज्योतिष्टोमस्य कार्यत्वात् प्रकृतेऽत्रैव सा भवेत् ॥ २५ ॥

यजमानस्य नानात्वं साक्षाद्विकृतिषु श्रुतम् ।

उत्कृष्य प्रतिपत्तेन कुलायादिषु नीयताम् ॥ २६ ॥

ज्योतिष्टोमे श्रूयते । युवं द्विस्यः स्वर्पती इति द्वयो-
र्यजमानयोः प्रतिपदं कुर्यादेते असृष्टमिन्द्रस्य इति बहुभ्यो
यजमानेभ्य इति । स्तोत्रस्योपक्रमे पठनीयामृचं प्रति
पच्छब्दोऽभिधत्ते । सा चीदाहता प्रतिपत् प्रकरणे वला-
ज्ज्योतिष्टोमे निविशते । न च तत्र यजमान द्वित्वबहुत्वयो-
रसम्भवं । एकस्य यजमानस्य द्रव्यालाभादिना तदशक्तौ
नित्यकर्मणः परित्यागासम्भवेन हाभ्यां बहुभिर्वा तस्यावश्य-
कत्तव्यत्वादिति प्राप्ते ब्रूमः । यजमानद्वित्वं कुलाय-
नाम्नके यज्ञे साक्षादान्नातम् । एतेन राजपुरोहितौ
सःयुज्यकामौ यजेयातामिति । यजमान बहुत्वं मन्ने-
ष्वान्नातम् । चतुर्विंशति परमाः सत्त्वमासीरन्निति ।
ततो द्विशब्दबहुशब्दरूपाभ्यां श्रुतिभ्यां प्रकरणं बाधित्वा
कुलायादिषु यथोक्त प्रतिपदोक्तकर्मणः कर्तव्यः । न चाश-
क्तावपि यजमानद्वित्वबहुत्वे संभवतः । अशक्तेन स्वीकृतस्य
पुरुषान्तरस्य प्रतिनिधित्वे यजमानत्वाभावात् । यज-
मानस्य प्रतिनिधिर्नास्तीति वक्ष्यते । यद्यन्वः पुरुषः
स्वयमेव प्रवर्तते । तदानीं स्वकीयमेव प्रयोगं कुर्यात् ।
नत्वशक्तस्य साहाय्यमाचरेत् । तस्माच्छ्रूयमाणस्य यजमानै-
कत्वस्य कालादिवदनुपादेयाङ्गत्वेन त्यक्तुमशक्यत्वात्
ज्योतिष्टोमे यजमानस्य द्वित्वबहुत्वे सम्भवतः ।

पञ्चदश्याधिकरणमारचयति ।

संयाजयन्ति जाघन्या पत्नीरेतत् पश्यावुत ।

दर्शाद्दी तत्पशौ युक्तं जाघन्याः समवायतः ॥ ३७ ॥

जाघनी नाम भागोऽसौ दर्शाद्दी समवेति हि ।

नोत्क्रष्टव्यं न संस्कार्या साधनत्वात्तृतीयया ॥ ३८ ॥

दर्शपूर्णमासप्रकरणे श्रूयते । जाघन्या पत्नीः संयाज-
यन्तीति । जाघनी पशोः पुच्छम् । पत्नीशब्दोऽत्राहुति-
चतुष्टयात्मकस्य कर्मणो नामधेयैकदेशः । अत एव श्रूयते ।
पञ्च प्रयाजा इज्यन्ते चत्वारः पत्नीसंयाजा इति । तत्र
तृतीयाहुती देवपत्नीनां देवतात्वात् तद् द्वारा कर्मनाम्नः
पत्नीसंयाज शब्दस्य प्रवृत्तिः । तत्र जाघनो मुदिश्य पत्नी-
संयाजसंस्कारो विधीयते । जाघनो च पशौ समवेता ।
न तु दर्शपूर्णमासयोः । अतः प्रकरणादुत्क्रथ प्रशौ
निवेशन मिति प्राप्ते हूमः । जाघनी शब्देन पशोर्भागो-
ऽभिधीयते । स च दर्शपूर्णमासयोः पशु यागत्वाभावेऽपि
क्रयादिना सम्पादयितुं शक्यते । न चात्र पशौ विद्यमानाया
जाघन्याः पत्नी संयाजैः संस्कार्यत्वम् । तृतीयया साधन-
त्वावगमात् । तस्मान्न प्रकरणादुत्कर्षः ।

घोडशाधिकरणमारचयति ।

संख्येद्दीर्घसोमे तत् प्रकृती विक्रतावुत ।

दीर्घस्य सोम इत्युक्तेः प्रकृतावस्तु तर्दनम् ॥ ३९ ॥

सामानाधिकरणस्य षष्ठीतो वलवच्चतः ।

दैव्यं युक्तोक्थ्य संस्थादावुत्कर्षोऽन्यत्र बाधनात् ॥ ४० ॥

ज्योतिष्टोमे श्रूयते । दीर्घसोमे संख्येद्दीर्घत्वा इति ।

सोमयागविशेषो दीर्घसोमः । तस्मिन् सोमाभिषवाधारयोः

दधिवदवफलकक्षीः संतर्दनं कार्यम् । ऋण्योऽप्यविद्योगेन
 श्रेयिष्णं मा भूदिति । इदं च तेषः संतर्दनम् । तदेतत् प्रक-
 रणवलात् प्रकृतौ निविशते । न च तत्र दीर्घत्वानुपपत्तिः ।
 दीर्घस्य सोम इत्थेवं दीर्घशब्दस्य यजमानविशेषणत्वे ना-
 प्युपपत्तेरिति प्राप्ते ब्रूमः । षष्ठी समासात् कमंधारयो
 वलवानिति वक्ष्यते । तथा सति दीर्घत्वं सोमस्य धर्मः ।
 न तु यजमानस्य । नन्वेवमपि प्रकृति भूतस्य सोमस्येष्टि-
 पश्चपेक्षया दीर्घत्वमस्ये वेति चेत् । न । सोमशब्देनैव तद्व-
 गतौ दीर्घशब्दस्य वैयर्थ्यात् । न हीष्टिपश्चपेक्षया ऋण्यः
 कश्चित् सोमोऽस्ति यस्य व्यावृत्तये दीर्घशब्दः प्रयुज्येत ।
 तस्मात् प्रकृतिरूपं ऋण्यं सोमं व्यावर्त्तयितुमयं दीर्घ-
 शब्दः । विकृतिभूक्त्यादिषु ग्रहाधिक्येन दीर्घत्वम् । द्विरात्रा-
 दिषु चावृत्त्या दीर्घत्वम् तस्माद् वाक्येन प्रकरणं बाधित्वा
 विकृतिषु तन्निवेशः । प्रकृतौ तु दीर्घशब्दस्य बाधः पूर्वमुक्तः ।
 संतर्दनबाधश्च साक्षाच्छ्रूयते । इन् वा एते यज्ञस्य यदधि-
 श्वये न संदृश्यन्त्यसंदृश्ये हि इन् इति । तस्मान्न प्रकृतौ
 निवेशः ।

सप्तदशाधिकरणमारचयति ।

न प्रवृत्त्या दास्य यज्ञे क्रतौ सीऽनुष्ठितावुत ।

प्रतिषेधः क्रतौ युक्त उक्ता अस्वाद्ययज्ञता ॥ ४१ ॥

प्रवृत्तव्युत्सङ्गः प्रागिति वाक्यात् क्रतौ विधेः ।

आस्य प्रयोगे प्राबन्धा निषेधः कश्चिदेव सः ॥ ४२ ॥

ण्योतिष्टोमे प्रवर्त्तयित्वा कामं प्रकृत्य च्छ्रूयते । न प्रथम-
 यज्ञे प्रवृत्त्यादिति । सोऽयं प्रतिषेधो ण्योतिष्टोम क्रतौ

दृष्टव्यः । न तु तदीयप्रथमं प्रयोगी कुतः । एव वाचं
 प्रथमो यज्ञो यज्ञानां यज्योतिष्टोम इति तस्य प्रथम-
 यज्ञत्वाभिधानादिति चेत् । मैवम् । पुरस्तादुपसदां प्रवर्ग्यं
 प्रहृषत्तीति वाक्येन क्रतौ प्रवर्ग्यस्य विहितत्वात् । न च
 विधिनिषेध वाक्ययोः समानबलत्वाद्निर्णयः । निषेध-
 वाक्ये प्रथमशब्देन निषेधस्य प्रयोगपरत्वनिर्णयात् ।
 प्रथम द्वितीयादि शब्दाः क्रियाया आहत्तौ मुख्याः तत्-
 संबन्धाद्बलवत्पृथक्चर्यन्ते । प्रथममध्ये तव्यत्वात् प्रथमं काण्डम् ।
 तदनन्तरमध्ये तव्यत्वाद् द्वितीयं काण्डम् । एवमादावुत्पन्न-
 त्वात् प्रथमः पुत्रः । तदनन्तरमुत्पन्नत्वाद्द्वितीयः । तथा
 सति प्रयोगक्रियाया आहृत्तिविशेषे प्रथमशब्दो मुख्यः ।
 तदाहृत्तिविषयतया यज्ञे लाक्षणिकः । त्वत्पक्षेऽपि क्रतौ
 मुख्यो यज्ञशब्दः प्रयोगे लाक्षणिकः स्यादिति चेत् । वाङ्म ।
 तथाप्यसंज्ञातविरोधिनि लाक्षणिकत्वकल्पनाद्वरमुत्तरपदे
 तत्कल्पनम् । तस्मात् ज्योतिष्टोमस्य प्रथमप्रयोगे प्रवर्ग्यं
 निषेधः । ननु सप्त संख्यायुक्तस्य ज्योतिष्टोमस्य प्रथम-
 संख्यारूपोऽग्निष्टोमः । तत्रायं निषेधः पथैवस्यति ।
 विधिश्च तत्र श्रूयते । अग्निष्टोमे प्रहृषत्तीति । एवं
 तर्ह्यधिकारिभेदेन विधिनिषेधयो र्यवस्थासु । तथाहि
 श्रूयते । कामं तु योऽनूचानः स्यात्तत्र प्रहृषत्तादिति
 तस्मादनूचान व्यतिरिक्त कर्तृकेऽग्नि ष्टोमस्य प्रथमप्रयोग
 एवायं निषेधः ।

अष्टादशाधिकरश्मारचयति ।

प्रपिष्टभागः पूषेति प्रकृतौ विक्रान्नावुत् ।

इष्टि प्रकरणादेव प्रकृतौ विनियुज्यते ॥ ४३ ॥

संतर्दनादिवद् वाच्या द्विकृतौ पूषसम्भवात् ।

सिद्धस्य पुनरप्युक्तिरधिकस्य विवक्षया ॥ ४४ ॥

दर्शपूर्णमासप्रकरणे श्रूयते । तस्मात् पूषा प्रपिष्ट-
भागोऽदन्तकोह्येति । तत्र दन्तरहितस्य पूषः पिष्टभागत्वं
संतर्दनप्रतिपदादिवत् सिद्धम् तथाप्युत्तराधिकारणे तस्मि-
न्नेव विषये विशेषं वक्तुमिष्टं प्रस्तूयते ।

एकोनविंशाधिकरणमारचयति ।

चरौ पशौ पुरोडाशे चरावेवोत पेषणम् ।

विशेषादर्शनादेतत् सर्वेष्वपि विधीयते ॥ ४५ ॥

प्राप्तवान्न पुरोडाशे हृदाद्याकारनाशनात् ।

न पशौ पारिशेष्ये चरावेव हि पेषणम् ॥ ४६ ॥

पौष्णं चरुं मनु निर्वपेदिति चरुर्विहितः । पौष्णं
शाममालभेतान्नकाम इति पशुविधिः । पशुमालभ्य पुरो-
डाशं निर्वपतीत्येतच्चोदकेन पौष्णपशौ प्राप्तम् । तत्र
इहेवत्वः पशुस्तद्देवत्वः पुरोडाश इति न्यायेन पुरोडाशस्य
पूषा देवता । तत्र पूर्वोक्तं पेषणं विषयीकृत्योच्यमानाः
प्रथमपूर्वोत्तरपक्षा विस्मृताः ।

विंशाधिकरणमारचयति ।

द्विदेवकेऽपि किं पिंष्यादुत पूषकदेवके ।

द्विदेवकेऽपि तत्पूष्णः सत्वात् पेषणभागिनः ॥ ४७ ॥

देवता विफलत्वेन पेषणं न प्रयोजयेत् ।

यामस्य तस्ये भागोक्ते न यागान्तरगामि तत् । ४८ ॥

राजबूधे श्रूयते सोमा पौष्णं चरुं निर्वपत्येन्द्रापौष्णं

चरमिति । तत्र हि देवकेऽपि चरौ विष्टभागः पूषः सखात्
 पेषणं पूषार्थं कर्त्तव्यमिति चेत् । तत्र ब्रह्मव्यम् । किं
 पेषणस्य देवता प्रयोजिका किंवा यागः । नाद्यः । याग-
 मन्तरेण केवलदेवता फलजनकत्वाभावेन पेषणं प्रयोज्यं
 न प्रभवति । दौष्यस्य यागस्य पेषणं प्रयोजकत्वे तु तत्पेषणं
 हि देवके यागान्तरे गन्तुं नार्हति । पूषा प्रविष्टभाग इत्यत्र
 यागो न श्रुत इति चेत् । मैवम् भागशब्दान्वधानुपपत्त्या
 यागस्य कल्पत्वात् । न हि देवतात्वमन्तरेण पिष्टद्रव्य-
 भाक्तं सिध्यति । सति च देवतात्वे द्रव्यदेवतयोर्लाभाद्
 यागः कल्प्यते । तस्मादेक देवक यागस्य पेषणं प्रयोजक
 त्वान्न हि देवकयागे पेषणमस्ति ।

इति माघवीये जैमिनीयन्यायमाला विस्तरे

द्वितीयाध्यायस्य तृतीयः पादः ।

चतुर्थपादस्य प्रथमाधिकरणमाहवति ।

निधीतन्तु मनुष्याणां विधिर्घोऽर्थादकः ।

अपूर्वत्वात् प्रकरणाद्भुक्ततोर्वा विधीयते ॥ १ ॥

प्राप्तं निधीतं मर्त्येषु प्रायेणैतस्य दर्शनात् ।

उपवीत विधावेकवाक्यत्वादर्थवादता ॥ २ ॥

दर्शपूर्वमासप्रकरणे श्रूयते । निधीतं मनुष्याणां
 प्राचीनावीतं पितृवासुपवीतं देवानामुपस्यति देवतात्वादेव
 तत्कुर्वत इति । निधीतस्य पूर्वं मानान्तरेणा प्राप्तत्वं
 द्विधेयत्वमभ्यपेतव्यम् । तत्र निधीतं मनुष्याणामिति वहा
 मुपुष्यार्थत्वेन विधीयत इत्येवः पूर्वपक्षः । अस्मिन् पक्षे

मनुष्यसंबन्धो द्विविधः । सुवर्षधारणवत् सर्वपुरुषसंबन्ध इत्येकः प्रकारः । उपवीत प्राचीनावीतयोः क्रतुप्रवेश- रहितयोः स्वतन्त्रदेविकपैष्टक कर्मणोरपि दर्शनात्त- साहचर्येण स्वतन्त्र आचार्यातिथ्यादिमनुष्यविषये कर्मणि निवीत मित्यपरः प्रकारः । प्रकरणबलात् प्रयाजादिषट्- यागधर्म इति द्वितीयः पूर्वपक्षः । अस्मिन् पक्षे मनुष्य- ग्रहणं कर्तृसंबन्धानुषादः । षष्ठीश्रुतिप्रकरणयो रवि- रोधादुभयावलम्बनेन क्रतुसंबन्धिमनुष्यधर्म इति पक्षा- न्तरमुदेति । तच्च द्विविधम् । लाहितोष्णीषादिषट्त्विग्- धर्म इत्येकः प्रकारः । क्रतावेव यन्मनुष्यप्रधानं कर्मान्वाहार्थ- दानादि तद्धर्मत्वे सत्वुपवीतसाहचर्यमप्यनुष्ठायत इत्यपरः प्रकारः । सर्वथा निवीतं नार्थवाद इति प्राप्ते ब्रूमः । अत्र प्रतीयमानं निवीतादिकं वासोविषयम् । न तु त्रिवृत्- सूत्रविषयम् । अजिनं वासो वा दक्षिणत उपवीयेत्यनेन सदृशत्वात् । वस्त्रस्य च निवीतं सौकर्याय प्राप्तम् । प्राची- नावीतोपवीतयो रवश्यं मेकस्मिन् पार्श्वे वस्त्रमधः पतेत् । अतः प्राप्तेऽर्थे मनुष्याणामिति षष्ठीश्रुतिर्न विधायिका । न च प्रकरणात् क्रत्वङ्गत्वेन विधिः । वाक्यभेदप्रसङ्गात् । उपवीतं तावद्विधीयते । अन्यथा देवसङ्गमेव तत्कुरुत इति प्रशंसाया वैयर्थ्यापत्तेः । तस्मिन् उपवीत विधावर्ध- षादत्वेन निवीतप्राचीनावीतयोरेकवाक्यत्वसम्भवे पृथग्- विधानमयुक्तम् । निवीतप्राचीनावीते मनुष्यपिष्ट विषयत्वाद्देविके कर्मस्ययोग्ये । उपवीतं तु योन्मिति श्रुतिरेकमुखेन स्थावकं निवीतम् । तस्मादर्धवादः ।

द्वितीयाधिकरणमारचयति ।

सर्वार्थमुत दर्शार्थं सुपव्ययत इत्यदः ।

सर्वार्थमग्निहोत्रे स्नादुपवीतीति लिङ्गतः ॥ ३ ॥

दर्शार्थं प्रकरणात्सिद्धे स्नात् सिद्धिरन्यथा ।

दोहं सृताग्निहोत्रस्य स्तोतुमेतदनूदितम् ॥ ४ ॥

यज्ञोपवीती हि देवेभ्यो दोहयतीत्येवमग्निहोत्रे
यज्ञोपवीतस्य सिद्धवदनुवादेन लिङ्गेन सर्वकर्माद्यं सुपवीत-
मिति चेत् । न । लिङ्गस्यान्यथोपपत्तेः । सृताग्निहोत्रं
तस्मिन्दिनेऽन्येन ज्ञयते । तत्र प्राचीनावीती दोहयेदिति
विधानस्य स्तुतये यज्ञोपवीतीत्याद्यनूदितम् । अतो लिङ्गा-
भावेन बाधासम्भवात् प्रकरणाद्दर्शपूर्णमासाङ्गं सुपवीतम् ।

तृतीयाधिकरणमारचयति ।

उपव्यानेऽनुवादे वा विधिर्वाच्यो यतः स्तुती ।

प्राप्तं मैव मपूर्वत्वात् क्रती लोटा विधीयते ॥ ५ ॥

नित्योदकी नित्ययज्ञोपवीतीति स्मृत्वा प्राप्तस्योप-
व्ययत इत्यत्रमनुवाद इति चेत् । मैवम् । पुरुषार्थस्य प्राप्ता
वपि क्रत्वर्थस्य प्राप्त्यभावात् पञ्चमसकारेण दर्शपूर्णमासाङ्ग-
तया विधीयते ।

चतुर्थाधिकरणमारचयति ।

उपवीती हि देवेभ्यः पुरोदस्यो हयं विधिः ।

वदो वास्यान्वतोऽप्राप्तं रपूर्वार्थो विधीयते ॥ ६ ॥

द्वियन्वद्वयाहादः स्तुत्युपव्यानेतो हयम् ।

सन्नाप्तं इच्छित्वाप्यत्र प्राचीनावीतयोः स्तुतिः ॥ ७ ॥

प्रेताग्निहोत्रे नूयते । प्राचीनावीती दोहयेद् यज्ञोप-

वती हि देवेभ्यो दोहयतीति । ये पुरोदक्षो दर्भास्तान्
दक्षिणाग्रान् स्मृषीवादिति । तत्र चतस्राग्निहोत्रे दोहने
प्राचीनावीतं दर्भास्तरणे दक्षिणाग्रत्वं च यथा विधीयते ।
तथा मरणात् पूर्वं जीवतोऽग्निहोत्रे दोहनाङ्गमुपवीतं
दर्भास्तरणाङ्गमुत्तराग्रत्वं च विधातव्यम् । देवेभ्यो यज्ञो-
पवीतो दोहयेत् । मरणात् पुरा ये दर्भास्त उदक्षः कार्य्या
इति वचनव्यक्तिः । न ह्येतदुभयमन्यतः प्राप्तम् । तस्माद्-
पूर्वार्थो विधीयतामिति चेत् । मैवम् । हि शब्देन यच्छब्देन
चोभयानुवादत्वप्रतीतिः । अस्ति च तयोः प्राप्तिः । अग्र-
वक्ष्युदनग्राचीति स्मृत्या सर्वास्त्रान् दैविके कर्मणि प्राप्त-
मुत्तराग्रत्वं मनूय विधेयं दक्षिणाग्रत्वं स्मूयते । तथा दर्श-
पूर्ण मासयो रूपव्ययत इत्यनेन विधिना प्राप्तं दैविक-
मुपवीतं मनूय विधेयं प्राचीनावीतं स्मूयते । तस्मा-
दनुवादः ।

पञ्चमाधिकरणमारचयति ।

धारयत्युपरिष्ठादि देवेभ्य इति संस्तवः ।

विधिर्वायो धृतः पित्रोः प्रोक्तायाः पूर्ववत् स्तुतिः ॥८॥

ऊर्ध्वं विधारणं प्राप्तं समिधो नान्यमानतः ।

अतो हि शब्द संख्यागदपूर्वार्थो विधीयते ॥ ९ ॥

प्रेताग्निहोत्र एव स्मूयते । अथस्तात् समिधं धार-
यन्ननुद्वेषेदुपरि हि देवेभ्यो धारयतीति । तत्र पित्रां
हविर्होतुं हस्तो धारयन् वदा मग्धं पठति । तदानीं
सुगृह्णन्साधस्तात् समिधं धारयतीति अविधीयते
तदेतद्देविकेनोपरि धारणेन स्मूयते । हि शब्देन पूर्वार्धिः

करण इवानुवादत्वप्रतीतेरिति चेत् । मैवम् । दैविके
हविषि स्रग्दण्डस्योपरि^० समिष्टारणस्या पूर्वार्थत्वेन
विधातव्यत्वात् । अनुवादत्वगमको हि शब्दोऽसंभवादु-
पेक्षणीयः ।

षष्ठाधिकरणमारचयति ।

दिशं प्रतीचीं मनुजा व्यभजन्ते त्यसौ विधिः ।

वादो वात्र पुराकल्प स्तुत्यर्थो विधिमर्हति ॥ १० ॥

प्राचीन वंश वाक्योक्ते विधावस्यैक वाक्यतः ।

दिग्विभागोऽर्थवादोऽयमुपवीते निवोतवत् ॥ ११ ॥

ज्योतिष्टोमे श्रूयते । प्राचीनवंशं करोति देवमनुष्या
दिशो व्यभजन्त प्राचीं देवा दक्षिणां पितरः प्रतीचीं मनुष्या
उदीचीं रुद्रा यत् प्राचीनवंशं करोति देवलोकमेव तद्-
व्यभजन्त उपावर्त्तन्त इति । अत्र देवादीनां कर्मानधिका-
रान्न तत्र विधिगङ्गा । मनुष्याः प्रतीचीं विभजियु रित्येवं
विधिः स्यात् । कुतः । पुराकल्परूपेणार्थवादेन स्तूयमान-
त्वात् । पूर्वपुरुषाचरितत्वाभिधानं पुराकल्पः । व्यभजन्ते-
त्यनेन भूतार्थवाचिना तद्भिधीयते । तस्माद्विधिरिति
पूर्वपक्षः । यस्य मण्डपविशेषस्योपरि वंशाः प्रागग्रा भवन्ति
स प्राचीनवंशः । तद्विध्यैकवाक्यतावगमादर्थवादः ।
सायंकालीनाध्यादी प्रतीची प्राप्ता ।

सप्तमाधिकरणमारचयति ।

परसि द्विन मित्युक्त्या वर्द्धिस्तु समूलतान् ।

छतं देवं मस्तु विद्वान् मित्युक्त्या नवनीतकम् ॥ १२ ॥

यो विद्वान् स इत्युक्त्या पुरोडाशस्य पक्षतान् ॥

स्तीति पूर्वोत्तरी पक्षौ योजनीयौ निवीतवत् । १२ ॥

दर्शपूर्णमासयोः पिण्डपितृयज्ञे श्रूयते । यत्परुषि
दितं तद्देवानां यदन्तरा तन्मनुष्याणां यत्समूलं तत्-
पितृणां समूलं बर्हिर्भवति व्यावृत्त्या इति । परुषि पर्वणि ।
दितं खण्डितम् । तथा ज्योतिष्टोमे श्रूयते दीक्षायाभ्यङ्गे ।
घृतं देवानां मस्तु पितृणां निष्पक्कं मनुष्याणां तद्वा एतत्
सर्वदेवत्यं यन्नवनीतं यन्नवनीतेनाभ्यङ्क्ते सर्वाएव देवताः
प्रौषातोति । मस्तु दधिभवं मण्डम् । निष्पक्कं शिरसि
प्रक्षेप्तुं मीषद्विलीनं नवनीतं तक्रं वा । दर्शपूर्णमासयोः
पुराडाश्रमं अपण्ये श्रूयते । यो विदग्धः स नैऋतो योऽश्रुतः
स रौद्रो यःश्रुतः स दैव स्तस्माद्विदग्धता अपयितव्यः स
दैवत्वायेति । विदग्धोऽत्यन्तं पक्कः । अश्रुतोऽपक्कः । तत्र
बर्हिषि समूलं क्लृप्त्वाभ्यङ्गे नवनीतस्य पुराडाश्रमे यथो-
चितं पाकस्य च विधेयतया सर्वमवशिष्टं स्तावकम् । निवीत-
विचारस्येवायं प्रपञ्चः । एवं यत्पूर्णं तन्मनुष्याणां मित्य-
त्रापि द्रष्टव्यम् । तच्च चातुर्मास्येषु महापितृयज्ञे
पितृभ्याऽग्निष्वात्तेभ्या मन्थमित्यत्र वत्सरहिताया अभि-
वानीशब्दाभिधेयाया धेन्वा दुग्धे पिष्टं प्रक्षिप्य क्लियमाणं
मन्थने श्रूयते । यत्पूर्णं तन्मनुष्याणामुपर्यधो देवानामधः
पितृणामधं उपमन्थत्यधो हि पितृणामिति । तत्र पात्रस्या-
धोभागरूपेणार्धेन परिमितं दुग्धं मन्थनस्य कर्त्तव्यत्वात्-
सोऽर्धोविधीयते । स च पूर्णादिवाक्येन स्तूयते ।

अष्टमाधिकरणमारभ्यति ।

अनृतं न वदेद्द्वैधः पुंक्षमीं ब्रानुवादगीः ।

सकृत्सौ पुंसि शुद्धे वा क्रतौ यथा विधिः क्रतौ ॥ १४ ॥

अनृतोक्तेः पुमर्थत्वात् तन्निषेध स्थाविधः ।

स्मार्त्तानुवादः पुं क्रत्वोः श्रुतिप्रक्रिययोर्वशात् ॥ १५ ॥

नाख्याते पुरुषानूक्तेः क्रतावेव प्रयाजवत् ।

सत्योक्ति नियमा दन्वः संयोगोऽतः क्रतौ विधिः ॥ १६ ॥

द्वयपूर्णभासप्रकरणे श्रूयते । नानृतं वदेदिति । तत्र

पुरुषधर्मत्वे नायं प्रतिषेधो विधीयते । कुतः । प्रतियोगिनो-
ऽनृतवदनस्य पुरुषधर्मतया तन्निषेधस्यापि पुरुषधर्मत्वेनैव
विधातव्यत्वात् । वदेदित्याख्यातं तावत् कर्त्तृवाचकम् ।

तेनाख्यातेन कर्त्तुः प्रतीयमानत्वात् । पुरुषस्याख्यात प्रत्यय-
वाच्यत्वे सति प्रकृत्यर्थस्य वदनस्य पुरुषधर्मत्वं युक्तम् ।

प्रकृतिप्रत्ययौ प्रत्ययाद्यं सह ब्रूतः । तयोस्तु प्रत्ययः प्राधा-
न्येनेति शाब्दिकै रङ्घोषणाददनस्य पुरुषधर्मत्वे तन्निषेध-
स्यापि पुरुषधर्मत्वं युक्तम् । अन्यथा भिन्नविषयत्वे वाचकत्वं

न स्यात् । तस्मात् पुरुषवाचकाख्यातश्रुत्या प्रकरणं बाधित्वा
पुरुषार्थोऽयं प्रतिषेधो विधीयते । अस्यैव स्मार्त्तः प्रति-
षेध इति चेत् । तर्हि तस्यैतच्छ्रुतिवाक्यं मूलमस्तु ।

तस्मात् पुरुषार्थ इत्येकः पूर्वपक्षः । आख्यात श्रुतेः प्रकरणस्य
चाविरोधाय क्रतुयुक्तपुरुष धर्मोऽस्तु । न ह्येतद्वाक्यं स्मृति-
मूलम् । भिन्नविषयत्वात् । स्मृति शोपनयन मारभ्यामरणं

पुरुषस्यानृतं प्रतिषेधति । तन्मध्यपतितत्वात् । क्रतावपि

स्मार्त्तो निषेधः प्राप्त एव । तत्र उभयार्थोऽप्ययं प्रतिषेधो न

न विधीयते । किन्त्वनूयत इति द्वितीयः पूर्वपक्षः । आख्या-

तेन भावना विधीयते । कर्त्ता तु तद्विनाभूतोऽर्थात् प्रती-

यते । अतः श्रुत्यभावात् केवलेन प्रकरणेन प्रयाजादिवदारा-
दुपकारकः क्रतावेव निविशते । न च तन्नापि विधीयते ।
किन्तु सार्वत्रिकस्य निषेधस्य क्रतावपि प्राप्तत्वाद्नूयत
इति द्वितीयः पूर्वपक्षः । सत्यमेव वदेन्नामृतामिति योऽयं
स्मार्त्तनियमरूपः पुरुषार्थः संयोगस्तस्मादयमन्यः क्रत्वर्थः
संयोगः । अतोऽप्राप्तत्वाद्बिधीयते । एतद्द्वयतिक्रमे क्रतोरेव
वैगुण्यम् । न तु पुरुषस्य प्रत्यवायः । अतोऽत्र क्रतुगामि
प्रायश्चित्तम् । पुरुषार्थे नियमातिक्रमे तु पुरुषस्यैव प्रत्यवायः ।
न क्रतोर्वैगुण्यम् । तत्र स्मार्त्तं प्रायश्चित्तं मिति विशेषः ।

नवमाधिकरणमारचयति ।

जञ्जभ्यमानधर्मोक्तिः पुंसो धर्मः क्रतोरुत ।

*वाक्यादायः प्रक्रियया द्वितीयोऽस्त्वविरुद्धया ॥ १७ ॥

दर्शपूर्णमास प्रकरणे श्रूयते । प्राणो वै दक्षोऽपानः
कतुस्तस्माज्जञ्जभ्यमानो ब्रूयान्मयि दक्षक्रतू इति प्राणा-
पानावेवात्मन् धत्त इति । गात्रं विनामेन विदारितमुखः
पुरुषो जञ्जभ्यमानः । तस्य वाक्यान्मन्वोक्तिः प्रतीयते ।
वाक्यञ्च प्रकरणादुवलीयः । तस्मात् केवलं पुंसो धर्म इति
चेत् । मैवम् । क्रतावपि जञ्जभ्यमानपुरुषसम्भवेन
वाक्यप्रकरणयो विरोधाभावे सत्युभाभ्यां क्रतुयुक्ता पुरुष-
संस्कारत्वावगमात् ।

दशमाधिकरणमारचयति ।

विप्रायावगुरेति क्रत्वर्थी वा पुमर्थता ।

फ त्तवत्क्रतुसामिध्यात् क्रत्वर्थः पूर्वमन्त्रवत् ॥ १८ ॥

यातनापरिहारस्य निषेधफलतोचिता ।

निषेधोऽयं पुमर्थत्वात् प्रक्षिप्यतोऽपहृष्यताम् ॥ १८ ॥

दर्शपूर्णमासप्रकरणे श्रूयते । यो ब्राह्मणायावगुरेत्तं शतेन यातयात्तस्माद्ब्राह्मणाय नावगुरेतेति । तत्र यथा पूर्वाधिकरणे मन्त्रपाठस्य फलरहितस्य फलवति क्रतावङ्गत्वप्रकरणेनावगम्यते । एवमत्रापि ब्राह्मणावज्ञानिषेधस्य क्रत्वङ्गत्वमिति चेत् । न । वैषम्यात् पूर्वत्र ह्यात्मनि प्राणापानधारणं मन्तोच्चारणफलं न सम्भवति । तस्मात् प्रागेव सिद्धत्वात् । इह त्ववगोरणे शतसंवत्सरयातनामुपन्यस्यावगोरणनिषेधाद्यातना परिहारस्य निषेधफलत्वमुचितम् । तस्मान्निषेधस्य केवलपुरुषार्थतया प्रकरणादुत्कर्षो युक्तः ।

एकादशाधिकरणमारचयति ।

न संवदेत मलवद्वाससेत्यपि पूर्ववत् ।

पुमर्थः स्यात् क्रतौ कापि संवादस्याप्रसक्तिः ॥२०॥

दर्शपूर्णमासप्रकरणे श्रूयते । मलवद्वाससान संवदेदिति । अस्य निषेधस्य प्रकरणात् क्रत्वङ्गत्वमिति चेत् । मैवम् । अप्रसक्तप्रतिषेधप्रसङ्गात् । यस्य त्रत्येऽहनि पत्न्यनालम्बुका भवति तामपरुष्य यजेतेति रजस्त्रलाया निःसारणेन क्रतौ तत्संवादस्याप्रसक्तिः । तस्मात् केवलपुरुषार्थस्यास्य प्रकरणादुत्कर्षः ।

द्वादशाधिकरणमारचयति ।

हिरण्यं वर्षवन्नार्थं क्रत्वङ्गं भरणं भवेत् ।

हिरण्यं संस्कृतिर्वात् वर्षीवीत पुमर्थता । २१ ॥

वैदिकत्वात् क्रतुस्त्वया तद्दत्तं कर्मकारके ।

प्राधान्यात् संस्कारविषयीं गुणोऽस्तु विधिसाधवात् ॥२२॥

अनारभ्य श्रुतत्वेन नियता न क्रतुस्मृतिः ।

अतः पुमर्घता स्वर्गः कल्पोऽन्यद्वास्तु रात्रिवत् ॥ २३ ॥

अनारभ्य श्रूयते । तस्मात् सुवर्णं हिरण्यं भार्य्यं सुवर्ण एव भवति दुर्वर्णोऽस्य भ्रष्टव्यो भवतीति । तत्र यदेतच्छोभनवर्णोपेतहिरण्यधारणं तस्य वैदिकक्रियारूपत्वेन क्रतुस्मारकत्वात् क्रत्वङ्गसाधारणमित्येकः पक्षः । क्रतुत्वेऽपि नारादुपकारकम् । किन्तु क्रतुगतं हिरण्यं धारणेन संस्क्रियते । भार्य्यमित्यत्र ण्यत् प्रत्ययस्य कर्मणि विहितत्वेन कर्मकारकस्य हिरण्यस्य प्राधान्यावगमादिति द्वितीयः पक्षः । वर्णविशिष्ट धारणविधाने गौरवाद् धारणसहितं हिरण्यमनूद्य शोभनवर्णमात्रं विधेय मिति तृतीयः पक्षः । त्रेधापि क्रत्वर्थो विधिः । न पुरुषार्थ इति प्राप्ते ब्रूमः । यहि क्रतुप्रकरणे श्रुतं तस्यास्ति नियमेन क्रतुस्मारकत्वम् । इदं त्वनारभ्याधीतम् । न चात्र हिरण्यं जुहादिवत् क्रताव्यभिचरितं येन क्रतुस्मृतिर्नियम्येत । ननु संस्कार्यत्वान्यथानुपपत्त्या क्रतु प्रवेशः स्यात् । न हि धारणेन संस्कारस्य हिरण्यस्य लौकिकः कश्चिदुपयोगोऽस्तीति चेत् । न । क्रतावप्युपयोगाभावात् । क्रतूपयोगोऽपि कल्प्यत इति चेत् । न । क्रतूपयोगित्वेन संस्कार्यत्वम् । तेन च क्रतूपयोग इत्यन्योन्या श्रयत्वान्न च कर्मकारकत्वात् संस्कार्यत्वम् । परसमवेत क्रियाफलशक्तित्वमात्रस्य कर्मलक्षणत्वात् । अतः क्रतो नियन्तुमशक्यत्वात् पुरुषार्थमिदं धारणम् । न चात्र फलाभावः । विश्वजिज्ञासेन स्वर्गस्य कश्चरत्वात् ।

अथवा यन्निवृत्ते कथा वाक्यशेषेषांवादेन कृता प्रतिष्ठा
फलत्वेन कल्पितः । तथापि सुवर्ण एव भवति । दुर्वर्णो-
ऽस्य भ्रातृव्य इत्यर्थवाद्गतं फलमस्तु । तस्मात् पुरुषार्थो
धारणविधिः ।

त्रयोदश्याधिकरणमारचयति ।

येनेत्सेत्कर्मणा तत्र जयाहोमेऽखिलार्थता ।

वैदिकेष्वेव वा सर्वशेषोऽसंकोचकत्वतः ॥ २४ ॥

होम आहवनीये स्यात् कथादिषु न सोऽस्ति हि ।

तेनानारभ्य पाठेऽपि वैदिकेष्वेव ते जयाः ॥ २५ ॥

अनारभ्य श्रूयते । येन कर्मणेत्सेत्तत्र जयाञ्जुहुया-
द्वाद्भृतो जुहोत्यभ्यातानाञ्जुहोतीति । ईत्सेद्विभिच्छेत् ।
चित्तं च स्वाहेत्यादयो जयाः । ऋताषाडित्यादयो राद्-
भृतः । अग्निभूतानामित्यादयोऽभ्यातानाः । तत्र वैदिक-
कर्मण्येव लौकिक कथादि कर्मणा पृथ्वेरिष्यमाणत्वात्
संकोचे कारणाभावाज्जयादि होमः सर्वशेष इति चेत् ।
भैवम् यदाहवनीये जुहति तेन सोऽस्याभोष्टः प्रीत इति
वाक्येन होममुद्दिश्याहवनीयविधानात् कथादौ तद्भावा-
द् वैदिकेष्वेव जयादि होमः ।

चतुर्दश्याधिकरणमारचयति ।

अथ प्रतिग्रहेष्टिसु दातुरित्त्वभिधास्यते ।

दानद्वये लौकिके वा वैदिके वा भवेदियम् ॥ २६ ॥

अविशेषाद् द्वयो र्यद्वा न देयः केसरीत्यतः ।

निषेधा लौकिकात्तत्र प्रायश्चित्तरियं भवेत् ॥ २७ ॥

न जसोदर हेतुत्वं प्रमितं लौकिके क्वचित् ।

वैदिके तु श्रुतं तस्मान्तत् प्रायश्चित्तयोऽत्र सं ॥ २८ ॥

इदमात्राश्रते । यावतोऽश्वान् प्रतिगृह्णीया सावती
 वारुणांश्चतुष्कपासात्त्रिवंपेदिति । अत्र प्रतिगृह्णशब्दो
 दानपर इत्यनन्तरमेव वक्ष्यते । तत्र विशेषा श्रवणा लौकिक-
 वैदिकदानयोरुभयोरप्यसाविष्टि रित्येकः पक्षः । न
 केसरिणो ददातीति स्मृत्या मित्रदायादादिभ्यः प्रीत्या
 क्रियमाणं लौकिकमश्वदानं मिषिदम् । तदनुष्ठाने प्राय-
 श्चित्तरूपेय मिष्टिरिति द्वितीयः पक्षः । वरुणो वा एतं
 गृह्णाति योऽश्वं प्रतिगृह्णातीत्यश्वदाने जसोदरव्याधिरूपो
 दृष्टदोषो वरुण गृह्णवाक्ये नोच्यते । न च लौकिकस्याश्व-
 दानस्य तत्र तुल्यम् प्रमितम् । वैदिकस्य तु जन्मान्तरविषयं
 दोषश्रवणम् । अतो वैदिकदाने सेष्टिः प्रायश्चित्तम् । अस्ति
 हि वैदिक मश्वदानम् । वड्वा दक्षिणेत्यादि श्रवणात् ।

पञ्चदशाधिकरणमारचयति ।

यावतः प्रतिगृह्णीया दक्षां स्तावत्य इष्टयः ।

प्रतिगृह्णीतु दातुर्षा स्यादाद्योऽस्तु यथाविधि ॥ २९ ॥

असंजात विरोध्यर्षं वादाहातुः प्रजापतेः ।

इष्टिः श्रुता ततो दातु र्षिर्जर्षेऽपि विधिं नयेत् ३० ॥

पूर्वोदाहृते वाक्ये प्रतिगृह्णीयादिति विधिपद-
 श्रवणात् प्रतिगृह्णीतुदिति चित् । न । उपक्रमरूपेणार्थ-
 वादेन दातुस्तदितिप्रतीतेः । उपक्रमश्चैवं श्रूयते । प्रजापति-
 वंरुणावाश्वमनयत्स सां देवतामाच्छत्स पर्यदीर्यत
 स एतं वारुणं चतुष्कपासं मपश्यत्तं निरवपत्ततो वै वरुण-
 पाशादनुच्यतेति । अत्र बह्वक्ष्वान् । स च दाता प्रजापतिः ॥

स्वकीयां वरुषदेवतां जलोद्दर रोग प्रदां प्राप्तवांस्तेन च
रोगेण अस्तः स प्रजापति विदीर्षो भूत्वा रोग परिहारा-
येष्टिं कृत्वा रोगादमुच्यतेत्यत्र दातुरिष्टिरित्यवगम्यते ।
असंजात विरोध्युपक्रमानुसारेण विधायक पदमपि प्रति-
ग्राहयेदित्येव मन्तर्भावित णिजर्थतया ध्यास्थेयम् ।

षोडशाधिकरणमारचयति ।

सोमवामिचरुर्लोके वेदे वेन्द्रिय संक्षयः ।

दृष्टदोषो लौकिकेऽतो वमने विहितश्चरुः ॥ ३१ ॥

अदोषो वमनायैव लोके पानं श्रुती पुनः ।

जरणाय ततो वान्ति दोषशान्त्यै भवेच्चरुः ॥ ३२ ॥

इदमान्नायते । सौमन्द्रं चरुं निर्वपेच्छामाकं सोम-
वामिन इति । तत्र लौकिके सोमवमने विहितोऽयं चरुः ।
कुतः । वि वा एष इन्द्रियेण वीर्येण व्यृध्यते यः सोमं
वमतीति दृष्टदोषमुपन्यस्य तच्छान्तये चरुविधानादिति
चेत् । मैवम् । लोके धातुसाम्यार्धिना वमनायैव सोमस्य
पाने सति वमनस्य दोषहेतुत्वाभावात् । वेदे तु हिन्य मे
गात्रा हरिव इत्यनेन मन्त्रेण जरयितुं सोमः पीयते ।
तत्र वमन प्रायश्चित्तार्थोऽयं चरुः ।

सप्तदशाधिकरणमारचयति ।

ऋत्विजो वमनेऽप्येष कर्त्तुं रेवोत वर्जनात् ।

विशेषस्याग्निभो मैवं कर्त्तुं रेव निरुक्तितः ॥ ३३ ॥

इदृशस्य सोमस्य वमने चरुरिति विशेषस्याभावादृत्विजां
यजमानस्यच वमने सर्वदासौ चरुरिति चेत् । मैवम् ।
ऋो वमति स निर्वपतीति निर्वपपूर्वं वमनं चरुनिमित्तम् ।

नेवता च बज्रमानः । ऋत्विजो निर्वृतृत्वेऽधिभाष्यन्तरत्व-
प्रसङ्गात् । तस्माद्यजमानस्यैव वमने चक्षुर्विधिः ।

अष्टादशशधिकरणमारचयति ।

यग्रे हविर्यजेत् कृत्स्नं कोऽप्यंशः शिष्यतेऽपिवा ।

देवार्थत्वाद्यजेत्सर्वं शिष्यते हिरवत्ततः ॥ ३४ ॥

आग्नेयोऽष्टाकपाल इत्यत्र कृत्स्नोऽपि पुरोडाशो
ऽन्नये त्यक्तव्यः । तद्धितेन कृत्स्नस्याग्निदेवतासंबन्धाव-
गतेस्त्यागमस्तरेण तदनुपपत्तेरिति चेत् । मैवम् । हिर्ह-
विषोऽवद्यतीत्यवदानद्वयं श्रूयते । अवदेयं चाङ्गुष्ठपर्व-
मात्रम् । तथाच कल्पसूत्रकारः । आग्नेयस्य पुरोडाशस्य
मध्यादङ्गुष्ठपर्वमात्रमवदानं तिरश्चीन मवद्यतीति । ततो
हविषैः सकाशादङ्गुष्ठपर्वद्वयमात्रं खण्डयित्वा त्यक्तव्यम् ।
इतरच्छेषणीयम् । देवतासंबन्धस्यांशद्वारेणाप्युपपद्यते ।

एकोनविंशशधिकरणमारचयति ।

शेषात् खिष्टकृदेकस्मात् सर्वेभ्यो वैकतः कृते ।

शास्त्रार्थं सिद्धिः सर्वेभ्यः कार्यः संस्कारसाम्यतः ॥ ३५ ॥

दर्शपूर्णमासयोः श्रूयते । शेषात् खिष्टकृते समवद्य-
तीति । तत्राग्नेयादीनां त्रयाणां हविषां मध्ये सस्य
कस्यचिदेकस्य हविषः शेषादवदातव्यम् । तावतैव शास्त्रा-
द्यनुष्ठानं सिद्धेरिति चेत् । मैवम् । उपयुक्तं हविः संस्कृतं-
मिदमवदीयते संस्कारस्य सर्वेष्वपि हविःषु समानः । तस्मात्
सर्वेभ्यो हविःशेषेभ्यः खिष्ट कृदनुष्ठेयः ।

विंशशधिकरणमारचयति ।

यदेकस्मात्तदा मुख्यं नियतिर्नोत विद्यते ।

नाश्रुतेरिति सुखप्रतिक्रमणे ह्यस्यभावतः ॥ ३६ ॥

एकस्मादेव हविःशेषात् खिलकृदिति पूर्वाधिकारे पूर्वपक्षः । तस्मिन् पक्षे नियामकस्याश्रुतत्वात्पक्षे कस्याश्चिद्विःशेषादिति प्राप्ते ब्रूमः । प्रथमातिक्रमे कारणाभावात् प्रथमहविः शेषेणैव संस्कारसिद्धा वितरत प्रास्यभावाद्दक्षि नियतिः ।

एकविंश्याधिकरणमारचयति ।

इदं ब्रह्मण इत्युक्तिः, ऋषार्था भक्षणाय वा ।

भक्षा श्रुतेः ऋषार्थातो यद्येष्टं ते निर्युष्यताम् ॥ ३७ ॥

देवतायै समस्तस्य कृमत्वात् स्वामिता न हि ।

शेषस्य प्रतिपक्ष्ये भक्षणं तत्र युज्यते ॥ ३८ ॥

चतुर्धाकृत पुरोडाशस्य भागान् यजमान एवं निर्दिशेत् । इदं ब्रह्मण इदं होतुरिदं मध्वर्यो र्दिदमन्नीध इति । सोऽयं निर्देशो न भक्षणार्थः । भक्षणस्याश्रुतत्वात् । ततो श्रुतिदानेन तानृत्विजः परिक्रेतुमयं निर्देशः कृतः । क्रयश्च तदङ्गीकारानुसारेण स्वल्पेनाप्युप पद्यते । तस्मात् स्वकीया भागास्तैरिच्छयोपर्योक्तुं शक्या इति प्राप्ते ब्रूमः । अग्नये जुष्टं निर्वपामीति कृतज्ञस्य हविषो देवतायै संकल्पितत्वेन तत्र यजमानस्य स्वामित्वाभावात् युक्तः परिष्कारः । भक्षणं तु प्रतिपक्ष्यत्वाद्युक्तम् । अर्वाश्रुतस्य यो कोऽप्युपयोमः प्रतिपत्तिः । पुरोडाशस्य भक्षणार्हत्वाद्भक्षणं कर्मकराणामुत्साहजनमग्नौ भक्षणार्थाऽयं निर्देशो युज्यते ।

इति माधवीये जैमिनीयन्यायभाषाविस्तरे

दशमोऽध्यायः चतुर्थः पादः ।

पञ्चमपादस्य प्रथमाधिकरणमारचयति ।

उपांशुवाज द्रव्येषु शेषकार्यं भवेन्नवा ।

भवेद्द्विभ्रंः सर्वेभ्य इत्युक्त्वा प्रापितत्वतः ॥ १ ॥

उक्त्वाञ्च द्रव्यशेषतु भाव्युपस्तरणादिकत् ।

अतो न प्रतिपत्सहः शेषकार्यं ततः कथम् ॥ २ ॥

धौवादान्यादुपांशुयाजाद्यं भवदाने कृते तच्छेषेषु
धौवेषु द्रव्येषु खिष्टकृदादिकं शेषकार्यं कर्त्तव्यम् । कृतः ।
तद्यत्सर्वेभ्योद्द्विभ्रंः समवद्यतीति वाक्येन प्रापित-
त्वादिति चेत् । मैवम् । कृतार्थद्रव्यशेषो ह्युपयोगापेक्षः
प्रतिपत्तुं मर्हति । धौवं त्वाज्यं न कृतार्थम् । तेन कर्त्त-
व्यानां भविष्यता सुपस्तरणादीनां सद्भावात् । तस्मान्न तेन
शेषकार्यं भवति ।

द्वितीयाधिकरणमारचयति ।

आक्रामन् सह कुम्भीभिरस्ति शेषक्रिया न वा ।

सुहावदानात् प्रकृता विव शेषक्रियोचिता ॥ ३ ॥

कुम्भीषु शेषासंसिद्धेः साकं प्रस्थान कर्मणि ।

न खिष्टकृदिदं कार्यमग्नीधः स्रक् प्रदानतः ॥ ४ ॥

साकं प्रस्थायीयेन यजेत पशुकाम इति विहिते कर्मणि
श्रूयते । सह कुम्भीभिरभिक्रामन्नाहेति । तत्र चतसृभि-
र्दधिपयः कुम्भीभिः सहाहवनीय देशेऽभिक्रमणमात्रं
श्रुतम् । नतु तत्र कुम्भीभिर्होमः श्रुतः । तथा सत्यस्य
कर्मणः साक्षात्प्रकृतित्वाज्जहा कुम्भीभ्योऽवदाय होत-
व्यम् । इतशेषेषु च खिष्टकृदादिकं साक्षात् शेषिणेव
कर्त्तव्यमिति प्राप्ते नूनम् । नात्र कुम्भीषु इतशेषः सिध्यति ।

साक्षाद्यवक्रुद्धा तद्वदानाभावात् । अग्नीं स्तुषी प्रनाय
सह कुम्भीभिरभिक्रामन्नित्युक्त्या जुहुप भूतोः प्रसत्त्वादिभि-
क्रमणस्य । होमार्थत्वाच्च कुम्भीभिरेव दधिपयसोर्होमे
सति कुम्भीमात्रं भवश्लिष्यते । न तु हविः शेषः । तत्र कुतः
शेषं कार्यम् ।

तृतीयाधिकरणमारचयति ।

सौत्रामण्यां ग्रहे स्विष्टकृदाद्यस्ति न वास्ति तत् ।

शेषणाच्च सुराक्षीरयोरन्यतोपयोगतः ॥ ५ ॥

सौत्रामणीनामके यागे सूत्रे । पयोग्रहः सुराग्रहाच्च
वृक्षन्त इति । तत्र प्रकृतिगतसीमन्नहृष्विव शेषकार्यं
स्विष्टकृदादिकमस्ति । न चात्र पूर्ववच्छेषाभावः । सच्चि-
नष्टि न सर्वं जुहोतीत्यवशेषयितव्यत्व-श्रवणादिति चेत् ।
मैवम् । अवशिष्टस्यान्यतोपयोग-श्रवणात् । ब्राह्मणं परि-
क्रीणीयादुच्छेषस्य पातारमिति सूत्रे । यदि ब्राह्मणं
न विन्देत वस्त्रोक्तवपाया भवनयेदिति च । शतादृषायां
समवनयेदिति च । शतच्छिद्रा कुम्भी शतादृषा । तस्या
वास्ति स्विष्टकृदादिकम् ।

चतुर्थाधिकरणमारचयति ।

रथन्तरादिभिर्भिन्ना इन्द्रास्तेषां न भिद्यते ।

पुरोडाश स्तत्र शेषकार्यं किं भिद्यते न वा ॥ ६ ॥

भिद्यते कर्मणां मेदाच्चोदकैः पृथमुक्तितः ।

शेषस्य सर्वतुष्यत्वात्तत्कार्यं सन्नदिष्कृतम् ॥ ७ ॥

य इन्द्रिय कामो वीर्यकामः स्वात्तमेतया सर्वपृष्ठया
साक्षयेदिति विहिताया मिष्टी बहिन्द्रा एवं सूत्रके ।

इन्द्राय राधन्तरायेन्द्राय बाहन्तायेन्द्राय वैरुपायेन्द्राय
 वैराजायेन्द्राय शाक्तरायेन्द्राय रैवतायेति । तत्र स्वरूप-
 षैकोऽपीन्द्रः पृष्ठस्तोत्रेषु षट्सु विहितानां षष्ठां रथन्तरादि-
 सान्नां संबन्धेन विशेष्यमाणः षोढा भिद्यते । तासां सर्वासा-
 मिन्द्रदेवतानामेक एव पुरोडाशो विधीयते । द्वादशकपालः
 पुरोडाशो भवति वैश्वदेवत्वायेति । तस्मिंश्च पुरोडाशे
 प्राक्तदेवताभ्यः पृथक् पृथक् प्रदानाय बहुभ्यः प्रदेशेभ्योऽ-
 वदानं श्रूयते । समन्तं पर्य्यवक्ष्यतीति । तत्र देवताभेदेन
 प्रदानभेदेन च कर्मणां भेदे सति षोडशैः पृथगतिदेशात्
 स्विष्टकृदिडादिशेषकार्यं षट्कृत्वः पृथक्कृत्तव्यमिति चेत् ।
 भैवम् । शेषस्यैकत्वेन तत्तातिपत्तेः पृथक्त्वासम्भवात् ।
 तस्मात् सकृदेव कार्यम् ।

पञ्चमाधिकरणमारचयति ।

ऐन्द्रवायवशेषस्य सकृदुभच्च उतासकृत् ।

पूर्वन्यायात् सकृत् प्राप्नो हिर्भक्षो वचनाद् भवेत् ॥८॥

न्यातिष्ठामि योऽयमैन्द्रवायव ग्रह इत्यत तत्र संस्कार-
 र्थस्य सोमस्यैकत्वात् सकृदेव शेषकार्यमिति चेत् । भैवम् ।
 हिरैन्द्रवायवस्य भक्षयति हिर्भक्षोतस्य षषट्करोतीति
 वचनाद् हिर्भक्षम् ।

षष्ठाधिकरणमारचयति ।

सोमेष्वभक्षो भक्षो वा न भक्षो ग्रहहोमतः ।

अलोक्ते रस्ति शेषोऽस्य भक्षोऽपूर्वं कक्षो वलात् ॥ ९ ॥

सोमयागीषु शेषभक्षो नास्ति । यद्यप्यहोत्तरीति
 कृत्तुञ्ज ग्रहेणाहुति श्रवणात् कुम्भीष्विव शेषाभावादिति

चेत् । मैवम् । अख्यं जुहोतीति विशेषवचनाच्छेषः सिध्यति ।
तदभक्षणं त्वपूर्वार्थं प्रतिपादकं वचनेभ्योऽवगम्यते । आखिनं
भक्षयन्ति । द्विरैन्द्रवायवस्य भक्षयन्ति । सदसि भक्षयन्ती-
त्यादीनि वचनात्पूर्वार्थं प्रतिपादयन्ति । ततो भक्षविधाना-
दस्ति सोमेषु भक्षः ।

सप्तमाधिकरणमारचयति ।

किं प्रैतुं हीतुं चमस इत्यभक्षोऽयं भक्षणम् ।

अभक्षोऽनुष्ठितो हीतुं चमसेत्याख्ययास्तु तत् ॥ १० ॥

ज्योतिहोसे च्युते । प्रैतुं हीतुश्चमसः प्रब्रह्मणः
प्रोद्गातृणां प्र यजमानस्य प्र यन्तु सदस्याना मिति । तत्र
वचनाभावादभक्ष इति चेत् । मैवम् । समाख्यागते चमस-
शब्दे भक्षणस्य प्रतीयमानत्वात् । चम्यते भक्ष्यते सोमोऽ-
स्मिन् पात्र विशेष इति हि तदुच्यते तृप्तिः । तस्मादस्ति
तदभक्षणम् ।

अष्टमाधिकरणमारचयति ।

प्रोद्गातृणामिति ह्येक उद्गाता भक्षयेदुत ।

सर्वेऽपि किंवा सुब्रह्मण्ये नानाः सामगायिनः ॥ ११ ॥

सहितास्तेन ते वाच्य उद्गातृ त्रुतितोऽखिलाः ।

बहुत्वाज्ञानयोगेक तृतीयो रुद्धि बाधिते ॥ १२ ॥

योगे समाख्यया दण्डिव्यायादन्वोऽत्र भाष्ययः ।

सदसि स्थित्यभावेन तृतीयो कर्त्ति कोदितः ॥ १३ ॥

पूर्वोदाहृतवाक्ये प्रोद्गातृणां मित्यत्रैकस्त्वैव भक्षः ।

रुद्धीत्यगत्याभिधेयस्याः सामभक्ते उद्गातृ उद्गातृ प्रतिपदि-

कस्य रुद्धत्वादित्येकः पूर्वपक्षः । उद्गातृणामित्यस्य

बहुत्वस्यैकं स्थावसम्भवादुद्गात्रो पक्षक्षिताः षोडशत्विजः
 सर्वेऽपि भक्षयेयुरिति द्वितीयः । उद्गीथ प्रस्ताव प्रति-
 हारान् सामभागा तुद्गात् प्रस्तोतृ प्रतिहृत्तारः प्रयोगकाले
 गायन्ति । उदुत्कर्षेण गायन्तीति थोगिनोद्गातारस्त्रयो
 भक्षयेयुरिति तृतीयः पक्षः । रूढियोगमपहरतीति न्याया-
 देक एवोद्गाता । तेन बहुवचनोपपत्तये प्रत्यासन्ना उप-
 लक्ष्यन्ते । प्रत्यासन्तिश्च प्रस्तोतृप्रतिहृत्तोरिव सुब्रह्मण्य-
 स्यास्ति । सामवेदाध्यायित्वेन सुब्रह्मण्यज्ञानरूपे तदीये
 कर्मण्यप्यौद्गात्र समाख्यायाः सत्त्वात् । तस्मात् सुब्रह्मण्येन
 सहिताश्चत्वारः सामगा भक्षयेयुरित्ययमन्त्यः पक्षो भाष्य-
 कारस्याभिमतः । वार्त्तिककारस्तु सदसो भक्षणस्थानत्वात्
 सुब्रह्मण्यस्य सदस्य प्रवेशान्तेन विरहिता अवशिष्टाः
 सामगा भक्षयन्तीत्यमुमेव तृतीयं पक्षमङ्गीचकार ।

नवमाधिकरणमारचयति ।

किं स्याच्चमसिना मेव हारियोजन भक्षणम् ।

सर्वेषां वाग्रिम स्तेषां पूर्ववाक्येन सन्निधेः ॥ १४ ॥

लिप्यन्ते सर्व एवेति हारियोजन वाक्यतः ।

ग्रावस्तुतोऽप्यस्ति भक्षयममित्व मकारणम् ॥ १५ ॥

हरिरसि हारियोजन इत्यनेन मन्त्रेण गृह्यमाणो
 षो हारियोजनः । होतृब्रह्माद्यश्चमसिनः । यस्तु चतुर्णां
 होतृणां मध्ये चतुर्थो ग्रावस्तुत्नामकोऽस्ति नासौ चमसो ।
 तत्र चमसिनामेव हारियोजनभक्षणम् । कुतः । यथा
 चमस मन्त्रांश्चमसांश्चमसिनो भक्षयन्त्यथैतस्य हारियोजनस्य
 सर्वेऽपि लिप्यन्त इत्यत्र पूर्ववाक्ये चमसिनां सन्निहितत्वे-

नोत्तरवाक्ये सर्वशब्देन तेषामिवाभि धातव्यत्वात् । अतो
नास्ति यावत्सुत स्तत्र भक्ष इति प्राप्ते ब्रूमः । अथ शब्दे-
नैव कारणे च चमसिमात्र शङ्कामपीह्य वाक्येन विहितस
सर्वभक्षणस्य सन्निहितमात्र सङ्गोपायोमादस्ति यावत्सुतो-
ऽपि भक्षः । तस्माच्चमसित्वं न भक्षणे कारणम् ।

दशमाधिकरणमारचयति ।

आद्यभक्षे वषट्कर्त्तुं विधिः प्राथम्य एव किम् ।

किंवा तद्युक्तभक्षे स्याद्वषट्कार निमित्तके ॥ १६ ॥

अप्राप्ते रश्मिर्मेवं समासस्थित्यसम्भवात् ।

विशिष्टस्य विधिस्तस्माद्वषट्कारोऽपि कारणम् ॥ १७ ॥

वषट्कर्त्तुः प्रथमभक्ष इत्येवं श्रूयते । वषट्कर्त्ता

होता । तस्य भक्षणं समाख्यया प्राप्तम् । प्राथम्य

त्व प्राप्तमिति तदेवात्र विधीयत इति चेत् । मैवम् ।

प्रथमभक्ष इत्यस्य समस्त पदत्वेन यो भक्षः स प्रथम इत्येवं

विच्छिद्यान्वेतु मयोग्यत्वात् प्राथम्यविशिष्टं भक्षणमत्र

विधीयते । तस्मिन् भक्षणे वषट्कारः कारणम् ।

एकादशाधिकरणमारचयति ।

आख्यावचो वषट्कारा एव किंभक्षहेतवः ।

किंवाभिषवहोमौ च तत्राद्योऽस्तूक्तयादिशः ॥ १८ ॥

हविर्धानेऽभिपत्याश्च हुत्वा सदसि भक्षयेत् ।

इति श्रुतत्वतस्ती च भक्षहेतु यथेतरे ॥ १९ ॥

प्रेतु होतुश्चमस इत्यत्र समाख्या भक्षहेतुः । ह्यारिणो

जने वाक्यम् । वषट्कर्त्तुः प्रथमभक्ष इत्यत्र वषट्कार

इत्येवमुक्तत्वात् तत्र एव भक्षहेतव इति चेत् । मैवम् ।

हविर्धाने ग्रावभिरभिषुत्वाहवनीये हुत्वा प्रत्यक्षः परेत्य
सदसि भक्षान् भक्षयन्तीति श्रूयते । उत्तरवेद्याः प्रतीचीने
मण्डपेऽभिषवः । उत्तरवेद्यां होमः । सदसि भक्षणम् ।
तत्राभिषव होमयोर्वचनात्तर प्राप्तयो रविधेयतया तौ
निमित्तत्वे नानूद्य भक्षणं विधीयते । तस्मात् समाख्या-
दिवदेतयो रपि हेतुत्वमस्ति ।

द्वादशाधिकरणमारचयति ।

हेतुसंघे विकल्पः किं बाधो बाध समुच्चयः ।

साम्याद्विकल्पो बाध्यन्तां सावकाशाः समाख्यया ॥२०॥

नैव वाचनिकं बाध्यं भक्षणेऽत विभागशः ।

सिद्धे विकल्पो नोयुक्तः स्वीकार्योऽतः समुच्चयः ॥ २१ ॥

प्रेतु होतुश्चमसः प्र ब्रह्मण इत्यत्र चमसिषु समाख्या
भक्षणे हेतुः । वषट्कर्तुः प्रथमभक्ष इत्यत्र वषट्कारो
होतुर्भक्षहेतुः । हविर्धाने ग्रावभिरभिषुत्वाहवनीये हुत्वा
सदसि भक्षयन्तीत्यत्राभिषव सहितो होमोऽध्वर्योर्भक्षहेतुः ।
तत्र चमसवषट्कारयोः सङ्घो होतरि प्राप्तः । चमसाभिषव-
होमसङ्घोऽध्वर्योः प्राप्तः । तत्र हेतुद्वयस्य समानबलत्वाद्दि-
कल्पे सत्यन्यतर निमित्त कृतमेव भक्षणमित्याद्यः पक्षः ।
वषट्कारादिहेतीश मसेतरग्रहेषु सावकाश त्वान्निरवकाशया
चमससमाख्यया तद्वाधे सति चमसेषु पाक्षिक मपि वषट्-
कारादि हेतुकं भक्षणं नास्तीति द्वितीयः पक्षः । वषट्कर्तु-
रित्यादि वाक्यस्य प्रबलत्वात् समाख्यया बाधो न युक्तः ।
निरवकाशतया सापि प्रवर्त्तेति चेत् । तर्हि प्रमाणद्वयेन
पृथग्भक्षणे विहिते समुच्चयोऽभ्युपेयः । न च त्रीहियववदि-

कस्यः । तत्र पुरोडाशनिष्पादनस्य दृष्टप्रयोजनस्यैवास्यात् ।
इह तु नियमा दृष्टार्थं भक्ष्यम् तत्रादृष्टं वधावचनं द्विवि-
धम् तस्मात् समुच्चयः ।

त्रयोदशाधिकरणमारचयति ।

एकपात्रे किमध्यं रक्ष्यात् पूर्वमुतेतरः ।

तदस्ते पात्रसंस्थानात्तस्य प्रथम भक्षणम् ॥ २२ ॥

पाहिं होतेव नः पूर्वं इति मन्त्रेण पूर्वता ।

वषट्कत्तुं स्तदुक्तेषु न्यायवाध्यं वचो न हि ॥ २३ ॥

एकस्मिन् पात्रे वह्मनां कचिद्विहितं भक्षणम् । तत्रा-
ध्ययः प्रथमं भक्षयेत् । पात्रं सन्निधाना दिति चेत् ।
मैवम् । लिङ्गवाक्याभ्यां होतुः प्रथम भक्षावगमात् । होतेव
नः प्रथमः पाहीत्यृत्वितोऽध्ययं संबोध्यैवं प्रार्थयन्ते । यथा
होतास्मत्तः पूर्वं भक्षयित्वा शेषं प्रदानेनास्मान् पालितवान् ।
तथा त्वमपि पाहीति तदेत होतुः प्रथमं भक्षे लिङ्गम् ।
वाक्यं चैव मान्नातम् वषट्कत्तुः प्रथमभक्ष इति । तत्र
विशिष्टविधानात् प्राथम्यमपि सिध्यति । न चैतद्वचनं
पात्रं सन्निधिरूपेण न्यायमात्रेण बाधितुं शक्यम् । तस्मा-
द्वोता प्रथमं भक्षयेत् ।

अतुर्दशाधिकरणमारचयति ।

नानुज्ञापूर्वको भक्ष स्तत्पूर्वो वात्र लाघवात् ।

आस्यो नानुपहृतेन पेय इत्युक्तितोऽन्तिमः ॥ २४ ॥

अनुज्ञामन्त्रयोर्दधीरनुष्ठितौ गौरवाद्भक्षणात् मिति
चेत् । मैवम् । तस्मात् सोमो नानुपहृतेन पेय इति वचने-
नानुज्ञाया आवश्यकत्वात् ।

पञ्चदशाधिकरणमारचयति ।

किमनुष्ठात् स्त्रीकिकोक्त्या वेदोक्त्या वा यथा तथा ।

अविशेषादुपह्वानं मन्त्रलिङ्गास्तु वैदिकी ॥ २५ ॥

उपह्वत उपह्वयस्त्वय्यं मन्त्रो लिङ्गेन मन्त्रमनुज्ञायां
विनियुङ्क्ते । तस्माद् वैदिकोक्त्या तदनुज्ञानम् ।

षोडशाधिकरणमारचयति ।

उपह्वय स्तोत्रहृत इत्यशेषो द्वयोर्भवेत् ।

अनुज्ञानुज्ञापनयोरथवासी विभज्यते ॥ २६ ॥

विभागकरणाभावादशेषश्चेन्न लिङ्गतः ।

उपह्वयत्यनुज्ञप्ता वनुज्ञाने तस्येतरः ॥ २७ ॥

उपह्वत उपह्वयस्त्वयस्मिन् मन्त्रे मध्यमपुरषैक-
वर्चनान्तो भागः पश्चात् पठितोऽपि प्रथमभावन्यनुज्ञापने
समर्थः । प्रथमैक वचनान्तस्तु प्रथमपठितोऽप्युत्तर समान-
त्वात् पश्चाद्भाविन्या मनुज्ञायां समर्थः । तस्माद्विङ्गेन
विभज्य विनियुज्यते ।

सप्तदशाधिकरणमारचयति ।

उपह्वान मशेषाणां सुत स्यादेक पात्रिषाम् ।

अदृष्टहेतोरथायः स्याद्दृष्टाधिक्यादितोऽन्तिमः ॥ २८ ॥

अनुज्ञापनस्यादृष्टं प्रयोजनम् । तच्च विभिन्न पात्रेष्वपि
समानमिति चेत् । मैवम् । इष्ट प्रयोजनस्य सङ्गात्वात् ।
साधारणे वस्तुनि कश्चिन्नागाधिक्येऽपराधो भवति । अतो
नूनाधिकत्वं परिहृरनिमित्तमनुज्ञापनमेक पात्रिषामिव ।

अष्टादशाधिकरणमारचयति ।

स्त्रोतुर्याण्यपनीतो किं न वदत्कार अश्वयोः ।

अपनीति इतापायो नापनीति विभेदतः ॥ २८ ॥

यजमानेन यष्टव्यं न विनेष्टि वषट् कृतिम् ।

वषट्कारो यान्ययातः सहापैत्यदनं तथा ॥ ३० ॥

ज्योतिष्टोम ऋतु याजनामकेषु यागेष्वान्नायते । यजमानस्य याज्या सोऽभिप्रेष्यति होतरेतद्यजेति स्वयं वा निषद्य यजतीति । हौत्रे काण्डे समान्नाता याज्याः समाख्यया होतुः प्राप्ताः । तत्र काचियाज्या हातुरपनीय यजमानस्य विधीयते । ततो यजमानः स्वेच्छया होतारं वा प्रेष्यति स्वयंवा याज्यां पठति । तत्र स्वपाठपक्षे यान्यैव होतुरपनीयते । न तु वषट्कारभङ्गावपनीयेत तयोर्याज्यायामनन्तर्भावात् । अतो होता वषट्करोति भक्षयति चेति प्राप्ते ब्रूमः । स्वयंवा निषद्य यजतीति पक्षे स्वीकाराद्यजमानेन यागः कर्त्तव्यः । स च यागो वषट्कारमन्तरेण न सम्भवति । याज्याया अग्निं वषट्करोतीति तद्विधानात् । यजमानो याज्यां पठतु । होता वषट्करोतीति चेत् । मैवम् । अनवान यजतीति याज्या वषट्कारयोर्मध्ये श्वासनिषेधेनैककर्त्तृतावगमात् । अतो यान्यया सह वषट्कारो होतुरपैति । तदपाये वषट्कारनिमित्तो भक्षश्च होतुरपेत्य यजमाने निविशते ।

एकोनविंशतिधिकरणमारचयति ।

न्ययोधपिष्टं सोमस्य स्थाने क्षत्रियवैश्यायोः ।

भक्षमात्रे विकुर्यात्तत् सोमयागिऽपि वा तथा ॥ ३१ ॥

विभक्षयिषया वाक्यमुपक्रम्योपसङ्गतम् ।

भक्षं यच्छेदिति ततो विकारो भक्षमात्रगः ॥ ३२ ॥

फलाख्यचमसेनासौ यजेतेति श्रुतत्वतः ।

इत्यायां च विकारोऽस्ति यागार्था भक्षसंस्कृतिः ॥ १३ ॥
ज्योतिष्टोमे श्रूयते । यदि राजन्यं वैश्यं वा याजयेत् स
यदि सोमं विभक्षयिषेत्रप्रोधस्तिभिनीराहृत्य तांः संपिष्य
दधन्य, नृशूच्य तमस्यै भक्षं प्रयच्छेन्न सोममिति । स्तिभिन्धो
सुकुलानि । तत्रोपक्रमोपसंहारयोर्भक्षविषयत्वाद् भक्षमात्रे
सोमः पिष्टेन विक्रियत इति चेत् । मैवम् । यदान्यांश्च-
मसाञ्जु हृत्यद्यैतस्य दर्भतरुणकेनोपहृत्य जुहोतीति श्रुतम् ।
तत्र फलचमसरूपेण यथोक्तपिष्टेन यागमङ्गीकृत्य तत्तृणक-
गुणो विधीयते । किं च । इष्टद्रव्यसंस्कारो हि भक्षः ।
स च यागमन्तरेणानुपपन्नः । तस्माद् यागोऽपि
विकारः ।

विंशधिकरणमारचयति ।

राजसूये क्वचित् कर्त्तुं चमसो दशभिर्जनेः ।

भक्ष्यः किं तत्र राजन्या भक्षका ब्राह्मणा उत ॥ १४ ॥

आद्यो भानात् संख्ययैकजातेर्विप्राः शतं दश ।

चमसानद्युरित्युक्त्या राजपात्रं च विप्रगम् ॥ १५ ॥

राजसूये दशपेयनामके यागे श्रूयते । दशं दशैकैकं
चमसमनुप्रसर्पन्तीति । तत्र यजमानस्य राजन्यस्य यज्ञ-
मसः सोऽयं राजन्यैरेव दशभिर्भक्ष्योद्यः । कुतः । इत्येति
संख्यया जात्येकत्वप्रतिभानात् । तथा हि दशपेयस्य
ज्योतिष्टोमविक्रितित्वात् प्राकृतं धर्मजातं चोदकेन प्राप्तम् ।
प्रकृतौ च यजमानचमसस्य भिन्नजातिभिर्भक्ष्यं नास्ती-
त्यत्रापि तत्रैव प्राप्तम् । यद्यत्र दशैति विशेषो विधीयते ।

तर्हि प्राक्तनं भक्षकसंख्यामात्रं निवर्त्तताम् । न त्वेक-
जातित्वम् । तस्माद्भ्राजन्वो यजमानोऽन्वै राजन्वैर्नवभिः
सह भक्षयेदिति प्राप्ते ब्रूमः । प्रकृतितः प्राप्तेषु दशसु
चमसेषु भक्षणायानुप्रसर्पतां पुरुषाणां दश दशेति वीप्सया
प्रति चमसं दशसंख्यां विधायार्थसिद्धां शतसंख्यामनूय
संख्येयानां सर्वेषां ब्राह्मण्यं विधीयते । शतं ब्राह्मणाः पिव-
न्तीति । तथा सति यजमानस्यापि राजन्वस्य यत्र भक्षो
नास्ति तत्र कुतोऽन्वो राजन्वा भक्षयेयुः । तस्माद् ब्राह्मणा
एव भक्षकाः ।

इति माधवीये जैमिनीयन्यायमालाविस्तरे

दृतीयस्याध्यायस्य पञ्चमः पादः ।

—•—

षष्ठपादस्य प्रथमाधिकरणमारचयति ।

प्रकृतौ विकृतौ वा स्याद् यस्य पर्यन्त्यसौ विधिः ।

प्रकृतावेव वा तुस्माद् वचनादुभयोरसौ ॥ १ ॥

जुह्वमाश्रित्य पर्यन्त्ये विधिः प्रकृतिमात्रगः ।

चोदकेनोभयप्राप्तेर्विकृतौ विधिनात्र किम् ॥ २ ॥

अनारभ्यं श्रूयते । यस्य पर्यन्तयो जुह्वर्भवति न स पापं
श्लोकं शृणोतीति । तत्राव्यभिचरितक्रतुसम्बन्धवतीं जुह्व-
माश्रित्य तद्देतुः पर्यन्तयो वाक्येन विधीयते । या जुह्वः सा
पर्यन्तयोति । वाक्यं च प्रकृतिविकृत्योस्तुष्यं प्रवर्त्तते ।
उभयत्र पर्यन्ताया जुह्वाः सत्त्वात् । तस्मात् प्रकृतिविकृत्यो-
रुभयोरप्ययं विधिरिति प्राप्ते ब्रूमः । किमयं विधि-
र्विकृतौ चोदकात् पूर्वं निविशते पश्चाद्वा । नाह्यः । आश्रय-

भूताया जुहावोदकमन्तरिणासम्भवात् । द्वितीये तु पथत्व-
मपि जुहा सहेव चोदकेनातिदिश्यते । तत्र पुनर्विधिवैय-
र्थ्यादयं विधिः प्रकृतिमात्रगः । एवं यस्व स्वादिरः स्र,वो
भवतीत्युदाहरणीयम् । द्वितीयाधिकरणमारचयति ।

सामिधेनीः सामदश प्रकृतावुत ।

पूर्ववत् प्रकृती पाञ्चदश्ये नैतद् विकल्प्यते ॥ ३ ॥

विकृती सामदश्यं स्यात् प्रकृती प्रक्रियाबलात् ।

पाञ्चदश्यावरुद्धत्वादाकाङ्क्षाया निवृत्तितः । ४ ॥

अनारभ्य श्रूयते । सामदश सामिधेनीरनुब्रूयादिति ।

प्र वो वाजा अभि यव इत्याद्या अग्निसमिन्धनार्था ऋचः
सामिधेन्यः । तासां सामदश्यं पूर्वन्यायेन प्रकृतिगतम् ।
यदि प्रकृती पाञ्चदश सामिधेनीरन्वाहृति विधिः स्यात् ।
तर्हि पाञ्चदश्यसामदश्ये विकल्प्ययातामिति प्राप्ते ब्रूमः ।
विकृतावेव सामदश्यं निविशते । प्रकृती पाञ्चदश्येना-
वरुद्धानां सामिधेनीनां संख्याकाङ्क्षाया अभावात् । न च
पाञ्चदश्यसामदश्यवाक्ययोः समानबलत्वाद्बरोधाभाव इति
शङ्कनीयम् । पाञ्चदश्ये प्रकरणानुग्रहस्याधिकत्वात् ।
तस्मान्निवृत्तविन्दाध्वरकल्पादिविकृती सामदश्यमवतिष्ठते ।
न चात्र पूर्वन्यायोऽस्ति । सामदश्यस्य चोदकप्राप्त्यभावेन
पुनर्विधाने दोषाभावात् ।

द्वितीयाधिकरणमारचयति ।

सामदश्यं तु वैश्यस्य विकृती प्रकृतावुत ।

पूर्ववच्चे न संकोचान्नित्ये नैमित्तिकोक्तितः । ५ ॥

ओदीहनेन प्रणवेत् कामीत्ये तदुदाहरत् ।

भाष्यकारस्तदप्यसु न्यायस्यात्र समत्वतः ॥ ६ ॥

सतद्दशानुभूयाद् वैश्वस्येति विहितं वैश्वनिमित्तं साप्त-
दश्यं पूर्वव्याजिन विवृतिगतमिति चेत् । मैवम् । नैमि-
त्तिकेनानेन वचनेन प्रकृतिगतस्य नित्यपाञ्चदश्यस्य वैश्व-
व्यतिरिक्तविषयतया संकीचनीयत्वात् । नित्यं सामान्य-
रूपतया सावकाशत्वेन च दुर्बलम् । नैमित्तिकं तु विशेष-
रूपत्वनिरवकाशत्वाभ्यां प्रबलम् । तस्माद् वैश्वनिमित्तकं
साप्तदश्यं प्रकृताववतिष्ठते ।

अत्र भाष्यकारोऽन्यदुदाजहार । चमसेनापः प्रणयेद्गो-
दोहनेन पशुकामस्येति । तत्र प्रकृतेश्चमसेनावरुद्धत्वाद्गो-
दोहनं विकृताविति पूर्वपक्षः । कामनाविमित्तकेन
गोदोहनेन नित्यस्य चमसस्य निष्कामविषयतया संकीच-
नीयत्वात् प्रकृतावेव गोदोहनमिति राधान्तः ।

चतुर्थाधिकरणमारचयति ।

आधानं पवमानादेरिष्टेरङ्गं न वा भवेत् ।

अग्नीनामिष्टिशेषत्वात् तद्द्वारास्य तदङ्गता ॥ ७ ॥

अनारभ्यविधानात् तु नाङ्गं कस्यचिदाहितिः ।

अग्न्यर्घत्वात् तत्समेष्टिरग्नयस्त्वग्निहोत्रगाः ॥ ८ ॥

इदमाह्रावसे । अग्नये पवमानायाष्टाकपालं निर्वपेद्-
अग्नये पावकायान्नये शुचये इति । वसन्ते ब्राह्मणोऽग्नी-
नादधीतेति च । तत्राधानं पवमानादीष्टीनामङ्गम् । कुतः ।
दर्शपूर्णमासविकृतिषु पवमानादीष्टिषु चोदकप्राप्ताना-
माहवनीयाद्यग्नीनामिष्ट्यङ्गत्वे अत्यग्निद्वारा तत्संस्कार-
रूपस्याधानस्यपि तदङ्गताया अग्निवार्थत्वादिति चेत् ।

मैवम् । न ह्येतदाधानं कस्वचित् क्रतोः प्रकरणे पठितम् ।
किन्त्वभारभ्याधीतम् । अतो न कस्वाप्येतदङ्गम् । किन्त्वा-
धानवदिष्टीनामप्यग्निसंस्कारार्थत्वात् परस्परं नास्त्यङ्गाङ्गि-
भावशङ्का । ननु पवमानेष्वङ्गत्वाभावेऽग्निसंस्कारवैवर्था-
दग्निद्वाराङ्गत्वं युक्तमिति चेत् । न । संस्कृतानामग्नीनामग्नि-
होत्राद्युत्तरक्रतुषु तत्तद्वाक्यैर्विनियोगावममात् तस्मान्ना-
धानमङ्गम् ।

पञ्चमाधिकरणमारचयति ।

आधानं किं प्रकृत्यर्थं वङ्गिमात्रेण वा युतम् ।

संस्कृताग्निप्रनाद्यैतत् पर्णवत् प्रकृतौ स्थितम् ॥ ८ ॥

लौकिकाकारमात्रत्वे विफलत्वात् क्रतौ युतिः ।

पर्णस्याहवनीयादौ शास्त्रीयेऽस्तु स्वतन्त्रता ॥ १० ॥

अनारभ्याधीतं पर्णमयीत्वं यथा जुह्वप्रनाद्या प्रकृतौ
निविष्टम् । तथैवाग्निप्रनाद्या तत्संस्काररूपमाधानं
प्रकृतौ निविष्टत इति चेत् । मैवम् । वैषम्यात् । द्विविधो
हि जुह्वा आकारः । लौकिकः शास्त्रीयश्च । अरत्निमात्र-
दैर्घ्यहंसमुखत्वग्विलत्वादिरूपो दृश्यमानो लौकिकः ।
अपूर्वीयत्वाकारस्तु शास्त्रीयः । तयोर्पूर्वीयत्वं क्रतुप्रवेश-
मन्त्रेण नास्ति । तत्र यदि लौकिकाकारमात्रे पर्यव-
स्यति । तदा पर्णमयीत्वं विफलं भवेत् । काष्ठान्तरेणापि
तदाकारस्य सुसंपादत्वात् । अतोऽपूर्वीयत्वाय पर्णता
क्रतौ प्रविष्टा । आहवनीयादीनां त्वेक एव शास्त्रीयाकारः ।
स च विधिवलादाधानेनैव जन्यते । नान्यथा । तस्मादा-
धानस्य क्रतुप्रवेशं विनैव शास्त्रीयाहवनीयायाकारसंपाद-

नासमर्थत्वाद्ग्नित्वात् तत् संयुज्यते । तथा सति पर्ण-
वैषम्यात् प्रकृतावप्रविश्याग्नीनुत्पाद्य क्रतुवत् स्वातन्त्र्येणा-
वतिष्ठते । ततो लौकिकोपायसंपादितसुवर्णमौद्यादिवदा-
धानसंपादितानां स्वतन्त्राणामेवाहवनीयाद्यग्नीनां पसा-
हाक्यैः क्रतुषु विनियोगोऽस्तु ।

षष्ठाधिकरणमारचयति ।

संस्कृते पवमानेष्ट्या वज्रौ सेष्टिनं वेष्टयः ।

वज्रौ तत्संस्कृते कार्याखोदकस्यानुरोधतः ॥ ११ ॥

चोदकः पवमानेष्टी न तां प्रापयितुं प्रभुः ।

अनङ्गत्वेष्ट्यासिद्धिभ्यामिष्टयस्तादसंस्कृते ॥ १२ ॥

पवमानादीष्टिभिराहवनीयाद्यग्नयः संस्क्रियन्ते । संस्कृते-
ष्वग्निहोत्रदर्शपूर्णमासादिक्रतवः प्रवर्तन्ते । तथा सति
विमताः पवमानेष्टयस्ताभिरिष्टिभिः संस्कृते वज्रौ
कर्त्तव्याः । इष्टित्वात् । इतरेष्टिवत् । चोदकोऽप्येवं सत्यनु-
गृहीतो भवति । एताभिरिष्टिभिः संस्कृते वज्रौ प्रकृत्यनु-
ष्ठानादिति प्राप्ते ब्रूमः । यद्यपि पवमानेष्टिर्विकृति-
स्तथापि चोदको न तस्यां पवमानेष्टी पवमानेष्टिमतिदेष्टुं
प्रभवति । प्रकृतौ प्रयाजादिवत् पवमानेष्टेरङ्गत्वाभावात् ।
किञ्च । एतस्याः पवमानेष्टेः संस्कृताग्निसिद्धार्थं पवमानेष्ट्यन्त-
राङ्गोकारे तत्रापि तथेत्यनवस्थायामिष्टिरेव न सिध्येत् ।
तस्यप्राप्त्याभिरिष्टिभिरसंस्कृते वज्रौ पवमानेष्टयः कर्त्तव्याः ।

सप्तमाधिकरणमारचयति ।

अग्नीषोमीयसवनोयानुपबन्धन्यपशुष्वमी ।

उपाकरणमुखास्तु धर्माः साधारणा न वा ॥ १३ ॥

ज्योतिष्टोमप्रकरणे पाठात् साधारणा अमी ।

पशुधर्मा ग्रहात् सोमयागे ते स्युर्निरर्थकाः ॥ १४ ॥

अग्नीषोमीयधर्मत्वं तेषां स्थानात् प्रसिध्यति ।

द्वयोरितरयोः पश्वोः प्राप्यन्ते चोदकेन ते ॥ १५ ॥

अग्नीषोमीयः सवनीयोऽनुबन्धश्चेति ते त्रयः पशवो ज्योतिष्टोमप्रकरणे समान्नाताः । पशुधर्माद्योपाकरण-पर्यग्निकरणादयस्तत्रान्नाताः । प्रजापतेर्जायमाना इमं पशुमित्याभ्यामृग्भ्यां पशोरुपस्पर्शनमुपाकरणम् । दर्भज्वालया त्रिःप्रदक्षिणीकरणं पर्यग्निकरणम् । त एते धर्मास्तिष्वपि पशुषु साधारण्येन विधीयन्ते । त्रयाणामपि ज्योतिष्टोमप्रकरणपाठसाम्यात् । ननु ज्योतिष्टोमस्य प्रकरणे पाठितानेतान् धर्मान् स एव ग्रहीष्यति । न तु पशव इति चेत् । न । तस्य सोमयागत्वात् । सोमो ह्यभिषवाद्दौर्धर्मानाकाङ्क्षति । न तु यूपनिर्गमनविशसनादीन् । तस्मादङ्गिन्यनर्थकाः सन्तोऽङ्गेषु निविशमाना अविशेषतस्तिष्वपि पशुष्ववतिष्ठन्त इति प्राप्ते ब्रूमः । अस्यत्र विशेषः सन्निधिलक्षणः । सौत्यनामकादङ्गः प्राचीन औपवसथ्यनामकेऽङ्गि क्षिप्रनिर्माणादूर्ध्वमेते धर्मा आन्नाताः । अग्नीषोमीयस्यापि तदेव स्थानम् । सवनीयस्तु सौत्येऽहनि यूर्यत । आश्विनं ग्रहं गृहीत्वा त्रिवृता यूपं परिवीयान्ने यं सवनीयं पशुमुपाकरोतीति । अनुबन्धस्त्ववभृधान्त आन्नातः । ततः सन्निधिना ते धर्मा अग्नीषोमीये संबध्यन्ते । सवनीयानुबन्धयोस्तु चोदकादितिदिश्यन्ते ।

अष्टमाधिकारणमारचयति ।

शाखाच्छेदादयो दोहे धर्माः सायं व्यवस्थिताः ।

प्रातश्च सन्ति वा सायंस्थानास्ते पूर्ववत् स्थिताः ॥१६॥

आनर्थक्यप्रतिहतः पूर्ववत्ते ह विद्यते ।

बलिनोऽतः प्रकरणात् प्रातर्दोहेऽपि सन्ति ते ॥ १७ ॥

दर्शपूर्णमासप्रकरणे पलाशशाखाच्छेदनम् । तथा

शाखया वत्सापाकरणमित्यादयो दोहधर्माः समान्नाताः ।

दोहो च द्वौ विद्येते । अमावास्यायां रात्रावेको दोहः ।

प्रतिपदि प्रातरपरो दोहः । तत्र पूर्वन्यायेन प्राथमिके

सायंदोहे प्रथमश्रुतास्ते धर्मा व्यवतिष्ठन्त इति चेत् । मैवम् ।

वैषम्यात् । पूर्वं हि सोमे विद्यसनादिधर्माणामनन्वयात्

प्रकरणमानर्थक्यप्रतिहतम् । इह तु नास्त्यानर्थक्यप्रति-

हतिः । ततः प्रकरणेन स्थानं बाधित्वा द्वयोर्दोहयोस्ते

धर्मा अभ्युपेयाः ।

नवमाधिकरणमारचयति ।

ग्रहधर्माः सादनाद्याः प्रातःसवन एव ते ।

त्रिषु वा निश्चितस्थानादाद्यः पूर्ववदुत्तरः ॥ १८ ॥

अ्योतिष्ठामि प्रातःसवने सन्त्येन्द्रवायवाद्यो ग्रहाः

माध्यन्दिने सवने मरुत्वतीयादयः । तृतीयसवन आदि

त्यादयः । तत्र सादनसंमार्गादयो धर्माः प्रातःसवनीय

ग्रहसन्निधावान्नायन्ते । उपोमेऽन्ये ग्रहाः साद्यन्तेऽहु

ग्रोप्ते ध्रुव इति । दशापवित्रेण ग्रहं संमार्ष्टीति च

ध्रुवव्यतिरिक्तानां ग्रहाणामधस्तात्सृत्तिकोपवेशनं क्लृप्तं

तत्र सादनम् । ध्रुवस्तु न तथा । पूर्वाधिकरणे शाखाह्र

यादयः प्रधानयोर्दोहोपयोर्धर्माः समान्नाताः । तच्च दोहि

पूर्वेद्युः सायंदोहमस्तरेषु न सिध्यतीति तत्सिद्धयर्थं
केवलं सायं दुह्यते । न तु सायंदोहस्यासाधारणत्वेन
धर्मः सहैकस्मिन् देशे पाठोऽस्तीति स्थानं न निश्चितम् ।
इह तु तन्निश्चितमिति प्रातःसवन एव ते धर्मा इति चेत् ।
मैवम् । सादनादीनां वाक्येन ग्रहधर्मत्वम् । प्रकरणेन
ज्योतिष्टोमधर्मत्वं चावगम्यते । तस्मिन् निश्चितमपि स्थानं
वाक्यप्रकरणाभ्यां बाधित्वा त्रिषु सवनेषु सादना-
दयोऽवतिष्ठन्ति ।

दशमाधिकरणमारचयति ।

एकत्रैवोत सर्वत्र रथनावेष्टनादयः ।

अग्नीषोमीय एवैते क्रमाङ्गिज्ञादितोऽन्तिमः । १८ ॥

अग्नीषोमीयपशुसन्निधौ रथनया यूपस्य वेष्टनम् ।
रथनयास्त्रिवृत्त्वं दर्भमयत्वं चेत्यादयो धर्मा आम्नाताः ।
परिव्ययत्यूर्ध्वं रथनेति । त्रिवृद्भवतीति । दर्भमयी भवतीति
च । तत्र ये रथनया वेष्टनादयस्ते सर्वे सन्निधेरवान्तर-
प्रकरणाच्चाग्नीषोमीय एव स्युरिति चेत् । मैवम् ।
सवनोपपशावपि तत्सद्भावो लिङ्गादवगम्यते । त्रिवृत्ता
यूपं परिवीयान्नेयं सवनोपपशुमुपाकरोतीति त्रिवृत्त-
परिव्याणयोः सिद्धवदनुवादो लिङ्गम् । किञ्च । तृतीया-
श्रुत्या वाक्येन च परिव्याणस्य यूपधर्मता । न तु पशु-
धर्मता । यूपस्य त्रयाणां पशूनां तन्त्रमिति वक्ष्यते । तस्मान्
सर्वेषु पशुष्वेते धर्माः स्युः ।

एकादशमाधिकरणमारचयति ।

ग्रहधर्मा अगारभ्योक्तास्तदाभ्यहयेन हि ।

विद्यन्ते वा प्रकरणादाद्यो वाक्यादिहान्तिमः ॥ २० ॥

अनारभ्य हो ग्रही श्रुतौ । अंशं सृज्जातीति ।
अदाभ्यं सृज्जातीति च । तयोः सादनसंमार्गादयो ग्रह-
धर्मा न विद्यन्ते । कुतः । आरभ्याधीतेश्चैन्द्रवायवादि-
ष्वेव प्रकरणेन व्यवस्थापितत्वादिति चेत् । मैवम् । यद्वाः
साद्यन्त इत्यादिवाक्येन ग्रहधर्मत्वावगमे तयोरपि ग्रहयो-
रनिवार्यत्वात् । न चैन्द्रवायवादयः प्रकरणिनः ।
ज्योतिष्टोमो हि प्रकरणी । तस्मात् सन्ति तयोर्धर्माः ।

द्वादशाधिकरणमारचयति ।

अखण्डादीष्टकाधर्माश्चित्रिण्यादिषु नीचिताः ।

सन्ति वा वाक्यमप्यत्रानारभ्याक्तं ततो न ते ॥ २१ ॥

प्रकृतापूर्वसम्बन्धात् तादृशादपि वाक्यतः ।

अखण्डत्वादयोऽग्न्यर्थचित्रिण्यादिषु सन्ति ते ॥ २२ ॥

अनारभ्य श्रूयते । चित्रिणोरुपदधातीति । अग्नि-
प्रकरणे चेष्टकानां धर्माः श्रुताः । अखण्डामकृष्णां कुर्या-
दिति । पूर्वत्रांशदाभ्ययोरुत्पत्तिवाक्यस्यानारभ्याधीतत्वे-
ऽपि विनियोजकवाक्यं प्रकरणाधीतम् । चित्रिण्यादि-
नामकानां त्विष्टकाविशेषाणां विनियोजकवाक्यमप्यना-
रभ्याधीतम् । तच्च चित्वन्तरे ताश्चित्रिणोर्विनियुक्तम् ।
अखण्डत्वादधर्मास्तु पक्षां चित्तौनां मध्ये प्रथमचिता-
वान्नाताः । तस्मात् ते चित्रिण्यादिषु नीचिता इति प्राप्ते
ब्रूमः । यद्यप्युत्पत्तिविनियोजकवाक्ययोरन्यतरस्यापि
प्रकरणपाठो नास्ति तथापि य एवं विहानग्निं चिनुत
इति प्रकृतं यदेतदन्यपूर्वं तत्सम्बन्धित्वेनैव चित्रिण्यादयो-

ऽप्यप्रकरणपठितेनापि वाक्येन विनियुज्यन्ते । अस्त्वन्म-
त्वादयश्चाग्निसाधनभूतेष्टकाधर्माः । न तु प्रथमचित्ति-
धर्माः । तस्मादाग्निसाधनभूतासु चित्रिण्यादीष्टकास्वपि
ते सन्ति ।

त्रयोदशाधिकरणमारचयति ।

विधयोऽभिषवाद्याः स्युः फलाख्ये चमसे न वा ।

नैमित्तिकस्य नित्ये न तुष्यत्वादस्ति तद्विधिः ॥ २३ ॥

नित्ये कृतार्थाः संस्काराः पश्चाद्भाविनिमित्तजे ।

न विधेयाः किन्तु तत्र प्राप्यन्तामतिदेशतः ॥ २४ ॥

न्यग्रोधमुकुलरूपस्य फलस्य पिष्टं चम्यते यत्र स
फलचमसः । स च नैमित्तिकः । राजन्यवैश्यौ निमित्ती-
कृत्यं विहितत्वात् । सोमस्तु नित्यः । उपाधिक्रममनु-
पजीव्यैव सोमेन यजेतेति विहितत्वात् । तस्य च नित्यस्य
सोमस्य यथा यागसाधनत्वम् । तथा फलचमसस्यापि
तदस्ति । तस्मात् सोममभिषुषोति सोमं क्रीषाती-
त्यादयो यागद्रव्यसंस्कारविधयः सोम इव फलचमसेऽपि
प्रवर्तन्ते इति प्राप्ते ब्रूमः । नित्या अभिषवादिः संस्कारा
नित्यं सोमं संस्कार्यं लब्ध्वा चरितार्थाः सन्तो नान्यं
संस्कार्यमपेक्षन्ते । फलचमसस्तु सोमविकारत्वात् पश्चाद्भावी ।
ततो निरपेक्षाः संस्कारविधयो न तत्र प्रवर्तन्ते । न
चैतावता संस्काराभावः । चोदकेव तत्सिद्धेः । तस्मात्तु
सोममात्रसम्बन्धिनो विधयः ।

चतुर्दशाधिकरणमारचयति ।

तौवारादिप्रतिनिधेरतुष्ठा वा विधिः समः ।

पुरेवातुल्यता साम्यमाकाराद् ब्रीहिता यतः ॥ २५ ॥

ब्रीहिभिर्यजेतेति विहितानां ब्रीहोणामसंभवे नीवाराः प्रतिनिधित्वेन स्वीकार्या इति वक्ष्यते । तत्र पूर्वन्याये-
नावघाताद्विधयो ब्रीहिषु कृतार्थाः पञ्चाङ्गाविनि नीवा-
रादौ न प्रवर्तन्त इति चेत् । मैवम् । ब्रीहिशब्दो हि
जातिविशेषणाकारविशेषेण चोपेतं द्रव्यमाचष्टे । नीवारा-
दिषु जातितो ब्रीहिशब्दार्थत्वाभावेऽप्याकारे ब्रीहिशब्दार्थ-
त्वेन ब्रीहीनवहन्तीति विधिः प्रवर्तते । यथा ब्रीहिजातावेव
समीचीनानां ब्रीहोणामभावे जलवज्रप्रायुपघातेन मार-
विकलेष्वपि विधिः । तथा जातिविकलेष्वपि ब्रीहिषु
मुख्यैकदेशरूपत्वाद् विधिरस्तु ।

षष्ठदशाधिकरणमारचयति ।

पूतीकाभिषवोऽतुल्यस्तुल्यो वा सोमतुल्यता ।

नास्ति नैमित्तिकत्वेन तुल्यः प्रतिनिधित्वतः ॥ २६ ॥

यदि सोमं न विन्देत पूतीकानभिषुणुयादिति
श्रूयते । तत्र सोमाभावं नैमित्तिकत्वं पूतीकलताखण्डानां
विहितत्वात् कलचमसवन्नैमित्तिकत्वेन सोमाभिषव-
क्रयादिविधिः पूतीकेषु न तुल्य इति चेत् । मैवम् । नीवारवत्
प्रतिनिधित्वात् । ननु प्रतिनिधित्वे पुरुषेण स्वयमेवोपादित-
सित्त्वाद्, विधिर्नापेक्षितः । अत एव नीवारेषु विधिर्न श्रुत
इति चेत् । न । विधिर्निवर्तार्थत्वस्य ऋष्टे वक्ष्यमाणत्वात् ।
तस्माद्भिषवक्रयादिविधिः सोमपूतीकयोस्तुल्यः ।

षोडश्याधिकरणमारचयति ।

उक्थ्यादिषु समो दीक्षणीयाद्यङ्गविधिर्न वा ।

एकप्रकारत्वे न फलवत्त्वात् तुल्यताः ॥ २० ॥

उक्त्यादयः कामयोगाद् विकारतः प्रक्रिया ततः ।

अग्निष्टोमात्मके ज्योतिष्टोममात्रे च तद्विधिः ॥ २८ ॥

ज्योतिष्टोमः स्वयमेकोऽपि समाप्तिभेदाद् भिद्यते ।
यत्रायज्ञीयस्तोत्रेषु समाप्तावग्निष्टोम इत्युच्यते । तस्मा-
दपि स्तोत्रादूर्ध्वमुक्त्यस्तोत्रेषु समाप्तावुक्त्य इत्युच्यते ।
एवं षोडश्यादयोऽपि । तादृशस्य सप्तसंख्यावती ज्योतिष्टो-
मस्य प्रकारे दीक्षणीयेष्टिप्राथम्येष्ट्यादीनामङ्गानां विधि-
रान्नातः । स च विधिर्ज्योतिष्टोमस्य प्रथमसंख्याविशेषे-
ऽग्निष्टोमे यथा प्रवृत्तः । तथैवोक्त्यादिष्वपि प्रवर्तते ।
कुतः । प्रकारसम्बन्धस्य समानत्वात् । किञ्च । यथाग्नि-
ष्टोमः फलवत्त्वाद्भेदविधिभिः संयुज्यते । एवमुक्त्यादयोऽपि ।
तेषां च फलभेदात्प्रवर्तते । पञ्चकाम उक्त्यं गृह्णीयात् ।
षोडशिनः वीर्यकामः सुवीत । अतिरात्रेषु प्रजाकामं
याजयेदिति । तस्मात् सप्तस्यपि संख्यासु सृज्यमानो-
ऽङ्गविधिरिति प्राप्ते ब्रूमः । यदेतदुक्त्यादीनां फलमु-
दाहृतं तत् तेषां विकारत्वं गमयति । काम्यो गुणः
श्रूयमाणो नित्यमर्षं विहात्य निविशत इति न्यायाद्यथा
गोदोहनगुणोः नित्यं चमससाधनकामयां प्रथमं विहात्य
निविशते । एवमुक्त्यादयो नित्यामग्निष्टोमसंख्यां विहात्य
संख्यान्तरत्वं गमयन्ति । ततोऽग्निष्टोमस्य मुषविकाराः
उक्त्यादय इति न सर्वसाधारणं प्रकृतम् । किञ्च अग्नि-
ष्टोमस्यैवासाधारणम् । ननु ज्योतिष्टोमेनाः यजेमियुक्तत्वा-
वज्योतिष्टोमस्यैव प्रकृतम् ॥ २८ ॥ स्वयमेकोऽपि समाप्तिभेदाद् भिद्यते

चेत् । वाङ्म । असौ ज्योतिष्टोमी न कदाचिदग्निष्टोमं
व्यभिचरति । उक्थयादौनामप्यन्तर्भाविताग्निष्टोमकत्वात् ।
उक्थयादींस्तु व्यभिचरति । विनापि तैरग्निष्टोमदशायां
ज्योतिष्टोमत्वसम्भवात् । अतोऽग्निष्टोमसंख्यस्य ज्योति-
ष्टोमस्येदं प्रकरणं सत्तत्रैव दीक्षणीयाद्यङ्गविधिं निवे-
शयति । उक्थयादिषु षोडशादङ्गान्यतिदिश्यन्ते ।

इति माधवीये जैमिनोयन्यायमाहाविष्कारे

द्वितीयस्याध्यायस्य षष्ठः पादः ।

सप्तमपादस्य प्रथमाधिकरणमारभयति ।

मुख्याङ्गतेव वेद्यादेः प्रयाजाद्यङ्गतापि वा ।

तद्वाक्यं प्रक्रियायुक्तं मुख्याङ्गत्वस्य बोधकम् ॥ १ ॥

मुख्याङ्गस्यापि वेद्यादेः प्रयाजादिषु चाङ्गता ।

मुख्यार्थत्वात् प्रयाजादेः स्वापूर्वव्यवधानतः ॥ २ ॥

दृश्यं पृथग्भासयोः श्रूयते । वेद्यां हवींष्यासादयति ।
बर्हिषि हवींष्यासादयतीति । तथा तद्धर्माः श्रूयन्ते । वेदिं
खनति । बर्हिर्लुनातीत्यादयः । मुख्यानि हवींष्याग्नेयपुरो-
डायादौनि । अमुख्यहवींषि तु प्रयाजाद्यर्षानि । तत्र स्वस्वधर्म-
सहितानि वेद्यादीनि प्रकरणबलात्मुख्यहविषामिवाङ्गानि ।
वेद्यां हवींष्यासादयतीति वाक्यात् सर्वहविरङ्गतेति चेत् ।
न । प्रकरणेन वाक्यस्य संकोचनीयत्वात् । यदि वाक्यं
प्रकरणेनैरपेक्ष्यं सत्तन्मन्त्रं स्यात् । तदासादनमात्रपर्य-
वसानेन वागाभासि वैश्वर्ष्यं कृतम् । सौमिकहविषामप्येत-
द्देवासादनं प्रकृतम् । तस्मात्सर्वहविरङ्गं वेद्यादिक-

मिति प्राने भूमः । अस्तु वैवर्कान्तिप्रसङ्गपरिहारश्च
प्रकृतापूर्वसाधनमूतद्विषय वेद्यादेरङ्गत्वम् । प्रयाजादि-
हवीष्यपि सङ्कीयान्तरापूर्वद्वारा मुख्यपूर्वसाधनान्ये वेति
तदङ्गत्वमपि वेद्यादेर्युक्तम् । एवं च सति वाक्स्वस्वात्यन्त-
सङ्कीची न भविष्यति ।

द्वितीयाधिकरणमारचयति ।

वपनाद्युपकारः किं इयोर्मुंख्याङ्गयोरेत ।

मुख्य एव इयोरस्तु कर्तृकर्मगतत्वतः ॥ ३ ॥

युक्तः शास्त्रीयसंस्कारो मुखस्य फलभोजिनः ।

विनापि संस्कृतिं दृष्टं कर्तृत्वं तत्र नास्ति सः ॥ ४ ॥

युक्तः शास्त्रीयसंस्कारो मुख्यस्य फलभोजिनः ।

विनापि संस्कृतिं दृष्टं कर्तृत्वं तत्र नास्ति सः ॥ ४ ॥

ज्योतिष्टोमे केशश्मश्रुवपनपयोव्रतादयो यजमान-
संस्कारा आन्नाताः । यज्ञैः सोमहीमो ज्योतिष्टोमे मुख्यः ।
अग्नीषोमीयपश्चादिकमङ्गम् । तत्र इयोर्मुंख्याङ्गयोरेते
वपनादय उपकुर्वन्ति । कुतः । कर्तृधर्मत्वात् । यजमानो
हि कर्तृत्वात् वपनादिभिः संस्क्रियते । कर्तृत्वं च यथा
मुख्यं प्रति तस्य विद्यते । तथाङ्गं प्रत्यप्यस्ति । तस्मादुभयं-
रूपकार इति चेत् । मैवम् । द्वौ हि यजमानस्याकारौ ।
क्रियाकर्तृत्वं फलभोक्तृत्वं चेति । तयोरदृष्टः फलभोगः ।
क्रियानिष्पत्तिश्च दृष्टा । तथा सति वपनादिकृतोपकारस्या-
दृष्टत्वाङ्गीकृत्येषा वपनादयः फलभोगसाधने मुख्य एव पर्य-
वस्यन्ति । वपनादिसंस्काररहितैरप्यृत्विग्भिः कृषीवलादि-
भिश्च क्रिया निष्पाद्यमाना दृश्यते । ततश्च कर्तृत्वाकारे

वपनादिकृत उपकारो नास्ति । तस्माद्दृष्टकामोजिनीऽस्य
यजमानस्य योऽश्वत्थरूपः शास्त्रीयः संस्कारः सोऽयं
मुख्ये कर्मणि युक्तः । नाङ्गेषु । नात्र पूर्ववहाव्यमस्ति
वेन परम्परया फलसाधनेष्वङ्गेषु वपनाद्युकारः शङ्कितः ।
प्रकरणं तु मुख्यस्यैव । न त्वङ्गानाम् । तस्मान्न तेषूपकारः ।

तृतीयाधिकरणमारभयति ।

मुख्यार्था सौमिकी वेदित्त्वमयार्थेति मुख्यगा ।

चिकीर्षितत्वात्मुख्यस्य वेद्यां तत्कृतिसम्भवात् ॥ ५ ॥

मुख्यपीकृत्यहेतुत्वात्तदन्तरं चिकीर्षितम् ।

मुख्यवत्ते न तद्वेदिरङ्गेष्वप्युपकारिणो । ६ ॥

दार्शिकीं वेदिं मध्येऽन्तर्भाव्य प्राचीनवशो मण्डपोऽ-
नास्थितः । ततः पूर्वस्थां दिशि सदोहविर्धानादीनां
पर्याप्तो भूभागविशेषस्तैः सदःप्रभृतिभिः सह सौमिको
वेदिरित्युच्यते । सेयं मुख्यसौमयागस्यैवोपकारं करोति ।
न त्वसुख्यानामग्नोषाभौयाद्यङ्गानाम् । कुतः । मुख्यस्य
चिकीर्षितत्वात् । न चाङ्गान्यपि चिकीर्षितानौति वाच्यम् ।
चिकीर्षास्वरूपस्य वेदेनैवाभिहितत्वात् । एवं श्रूयते ।
षट्त्रिंशत्प्रक्रमे प्राची चतुर्विंशतिरयेण त्रिंशच्चवनेनेत्यति
शक्यामह इति । अस्त्रायमर्थः । श्रूयमाणेनाग्नेन दैर्घ्यप्रमाणेन
तिर्य्यक्प्रमाणवत्त्वेन च प्रमिते भूभागे फलहेतुं सौमयागं
कृतुं शक्यामह इति नियित्य तथैव कुर्यादिति सेयं
चिकीर्षां मुख्यविषयः । इत्यति शक्यामह इति परिभाषस्य
शक्तेर्योपपन्नत्वात् । अङ्गानां तु पशूनामिष्टीनां च सदो-
हविर्धानादिमण्डपनिरपेक्षायां यथोक्तपरित्यागमन्तरैवा-

प्यनुष्ठानं शक्यत्वात् स उपन्यासस्तत्र निरर्थकः । सोमस्य
त्वनुष्ठानं यथोक्तवेद्यामेव सम्भवति । न त्वन्यत्र । तस्मात्
सः वेदिमुं ख्यस्यैवापकरोतीति प्राप्ते ब्रूमः । इयति शक्या-
मंह इत्यत्र साङ्गप्रधानानुष्ठाने शक्तिरक्ता । तादृशस्यैव
फलं प्रति पुष्कलहेतुत्वात् । अतो मुखप्राङ्गयोश्चिकीर्षा-
यास्तुल्यत्वाद्देदिरुभयार्था । न चात्र वपनादिसाम्यं
शङ्कनीयम् । दृष्टोपयोगाभावस्य तत्रोक्तत्वात् । इह तु
हविरासादनाद्दिदृष्ट उपयोगः । स च मुख्याङ्गयोः सम
इत्युभयार्थत्वम् ।

चतुर्थाधिकरणमारचयति ।

चतुर्हीत्वा पीणमासीं समेदाज्यादिमर्शने ।

• मन्त्रो मुख्य उताङ्गेऽपि मुख्ये तद्वाचिशब्दतः ॥ ७ ॥

शब्दस्य कमेवाधित्वात् तत्र मर्शनवर्जनात् ।

विभक्तिव्यत्यये मन्त्रा मुख्याङ्गहविषाह्वयोः ॥ ८ ॥

दर्शपूर्णमाभयोः श्रूयते । चतुर्हीत्वा पीणमासीमभि-
समेत् पञ्चहीत्वाभावास्यामिति । पृथिवी हीतेत्यादिका
मन्त्रश्चतुर्हीता । तस्मिन् मन्त्रे यज्ञाङ्गानां चतुर्णां श्रुत-
त्वात् । अथवा तस्य मन्त्रस्याभिमानित्वेनात्मभूतः काश्चित्
पुरुषः प्रजापतिना चतुर्वारभामन्वितः प्रत्युत्तरसुवाचेति स
पुरुषश्चतुर्हीतः । तदीयनाम्ना मन्त्रोऽपि चतुर्हीत इत्युच्यते ।
पूच्यानां प्रत्यवनामग्रहणमयुक्तमित्यभिप्रायेण ह्यतशब्द-
स्थानं होतृशब्दः पठ्यते । अथमर्थः सर्वोऽपि तैत्तिरीय-
ब्राह्मणे श्रूयते । आत्मनात्मन्नित्यामन्त्रयत तस्मै चतुर्हीतः
प्रत्यश्रूयात् स चतुर्हीतोऽभवच्चतुर्हीतो ह वै नामैषः । तं

वा-एतं चतुर्हृतं सन्तं चतुर्हृतीत्याचक्षते परोक्षेण परोक्ष-
प्रिया एव हि देवा इति । अग्निर्हृतीत्यादिको मन्त्रः पञ्च-
हृता । तत्राप्युक्तप्रकारो द्रष्टव्यः । अत्र षोडशमाख्यादि-
हविष उपस्पर्शनाथो मन्त्रः । असौ मुख्य एव हविषि
निविश्यते । पीर्णमास्यमावास्याशब्दयोर्मुख्यहविर्विषयत्वा-
दिति प्राप्ते ब्रूमः । पीर्णमास्यमावास्याशब्दौ कर्मवाचिनौ ।
न तु हविर्वाचिनौ । न च कर्मणोरुपस्पर्शनं सम्भवति ।
अथ कालविवक्षायां विभक्त्यव्यत्ययेन सप्तम्यर्थो व्याख्यायेत ।
तदा कालसम्बन्धस्य मुख्याङ्गयोरुभयोस्तुल्यत्वादुभयविध-
हविरुपस्पर्शने मन्त्रो विनियुज्यते ।

पञ्चमाधिकरणमारचयति ।

दण्डदीक्षा दक्षिणा तु गतं दादशभिर्युतम् ।

इयार्थमुत मुख्यार्थं सोमस्येत्युक्तिसम्भवात् ॥ ८ ॥

मुख्याङ्गद्वयं मैवं पारम्पर्यविदुस्वना ।

वचनस्य न युक्तातः प्रधानार्थमिदं स्थितम् ॥ १० ॥

ज्यातिष्टोमे दीक्षादक्षिणं श्रूयते । दण्डेन दीक्षयतीति ।
तस्य दादशगतं दक्षिणेति च । तत्र दीक्षा मुख्याङ्गयोरुभयो-
रुपकरोति । तथा दक्षिणापि । न च वाच्यम् । दक्षिणा
सोमस्य दीक्षा सोमस्येति वाक्ये षष्ठ्या मुख्यसम्बन्ध एवाव-
गम्यते । न त्वङ्गसम्बन्ध इति । दीक्षादक्षिणे सोमनेव
साक्षात् सम्बन्धेयाताम् । स सोमः पुनरङ्गैः संबद्ध इति
परम्परया दीक्षादक्षिणयोरङ्गैरपि सम्बन्धोऽस्ति । तस्मा-
दुभयार्थं दीक्षादिकमिति प्राप्ते ब्रूमः । अव्यवहितसम्बन्ध
इव षष्ठ्या अभिधेयोऽर्थः । तदसम्भवे तु परम्परासम्बन्धः

कथञ्चिद् युज्यते । इह तु तत्सम्भवात् पारम्पर्यं न युक्तम् ।
तस्मात् प्रधानार्थं दीक्षादिकम् ।

षष्ठाधिकरणमारचयति ।

अन्तर्वेदि मिनोत्यर्धं यूपान्मुत लक्षयेत् ।

देशं यूपान्भावेन वेदिभागोऽत्र बोध्यते ॥ ११ ॥

वह्निर्वैद्यर्धमित्येतद् वाक्यं भिद्येत तद्विधौ ।

मीयमानस्य यूपस्य तावान् देशोऽत्र लक्ष्यते ॥ १२ ॥

अग्नीषोमीवे पशौ यूपं मिनोतीति प्रकृत्य श्रूयते ।
अर्धमन्तर्वेदि मिनोत्यर्धं वह्निर्वेदीति । यूपं स्थापयितुं
कियद्विस्तारवानवटोऽपेक्षित इति बभूवत्सायां तन्निर्ण-
याय यूपमूलस्य स्थूलमङ्गल्यादिभिर्मातव्यम् । तस्य च
मीयमानस्य यूपस्य वेद्यन्तरभागोऽङ्गत्वेन विधीयत इति
चेत् । मैवम् । यथा संस्कृतो वेद्यन्तर्भागोऽर्धमन्तर्वेदीत्यनेन
वाक्येन विधीयते । तद्वदसंस्कृतो वेदिवह्निर्भागो वह्नि-
र्वेदीत्यनेन वाक्येन विधातव्यः । ततो वाक्यं भिद्येत ।
यदा तु वेदेरभ्यन्तरवाह्यभागभ्यामुपलक्षितोऽसंस्कृतो
लौकिको देशो मीयमानयूपोचतो विधीयते । तदा नास्ति
वाक्यभेदः । तस्मान्नौकिकदेय एवात्र यूपान्गत्वेन विधी-
यते । न तु संस्कृतवेदिभागः ।

सप्तमाधिकरणमारचयति ।

हविर्धाने स्थितो भ्रूयात् सामिधेनीरिहाङ्गता ।

हविर्धानस्य तास्त्राहो तद्देशोऽनेन लक्ष्यते ॥ १३ ॥

वाक्यात् स्यादङ्गता मैवं प्रकृत्या पश्चिमोक्षितः ।

देशः प्राप्नो लाघवेन लक्ष्यः प्रकृतसन्निधिः ॥ १४ ॥

ज्योतिष्टोमे श्रूयते । उत यत् सुन्वन्ति सामिधेनी-
स्तदन्वाहुरिति । हविर्धानमण्डपगतवोर्दक्षिणोत्तरभागयो-
रवस्थितयोर्हविर्धाननामकयोः शकटयोर्मध्ये दक्षिणं
शकटमत्र यत्तच्छब्दाभ्यामभिधीयते । तस्य समीपे सोम-
स्याभिषवः । उतत्यम् शब्दाऽथशब्दार्थं वर्त्तते । अथ यास्मिन्
हविर्धाने सोममभिषुखन्ति तास्मिन् सामिधेनीरनुब्रूयु-
रित्यर्थः । इह दक्षिणस्य हविर्धानस्य सामिधेनीष्वङ्गत्वं
प्रतीयते । न चात्र पूर्ववद्वाक्यभेददोषः शङ्कितुं शक्यः ।
एकवाक्यतायाः स्पष्टं प्रतिभासादिति प्राप्ते ब्रूमः । सामि-
धेनीनामिच्छङ्गतया दर्शपूर्णमासावत्र प्रकृतिः । प्रकृतौ
चाहवनोयाग्नेः पश्चिमो देशः सामिधेनीनां स्थानम् ।
इहात्तरवेदेराहवनोयाधिकरणत्वात्तदपेक्षया हविर्धानस्य
पश्चिमदेशावस्थानात् स देशश्चोदकेन प्राप्त इति न देशस्य
सामिधेन्यङ्गत्वं विधातव्यम् । किन्तु दक्षिणोत्तरहविर्धान-
समीपदेशयोरनियमेन प्राप्ते दक्षिणस्यैव हविर्धानस्य
समीपदेश इति नियन्तुं हविर्धानिनं सन्निधिर्लक्ष्यते । तथा
ऋति नियममात्रविधानात्प्राप्तं भवति । त्वत्पक्षे त्वभिष-
वापलक्षितस्य दक्षिणस्य हविर्धानस्यात्यन्तमप्राप्तं सामिधे-
न्यङ्गत्वं विधीयत इति गौरवम् । तस्माद् देशलक्षणम् ।

अष्टमाधिकरणमारचयति ।

यजमानेन कर्त्तव्यं निखिलं त्याग एव वा ।

कर्त्तव्यामिफलश्रुत्वा युज्यते सर्वकर्त्तता ॥ १५ ॥

प्रयोजकेऽपि कर्त्तव्यमस्ति नो चेत् क्रयो वृथा ।

कार्यं तेन त्यागमात्रमृत्विजोऽन्यत्र कर्त्तता ॥ १६ ॥

स्वर्गकामो यत्नेति स्वर्गभोगार्थं कर्तुं च सामानाधिकरण्यादेकत्वं गम्यते । पाणिनिश्च स्वरितञितः कर्त्तृभिर्प्राथि क्रियाफल इति सूत्रेण क्रियाफलस्य कर्त्तृणामित्वे सत्यात्मनेपदं विदधाति । अतः स्वाङ्कर्मोऽनुष्ठानमन्तरेण फलासम्भवान्निखिलं यजमानेन कर्त्तव्यमिति प्राप्ते ब्रूमः । निखिलानुष्ठानाभावेऽपि प्रयोजकतया यजमानस्य सर्वकर्त्तृत्वमस्ति । षड्भिर्हलैः कर्षतीत्यत्र तद्दर्शनात् । यदि खेनेव सर्वमनुष्ठीयेत् । तदानौमृत्विजां परिष्कयो वृथा स्यात् । तस्माद् यजमानेन त्यागमात्रं कार्यम् । अन्यत्र साङ्गप्रधाने क्रीतत्विजोऽनुष्ठानम् । तथा सति साक्षात् परम्परया च सर्वकर्त्तृत्वस्य यजमाने सम्भवात् तस्य फलं न विरुध्यते ।

नवमाधिकरणमारचयति ।

न क्रीतकर्त्तृसङ्घाया निवमोऽस्थस्ति वा न हि ।

अविशेषादस्ति यावत्कार्यं तावन्त एव ते । १७ ।

ये यजमानेन क्रीताः कर्त्तारि षट्त्विजस्तेषां संख्याविशेषो यद्यपि न श्रुतस्तथापि कार्यानुसारेण सोऽवगन्तव्यः । ते च कार्यविशेषाः कर्त्तृसंयुक्ता एव श्रूयन्ते । पुरोऽध्यैर्विभजति । प्रतिप्रस्थाता मन्थिनं जुहोति । नेष्टा पत्नीमुदानयति । उन्नेता चमसानुचयति । प्रस्तोता प्रस्तोति । उद्गातोद्गायति । प्रतिहर्ता प्रतिहरति । सुब्रह्मण्यः सुब्रह्मण्यामाह्वयति । होता प्रातरनुवाकमनुब्रूते । मैत्रावरुणः प्रेषति । अष्टावाको यजति । धावसुद्घावस्तोत्रौयामन्वाहति । एवं ब्रह्मब्राह्मणाश्च स्वस्मीध्रपीतृणां

हन्दांसि कर्माण्युदाहार्याणि । तस्माद्देवावन्ति कार्याणि
तावन्त ऋत्विजो वरीतव्याः ।

दशमाधिकरणमारचयति ।

चमसाध्वर्यवो नान्य ऋत्विग्भ्योऽन्येऽद्यवाचिनः ।

यौगिक्या संज्ञया मैवं षष्ठ्या तेषां विभेदनात् ॥१८॥

प्रातिष्ठोमे श्रूयते । चमसाध्वर्यून् वृणीत इति । ३

पूर्वत्र कार्यानुसारेणाध्वर्युमुखा ऋत्विज उक्तास्तेभ्यो
व्यतिरिक्ताश्चमसाध्वर्यवः । कुतः । यौगिकसंज्ञया तदभेद
प्रतीतेः । यथा देवदत्त एव पश्चिक्रियायोगात् पाचक
भवति । तथाध्वर्युप्रमुखा एव चमसयोगाच्चमसाध्वर्यव
इति चेत् । मैवम् । मध्यतः कारिणां चमसाध्वर्यवो होत्र
काणां चमसाध्वर्यव इति षष्ठ्या भेदावभासात् । मध्यतः
कारिणोऽध्वर्युहोत्रादयः । होत्रकाः प्रतिप्रस्थाप्यमैत्रावरु
णादयः । तस्माद्ऋत्विग्भ्योऽन्ये ।

एकादशाधिकरणमारचयति ।

तान् वृणीतेति बहुता नास्ति वास्ति ग्रहैक्यवत् ।

नेति चेन्नात्र वैषम्यादुत्पत्तौ बहुताश्रुतेः ॥ १९ ॥

चमसाध्वर्यून् वृणीत इति यद् बहुत्वं श्रुतं तन्न विव-
क्षितम् । ग्रहैकत्ववदुद्देश्यगतत्वादिति चेत् । मैवम् ।
ग्रहवैषम्यात् । ग्रहं संमार्ष्टीत्येतद् ग्रहाणां नोत्पत्ति-
वाक्यम् । चमसाध्वर्यूणां त्वेतदेवात्पत्तिवाक्यम् । तत-
स्तेषामुपादेयत्वात् तद्गतं बहुत्वं विवक्षितम् ।

द्वादशाधिकरणमारचयति ।

नेवत्तस्वस्ति वा तेषां न नियामकवर्जनात् ।

चमसानां दशत्वेन चमसाध्वर्यवी दध ॥ २० ॥

स्यष्टोऽर्थः ।

त्रयीदशाधिकरणमारचयति ।

तेभ्योऽन्यः शमिता नान्यो नान्यः संज्ञापृथक्कृतः ।

वरणाभावतो नान्यः संज्ञाभेदसु यौगिकः ॥ २१ ॥

शमितार उपेत न यज्ञमित्यस्मिन् मन्त्रे श्रुतायाः
शमितसंज्ञायाः पृथक्कादुक्तेभ्योऽन्यः शमितेति चेत् । मैवम् ।
पृथग्वरणाभावात् । संज्ञाभेदसु पञ्चसंज्ञपनयोगादुपपद्यते ।
प्रदप्ययं मन्त्रोऽध्वर्युकाण्डे पठितस्तथाप्यध्वर्युः परावृत्तिः
प्रवणादध्वर्युपुरुषाः प्रतिप्रस्थात्रादयः शमितारः । अत
एव श्रूयते । परावर्त्ततेऽध्वर्युः पशोः संज्ञप्यमानादिति ।

चतुर्दशाधिकरणमारचयति ।

अन्ये स्युरूपगातार उदितेभ्यो न वा यथा ।

लोकेऽत्रापि तथा मैवं नाध्वर्युरिति लिङ्गतः ॥ २२ ॥

यथा लोके मुखेरभ्यो गायकनायकादिभ्योऽन्ये पार्श्वस्था
रूपगातारस्तथात्रापि चेत् । मैवम् । तद्युक्तेभ्यः पुरुषेभ्य
रूपगातारोऽन्ये भवेयुः । तदानीमध्वर्युः प्रसक्त्यभावात्वा-
ध्वर्युरूपगायेदिति प्रतिषेधोऽनर्थकः स्यात् । तस्मादुक्तेष्वेव
यौगिकः संज्ञाभेदः ।

पञ्चदशाधिकरणमारचयति ।

सोमविक्रय्ये क एषु न वा वरषवर्जनात् ।

एकः कत्वर्थता नास्ति विक्रय्येति भिद्यते ॥ २३ ॥

कय एव ज्योतिष्टोमाङ्गत्वेन श्रुतः । न तु विक्रयः । न
चाविहितमङ्गिकः कुर्वति । तस्माद्द्वयो विक्रिता ।

घोडशाधिकरणमारचयति ।

किञ्चित्किञ्चनाम सर्वेषु समानमुत केचंचित् ।

ऋतौ यजननेतेषां तुल्यमित्यस्ति नामः तत् ॥ २४ ॥

सौम्याध्वरस्य सप्तः स्यर्दश चेत्यादिसङ्ख्याया ।

न सर्वेषां समं नाम केषाञ्चिद् योगरूढितः ॥ २५ ॥

ऋत्विक्शब्दस्य प्रवृत्तिनिमित्तऋतौ यजनम् । तच्च ब्रह्मादिष्विव चमसाध्वर्येष्वप्यस्ति । तस्मात् सर्वेषामृत्विजा-
मृत्विक्नाम समानमिति चेत् । मैवम् । संख्याश्रुतिविरो-
धात् । सौम्यस्याध्वरस्य यज्ञक्रतोः सप्तदशत्विज इति हि
श्रूयते । तस्माद् योगमतिक्रम्य शास्त्रीयरूढिमप्याश्रित्य
केषुचिद्वैतनामित्यवगन्तव्यम् ।

सप्तदशाधिकरणमारचयति ।

संख्याता अपि ये केचिन्नियता वाविशेषतः ।

प्राथो न दक्षिणादाने दीक्षायां च विशेषणात् ॥ २६ ॥

ये सप्तदश संख्यातास्तौ ब्रह्मादिषु चमसाध्वर्येषु च ये
केचिद्विष्णव्यं गृहीतव्याः । विशेषस्याश्रवणादिति चेत् ।
मैवम् । दक्षिणावाक्ये दीक्षावाक्ये च विशेषश्रवणात् ।
ऋत्विग्भ्यो दक्षिणां ददातीत्युक्त्वा तद्विशेषः श्रूयते । अग्नीषे
ददाति ब्रह्मणो ददातीत्यादिना । दीक्षावाक्यं च सप्तप्रक-
रणे ये यजमानास्त ऋत्विज इत्युक्त्वा नन्तरमेवमाश्रयते ।
अध्वर्युर्गृहपतिं दीक्षयित्वा ब्रह्माणं दीक्षयति ततः सद्-
मातरं ततो जेतारं ततस्तः प्रतिप्रश्नात् दीक्षयित्वा ऋषिं
दीक्षयति ब्रह्मणाञ्च सिनं ब्रह्मणः प्रस्तोतारमुद्गातुर्मेवा-
वरुणं होतुस्ततोऽग्निं दीक्षयित्वा ऋषिं नो दीक्षयति ऋषिं

ब्रह्मणः प्रतिहर्तारहोद्वातुरक्षावाकं होतुस्तस्मिन् ता
दीक्षयित्वा पादिनी दीक्षयति पोतारं ब्रह्मणः सुब्र-
ह्मण्यमुद्गातुर्धावस्तुतं होतुस्तमन्वो ब्राह्मणो दीक्षयतीति ।
अस्याबमर्थः । अध्वर्युर्यजुर्वेदप्रोक्तं करोति । तस्य पुरुषास्तयः ।
प्रतिप्रस्थाता नष्टोन्नेता चेति । एते चत्वारो दीक्षयितारः ।
ब्रह्मा वेदत्रयोक्तस्य प्रत्यवेक्षणं करोति । तस्य पुरुषास्तयः ।
ब्राह्मणाच्छस्यन्नीत्पोता चेति । उद्गातोद्गामं करोति ।
तस्य पुरुषास्तयः । प्रस्तोता प्रतिहर्ता सुब्रह्मण्यश्चेति ।
होता शंसनं करोति । तस्य पुरुषास्तयः । मैत्रावरुणो-
ऽच्छावाको धावस्तुञ्चेति । चतुर्षु वर्गेषु ये प्रथमास्ते दक्षिण्य-
सपूर्णां प्राप्नुवन्ति । ये द्वितीयास्तदर्धं ते प्राप्नुवन्तीत्य-
धिर्नः । ये तृतीयास्ते तृतीयांशं प्राप्नुवन्तीति तृतीयिनः ।
ये चतुर्थास्ते चतुर्थमंशं प्राप्नुवन्तीति पादिनः । तानेतामुक्त-
क्रमेण स सपुरुषः संस्करोतीति । अत्र दीक्षावाक्ये
निर्दिष्टा अध्वर्युप्रभृतय एव ऋत्विजः षोडश । न तु
चमसाध्वर्यव इति नियमो द्रष्टव्यः ।

अष्टादशाधिकरणमारचयति ।

सदस्ये यजमाने वा सामदस्यं वृत्तत्वतः ।

सदस्ये कुरुते किञ्चिन्नासौ स्वामिनि तत्त्वतः ॥ १७ ॥

अध्वर्युं ब्राह्मादिषोडशसु व्यवस्थितेषु सामदशसंख्यापूरकः
कश्चिद्वृत्तिगणेश्वरः । सोऽत्र सदस्यो भविष्यति । सदस्य-
वस्थितः सदस्यः । न च तस्य वरणाभावात् । वेदादिष्वा-
सायां तद्गणनात्कालत्वात् । ततः सामदशसं सदस्ये
पर्यवसितमिति चेत् । अत्रम् । असी सदस्यः किञ्चिदपि

न करोति । सदस्य इदं कुर्यादिति विध्यभावात् । न च
विना क्रियामृत्युजननिमित्त ऋत्विक्शब्दस्तस्मिन्नवकल्पते ।
यजमानस्तु त्यागं करोतीति तस्मिन्नपपद्यते । तस्मात्
सामदस्यं यजमाने युक्तम् ।

एकोनविंशाधिकरणमारचयति ।

न कार्यं नियतं तेषां नियतं वाग्निमी यतः ।

शक्ताः केन किमित्यत्र नियतिः स्यात् समाख्याया ॥२८॥

तेषामध्वर्युप्रभृतीनां कार्यं न नियतम् । यतः सर्वे
सर्वत्र शक्ताः । प्रकरणं च सर्वसाधारणत्वान्न नियतमिति
चेत् । मैवम् । समाख्याया नियामकत्वात् । यस्मिन्
कर्मस्थानध्वर्यवमिति समाख्या तत् कर्माध्वर्याः । एवमितर-
त्नापि ।

विंशाधिकरणमारचयति ।

प्रकृत्यर्थोऽथ सर्वार्थो वक्रिराद्योऽस्तु पर्णवत् ।

पर्णन्यायोऽतिदिष्टे स्यादुपदिष्टे तु सर्वशः ॥ २९ ॥

यथा यस्य पर्णमयी जुह्वमभवति न स पापं श्लोकं शृणो-
तीत्यसौ पर्णविधिः प्रकृत्यर्थः । एवमाधानस्याप्यनारभ्याधोत-
त्वादाहित आहवनीयाद्यग्निः प्रकृत्यर्थ इति चेत् । मैवम् ।
वैषम्यात् । पर्णतायां क्रतुप्रवेशे जुह्वर्यम् । सा च जुहूः
प्रकृतावेव विहिता विक्रतिषु सर्वत्रातिदिश्यते । आहवनी-
याद्यग्नेस्तु क्रतुप्रवेशे द्वारं होमः । स च क्रतुः प्रकृतावेव
विहितः क्वन् विक्रतावति दिश्यते । तद्यथा प्रयाजमारिष्टा-
दिहोमाः । ताह्वये विषये यदाहवनीये जुह्वतीति वाक्ये-
नाग्निः प्रकृतावेव विधीयते । विक्रती तु होमिनं सहाति

दिश्यते । तस्मात् तत्र पर्यन्तः । यस्तु होमो विकृता-
वुपदिश्यते । तद्यथा साङ्गहृष्ट्यामिवामनहोमः । तत्र
हारभूतस्य होमस्य विकृतावुपदिश्यमानतया हारिणोऽपि
प्रकृताविव विकृतावपि । वाक्येन विधेर्वारयितुमशक्य-
त्वात् । तस्मात् सर्वार्थो वञ्चिः ।

एकविंशतिपरश्चमारचयति ।

यन्मैत्रावरुणः प्रेष्यत्यनु चाहेति बाधनम् ।

होत्रादिकसमाख्यायास्तत्सर्वत्रोत कुत्रचित् ॥ ३० ॥

आद्याऽस्तु वचनान्मेवं साहित्यात्तुपलभ्यनात् ।

प्रेषानुवचने यत्र सहिते तत्र बाधनम् ॥ ३१ ॥

अग्नीषोमीयपथौ श्रूयते । मैत्रावरुणः प्रेष्यति चानु
चाहेति । तदेतद्वाक्यं प्रेषानुवचनयोर्मैत्रावरुणकटकतां
विदधाति । तेन च वाक्येन समाख्या बाध्यते । अग्नये
समिध्यमानायानुब्रूहि । यूपायान्यमानायानुब्रूहीत्यादि-
प्रेषाणामध्वर्युकटकत्वदर्शनादाध्वर्यवाः प्रेषा इत्यस्ति
याज्ञिकानां समाख्या । तथा प्र वो वाजा अभि यवः ।
अञ्जन्ति त्वामध्वरे देवयन्स इत्याद्यनुवचनानां होटकटक-
त्वदर्शनादनुवचनानि होत्राणीति याज्ञिकसमाख्या ।
प्रेषानुवचने च द्विविधे । व्यस्ते समस्ते च । पूर्वीदाहृते
व्यस्ते । होतायश्चदग्निं समिन्धेत्याद्यनुवचनमन्त्र-
स्यान्ते होतयजेति प्रेष आन्नातः । एते प्रेषानुवचने समस्ते ।
तेषु व्यस्तसमस्तेषु प्रेषानुवचनेषु सर्वत्र प्रबलेन वाक्येन
समाख्यां बाधित्वा होटकटकत्वमध्वर्युकटकत्वं च परि-
त्यज्य मैत्रावरुणकटकत्वमेवाभ्युपेतमिति प्राप्तेऽभिधीयते ।

प्रेष्यति चानु चाइति चकारइवेन प्रैवानुवचनयोः समुच्चयो
वाक्ये ऽस्मिन् प्रलभ्यते । ततः समुच्चित्तरीरेव समाख्या-
वाचनम् । व्यस्तयोस्तु यथासमाख्यं होत्रादिकर्तृकत्व-
मेवाभ्युपेयम् ।

द्वविंशाधिकरणमारचयति ।

चमसैचमसाध्युर्जु होत्वध्युरेव वा ।

संज्ञाविशेषादाद्योऽस्तु मैवमध्युसंज्ञया ॥ ३२ ॥

विशेषस्थानपेक्षत्वात्ते नाम्यस्या अपेक्षत्वात् ।

अध्युर्जु हुयाच्छक्ते स्तदग्रत्नी परोऽपि वा ॥ ३३ ॥

चमसाध्युर्दित्येवंविधसंज्ञाविशेषाच्चमसाध्यर्थेव एव चम-
सैर्जु हुयुरिति चेत् । मैवम् । अध्युर्संज्ञाया निरपेक्षत्वेन
प्रबलत्वात् । केवलाध्युर् चमसाध्युषु चानुमतोऽध्यु-
शब्दः सामान्यरूपः । चमशब्दस्तु चमसाध्युष्वेति
विशेषरूपः । तच्च विशेषमनपेक्षैवाध्युशब्द ऋत्विक्-
संज्ञारूपेण वर्तितुं प्रभवति । चमशब्दस्तु सामान्यवाचि-
नमध्युशब्दमपेक्षैव पुरुषेषु संज्ञा भवति । तथा सत्याध्युर्वो
होम इत्यनया निरपेक्षया समाख्यायाध्युरेव सत्यां शक्ती
चमसैर्जु हुयात् । ग्रहहोमव्यापृतत्वेन कदाचित् तदग्रत्नी
चमसाध्युर्वो जुहुयुः ।

त्रयोविंशाधिकरणमारचयति ।

श्वेन उराटवेदोक्तो वाजपेयो यस्तुष्वम् ।

उरात्राध्युर्वा कार्ष्ण्ये यथाप्रकृति वाचिमः ॥ ३४ ॥

आख्याविशेषादाख्यावाः पूर्वभावी हि चोदकः ।

प्रकृतादिव कर्त्तारस्तत्तर्मे व्यवस्थिताः ॥ ३५ ॥

श्वेनयागः सामवेदे समान्नात इति तत्रत्याः सर्वे
 पदार्था उद्गातानुष्ठेयाः । वहिष्यवमानाज्यपृष्ठादिस्तोत्रे-
 ष्विवीदुगात्रत्वसमाख्यायाः श्वेनेऽपि सत्त्वात् । तथा
 यजुर्वेदे समान्नातो वाजपेयः सर्वोऽप्यध्वर्युणानुष्ठेयः ।
 समाख्याविशेषादिति प्राप्ते ब्रूमः । श्वेनवाजपेयो हि
 ज्योतिष्टोमविकारौ । तत्र चोदकस्तत्तत्पदार्थांस्तैस्तेः
 पुरुषैरनुष्ठेयतया समर्पयति । अङ्गेष्वतिदृष्टेषु पश्चात्
 माङ्गप्रधानानुष्ठापकस्य प्रयोगवचनस्य प्रवृत्तिः । प्रयोग-
 वचनाधीना तु समाख्यात्यन्तजघन्या । ततः प्रबलचोदक-
 वशात् प्रकृताविव नानाविधाः कर्त्तारः स्वस्वधर्मेषु व्य-
 तिष्ठन्ते ।

* इति माधवीये जैमिनौयन्यायमालाविस्तरे

तृतीयस्याध्यायस्य सप्तमः पादः ।

अष्टमपादस्य पथमाधिकरणमारचयति ।

दक्षिणादिपरिक्रोतिकृत्विजः स्वामिनोऽथवा ।

परिक्रयः समाख्यानानादृत्विजः स्याद् यथेतरत् ॥ १ ॥

परिक्रयात् पुराध्वर्युं होत्रादीनामभावतः ।

परिक्रयणकृत्त्वं यजमानस्य नत्विजः ॥ २ ॥

दक्षिणादानेन कर्मकराः परिक्रोतव्याः । तत्र हवि-
 त्यागव्यतिरिक्तं सर्वमाल्विज्यमिति निर्णीतम् । दक्षिणा
 र हादशशतरूपाध्वर्युं वेद उद्गातवेदे च समान्नाता ।
 प्रत्वाहार्यदक्षिणाध्वर्युं वेदे । ततः समाख्यया परिक्रोत-

त्वमृत्विज इति चेत् । मैवम् । ऋत्विजां परिक्रयशोत्तर
कालीनानां तत्कर्मत्वासंभवेन यजमानस्यैव तत्कर्मत्वात् ।

द्वितीयाधिकरणमारचयति ।

इष्टकावरदानं किं स्वामिनः स्यादुतत्विजः ।

स्वामिनः पूर्ववन्मैवमध्वर्योर्वचनादयम् ॥ ३ ॥

य एतामिष्टकामुपदध्यात् स त्रीन् वरान् दद्यादित्युप-
धातुरध्वर्योस्त्रिवरदानं वाचनिकम् । न ह्यस्ति वचन-
स्यातिभारः ।

तृतीयाधिकरणमारचयति ।

संस्कारा वपनाद्याः किमध्वर्योः स्वामिनोऽथवा ।

अध्वर्योस्तत्र शक्तत्वात् तद्वेदोक्तेश्च तस्य ते ॥ ४ ॥

संस्कारैर्योग्यतां प्राप्य स्वकार्यं कर्तुं मृत्विजः ।

क्रीणाल्यतः क्रिया तेषां संस्क्रिया यजमानगा ॥ ५ ॥

अप उन्दन्तु जीवस इत्याद्याः संस्कारमन्त्राः । तद्विध-
यश्च यजुर्वेदे समान्नाताः । केशश्मश्रू वपते । नस्वानि
निक्रान्तत इति । शक्त्याध्वर्युर्वपनादौ । तस्मादध्वर्योस्ते
वपनादयः संस्कारा इति चेत् । मैवम् । वपनादि-
संस्कारा यजमानगतमालिन्धमपनीय यागवीग्यतासु-
षादयितुं क्रियन्ते । तथा च द्वाह्यणम् । केशश्मश्रू वपते
सता वा एषा त्वगमेध्या यत्केशश्मश्रुमृतामेव त्वचममेध्या-
मपहृत्य यन्नियो भूत्वा मेधमुपैतीति । न ह्यध्वर्युर्वपनेन
यजमानगताः सता त्वगपैति । योग्यस्य हि कर्माधिकारि-
सति पश्चात् प्रयासरूपेषु व्यापारेषु स्वयमशक्तः सकर्मकरा-
मृत्विजः परिक्रीणाति । लोकेऽपि रोगिणः स्वामिनः शीपः

धाद्यानयन एव भृत्यो जीवनदानेन परिकीर्यते । न तु तदौषधं भृत्यः श्रेयते । तस्मादितरक्रिया ऋत्विजाम् । संस्कारास्तु यजमानस्य । क्वचित् तु वचनादृत्विजमपि संस्कारोऽस्तु ।

चतुर्थाधिकरणमारचयति ।

नाश्राति इग्रहमित्येतत् तपः कस्य तयोर्द्वयोः ।

दुःखत्वाद्भोक्तृसंस्काराद्धर्योर्युज्यते तपः ॥ ६ ॥

फलान्तरायपापस्य नाशकत्वेन संस्कृतिः ।

लिङ्गात् तपः स्वामिगामि संस्कारान्तरवक्ततः ॥ ७ ॥

व्यातिष्ठाने इग्रहं नाश्राति इग्रहं नाश्रातीत्यादिभोक्तृ-
तपोऽधर्योर्युक्तम् । तस्य दुःखात्मकत्वेन परिकीर्तयित्वाः
कर्तुं मुञ्चितत्वात् । दुःखत्वादेव फलभोक्तृसंस्कारत्वाभावाद्
यजमानस्य न युक्तमिति चेत् । मैवम् । भाविनः सुखरूपस्य
फलस्य प्रतिबन्धकदुःखजनक यत् पापं तस्य नाशकत्वेन
दुःखरूपस्यापि तपसः स्वामिसंस्कारत्वसम्भवात् । अस्मिन्नर्थे
वाक्यशेषगतलिङ्गं कल्पसूत्रकारेणैवमुदाहृतम् । यदा वै
दौर्घ्यतः कृशो भवत्यथ मेध्यो भवति । यदास्मिन्नन्तर्न
किञ्चन भवत्यथ मेध्यो भवति । यदास्य कृष्णं चक्षुषा-
नश्यत्यथ मेध्यो भवति । यदास्य त्वचास्थि संधीयतेऽथ
मेध्यो भवति । पीवा दौर्घ्यतः कृशो यजते । यदास्याङ्गानि
होयन्ते जुहोत्येव तदिति विज्ञायत इति । न हि दुःख-
रूपं तपो विना दुःखप्रदं पापं नश्यति । यथा लोके
पाटनमन्तरेण विषव्रतानां नोपशान्तिः । तद्वत् । तस्माद्
वपनादिसंस्कारवत् तपोऽपि यजमानस्यैव ।

पञ्चमाधिकरणमारचयति ।

हिरण्यमालितायास्तु संस्कारा वचनात्मताः ।

ऋत्विजां ते यथाख्यानं कर्त्तव्या निखिलैरुत ॥ ८ ॥

आद्य आख्यावशात्सर्वं सर्वसन्निधिपाठतः ।

प्रति मुख्यं गुणावृत्तेः कर्त्तव्या निखिलैरपि ॥ ९ ॥

वाजपेये श्रूयते । हिरण्यमालिन ऋत्विजः प्रचरन्तीति ।
श्येने श्रूयते । लोहितोष्णीषा लोहितवसना ऋत्विजः
प्रचरन्तीति । यद्यपि हिरण्यमालित्वादीनां संस्कारत्वाद्य-
जमानविषयत्वं पूर्वन्यायेन प्राप्तं तथापि वचनादयमृत्विक्-
संस्कारः । तत्र हिरण्यमालित्वं यजुर्वेदोक्तत्वाद्ध्यूरुणामिव ।
लोहितोष्णीषादिकं सामवेदोक्तत्वादुद्गातृणामेवेति समा-
ख्यावशादभ्युपेयमिति चेत् । मैवम् । हिरण्यमालिन
ऋत्विजः प्रचरन्तीति सर्वेषामृत्विजां सन्निधौ पठ्यमानां
हिरण्यमालित्वसंस्कारः सन्निधिना समाख्यां बाधित्वा
सर्वैर्ऋत्विग्भिः संबध्यते । किञ्च । संस्कार्यत्वाद्ऋत्विजां
प्राधान्ये सति प्रति प्रधानं गुणावृत्त्या सर्वेषामप्यृत्विजां
हिरण्यमालित्वादिसंस्कारोऽभ्युपेतव्यः ।

षष्ठाधिकरणमारचयति ।

दृष्टिकामी सदा नीचैर्मिनुयादिति कामना ।

अध्वर्याः स्वामिनो वाद्यो वाक्यान्मातुस्तदुच्यते ॥ १० ॥

परस्मै पदतोऽध्वर्यु व्यापारस्य परार्थता ।

प्रतीतातो वाक्यबाधे तपोवत् स्वामिनोऽस्तु तत् ॥ ११ ॥

ज्योतिष्टोमे श्रूयते । यदि कामयेत वर्षुकः पर्जन्यः

स्वादिति नीचैः सद्दे मिनुयादिति । यथा पुरस्तात् पञ्चाद्या-

वस्थितौ हविर्धानप्राचीनवशावुच्चौ । तथा सदो नौचम् ।
किन्तु नौचैः कार्यमित्यर्थः । अथ हृष्टिकामनाध्वर्योरुक्ता ।
यः कामयेत स मिनुयादिति वाक्येन कामयित्वात्प्राप्तेः क-
त्वावगमात् । भावत्वं चाध्वर्योरित्यविवादम् । तस्मात् स
एव कामयतेति चेत् । मैवम् । मिनुयादिति परस्मैपदे-
नाध्वर्युर्व्यापारफलस्य परगामिता प्रतीयते । हृष्टिलक्षण-
फलस्य यजमानगामित्वात् परस्मैपदश्रुत्या वाक्यं क्वचित्वा
कामस्य यजमानकर्तृकत्वं द्रष्टव्यम् । यजमानकामितां
हृष्टिं पर्जन्यः सम्पादयत्वित्थिवं योऽध्वर्युः कामयेत स नौचै-
र्मिनुयादिति वाक्यं व्याख्येयम् । एवंविदुद्गतात्मने वा
यजमानाय वा यं कामं कामयते तमागयतीत्यृत्विजोऽपि
कामं इति चेत् । तर्हि तस्मिन् ऋषीणां पासने वचना-
दृत्विजोऽपि फलमस्तु ।

सप्तमाधिकरणमारचयति ।

अयुर्दा इति मन्त्रोक्तिः कस्याध्वर्योः समाख्याया ।

तदुवाचे लिङ्गतः स्वाभिगामिता कामवन्मता ॥ १२ ॥

इदमन्त्रायते । आयुर्दा अग्ने अस्वायुर्मे देहीति ।

तस्यैतस्य मन्त्रस्य पाठोऽध्वर्योर्यजमानस्य वेत्यर्थं संग्रहः
कस्येत्यनेन सूचितः । एतन्नम्रपाठोऽध्वर्योर्भवितुमर्हति ।
समाख्यावशादिति चेत् । न । अस्मिन् मन्त्रे आयुर्मे देहीति
फलस्य ह्यात्मसम्बन्धः प्रतीयते । स च यजमानस्य युक्तः ।
नाध्वर्योः । तस्मात् कामवन्मन्त्रोऽपि याजमानः ।

अष्टमाधिकरणमारचयति ।

वाजस्य नित्यशुं श्रूयादेको हौ वा कृतार्थतः ।

एकः काण्डहये पाठाद्ध्वयं स्वामिनावभौ ॥ १३ ॥

दर्शपूर्णमासयोर्वाजस्य मा प्रसवेनेच्छेत् मन्त्रोऽध्वर्यु-
काण्डे यजमानकाण्डे चान्नातः । तत्रैकेन पठिते सति
मन्त्रस्य चरितार्थत्वादितरस्तत्र पठेदिति चेत् । नैवम् ।
काण्डान्तरपाठवैयर्थ्यं प्रसङ्गात् । तस्मादुभाभ्यां पठतीयः ।
तयोः पठतोरशयभेदोऽस्ति । अनेन मन्त्रेण प्रकाशित-
मर्थमनुष्ठास्यामीत्यध्वर्युर्मनुते । अत्र न प्रमदिष्यामीति
यजमानः ।

नवमाधिकरणमारचयति ।

वाचयेत् स्वामिनं ज्ञात्री वाचनीयो न एव वा ।

अविशेषादुभौ जस्य स्वामित्वाद् वाचयेदमुम् ॥ १४ ॥

वाजपेये श्रूयते । ऋषीर्यजमानं वाचयतीति । आशु-
र्यज्ञेन कल्पतामित्यादयो मन्त्राः ऋषयः । तत्र मन्त्र-
तदर्थभिन्नमनभिन्नं चोभावपि वाचयेत् । विहांसं वाचये-
दित्येवं विशेषस्याश्रवणात् । अनभिन्नं तदेव शिष्ययित्वापि
वाचयितुं शक्यत्वादिति चेत् । नैवम् । अध्ययनविधिज्ञानाद-
धीतवेदस्य विदितवेदाद्यस्यैव यजमानत्वात् । तस्मादभिन्न-
मेव वाचयेत् ।

दशमाधिकरणमारचयति ।

वत्सं चोपसृजेत् तद्दुखां चाधिश्येदिति ।

द्वादशहन्वकर्मैतत् स्वामिनो वेतरस्य च ॥ १५ ॥

आद्यः पाठात् स्वामिकाण्डे तादर्थ्येन परिक्रयात् ।

महाकाण्डोक्तितोऽप्यन्यो हन्वतैवात्र कीर्त्यते ॥ १६ ॥

दर्शपूर्णमासयोर्वाजमानकाण्डे श्रूयते । द्वादश हन्वानि

दशपूर्णमासयोस्तानि संपाद्यानीत्याहुर्वत्सं चोपावसृज-
त्युखां चाधिश्रयत्यवहन्ति दृषदौ च समाहृस्तीत्यादि ।
तत्र पलाशशाखया वत्सापाकरणमेकं कर्म । दोहनन
सम्पादितं क्षीरं धारयितुं पिठरस्थापनमपरं कर्म । तदेत-
दुभयमेकं इन्द्रम् । तथा व्रीहीणामवघातो दृषदुपलयोः
पाषाणान्तरेण समाघात इत्येतदुभयं द्वितीयं इन्द्रम् ।
एवं द्वादश कर्मइन्द्रान्यनुष्ठेयान्यान्नातानि । तेषां याज-
माने काण्डे पठितत्वात् समाख्यया यजमानेन तान्यनुष्ठेया-
नीति प्राप्तौ ब्रूमः । यजमानस्य यानि कर्माणि तान्यनुष्ठातु-
मेव परिक्रीता ऋत्विजः । किञ्च । यजुर्वेदे याजमानमिद-
मवान्तरकाण्डम् । महाकाण्डं त्वाध्वर्यवमेव । तत्रैवेते
वत्सापाकरणादयो धर्मा आन्नाताः । तस्माद्ध्वर्युरेव
ताननुतिष्ठेत् । याजमाने तु काण्डे न तेषामनुष्ठानप्रकार-
श्चादितः । किन्तु परिगणनया इन्द्रतासम्पादनमात्रमात्रा-
तम् । तेन यजमानस्तामानुपूर्वीं मनसि निधायाध्वर्यो-
रनुष्ठाने प्रमादराहित्यमनुसन्धातुं प्रभवति । तस्माद्ध्वर्यो
रेवानुष्ठानम् ।

एकादशाधिकरणमारचयति ।

यो होताध्वर्युरेष स्यादित्वाध्वर्यवमाचरन् ।

हीत्रं कुर्यान्नवा त्यागहेत्वभावात् करोति तत् । १७ ॥

हीतैको युगपत् कर्मद्वयं कर्तुं न हि प्रभुः ।

सृजेच्चोदकतः प्राप्तं हीत्रं वाचनिकाद्युक्तम् । १८ ॥

अग्नीषोमीयपथौ परिवीरसीत्यनेन परिव्याचकर-
मन्नेषाध्वर्युर्युपस्य रथनवा परिव्याचं करोति । तदानीं

क्रियमाणं तत् परिव्याणं होता युवा सुवासा इत्यनेन मन्त्रेणानुब्रूयति । तदेतदुभयं चोदकपरम्परया कुण्डपाधिनामयने प्राप्तम् । तत्राध्वर्योर्हीतुश्च समास आत्मातः । यो होता सोऽध्वर्युं रिति होतारमनूयाध्वर्युं स्वविधानादध्वर्युं कार्यं होतानुष्ठेयम् । ततः परिवोरसीत्यनेन कारणमन्त्रेण होता यूपपरिव्याणं कुर्वीत । तदानीं स्वस्य चोदकतः प्राप्तं होत्रमपि होता न त्यजेत् । न हि त्यागहेतुं कश्चिन्निमित्तं पश्यामः । तस्मात् क्रियमाणं तत् परिव्याणं युवा सुवासा इत्यनेन मन्त्रेण होतानुब्रूयति प्राप्ते ब्रूमः । द्वयोरध्वर्युं होत्रोरुचितं कर्मद्वयमेको होता युगपत् कर्तुं न शक्नोति । ततोऽन्यतरस्यावश्यम्भाविनि त्यागचोदकतः प्राप्तं होत्रमेव त्यजेत् । आध्वर्यवं तु यो होता सोऽध्वर्युं रित्यनेन प्रत्यक्षवचनेन प्रापितत्वादनुष्ठेयम् ।

द्वादशाधिकरणमारचयति ।

प्रोक्षत्यासादनं कुर्यादध्वर्युं रितरोऽथवा ।

आस्त्रवद्यः सादयेति प्रेषितोऽन्योऽस्तु क्षिप्रतः ॥१८॥

दर्शपूर्णमासयोः प्रोक्षणीनां केनचित् पात्रेण वेद्यामासादनं श्रुतम् । तदेतद् यत्पूर्वेदोक्तत्वादाध्वर्यवमिति चेत् । मैवम् । प्रेषमस्यविरोधप्रसङ्गात् । प्रोक्षणीरासादय । इभ्रावहिंरूपसादय । अग्नीदग्नीन् विहर । बर्हिः स्तृषीहीत्यादिभ्योऽध्वर्यवेभ्यः श्रूयमाश्रमानीभ्यसम्बोधनम् । मध्यमपुरुषस्याश्वेन तदनुष्ठाने सम्बुध्नुपपद्यते । तस्मादाध्वर्यवम् ।

त्रयोदशधिकरणमारचयति ।

अग्नीन् प्रेषेद्दुताभ्युं रज्जोऽथविरोधतः ।

आख्याविरोधादध्युः प्रैषद्वाराद्वैक्यद्वयतः ॥ २० ॥

यथा प्रोक्षणीराग्नीध्र आसादवति । तथा प्रैषमन्त्र-
मप्याग्नीध्र एव पठतु । विरोधभावादिति चेत् । नैवम् ।
आध्ययवसमाख्यायाः पूर्वादाहृतसम्बोधनमध्यमपुरुषयोश्च
विरोधात् । न च प्रोक्षणासादनादीनामध्यहृत्कण्ठकल्पा-
भावेऽपि समाख्याविरोधस्तदवस्थ इति बाध्यम् । प्रैष-
द्वारा प्रयोजककण्ठत्वेऽपि तद्विरोधात् । तस्मादध्ययोरैव
प्रैषमन्त्रः ।

चतुर्दशाधिकरणमारचयति ।

ममान्न इति कस्यन्न फलं लिङ्गेन वक्तृत्वम् ।

श्रुत्वा स्वामिनि न क्रीते लिङ्गं तन्नोपचर्यताम् ॥ २१ ॥

ममान्ने वचो विह्वेष्वस्वित्त्वयमाहवमीयस्वाधाने
करणभूतो मन्त्रोऽध्युःणा पठते । विशिष्टं हवनं येषां
यन्त्रानां ते विह्ववाः । तेषु वचस्तेजसोपलक्षितं यत् फलं
तन्ममास्वित्त्वनेन लिङ्गेन मन्त्रमुच्चारयितुरध्ययोस्तत् फल-
मिति चेत् । नैवम् । दर्शपूर्णमासाभ्यां स्वर्गकामो ब्रह्मै-
त्यात्मनेपदश्रुत्या साङ्गप्रधानफलस्य यजमानगामित्वं
प्रतीयते । न च परिक्रीतस्वाध्ययोर्दक्षिणातिरिक्तफल-
सम्बन्धो न्याय्यः । तस्माच्छ्रुतिन्यायाभ्यां विरुद्धं तल्लिङ्गं
यजमानपरत्वे नोपचरणीयम् । मदीययजमानस्य तद्वचोऽ-
स्वित्युपचारः । तस्माद्यजमानपाठेऽप्यासुर्दाग्नेये प्रस्वा-
युर्मे देहीत्यादिषु क्लिवमावाकुवादिषु प्रत्यगाग्नीमन्त्रेषु
श्रुतं फलं यथा यजमानम् । तथैवाध्ययुःणा पाठेषु
वरश्चमन्त्रेषु श्रुतमपि फलं यजमानमेव ।

पञ्चदशाधिकरणमारचयति ।

मां मा सन्ताप्तमित्येतत् कस्मिन् स्वामिनि पूर्ववत् ।

अध्वर्यावस्तु तत्तेन स्वामिकर्मोपयोगतः ॥ २२ ॥

दृश्यपूर्णमासयोराधारहोमार्थमान्यपूर्णं सुक्स्तुवौ गृह्यो-
त्वा नाभिसमौपे हस्तेन धारयति । तत्रायं करणमन्वो-
ऽध्वर्युणा पठ्यते । अग्नाविष्णू मा वामवक्रमिषं विजि-
ह्वायां मां मा सन्ताप्तं लोकं मे लोककृती कृणुतमिति ।
भोः सुक्स्तुवरूपावग्नाविष्णू युवां नाभिदेशे धारयन्नहमध्व-
र्युर्मां वामवक्रमिषं युवयोरतिक्रामं न कृतवान् । युवां च
मत्तो वियुक्ती भवतम् । ततो मां देहधारिणं मा सन्ताप्तं
मम देहे सन्तापं ज्वरादिरूपं मा कुरुतम् । स्थानकृती
युवामाधारहोमाय स्थानं कुरुतमित्यर्थः । तत्र पूर्वोक्त-
धैर्चीन्यायेन सन्तापाभावोऽपि यजमानस्यैव । न त्वध्वर्या-
रिति चेत् । सैवम् । अध्वर्यावसन्तप्ते सत्यविघ्नेन स्वामिनः
कर्म समाप्यते । तस्माद्ध्वर्युगतोऽपि सन्तापाभावो यज-
मानस्यैव फलमिति नात्र मच्छब्दस्योपचारः ।

षोडशाधिकरणमारचयति ।

भद्रं तन्नो सञ्जैत्येतत् कस्मिन् स्वामिनि युज्यते ।

द्वित्वश्रुत्या द्वयोरितद्ध्वर्युयजमानयोः ॥ २३ ॥

ज्योतिष्टोमे हविर्धानमण्डपे सोमाभिषवाधारयोः

फलकयोरधस्ताच्चतसृष्वाम्नेवादिविद्विद्भु चत्वार उपरव-
नामका गतां अरत्निमात्रखाता अधोभागे परस्परमिलिता
ऊर्ध्वभागे परस्परं प्रादेशमात्रव्यवहितता वर्तन्ते । तेष्वे-
कस्मिन् परवे यजमानो दक्षिणहस्तं प्रसारयति । तद्यैवा-

ध्वर्यान्वास्मन् स्वहस्तं प्रसार्याधस्ताद् यजमानहस्तं
 गृह्णाति । तदा यजमानः किमत्रेत्यनेन मन्त्रेण फलं
 पृच्छति । अर्धयुंश्च भद्रमित्यनेन मन्त्रेणोत्तरं ब्रूते । ततो
 यजमानस्तस्मै सहेत्यनेन मन्त्रेण तत् फलं स्वकीयत्वेन
 स्वीकरोति । तस्माद्यजमानस्यैव तदिति चेत् । मैवम् ।
 नावित्यनेन द्विवचनेन सहेत्यनेन चोभयगामितयेव
 स्वीकारात् ।

सप्तदशाधिकरणमारचयति ।

धर्माणां प्रकृतिस्थानां विकृतावविशेषतः ।

प्राप्तिविशेषतो वाच्यो विशेषस्थानिरूपणात् ॥ २४ ॥

प्रकृतौ कार्यकृदर्मा विकृतौ स्युर्न चेतरे ।

यूपावटासृतिः कार्यं न हि प्राकृतवर्हिषः ॥ २५ ॥

दर्शपूर्णमासयोर्वेदिधर्मा बर्हिर्धर्माश्च हविरासादना-
 दयोऽङ्गप्रधानार्था इति पूर्वत्र निर्णीतम् । ते च धर्मा
 विकृतावतिदिश्यमाना नियामकाभावात् सर्वेऽप्यतिदिश्य-
 न्तामिति प्राप्ते ब्रूमः । कार्यमत्र नियामकम् । प्रकृतौ
 हि हविरासादनं वेदिकार्यम् । तच्च विकृतावपि प्राप्य-
 माणं त्वसिहये खननादीन् वेदिधर्मान् प्रापयति । यूपा-
 वटासृरणरूपं तु कार्यं न प्रकृतावस्ति । दर्शपूर्णमासयो-
 र्यूपावटाभावात् । तच्चासृरणकार्यं विकृतौ विधीयमान-
 मप्यप्राकृतकार्यतया प्राकृतान् खननादीन् बर्हिःसंस्कारात्
 प्रापयति । तस्मात् प्रकृतिगताः कार्यकृदर्मा एव विकृतौ
 प्राप्यन्ते । अष्टादशाधिकरणमारचयति ।

यद्बर्हिस्तत्पवित्रार्थं न वाच्यस्तस्य सम्भवात् ।

संस्कृतं स्तरणे क्षीणं पवित्रं त्वन्वतो भवेत् ॥ २६ ॥

दर्शपूर्णमासयोरामन्ति । समावप्रच्छिन्नाद्यौ प्रादेश-
मात्रौ दर्भौ पवित्रे करोतीति । तत्र यदेतद्देदिस्तरणार्थं
लवणसंस्कृतं बर्हिस्तेन पवित्रसम्भवादास्तरणवत् पवित्रमपि
बर्हिषः कार्यमिति चेत् । मैवम् । आस्तरण एव संस्कृतस्य
सर्वस्य बर्हिष उपक्षीणत्वात् । न हि वेदिं स्तृणातीति
विहितस्य स्तरणस्याकस्माद् बर्हिरेकदेशे संकीर्णो युक्तः ।
तस्माद् यथा यूपावटमसंस्कृतेन बर्हिषा स्तृणाति । तथा
पवित्रनिष्पत्तिरपि शास्त्रीयलवणादिसंस्काररहितैः परि-
भोजनोद्यनामकैर्दर्भैः सम्पादनोयाः ।

एकोनविंशधिकरणमारचयति ।

पुरोडाशस्य शकलमैन्द्रवायवपात्रके ।

भवद्भ्यात् पुरोडाशो नवोऽथ सवनोयकः ॥ २७ ॥

सिद्धस्य सवनार्थत्वात्तत्र सम्पाद्य तत्क्रिया ।

सवनीयेन तत्कार्यं संस्कार्यत्वाद् द्वितीयया ॥ २८ ॥

व्योतिष्टोमे श्रूयते । पुरोडाशशकलमैन्द्रवायवस्य पात्रे
निदधातीति । तत्र सवनोयपुरोडाशस्य शकलं यद्यपि
निष्पन्नं तथापि तस्य यजनार्थत्वेन संस्कृतबर्हिर्वदुपक्षया-
कृतमं कश्चित् पुरोडाशं सम्पाद्य तदीयशकलेनैन्द्रवायवय
पात्रप्रक्षेपक्रिया कर्त्तव्येति चेत् । मैवम् । सवनोयपुरोडाश-
शकलेन सन्निधानं कर्त्तव्यम् । कुतः । संस्कार्यत्वात् ।
शकलं निदध्यादिति द्वितीयया संस्कार्यत्वं गम्यते । इष्ट-
शिष्टस्य हि प्रतिपत्तिरूपः संस्कारः । न चात्र कृतञ्च यज-
नार्थम् । भवदानस्त्रेयत्तत्रा पुरोडाशभायस्यावशेषितत्वात् ।

यथात्र पूर्वसिद्धपुरोडाशशकलम् । तथा धाना चाग्निनपात्र
पयस्त्रां मैत्रावरुणपात्र इत्यत्रापि पूर्वशेषस्यैव प्रक्षेपः ।

विंशाधिकरणमारचयति ।

काम्या उपांशु यष्टव्याः किं तदङ्गप्रधानयोः ।

प्रधान एव वा नात्र विशेषोक्तिरती द्वयोः ॥ २९ ॥

मुख्यानामेव काम्यत्वात् तेष्वेव परिचोदना ।

अङ्गानामतथाभावादुपांशुत्वं प्रधानगम् ॥ ३० ॥

इदमान्नायते । यज्ञार्थवर्णं वै काम्या इष्टयस्ता उपांशु
यष्टव्या इति । अथर्ववेदोक्तकर्मव्यञ्जेषु काम्या इष्टयां
गोप्याः । तस्मात्तासामुपांशुत्वं युक्तमित्यर्थः । यथा वेदि-
धर्माणां बर्हिर्धर्माणां चाङ्गप्रधानयोः समानो विधिः ।
तथोपांशुत्वस्यापि । न ह्यत्र कश्चिद् विशेष आस्नात इति
चेत् । मैवम् । काम्यत्वस्यैवात्र विशेषनियामकत्वात् ।
न त्वङ्गानां काम्यत्वमस्ति । करणपीष्कल्यसम्पादकानां
तथा फले साक्षात् सम्बन्धाभावात् । ततः साक्षात्फल-
साधने प्रधान एवोपांशुत्वम् । अङ्गेषु तु तत्तद्देवानु-
सारेण धनिविशेषः ।

एकविंशाधिकरणमारचयति ।

नवनीतं श्येन आज्यं मुख्यं ऽङ्गे वास्तु मुख्यगम् ।

विधेयमाज्यमप्राप्तं दृतिस्थं नवनीतकम् ॥ ३१ ॥

मुख्यः सोमविकारोऽङ्गे चोदकप्राप्तमाज्यकम् ।

अनूद्य दृतिसंस्थानं नवनीतशुणो विधिः ॥ ३२ ॥

श्येने श्रूयते । दृतिनवनीतमाज्यं भवतीति । दृती

धिरसंगृहीतं नवनीतं अस्मान्धस्य प्रकृतिद्रव्यं तदेतद्वौ-

दृशमाण्यं मानान्तरेषु पूर्वमप्राप्तत्वात् प्रधानकर्मणि विधि-
यमिति चेत् । मैवम् । प्रधानस्य सोमयागविकारत्वेना-
ज्यापेक्षाया अभावात् । अङ्गे ष्विष्टिविशेषेषु चोदकप्राप्तस्या-
ज्यस्य प्रकृतिदृश्यत्वेन यथोक्तनवनीतगुणो विधीयते ।

द्वाविंशाधिकरणमारचयति ।

सुत्याकालगताङ्गेषु गुणः सर्वेषु चोदितः ।

आद्यो वैशेषिकाङ्गत्वाद् वाक्यात् सर्वाङ्गसङ्गतिः । ३३॥

योऽयं श्येनस्याङ्गेषु दृतिनवनीतत्वगुणो विहितः सो
ऽयं सुत्याकालीनेष्वेव सवनौयपशुतत्पुरोडाशरूपेष्वङ्गेषु ।
न तु कालान्तरवर्तिदौक्षणीयाद्यङ्गेषु । विमती गुणः
सुत्याकालीनाङ्गमात्रगः । श्येनवैशेषिकत्वात् । पशुसाहि-
त्यवत् । यथा सह पशूनालभत इति विहितं पशुसाहित्यं
श्येन एव विशेषत्वेनोच्यमानं सुत्याकालीनेष्वेव सवनौय-
पशुष्ववस्थितम् । तथा नवनीतमिति प्राप्ते ब्रूमः । यदान्यं
तद्दृतिनवनीतमिति वाक्येन सर्वाङ्गगताज्यविषयत्वप्रतीता-
बनुमानं कालात्ययापदिष्टम् । तस्मात् सर्वेष्वङ्गेषु तद्व-
नीतम् ।

त्रयोविंशाधिकरणमारचयति ।

शाक्याद्यने पुरोडाशास्तरसा इति मांसता ।

सर्वत्र सवनौये वा सर्वत्र नवनीतवत् । ३४॥

तरसाः सवनौयाः स्युरिति तत्संज्ञिभिः स्मृतः ।

पुरोडाशस्य मांसत्वं तेष्वेषातो नियम्यते ॥ ३५॥

षट्त्रिंशत्सु संवत्सरैस्वनुष्ठेयं शाक्यानामश्वनम् । तत्र
संस्थिते संस्थितेऽहनि षट्पतिर्मुग्धायां याति च

यान् ऋगान् हन्ति तेषां तरसाः सवनीयाः पुरोडाशा भवन्तीति । तत्र यथा नवतीसं सर्वेष्वङ्गेषु निविष्टम् । तथा मांसत्वमपि सर्वेषु पुरोडाशेषु निविष्टम् इति चेत् । मैषम् । तदा हि ये पुरोडाशास्ते तरसा इति वचनव्यक्तौ व्यवहितान्वयः स्यात् । तरसशब्दपुरोडाशशब्दयोर्मध्ये सवनीयशब्देन व्यवधानात् । इह तु तरसाः सवनीया इत्यनयोः सन्निधिः श्रूयते । तथा सति ये सवनीयास्ते तरसा इत्यनेन सन्निध्यनुगृहीतेन वाक्येन मांसत्वं सवनीयपुरोडाशेष्वेव नियम्यते ।

इति माधवोये जैमिनीयन्यायमालाविस्तरे षट्तीयस्याध्यायस्याष्टमः पादः । समाप्तश्च षट्तीयोऽध्यायः ।

चतुर्थोऽध्यायः ।

शेषशेषित्वसिद्धौ किं प्रयोज्यं किं प्रयोजकम् ।

इत्यपेक्षोदयादुक्तिश्चतुर्थस्य प्रयुक्तये ।

अनेन द्वितीयचतुर्थयोरध्याययोः पूर्वोत्तरभाव उपपादितः ।

चतुर्थाध्यायस्य प्रथमपादे प्रथमाधिकरणमारचयति ।

चिन्ता न कार्या कार्या वा क्रत्वर्थपुरुषार्थयोः ।

अफलत्वान्न कर्त्तव्या प्रयुक्तौ क्रियतामियम् ॥ १ ॥

कचिदेतद्विचारेण क्वचित् फलविधेर्वशात् ।

क्वचित् साक्षादिहाध्याये प्रयुक्तिर्बहुधीच्यते ॥ २ ॥

क्रत्वर्थाऽयं पुरुषार्थोऽयमिति विवेकस्य प्रयोजनं
किमपि न पश्यामः । तस्मात् काकदन्तविचारवदयं
विचार उपेक्षणीय इति चेत् । मैवम् । तेन विचारेण
प्रयुक्तेर्ज्ञातुं शक्यत्वात् । साक्षादा परम्परया वा प्रयुक्ति-
निर्णयोपयुक्तं सर्वमिह चिन्तनीयम् ।

द्वितीयाधिकरणे प्रथमवर्णकमारचयति ।

क्रत्वर्थादेर्नास्ति वास्ति लक्षण नास्मन्निरूपणात् ।

क्रत्वये यस्तदर्थोऽसाकिति तस्य निरूपणम् ॥ ३ ॥

क्रतावनुष्ठेयः क्रत्वर्थ इत्युक्ते गोदोहनादावतिव्याप्तिः ।

पुरुषेणार्थमानः पुरुषार्थ इत्युक्ते प्रयाजादीनामप्यनुष्ठेयतया

पुरुषेणार्थमानत्वादतिव्याप्तिः । तस्मात् तयोर्दुष्टं लक्षणं

दुर्निरूपमिति चेत् । मैवम् । क्रतुस्वरूपपीकस्यायैव यो

विधीयते स क्रत्वर्थः । प्रायाजादयस्तादृशाः । न हि प्रया-
जादिभिः पुरुषस्य कश्चित् प्रीतिविशेष उदत्पद्यते येनैते पुरु-
षार्था भवेयुः । दृश्यपूर्णमासक्रतुस्तु तैः प्रयाजादिभिः फल-
जननसामर्थ्यलक्षणं पौष्कल्यं प्राप्नोति । तस्मात् तं
क्रत्वर्थाः । पुरुषप्रीतये विधीयमानाः पुरुषार्थाः । दृश्यपूर्ण-
मासादयो गोदोहनादयश्च तादृशाः । न हि दृश्यपूर्ण-
मासाभ्यां कस्यचित् क्रतोः पौष्कल्यं भवति । तद्योरेव
क्रतुत्वात् । नापि गोदोहनं क्रत्वर्थम् । तदभावेऽपि चम-
सेन क्रतुपौष्कल्यसिद्धेः । तस्मात् सुनिरूपणं तदुभय-
लक्षणम् ।

द्वितीयवर्णकमारचयति ।

फलं विधेयं नो वाच्यो भावनांशत्वतोऽन्यवत् ।

न भाव्यांशो विधेयः स्याद्रागात् तत्र प्रवर्त्तनात् ॥ ४ ॥

दृश्यपूर्णमासाभ्यां स्वर्गकामो यजेतेति स्वर्गः फलत्वेन
अयुते । तत्र विमतं फलं विधेयम् । भावनांशत्वात् । करण-
वदिति कर्त्तव्यतावच्चेति चेत् । मैवम् । अप्रवृत्तप्रवर्त्तनं
हि विधानम् । फले तु पुरुषः सौन्दर्यं जानन् स्वयं रागा-
देव प्रवृत्त इति व्यर्थस्तत्र विधिः ।

तृतीयवर्णकमारचयति ।

गोदोहनं इयार्थं स्नानं वा भानाद् इयार्थता ।

अन्यथापि क्रतोः सिद्धेः केवलं पुरुषाय तत् । ५ ।

दृश्यपूर्णमासयोः अयुते । चमसेनापः प्रणयेन्नोदोहनेन
पशुकामस्येति । तत्र गोदोहनस्य क्रत्वर्थत्वं पुरुषार्थत्वं
चेत्याकारहयमस्ति । पशुफलजनने पुरुषप्रीतिर्भाति । अपां

प्रशयनेन क्रतुपौष्कल्यमपि भातीति चेत् । मैवम् । गोदो-
हनमन्तरेण फलासिद्धे भवतु पुरुषार्थत्वम् । क्रतुस्तु तदभावे-
ऽपि चमसेन सिध्यतीति न क्रत्वर्थता ।

चतुर्थवर्षकमारचयति ।

द्रव्यार्जनं स्यात् क्रत्वर्थं पुमर्थं वा क्रताविदम् ।

नियतत्वात् पुमर्थत्वं दृष्टं क्रत्वर्थतार्थिकी ॥ ६ ॥

ब्राह्मणस्य द्रव्यार्जने प्रतिग्रहयाजनाध्यापनानि निय-
तानि । तत्र तत्र श्रुतानि राजन्यस्य जयादिकं वैश्यस्य
कृष्यादिकं शूद्रस्य सेवादिकम् । तत्र यदेतद् द्रव्यसम्पादनं
तदेतत् क्रत्वर्थम् । कुतः । अर्जनोपायानां नियतत्वात् ।
पुरुषप्रतीतेषु येन केनापि द्रव्येण सिद्धत्वात् । अर्जनोपाय-
नियमस्तत्र निरर्थकः । क्रतौ तु नियमापूर्वं परमापूर्वाप-
वांगीति सार्थको नियम इति प्राप्ते ब्रूमः । द्रव्यार्जने रागः
प्रवर्तको दृष्ट इति न विधिरपेक्षते । फलं च क्षुद्रितृष्या-
दिरूपं दृष्टमेव । अत एव स्मर्यते । षष्ठां तु कर्मणामस्य
त्रोष्टि कर्माणि जीविका । याजनाध्यापने चैव विशुद्धान्
प्रतिग्रह इति । क्रत्वर्थे जीवनाभावात् क्रतुरेव न सिध्येत् ।
पुरुषार्थतायां त्वैहिकप्रीतिकारिभोजनादिवत् क्रतोराम-
षिकप्रीतिकारितया पुरुषकार्येष्वन्तर्भावात् क्रत्वर्थताप्यार्थ-
कोति सिध्यति । उपायनियमस्तूपायान्तरेषु प्रत्यवाय-
विवक्षयोपपद्यते । तस्माद्द्रव्यार्जनं पुरुषार्थम् ।

तृतीयाधिकरणमारचयति ।

नेचेतोद्यन्तमादित्यं क्रत्वर्थं तच्च वाचिमः ।

फलस्वाकल्पनीयत्वात् क्रतौ प्राप्तं निविध्यते । ७ ।

व्रतीत्या पर्युदासत्वे संकल्पोऽनीक्षणोऽत्र सः ।

न कत्वङ्गममानत्वात् पुमद्येः पापहानये । ८ ॥

अनारभ्य श्रूयते । नेच्छेतीत्यन्तमादित्यं नास्तं वन्तं
 कदाचनेति । तत्र नञ्पदमभिधाहृत्वा प्रतिषेधं ब्रूतं । न
 पु पर्युदासम् । प्रतिषेधश्च प्राप्तिपूर्वकः । प्राप्तिश्च वैदिकस्य
 निषेधस्य वैदिकी प्रत्यासन्ना । तथा सति क्रतौ यत्रादि-
 येक्षणं विहितं तत्रायं निषेध उदयान्तमयोद्देशेन प्रवृत्तते ।
 एवं च सति फलं न कल्पनीयम् । पर्युदासमाश्रित्य
 पुरुषार्थत्वाङ्गीकारेऽधिकारसिद्धये फलं कल्पनीयं स्यात् ।
 तस्मात् कत्वर्थो निषेध इति प्राप्ते ब्रूमः । तस्य व्रतमित्युपक्रम्य
 नेच्छेतीत्यन्तमित्यान्नातत्वाद्नीक्षणरूपं किञ्चिदनुष्ठेयम् ।
 तच्च पर्युदासत्वे सत्यवकल्पते । ईक्षणस्याभावः प्रतिषेधपक्षे
 नञर्थः । पर्युदासपक्षे त्वोक्षणादितरः संकल्पो नञ्पदेन
 लक्ष्यते । स च सङ्कल्पोऽत्रानुष्ठेयव्रतत्वेन विधीयते ।
 यद्यप्योक्षणादितरे बहवो व्यापारा अनुष्ठानयोग्याः सन्ति
 तथापि कायिकवाचिकव्यापारविशेषस्याप्रतीयमानत्वान्मान-
 सव्यापारस्यावर्जनीयत्वाच्च सङ्कल्प एव परिशिष्यते ।
 सङ्कल्पनीयस्यार्थः प्रत्यासन्ना धात्वर्थनिषेधः । तथा सत्युद्यन्त-
 मस्तं यन्तं चादित्यं नेच्छिष्य इत्येवंरूपः सङ्कल्पोऽत्रानुष्ठेय-
 त्वेन विधीयते । न च तस्य सङ्कल्पस्य कत्वङ्गत्वम् । तद्विधायक-
 श्रुतिलिङ्गादिप्रमाणाभावात् । न च पुरुषार्थत्वेऽपि प्रमाणा-
 भावः । एतावता ह्येनसायुक्तो भवतीत्यनेन वाक्येनेच्छितुः
 पुरुषस्य प्रत्यवायसम्बन्धमुपन्यस्य तत्प्रत्यवायनिसारस्यफल-
 कस्यानीक्षणसङ्कल्पस्य विधानेन पुरुषार्थत्वावगमात् । क्रतुङ्-

स्वविवक्षायां तु क्रतुवैकल्यरूपो विपक्षबाध उपन्यस्येत ।
तस्मादग्नीषणसङ्ख्यादीनि प्रजापतिव्रतानि पुरुषार्थानि ।

चतुर्थाधिकारश्चमारचयति ।

दश यज्ञायुधानीति हविष्टेन विधिर्न वा ।

आद्योऽप्राप्तेः पुरोडाशे समुच्चयविकल्पे ॥ ८ ॥

सार्धमुत्पत्तिशिष्टेन विकल्पादिर्न युज्यते ।

स्फेग्रनीहन्तीति यत् प्राप्ते तदत्रानूच्य संस्तवः ॥ १० ॥

दशपूर्णमासयोः स्फेग्रश्च कपालानि चेत्याद्यनुक्रम्यै तानि
वै दश यज्ञायुधानीत्याम्नातम् । तानि चात्र हविष्टेन
विधीयन्ते । कुतः । मानान्तराप्राप्तत्वे नापूर्वार्थत्वात् । यदि
तत्र पुरोडाशो हविर्भवेत् । तदा तेन सहैतेषां समुच्चयो
विकल्पो वास्त्विति प्राप्ते ब्रूमः । आग्नेयोऽष्टांकपात
इत्युत्पत्तिशिष्टेन पुरोडाशेन सह पञ्चाङ्घ्रिष्ठानामायुधानां
विकल्पः समुच्चयो वा न सम्भवति । आयुधत्वं यज्ञसाधन-
त्वम् । तच्च स्फेग्रनीहन्ति कपालेषु अपयतीत्यादिशास्त्र-
सिद्धमेवानूच्य यज्ञायुधानि सम्भवन्तीत्येष सम्भारचविधिः
सूयते । तस्मान्नास्ति हविष्टम् ।

पञ्चमाधिकारश्चमारचयति ।

पशुरालभ्य इत्यत्र पश्वैक्ये यजनाङ्गता ।

नास्यस्ति वाच्यः स्वपदे श्रुत्या पश्वङ्गतागतेः ॥ ११ ॥

आदी स्वप्रत्ययोपान्त आसन्नतरकारके ।

योगः क्रतो पशौ चेति क्रमे यागाङ्गताङ्गिता ॥ १२ ॥

अग्नीषोमीयं पशुमाङ्गमेतेष्वत्र पशोरिकत्वं यजनाङ्ग-
न भवति । तच्च श्रुत्या पशुसङ्ख्यावगमनात् । पशुमित्ये

तस्मिन्नेव कस्मिन्नेव पदे पशुतदेकत्वयोः श्रवणात् पदान्तर-
नेरपेक्षेण परस्परसम्बन्धोऽवगम्यते । यागस्वालभेत्यनेन
पदान्तरेणोपात्तः । तत्र वाक्येन सम्बन्धावगतिः । वाक्याच्च
श्रुतिर्बलीयसी । तत एकत्वस्य यागाङ्गत्वाभावादुभाभ्यां
बहुभिर्वा यागोऽनुष्ठातुं शक्य इति प्राप्ते ब्रूमः । पशुमिति
पदं यद्यप्येकं तथापि प्रकृत्वा पशुनिर्दिष्टः । प्रत्ययेन
कारकत्वमेकत्वं चेत्युभयं निर्दिष्टम् । तत एकत्वस्यासक्त-
तरे कारके प्रथमं सम्बन्धो भवति । कारकत्वं नाम
क्रियाहेतुत्वम् । तथा सति कारकद्वारा क्रियायामपि
सम्बन्धः प्रत्ययेनैवावगतः । क्रियाविशेषश्च सन्निहितपदा-
न्तरोपात्तो याग इति यजनाङ्गत्वमेकत्वस्य सिध्यति ।
तच्चैकत्वं स्वयममूर्त्तं तथा यागक्रियां निष्पादयितुमसमर्थं
सत्तत्र समर्थं पशुद्रव्यं पश्चादवच्छिनत्ति । तत एकत्वस्य
यागाङ्गत्वान्न द्वाभ्यां त्रिभिर्वा यागसिद्धिः एवमनङ्गहो-
युनक्ति । वसन्ताय कपिञ्जलानालभत इत्यत्र द्वित्वबहुत्वयो-
र्विवक्षितत्वं द्रष्टव्यम् ।

षष्ठाधिकरणमारचयति ।

न पुंलिङ्गे विवक्षा वा विवक्षानुपयोगतः ।

आद्योऽनुष्ठित्यपेक्षत्वात् संख्यावत्तद्विवक्षताम् ॥ १३ ॥

पशुमालभेत्यत्र पशुपदे पुंलिङ्गमविवक्षितम् । कुतः ।

यद्वाद्येविचारेऽनुष्ठानविचारे च तदुपयोगादर्शनात् ।

अलिङ्गेऽपि वक्ष्यपदार्थे पुंलिङ्गो वक्ष्यशब्दः प्रयुज्यते । तथा

पुंल्लिङ्गावपि स्त्रीलिङ्गो मन्त्रिकाशब्दः प्रयुक्तः । ततो न लिङ्गस्य

यद्वाद्यत्वेन विवक्षास्ति । अनुष्ठानमपि पुंल्लिङ्गोऽव्यक्तः ।

समानम् । एकत्वावच्छिन्नपशुत्वै वैश्वस्याभावात् । तस्मा-
द्विवक्षितं लिङ्गमिति प्राप्ते ब्रूमः । यथा पशुत्वजातिर्यथा
वा तदेकत्वं शब्दार्थः । एवं ब्रह्मव्यवहारेऽन्वयव्यतिरेकाभ्या-
मनन्यथासिद्धाभ्यां लिङ्गस्यापि कुतः शब्दार्थता न स्यात् ।
ब्रह्ममन्त्रिकाशब्दयोस्तु न वयमर्थतः साधुतां ब्रूमः । किन्त्व-
भियुक्तप्रयोगमात्रबलेन साधुत्वम् । न चानुष्ठानसाम्यम् ।
पुं पशौ विशेषसङ्गावात् । वाक्त आप्यायतामित्यादिभि-
र्मन्त्रैस्तत्तदवयवस्याप्यायनकाले मेट्टं त आप्यायतामिति
मन्त्रेण तदवयवस्याप्यायनश्रवणात् । तस्मादेकत्ववत्
पुंलिङ्गमपि विवक्षितम् ।

सप्तमाधिकरणमारचयति ।

स्त्रिष्टकत् संस्कृती क्षीण उतापूर्वीपयोग्यपि ।

प्रयोजनैक्यमेकस्मिन् युक्तं कर्मण्यतः क्षयः ॥ १४ ॥

मन्त्रेण देवसंस्कारः प्रक्षेपाद् द्रव्यसंस्कृतिः ।

त्यागादपूर्वमुत्पन्नं प्रधानापूर्वगं च तत् ॥ १५ ॥

योऽयं स्त्रिष्टकद् यागः सोऽयमुपयुक्तहविःसंस्कार इत्य-
विवादम् । तत्र संस्कारस्य दृष्टप्रयोजनत्वेनावश्यभावे सति
तावतैवोपक्षीणः स्त्रिष्टकद् यागो नापूर्वस्योपकरोति । न
ह्येकस्मिन् कर्मणि प्रयोजनद्वयं युक्तमिति प्राप्ते ब्रूमः ।
कर्मण एकत्वेऽप्यंशभेदात् प्रयोजनभेदो न विरुध्यते । मन्त्र-
पाठो द्रव्यप्रक्षेपो देवतोद्देशत्यागश्चेति त्रयोऽंशाः । तत्र
त्यागे परमापूर्वीपयुक्तमवान्तरापूर्वमुत्पद्यते । तस्मात्
स्त्रिष्टकदुभवापः । एवमन्यप्रयाजपशुपुरीडाशावप्युदा-
हायी ।

अष्टमाधिकरणमारचयति ।

शेषत्वमुपरिग्रह्ये चिन्तनीयमुतेतरत् ।

शेषो भानान्न तस्यात्र प्रयुक्त्याख्यफलेरथात् ॥ १६ ॥

वक्ष्यमाणेष्वधिकरणेषु शेषत्वमेव चिन्ताविषयः । यथा-
तीतेष्वधिकरणेषु क्रतुशेषोऽयं पुरुषशेषोऽयमिति चिन्तितम् ।
तद्वत् । अत उपरितनग्रह्ये तत्र तत्र प्रणतादीनां शेषत्व-
विचारस्य भासमानत्वादिति चेत् । मैवम् । शेषत्वस्य
यत् प्रयुक्तिरूपं फलं तदेव प्राधान्येन विचार्यते । शेषत्वं
तु तदुपयोगित्वेनेति न तद्विचारः प्रधानभूतः ।

नवमाधिकरणमारचयति ।

आमिक्षा वाजिनं च स्याद्द्व्यानीतेः प्रयोजकम् ।

'उतामिक्षैव सामर्थ्यं' इत्योक्तुष्यं ततोऽग्रिमः ॥ १७ ॥

आमिक्षा पय एवात्र तच्छब्दान्मन्त्रतो रसात् ।

प्रयोजिकैका प्राधान्यादनुनिष्पादि वाजिनम् ॥ १८ ॥

इदमान्नायते । तमे पयसि दध्यानयति । सा वैश्वदेव्या-
मिक्षा वाजिभ्यो वाजिनमिति । तत्र पयसि दधिप्रक्षेपा-
दामिक्षाद्रव्यं यथा निष्पद्यते । तथा वाजिनद्रव्यमपीति
दध्यानयनस्य जनकत्वसामर्थ्यमुभयद्रव्यविषयं तुल्यमेव ।
तस्मादुभयमपि प्रयोजकमिति प्राप्ते ब्रूमः । न द्व्यान्तर-
मामिक्षा । किन्तु पय एवेति तच्छब्दादिभिरवगम्यते ।
यस्मिन् पयसि दधिप्रक्षेपः सामिक्षेति तच्छब्देन पयः
परानुसृज्यते । आमिक्षायागच्छ पुरोऽनुवाक्यायामेवमान्नातम् ।
जुषन्तां युज्यं पय इति । पयोरेसस्य मधुर आमिक्षाया-
मनुवर्त्तते । न तु वाजिने । ततः प्राधान्येन वयसोः

२५६ः जैमिनीयन्यायमालाविस्तरे पा०१अधि०१०

क्षनीभावावस्थां जनयितुं दध्नीतमित्वाभिष्वैव प्रयो-
जिका । अनुनिष्याद्येव वाजिनम् । न तु प्रयोजकम् ।

दशमाधिकरणमारचयति ।

सोमक्रयस्थानयने पदकर्म प्रयोजकम् ।

न वाद्योऽद्याञ्जनस्यापि क्रयवत् सन्निकर्षतः ॥ १८ ॥

द्वितीयया क्रयार्था गौस्तद्वूरानयनस्य च ।

तादर्थात्तत्प्रयुक्तं तन्न प्रयोजकता पदे ॥ २० ॥

अथोतिष्ठोमे सोमक्रय आम्नायते । एकहायन्या
क्रीणातीति । सेयमेकहायनी गौर्यदा सोमं क्रेतुमानीयते ।
तदाध्वर्युंस्तस्याः पृष्ठतोऽनुगच्छति । तदप्यान्नातम् ।
षट्पदान्वनुनिष्क्रामतीति । ततः सप्तमे पदे हिरण्यं
निधाय हुत्वा तत्पदगतं रजो गृह्णीयात् । तदपि श्रूयते ।
सप्तमं पदमध्वर्युरञ्जलिना गृह्णाति तदेतद्रजः संगृह्य हवि-
र्धानयोः प्रकटयोरक्षे तेन रजसा युक्तमञ्जनं प्रक्षिपेत् ।
तदपि श्रुतम् । यज्ञं वा एतत् सम्भरन्ति यत् सोमक्रयस्यै
पदमिति प्रस्तुत्य यर्हि हविर्धाने प्राची प्रवर्त्तयेयुस्तर्हि
तेनाक्षमुपाञ्जरादिति । तत्र यथा क्रयः सन्निकर्षः । तथैव
पदकर्माप्यद्याञ्जनं सन्निकर्षम् । अद्योच्यते । दध्नीतयन
मामिष्यया यथा संयुक्तम् । न तथाद्याञ्जनं सोमक्रयस्थानय-
नेन संयुक्तमिति । तन्न । क्रयेऽपि तदसंयोगस्य तुल्यत्वात् ।
अथासंयुक्तोऽपि क्रयो गवानयनेन निष्यद्येत । तर्ह्यद्या-
ञ्जनमपि तेन निष्याद्यमिति समानत्वात् क्रयवत् पदकर्मापि
सोमक्रयस्थानयनस्य प्रयोजकमिति प्राप्ते ब्रूमः । एक-
हायन्या क्रीणातीति द्वितीयान्शुत्या गौः क्रयार्थता गम्यते ।

गोहारा तदानयनमपि क्रयार्थमेवेति क्रय एवानयने प्रयोजकः । न च पदकर्मार्थत्वं गोर्वा तदानयनस्य वा क्वचिच्छ्रुतम् । तस्मात् तदप्रयोजकम् ।

एकादशाधिकरणमारचयति ।

अपणं तुषवापस्य कपालस्य प्रयोजकौ ।

उत अपणमेवाद्यो वापार्थत्वात् तृतीयया ॥ २१ ॥

पुरोडाशकपालेति नाम्ना स्याच्छ्रुपणार्थता ।

प्रयुक्तस्य प्रयुक्तिर्नो तस्य वापे प्रसञ्जनम् ॥ २२ ॥

कपालेषु अपयतीति अपणं पुरोडाशस्य श्रुतम् । तथा पुरोडाशकपालेन तुषानुपवपतीति कपाले तुषधारणं श्रुतम् । ते च तुषाः सकपाला रक्षसां भागोऽसीति मन्त्रेण नैर्ऋत्यां दिश्यवस्थापनीयाः । तत्र अपणं यथा कपालसम्पादनस्य प्रयोजकम् । तथा तुषवापोऽपि प्रयोजकः । एकहायन्येति तृतीयया यथा क्रयार्थत्वम् । तथा कपालेनेति तृतीयया कपालस्य तुषवापार्थत्वावगमादिति चेत् । मैवम् । नात्र कपालमात्रस्य तुषोपवापसाधनत्वं श्रुतम् । किं तर्हि यत् कपालं पुरोडाशअपणार्थोपात्तमासादितं च तस्य कपालस्य साधनत्वम् । एतच्च पुरोडाशकपालेनेति विशेषनाम्ना तद्विधानादवगम्यते । तथा सति प्रथमं अपणेन कपालं प्रयुज्यते । न च प्रयुक्तस्य पुनस्तुषवापेन प्रयुक्तिः सम्भवति । तस्माच्छ्रुपणेनैव प्रयुक्तं कपालं तुषोपवापेऽपि प्रसङ्गात् सिध्यति । ईदृशमेवाङ्गत्वं तृतीयश्रुत्या बोध्यते ।

द्वादशाधिकरणमारचयति ।

हृदादिः शक्तदादिषु पञ्चालम्भप्रयोजकः ।

हृदादिरेव वाच्योऽस्तु प्रकृतत्वेन साम्यतः ॥ २३ ॥

हविषो यागशेषत्वाद् हृदादेर्हविरात्मनः ।

प्रयोजकत्वं तस्यैव नेतरस्यातथात्वतः ॥ २४ ॥

अग्नीषोमीयपशौ श्रूयते । हृदयस्याग्नेऽवद्यत्वर्यं जिज्ञाया
अथ वक्षस इति । तथान्यदपि श्रुतम् । शक्तत्वं संप्रविध्यति ।
लोहितं निरस्यतीति । तत्र हृदयादीनां शक्तदादीनां च
प्रकरणपाठसाम्यात् पशुसाध्यत्वसाम्याच्च हृदयादिवक्ष-
क्तदादिकमपि पञ्चालम्भस्य प्रयोजकमिति चेत् । मेवम् ।
पशुयागो हि हविःसाध्यः । हविष्ट्वं चात्तुं योग्यत्वाद् हृदया-
दीनामेव । न त्वयोग्ययोः शक्तलोहितयोः । तस्माद् हृदयादि-
रेव प्रयोजकः । शक्तत्वं संप्रवेधो लोहितनिरसनं चेत्येतद्दुभयं
शेषप्रतिपत्तिमात्रम् ।

तयोदयाधिकरणमारचयति ।

प्रयोजकः स्त्रिष्टकत्वं किं पुरोडाशोत्तरार्धयोः ।

यद्वा प्रकृतोपजीवी स्यादाद्यः स्वस्य सिद्धये ॥ २५ ॥

उत्तरार्धेति शब्दस्य प्रकृताकाङ्क्षणे सति ।

अग्न्याद्यर्थं पुरोडाशमुपजीव्यैव वर्त्तताम् ॥ २६ ॥

दर्शपूर्णमासयोः श्रूयते । उत्तरार्धात् स्त्रिष्टकते सम-
वद्यतीति । सोऽयं स्त्रिष्टकत्वं यागः कस्यचिद्भूतनस्य पुरो-
डाशस्य तदुत्तरार्धस्य च प्रयोजकः । तदुभयाभावे स्वसिद्धा-
भावादिति चेत् । मेवम् । उत्तरशब्दोऽर्धशब्दश्च सर्वनाम-
त्वाद् भागवाचित्वाच्च प्रकृतं कश्चिद्वाग्निमन्त्राकाङ्क्षते ।
अग्न्यादिदेवतार्थः पुरोडाशः प्रकृतो भागवाच्यः । तस्मात्त-

श्वेवोपजीव्यं त्विष्टकृद् यागः प्रवर्त्तते । न त्वन्यस्य प्रयोजकः ।
 चतुर्दश्याधिकरणमारचयति ।
 अभिघार्थं प्रयाजानां शेषेण हविरत्र किम् ।
 शेषधारणतत्पात्रे कार्यं नो वाभिधारणम् ॥ २७ ॥
 नान्यथा तेन ते कार्यं न कार्यं प्रतिपत्तितः ।
 प्राजापत्यवपायाश्च न कोऽप्यर्थोऽभिधारणात् ॥ २८ ॥
 प्रकृतौ श्रुतम् । प्रयाजशेषेण हवींश्चभिधारयतीति ।
 तदेतद् विकृतावतिदिष्टम् । विकृतयश्च वाजपेयगताः
 पशवः । ते च द्विविधाः । क्रतुपशवः प्राजापत्यपशवश्चेति ।
 आग्नेयं पशुमालभत इत्यादिना विहिताः क्रतुपशवः ।
 इतरे तु सप्तदश प्राजापत्यान् पशूनालभत इति
 विहिताः । एते चोभयविधाः पशवः प्रातःसवने सदैवोप-
 क्रम्यन्ते । ततः सर्वेषामर्थं सकृदेव प्रजाया अनुष्ठेयन्ते ।
 तत्र क्रतुपशूनां प्रातःसवन एवालम्ब्यत्वात् तदौयहविषां
 प्रयाजशेषेणाभिधारणं निर्विघ्नमेव सिध्यति । प्राजापत्यपशूनां
 तु पर्यग्निकरणपर्यन्तमेव तदानीमनुष्ठानम् । आलम्बस्तु
 माध्यन्दिनं सवने । तत्कालविशेषस्य ब्रह्मसान्नालभत
 इति विधानात् । तेषां च प्राजापत्यानां हविषामभिधार-
 णार्थं प्रातःकालीनः प्रयाजशेषो धारयितव्यः । न चात्र
 जुह्वां तद्धारणं सम्भवति । क्रतुपश्वनुष्ठाने जुह्वा व्यापृतत्वात् ।
 अतः पात्रान्तरं सम्पाद्य तस्मिन्नयं शेषो धारयितव्यः ।
 अन्यथा प्राजापत्यहविषां प्रयाजशेषेणाभिधारणासिद्धेः ।
 तस्माच्छेषधारणतत्पात्रे सम्पादनीये इति प्राप्ते ब्रूमः ।
 ते उभे न कर्त्तव्ये । कुतः । अभिधारणस्य शेषप्रतिपत्ति-

रूपत्वेन हविःसंस्कारत्वाभावात् । न हि दृष्टे प्रतिपादने
 सत्यदृष्टार्थः संस्कारो युक्तः । दृष्टं च जुह्वा रिक्तीकरणम् ।
 अन्यथा प्रयाजशेषीपेतावां जुह्वामान्यभागार्थतया सृष्ट-
 माणं संकीर्यते । ततो रिक्तीकरणरूपप्रतिपत्त्यर्थमेव
 प्रकृतौ शेषिणाभिघारणम् । अस्तु वा तत्र हविःसंस्कारोऽपि ।
 तथापि प्राजापत्यवपायामभिघारणं व्यर्थम् । रूक्षत्वनिवा-
 रणाय ह्यभिघार्यते । न च प्राजापत्यवपायां रूक्षतास्ति ।
 ब्रह्मसाम्नैव तद्रूक्षताया निवारितत्वात् । अत एव श्रूयते ।
 शम्या वा एतर्हि वपा यर्ह्यनभिष्टता ब्रह्म वै ब्रह्मसाम
 यद् ब्रह्मसाम्नालभते तेनाशम्यास्तेनाभिष्टता इति । अशम्या
 अरूक्षा इत्यर्थः । तस्माच्छेषघारणतत्पात्रे न कर्त्तव्ये ।

पञ्चदशधिकरणमारचयति ।

चतुर्थस्य प्रयाजस्य होमायीपभृतं घृतम् ।

जुह्वामानयतीत्यीपभृतं नैषा प्रयोजयेत् ॥ २८ ॥

प्रयं जयेदुतानीतिः प्रयाजाद्यखिलार्थता ।

श्रुतीपभृत आच्येऽतो जीहवेन विकल्पनात् ॥ ३० ॥

न प्रयोजकता मेवं त्रितयार्थं तु जीहवम् ।

अतिहायेङ् इत्युक्तेश्चतुर्थे सा प्रयोजयेत् ॥ ३१ ॥

दर्शपूर्णमासयोः श्रूयते । अतिहायेङ्को बर्हिः प्रति
 समानयति जुह्वामौपभृतमिति । अस्यायमर्थः । पञ्चानां
 प्रयाजानां मध्ये तृतीयः प्रयाज इदंशब्देन बहुवचनात्तेना-
 भिधीयते । तं तृतीयं प्रयाजमतिक्रम्य बर्हिर्नामकं चतुर्थं
 प्रयाजं होतुमुपभृतसंज्ञकायां सृष्टि स्थितं घृतं जुह्वामाने-
 तस्यमिति । तदेतदानयनमुपभृत्याज्यग्रहणस्य न प्रवी-

जकम् । तथा हि जुह्वपभृद्भ्रवायु तिस्रसु सुस्वाब्ब-
ग्रहणप्रकारस्तद्विनियोगश्चैवमान्नायते । चतुर्जुह्वां गृह्णा-
त्यष्टापभृति चतुर्भ्रुवायां यच्च जुह्वां गृह्णाति प्रयाजिभ्यस्तद-
यदुपभृति प्रयाजानुयाजिभ्यस्तत्सर्वस्वै वा एतद्व्यज्ञाय
गृह्णते यद्भ्रुवायामाज्यमिति । तत्र जीह्वं केवलप्रया-
जार्थम् । म्रौपभृतं प्रयाजानुयाजार्थमिति प्रयाजेषु जीह्व-
मौपभृतं चोभयं विकल्पते । तथा सति यदा जीह्वेन
प्रयाजा इज्यन्ते । तदानीमौपभृतस्यानयनमेव नास्ति ।
कुतः प्रयोजकत्वम् । यदा त्वौपभृतेन प्रयाजहोमः । तदा-
नीमौपभृतस्वार्धं पञ्चप्रयाजार्थम् । इतरदनुयाजार्थम् ।
तयोः प्रयाजसाधनमर्धं प्रथमप्रयाजकाल एव जुह्वामानीत-
मिति न तस्य चतुर्थप्रयाजं प्रति समानयनं विधीयते ।
यत्त्वनुयाजार्थमितरद्वर्धं मुपभृत्यत्रशिष्टं तन्मध्ये किञ्चि-
च्चतुर्थप्रयाजं प्रति समानेतव्यम् । तत्त्वनुयाजैरेव प्रयुक्तमिति
प्राप्ते ब्रूमः । यच्च जीह्वं तत् प्रयाजत्रितवार्थम् । यत्त्वौप-
भृतं तद्वशिष्टप्रयाजद्वयार्धमनुयाजार्थं चेत्येवं वाक्यद्वयस्य
व्यवस्थायां सम्भवन्त्यामष्टदोषयस्तो विकल्पो नाश्रयितुं
शक्यः । यदा जीह्ववस्त्रीकारः । तदानीमौपभृतवाक्यस्य
प्राप्तं प्रामाण्यं परित्यज्येत । अप्राप्तमप्रामाण्यं स्वीक्रि-
येत । पुनरपि कदाचिदौपभृतस्त्रीकारे त्यक्तं प्रामाण्यं
स्वीक्रियेत । स्वीकृतमप्रामाण्यं त्यज्येतेत्वौपभृतवाक्ये
चत्वारो दोषाः । जीह्वववाक्येऽप्येवं चत्वार इत्यष्टौ
दोषाः । यद्योक्तव्यवस्था चातिहायेऽह इति वाक्यादध्वव-
सीयते । तथा सत्वौपभृतस्यानुयाजा यथा प्रयो-

जकाः । तथैव चतुर्थपञ्चमप्रयाजनिष्पादकमानयनमपि प्रयोजकमेव ।

षोडशाधिकरणमारचयति ।

जुह्वपभृद्भ्रवास्त्रान्यं सर्वार्थं वा व्यवस्थितिः ।

सर्वार्थमविशेषात् स्यात् प्रयाजार्थं तु जीह्वम् ॥ ३२ ॥

प्रयाजानुयाजहेतुः स्यादौपभृतमाज्यकम् ।

घ्नौवमन्वार्थमित्येषा व्यवस्था वचनैर्मता ॥ ३३ ॥

चतुर्जुह्वां गृह्णातीत्यादिषु ग्रहणवाक्येष्वेतदर्थमिति विशेषनियामकस्याश्रवणात् पात्रत्रयगतमाज्यं सर्वार्थमिति चेत् । मैवम् । यज्जुह्वां गृह्णाति प्रयाजिभ्यस्तदित्यादिभिर्वाक्यैर्व्यवस्थावगमात् । सप्तदशाधिकरणमारचयति ।

अष्टावपभृतौत्यत्र किमष्टैकग्रहे विधिः ।

चतुर्द्वयग्रहे वायः स्यादष्टश्रुतिमुख्यतः ॥ ३४ ॥

चतुर्गृहीतं होमाङ्गं फलवत्त्वान्न बाध्यते ।

चतुर्हित्वं लक्ष्यतेऽतः सहानीत्यर्थमष्टता ॥ ३५ ॥

ग्रहणवाक्ये चतुर्जुह्वां गृह्णातीत्यत्र यथा चतुःसंख्या-
विशिष्टमेकं हविर्यहणं विहितम् । तथैवाष्टावपभृतौत्यत्रा-
प्यष्टसंख्याविशिष्टमेकं हविर्यहणं विधातव्यम् । न तु
चतुर्गृहीतद्वयम् । तथा सत्यष्टश्रुतेर्मुख्यत्वावगमात् ।
अष्टसंख्यावयवभूतयोर्द्वयोश्चतुःसंख्ययोर्विधाने सत्यष्टशब्द-
स्यावयवलक्षणा प्रसज्येतेति प्राप्ते ब्रूमः । प्रसज्यतां नाम
लक्षणा । मुख्यार्थस्त्रीकारे होमवाक्यविरोधापत्तेः । चतु-
र्गृहीतं जुहोतीत्यनारभ्यश्रुतं वाक्यं होममात्रीदेशेन
चतुर्गृहीतं विदधाति । यद्यप्येतत् सर्वहोमविषयतया

सामान्यरूपम् । औपभृतं तु प्रयाजानुयाजविषयतया विशेषरूपम् । तथापि होमस्य फलवत्त्वेन प्राधान्याद् ग्रहणस्य होमार्थत्वे नोपसर्जनत्वात् प्रधानानुसारेण चतुर्गृहीतमेव युक्तम् । न तूपसर्जनानुसारेणाष्टगृहीतम् । तस्मादुपभृति चतुर्गृहीतद्वयं विधीयते । तत्रैकं चतुर्गृहीतं हविश्चतुर्थपञ्चमप्रयाजार्थम् । अपरं त्वनुयाजार्थम् । नन्वेवं तर्हि चतुर्गृहीतस्यैव हविष्ठाच्चतुरूपभृतीत्येव विधातव्यम् । न त्वष्टावुपभृतीति विधियुक्त इति चेत् । मैवम् । तथा सत्यनुयाजार्थं चतुर्गृहीतं न सिध्येत् । अथ तदपि वाक्यान्तरेण विधीयते । तदानीमुपभृतः प्रथमेन चतुर्गृहीतनावरुद्धत्वाद् द्वितीयस्यै पात्रान्तरमन्विष्यते । यद्युपभृतीत्येव द्वितीयमपि चतुर्गृहीतं विधीयते । तदा चतुर्गृहीतद्वयस्य पृथगेवानुष्ठानादुपभृत्येकप्रयत्नेनानयनं न सिध्येत् । अत उभयस्य समौपभृतस्यानयनार्थमष्टावुपभृतीत्युच्यते । तस्मात् सामीप्यार्थमष्टशब्दप्रयोगेऽपि हविष्टृसिद्धये द्वे चतुर्गृहीते अत्र विधीयते ।

इति माधवीये जैमिनीयन्यायमालाविस्तरे

चतुर्थस्याध्यायस्य प्रथमः पादः ।

द्वितीयपादस्य प्रथमाधिकरणमारभयति ।

स्वरं कुरुत इत्यत्र स्वर्यं पात् पृथक्छिदाम् ।

प्रयोजयेन्न वाद्योऽस्तु विशिष्टस्य विधानतः ॥ १ ॥

प्रायस्य यूपखण्डस्य स्वरत्वाख्यविशेषणे ।

विहिते साधने तस्मादर्धनिष्पन्न एव सः ॥ २ ॥

अग्नीषोमीयपशौ श्रूयते । यूपस्य स्वरं करोतीति तत्र यूपो यथा छेदनस्य प्रयोजकः । तथा स्वररपि छेदन प्रयोजयति । कुतः । करोतीत्यनेन विशिष्टविधिप्रतीतिः करोतिधाताङ्गि भावना मुख्योऽर्थः । तत्र यूपशब्दोपलक्षितः खदिरादिवृक्षः । करणं छेदनादिरिति कर्त्तव्यता । छिन्नेन वृक्षेण स्वररत्पादनोय इति विशिष्टविधिः । उत्पन्नस्य स्वरविनियोग एवमास्त्रातः । स्वरुणा पशुमनक्तीति । तस्मात् स्वरच्छेदनस्य प्रयोजक इति प्राप्ते ब्रूमः । छिद्यमानयूपस्य यः प्रथमं पातितः शकलः स स्वररिति स्वरत्वनाममात्रविधौ लाघवाद् यूपवत् स्वरं छेदनस्य प्रयोजकः । किन्तु यूपप्रयुक्ते छेदने स्वयमनुनिश्चयते ।

द्वितीयाधिकरणमारचयति ।

प्राचीमाहरतौत्यत्र दिक्शाखा वास्तु दिक्श्रुतेः ।

आहार्यत्वं दिशो नास्ति शाखा तेनोपलक्ष्यते । ३ ॥

दर्शपूर्णमासयोर्यत् पलाशशाखया वत्सानपाकरोतीति पलाशशाखां प्रकृत्य श्रूयते । यत् प्राचीमाहरेद्देवलोकमभिजयेदिति । तत्र प्राचीशब्दस्य दिग्वाचित्वाद्दिगाहरणं द्वितीयया विधीयत इति चेत् । मैवम् । अशक्यत्वात् । ततो वृक्षस्य प्राची शाखात्रोपलक्ष्यते । तथा सति प्रकृतानुग्रहो भवति ।

तृतीयाधिकरणमारचयति ।

शाखां छिस्वोपवेशं च मूले कुर्वीत शाखया ।

नुदुद् वत्सान् कपालानि स्यापयेदुपवेशतः । ४ ।

इयं प्रयोजकं छित्तेर्वत्सापाकृतिरेव वा ।

आद्योऽग्रमूलयोरत्र विभक्त्य विनियोगतः ॥ ५ ॥

उपवेशं करोतीति साकाङ्गोऽन्यार्थमूलतः ।

पूर्यतेऽतो मूलभागः प्रादेशपरिमाणकः

उपवेशोऽनुनिष्पादी स तस्माद् युज्यतेऽन्तिमः ॥ ६ ॥

दशपूर्णमासयोः श्रूयते । मूलतः शाखां परिवास्थोप-
वेशं करोतीति । येषं पलाशशाखा छित्त्वा वृक्षादाहृता
तां पुनश्चित्त्वा मूलभागः प्रादेशपरिमित उपवेशः कार्यः ।
तयोरग्रमूलयोः शाखाभागयोः पृथग्विनियोग आन्नातः ।
शाखया वत्सानपाकरोतीति । उपवेशेन कपालान्युप-
धातीति । तदिदं कार्यद्वयं वृक्षच्छेदेन समाहृतया शाखया
निष्यद्यते । तस्मादुभयमपि छेदनाहरणादेः प्रयोजकमिति
चेत् । मैवम् । उपवेशं करोतीत्युक्ते केन द्रव्येणेत्याकाङ्गायां
मूलत इति वक्तव्यम् । पुनरपि कस्य मूलमित्याकाङ्गायां
वत्सापाकरणार्थं छिन्नायाः पलाशशाखाया मूलमित्या-
काङ्गा पूरणीया । तस्माच्छेदने वत्सापाकरणमेव प्रयो-
जकम् । उपवेशस्वनुनिष्पादी । नन्वादच्छेदने तथासु ।
द्वितीयच्छेदनेऽप्युपवेशः प्रयोजकः । परिवासनसम्बन्धेन
मूलेनोपवेशकर्तव्यताविधानात् । अन्यथा परिवास्थोपवेशं
करोतीति समानकर्तृत्वपूर्वकालत्ववाचिनो व्यपप्रत्ययस्यानु-
पत्तेरिति चेत् । मैवम् । परिवासनस्योपवेशसम्बन्धो
पक्षेण प्रतीयते । शाखासम्बन्धसु शाखामिति द्वितीया-
हृत्वा । पूर्वाच्छिन्नाया अपि शाखायाः पुनर्मूलापादानक-
रुदोऽपेक्षितः । अन्यथा समूलां शाखां हस्तेनोदयस्य

वत्सापाकरणं दुःशकं स्यात् । अत एव मूलत इत्यपादाने
पञ्चमी श्रुता । तथा सति प्रथमच्छेदनापादानभूतो
वृक्षोऽसंस्कृतत्वाद् यथा लौकिकः । तथा द्वितीयच्छेदना-
पादानभूतं मूलमपि लौकिककाष्ठम् । अवश्यमङ्गारेषु
कपालोपधाने कस्यचित् काष्ठस्योपदानमर्थात् प्राप्तम् ।
तद्देवात्रोपवेशं करोतीत्यनूद्यते । शाखां परिवाप्य त्यक्ते
मूले सन्निहिते सति कपालोपधानार्थं काष्ठान्तरान्वेषण-
प्रयासो न कर्त्तव्य इति वाक्यार्थः । एवं च सति दोहन-
रहितायां पौर्णमास्यां वत्सापाकरणार्थायाः शाखाया
अभावादुपवेशाय शाखाच्छेदो न कर्त्तव्यः ।

चतुर्धाधिकरणमारचयति ।

प्रस्तरं शाखया सार्धं प्रहरेत् प्रहृतिस्त्वियम् ।

शाखाया अर्थकर्मत्वं प्रतिपत्तिरतोषिता ॥ ७ ॥

विहितः प्रस्तरे यागः शाखायाः साहचर्यतः ।

तथात्वादर्थकर्मत्वे हृतिः शाखां प्रयोजयेत् ॥ ८ ॥

हरतिर्यागवाची नो प्रतिपत्तिस्ततो भवेत् ।

पौर्णमास्यां ततो नैव हृतिः शाखां प्रयोजयेत् ॥ ९ ॥

दर्शपूर्णमासयोः श्रूयते । सह शाखया प्रस्तरं प्रहर-
तीति । तत्र शाखाहरणमर्थकर्म । कुतः । प्रहृतिशब्देन
यागस्याभिधानात् । एतच्च सूक्तवाकेन प्रस्तरं प्रहरतीत्ये-
हाक्यमुदाहृत्य विचारितम् । प्रस्तरप्रहरणस्य यागत्वे तत्-
साहचर्याच्छाखाप्रहरणमपि याग एवेत्यर्थकर्मं स्यात् ।
अर्थाय कर्तृसाकक्षप्रयोजनाय क्रियमाणमर्थकर्म । ततः
प्रहरेत् पौर्णमास्यामपि पलाशशाखा प्रयुज्यते इति प्रति

ब्रूमः । सूक्तवाक्येषु प्रस्तरं प्रहरतीत्यत्र हरतिधातीर्थीक-
वाचित्वं गीतम् । किन्तु मान्द्रवर्णिकदेवतामुपलभ्य द्रव्य-
देवताभ्यां यागः कल्पितः । शाखाप्रहरणे तु नास्ति देवता ।
ततो यागस्य कल्पयितुमशक्यतया हरतिधातुरत्र परित्या-
गमेवाचष्टे । तथा सति वत्सापाकरण उपयुक्तायाः पलाश-
शाखाया उपयोगान्तराभावाद् यागदेशेऽवकाशलाभाय यत्र
काप्यवश्यं परित्यागे प्राप्ते शास्त्रेणाहवनीय एव त्यागो
नियम्यते । तेन च शास्त्रीयत्यागिन शाखायाः प्रतिपत्तिर्भवति ।
प्रतिपत्तिर्नाम संस्काररूपोद्दृष्टोऽर्थः । यथा राज्ञा चर्चितस्य
ताम्बूलस्य सौवर्ण्यं पतद्ग्रहे प्रक्षेपः । तद्वत् । ततः प्रहरणं
प्रतिपत्तिकर्म । तेन तद्भावेऽपि ऋतुवैकल्प्याभावात् पीर्थ-
मास्यां स्वसिद्धिहेतुभूतां शाखां न प्रयोजयति ।

पञ्चमाधिकरणमारचयति ।

प्रणीताभिस्तु संयौति वेद्यां निमयतीति किम् ।

अपां द्वे प्रापके किंवा हविःसंयवनं तथा ॥ १० ॥

अपः प्रणयतीत्युक्तेः समत्वादुभयार्थता ।

श्रुत्या संयवनाद्यांस्ता निर्नीतिः प्रतिपत्तिता ॥ ११ ॥

दर्शपूर्णमासयोः श्रूयते । अपः प्रणयतीति । चमसेन
पात्रेण प्रणीतानां तासामपां प्रयोजनमेव श्रूयते । प्रणी-
ताभिर्हवीषि संयौतीति । अन्तर्वेदि प्रणीता निमयतीति
च । हवीषि पुरोडाशार्थानि पिष्टानि । तत्र हविःसंयवनं
वेद्यां निमयनं खेत्येतदुभयमपां प्रणयनस्य प्रयोजकम् ।
कुतः । अपः प्रणयतीत्यस्य प्रणयनीत्पत्तिवाक्यस्योभयत्र
समानत्वात् । न ह्यग्निन् वाक्यं संयवनस्य कश्चिद्विशेष-

सम्बन्धः प्रतीयत इति चेत् । मैवम् । विनियोगवाक्ये प्रणीताभिरिति तृतीयाश्रुत्या संयवनसाधनत्वावगमात्-संयवनमेव प्रयोजकम् । निनयनवाक्ये तु प्रणीता इत्यनया द्वितीयया संस्कार्यत्वावगमान्नियनं प्रतिपत्तिरूपः संस्कार इति न प्रणयनस्य प्रयोजकम् ।

घृहाधिकरणमारचयति ।

मैत्रावरुणके दण्डदानस्य प्रतिपत्तिता ।

उतार्थकर्मताद्योऽस्तु धारणे कृतकृत्यतः ॥ १२ ॥

युक्तोपयुक्तसंस्कारादुपयोक्तव्यसंस्क्रिया ।

स्थित्वा प्रैषानुवचने दण्डोपेक्षोऽर्धकर्म तत् ॥ १३ ॥

ज्योतिष्टोमि श्रूयते । क्रौति सोमि मैत्रावरुणाय दण्डं प्रयच्छतीति । तदेतद्दण्डदानं प्रतिपत्तिकर्म । कुंतः । दण्डस्य यजमानधारणेन कृतकृत्यत्वात् । यजमानो ह्यध्वर्युणा दीक्षासिद्धार्थं दत्तं दण्डमा सोमक्रयाद् धारयति । अत एवान्नातम् । दण्डेन दीक्षयतीति । यद्दोक्षितो दण्डं प्रयच्छतीति च । तस्मादुपयुक्तस्य दण्डस्य दानं प्रतिपत्तिरिति चेत् । मैवम् । दण्डे भविष्यदुपयोगस्यापि सद्भावात् । यदा मैत्रावरुणः स्थित्वा प्रैषानुवचति । तदानीमवलम्बनाय दण्डोपेक्षितः । अतः एवान्नातम् । दण्डो प्रैषानन्वाहृति । तथा सति प्रतिपत्तिकर्मरूपादुपयुक्तसंस्कारादर्धकर्मरूप उपययोज्यमाणसंस्कारः प्रशस्तः । उपयोजयितुमेव हि सर्वत्र संस्कारस्य प्रवृत्तिः । उपयुक्ते तु प्रतिपत्तिरूपसंस्कारस्य संस्कारमात्रपर्यवसायित्वेन कार्यपर्यवसानाभावादप्रशस्तत्वम् । तस्मान्मैत्रावरुणः

संस्काराय तद्दानमर्थकर्म । तथा सति निरुद्धपशावसत्त्वपि
द्विष्टिते दण्डसम्पादनस्यैतद्दानं प्रयोजकम् ।

सप्तमाधिकरणमारचयति ।

चात्वाले कृष्णशृङ्गस्य प्राप्ती यः सोऽर्थकर्म वा ।

प्रतिपत्तिः सार्थकत्वादायोऽन्वयोऽस्तूपयोगतः ॥ १४ ॥

ज्योतिष्टोमे श्रूयते । नोतासु दक्षिणासु चात्वाले
कृष्णविषाणां प्रास्यतीति । यजमानेन दत्ता दक्षिणा
ऋत्विग्भिर्यदा नीताः । तदा यजमानः स्वहस्ते धृतं
कृष्णशृङ्गस्य शृङ्गं चात्वालनामकगत्तं परित्यजेत् । सोऽयं
परित्यागोऽर्थकर्म । कुतः । सप्रयोजनत्वात् । प्रतिपत्ति-
तायामपूर्वाभावे निरर्थकः स्यात् । अतोऽपूर्वलाभायार्थ-
कर्मत्वमिति चेत् । मैवम् । कृष्णविषाणया कण्डूयतीति
तृतीयाश्रुत्या यजमानशिरःकण्डूतावपयुक्तस्य विषाणस्य
प्रतिपत्त्यपेक्षत्वात् । न च प्रतिपत्तावत्यन्तमपूर्वाभावः ।
चात्वाल एव प्रासनमित्येवंविधस्य नियमस्य वैधत्वेन
प्रासनक्रियाप्रयुक्तापूर्वाभावेऽपि नियमापूर्वसद्भावात् । तस्मात्
प्रासनं प्रतिपत्तिकर्म ।

अष्टमाधिकरणमारचयति ।

पात्रस्यावभृथे सोमलिप्तस्य नयनं तु किम् ।

साधनं प्रतिपत्तिर्वा यन्ति तेनेत्यतः श्रुतेः ॥ १५ ॥

प्राप्ता साधनता मैवं पुरोडाशहविष्टतः ।

पात्रस्य तदसम्बन्धात् प्रक्षेपः प्रतिपत्तये ॥ १६ ॥

ज्योतिष्टोमे श्रूयते । चतुर्गृहीतं वा एतद्व्यञ्जस्य
यद्दजीषं यद्दप्रावाणो यद्दौष्टुम्बरी यद्दभिषवत्पलके

तस्माद् यत् किञ्चित् सोमलिप्तं द्रव्यं तेनावभृत्तं यन्तीरिति ।
 निष्पीडितस्य सोमस्य नीरसो भाग ऋजीषम् । तदेतद्द्विजीष
 ग्राबाद्दि सोमाभिषवादी सोमिन् लिप्यते । तस्य सोम-
 लिप्तस्य सर्वस्य द्रव्यस्यावभृथसाधनत्वमभ्युपेयम् । कुतः ।
 तेनावभृथं यन्तीत्यनया शुत्यावभृथसाधनत्वावगमात् ।
 तस्मात् सोमलिप्तं द्रव्यमवभृथे हविष्टेन नीयत इति चेत् ।
 नैवम् । वारुणेनैककपालेनावभृथमवयन्तीत्यनेनात्पत्ति
 वाक्यशिष्टपुरोडाशहविषावरुद्धेऽवभृथे सोमलिप्तपात्रस्य
 हविष्टेन सम्बन्धाभावात् । तथा सत्यवभृथशब्देन तदीय
 देशं लक्षयित्वा तस्मिन् देशे सोमलिप्तपात्रस्य नयनमत्र
 विधीयते । तच्च नयनं प्रतिपत्तये भवति । पात्रस्य पूर्वमुप-
 युक्तत्वात् । तस्मादेतत् प्रतिपत्तिकर्म ।

नवमाधिकरणमारचयति ।

समे यजेत देशादेरनुवादाऽथवा विधिः ।

प्रयोगानुपपत्त्यैव प्राप्तत्वादनुवादात् ॥ १७ ॥

समे वा विषमे वेति पाक्षिकत्वनिवृत्तये ।

अप्राप्तांशानुपातेन नियमोऽत्र विधीयते ॥ १८ ॥

इदमान्नायते । समे दर्मपूर्णमासाभ्यां यजेत । प्राचीन-
 प्रवणे वैश्वदेवेन यजेत । पीर्णमास्यां पीर्णमास्या यजेत ।
 अमावास्यायाममावास्याया यजेत । पशुबन्धस्य यज्ञकृतीः
 षडृत्विजः । दर्मपूर्णमासयोर्यज्ञकृत्वोत्थवार ऋत्विजः ।
 चातुर्मास्यानां यज्ञकृतूनां पञ्चत्विजः । अग्निहोत्रस्य
 यज्ञकृतोरैक ऋत्विक् । सौम्यस्याध्वरस्य यज्ञकृतीः सप्त-
 दशत्विजः । सोमिन् यजेतिति । ऋतुशब्दो मानस उपास-

नेऽपि वक्तृते । स क्रतुं कुर्वीत मनोमयः प्राणशरीर
इत्यत्र क्रतुशब्देन ध्यानविधानात् । तद्दशाष्टतये यज्ञ-
क्रतोरिति विश्लेष्यते । तत्र देशकालकण्डं द्रव्याणि न विधी-
यन्ते । किन्त्वनूच्यन्ते । कुतः । प्राप्तत्वात् । न हि देशादि-
भिर्विना प्रयोगः सम्भवति । अतोऽर्थापत्त्या तत्प्राप्तिरिति
चेत् । मैवम् । अर्थापत्त्या पान्चिकी समदेशादिप्राप्तिः !
विषमदेशादीनामपि सम्भवात् । ततो यस्मिन् पक्षे प्राप्ति-
र्नास्ति तस्मिन् पक्षे समदेशादयो विधीयन्ते ।

दशमाधिकरणमारचयति ।

अत्र तालम्भाऽनुवादो वा श्वैत्यस्य विधिरग्रिमः ।

द्रव्यहारेण तत्प्राप्तेः पूर्ववत् तन्नियम्यते ॥ १८ ॥

इदमन्नायते । वायव्यं श्वेतमालभेत भूतिकाम इति ।
तत्र श्वैत्यगुणस्य द्रव्यनिरपेक्षस्य क्रियान्वयाभावाद् द्रव्य-
सहितस्य तदन्वये द्रव्यविधिनैवावर्जनीयतया तत्प्राप्ते-
रनुवादः श्वैत्यस्येति चेत् । मैवम् । पूर्वन्यायेन पान्चिकत्व-
निवृत्तये नियमविधित्वाङ्गीकारात् ।

एकादशमाधिकरणमारचयति ।

अवघातेऽपि नियमो देशादाविव तेन सः ।

प्रधानेन प्रयुक्तः स्यात् सम्बन्धः प्रक्रियोक्तितः ॥ २० ॥

यथा देशकालकण्डं द्रव्याणां पक्षेऽप्राप्तौ नियमो
विहितः । एवमवघातोऽपि तण्डुलनिष्पत्त्यर्थं लोक्तः
प्राप्तोऽपि पान्चिकनखविदलनादिव्याहृततये नियम्यते ।
सति चावघातस्य विधौ प्रधानेनाङ्गीकारादियान्तासी
प्रयुच्यते । न चात्र सम्बन्धाभावाद्प्रयुक्तिरिति वाच्यम् ।

प्रधानयागप्रकरणपठितत्वेन सम्बन्धसिद्धेः । तस्मादवघाता
दयो विधीयन्ते प्रधानेन प्रयुज्यन्ते च ।

द्वादशाधिकरणमारचयति ।

अनिरूप्या निरूप्या वा यागहोमद्दातयः ।

त्यागादाथो यजिस्त्यागः प्रक्षेपो होम इत्यते ॥ २१ ॥

आकाङ्क्षा यागशब्दस्य त्यागेनैव निवर्तते ।

यागस्योपरि होमस्य विधिः क्षेपावसानता ॥ २२ ॥

स्वीयं द्रव्यं परित्वज्य परकीयं यथा भवेत् ।

तथा सम्पादनं दानं त्यागोऽप्येषामियं भिदा ॥ २३ ॥

इदमास्त्रायते । सोमेन यजेत । अग्निहोत्रं जुहोति ।

हिरण्यमात्रेयाय ददातीति । तत्र यागहोमदानशब्दाना-
मर्था निरूपयितुं न शक्यन्ते । त्रिष्वपि द्रव्यत्यागस्य संज्ञा-
वात् । ततो विधेयानामर्थानां प्रधानभूतानामनिर्णयादि-
तरत्र विध्यनुवादविवेकः पूर्वोक्तो व्यर्थ इति चेत् । नैवम् ।
देवतामुद्दिश्य द्रव्यत्यागो यागः । त्वक्तस्य वक्ष्ये प्रक्षेपो होमः ।
स्वकीयद्रव्यस्य स्वत्वनिवृत्तिपूर्वकं परस्वत्वापादनं दान-
मिति सुनिरूपा एते पदार्थाः । दर्शपूर्णमासाभ्यां स्वर्गकामो
यजेतेति विहितस्य यागस्योपरि चतुरवत्तं जुहोतीति
होमस्य विधानात्त्यागमात्रात्मको यागः । प्रक्षेपाधिको होम
इत्यवगम्यते । यत्र तु यजत्यादिपदं न श्रुतम् । किन्त्वाम्ने योऽ-
ष्टाकपाल इत्येतावच्छ्रुतम् । तत्राप्युद्दिष्ट्या देवताया-
स्त्यजनीयद्रव्यस्य च श्रुतत्वादुद्दिष्टत्वाग्रूपो यागोऽर्ध-
सिद्धः । तस्मात् प्रधानविधेयानां यामादौनां सुनिरूप-
त्वाद् विधिविवेको न व्यर्थः ।

त्रयोद्शाधिकरणमारचयति ।

यदातिथ्याबर्हिरेतदुपसत्स्वतिदेशनम् ।

साधारण्यविधिर्वाद्यस्तदीयस्योपसङ्गतः ॥ २४ ॥

बर्हिःश्रुत्येकताभासान्नातिदेशस्य लक्षणा ।

आतिथ्योपसङ्गिश्च बर्हिरेतत् प्रयुज्यते ॥ २५ ॥

ज्योतिष्टोमे श्रूयते । यदातिथ्यायां बर्हिस्तदुपसदां
तदग्नीषोमीयस्य चेति । क्रीतं सोमं शकटेऽवस्थाप्य प्राचीन-
वंशं प्रत्यानयनेऽभिमुखो यामिष्टिं निर्वपति सेयमातिथ्या ।
तत ऊर्ध्वं त्रिषु दिनेष्वनुष्ठीयमाना उपसदः । औपवसथ्ये
दिनेऽनुष्ठीयमानोऽग्नीषोमीयः । तत्रातिथ्येष्टौ विहितं
यद्बर्हिस्तद् यदि तस्या इष्टेराच्छिद्योपसत्सु विधीयते ।
तदानोमातिथ्यायां विधानमनर्थकं स्यात् । यदि तत्रोप-
युक्तमितरत्र विधीयते । तदा विनियुक्तविनियोगरूपो
विरोधः स्यात् । तस्मादातिथ्याबर्हिषो ये धर्मा अश्ववाल-
त्वादयस्ते धर्मा उपसत्सूपसंक्रियन्त इत्यतिदेशपर वाक्य-
मिति प्राप्ते ब्रूमः । बर्हिःशब्दस्य धर्मातिदेशत्वे लक्षणा
प्रसज्येत । श्रुत्या तु बर्हिष आतिथ्योपसदग्नीषोमीये-
ष्वेकत्वं प्रतिभाति । अतः साधारण्यमत्र विधेयम् । आति-
थ्यार्थं यद्बर्हिरूपादीयते तन्न केवलमातिथ्यार्थम् ।
किन्तूपसदर्थमग्नीषोमीयार्थं चोपादेयमिति विधिवाक्य-
स्यार्थः । तस्मादातिथ्योपसदग्नीषोमीयास्त्रयोऽप्यस्य बर्हिषः
प्रयोजकाः ।

इति माधवीये जैमिनीयन्यायमालाविस्तरे

चतुर्थस्याध्यायस्य द्वितीयः पादः ।

तृतीयपादस्य प्रथमाधिकरणमारचयति ।

जुह्वाः पर्णमयीत्वेन न पापश्रुतिरक्षणात् ।

वैरिदृग्बृहन्नं वर्मं प्रयाजेः पुरुषाय किम् ॥ १ ॥

क्रतवे वाग्निमो भानात् फलस्य न हि साध्यता ।

विभाति क्रतवे तस्मादर्थवादः फलं भवेत् ॥ २ ॥

इदमास्नायते । यस्य पर्णमयो जुहूर्भवति न स पापं श्लोकं शृणोति । यदाङ्गे चक्षुरेव भ्रातृव्यस्य वृङ्क्ते । यत् प्रयाजानुयाजा इज्यन्ते वर्मं वा एतद्व्यस्य क्रियते वर्मं यजमानाय भ्रातृव्याभिभूत्या इति । तत्र यज्जुह्वाः प्रकृतिभूतं पर्णद्रव्यं यज्ञाच्चनेन चक्षुषः संस्कारो यच्च प्रयाजानुयाजरूपं वर्मं तत् त्रितयं पुरुषार्थत्वेन विधीयते । कुतः । पापश्लोकश्रवणराहित्यादेः पुरुषसम्बन्धिफलस्य प्रतिभानादिति चेत् । मैवम् । फलं हि साध्यं भवति । न चात्र साध्यता प्रतिभासते । न शृणोति । वृङ्क्ते । वर्मं क्रियते इति वर्त्तमानत्वेनिर्देशात् । अतः क्रत्वर्था एते विधयः । तत्र पर्णमयीत्वस्यानारभ्याधीतस्यापि वाक्येन क्रतुसम्बन्धः । संस्कारकर्मणीस्तु प्रकरणेन । क्रत्वर्थानां तु निष्पादनव्यतिरेकेण फलाकाङ्क्षाया अभावाद् वर्त्तमाननिर्देशस्य विपरिणामं कृत्वापि फलं कल्पयितुं न शक्यम् । तस्मात् फलवत्त्वम्भवेतुः पापश्लोकश्रवणराहित्यादिर्दर्थवादः ।

द्वितीयाधिकरणमारचयति ।

सृष्टये प्रथयेत् कामो नित्येऽप्येतदुत्तेतरत् ।

आकाङ्क्षासन्निधिसास्ति तस्मान्नित्येऽपि सृष्टयम् ॥१॥

कामार्थत्वाद्दीर्घत्वं सामान्यविहितेन च ।

आकाङ्क्षायां निवृत्तत्वान्नित्यार्थमितरद् भवेत् ॥ ४ ॥

अपः प्रणयतीति प्रकृत्य श्रूयते । मृगमयेन प्रतिष्ठा-
कामस्य प्रणयेदिति । तत्रापां प्रणयनस्य नित्यप्रयोगेऽपि
मृगमयमेव साधनम् । कुतः । नित्येऽपि पात्रस्याकाङ्क्षित-
त्वात् । न च लोकसिद्धं किञ्चित् पात्रमुपादीयत इति
वाच्यम् । श्रौते कर्मण्यन्तमश्रुताश्रुतस्य सन्निहितत्वा-
दिति प्राप्ते ब्रूमः । कामार्थं मृगमयमान्नातम् । तच्च
सति कामि योग्यम् । न हि पालिकं कामं निमित्तीकृत्य
प्रवृत्तं नित्यस्य योग्यं भवति । पात्राकाङ्क्षा तु सामान्यतो
विहितेन निवर्तते । अपः प्रणयतीति हि पात्रविशेष-
मनुपन्यस्य विहितम् । तच्चान्यथानुपपन्नं सत्पात्रं
किञ्चित् सामान्येन कल्पयति । तस्मान्नित्यप्रयोगे तत्
काम्यं मृगमयं नान्वेति । किन्त्वितरत् पात्रं यत् किञ्चि-
दुपादेयम् । चमसेनापः प्रणयेदिति नित्ये पात्रं विधीयत
इति चेत् । तर्हि कृत्वाचिन्तासु ।

दृतीयाधिकरणमारचयति ।

दध्ना त्विन्द्रियकामस्य नित्येऽन्यदुत तद्दधि ।

अन्यत् स्यात् पूर्ववन्मैवं संयोगस्य पृथक्कतः ॥ ५ ॥

अग्निहोत्रे श्रूयते । दध्नेन्द्रियकामस्य जुहुयादिति ।

तत्र दध्नेः कामत्वान्नित्येऽग्निहोत्रे पूर्वन्यायेन न तद्दधि
प्रयोक्तव्यम् । किन्त्वन्यदेव किञ्चिद् द्रव्यमिति चेत् ।
मैवम् । दध्ना जुहोतीत्यस्मिन् वाक्यान्तरे कामसंयोगमनु-
पन्यस्य नित्यहोत्रसंयोगेन बुद्धिनिधानात् । तस्मादेक-

स्यापि दध्नी वाक्यद्वयेन नित्यत्वं काम्यत्वं चाविरुद्धम् ।
 एवमग्नीषोमौषपथौ खादिरे वध्नाति । खादिरं वीर्यकामस
 यूषं कुर्वीतेत्याद्यदाहरणीयम् । चतुर्धाधिकरणमारचयति
 पयोव्रतं ब्राह्मणस्य पुंसि तत्क्रतवेऽथवा ।

पुंयोगादग्निमी मैवं नैष्कल्यात् क्रतुशेषता ॥ ६ ॥

ज्योतिष्टोमे दीक्षितस्यान्नभाजनाभावे व्रतमान्नायते
 पयोव्रतं ब्राह्मणस्य यवागू राजन्यस्यामिक्षा वैश्यस्येति ।
 तत्र ब्राह्मणादि पुरुषयोगादेतद् व्रतं पुरुषार्थमिति चेत् ।
 मैवम् । इन्द्रियवीर्यादिवत् फलस्यात्रानुक्तत्वात् । क्रतु
 शेषत्वं तु प्रकरणादवगम्यते । ब्राह्मणादिपुरुषा द्रव्य
 विशेषव्यवस्थायै निमित्तत्वेनोपन्यस्यन्ते ।

पञ्चमाधिकरणमारचयति ।

नैवास्ति विश्वजिदुयागे फलमस्तुत नाश्रुतेः ।

भाव्यापेक्षाद् विधेः कल्प्यं फलं पुंसः प्रवृत्तये ॥ ७ ॥

इदमान्नायते । विश्वजिता यजेतिति । तत्र फलस्या
 श्रुतत्वाद्वास्ति विश्वजिदुयागे फलमिति । मैवम् । फलस्य
 कल्पनीयत्वात् विश्वजिन्नान्ना यागेन कुर्यादित्युक्ता भावना
 भाव्यमपेक्षते । किं कुर्यादित्याकाङ्क्षाया अनिवृत्तेः । अतो
 भाव्याकाङ्क्षापूरणाय किञ्चित् फलमवश्यमध्याहृतव्यम् ।
 अध्याहृते च तत्कामिनः पुरुषस्यात्र प्रवृत्त्या यागानुष्ठानं
 सिध्यति । अन्यथा निरधिकारित्वाद्मनुष्ठाने विधिनिर्
 र्थकः स्यात् । तस्मात् फलं कल्पनीयम् ।

षष्ठाधिकरणमारचयति ।

सर्वं फलमुत्तैकं स्यात् सर्वमस्त्वविशेषतः ।

एकेन तन्निराकाङ्क्षमतोऽनेकं न कल्पते । ८ ।

तस्मिन् विश्वजिति पञ्चपुत्रवौर्ध्वेन्द्रियादिकं सर्वं फल-
त्वेन कल्पनीयम् । कुतः । एतदेवास्य फलमित्यत्र विशेष-
हेतोरभावादिति चेत् । मैवम् । लाघवस्यैव विशेषहेतुत्वात् ।
सप्तमाधिकरणमारचयति ।

एकं यत् किञ्चिदथवा नियतं न नियामकम् ।

तस्मादाद्यः सर्वपुंसामिष्टत्वात् स्वर्ग एव तत् ॥ ८ ॥

विश्वजिति कल्पमानं यदेकं फलं तदिदमेवेति निया-
मकं नास्ति । तस्मादिच्छया केनचित् कस्मिंश्चित् फले
कल्प्यमानेऽर्थात् सर्वफलत्वे गौरवमेव स्यादिति चेत् ।
मैवम् । स्वर्गस्य पञ्चादिफलवद् दुःखमिश्रितत्वाभावा-
न्निरतिशयसुखाच्च सर्वपुरुषाणामिष्टत्वात् स्वर्ग एव विश्व-
जितः फलम् ।

अष्टमाधिकरणमाचरयति ।

स्वर्गाय वा प्रतिष्ठायै रात्रिसत्त्वमिहायिमः ।

पूर्ववत् स्यात् प्रतिष्ठात्र श्रुता तेनाश्रुताद् वरम् ॥ १० ॥

सत्त्वकाण्डे श्रूयते । प्रतिष्ठन्ति ह वा एते य एता रात्री-
रुपयन्तीति । ब्रह्मवर्षस्त्रिनोऽब्दादा भवन्तीति च । द्वादशाहा-
दूर्ध्वं भाविनस्त्रयोदशरात्रचतुर्दशरात्रादयः सर्वे सत्त्वविशेषाः ।
त्रयोदशसंख्याका रात्रयो यस्मिन् सत्त्वविशेषे सोऽयं त्रयो-
दशरात्र इति समुदायप्राधान्येनैकवचनान्ततया प्रायेण
निर्देशो भवति । कश्चित् समुदायिनां रात्रिविशेषाणां प्रत्येकं
प्राधान्यमभ्युपेत्यैक एव सत्त्वविशेषो बहुवचनान्तेन रात्रि-
शब्देनाक्लायते । तद् यथा । त एता विंशतिरात्रीरपश्य-

न्निति । तादृशे रात्रिसन्ने विश्वजिन्नायायेन स्वर्गः फलत्वेन कल्पनीय इति प्राप्ते ब्रूमः । अस्य रात्रिसन्नविधेः स्तावकेऽर्थवादे प्रतिष्ठा श्रुता । सा चास्मिन् वाक्येऽत्यन्तमश्रुतात् स्वर्गात् प्रत्यासन्ना । तस्मात् प्रतिष्ठाकामो रात्रिसन्नं कुर्व्यादित्येवं प्रतिष्ठैव फलत्वेन कल्पनीया ।

नवमाधिकरणमारचयति ।

श्रुताश्रुते श्रुतं वैकं सीर्थ्यसन्नप्रवृत्तये ।

प्राप्तो मेव श्रुतेनैव फलाकाङ्क्षानिवर्त्तनात् ॥ ११ ॥

सीर्थ्यं चर्त्तुं निवर्त्तुं ब्रह्मवर्चसकाम इत्यत्र ब्रह्मवर्चसं श्रुतं फलम् । स्वर्गोऽश्रुतं फलम् । तदुभयमप्यभ्युपेयम् । तथा सति स्वर्गस्य सर्वैरपेक्षमाणत्वात् सर्वेषां तत्र प्रवृत्तिलिभ्येतेति चेत् । मेवम् । श्रुतेन ब्रह्मवर्चसफलेनैव निराकाङ्क्षे विधिवाक्ये विश्वजिन्नायायेन स्वर्गफलकल्पनाया असम्भवात् । तस्माच्छ्रुतमेव फलम् ।

दशमाधिकरणमारचयति ।

दर्शादिः सर्वकामेभ्योऽनुवादो वा फले विधिः ।

अङ्गीपाङ्गोदितः कामो विध्यभावादनूद्यते ॥ १२ ॥

उत्पत्तिचोदनासिद्धे आश्रित्य विधिभावेन ।

फलसंयोगबोधिनं भवेदेव फले विधिः ॥ १३ ॥

इदंमाश्रयति । एकस्मै वा अन्या इष्टयः कामायाः क्रियन्ते सर्वेभ्यो दर्शपूर्णमासाविति । एकस्मै वा अन्ये यत्प्रकृतवः कामायाः क्रियन्ते सर्वेभ्यो ज्योतिष्टोम इति । तत्र सर्वेभ्य इत्यनेन वाक्येन दर्शपूर्णमासयोर्न फले विधिः । विधायकस्य लिङ्गादेर्भावनावधिर्न प्राख्यातस्य चामा-

वात् । अतुवाद्दसु भविष्यति । सर्वकामानां प्राप्तत्वात् ।
 न च दर्शपूर्णमासाभ्यां स्वर्गकामो यजेतेति विधानात् स्वयं
 एव प्राप्तः । न तु कामान्तरमिति वाच्यम् । अङ्गोपाङ्ग-
 कामानामपि प्राप्तत्वात् । सामिधेय्यो दर्शपूर्णमासयो-
 रङ्गम् । तत्र कामाः श्रूयन्ते । एकविंशतिमनुब्रूयात् प्रति-
 ष्ठाकामस्य । चतुर्विंशतिमनुब्रूयाद् ब्रह्मवर्चसकामस्येति ।
 तथा साम्नाय्यवागस्य दोहनमङ्गम् । तत्साधनं ब्रह्मा-
 पाकरणमुपाङ्गम् । तत्र पलाशशाखाहरणे काम आम्नातः ।
 यं कामयेत पशमान् स्यादिति । बहुपर्णां तस्मै बहुशाखा-
 माहरेत् पशुमन्तमेवैनं करोतीति । त एते सर्वकामा
 अनूयन्त इति प्राप्ते ब्रूमः । मा भूतामस्मिन् वाक्ये विधि-
 भावने । तथाप्युत्पत्तिवाक्यसिद्धे ते समाश्रित्य तादर्थ्य-
 वाचिना चतुर्थ्या फलसंयोगो बोध्यते । तस्मादेष फले
 विधिः ।

एकादशाधिकरणमारचयति ।

ज्योतिष्टोमश्च सर्वाथः सर्वं सकृदनुष्ठिते ।

दद्यात् पृथक् प्रयोगाद्वा सकृत्तस्याग्निषितः ॥ १४ ॥

एकैकस्थानपेक्षस्य फलस्यैव हि साधनम् ।

चोदितं तेन कामास्ते पर्यायेण भवन्त्यमी ॥ १५ ॥

यथा दर्शपूर्णमासौ सर्वकामार्थौ । तथा ज्योतिष्टोमश्च
 सर्वकामार्थ इति पूर्वाधिकरणेनैव सिद्धम् । तत्रोभयत्र कामा
 नैमित्तिकाः । ज्योतिष्टोमादिस्वरूपं निमित्तम् । तत्र
 सर्वेषु कामेष्वभिहितम् । न हि निमित्तसाधारण्ये सति
 नैमित्तिकानां पर्यायो भवति । बह्विधाम्ये सति दाह-

प्रकाशयोः पर्यायादर्शनात् । तस्मात् ज्योतिष्टोमे सकृदनु-
ष्ठिते सत्ये कं फलं यथा निव्यस्यते । तथा फलान्तराणामपि
वारयितुमशक्यत्वाद् युगपत् सर्वफलसिद्धिरिति प्राप्ते ब्रूमः ।
न ज्योतिष्टोमं निमित्तीकृत्य कामा विधीयन्ते । कामाना-
मननुष्ठेयत्वात् । किं तर्हि पुरुषस्य स्वतः प्राप्तान् कामानु-
द्दिश्य तत्साधनत्वेनैव ज्योतिष्टोमो विधीयते । यद्यपि
ऋर्वेभ्य इति स्वर्गपश्चादिफलानामेकेनैव शब्देनोद्दिश्यमान-
त्वात् साहित्यं प्रतिभाति तथापि न तदस्ति । उद्दिश्यगत-
त्वेन साहित्यस्याविवक्षितत्वात् । न च शब्दतः साहित्य-
नियमाभावेऽप्येककर्मफलत्वादर्थतः साहित्यमिति वाच्यम् ।
स्वर्गपश्चादौनां परस्परनिरपेक्षाणामेव फलत्वात् । तस्मा-
देकैकस्य साधनत्वेन कर्म चोच्यते । अत एव सर्वेभ्य इति
निर्देशोपपत्तिः । अथवा साहित्यनियमाश्लितमितद-
मेकमेव फलं सम्बन्धमिति ऋर्वशब्दो नोपपद्यते । तस्माद्
यदा यत् फलम् तदा तत्सिद्धये ज्योतिष्टोमः प्रयो-
ज्यः । एकमपि वृक्षादिफलं यदा काम्यते । तदा
कारारीरीष्टिः पुनः पुनः प्रयुज्यते । किमु वक्तव्यम् । फल-
भेदे प्रयोगभेद इति । तस्मात् प्रति फलं वृषक् प्रयोगः ।

डादशाधिकारणमारचयति ।

चित्रया पशवोऽमुसिन्नेव स्युर्नियता न वा ।

आश्वः स्वर्गेण तुल्यत्वाद् देहस्योत्पादकत्वतः ॥ १६ ॥

चित्रोत्पत्तौ तु नियमो न श्रुतो नापि कल्पनम् ।

पुं प्रहृष्ट्यादिनापेते प्रतिबन्धे भवेत् फलम् ॥ १७ ॥

काम्यकर्माण्येवं श्रूयन्ते । चित्रयश्च वज्रैत पशुकामः ।

ऐन्द्राग्नेकादशकपालं निर्वपेत् प्रजाकाम इति ।
 तत्र यथा स्वर्गफलस्यामुष्णिकत्वं नियतम् । एवं पश्वादि-
 फलस्यापि । यदि स्वर्गहेतुर्व्योतिष्टोमो देहान्तरस्योत्-
 पादकः । तर्हि चित्रादिरपि तथेति चेत् । मैवम् । वैष-
 म्यात् । अस्मिन् देहे स्वर्गस्य भोक्तृमशक्यत्वाद्भ्युताप्यन्य-
 देहात्पत्तिरर्थापत्या कल्पते । चित्रया त्वन्यदेहोऽवश्य-
 मुत्पाद्यत इति नियमो न श्रुतः । नापि किञ्चित् तस्य
 कल्पकमस्ति । अनेनापि देहेन पश्वादिफलस्य भोक्तृ-
 मशक्यत्वात् । अस्मिन् देहे प्रतिग्रहादिदृष्टोपायमन्तरेण पश्वा-
 द्यलाभाद् वेधं चित्रादिफलमामुष्णिकमेवेति चेत् । न ।
 प्रतिग्रहादेः प्रतिबन्धनिवृत्तावपयुक्तत्वात् । तस्मादसति
 प्रतिबन्धे फलमैहिकम् । सति त्वामुष्णिकम् ।

तयोद्देशाधिकरणमारचयति ।

इष्टा तु वाजपेयेन बृहस्पतिसवं यजेत् ।

कालं वा बोधयेद् वाक्यमुताङ्गत्वस्य बोधकम् ॥ १८ ॥

ज्ञायत्या भाति कालोऽत्र मैवमङ्गत्वबोधनम् ।

श्रुतेर्मुख्यं प्रक्रिया च तथा सत्यनुगच्छते ॥ १९ ॥

इदमन्त्रायते । वाजपेयेनेष्टा बृहस्पतिसवेन यजेत ।
 अग्निं चित्वा सौत्रामण्या यजेतेति । तत्रेष्टेति ज्ञापत्यर्था
 वाजपेयस्य पूर्वकालीनतां ब्रूते । तस्माद्वाक्यमिदं बृहस्पति-
 सवस्य वाजपेयोत्तरकालीनतां बोधयतीति प्राप्ते ब्रूमः ।
 बृहस्पतिसवस्य वाजपेयाङ्गत्वविधानमेव ज्ञायतेर्मुख्योऽर्थः ।
 समानकर्तृकयोः पूर्वकाल इति सूत्रेषु क्रियाद्वयस्यैक-
 कर्तृकतायां तद्विधानात् । यद्यपि सूत्रे पूर्वकाल इत्युक्तं

तथापि तच्च निवृत्तम् । सुखं व्यादाय स्वपितृत्वत्र काले-
 क्वेऽपि प्रयोयात् । बालपेयप्रकरणमप्यङ्गत्वेऽनुष्ठेयते ।
 अन्यथा ज्वरकाले बृहस्पतिसवे कालविधानात् प्रकरणं
 बाधेत । अङ्गत्वे कर्मान्तरत्वेन प्रसिद्धबृहस्पतिसवत्वा-
 भावात् तच्छब्देऽनुपपन्न इति चेत् । न । मासाग्निहोत्र-
 न्यायेन तद्धर्मातिदेशार्थत्वात् । तस्माद् वाक्यमिदमङ्गत्व-
 बोधकम् । अस्मिं चित्त्वेत्यत्राप्येव योजनीयम् ।

चतुर्दशधिकरणमारचयति ।

संख्याप्य पौर्णमासीं तामनु वैश्वेध ईरितः ।

द्वयोरङ्गसुतेकस्य द्वयोः स्यात् प्रक्रियावशात् ॥ २० ॥

उत्पत्तिवाक्यतः पूर्णमासयोगप्रभासनात् ।

तस्यैवाङ्गं न दर्शस्य प्रक्रिया वाक्यबाधिता ॥ २१ ॥

दर्शपूर्णमासप्रकरणे श्रूयते । संख्याप्य पौर्णमासीं वैश्व-
 धमनु विवंपतीति । तत्रेयं वैश्वधेष्टिः प्रकरणबलात् प्रया-
 जादिवदर्शपूर्णमासयोगभयोरप्यङ्गमिति चेत् । न । वाक्यस्य
 प्रबलत्वात् । न च संख्याप्येति पौर्णमास्याः समाप्तमि-
 धानात्तदङ्गत्वमयुक्तमिति वाच्यम् । दर्शसाधारणाङ्गसमा-
 प्तमभिप्रायेण ननुपपत्तेः । तस्मादुत्पत्तिवाक्यादेककर्तृ-
 कत्ववाचित्वाप्रत्ययाच्च पूर्णमासस्यैवाङ्गम् ।

अष्टदशधिकरणमारचयति ।

क्रिसाग्निमारुतादूर्ध्वं मनुयाजे चरेदिति ।

अङ्गं काशोऽथवाङ्गं स्यादतिपारार्थ्यं मन्वथ ॥ २२ ॥

ऋग्यजुर्मासकस्यास्य ज्ञाता सोमार्थतः तदा ।

बहुकालस्य पशव्याः संयोगः काशसिद्धये ॥ २३ ॥

ज्योतिष्टोमे चूयते । अग्निमारुतादूर्ध्वं मनुयाजो व-
रन्तीति । अग्निमारुतं नाम क्विञ्चिच्छस्त्रम् । अनुयाजा-
देवं बर्हिरित्वादिभिः पाशुकहोत्रकाण्डपठितैरेकादशभि-
र्मन्त्रैः साध्या होमाः । तत्राग्निमारुतशस्त्रस्यानुयाजा अङ्ग-
मित्येवमङ्गाङ्गिभावबोधनायायं संयोगः । यद्यनुयाजा-
नामस्य कालोपदेशः स्यात् । तदानीमाग्निमारुतोपन्यासस्य
स्वार्थो न क्विदित्यत्यन्तपारार्थ्यं स्यात् । तस्माद् बृह-
स्पतिसववद्वै मृधवश्चानुयाजा अङ्गमिति प्राप्ते ब्रूमः । इत-
रस्तोत्रशस्त्रवदाग्निमारुतशस्त्रस्य सोमाङ्गत्वं पूर्वमेवा-
वगतम् । अग्नीषोमीय विल्लतो सवनीयपशावतिदेशतः
प्राक्षानामेकादशानुयाजानामपि प्रयाजवत् पञ्चङ्गत्वमव-
गतम् । ततः परस्परमङ्गाङ्गिभावासम्भवात् कालोपदेशा-
र्थोऽयं संयोगः ।

षोडशाधिकरणमारचयति ।

किं दर्शपूर्णमासाभ्यामिष्टा सोमेन वागकः ।

अङ्गाङ्गिभावः कालो वा ह्यपारार्थ्याय चाङ्गता ॥ २४ ॥

दर्शादिलक्षणे काले सोमयागो विधीयते ।

स्वतन्त्रफलवत्त्वेन न युक्ताङ्गाङ्गिता तयोः ॥ २५ ॥

इदमात्रायते । दर्शपूर्णमासाभ्यामिष्टा सोमेन यजे-
तेति । तत्राभयोरग्निमारुतानुयाजवदन्वाधीनत्वभाव-
दर्शपूर्णमासोक्तेः पारार्थ्यपरिहराय सोमस्य दर्शपूर्णमा-
साङ्गत्वबाधकोऽयं संयोग इति चेत् । मैवम् । स्वतन्त्र-
फलवतः सोमस्याङ्गत्वाभावात् । फलवत् सक्त्वावफलं
तदङ्गं भवतीति न्यासात् । न च अत्र बृहस्पतिसवव्यायेन

सोमधर्मकमफलं कर्मान्तरं विधीयत इति शक्यं वक्तुम् ।
 सोमशब्दस्य बहुस्यतिसवशब्दवन्नामत्वाभावेन धर्माति-
 देशकत्वाभावात् । क्त्वाप्रत्ययस्वसत्यप्यङ्गाङ्गिभावे कर्त्वेत्य-
 मात्रेणोपपद्यते । तस्माद्दृग्पूर्णमासशब्दस्य पारार्थ्यमभ्य-
 पेत्यापि तदुपलक्षित उत्तरकाले सोमविधिरयम् । एत-
 देवाभिप्रेत्य रथत्वरूपमस्यास्त्रायते । एष वै देवरथां
 यद्दृग्पूर्णमासौ यो दृग्पूर्णमासाविष्टा सोमेन यजते रथ-
 स्पष्ट एवावसाने वरे देवानामवस्यतीति । अवसाने
 निश्चिते । वरे मार्गे । यथा रथेन क्षुप्ते मार्गे गन्तुः
 कण्टकपाषाणादिबाधराहित्येन सुखं भवति । तथा
 प्रथमं दृग्पूर्णमासाविष्टवत् उत्तरकाले तद्विष्टिविक्तदिषु
 सोमाङ्गभूतदौक्षणीयाप्रायणीयादिषु धर्मानुष्ठानं सुकरं
 भवतीत्यर्थः । तस्मात् कालार्थः संयोगः ।

सप्तदशाधिकरणमारचयति ।

वैश्वानरेष्ट्या पूतत्वं पितुः पुत्रस्य वाग्रिमः ।

कर्तुरेव फलं युक्तं कर्तृत्वं पितुरेव हि ॥ २६ ॥

जाते यस्मिन्निष्ठिमतां निर्वपेत् तस्य पूतता ।

तच्चेप्सितं पितुस्तेन पिता तत्र प्रवर्त्तते ॥ २७ ॥

कास्येष्टिकाण्डे वैश्वानरं द्वादशकपालं निर्वपेत् पुत्रे
 जात इति प्रकृत्य श्रूयते । यस्मिन् जात एतामिष्टिं निर्व-
 पति स पूत एव तेजस्त्रनाद् इन्द्रियावौ पशुमान् भवतीति ।
 तत्र पितुः प्रबुद्धस्य कर्तृत्वम् । न तु मुग्धस्य पुत्रस्य ।
 ततोऽनुष्ठानफलयोग्यैयधिकरणपरिहाराय पितुरेव पूतत्वा-
 द्विफलमिति चेत् । मेवम् । यस्मिन् जाते निर्वपति

स पूत इति वाच्येन फलस्य पुत्रसम्बन्धावगमात् । न चात्र निष्कलस्य पितुरप्रवृत्तिरिति वाच्यम् । पुत्रनिष्ठ-
पूतत्वादेरीप्सितत्वेन स्वफलबुद्ध्या प्रवृत्तिसम्भवात् ।
तस्मात् पुत्रस्य पूतत्वादि ।

अष्टादशाधिकरणमारचयति ।

जन्मानन्तरमेवेष्टिर्जातकर्मणि वा कृते ।

निमित्तानन्तरं कार्यं नैमित्तिकमतीऽग्रिमः ॥ १८ ॥

जातकर्मणि निर्वृत्ते स्तनप्राशनदर्शनात् ।

प्रागेवैष्टौ कुमारस्य विपत्तेरूर्ध्वं मनु सा ॥ २८ ॥

पुत्रजन्मनो वैश्वानरेष्टिनिमित्तत्वाच्चैमित्तिकस्य काल-
विलम्बायोगाज्जन्मानन्तरमेवेष्टिरिति चेत् । मैवम् । स्तन-
प्राशनं तावज्जातकर्मानन्तरं विहितम् । यदि जात-
कर्मणः प्रागेव वैश्वानरेष्टिर्निरूप्येत । तदा स्तनप्राशन-
स्वात्यन्तविलम्बात् पुत्रो विपद्येत । तथा सति पूतत्वादिक-
मिष्टिफलं कस्य स्यात् । तस्मान्न जन्मानन्तरं किन्तु जात-
कर्मण ऊर्ध्वं ऐष्टिः ।

एकोनविंशाधिकरणमारचयति ।

जातकर्मानन्तरं स्यादाशौचापगतेऽद्यथा ।

निमित्तसन्निधेराद्यः कृत्वं शुद्धार्थमुत्तरः ॥ ३० ॥

यद्यपि जातकर्मानन्तरमेव तदनुष्ठाने निमित्तभूतं
जन्म सन्निहितं भवति तथाप्यशुचिना पित्रानुष्ठीयमान-
मङ्गविकलं भवेत् । जातकर्मणि तु विपत्तिपरिहाराय
ताम्कालिकी शुद्धिः शास्त्रेणैव दर्शिता । ततो मुख्य-

सन्निधेरवश्यं बाधितत्वाच्छुद्धिब्रह्मणाङ्गवैकल्यं वारयितु-
माशीषादूर्ध्वमिष्टिं कुर्यात् ।

विंशाधिकरणमारचयति ।

अग्निं चित्वा यजेत् सौत्रामण्यात्त्यङ्गेष्टिरीदृशी ।

अङ्गिकाले स्वकाले वा स्यादाद्योऽन्याङ्गवन्मतः ॥ ३१ ॥

निवृत्ते चयनादौ तु कर्मान्तरविधानतः ।

स्वकाले चादकप्राप्ते तदनुष्ठानमास्थितम् ॥ ३२ ॥

अग्निं चित्वा सौत्रामण्या यजेत । वाजपेयेनेष्टा
बृहस्पतिसवेन यजेत्यत्र सौत्रामणीबृहस्पतिसवयोरङ्गत्वं
पूर्वमुक्तम् । तच्चाङ्गमङ्गिकालेऽङ्गिना सह प्रयोक्तव्यम् ।
इतरेषामङ्गानां तथा प्रयुज्यमानत्वादिति चेत् । मैवम् ।
क्लाप्रत्ययेन पूर्वकालवाचिना साङ्गे चयनादौ निवृत्ते
सति पश्चात् कर्मान्तरत्वेन सौत्रामण्यादेर्विहितत्वात् ।
यदाङ्गिना सहैकप्रयोगः स्यात् । तदा क्लाप्रत्ययप्रापितः
पूर्वात्तरकालविभागो बाध्यते । न ह्यङ्गिना सह प्रयोक्त-
व्यानामुखासम्भरणादीनां चयने निवृत्ते पश्चाद्विधानं
श्रुतम् । ततः पृथक्प्रयोगेऽवश्यम्भाविनि सति स्वस्वचोदक-
प्रापिते काले तदनुष्ठानं युक्तम् । सौत्रामण्या इष्टिप्रकृति-
कत्वात् पर्वकालचोदकप्राप्तः । चयनेन सहैकप्रयोगे तु
पर्वण्युखासम्भरणादिविधानादन्यस्मिन् दिने सौत्रामणी
प्रसज्येत । तथा बृहस्पतिसवस्य ज्योतिष्टोमत्रिकृतित्वाद्
वसन्तकालचोदकप्राप्तः । वाजपेयेन सह प्रयोक्तव्ये शरदि
क्लाप्रत्ययस्य विहितत्वाद् बृहस्पतिसवोऽपि शरदि प्रसज्येत ।
तस्मादितिदृष्टे पर्वसि वसन्ते च तदनुष्ठानम् । जनु सर्व-

ताङ्गापूर्वैः प्रधानापूर्वैः जनयितव्यम् । इह तु पूर्वकालीनेन
साङ्गप्रधानानुष्ठानेन फलापूर्वस्य निष्पन्नत्वादुत्तरकालीन-
मङ्गं निरर्थकमिति चेत् । न । तस्यैवापूर्वस्यानेनाङ्गेन
प्रावस्यद्दशायाः कल्पनीयत्वात् । तस्मान्नाङ्गिनः कालेऽ-
नुष्ठानम् । किन्तु स्वकाल इति स्थितम् ।

इति माधवीये जैमिनीयन्यायमालाविस्तरे चतुर्थस्या-
ध्यायस्य तृतीयः पादः ।

चतुर्थपादस्य प्रथमाधिकरणमारचयति ।

‘राजसूयेऽनुमत्यादि देवनादि च ते उभे ।

मुख्ये उतैकमुख्यत्वं स्यादाद्यः प्रक्रियैक्यतः ॥ १ ॥

यागानां राजसूयत्वादङ्गित्वं फलवत्त्वतः ।

देवनाद्यफलं यत् तदङ्गं फलवती यजेः ॥ २ ॥

राजसूयप्रकरणे यागरूपा अनुमत्यादयो बहवः श्रुताः ।
अनुमत्यै पुरोडाशमष्टाकपालं निर्वपति । नैऋतमेकक-
पालम् । आदित्यं चतुर्निर्वपति । आग्नेयैष्वावनीकाद-
यकपालमित्यादयः । यथेता दृष्टयः । तथा पशवोऽपि
श्रुताः । आदित्यां मल्हां गर्भिणीमासभते । मासतीं पृश्निम् ।
पृष्ठीहीमस्त्रिभ्यामिति । मल्हा-अणिका गलस्तानयुक्तित्वर्थः ।
तस्या अदितिर्देवता । पृश्निरुत्पतनुः । तस्या अमवती
देवता । यावता वयसा वर्षत्रयरूपेण पृष्ठे भावं त्वीदुं
शक्तिर्भवति तावद् वयस्ता पृष्ठीहीनाः तस्या अमवती

देवता । एवमभिषेचनीयदशयेयादयः सोमयागाः श्रुता
 तथा वस्त्रोक्त्वपावां होम इत्यादयो दर्विहोम
 श्रुताः । यथैत इष्टिपशुसोमदर्विहोमाश्चतुर्विध
 यागरूपाः । एवमयागरूपा अपि श्रुतादयः श्रुताः
 प्रष्टीहीर्दीव्यति । अक्षैर्दीव्यति । राजन्यं जिनाति
 शौनःशोपमास्थापयंत इत्यादयः । तत्र यागा यत्र
 मुस्थाः । तथा देवनादौनामपि मुख्यत्वं युक्तम् । प्रकर
 पाठस्योभयत्र समानत्वादिति प्राप्ते ब्रूमः । राजा स्व
 राज्यकामो राजसूयेन यजेतेत्याख्यातवाच्यायां भावनाय
 घातुवीधो यागः करणम् । राजसूयशब्दश्चाप्रसिद्धार्थत्वा
 द्यागसामानाधिकरन्धेन तन्नामधेयं भवति । तथा राज
 सूयेन यागेन स्वाराज्यं भावयेदिति वाक्यार्थपर्यवसाना
 दनुमत्यादौनां यागानामेव फलवत्त्वादङ्गित्वम् । तत्सन्निधं
 अथ यमाश्रमफलं देवनादिकं यागाङ्गम् ।

द्वितीयाधिकरणमारचयति ।

एकस्यैवाभिषेच्यस्य तदङ्गं निखिलस्य वा ।

राजसूयस्यापकर्षादायः प्रक्रिययोत्तरः ॥ ३ ॥

यदेतद्देवनादिकमङ्गमित्युक्तं तदेतदभिषेचनीयसोम
 यागस्यैकस्यैवाङ्गम् । कुतः । अपकर्षात् । यद्यप्यभि
 षेचनीयविषेकध्वं तत्सन्निधौ देवनादय आन्नातास्तथा
 प्यभिषेचनीयमध्ये तेऽपकृत्यन्ते । माहेन्द्रस्य स्तोत्रं प्रत्यभि
 षिच्यत इति वाक्येन राज्ञो यजमानस्याभिषेको माध्य
 न्दिनसवने स्तोत्रकालेऽपकृत्यते । तस्मिन्नपकृष्टे सति
 ततः पूर्वमान्नातानां देवनादौनामर्घसिद्धोऽपकर्षः । तर्त

माहेन्द्रस्तोत्रादिवदभिषेचनीयप्रयोगान्तःपातित्वाद् देव-
नादिकमभिषेचनीयस्यैवाङ्गमिति प्राप्ते ब्रूमः । किं तद्-
ङ्गत्वे सन्निधिः प्रमाणं किंवा प्रयोगपरिकल्पितमवान्तर-
प्रकरणम् । उभयथापि प्रत्यक्षस्य महाप्रकरणस्य प्रबलत्वा-
द्देवनादिकं राजसूयस्याङ्गम् । राजसूयशब्दस्यानुमत्यादीन्
सर्वान् यागानभिधत्ते । तस्मात् सर्वेषामेतदङ्गम् ।
अनुष्ठानं तु राजसूयमध्ये क्वचिदपेक्षितमिति वचनबला-
द्भिषेचनीयगतमाहेन्द्रस्तोत्रकाले तदनुष्ठोयते ।

तृतीयाधिकरणमारचयति ।

किं पुरस्तादुपसदां सौम्येन प्रचरेदिति ।

अङ्गाङ्गिभावः कालो वा वाक्यादाद्यः प्रतीयते ॥ ४ ॥

पुरस्तादिति कालोऽत्र भाति कालविधिस्ततः ।

नाङ्गं कस्यापि सौम्यादि प्रधानमितरेष्टिवत् ॥ ५ ॥

राजसूये संसृच्छब्दवाच्यान्याग्नेयाष्टकपालादौनि दश-
हवींथान्नातानि । तेष्वष्टमनवमदशमानि सौम्यत्वाद्भूवैष्ण-
वानि । तद्विषयमिदं वाक्यमान्नायते । पुरस्तादुपसदां
सौम्येन प्रचरन्त्यन्तरा त्वाद्देशोपरिष्टाद् वैष्णवेनेति ।
योऽयं राजसूये सोमयागस्तस्मिन्नतिदिष्टानामुपसदामादि-
मध्यावसानेषु सौम्यादीनां त्रयाणामनुष्ठानमनेन वाक्येन
चोच्यते । ततो वाक्यात् सौम्यादीन्मुपसदामङ्गानीति प्राप्ते
ब्रूमः । उपसदामिति षष्ठ्या कालवाचिना पुरस्तादिति
शब्देनान्वयात् सौम्यादीनां कालविषयसम्बन्धपरमिदं
वाक्यम् । न त्वङ्गाङ्गिभावपरम् । ततो न कस्याप्यङ्गं
सौम्यादिकम् । किन्त्वनुमत्यादिवत् प्रधानम् ।

चतुर्धाधिकरणमारचयति ।

मुख्यतामनहोमस्य साङ्ग्रहण्यङ्गतायवा ।

मुख्यत्वमविरुद्धत्वात् फलाय स्यात् तदङ्गता ॥ ६ ॥

काम्येष्टिकाण्डे श्रूयते । वैश्वदेवीं साङ्ग्रहणीं निर्वपेद्
ग्रामकाम इति । तत्रामनहोमाः श्रुताः । ग्रामनमस्या-
मनस्य देवा इति तिस्र आहुतीर्जुहोतीति । त एत
ग्रामनहोमाः साङ्ग्रहण्येष्ट्या सह समप्रधानभूताः । न हि
तेषां मुख्यत्वे कश्चिद् विरोधाऽस्ति । दृष्टं ह्याग्नेयादिष्वनु-
मत्यादिषु च बहूनां मुख्यत्वमिति चेत् । मैवम् । दर्शपूर्ण-
मासाभ्यां स्वर्गकाम इति वाक्येन स्वाराज्यकामो राजसूये-
नेति वाक्येन च यथा बहूनां फलसम्बन्धावगमः । तथाम-
नहोमानाम् । फलसम्बन्धाभावे सति प्राधान्यायोगात् ।
साङ्ग्रहणीं निर्वपेद् ग्रामकाम इति वाक्यं तु साङ्ग्रहण्या
एव फलसम्बन्धं बोधयति । न त्वामनहोमानाम् । तस्मात्
फलवत्याः साङ्ग्रहण्याः सन्निधावाक्ता अपफला ग्रामन-
होमास्तदङ्गम् ।

पञ्चमाधिकरणमारचयति ।

नित्यनैमित्तिकत्वे वा नित्यतैव दधिग्रहे ।

देवान्तरायाज्येष्ट्याञ्च स्यादस्योभयरूपता ॥ ७ ॥

निमित्तत्वयोतिनोऽत्र यदिशब्दादयो न हि ।

अतोऽस्य न निमित्तत्वं केवला नित्यतोषिता ॥ ८ ॥

नित्यतोषिते श्रूयते । यां वै काश्चिद्ध्वयुर्व्यजमानस्य
देवतामन्तरितस्तस्या आहव्येति यत्प्राजापत्यं दधिग्रहं
गृह्णाति शमवत्येकेनामिति । सोऽयं दधिग्रही नित्यो

नैमित्तिकस्येत्यभयात्मकः । कृतः । आकारव्यसाधक-
सद्भावात् । देवतान्तराद्येषु तद्देवताक्षोभमुपन्यस्य ग्रहेण
ग्रमनाभिधानादन्तरायो निमित्तम् । ग्रहो नैमित्तिक इति
प्रतिभाति । तथा ज्येष्ठत्वमास्नातम् । ज्येष्ठो वा एष
ग्रहाणामिति । ज्येष्ठत्वं नाम प्रशस्तत्वम् । तच्च नित्यत्वे
सत्युपपद्यते । नैमित्तिकस्य पाक्षिकत्वादप्रशस्तत्वम् । तस्मा-
द्देतुद्वयबलादुभयात्मकत्वमिति चेत् । नैवम् । देवता-
न्तरायस्य निमित्तत्वाभावात् । निमित्तत्वे यदिशब्द
उपबध्येत । सप्तमी वा श्रूयेत । यच्छब्दो वान्तरायकर्त्तार-
रध्वर्युयजमानयोः सामानाधिकरण्येन प्रयुज्येत । यदि
रथन्तरसामा सोमः स्यादैन्द्रवायवाग्रान् ग्रहान् गृह्णीयात् ।
भिधे जुहोति । यो वै संवत्सरमुख्यमभृत्वाग्निं चिनुत
इत्यादिषु संप्रतिपन्ननिमित्तेषु तद्दर्शनात् । तस्मात् केवलं-
नित्यत्वमेव दधिग्रहस्योचितम् । देवताक्षोभतत्समाधानो-
पन्यासो विधेयदधिग्रहस्तुतयेऽर्थवादः ।

षष्ठाधिकरणमारचयति ।

नित्यो नैमित्तिको वा स्याद् यागो वैश्वानरश्चिती ।

नित्यः पुरेव यच्छब्दादविरोधाच्च पश्चिमः ॥ ८ ॥

अग्निचयने श्रूयते । यो वै संवत्सरमुख्यमभृत्वाग्निं
चिनुत यथा सामिगर्भा विपद्यते तादृगिव तदार्त्तिमाच्छि-
द्दे श्वामरं द्वादशकपालं पुरस्ताद्विर्वपेदिति । छष्टा पिठरः ।
तामुखां युञ्जानः प्रथमं मन इत्यादिप्रपाठकान्वातैर्हन्तैः
सम्पाद्य तस्यामुखायामग्निं निधाय षड्भुज्यानि द्वादशोद्-
याने वा शिष्ये तामुखामवस्थाप्य तस्मिन् स्थकण्ठे बद्धा

तमुख्यमग्निं संवत्सरं भूत्वा पश्चादिष्टकाभिरग्निश्चेतव्यः ।
 अभरणे त्वपूर्णगर्भपातवह्निनामः स्यात् । ततो वैश्वानरेष्टिं
 षयनात् प्रागेव कुर्यादित्यर्थः । अत्राप्यन्तरायवाक्य-
 वदभरणवाक्यस्यार्थवादत्वान्नित्या वैश्वानरेष्टिरिति चेत् ।
 मैवम् । यः पुमानभूत्वाग्निं चिनुते स निर्वपेदिति कर्तृ-
 समानाधिकृतयच्छब्दबलादभरणेष्ट्योर्निमित्तनैमित्तिकभावा-
 वभासात् । किञ्च । दधिग्रहस्य नित्यस्य पाञ्चिकत्वरूपं
 नैमित्तिकत्वं विरुद्धम् । इह तु नित्यत्वे प्रमाणाभावादेक-
 मेव नैमित्तिकत्वमित्यविरोधः ।

सप्तमाधिकरणमारचयति ।

नित्या षष्ठी चितिर्नी वा पञ्चापेक्षत्वतोऽग्निमः ।

अपहृक्तावप्रतिष्ठानिमित्तीकृतितोऽन्तिमः ॥ १० ॥

अग्नी श्रूयते । संवत्सरो वा एनं प्रतिष्ठायै नुदते ।
 योऽग्निं चित्वा न प्रतितिष्ठति पञ्च पूर्वाश्वितयो भवन्त्यथ
 षष्ठीं चितिं चिनुत इति । लाङ्गलेन कृष्टे व्याममात्रे
 भूप्रदेशे नानाविधाभिरिष्टकाभिः पक्ष्याकारेण स्थानं निष्पा-
 द्यते । सेयं चितिः । तादृश्यः पञ्च चितयः पूर्वाः क्रियन्ते ।
 ततः षष्ठी चितिः । तत्र षष्ठां पूरणी षष्ठीति व्युपत्ती
 पूर्वाः पञ्च चितीरपेक्षते । अन्यथा षट्संख्यापूरकत्वासम्भ-
 वात् । तस्मादेकप्रयोगनियमादितरचितिवन्नित्येति चेत् ।
 मैवम् । अग्निं चित्वेति पूर्वाभिरेव पञ्चभिश्चितिभिर्नित्य-
 स्याग्निचयनस्य समाप्ती सत्यां पश्चाद्योऽत्र न प्रतितिष्ठत्यसौ
 षष्ठीं चिनुत इति कर्तृसमानाधिकृतेन यच्छब्देनाप्रतिष्ठां
 निमित्तीकृत्य विधानात् षष्ठी नैमित्तिकी । ततः पञ्च-

चित्तिको नित्योऽग्निः । नैमित्तिकस्त्वेकचित्तिक इति न प्रयोगैक्यम् । पूरणप्रत्ययस्त्वभिधानापेक्षयीपपश्यते । पूर्वाः पञ्च चित्तयोऽभिहिताः । अथाभिधास्यमानां षष्ठीं चित्तिं चिनुत इति वचनव्यक्तिः ।

अष्टमाधिकरणमारचयति ।

क्रत्वङ्गं स्यान्न वा पिण्डपितृयज्ञः क्रतू हि सः ।

अमावास्याोक्तितो मैवं तत्कालोक्तेः पुमर्थता ॥ ११ ॥

एवमान्नायते । अमावास्यायामपराह्णे पिण्डपितृ-
यज्ञेन चरन्तीति । तत्रामावास्याशब्दवाच्ये कर्मणि विधी-
यमानत्वादयं पिण्डपितृयज्ञः क्रत्वङ्गमिति चेत् । मैवम् ।
अमावास्याशब्दस्य कालवाचित्वात् । कर्मणि त्वयं शब्दो
लाक्षणिकः । न च वाक्येन क्रत्वङ्गत्वाभावेऽपि प्रकरणेन
तद्भवेदिति वाच्यम् । तस्यानारभ्याधीतत्वात् । तस्मादयं
पुरुषार्थः ।

नवमाधिकरणमारचयति ।

रज्जुर्हि तीया पश्वर्था यूपार्था वान्वयात् पशौ ।

पश्वर्था त्रिवृता यूपं परिवीयेति यूपगा ॥ १२ ॥

ज्योतिष्टोमे श्रूयते । आश्विनं ग्रहं गृहीत्वा त्रिवृता
यूपं परिवीयाग्नेयं सबनीयं पशुमुपाकरोतीति । तत्र सव-
तीयपशोरग्नीषोमीयविक्रितित्वाच्चोदकप्राप्तं यूपपरिव्याप्तं
कालोपलक्षणार्थमनूद्य परिव्याथोत्तरकाले त्रिवृद्ब्रह्मनीप-
लक्षितपशोरुपाकरणं विधीयते । ततो रश्मनायाः पशुश्व-
धात् पशुबन्धनेन पशोरितस्ततोऽपक्रमणनिवारकरूपदृष्टा-
र्थलाभाच्च पश्वर्था रश्मनेति चेत् । मैवम् । त्रिवृतेति तृतीयया

यूपमिति द्वितीयया शेषशेषिभावावगमादव्यवहितान्वय-
लाभाच्च रश्मना यूपार्थाः । कालसाश्विनं ग्रहं ग्रहीत्वैत्य-
नेनैवोपलक्षितः । पश्वनपक्रमणवद् यूपदार्ढ्यमपि दृष्टमेव
प्रयोजनम् । न च परिव्याणेन दार्ढ्यमतिदेशादेव सिद्धमिति
वाच्यम् । तस्मिन् सति पुनर्विधानादेव द्वितीयया रश्मनया
परिव्यायात्तराङ्गीकारात् । तस्मादियं द्वितीया रश्मना
यूपार्थाः ।

दशमाधिकरणमारचयति ।

स्वरूपं पशौ वाङ्गं यूपस्येत्युक्तिर्तोऽग्रिमः ।

स्वरुणा पशुमञ्जरादित्युक्तेः पश्वङ्गता स्फुटम् ॥ १२ ॥

अग्नीषीमीयपशौ श्रूयते । यूपस्य स्वरुं करोति ।
स्वरुणा पशुमनन्तीति । तत्र स्वरूपस्यन्वाभिधानाद्
यूपाङ्गत्वमिति चेत् । सैवम् । स्वरुणा पशुमिति तृतीयया
द्वितीयया चाङ्गाङ्गिभावावगती सस्वन्वसामान्यवाचिन्याः
षष्ठया यूपाङ्गच्छेदनजन्यत्वाभिप्रायेण नेतुं शक्यत्वात् ।
तस्मात् स्वरुः पश्वङ्गम् ।

एकादश्याधिकरणमारचयति ।

आवारादेश्च मुख्यत्वं न वाग्नेयादिवत् तु तत् ।

षण्मुख्या नामतः सिद्धाः शेषा अन्येऽङ्गसंस्तुतेः ॥ १४ ॥

दर्शपूर्णमासयोरावाराज्यभागप्रयाजानुयाजादयः काल-
संयोगमन्तरिषान्नाताः । आग्नेयादयः षड्यागाः कालसं-
योगेन चोदिताः । तत्राग्नेयादौनां त्रयाः प्राधान्यमङ्गी-
कृतम् । तथैवाघरादीनामप्यङ्गीकर्त्तव्यम् । यथा राज-
सूक्तेः परस्परविलक्षणानामिष्टिपशुसोमानां बहूनां समः

प्राधान्यम् । तद्वत् । एकप्रकरणपाठसोभयत्रापि समानः ।
 तस्मादाधारादीनामाग्नेयादीनां च समप्राधान्यमिति प्राप्ते
 ब्रूमः । राजा स्वाराज्यकामो राजसूयेन यजेतेत्यत्र राज-
 सूयशब्दो राजसम्बन्धात् प्रवर्त्तमानो राजकर्तृकाणामेक-
 प्रकरणपठितानां सर्वेषां यागानां नामधेयं भवति । दर्श-
 पूर्णमासशब्दौ तु कालवाचिनौ सन्तौ कालसंयोगेन
 विहितानामग्नेयादीनां षष्ठां यागानां नामधेयतां प्रति-
 पद्येते । ततो दर्शपूर्णमासाभ्यां स्वर्गकामो यजेतेति वाक्येन
 तन्नामधेयवशादान्नेयादयः षडेव यागाः फलसम्बन्धित्वेन
 प्रतीयमाना मुख्याः । अन्ये त्वान्यभागाधारादयस्तन्नाम-
 रहिता निष्फला आग्नेयादीनां शेषाः । एवं सत्यङ्गत्वेन
 स्मृतिरूपपद्यते । चक्षुषी वा एते यज्ञस्य यदाज्यभागा-
 वित्यान्यभागौ यज्ञशरीरस्याङ्गिनोऽङ्गत्वेन स्तूयेते । यत्-
 प्रयाजानुयाजा इत्यन्ते वर्म वा एतद्व्यञ्जाय क्रियत इति
 यज्ञशरीरोपकारकवर्मत्वेन प्रयाजानुयाजाः स्तूयन्ते ।
 एवमाधारादिषूदाहार्यम् । एतच्च सति सादृश्ये सम्भ-
 वति । तस्मादाधारादीनां नास्ति मुख्यत्वम् ।

द्वादशाधिकरणमारचयति ।

मुख्या न वा दीक्षणीया मुख्या स्यात् सोमसान्यतः ।

ज्योतींषि यस्य स्तोमाः स्वरिति सोमैकमुख्यता ॥१५॥

ज्योतिष्टोमेन स्वर्गकामो यजेतेत्यस्य प्रकरणे ऐन्द्र-
 कायवग्रहादयः सोमयागा दीक्षणीयादीष्टयोऽम्बोषोमी-
 यादिपशवश्चाङ्गाताः । तन्नाग्नेयादिपक्षपातिदर्शपूर्णमा-
 सनामवज्ज्योतिष्टोमनाम्नः सोमपक्षपातित्वाभावेन राज-

२९६ जैमिनीयन्यायमालाविस्तरे पा०४प्रधि०१२

सूयनामवत् प्रकृतसर्वयागसाधारणत्वात् सोमसमानानां
दीक्षणीयादीनामप्यस्ति मुख्यत्वमिति चेत् । मैवम् । सोम-
यागपक्षपाते हेतुसंज्ञावात् । ज्योतीषि स्तोमा यस्य यज्ञस्य
सोऽयं ज्योतिष्टोम इति हि तद्व्युत्पत्तिः । अत एव
ब्राह्मणम् । त्रिहत् पञ्चदशः सप्तदश एकविंशः । एतानि
वाच तानि ज्योतीषि य एतस्य स्तोमा इति । स्तोमानां
ज्योतिष्टे यज्ञप्रकाशकत्वम् । न चेष्टयः पशवो वा त्रिह-
दादिस्तोमयुक्ताः प्रतिभासन्ते । तस्माज्ज्योतिष्टोमनाम्ना
सोमयागानामिव फलसम्बन्धावगमाद्फला इष्टिपशवान्
मुख्या इति सोमयागानामिव प्राधान्यम् ।

इति माधवीये जैमिनीयन्यायमालाविस्तरे चतुर्थ-

स्याध्यायस्य चतुर्थः पादः । समाप्तश्च

चतुर्थोऽध्यायः ।

पञ्चमोऽध्यायः ।



द्वितीयादित्ये प्रोक्तं भेदशेषप्रयुक्तिभिः ।

अनुष्ठेयमनुष्ठानक्रमः पञ्चम ईर्यते ॥

अनेन चतुर्थपञ्चमयोरध्याययोः पौर्वापर्यं निरूपितम् । द्वितीयाध्याये कर्मभेदनिरूपणात् पृथगनुष्ठेयत्वमवगतम् । तृतीयाध्याये शेषशेषित्वनिरूपणान्निवेशनः सङ्गमन इति मन्त्रेण वङ्गेरूपस्थानमनुष्ठेयम् । न त्विन्द्रोपस्थानमित्याद्यनुष्ठेयव्यवस्थावगता । चतुर्थाध्याये प्रयुक्तिनिरूपणादनुष्ठेयमेव निश्चीयते । पलाशशाखाच्छेदनस्य वत्सापाकरणमेव प्रयोजकम् । न तु प्रस्तरेण सह प्रहृतिः प्रयोजिका । तथा सति पौर्णमास्यां वत्सापाकरणाभावे सत्यप्रयोजकप्रहृत्यर्थे शाखाच्छेदनं न कर्तव्यमिति । एवं त्रिभिरध्यायैरनुष्ठेयस्वरूपे निश्चिते सत्यनुष्ठानक्रमस्याकाङ्क्षितत्वात् पञ्चमाध्याये सोऽभिधीयते ।

पञ्चमाध्यायस्य प्रथमपादे प्रथमाधिकरणे प्रथमवर्णकमारचयति ।

पदार्थानां क्रमो नैव नियतोऽथ नियम्यते ।

अमानत्वादनियतिर्नियतिर्वेदमानतः ॥ १ ॥

य एतेऽनुष्ठेयाः पदार्था गृहपतिब्रह्मोद्गातृहोतृदीक्षादयस्तेषां पदार्थानां नास्ति क्रमनिर्णयः । क्रमबोध-

कस्य प्रमाणस्याभावादिति चेत् । मैवम् । पदार्थेषु तदनुष्ठाने च यथा वेदः प्रमाणम् । तथैव क्रमेऽपि वेदः प्रमाणम् । तस्मात् क्रमस्य नियतत्वात् क्रमनिरूपकः पञ्चमाध्याय आरम्भणीयः ।

द्वितीयवर्णकमारचयति ।

न विधेयो विधेयो वा क्रमो नैवाक्रियात्वतः ।

क्रियाविशेषणत्वेन द्रव्यवद् युज्यते विधिः ॥ २ ॥

यद्यपि क्रमस्य क्रियात्वाभावात् स्वरूपेण न विधियोग्यता तथापि यथा दध्ना जुह्वातीत्यादावक्रियारूपं दधिद्रव्यं क्रियाविशेषणं सद्विधीयते । दधिसाधनकं होमं कुर्यादिति । एवमनेन क्रमेण कर्तव्यमिति क्रियाविशेषणतया क्रमो विधीयताम् ।

तृतीयवर्णकमारचयति ।

दीक्षयित्वा गृहपतिं ब्रह्माणं दीक्षयेदिति ।

क्रमः पाठाद् विधेयो वा पाठाद् दीक्षाविधिः श्रुतेः ॥३॥

हादशाहस्य सत्त्वत्वात् सर्वेषां याजमान्यतः ।

षोडशेनैव दीक्षायाः प्राप्तेः क्रमविधिर्मतः ॥ ४ ॥

हादशाहे श्रूयते । अध्वर्युं गृहपतिं दीक्षयित्वा ब्रह्माणं दीक्षयति तत उद्गातारं ततो होतारमिति । तत्र गृहपत्यादिदीक्षणामनुक्रमः पाठादवगम्यते । विधेयत्वं तु गृहपत्यादिदीक्षणामिव । कुतः । दीक्षयेदिति श्रुत्या तद्विध्यवगमात् । न हि श्रौतस्य विधेयस्य सम्भवे सति वाक्यार्थः क्रमो विधातुमर्चितः । तस्मान्न विधेय इति प्राप्ते ब्रूमः । हादशाहे सत्त्वे य ऋत्विजस्तो यजमाना इति

ब्रह्मादीनां सर्वेषामृत्विजां यजमानत्वे सति चोदकप्राप्ता
दीक्षा न विधातव्या । ततो दीक्षामनूयाख्यातेन क्रमो
विधीयते । यद्यप्यत्र क्रमस्य वाचकः शब्दो नास्ति तथापि
वाक्येन प्रतीयते । स च प्रतीबमानः क्रमो मानान्तरेण
कर्त्तव्यतया प्रास्यभावादिह विधीयते । नन्वेकस्य कर्त्तु-
र्युगपदनेकपदार्थानुष्ठानान्यथानुपपत्त्या क्रमस्य कर्त्तव्य-
तापि प्राप्तेति चेत् । न । विशेषस्याप्राप्तत्वाद् व्युत्क्रमेण-
प्यनुष्ठानं शक्यत्वात् । तस्माद् वाक्यावगतं क्रमविशेषं
नियन्तुमयं विधिः ।

द्वितीयाधिकरणमारचयति ।

अग्निहोत्रं जुहोतीति यवागूं पचतीति च ।

क्रमः पाठादर्धतो वा पाठात् सर्वत्र दर्शनात् ॥ ५ ॥

होमद्रव्यसमुत्पत्त्यै पूर्वं पाकोऽवगम्यते ।

यवाग्वेति श्रुता होमद्रव्यतातोऽर्धतः क्रमः ॥ ६ ॥

ग्रहपत्यादिदीक्षासु पाठप्राप्तस्यैव क्रमस्त्वादृतत्वादि-
हापि होमपाकयोः पाठात् प्राप्तः क्रम आदरणीय इति
चेत् । मैवम् । द्रव्यमन्तरेण होमासम्भवाद् द्रव्यनिष्पत्त्यै
पाकस्यैव प्राथमिकत्वावशम्भावात् । होमद्रव्यत्वं च
यवाग्वाग्निहोत्रं जुहोतीति तृतीययावगम्यते । तस्मात्
पाठक्रमं बाधित्वार्थतः क्रमोऽत्राप्युपमन्तव्यः ।

तृतीयाधिकरणमारचयति ।

स्याद् वसन्तादिमन्त्राणां क्रमो नो वान्यवद् भवेत् ।

शाखान्तरे व्यत्ययेन न क्रमो नियतोऽत्र हि ॥ ७ ॥

दर्शपूर्णमासयोर्वाजमाने काण्डे प्रयाजानुयाजानु-

मन्त्रणमन्त्र आन्नाताः । वसन्तसृतूनां प्रीणामि । ग्रीष्म-
 सृतूनां प्रीणामीत्यादयः । तेषां नियतः क्रमोऽभ्युपगन्तव्यः ।
 कुतः । अन्येष्वग्नेयोपांशुयाजाद्यनुमन्त्रणमन्त्रेषु नियतः
 क्रमदर्शनेनात्रापि क्रमनियमस्य बुद्धिस्थत्वादिति चेत् ।
 मैवम् । अत्र नियामकाभावान्न तावदत्र पाठो निया-
 मकः । वसन्तग्रीष्मवर्षाशरद्धेमन्तमन्त्राणामनेन क्रमेण
 तैत्तिरीयशाखायां पठितानां शाखान्तरे व्यत्ययेन पाठदर्श-
 नात् । नाप्यत्र यवागूपाकवर्ध्यां नियामकः । वसन्त-
 मन्त्रे समिदुयागैकविषययागस्य कस्यचित् प्रयाजस्यानु-
 मन्त्रणेषुप्यनुपपत्त्यभावात् । नाप्यत्र लिङ्गं नियामकम् ।
 वसन्तमन्त्रे समिदुयागैकविषयस्य विशेषसामर्थ्यस्यादर्शनात् ।
 तस्मादत्र नास्ति नियतः क्रमः ।

चतुर्थाधिकरणमारचयति ।

प्रयाजेषु क्रमो नास्ति विद्यते वा न विद्यते ।

श्रुत्यर्थाभावतो मैवं क्रमः पाठान्नियम्यताम् ॥ ८ ॥

समिधो यजति । तनूनपातं यजतीत्यादिषु प्रयाजेषु
 नियतः क्रमो नास्ति । कुतः । क्रमप्रापकप्रमाणाभावात् ।
 यथा गृहपत्यादिदीक्षानुवादेनाख्यातश्रुत्या क्रमो विव-
 चितः । तथात्र क्रमविधायिका श्रुतिर्नास्ति । यजती-
 त्याख्यातेन समिदुयागादिपदार्थानामन्यतोऽप्राप्तानां विधा-
 नात् । यथा च दीचयित्वेति क्त्वाश्रुतिः । तत उह्नातारमिति
 पञ्चमी श्रुतिर्वा । तादृश्यपि नात्र श्रुतिरुपलभ्यते । न च
 पाकहीमथोरिवार्थतः क्रमो वक्तुं शक्यः । समिदुयागम-
 न्तरेणापि तनूनपादुयागस्य कर्तुं शक्यत्वात् । तस्मान्ना-

स्यत्र क्रमनियम इति चेत् । मैवम् । वाच्यपाठेन प्रतीतस्य
क्रमस्य बाधाभावेनाभ्युपेयत्वात् । तस्मादस्ति क्रमनियमः ।

पञ्चमाधिकरणमारचयति ।

उपाकृतानां किं सप्तदशानां रूपबन्धने ।

क्रमो नास्त्यस्ति वा नास्ति नियामकधिवर्जनात् ॥ ८ ॥

आद्यसंस्कृत्यनुष्ठानं यत्क्रमेण स एव हि ।

क्रमोऽन्यत्र प्रवृत्तिस्तु क्रमस्यात्र नियामिका ॥ १० ॥

वाजपेये सप्तदश प्राजापत्यान् पशूनालभत इति विधि-
तानां पशूनामुपाकरणनियोजनादयः संस्काराः कर्तव्याः ।
तत्रेदृशे पश्यावुपक्रम इदृशे च समाप्तिरिति नियमकारिणः
शास्त्रस्याभावादैच्छिकेन क्रमेणोपाकरणरूपः प्रथमः सं-
स्कारोऽनुष्ठितः । उपाकृतानां यूपे नियोजनं संस्कारान्तरं
कर्तव्यम् । तदानीमीदृशः पशुः प्रथमं नियोज्य इति
क्रमनियमकारिणां श्रुत्यर्थपाठानामभावान्नास्ति क्रम इति
चेत् । मैवम् । उपाकरणे यः क्रमः स्वीकृतस्तस्यैव नियो-
जनादिसंस्कारेषु स्वीकर्तव्यत्वात् । श्रुत्यर्थपाठा इव प्रथम-
प्रवृत्तिरपि क्रमं नियन्तुमर्हति । प्रवृत्त्या बुद्धिस्थस्य क्रमस्य
त्यागे कारणाभावात् । प्रावृत्तिकक्रमस्वीकारे प्रथमप्रशरु-
पाकरणनियोजनयोः प्रथमद्वितीयसंस्कारयोर्मध्ये पश्वन्तरे-
ष्वनुष्ठितैः षोडशभिरेव पदार्थैर्व्यवधानं भवति । तच्च सप्त-
दशेति विधिवलाद्भ्यनुज्ञातम् । प्रावृत्तिकं क्रमं परित्यज्य
पश्वन्तराणां पूर्वं नियोजनं कृत्वा पश्चात् प्रथमपशोर्यदि
नियोजनं क्रियेत । तदा द्वात्रिंशत्पदार्थैर्व्यवधानं स्यात् ।
तत् तु नाभ्यनुज्ञातम् । तस्मात् प्रवृत्त्या क्रमो नियम्यते ।

षष्ठाधिकारणमारचयति ।

प्राथम्यमग्नीषोमीये सायस्काण्यक्रतावत ।

सवनीयेऽग्निमो यस्यात् प्रकृती तदपेक्षितम् ॥ ११ ॥

आश्विनग्रहसामीप्यं सवनीयपशोः स्थितिः ।

निधमे तत्क्रमे स्थानाच्छिष्टयोः प्राकृती नयः ॥ १२ ॥

सायस्कनामकः कश्चित् सोमयागः । तत्र श्रूयते ।

सह पशूनालभत इति । प्रकृतावग्नीषोमीयपशुरोप-
वसथ्ये पूर्वदिन आलभ्यते । सवनीयपशुः सुत्यादिनि प्रातः-
सवन आश्विनग्रहादूर्ध्वमालभ्यते । अनुबन्ध्याऽवसृष्ट्यादूर्ध्व-
मालभ्यते । इह तु त्रयोऽपि पशवः सहालभ्यन्त्याः । सोऽयं
सहालभ्यः सुत्यादिन आश्विनग्रहादूर्ध्वं सवनीयस्थाने भव-
तीत्येतदवश्यमभ्युपेतव्यम् । तथा सति प्रधानसोमप्रत्या-
सत्तिलाभात्तेषु त्रिषु पशुष्वग्नीषोमीयस्य प्रथममुपाकर-
णम् । कृतः । प्रकृती तत्प्राथम्यस्यापेक्षितत्वादिति चेत् ।
मैवम् । सवनीयो हि स्वस्थान एव वर्त्तते । आश्विन-
ग्रहसामीप्यस्य सवनीयस्थानत्वात् । आश्विने गृहीते
सति सवनीय एव बुद्धिस्थो भवति । प्रकृती तदानन्तर्यं स्व-
कृमत्वात् । ततः सवनीयस्य प्राथम्ये स्थानाच्चिञ्चिते सति
स्थानभ्रष्टयोर्ग्नीषोमीयानुबन्धयोः प्रकृताविव पूर्वात्तर-
भावो द्रष्टव्यः ।

सप्तमाधिकारणमारचयति ।

स्त्रीषु सदेवकौ सारस्वती तदमंगः क्रमः ।

नास्यसि कत्र नास्येव तन्निधामकवर्जनात् । १३ ॥

वाङ्मनूनाम्नाभाडेन स्त्रीप्राथम्यं हि सुस्थानीः ।

मुख्यार्थत्वेन धर्माणां स्त्रियाभ्युत्थक्रमतः क्रमः ॥ १४ ॥

चित्रायागे सप्तानां हविषां मध्ये चतुर्थपञ्चमे इत्यन्वा-
 ज्ञायते । सारस्वती भवतः । एतच्च दैव्यं मिथुनमिति ।
 सरस्वती च सरस्वाञ्चेति विष्टञ्जसमासे कृते पुमान् स्त्रियेति
 सूत्रेणैकशेषात् सारस्वताविति भवति । तौ देवते ययो-
 र्यागयोस्तौ सारस्वतौ यागौ । एतच्च मिथुनमिति वाक्य-
 शेषादवगम्यते । तयोर्यागयोर्निर्वापादयो धर्माद्योदकतः
 प्राप्ताः । तत्र स्त्रियास्त्रीयागस्य पुंवागस्य वा प्रथमं
 निर्वापः कार्यः । कुतः । अत्यर्थपाठप्रवृत्तिस्त्वानाना-
 मन्यतमस्य नियामकस्याभावादिति प्राप्ते ब्रूमः । ह्रीत्र-
 काण्डे स्त्रीदेवतायाः पूर्वं वाच्यानुवाक्ये प्राप्ताते । प्र यो
 देवी सरस्वतीति । पश्चात् पुं देवतायाः । पीपिवांसं
 सरस्वत इति । अनेन वाच्यानुवाक्याक्रमेण मुख्ययोर्द्वयोर्या-
 गयोर्मध्ये स्त्रीयागस्य प्राथम्यमवगम्यते । ततो धर्माणां
 मुख्ययागार्थत्वाभ्युत्थक्रमेणैव क्रमे निश्चते सति स्त्रीयाग-
 स्थैव प्रथमं निर्वापः कार्यः ।

अष्टमाधिकरणमारचयति ।

उपांशुयाजे पूर्वत्वमग्नीषोमीयकेऽथवा ।

धर्मानुष्ठान आयोऽस्तु मुख्ययोस्तादृशक्रमात् ॥ १५ ॥

युक्तमीषधर्माणां प्राथम्यं पूर्वपाठतः ।

पाठक्रमस्याविसम्मादाच्चधर्मास्तु पश्चिमाः ॥ १६ ॥

दर्शपूर्णमासयोर्दुपांशुयाजोऽग्नीषोमीयस्येति तदुभयं पौर्ण-
 मास्यामान्नातम् । तत्रोपांशुयाजस्यान्यं इत्थम् । आण्वस्य
 धर्मा उत्पवनचतुष्टं हीतत्वादयः । अग्नीषोमीयस्य पुरो-

हाथी द्रव्यम् । तस्य धर्मा निर्वापावघातादयः । तत्र मुख्यौ वागावुपांशुयाजान्नोषोमीयौ पूर्वीत्तरभाविनी । तथा सति पूर्वन्वायेन धर्मक्रमस्य मुख्यक्रमाधीनत्वादाज्यधर्माणा-
मनुष्ठाने प्राथम्यमिति प्राप्ते ब्रूमः । औषधधर्मा निर्वापादयः पूर्वमान्नाताः । पश्चादाज्यधर्माः । तत्र मुख्यक्रमप्रयुक्तमाज्य-
धर्माणां प्राथम्यं वाधित्वा पाठक्रमानुसारेणौषधधर्मा एव प्रथममनुष्ठेयाः । पाठक्रमो हि वैदिकैः शब्दैः सहसा प्रतीयते । मुख्यक्रमानुसारी तु क्रम उपपत्त्या कल्पनीयः । तस्मादग्नीषोमीयपुरोडाशार्थेभ्य औषधधर्मैभ्य ऊर्ध्व-
माज्यधर्मा अनुष्ठेयाः ।

नवमाधिकरणमारचयति ।

अग्नीषोमीय आग्नेयात् पूर्वी नो वास्तु पूर्वता ।

ब्राह्मणक्रमतो मैवं मन्त्रक्रमवसित्वतः ॥ १७ ॥

स्मृतिक्रमादनुष्ठानं मन्त्राणां स्मारकत्वतः ।

प्राक्कृत्यं ब्राह्मणस्यास्ति विधिनापि कृतार्थता ॥ १८ ॥

अग्नीषोमीययागस्तैत्तिरीयब्राह्मणे पञ्चमप्रपाठके द्विती यानुवाके समान्नातः । ताभ्यामेतमग्नीषोमीयमेका-
दशकपालं पूर्णभासे प्रावच्छदिति । आग्नेययागस्तु षष्ठ-
प्रपाठके तृतीयानुवाक आन्नातः । यदाग्नेयोऽष्टाकपालोऽ-
मावास्यायां पौर्णमास्यां वाच्यतो भवतीति । तत्रानुष्ठा-
नस्य ब्राह्मणोक्तविध्यधीनत्वादग्नीषोमीयस्य प्रथममनुष्ठान-
मिति प्राप्ते ब्रूमः । मन्त्रकाण्डे पूर्वं पठिता आग्नेयमन्त्राः ।
तथा हि हीनकाण्डे आज्यभागमन्त्रानुवाकादुत्तरस्मृतनु-
वाके प्रथममन्त्रिर्भूत्यादिके आग्नेयौ वाज्वानुवाके

श्रान्नाते । ततः प्रजापते न त्वदेतानीत्यादिके प्राजापत्ये । ततोऽग्नीषोमा सवेदसेत्यादिके अग्नीषोमीये । आध्वर्य-
वकाण्डेऽप्यग्नये जुष्टं निर्वपाम्यग्नीषोमाभ्यामित्याग्नेयः
पूर्वमान्नातः । याजमानकाण्डेऽप्यग्नेरहं देवयज्यया-
त्रादौ भूयासमित्याग्नेयस्य पश्चादग्नीषोमयोरहं देव-
यज्यया वृत्रहा भूयासमित्यान्नायते । मन्त्रक्रमश्च प्रबलः ।
मन्त्रैः स्मृत्वा पश्चादनुष्ठेयत्वात् । ब्राह्मणं त्वप्राप्तपदार्थं
विधिनापि चरितार्थम् । अतोऽनुष्ठानस्मरणायैवोत्पन्नान्
मन्त्रान् बाधितुं नालमिति मन्त्रक्रमेणाग्नेयस्यैव प्रथम-
मनुष्ठानम् ।

दशमाधिकरणमारचयति ।

सारस्वताज्ये पूर्वत्वं बार्हस्पत्यचरावत ।

धर्माणामाज्यनिष्ठानां प्राथम्यमुपदेशतः ॥ १८ ॥

सक्रमणां पदार्थानां चोदकप्रापित्वतः ।

प्राथम्यमन्तरङ्गत्वादाग्नेयविक्रतो चरौ ॥ २० ॥

अध्वरकल्पाभिधायामिष्टौ हविस्त्रयं श्रूयते । आग्ना-
वैणावमेकादशकपालं निर्वपेद्भिचरन् सरस्वत्याज्यभागा
स्याद् बार्हस्पत्यचरुरिति । तत्र सारस्वतस्य वै धर्मास्त
एव पूर्वमनुष्ठेयाः । कुतः । सारस्वतयागस्य बार्हस्पत्यात्
पूर्वमुपदिष्टत्वात् । मुख्यक्रमश्च हि धर्माणां क्रमो युक्त इति
प्राप्ते ब्रूमः । न तावदत्राज्यधर्मा औषधधर्मा चोपदिश्यन्ते ।
किन्तु चोदकेन प्राप्यन्ते । चोदकश्च सक्रमानेव पदार्था-
नतिदिशति । प्रकृतौ औषधधर्माणां प्रथममनुष्ठेयत्वादिहापि
बार्हस्पत्यचरुधर्मा एव प्रथममनुष्ठेयाः । किञ्च । आग्नेयस्य

प्रथमभाविनो विकृतिवाहस्यत्यस्यहः । उपांशयोजस्य पद्या-
द्भाविनो विकृतिः स्वारस्वतमाव्यम् । अतोऽन्तरङ्गत्वाच्च-
रुधर्मा एव पूर्वभाविनः ।

एकादशाधिकरणमारचयति ।

साकमेधेष्टयस्तिस्त्रो इग्रहे स्युः सद्य एव वा ।

प्रातरादेर्हयोरङ्गोः सत्त्वात् प्रकृतिवद् इग्रहे ॥ २१ ॥

साङ्गमुस्थानुरोधेन प्रातरादेर्विधानतः ।

श्रीतं सद्यस्वमन्यत् तु चोदकात् तेन दुर्बलम् ॥ २२ ॥

चातुर्मास्येषु साकमेधनामके तृतीये पर्वणि श्रूयते ।
अग्नयेऽनीकवते प्रातरष्टाकपालं निर्वपेन्नरुद्भ्यः सान्त-
पनेभ्यो मध्यन्दिने चरुं मरुद्भ्यो गृहमेधिभ्यः सर्वासां
दुग्धे सायमोदनमिति । ता एतास्तिस्त्र इष्टयो इग्रह-
कालीनाः । यथा प्रकृतौ पर्वण्यन्वाधानादिकं प्रतिपदोष्टि-
रिति इग्रहकालीनत्वम् । तद्वत् । ननु प्रातरमध्यन्दिनसायं-
शब्दैरेकस्मिन्नेवाङ्गि त्वयः कालास्तिष्टयामिष्टीनां
विहितः । तन्न । इयोरप्यङ्गोः प्रातरादिकालसद्भावात् ।
पूर्वेद्युः प्रातरादिकालेषु स्वकीयेषु तासामुपक्रमः । परेद्युः
प्रातरादिषु नाः समापनीयाः । ततो इग्रहकालीनत्वमिति
प्राप्ते ब्रूमः । अत्राग्नयेऽनीकवते प्रातरष्टाकपालं निर्वपे-
दिति साङ्गं प्रधानं प्रातःकालीनतया विधीयते । प्रातः-
शब्दस्य स्वत एकमेव प्रातःकालमभिधाय पथ्यवस्यति ।
प्रातरग्निहोत्रमित्वादी तद्दर्शनात् । तस्मात् साङ्गस्य
प्रधानस्यैकस्मिन्नेव प्रातःकाले विधानात् सद्यस्कालीनत्व-
श्रीतम् । चोदकेन त्वन्वाधानाद्यङ्गं पूर्वेद्युः प्रातः प्रधानं

परिच्यः प्रातरिति कल्प्यते । उपदेशश्चोद्काद् बलीयान् ।
तस्मादेकाहकालीना इष्टयः ।

द्वादशाधिकरणमारचयति ।

प्रयाजेष्वपकर्षाऽनुयाजेषूत्कर्ष इत्यमू ।

श्रुतमात्रे तदन्तेषु तदाद्येषु च वाग्निमः ॥ २३ ॥

अन्येषां मुख्यकालत्वान्मैवं व्युत्क्रमसंज्ञितः ।

प्रयाजान्ते ह्यनुयाजादिके चैतौ समूहके ॥ २४ ॥

अग्नीषोमीयपशौ प्रयाजानामपकर्षः श्रूयते । तिष्ठन्तं
पशुं प्रयजन्तीति । प्रकृतौ हविष्यासादिते पश्चात् प्रयाजा
इत्यन्ते । इहापि पशुसंज्ञपनादूर्ध्वं हविष्यासादिते
पश्चादेव प्रयाजाद्यादकेन प्राप्ताः । ते चात्र वचनास्तीव-
त्येवं पश्चावपकृत्यन्ते । तथा सवनोपपश्चावनुयाजाना-
मुत्कर्षः श्रूयते । आग्निमारुतादूर्ध्वमनुयाजैश्चरन्तीति ।
तत्र प्रयाजमात्रस्यापकर्षः श्रुतः । अनुयाजमात्रस्योत्कर्षः ।
तावुभौ श्रुत्यनुसारेण तथेवाङ्गीकर्तव्यौ । यदि प्रया-
जान्तस्याङ्गकलापस्यापकर्षः स्यात् । तदा प्रयाजैभ्यः
पूर्वभाविनामाधारसामिधेन्यादीनां ततोऽप्यपकर्षादत्यन्त-
व्यवहितानां प्रधानकालीनत्वं न स्यात् । प्रयाजमात्रे
त्वपकृष्टे सत्याधारादीनां मुख्यकालीनत्वं न लुप्यते ।
एवमनुयाजमात्र उत्कृष्टे तत ऊर्ध्वभाविनां सूक्तवाक्य-
शुवाकादीनामनुत्कर्षात् प्रधानसन्निधिर्न विनश्यति ।
तस्मात् प्रयाजमात्रस्यापकर्षाऽनुयाजमात्रस्योत्कर्ष इति
प्राप्ते ब्रूमः । प्रकृतौ पदार्थानुष्ठानक्रमस्य क्लृप्तत्वात् सक-
साथामिव पदार्थानां चोदकेनातिदेशाद् व्युत्क्रमे सन्नि-

पूर्वेण पदार्थेनोत्तरस्य पदार्थस्य बुद्धानुपस्थापितत्वा
दनुष्ठानमेव लुप्येत । तस्मात् प्रयाजान्तस्याङ्गसमूहस्याप
कर्षः । अनुयाजादेरङ्गसमूहस्योत्कर्षः ।

त्रयोदशधिकरणमारचयति ।

सावनेष्वैष्टिकानां किं सौमिकेभ्यो न पूर्वता ।

पूर्वता वात्र नियमो नास्ति तद्वैतुवर्जमात् ॥ २५ ॥

प्रतिप्रस्थाटनिर्वाप ऋध्वर्योरपि कर्तृता ।

प्रोक्षणाद्याः पुरा पश्चात् सौमिकाः स्युः प्रवृत्तितः ॥२६॥

सोमे प्रातरनुष्ठेयोऽनुवाकः पठितः । ततः प्रचरणी

होमादयः पठिताः । ततः सवनीयादयः । ते च चोदका

गतनिर्वापादियुक्ताः । ततो वहिष्यवमानस्तोत्रं पठितम् ।

तत्राध्वर्युर्होत्रे प्रातरनुवाकप्रैषं दत्त्वा तदानीमेव प्रति-

प्रस्थातारमेवं प्रेष्यति । प्रतिप्रस्थातः सवनीयान्निर्वपस्वेति ।

ततः प्रचरणीहोमादिभ्य ऊर्ध्वं प्राप्नोऽपि सवनीयपुरोडाश-

निर्वापः पूर्वस्मिन्नेव प्रातरनुवाककाले प्रैषवशादपकृष्टः ।

सवनीयपुरोडाशानामलङ्कारप्रैषोत्कर्ष एवमान्नातः । वहि-

ष्यवमाने स्तुत आह्वान्नीदम्नोन् विहर बहिः स्तृषीहि पुरो-

डाशानलङ्कुर्विति । एवं स्थिते सति प्रकृती निर्वापोत्तर-

भाविनाऽलङ्करणपूर्वभाविनः प्रोक्षणादयो ये पदार्थास्तेऽत्र

चोदकप्राप्ताः । तेषां निर्वापवदपकर्षस्यालङ्करणवदुत्कर्ष-

स्यानुक्तत्वादुभयोर्मध्यकाल एवानुष्ठानं प्राप्तम् । तथा

सति प्रचरणीहोमादिभिर्बहिष्यवमानान्तेः सौमिकपदार्थैः

सह प्रोक्षणादिपदार्थानामैष्टिकानामेककालत्वे नानुष्ठानात्

धीर्वापर्यकालहे सति नियामकाभावादैष्टिकः क्रम इति

प्राप्ते ब्रूमः । प्रातरनुवाकप्रचरणोहोमयोः सौमिकयोः
पाठप्राप्तमनक्रमं विच्छिद्य प्रैषविधिबलादैष्टिको निर्वापः
प्रवृत्तः । तेन च निर्वापेण तदनन्तरभावि प्रोक्षणादिकं
बुद्धावुपस्थाप्यते । न तु सौमिक प्रचरणोहोमादिकं तदा
केनचिदुपस्थाप्यते । ननु निर्वापः प्रतिप्रस्थाहककर्तृकः ।
प्रोक्षणादिकमध्वर्युकर्तृकमिति न निर्वापः प्रोक्षणादिक-
मुपस्थापयतीति चेत् । मैवम् । निर्वापेऽध्वर्योरपि कर्तृ-
त्वमस्ति । प्रयोजकत्वात् । अतोऽसौ प्रोक्षणादीनामुप-
स्थापकः । अतस्ते पूर्वमनुष्ठेयाः । पश्चात् सौमिकाः प्रच-
रणीहोमादयः ।

चतुर्दशाधिकरणमारचयति ।

यूपच्छेदापकर्षः किं तदन्ते श्रुत एव वा ।

प्रयाजबत्तदन्तत्वाद्भयनं चापकथ्यताम् ॥ २७ ॥

अग्नीषोमप्रणयनं सौमिकं पाशुकी छिदा ।

प्रयाजाघारवैषम्याच्छ्रुतमात्रापकर्षणम् ॥ २८ ॥

ज्योतिष्टोमे वैसर्जनहोमादूर्ध्वं प्राचीनवंशगतो वङ्किराग्नी-
ध्रीये प्रणेतव्यः । सोमश्च प्राचीनवंशे पूर्वमवस्थापित इदानीं
विधाने प्रणेतव्यः । तयोरुभयोः प्रणयनादूर्ध्वं यूपच्छेद
गान्नातः । तदेतत् सर्वं सुत्यादिनात् प्राचीन औपवसथ्ये
देने प्राप्तम् । तत्र यूपच्छेदो दिनत्रयात् पूर्वस्मिन् दीक्षा-
नालेऽपकथः । दीक्षासु यूपं छिनत्तीति तद्विधानात् ।
तत्रापकथे प्रयाजन्यायेन तदन्ताङ्गसमूहस्यापकर्षात्
पणयनमप्यपकथ्यतामिति प्राप्ते ब्रूमः । प्रयाजाघारादीना-
नेव प्रधानं प्रत्यक्त्ये नैकप्रयोगान्तःपातित्वाद्दृश्यभावी

परस्परक्रम इति प्रजाजापकर्षे तदन्ताङ्गसमूहस्यापकर्षो
युक्तः । इह तु प्रणयनं सोमयानाङ्गम् । यूपच्छेदस्व-
ग्नीषोमीयपशोरङ्गमिति प्रणयनच्छेदनयोर्नान्योन्यं क्रमो-
ऽपेक्षितः । तस्याच्छ्रुतस्य यूपच्छेदमात्रस्यापकर्षः ।

पञ्चदशाधिकरणमारचयति ।

सवनीये पिष्टलेपफलीकरणहोमकौ ।

उत्क्रष्टयौ न वाद्यः स्यादनुयाजोत्तरत्वतः ॥ २८ ॥

पश्वर्धाः स्य, रनुयाजाः पुरोडाशगतौ तु तौ ।

उक्तौ होमौ प्रयोगस्य भेदान्नोत्कर्षमर्हतः ॥ ३० ॥

सवनीयपुरोडाशे पिष्टलेपफलीकरणहोमौ षोडशेन
प्राप्तौ । दृषदुपलाकपालादिष्ववशिष्टौ यः पिष्टलेपस्तमहत्त्व
जुह्वं चतुर्गृहीत आन्वे प्रक्षिप्य दक्षिणान्धौ जुहोति ।
फलीकरणशब्देन तण्डुलकणा उच्यन्ते । तानपि तथा
जुहोति । तावैतौ होमौ प्रकृतिवदिहाप्यनुयाजोत्तर-
कालीनौ । ते चानुयाजा आग्निमारुतादूर्ध्वमत्क्रष्टा इति
सूक्ताकादिवदेतौ होमावुत्क्रष्टव्याविति चेत् । मैवम् ।
उत्क्रष्टमाणा एतेऽनुयाजाः पश्वर्धाः । न तु पुरोडाशार्थाः ।
पुरोडाशप्रसङ्गसिद्धेर्वक्ष्यमाणत्वात् । उक्तहोमौ तु पुरो-
डाशार्थौ । न च तयोः प्रसङ्गसिद्धिः । पशौ पिष्टाद्य-
भावेन तद्दोमासम्भवात् । एवं सत्युत्तप्रणयनहोमयोः
प्रयोगभेदान्नास्त्यनुयाजैः सहोत्कर्षः ।

षोडशाधिकरणमारचयति ।

पुरोडाशाभिवासान्तस्यापकर्षोऽस्ति दर्शके ।

न वाच्योऽवपक्रष्टाया वेदेकैगुस्यहानये ॥ ३१ ॥

अभिवासात् परा वेदिरिति तत्क्रमबोधतः ।

प्रागेव विहिता दर्शं वेदिर्नातोऽपकर्षणम् ॥ ३२ ॥

दर्शपूर्णमासयोः पुरोडाशस्य कपालेषु स्थापितस्याञ्छा-
दनमाज्ञातम् । भक्षणाभिवासयतीति । तत उर्ध्वं वेदि-
राज्ञाता । तेनैव क्रमेषु पौर्णमासीयागे प्रतिपद्यनुष्ठानं
कृतम् । दर्शयागे तु वेदेरपकर्ष आज्ञातः । पूर्वद्युरमावा-
स्यायां वेदिं करोतीति । तत्र वेदेः पूर्वभाविनोऽभि-
वासनान्तस्याङ्गसमूहस्यापकर्षः कर्त्तव्यः । अन्यथा वेदे-
र्वैशुष्यप्रसङ्गादिति प्राप्ते ब्रूमः । यदि दर्शः पौर्णमासी-
विकारः स्यात् । तदा पौर्णमास्यां कृतः क्रमोऽतिदिश्येत ।
न त्वसौ विकार इति कश्चित् क्रमोऽत्र स्वातन्त्र्येणोक्तः ।
क्रमोन्नयनं सर्वेषु पदार्थेष्वान्नातेषु पश्चात् पाठादिभिः
सम्पद्यते । वेदिपदार्थाभिवासनादूर्ध्वं दर्शपूर्णमाससा-
धारण्येनाज्ञातः । विशेषतस्तु 'दर्शयागे पूर्वद्युरिवान्ना-
द्यते । तदा सत्यभिवासनवेद्योः क्रमबोधात् प्रागेव दार्शिक-
वेदेः पूर्वदिनसम्बन्धावगमात् तदेव तस्याः स्थानमिति
वेदेरपि तावन्नास्त्यपकर्षः । तत्र कुतोऽभिवासनान्तस्याङ्ग-
समूहस्यापकर्षः ।

सप्तदशाधिकरणमारभयति ।

द्वैवात् सान्तपनी सायं प्राप्ता चेदग्निहोत्रकम् ।

उत्कर्षति न वोत्कर्षं पौर्वापर्यस्य भावतः । ३३ ॥

भिन्नप्रयोगप्राप्तत्वाद्भिन्नहोत्रं सक्त्यासके ।

इष्टिमध्येऽपि हुत्वाद्य बागशेषः समाप्यते ॥ ३४ ॥

षातुर्मासेषु सप्तमिधनामके पर्वणि सान्तपनीवेदिः

३१२ जमिनीयन्यायमालाविस्तरे पा०१अधि०१८

श्रूयते । मरुदभ्यः सान्तपतेभ्यो मध्यन्दिने चरुमिति ।
तां चेष्टिं समाप्य सायंकालेऽग्निहोत्रं ज्ञयते । यदि
कदाचिद्दैविकान्मानुषाद्वा प्रतिबन्धात् सेष्टिः सायमुप-
क्रान्ता । तदा सेष्टिरग्निहोत्रस्योत्कर्षमापादयति ।
कुतः । इष्ट्यग्निहोत्रयोः पीर्वापर्य्यसङ्गावेनेष्टिं समाप्यैवा-
ग्निहोत्रस्यानुष्ठेयत्वादिति प्राप्ते ब्रूमः । प्रयोगभेदान्ना-
नयोः शास्त्रीयः कश्चित् क्रमोऽस्ति । सान्तपनौवा तु
स्वकालाद् म्रष्टा । अग्निहोत्रस्यापि तदुभयो मा भूदि-
तीष्टिमध्येऽप्यग्निहोत्रं स्वकालेऽनुष्ठाय पश्चादिष्टिशेषः
समापनीयः ।

अष्टादशाधिकरणमारचयति ।

उत्कथोत्कर्षं षोडशीं नोत्कथ्ये तोत्कथ्यतेऽथवा ।

स्तोत्रकालाय नोत्कर्षः पूर्ववत् षोडशिश्रहः ॥ ३५ ॥

न तं पराञ्चमुत्कथ्ये इत्यङ्गाङ्गित्वभावेनात् ।

सस्तोत्रे ग्रह उत्कथ्ये स्तोत्रकालः प्रवाध्यताम् ॥ ३६ ॥

न्योतिष्टोमे षोडशिश्रहं प्रकृत्य श्रूयते । तं पराञ्चमुत्-
कथ्येभ्यो निगृह्णातीति । तृतीयसवने सूर्यास्तमयात् प्रागे-
वोत्कथ्यग्रहास्तयो गृह्यन्ते । तेभ्यः परस्ताच्चायं षोडशी
विहितः । यदि कदाचिद्दैवादुत्कथ्यग्रहा अस्तमयादूर्ध्वं
मुत्कथ्येरन् । तदा तत ऊर्ध्वं विहितस्यापि षोडशिश्रहस्य
नास्त्युत्कर्षः । कुतः । पूर्वन्यायेन कालस्यानुसरणीय-
त्वात् । कालो ह्येवमान्नातः । समयाध्युषिते सूर्ये षोड-
शिनः स्तोत्रमुपाकरोतीति । समयोऽस्तमयः । तं प्राप्ते
सूर्ये स्तोत्रमारभकासः । सोऽथमुत्कर्षं सति बाध्यते ।

तच्चायुक्तम् । पूर्वत्राग्निहोत्रस्य स्वकालमवाधितुमेवेष्टिम-
ध्येऽनुष्ठानाङ्गीकारादिति प्राप्ते ब्रूमः । पराश्रमिति शब्दे-
नोक्थेभ्य उत्तरकालः षोडशियहाङ्गत्वेन विधीयते ।
ततो मुख्यग्रहस्य कालमवाधितुमुपसर्जनस्य स्तोत्रस्य कालं
वाधित्वा सस्तोत्री ग्रह उत्कृष्टव्यः ।

इति माधवीये जैमिनीयन्यायमालाविस्तरे पञ्चमस्वा-
ध्यायस्य प्रथमः पादः ।

द्वितीयपादस्य प्रथमाधिकरणमारचयति ।

वाजपेये किमेकैकपशौ सर्वसमापनम् ।

सर्वेषु वैकैकधर्म आद्यः साहित्यसिद्धये ॥ १ ॥

वचनात् पशुसाहित्यं प्रयोगोक्त्या तु कल्प्यते ।

धर्मसाहित्यमेतच्च सिद्धान्तेऽपि न हीयते ॥ २ ॥

वाजपेये सप्तदशसु प्राजापत्येषु पशुष्वेकैकस्मिन्
पशुवपुपाकरणनियोजनादिसंस्काराः सर्वे समापनीयाः ।
तथा सति साङ्गं प्रधानं कर्त्तव्यमिति प्रयोगवचनेनावगतं
धर्माणां साहित्यं प्रसिध्यति । चोदकोऽपि धर्मसाहित्यं
प्रापयति । प्रकृतावपुपाकरणनियोजनादीनां साहित्य-
दर्शनात् । तस्मादत्र काण्डानुसमयः । न तु पदार्थानु-
समय इति प्राप्ते ब्रूमः । सप्तदश प्राजापत्यान् पशूना-
लभत इति वचनात् पशुसाहित्यमवगतम् । तच्च प्रवक्ष्यामि ।
प्रत्यक्षेण पशुनिख्येतेनैकशब्देन प्रापितत्वात् । धर्मसाहित्यं
तु न प्रत्यक्षशब्देन प्रापितम् । किन्तु प्रयोगवचनेन परि-

कल्पते । यद्येकस्मिन् प्रयोगे धर्मसाहित्यं न स्यात् ।
 तदा कतिपयधर्मवैकल्येन साङ्गप्रधानानुष्ठानविधिर्नोप-
 पद्येतत्त्वार्थापत्तिः । चीदकेनापि विक्रतो धर्मसाहित्यवचन-
 मनुमीयते । तदुभयं प्रत्यक्षात् पशुसाहित्यवचनाद् दुर्ब-
 लम् । तस्माद् वैश्वदेवीं कृत्वा प्राजापत्येश्वरन्तीत्यनेन
 प्रत्यक्षवचनेनावगतं पशुसाहित्यमबाधितुं सर्वेषु पशुष्वे-
 कैक उपाकरणादिधर्मः कर्तव्य इत्येवं पदार्थानुसमयोऽ-
 भ्यपेतव्यः । न तु काण्डानुसमयः । अस्मिन्नपि पक्षे
 प्रयोगवचनचीदकाभ्यामवगतं धर्मसाहित्यं न विरुध्यते ।
 एकस्मिन्नेव प्रयोगे कृतस्त्रधर्माणामनुष्ठितत्वात् ।

द्वितीयाधिकरणमारचयति ।

प्रतिग्रहे तु बह्वश्वे पूर्वन्यायोऽस्ति वा न वा ।

अस्ति तत्साम्यतो मैवं पुरोडाशस्य शीघतः । ३ ॥

यावतोऽश्वान् प्रतिगृह्णीयात् तावतो वारुणांश्चतुष्क-
 पालान् निर्वपेदित्यत्र शतसंख्यादियुक्तबह्वश्वप्रतिग्रहे बहु-
 पुरोडाशेषूदाहृतप्रत्यक्षवचनेन साहित्यं प्राप्तम् । तत्र
 पूर्वन्यायेन सर्वेषु पुरोडाशेष्वेकैकोऽधिश्रयणादिधर्मोऽनु-
 ष्टेय इति चेत् । मैवम् । तमेषु कपालेषु क्रमेषु पुरो-
 डाशानधिश्रित्य यावता कालेन प्रथमपुरोडाशे द्वितीय-
 संस्कारं कर्तुं मागच्छति तावतासौ शुष्को भस्मीभवति ।
 तस्मादेकैकस्मिन् पुरोडाशे कृतस्त्रधर्मसमापनमित्त्वं
 काण्डानुसमयोऽभ्यपेतव्यः ।

तृतीयाधिकरणमारचयति ।

स्मिन्नेव तु किमेकैकमुष्टेरुपपत्ता न वा ।

अस्यैकैकप्रतिष्ठानात् कपालादिषु तत्समम् । ४ ॥

चतुरो निर्वपेत्, ष्टीनिति निर्वापसंश्रयात् ।

एकैकमुष्टिरंशत्वात् पदार्थत्वं चतुष्टये ॥ ५ ॥

दर्शपूर्णमासयोरान्निद्याग्नीषोमीयनिर्वापयोः श्रूयते ।
चतुरो मुष्टीन् निर्वपेति । तत्रैकैकी मुष्टिर्मुष्ट्यन्तरने-
रपेक्षेण प्रतिष्ठितौत्येकैकस्य मुष्टिर्निर्वापाङ्गभूतपदार्थ-
त्वमस्ति । ततो हयोर्निर्वापयोः क्रमेणैकैकमुष्टिं निरूप्य
ततो द्वितीयमुष्टिरित्येवंविधः पदार्थात्समयः कर्तव्यः ।
एवं कपालोपधानादिषु योजनीयम् । हयोः पुरोडाशयो-
रर्थे क्रमेणैकैकं कपालमुपधाय पश्चाद् द्वितीयसमयत्र क्रमे-
णोपधेयमिति प्राप्ते ब्रूमः । यदि निर्वापपदार्थत्वं
लौकिकं स्यात् तर्ह्येकस्य मुष्टेस्तदसु । इह त्वेकविधि-
गस्य एकः पदार्थः । विधिश्च चतुःसंख्याविशिष्टानिव
मुष्टीन् विदधातीति मुष्टिचतुष्टयमेकः पदार्थः । एकमुष्टिसु
तदंगः । न तु संपूर्णः पदार्थः । एवमान्नयपुरोडाशे
कपालाष्टकोपधानमेकः पदार्थः । अग्नीषोमीये त्वेकाद्-
शकपालोपधानम् । एवं सर्वत्रैकविधिविहितस्यैव पदार्थ-
त्वान्नांशानामनुसमयोऽस्ति ।

चतुर्थाधिकरणमारचयति ।

अवदानेऽनुसमयो होमान्ते वावदानके ।

पदार्थत्वं विधेयत्वात्तेनानुसमयस्ततः ॥ ६ ॥

अवद्यतिः प्रदानान्तोऽवदानश्च तदर्थतः ।

अतोऽनुसमयस्तत्र होमान्ताच्च तु केवलात् ॥ ७ ॥

दर्शपूर्णमासयोर्द्विर्द्विषोऽवद्यतीत्येकेन विधिना

विहितत्वाद् द्विसंख्याविशिष्टमवदानमेकः पदार्थः । तत-
स्तेनावदानमात्रेणानुसमयः कर्त्तव्यः । आग्नेयस्य हिरव-
दानं कृत्वा तद्धोमात् प्रागेवाग्नीषोमीयस्य हिरवदान-
मिति प्राप्ते ब्रूमः । अवदानं होमपर्यन्तमेकः पदार्थः ।
होमस्यावदानमन्तरेणानुपपत्तेः । होमविधिनेवाहितं
होमार्थमवदानम् । अत एव चतुरवत्त्वं जुहोतीत्येकेन
विधिना सावदानक एकी होमपदार्थी विहितः । उपस्त-
रणाभिधारणाभ्यां सह यच्चतुरवत्त्वं तस्मिन् हविर्विधयमव-
दानद्वित्वं विधातुं द्विद्विषोऽवद्यतीत्युच्यते । ततो
होमान्तस्यावदानस्यैकपदार्थत्वादाग्नेयमवदाद्य हुत्वा
पश्चादग्नीषोमीयावदानमित्यनुसमयः ।

पञ्चमाधिकरणमाहचयति ।

यूपाञ्जनादिकैकैकः संघो वानुसमीयते ।

एकैकः पूर्ववन्मैकं वचनात् काण्डसङ्गतेः ॥ ८ ॥

ज्योतिष्टोमेऽग्नीषोमीयपशौ यूपस्य घृतेनाञ्जनमुष्ण-
स्यमवटस्य घृत्यूहणं यूपमूलस्य परिवृंहणं मध्ये रश्म-
नया परिध्याणमित्येते पदार्था आम्नाताः । ते चैकयूप-
पक्षे तथैव कर्त्तव्याः । एकयूपस्य च विकल्पः श्रूयते ।
एकयूपो वैकादशिनो वा अथ्येषां यज्ञानां यूपा भवन्ति ।
एकविंशत्यश्वमेधस्येति । तत्र बहुयूपेष्वञ्जनादिकैकैकः
पदार्थः प्राजापत्यपशुपाकरणादिवदनुसमेतस्य इति प्राप्ते
ब्रूमः । अञ्जनादिपरिव्याणान्तं वज्रमानो यूपं नावसृज-
तीति वचनेन यजमानस्य यूपत्वागनिषेधाञ्जनादि काण्ड-
शानुसमयः उपपद्यते । तस्मात्कात्र पदार्थानुसमयः ।

षष्ठाधिकरणमारचयति ।

किं देवाद्यवदानेषु काण्डानुसमयोऽथवा ।

एकानुसमयोऽस्वाद्यः प्रकृतौ तस्य दर्शनात् ॥ ८ ॥

पश्चैक्यात् प्रकृतावस्तु विकृतौ तदुपहृततः ।

सजातीयपदार्थानुसमयोऽनन्तरत्वतः ॥ १० ॥

अग्नीषोमीयपथौ श्रूयते । देवतान्यवदाय न तावत्येव
ह्येतव्यम् । सौविष्टकृतान्यवद्यति । सौविष्टकृतान्यवदाय न
तावत्येव ह्येतव्यम् । ऐहान्यवद्यतीति । अत्र प्रधानदेवता
र्थानि त्रिविष्टकदर्शनीहोमचरणार्थानि चेति त्रिविधान्यव-
दानानि । तानि च तेनैव क्रमेषानुष्ठोयन्ते । प्रजापत्येषु
सप्तदशसु पशुषु तानि चोदकप्राप्तानि । तत्र तेषां त्रिवि-
धानामवदानानां काण्डमेकैकस्मिन् पथावनुसमेतव्यम् ।
तथा मति प्रकृतिमाह यन्नाभादिति प्राप्ते ब्रूमः । प्रकृतौ
पश्चैकत्वेन पदार्थानुसमप्रसक्त्यभावात्सु काण्डानुष्ठा-
नम् । इह तु पदार्थानुसमयो युज्यते । देवावदानरूपमेकं
पदार्थं सर्वेषु पशुषु सम्पाद्य पश्चात् सौविष्टकृतावदानम् ।
तत्र सर्वेषु कृत्वा पश्चादैहावदानम् । एवं च सत्युपाकर-
णादिष्विव पशूनां साहित्यमबाधितं भवति । ततः पश्चा-
नन्तर्याय सजातीयो देवावदानरूपो यः पदार्थः स एव
सर्वेषु पशुष्वनुसमेतव्यः ।

सप्तमाधिकरणमारचयति ।

नानाबीजेषु नानात्वसुखल उत्तैकता ॥

अजिनासुरणादीनां भिन्नत्वात् स्वादनैकता ॥ ११ ॥

स्वरपादौ तच्छुलान्ते पदार्थैक्यादनुकम्पात् ॥ १२ ॥

उलूखलेषु नीवारश्यामाकादापवस्वितम् ॥ १२ ॥

राजसूये नानावीजिष्टरात्राता । पश्ये षड्वपतये पुरो-
 हायभटाकपालां निर्वपति कृष्णानां व्रीहीश्याम् । सोमाय
 वनस्यतये श्यामाकं करुमित्वादि । तत्र तेषां वीजानामव-
 घाताजिनास्तरणाद्यस्त्रीदकेनातिदिष्टाः । कृष्णाजिनास्त-
 रणमुपर्युलूखलस्थापनम् । तत्र वीजावापोऽवघातः शूर्पेण
 परावपणं कपोभ्यस्तण्डुलानां विवेचनम् । ते चैते कृष्णाजि-
 नास्तरणादयः पृथग्विधिभिर्विहितत्वाद्भिन्नाः पदार्थाः ।
 ततो नानावीजेषु कृष्णाजिनास्तरणमनुसमवेतव्यम् । तथा
 सति यावत्प्राग् वीजजातयस्तावानि कृष्णाजिनानि । तद्दु-
 लूखलस्थाप्यनेकत्वमिति प्राप्ते ब्रूमः । व्रीहीनवहन्तीति
 विहितोऽवघात एकः पदार्थः । स च कृष्णाजिनास्तरणा-
 दितण्डुलनिष्पत्त्यवसानः । तं च पदार्थं कृष्णव्रीहिष्वनु-
 हाय श्यामाकेषु स एव पदार्थोऽनुष्ठेयः । तथा सत्यनुक्रमे-
 षौकमेवोलूखलं सर्वेषु वीजेष्वन्वेतुं शक्नोति । तत उलू-
 खलकृष्णाजिनादीनां नास्त्वेनेकत्वम् ।

अष्टमाधिकरणमारचयति ।

प्रयाजानुयाजसिद्धौ पात्रैक्यसुत भिन्नता ।

त्रकोपभृद् द्वयोरर्थे दृष्टातो विक्रतो तथा ॥ १३ ॥

विक्रतो पात्रभेदोऽस्तु श्रद्धाज्यपृषदाज्ययोः ।

एकपात्रे अहायोगाद् द्रव्यैक्यं प्रकृतौ द्वयोः ॥ १४ ॥

अग्नीषोमीयपशौ प्रयाजानुयाजसाधनद्रव्यं धारयितुं
 निवृत्तमेव पात्रं कर्तव्यम् । कुतः । प्रकृतावुभयार्थस्याज्य-
 षौक्येनोपपत्ता घृतत्वेन विक्रतावपि तदतिदेशादिति

प्राप्ते ब्रूमः । प्रकृतिवत् केवलेनाज्जेन प्रयाजा इत्यन्ति ।
अनुयाजास्तु पृषदाज्जेन वष्टव्याः । पृषदाज्जे नानुयाजान्
यजतीति तद्विधानात् । पृषदाज्जं नाम दधिभिन्नमाज्यम्
न हि शुद्धमिश्रयोरेकेन पात्रेषु धारणं भवति । तस्मादत्र
पृथक् पात्रम् ।

नवमाधिकरणमारचयति ।

नक्षत्रेषुपहोमाः किं नारिष्टेभ्यः पुरा न वा ।

प्रत्यक्षपाठान्म, ख्यस्य सामीप्यायास्तु पूर्वता ॥ १५ ॥

प्राकृते प्रथमो बोधो वैकृते चरमस्ततः ।

नारिष्टहोमाः पूर्वाः स्युरुपहोमास्तु पृष्ठतः ॥ १६ ॥

अग्न्यादिदेवतायुक्तानां कृत्तिकादिनक्षत्राणामिष्टयः
कास्यां विहितः । अग्नये कृत्तिकाभ्यः पुरोडाशमष्टाकपा-
लमित्यादयः । तत्र प्रधानहोमा अग्निर्नः पातु कृत्तिका
इत्यादियाज्यानुवाक्यापुरःसरं श्रूयन्ते । तत्रोपहोमा एव-
मान्नाताः । सोऽत्र जुहोति । अग्नये स्वाहा । कृत्ति-
काभ्यः स्वाहा । अम्बायै स्वाहा । दुलायै स्वाहित्यादयः ।
नारिष्टहोमाश्च चोदकेन प्राप्ताः । दश ते तनुवो यज्ञ
यज्ञिया इत्यादिभिर्मन्त्रैराज्याहुतयो नारिष्टहोमाः । ए-
तेभ्यो नारिष्टहोमेभ्यः पूर्वमुपहोमाः कर्त्तव्याः । कुतः ।
अष्टाकपालं निर्वपेत् सोऽत्र जुहोतीति प्रत्यक्षपाठेन मुख्य-
सामीप्यमुपहोमानां प्रतीयते । तत्त्वतिदिष्टैर्नारिष्टहोमे-
र्बन्धाने बाध्यते । तस्मादुपहोमानां पूर्वत्वमिति प्राप्ते
ब्रूमः । नक्षत्रेषुपहोमा विज्ञतिर्विधीयमाना स्तोपकारक-
मङ्गजातमपेक्षते । तदा चोदकः प्राकृतनारिष्टहोमाः

दिकं बोधयति । प्रत्यक्षवाक्यं तु वैकृतमुपहोमादिकम् ।
तयोर्मध्ये क्लृप्तोपकारितया नारिष्टहोमाद्यङ्गत्वं सहसा
बुध्यते । उपहोमाद्यङ्गता तूपकारे कल्पिते पश्चाद् बुध्यते ।
ततः प्रधानप्रत्यासत्त्या नारिष्टहोमाः पूर्वमनुष्ठेयः । उप-
होमाः पश्चादनुष्ठेयाः ।

दशमाधिकरणमारचयति ।

अभिषेचप्राकृताङ्गसमाप्तौ देवनादयः ।

मध्ये वा पूर्ववत् सर्वसमाप्तौ देवनादयः ॥ १७ ॥

अभिषेकोऽपकृष्टोऽस्मात् पूर्वं प्रत्यक्षपाठतः ।

देवनाद्यास्ततो मध्ये महेन्द्रस्तीव्रतः पुरा ॥ १८ ॥

राजसूये सोमयागस्याभिषेचनीयस्य सन्निधौ विदेवन-
श्रीनःशेषास्थानाभिषेकाः क्रमेणास्नाताः । तत्राभिषेच-
नीये चोदकप्राप्तमङ्गजातं नारिष्टन्यायेन प्रथमं समाप्य
पश्चाद् विदेवनादयः कार्य्या इति प्राप्ते ब्रूमः । माहेन्द्रस्तीव्रं
प्रत्यभिषिष्यत इति वाक्येन तस्य सोमयागस्य मध्येऽभि-
षेकोऽपकृष्टः । अभिषेकात् पूर्वभावित्वं विदेवनादीनां
प्रत्यक्षपाठप्राप्तम् । ततो माहेन्द्रस्तीव्रादपि पूर्वस्त्वन्
काले प्रयाजाघारवद् विदेवनादीनामपकर्षः कर्त्तव्यः ।

एकादशाधिकरणमारचयति ।

चयने दीक्षणीयादि सावित्राद्यथवा पुरा ।

प्राकृतत्वादिहाद्यः स्यादन्यः प्रत्यक्षपाठतः ॥ १९ ॥

अग्निचयने सावित्राणि जुहोतीति सावित्रहोम
कृतत्वात् । ततो महता प्रबन्धेनीखासम्भार्यादिक्रमाः

क्राद्य पञ्चादात्मवैश्वमेकादशकपासं निर्वपेद्दीक्षिष्यमाण
इत्यादिना दीक्षणीयादिकमाज्ञातम् । तत्र दीक्षणीया-
दिकं प्रकृती क्लृप्तोपकारतया शीघ्रं बुध्यमानत्वात् सा-
वित्तर्हीमादिभ्यः पूर्वमनुष्ठेयमिति चेत् । मैवम् । प्रत्यक्ष-
पाठेन क्रमावगमात् । चोदकप्राप्तस्यापि दीक्षणीयादे-
रग्निकाण्डे सावित्तादिभ्य ऊर्ध्वं पुनःपाठात् सावित्ता-
दिष्वनुष्ठितेषु पञ्चादनष्ठानं कार्यम् ।

द्वादशाधिकरणमारचयति ।

चयने रुक्मभृत्यादिः पुरीत स्वामिसंस्कृतिः ।

पाठादाद्योऽन्तिमः क्लृप्तक्रमात् पाठस्य न क्षतिः । १०॥

अग्निचयने दीक्षणीयादेरूर्ध्वं रुक्मधारणमान्नातम् ।
कण्ठे धृतः सद्गुरसि लम्बमानः सौवर्ण आभरणविशेषो
रुक्मशब्दार्थः । उखास्थितोऽग्निः शिष्योऽवस्थापितुः कण्ठे
धार्यमाण उरःप्रदेशं यथा न दहति । तथा व्यवधायक-
त्वेन तद्धारणम् । अत एव ब्राह्मणम् । रुक्ममन्तरं प्रति-
सुञ्चतेऽमृतमेव मृत्योरन्तर्धत्त इति । यजमानसंस्काराश्च
वपनादयः प्रकृती दीक्षणीयानन्तरभाविन इह चोदकेन
प्राप्ताः । तेभ्यः पूर्वमेव रुक्मप्रतिमोकः पदार्थः । तस्य
प्रत्यक्षेण पाठात् । सावित्तादिषु तस्यादृष्टत्वादिति चेत् ।
मैवम् । यजमानसंस्काराणां दीक्षणीयानन्तर्यं प्रकृती
क्लृप्तम् । रुक्मस्य तु पाठेन तत् कल्पनीयम् । तस्मात् सं-
स्काराः पूर्वभाविनः । न च सावित्तदृष्टान्तो युक्तः ।
दीक्षणीयाया इव संस्काराणां रुक्मप्रतिमोकादूर्ध्वं पुनः-
पाठभावात् । न च दीक्षणीयानन्तर्यं बाधिते रुक्मप्रति-

प्रक्ते वा मध्यतो धाव्याशब्दितानां तद्येषणात् । ५ ॥

इध्यमानेष्ववत्योस्ता मध्ये धाव्याविधानतः ।

आगन्तूनामधाव्यानां निशेषीऽन्ते हि युज्यते ॥ ६ ॥

दर्शपूर्णमासयोः सामिधेनीषु श्रूयते । एकाविंशतिभन्-
 व्रयात् प्रतिष्ठाकामस्येति । तत्र पठिताः सामिधेन्य ऋच
 एकादशैव । त्रिः प्रथमामन्वाह त्रिरुक्तमामिति विधाना-
 दाहत्या पञ्चदश सम्पद्यन्ते । अवशिष्टानां षष्ठाऋचां दशत-
 यीपठितानामागमेन संख्यापूरणं वक्ष्यते । तस्य चागन्तीर्-
 न्नस्य सामिधेनीनां श्रूयमाणानां मध्ये निवेशो युक्तः । कुतः ।
 धाव्याशब्दीदितामागन्तूनां मन्वाणां मध्ये निवेशदर्शना-
 दिति चेत् । मैवम् । धाव्यानां मध्यदेशस्य विहितत्वात् ।
 इयं वै सामिध्यमानवती । असौ समिद्धवती । यदन्तरा
 तद्वाव्या इति श्रूयते । पठितास्त्रिकादशसु सामिधेनीषु समि-
 ध्यमानो अक्षर इत्यसाहगष्टमौ । समिद्धो अग्न आहृते-
 त्यसौ नवमौ । तयोर्मध्ये धाव्यानां स्थानम् । धाव्यात्
 च न सर्वेषामागन्तुमन्वाणाम् । किन्तु केषाञ्चिदेव । पृथुया-
 जवत्यौ धाव्ये इत्यादिविशेषविधानात् । पृथुयाजा अमर्त्य
 इत्याद्युगद्वयमित्यर्थः । न च धाव्यानामिवेतरेषामागन्तूनां
 मन्वाणां पठितसामिधेनीकामविच्छेदेन मध्ये निवेशनाय
 किञ्चित् प्रमाणमस्ति । तस्मादागन्तूनामन्ते निवेशः ।

चतुर्धाधिकरणमारचयति ।

स्तोमवहो किमागन्तीर्मध्यंन्ते वासु मध्यतः ।

दादशाहवदन्वत्र मध्यामन्तीर्न मध्यतः ॥ ७ ॥

इदमाख्यायते । एकाविंशतिरात्रैश्च प्रजाकामं यान

येत् । त्रिणवेनीजस्कामम् । त्रयस्त्रिंशन् प्रतिष्ठाकाम-
मिति । तत्र प्रकृती वहिष्यवमानस्तोत्रे त्रयस्तृचा
भवन्ति । उपास्यै भावता नर इत्यादिरिकः । द्रवियुतत्या
हचेत्यादिर्द्वितीयः । पवमानस्येत्यादिस्तृतीयः । तेषु
त्रिषु त्र्येषूर्ध्वगानेन त्रिष्टत्स्तोमी भवति । न तत्र
पञ्चदशसप्तदशस्तोमादीनामिवावृत्तगानमस्ति । स च
वहिष्यवमानविक्रतावतिरात्रे षोडशेन प्राप्तः । तत्र त्रिष्टत्-
स्तोमं बाधितुमेकविंशादिस्तोमा विहितः । वहिष्यव-
मान आवृत्तगानाभावाच्चिषु त्र्येष्ववस्थिताभिर्नवभिर्ऋ-
ग्भिरेकविंशस्तोमपूरणाभावात्तत्पूरणाय चत्वारस्तृचा
प्रागमयितव्याः । त्रिणवस्तोमपूरणाय षट्त्रिंशः । त्रय-
स्त्रिंशस्तोमपूरणायाष्टौ त्रिंशः । ऋगानमनं षोपरिष्ठा-
इत्यनेन । तेषां चागन्तानां मन्त्राणां प्राकृतवहिष्यवमानमध्ये
निवेशः कार्यः । कुतः । हादशाहे तद्दशमनादिति प्राप्ते
भूमः । हादशाहे हि वचनमेवमाश्रायते । स्तोत्रीयानु-
रूपी त्र्येषु भवतः । त्र्येष्वन्तस्तृचा भवन्ति । तत् उत्तमः
पर्यास इति । अयमर्थः । प्राकृतानां वहिष्यवमानमता-
नां त्रयाणां त्र्येषु स्तोत्रोयोऽनुरूपः पर्यासश्चेति त्रीणि
नामानि । तत्र षोडकागतधोरनुरूपपर्यासयोस्तृचयो-
मध्ये त्र्येष्वन्तस्तृचाः कर्तव्या इति । न चैवमति-
रात्रे मध्ये निवेशनाय वचनमस्ति । नन्वात् ऋगन्मन्त्र-
बाधितुमामन्त्रानामन्ते निवेशः ।

षष्ठमाधिकरणमारचयति ।

शाम्भवे साञ्ज प्रागन्तीरन्ते मध्येऽथवाग्रिमः ।

पूर्ववतीणि यञ्जस्यत्युक्त्या मध्ये निवेशनम् ॥ ८ ॥

पूर्वोदाहृतैऽतिरात्रे माध्यन्दिनार्भवपवमानवीचीदक-
प्राप्तौ पञ्चदशसप्तदशस्तीमी बाधितुमेकविंशाद्विहृह-
स्तीमी वचनादनृष्टीयते । तत्र वहिष्यवमानवदृगागमनं
न भवति । किन्तु सामागमेन स्तीमपूरणमिति दशमि
वच्यते । तस्य चागन्तोः सान्नाः पूर्वोक्तानामृचामिवान्ते
निवेशनात् पठितानां लक्षानां मध्ये तत् साम चरमलक्षे
गातव्यमिति प्राप्ते द्रूमः । त्रौणि ह वै यञ्जस्योदराणि
गायत्री बृहत्यनुष्टुप् चान्न ह्येवावपन्त्यत एवीदपन्तीति द्वि-
विशेष आम्नायते । अयमर्थः । स्तीमस्य विहृहये सान्ना-
मावापः क्रियते । क्लासाय चीहापः । तावभावावापीद-
वापौ गायत्र्यादिष्वेव । नान्यत्रेति । उच्चा ते जांतम-
स्य इत्येष माध्यन्दिनपवमानस्याद्यस्तृचः । स्त्रादिष्ठयेत्येष
आर्भवपवमानस्य । तावुभौ गायत्रीच्छन्दस्की । तयोरा-
वापः । न तु त्रिष्टुब्जगतीच्छन्दस्कायोरन्ययोस्तृचयोः
सामावपनीयम् ।

षष्ठाधिकरणमारचयति ।

अदाभ्यग्रहचित्रिण्यावङ्गे किं सवने चित्ती ।

यार्गऽग्री वाद्व दृष्टत्वादाय आवर्त्यतां ततः ॥ ९ ॥

यागाण्योः फलवत्त्वेनानारभ्योक्तिस्तदङ्गता ।

सवन्ने सवने तस्मान्नै वावृत्तिश्चित्ती चित्ती । १० ॥

अनारभ्य श्रूयते । योऽदाभ्यं गृहीत्वा सोमाय यजत
इति । चित्रिणीरूपदधातीति च । तत्र ग्रहाणां सवन-
निष्पादकत्वं प्रत्यक्षेण दृष्टम् । अदाभ्यग्रहस्यापि सवननि-

या इकनया सवनाङ्गत्वे सति प्रति सवनमदाभ्य प्रावर्त्त-
नीधः । तद्येष्टकाभिधितिनियत्तिदर्शनाच्चित्रिषीनामिष्ट-
कानां चित्त्वङ्गत्वे सति प्रति चयनं चित्रिषीनामावृत्तिरिति
प्राप्तिं ब्रूमः । सोमयागः फलवान् । न तु सवनम् । तद्यै-
वाग्निः फलीपितः । न तु चित्तिः । तत्रानारभ्याधीतस्य
वाक्यात् सम्बन्धः फलवत्त्वेन युक्त इति सवनचयने प्रत्यन-
ङ्गत्वान्नास्ति तयोश्चावृत्तिः ।

सप्तमाधिकरणमारचयति ।

चित्रिष्याटेरुत्तमायामुपधानं पुराथवा ।

अथवात्रादुत्तमायां मध्यमायां तु वाक्यतः ॥ ११ ॥

.उत्तमायां पञ्चम्यां चित्तौ चित्रिष्याटेरनारभ्याधीताया
इष्टकाया उपधानं युक्तम् । तथा सति प्रकरणाधीतानां
कृत्तकमाणांमिष्टकानां परस्परव्यवधानं न प्रसज्येतेति चेत्
मेवम् । यां काञ्चिद् ब्राह्मणवतीमिष्टकामभिजानीयात्तां
मध्यमायां चिताविति वाक्येनानारभ्याधीतेन ब्राह्मणेन
विहितानामिष्टकानां मध्यमचित्तौ निवेशः ।

अष्टमाधिकरणमारचयति ।

लोकंपृष्ठात् ऊर्ध्वं स्याच्चित्रिष्युत्तततः पुरा ।

वादरायणदृष्ट्योऽर्ध्वं पूरणीक्तेस्ततः पुरा ॥ १२ ॥

चित्रिषीरुपदधाति । बज्रिषीरुपदधाति । भूतेष्टका
उपदधातीति विहितं चित्रिष्यादिकं मध्यमायां चित्तौ लो-
कंपृष्ठाभिधायया इष्टकाया ऊर्ध्वमुपधेयम् । कुतः । वादराय-
णेन तत्रा दृष्टत्वात् । अन्ते तु वादरायण इति सूत्रेण वाद-

रायस्य मतमुपस्थात् । स चागन्तूनामन्ते निवेशमाह ।
 लोकंप्रथा च प्रकरणपठितानामन्तिनेष्टका । ततस्तस्या
 जर्धं चित्रिण्यादिकमिति प्राप्ते ब्रूमः । लोकं पृथक् चिच्छ्रं
 इत्येतेन मन्त्रेणोपधीयमानेष्टका लोकंप्रथा तस्याः कर्म-
 यूनत्वादिदीर्घपरिहारेण संपूर्तिहेतुत्वं मन्त्रलिङ्गादवग-
 म्यते । ब्राह्मणेऽप्येवमात्मातम् । यदेवास्थीनं यच्छिद्रं तदे-
 तय परिपूरयति लोकं पृथक् चिच्छ्रं पृणति । यद्येतस्या
 इष्टकाया जर्धं चित्रिण्यादय उपधीयेरन् । तदा चित्रि-
 ण्यादिगतं सनत्वच्छिद्रत्वे न पूर्यंयाताम् । तस्मात्लोकं
 यातः पूर्वं चित्रिण्यादुपधानम् ।

नवमाधिकरणमारचयति ।

आहिते पवमानेष्टिसंस्कृते काग्निहोत्रकम् ।

आधानेनाग्निनिष्पत्तेस्तन्मात्रे कर्म सम्यवेत् ॥ १३ ॥

आधानस्यानपेक्षस्य नाम्न्युत्पादकता मता ।

समुच्चितस्य हेतुत्वात् कर्म स्थादिष्टिसंस्कृते ॥ १४ ॥

अन्याधानादूर्ध्वं विलम्ब्य पवमानेष्टयः क्रियन्ते । हा-
 दशसु रात्रिषु अनुनिर्वपेद्दितीष्टिकालविधानात्ताभ्यः पुरा
 हादशसु दिनेष्वग्निहोत्रमनुष्ठेयम् । आधानमात्रेणाहवनी-
 यायाग्नेर्निष्पत्त्यादिति प्राप्ते ब्रूमः । आधानेन पवमा-
 नेष्टिनिरपेक्षेणाहवनीयायाग्नेर्नेत्पद्यते । अन्यथा पवमा-
 नेष्टिवैयर्थ्यं प्रसङ्गात् । न च विकल्पः । आधानमुपजीव्य
 तस्मादुत्तरकाले विधानात् । तत इष्टिभिः समुच्चित्येवा-
 धानमन्युत्पादकमितीष्टिभिः संस्कृते वक्त्रौ यथादग्निहो-
 त्रानुष्ठानम् ।

दशमाधिकरणमारचयति ।

न धावेद्वर्षतीत्यादि चितौ सत्यां क्रतावुत ।

आद्यक्षितेर्निमित्तत्वात् क्रतावग्निचित्वतः ॥ १५ ॥

इदमात्रायते । अग्निचिद्वर्षति न धावेन्न स्त्रियमुपेया-
दिति । तान्येतान्यग्निचिद्वृतानि चितौ निष्पन्नायां सत्यां
ततः प्रभृति प्रवर्तन्ते । न तु चितेऽग्नी क्रत्वनुष्ठानं प्रती-
चन्ते । कुतः । अग्निचित्पदेन चयनस्य निमित्तत्वेनोप-
न्यासात् । न हि सति निमित्ते नैमित्तिकस्य विलम्बी-
युक्त इति प्राप्ते ब्रूमः । क्रतावुपयोक्त, मग्निश्चयनेन संस्क्र-
यते । न चानिष्पन्ने क्रतौ चयनसंस्कार फलभागभवति ।
तस्मात् क्रतौ निष्पन्ने सति पश्चाच्चयनसाफल्यादयं पुरुषो
ऽग्निं चितवानित्यमुमर्थमर्हतीति क्रत्वन्ते तर्हि
वतानि ।

एकादशाधिकरणमारचयति ।

इष्टिदण्डादिभिर्दीक्षा किंवेष्ट्यै वीक्षितोऽयिमः ।

युक्तः संस्कार इष्ट्यै व दण्डादेर्व्यञ्जकत्वतः ॥ १६ ॥

ज्योतिष्टोमे श्रूयते । आग्नावैष्णवमेकादशकपालं निर्व-
पिहीक्षिष्यमाण इति । अन्यदापे श्रुतम् । दण्डेन दीक्षयति ॥
मेखलया दीक्षयति । कृणाजिनेन दीक्षयतीति । तन्निष्टि-
वदण्डादीनामपि साधनत्वाभिधानात् सर्वैरियं दीक्षति
चेत् । मैवम् । इष्टेः क्रियारूपत्वात् संस्कारहेतुत्वं युक्तम् ।
दण्डादयस्तु द्रव्यरूपा न पुरुषं संस्कर्तुं प्रभवन्ति । न चै-
तावता दण्डादिवैयर्थ्यम् । दीक्षितोऽयमित्यभिव्यक्तिर-

यस्य दृष्टप्रयोजनस्य सद्भावात् । तस्मादिष्टैव दीक्षा
सिध्यति ।

द्वादशाधिकरणमारचयति ।

काम्यनैमित्तिकाः कार्या यथापाठं न वाग्निमः ।

पाठस्य क्रमहेतुत्वान्न प्रयोगपृथक्त्वतः ॥ १७ ॥

काम्ययागाः श्रूयन्ते । ऐन्द्राग्नसेकादशकपालं निर्व-
पेत् प्रजाकाम इत्यादयः । तथा नैमित्तिकयागाश्च तस्मिन्
काण्डे आस्ताताः । अग्नये पथिकृते पुरोडाशमष्टाकपालं
निर्वपेद्यो दशपूर्णमासयाजी सन्नमावास्यां वा पौर्णमा-
सीं वातिपातयेदित्यादयः । तत्र पाठः क्रमहेतुरिति प्रया-
जोदाहरणेन वक्षितत्वाद्यथा पाठमेते यागाः क्रमेण
कर्त्तव्या इति चेत् । मैवम् । एकप्रयोगाभावेन परस्पर
क्रमाकाङ्क्षाया अभावात् । तस्मात् कामी वा निमित्त-
वा यदीत्पद्यते । तदा तत्रोचितो यागः कर्त्तव्यः ।

त्रयोदशाधिकरणमारचयति ।

एतेनानिष्टेति सर्वसंस्थोऽग्निष्टोम एव वा ।

अग्निष्टोमात् सर्वसंस्थो ज्योतिष्टोमोऽत्र वर्ख्यताम् ॥ १८ ॥

अग्निष्टोमप्रक्रियात्वात् तस्य प्रथमयज्ञतः ।

तेनिष्ठान्धेन यष्टव्यं संस्था आगन्तवोऽपराः ॥ १९ ॥

ज्योतिष्टोमे श्रूयते । एष वाव प्रथमो यज्ञो यज्ञानां
यज्ञज्योतिष्टोमो य एतेनानिष्ठान्धेन यजेत गर्त्तपतित-
मैव । इह तज्जीर्यते प्रसीयत इति । यथा गर्त्तपतितमुच्छिष्टे
पन्न वक्ष्यादिकं पुनर्न क्वाप्युपयुज्यते । केवलं जीर्यते ।
यद्यपि प्रश्नसतोऽनुष्ठितं यज्ञान्तरं फलाव नोपयुक्तम् । यज्ञ-

मानश्च तेनापराधेनापमृत्युभाग् भवतीत्यर्थः । अग्नि-
ष्टीमीऽत्यग्निष्टीम उक्त्यः षोडश्यतिरात्रोऽतीर्थामी वाज-
पेयश्चिति ज्योतिष्टीमस्य सप्त संस्थाभेदाः । तत्र संस्था-
विशेषमनुपन्यस्य ज्योतिष्टीम इत्येव प्रकृतत्वादेतेनानिष्टि-
यतिच्छब्दात् सर्वसंस्थोपेती ज्योतिष्टीमीऽत्र परामृश्यते ।
यतः सप्त संस्था अनुष्ठाय पश्चाद् यज्ञान्तरमनुष्ठेयमिति
गमि ब्रूमः । ज्योतिष्टीमस्य ह्यग्निष्टीमसंस्थेव नैजं रूपम् ।
प्रग्निष्टीमस्य नित्यत्वात् । अत एव प्रकरणमेतदग्निष्टीम
स्थित्यतिच्छब्देन स एव परामृश्यते । अत्यग्निष्टीमादि-
संस्थानां काम्यत्वेनानित्यत्वान्नित्यज्योतिष्टीमस्वरूपत्वमत
एवायुक्तमिति षट्संस्था आगन्तुकाः प्रकारविशेषाः । तस्मा-
दग्निष्टीमस्यैव प्रथमयज्ञत्वात् तेनेष्टा यज्ञान्तरमनुष्ठातुं
शक्यते ।

चतुर्दशाधिकरणमारचयति ।

अन्येनेत्यत्र संस्थानामक्तिः सर्वस्य वाग्रिमः ।

संनिधेस्तद्विकारस्य सर्वस्वीक्तिर्हि वाक्यतः । २० ॥

पूर्वोदाहृत एव वाक्ये दोऽयमन्येनेत्यन्वयशब्दः सोऽ-
ग्निष्टीमेन सजातीयानत्यग्निष्टीमादिसंस्थाभेदानेव परानु-
श्रयति । तेषामेव बुद्धी संनिहितत्वादिति चेत् । मेवम् ।
यज्ञानां प्रथमी यज्ञ इत्यनेन वाक्येन सर्वयज्ञप्रतियोगि-
कस्य प्राथम्यस्वीपन्यासात् । बुद्धी संनिहिता अग्निष्टीमादि-
धन्यशब्देनीच्यन्ते । तस्मादत्यग्निष्टीमादयः संस्थाभेदा एका-
दाह्रीनसत्त्वरूपाश्च सोमविकृतिरूपाः सर्वे वागा अग्निष्टी-
मस्य प्रकृतानुष्ठेयाः । सोमविकृतीनामेवायं नियमः ।

न त्विष्टपशूनामित्यस्मिन्नर्थे लिङ्गमिदमान्नायते । प्रजा-
पतिर्वा अग्निष्टीमः स उत्तरानेकाहानसृजत ते सृष्टा
अनुवन्न वयं स्वेनात्मना प्रभवाम इति तेभ्यः स्वां तनुं
प्रायच्छत्तया प्राभवन्निति । तस्मात् सोमविक्रतिष्वयं
मियमः ।

पञ्चदशाधिकरणमारभयति ।

एकस्तीमेऽन्यगब्दः स्याद् बहुस्तीमेऽपि वाग्निमः ।

त्रिवृदन्येत्यर्थवादानान्यमात्रस्य सम्भवात् । २७ ॥

अत्र पूर्वोदाहृतोऽन्येनेत्ययमन्यगब्द एकस्तीमके क्रतौ
वर्तते । कुतः । अर्थवादेन तद्वगमात् । यो वै त्रिवृ-
दन्यं यज्ञक्रतुमापद्यते स तं दीपयति यः पञ्चदश स तं
य सप्तदशः स तं य एकविंशः स तमित्यर्थवादः । अस्या-
यमर्थः । त्रिवृदाऽयत्वारः स्तीमा अग्निष्टीमे विद्यन्ते ।
तेषु त्रिषु त्रिवृत्स्तीमी विकृतिरूपं यज्ञमाप्नोति । स
त्रिवृत्स्तीमस्तं यज्ञं दीपयति । प्रकाशयति । सर्वतो
व्याप्नोतीति स्तीमान्तरस्यापवेशाय त्रिवृत एव सर्वस्मिन्
यज्ञस्वरूपे व्याप्तावयमेकस्तीमकः क्रतुर्भवति । एवं पञ्च-
दशादिस्तीमव्याप्तिर्योजनीया । तथा सत्यर्थवादादेक-
स्तीमनामकानामिव बहुस्यत्वान्त एवान्यगब्दे नीचन्ते ।
एकस्तीमकाश्च षड्भ्रात्रादिष्वहीनेष्वान्नाताः । त्रिवृदग्नि-
ष्टीमी भवति । पञ्चदश उक्थी भवतीत्यादयः । तस्मात्
नदिपयोऽन्यगब्द इति प्राप्ते ब्रूमः ॥ स तं दीपयतीत्यत्र
प्रकाशकत्वमात्रमुच्यते । तच्च व्याप्तिमन्तरेण सम्बन्धमात्रा-
ह्युपपद्यते । तस्माद्ग्निष्टीमप्रतियोगिकतया बहुस्तीमे-

ऋत्तोमसाधरत्नत्वेन श्रूयमाणस्यान्यशब्दस्य संकोचहेत्व-
भावात् सर्वविषयोऽयमन्यशब्दः ।

इति माधवीये जैमिनोयन्यायमालाविस्तरे पञ्चमस्या-
ध्यायस्य तृतीयः पादः ।

चतुर्थपादस्य प्रथमाधिकरणमारचयति ।

आश्विनी दशमः पाकी यवाग्वा ऐच्छिकः क्रमः ।

नियतो वाग्निमः पाठश्रुत्यर्थानां समत्वतः ॥ १ ॥

पाठात् क्रमः कल्पनीयः प्रत्यक्षस्तु श्रुतेः क्रमः ।

क्षुमिर्न शक्तिमुन्नङ्ग्य श्रुत्यर्थो प्रबलौ ततः ॥ २ ॥

ज्योतिष्ठीम ऐन्द्रवायवादिशब्देष्व्वाश्विनशब्दस्तृतीयस्थाने
पठितः । तस्य च दशमस्थानत्वं वाचकैर्नैव शब्देनान्ना-
यते । आश्विनी दशमो गृह्यत इति । तत्र क्रमबोधको
श्रुतिपाठो समबलौ । तथाग्निहोत्रहोमादूर्ध्वं यवागू-
पाकः पठितः । स चार्थवशात् पूर्वं प्राप्तः । तत्रार्थपाठो
समबलौ । तस्मादुभयत्रैच्छिकः क्रम इति प्राप्ते क्रमः ।
पाठो हि न क्रमस्याभिधायकः । किन्त्वन्यथानुपपत्त्या
क्रमं कल्पयति । दशम इत्येषा श्रुतिस्तु साक्षादेव क्रम-
मभिधत्ते । ततः पाठादपि श्रुतिः प्रबला । तथा पाठः
क्रमं कल्पयन् बस्तुसामर्थ्यमनुसृत्यैव कल्पयति । असदर्थं
च यवाग्वाः पूर्वमग्निहोत्रमनुष्ठातुम् । द्रव्यमन्तरेषु
होमासम्भवात् । तस्मात् पाठेन बस्तुसामर्थ्यलक्षणीः

उपजीव्यत इत्यर्थेऽस्य पाठात् प्राबन्धम् । तथा सति मुख्यर्थो
पाठं बाधित्वा क्रमं नियच्छतः ।

द्वितीयाधिकरणमारचयति ।

अवदानादि सान्नाय्ये पूर्वमाग्नेयिकेऽथवा ।

धर्मप्रवृत्तिक्रमतः सान्नाय्ये पूर्वतोचिता ॥ ३ ॥

प्रदानं पूर्वमाग्नेयेऽवदानं च तथोचितम् ।

अङ्गानां मुख्यतन्त्रत्वान्मुख्यक्रमवलित्वतः ॥ ४ ॥

दृश्यं पूर्णमासयोः सान्नाय्यधर्मा वत्सापाकरणदीहना-
दयः प्रथममाह्नाताः । पुरीडाशधर्मा निर्वापावघातादयः
पश्चादाह्नाताः । तेतैव पाठक्रमेण धर्मानुष्ठानं प्रवृत्तम् ।
ततः प्रावृत्तिक्रमेणावदानमपि सान्नाय्ये पूर्वमेव वर्त्तय-
मिति प्राप्ते क्रमः । याज्यान्वाक्यादिमन्त्रबलादाग्नेये
पूर्वप्रदानमित्युक्तम् । तच्च प्रदानं फलप्रत्याप्त्या मुख्यम् ।
अवदानं तु तदङ्गम् । तथा सति मुख्यक्रममनुसृत्यावदान-
मप्याग्नेये पूर्वं कर्त्तव्यम् । मुख्यक्रमो हि प्रावृत्तिक्रम-
सात् प्रबलः । प्रावृत्तिके हि क्रमे सान्नाय्ये पूर्वमवदान-
मभिवारणमासादनं च कृत्वा प्रदानमकृत्वैवाग्नेयेऽवदाना-
दीनि कर्त्तव्यानि । तथा सति सान्नाय्येऽनुष्ठितान्यवदा-
नादीन्यङ्गानि सुख्यात् प्रदानादिप्रकथ्यन्ते । मुख्यक्रमाय-
यणे त्वाग्नेये प्रथममवदानादिप्रदानान्तं कृत्वा पश्चात्
सान्नाय्ये तदनुष्ठेयते । तत्र नास्त्यङ्गाङ्गिविप्रकर्षः ।
नन्ववदानादिप्रदानान्त एकः पदार्थ इत्युक्तम् । तत्र
कुतः क्रमविधारः । एवं तर्हि कृत्वाचिन्तासु । अथवा
स्त्रिष्टकृद्बदानादिविषयैव चिन्तासु ।

तृतीयाधिकरणमारचयति ।

दर्शाद्गोष्ठा सोमयागः क्रमोऽयं नियतो न वा ।

उक्तीराद्यो न सोमस्याधानानन्तरताश्रुतेः ॥ ५ ॥

दर्शपूर्णमासाविष्टा सोमिन यजेतेति ज्ञापत्ययेना-
वगम्यमानः क्रमो नियत इति चेत् । मैवम् । सोमिन
यन्वमाषोऽग्नीनादधीतेत्याधानानन्तरताया अपि श्रव-
णात् । तस्माद्दिष्टिसोमयोः पौर्वापर्यं न नियतम् ।

चतुर्थाधिकरणमारचयति ।

विप्रस्य सोमपूर्वत्वं नियतं वा न वाग्रिमः ।

उत्कर्षती मैवमग्नीषोमीयस्यैव तच्छ्रुतेः ॥ ६ ॥

इष्टिपूर्वत्वं सोमपूर्वत्वं च विकल्पितमिति यदुक्तं
तत्र ब्राह्मणस्य सोमपूर्वत्वमेव नियतम् । कुतः । उत्कर्षश्र-
वणात् आग्नेयो वै ब्राह्मणो देवतया । स सोमिनेद्वाग्नीषो-
मीयो भवति । यदेवाः पौर्णमासं हविस्तत्सर्वा नुनिर्वपे-
त्सर्हि स उभयदेवतो भवतीति । अस्यायमर्थः । प्रजापते-
र्मुखाद्गग्निर्ब्राह्मणश्चेत्युभावुत्पन्नौ । ततो ब्राह्मणस्याग्निरेक
एव देवतत्वान्निय एव ब्राह्मणः । न तु सौम्यः । सोमस्य
तद्देवतात्वाभावात् । यदा स ब्राह्मणः सोमिन यजेत । तदा
सोमोऽप्यस्य देवतत्वग्नीषोमीयो भवति । तस्याग्नीषोमी-
यस्य ब्राह्मणस्यानुरूपं पौर्णमासमग्नीषोमीयं पुरीडाग्ररूपं
हविः सोमादूर्ध्वमनुनिर्वपेत् । तदा स ब्राह्मणो देवतादय-
सम्बन्धो भवतीति । यद्यप्यत्र कर्मान्तरं किञ्चिद्विधीयत
इति कश्चिन्नन्यते तथापि पौर्णमासं हविरिति विस्मष्ट-
प्रत्यभिज्ञानान्न कर्मान्तरम् किन्तु दर्शपूर्णमासयोः सोमा-

दूर्ध्वं मुत्कर्षः । तस्माद्धिप्रस्य सोमपूर्वत्वमेव नियतमिति
 प्राप्ते ब्रूमः । नात्र दर्शशब्दः पौर्णमासशब्दो वा कश्चिद्या
 गवाची श्रूयते । पौर्णमासमित्येष तद्धितान्तो हविर्विशेष
 त्वेनोपन्यस्यते । तच्च हरिरम्नीषीमीयपुरोडाशरूपमिति
 देवताद्वयेन संस्थावादवगम्यते । तस्मादेकस्यैव हविष
 चत्कर्षः । न तु कृत्स्नयोर्दर्शपूर्णमासयोः । तथा सति
 ब्राह्मणस्यै कश्चिन्नवाग्नीषीमीयपुरोडाशे सोम पूर्वत्वनि-
 यमः । इतरत्र चत्रियवैश्वयोरिवास्वापीष्टिपूर्वत्वसोमपूर्वत्वे
 विकल्पेते ।

पञ्चमाधिकरणमारचयति ।

नतू नित्याहितः कालो बाध्यः सोमस्य बाधिमः ।

अङ्गसाभ्यात् पुरैवास्य बाधात् सोमीयबाधनम् ॥ ७ ॥

इदमाकायते ! सोमिन यच्चमाथोऽम्नोनादधीत ।

नतून् सूक्ष्मं न चत्रमिति । सूक्ष्मतिधातुर्दर्शनार्थं वक्तृते ।
 ऋतुं न चत्रं वा न परीक्षेत्यर्थः । अनेन निषेधेनाधानस्य
 विहितः कालो बाध्यते । न तु सोमस्य विहितः कालः ।
 वसन्ते ब्राह्मणोऽम्नोनादधीत । कृत्तिकास्त्रिमादधीत-
 त्यादिना वसन्ताद्युतवः कृत्तिकादिनचत्राणि चाधान-
 कालत्वेन विधीयन्ते । सोमस्यापि वसन्ते ष्योतिष्ठा यजे-
 तेत्युतुर्विहितः । पुष्यनक्षत्रमपि शास्त्रान्तरेण प्राप्तम् ।
 तत्र यद्यप्याधानं न सोमस्याङ्गं तथाप्यङ्गभूताग्निस्कार-
 त्वादङ्गतुल्यमेवेति तदीय एव कालो बाधनीय इति चेत् ।
 मैवम् । पूर्वमेव तत्कालस्य बाधितत्वात् । यदैवेन यत्र
 उपनमेद्व्यादधीतिति सोमयागाद्विकीर्णया क्रावमाधा-

नस्योपदिशता शास्त्रेण वसन्तवत् कृत्तिकादिकालो
बाधितः । तस्माद्दत्तुनक्षत्रप्रतीक्षानिषेधेन सोमकाल एव
बाध्यते ।

षष्ठाधिकरणमारचयति ।

आज्यं चोत्कथ्यते नो वा तस्याग्नीषोमीयगतः ।

आद्यः प्रजापतिं विष्णुं वा यष्टुं शक्तितोऽन्तिमः ॥ ८ ॥

अग्नीषोमीयस्य पुरोडाशस्य सोमादूर्ध्वमुत्कर्षं इत्युक्तम् ।
तद्ददुपांशुयाजार्थं यदाज्यं तस्योत्कर्षः कार्यः । अग्नी-
षोमसम्बन्धस्य समानत्वादिति चेत् । मैवम् । विष्णु-
प्रजापत्योरपि विधिकल्पितदेवत्वेन यष्टुं शक्यत्वात् ।
तस्मान्नाज्यस्योत्कर्षः ।

सप्तमाधिकरणमारचयति ।

हरहकालाः किमेन्द्राग्नाद्याः सद्यस्कालगा उत ।

आद्यः प्रकृतिवन्मैवं विकृत्युक्तिविशेषतः ॥ ९ ॥

ऐन्द्राग्नेकादशकपालं निर्वपेत् प्रजाकामः । सीय्यं
चरुं निर्वपेद् ब्रह्मवर्चसकाम इत्यादयो विकृतयो हरह-
कालाः । कुतः । प्रकृती तद्दर्शनात् । पर्वण्यग्वधान-
मिधस्य बहिर्वषथ संनहनं प्रतिपदीष्टिरिति हरहकालत्वं
प्रकृती दृष्टम् । तथैव विकृतावपि युक्तमिति चेत् । मैवम् ।
एकाहकालत्वस्य वाचनिकत्वात् । य इत्या पशुना सोमिन
वा यजेत सोऽमावास्यायां पौर्णमास्यां वा यजेतेति वचना-
द्योदकप्राप्तं हरहकालत्वं बाध्यते ।

अष्टमाधिकरणमारचयति ।

आमिवादेरनियतिः स्नात् सोमादूर्ध्वमिव वा ।

अविशेषादग्निमोऽग्नौ नासोमेति विशेषतः ॥ १० ॥

वैश्वदेव्यामिचेत्यादिः सान्नाय्यविकारः । अग्नीषोमीय-
मेकादशकपालं निर्वपेदसन्ति ब्रह्मवर्चसकाम इत्यादिरग्नी-
षोमीयपुरोडाशविकारः । तस्योभयस्य सोमात् प्रागूर्ध्वं
वा यथेच्छमनुष्ठानम् । कुतः । विशेषनियामकस्याभा-
वादिति चेत् । मैवम् । नासोमयाजी संनयेदिति निषे-
धेन सान्नाय्यं सोमादूर्ध्वमुत्कथ्यते । अग्नीषोमीयस्य पुरो-
डाशस्योत्कर्षः पूर्वमेव दर्शितः । तस्मात्तद्विकारयोरप्युत्-
कर्षो युक्तः ।

नवमाधिकरणमारचयति ।

एकाहानामग्निमो दर्शादेरूर्ध्वमेव वा ।

सोमवत् प्रथमो मैवमनुक्तेः स्यात्तदूर्ध्वं वा ॥ ११ ॥

गवा यजेतत्यादिना गवादिनामकाः सोमविकारा
एकाहा आम्नाताः । तेषामपि सोमवद्विष्टिपूर्वत्वं विक-
ल्पितमिति चेत् । मैवम् । सोमपूर्वत्वं वचनेन साक्षात्कीकृतम् ।
किन्तु सोमेन यज्यमाणोऽग्नीनादधीतेत्याधानानन्तर्याभि-
धाने सत्यर्थाद्विष्टिः पूर्वं सोमानुष्ठानं सम्पद्यते । तस्माद्-
नुक्तं पूर्वभावित्वं चीदको नातिदिशति । अर्धसिद्धमप्य-
तिदिश्यतामिति चेत् । न । इहासम्भवात् । सकृदेवा-
धानम् । तथा सति तदानन्तर्यं प्रकृतावुपचीणम् ।
न ह्येकस्यानन्तर्यस्य भिन्नकालयोः प्रकृतिविकृत्योः
सम्बन्धः सम्भवति । तस्माद्विष्ट्युत्तरकालीनत्वं सोमस्य नि-
वारयितुं समर्थस्याधानानन्तर्यस्य विकृतिष्वनतिदेशाद्

दर्शपूर्णमासाविद्धा सोमेन यजेतेत्युक्तस्वीत्तरकालीनत्वस्या-
तिदेशेनेष्टे रूध्रमेव गवादिविहृतयोऽनुष्ठेयाः ।

इति माधवीये जैमिनीयन्यायमालाविस्तरे

पञ्चमस्याध्यायस्य चतुर्थः पादः ।

समाप्तश्च पञ्चमोऽध्यायः ।

षष्ठोऽध्यायः ।

अनुष्ठानक्रमः सर्वः पञ्चमे सुनिरूपितः ।

कोऽनुष्ठानेत्यपेक्षायामधिकारोऽत्र वर्ण्यते ॥

अनेन पञ्चमषष्ठयोरध्याययोः पूर्वोत्तरभाव उपपादितः ।

षष्ठाध्यायस्य प्रथमपादे प्रथमाधिकरणमारचयति ।

कर्माधिकारः कर्तुं नो किंवास्ति न पदश्रुतेः ।

धात्वर्थभाव्यतामानात् फलभोगविवर्जनात् ॥ १ ॥

बलीयस्या विधिश्रुत्यावरुहा भावनात्र च ।

भाव्यः स्वर्गः पुमर्थत्वात् कमियोगाच्च सोऽस्त्वतः ॥ २ ॥

दर्शपूर्णमासाभ्यां स्वर्गकामो यजेतेति श्रूयते । तत्र
यागक्रियानिष्पादकत्वं कर्तृत्वम् । फलभोक्तृतया स्वामि-
त्वमधिकारः । तादृशोऽधिकारो यागकर्तुं नास्ति । कुतः ।
फलभोगाभावात् । तथाहि यजेतेत्यत्राख्यातेन भावना-

भिधीयते । तस्यां च धात्वर्थो भाव्यः । एकपदीपात्तत्वात् । स्वर्गस्य पदान्तरीपात्तत्वाद्वाक्येन भाव्यतयान्वितव्यः । तच्च वाक्यमेकपदरूपया श्रुत्या बाध्यते । स्वर्गस्य भाव्यत्वाभावे सति गुणत्वमभ्युपेयम् । स्वर्गशब्दो नात्र सुखवाचो । किन्तु सुखसाधनं चन्दनादिद्रव्यं ब्रूते । लोके तत्र व्यवहारात् । तच्च कामयितुं योग्यम् । तेन द्रव्येण विना यागानिष्पत्तेः । तस्मादस्मिन् वाक्ये फलानभिधाने तदभिगाभावात् कर्तुर्यागि कर्तृत्वमेव । न त्वधिकार इत्यधिकारलक्षणं नारब्धव्यमिति प्राप्ते ब्रूमः । यजेतेत्यत्र प्रत्ययस्य केवलमाख्यातरूपत्वमेवेति न मन्तव्यम् । किन्तु सिद्धप्रत्ययत्वेन विधिरूपत्वमप्यस्ति । तत्राख्यातत्वाकारिण्य भावनामाचष्टे । विधित्वाकारिण्य पुरुषं प्रवर्तयति । पुरुषश्च स्वाभिमतफलमन्तरेण न प्रवर्तत इति तदपेक्षितं स्वर्गमेव भाव्यतया विधिरुपादत्ते । स्वर्गशब्दोत्कृष्टे सुखे कृत् । द्रव्ये तु लाक्षणिकाः । तस्मात् सुखस्य भाव्यत्वं विधिश्रुत्या सिद्धम् । धात्वर्थस्य तु भाव्यत्वमेकेन पदेन प्रतीयमानमपि न प्रत्ययेनावगम्यते । किन्तु प्रकृत्या । तथा सति स्वर्गभाव्यत्वं भावनायां प्रत्यासन्नम् । एकेनैव विधिरूपेण प्राख्यातप्रत्ययेनावगमात् । कामि-योगादपि स्वर्गस्यैव भाव्यत्वम् । तस्मात् फलभोगसम्भवे कर्तुरधिकारोऽस्तीत्यधिकारलक्षणमारब्धव्यम् ।

द्वितीयाधिकारश्चमारचयति ।

अन्धादेव्यास्त्वसौ नो वा स्वर्गं ष्टुत्वात् स विद्यते ।

प्रधानोक्त्यनुसारेण यथागत्यङ्गवर्जनम् । ३ ॥

नेवाज्यावेक्षणादीनां पुरुषं प्रति चोदना ।

क्रतुं प्रति विधिस्तस्मान्नाशक्तस्वाधिकारिता ॥ ४ ॥

अन्धः पङ्गुर्बधिरो मूको मवाशादयश्च तिर्य्यञ्च इत्यादीनां चेतनत्वेन निरतिशयसुखरूपे स्वर्गे कामना सम्भवति । अथोच्यते । केषुचिदङ्गेषु शक्तिर्नास्ति । तथाहि । अन्धो नाज्यमवेक्षितुं क्षमः । पङ्गुर्विष्णुक्रमेष्वशक्तः । बधिरो नाध्वर्य्यप्रोक्तं शृणोति । ततः क्लृप्तीर्वाचयतीति विहितस्यानुष्ठानं न सिध्यति । मूकोऽनुमन्त्रणादाशक्तः तिर्य्यञ्चो बहुष्वशक्ता इति । तत्र यथाशक्त्यङ्गानामनुष्ठेयत्वात् स्वर्गकामो यजेतेत्यनेन प्रधानवाक्येन सर्वाधिकारः प्रतीयते । स चाज्यावेक्षणाद्यङ्गवाक्यानुसारेण न संकोचयितुं युक्तः । किन्तु प्रधानानुसारेणाङ्गानुष्ठानमेव संकोचयितुं युक्तम् । तस्मादन्धादेरप्यस्यधिकार इति प्राप्ते ब्रूमः । यथाज्यावेक्षणादयः पुरुषार्थतया विधीयेरन् । तदा तस्मैपिऽपि न क्रतोर्वैकल्यम् । इह तु क्रत्वङ्गतया ते विहिता इति तस्मैपि क्रतुरेव न निष्पद्येत । तस्मादशक्तस्य नास्यधिकारः ।

तृतीयाधिकरणमारचयति ।

स्त्रिया न सोऽस्यस्ति वा नो पुलिङ्गेन तदीरणात् ॥

प्रकत्यर्थतया लिङ्गं संख्यावन्नाविवाचितम् ॥ ५ ॥

अस्य ह् श्यगतत्वेन संख्यया सदृशत्वतः ।

यद्विभक्तिविकारादेरर्थस्त्वत्प्रकृतेर्न तु ॥ ६ ॥

स्वर्गकामो यजेतेति पुलिङ्गशब्देनाविकारिणोऽभिधानात् सोऽधिकारः स्त्रिया नास्ति । न च ग्रहैकत्वबलिङ्गमविवाचितमिति वाच्यम् । एकत्वबलिङ्गस्य प्रत्ययार्थत्वाभावात् ।

प्रकृत्यर्थतया तु ग्रहत्ववद्विवक्षितं पुंलिङ्गमिति प्राप्ते ब्रूमः ।
 अस्ति स्त्रियाः कर्माधिकारः । कुतः । पुंलिङ्गस्याविवक्षित-
 त्वात् । न ह्येकत्वस्य प्रत्ययार्थत्वमविवक्षायां निमित्तम् ।
 किन्तु हे श्यगतत्वम् । इहापि यः स्वर्गकामः स यजेतेति
 वचनव्यक्ती पुंलिङ्गस्योद्देश्यगतत्वेनैकत्वसंख्याया सदृशत्वा-
 न्नास्ति विवक्षितत्वम् । न च प्रकृत्यर्थो लिङ्गम् । किन्तु
 स्त्रीलिङ्गं तावद्वाकादिभिः स्त्रीप्रत्ययैरभिधीयते । पुंलिङ्गं
 तु वृक्षानित्यस्मिन् द्वितीयवद्बुवचने विभक्तिविकारेण नका-
 रादेशलक्षणेनाभिव्यज्यते । एवं फलमित्यस्मिन् प्रथमैक-
 वचने नपुंसकाभिव्यक्तिः । तस्मान्लिङ्गस्य प्रकृत्यर्थत्वाभावा-
 दुद्देश्यगतत्वेनाविवक्षितत्वाच्च स्त्रिया अस्यधिकारः ।

चतुर्थाधिकरणमारचयति ।

दम्पतिभ्यां पृथक् कार्यं सह वाख्यातसंख्याया ।

पृथङ्मैवमवैगुण्यात् कर्तैक्यं देवतैक्यवत् ॥ ७ ॥

यजेतेत्याख्यातप्रत्ययगतायाः संख्याया उद्देश्यगतत्वा-
 भावेन विवक्षाया वारयितुमशक्यत्वादेककर्तृकत्वाय दम्प-
 तिभ्यां पृथगेव कर्मानुष्ठेयमिति चेत् । मैवम् । वैगुण्यप्र-
 क्णात् । कर्मणि तत्र तत्र पत्रावेक्षणं यजमानावेक्षणं चेत्यु-
 भयमान्नातम् । तत्र यजमानप्रयोगे पत्रावेक्षणं लुप्येत ।
 पत्राप्रयोगे च यजमानावेक्षणं लुप्येतेति सहेतीरवैगुण्याय
 द्वयोः सहाधिकारः । न च यजेतेत्येकत्वं विरुद्धम् । अग्नी-
 शीमौ देवतत्वं यथा व्यासक्तयोर्देवतैक्यम् । तथा दम्पत्यो-
 र्देकमेव कर्तृत्वमित्यङ्गीकारात् । तस्माद्दम्पत्योः सहाधि-
 कारः ।

पञ्चमाधिकरणमारचयति ।

पुंसीरेकस्य बाधानं वसानावित्यती द्वयोः ।

एष क्षीमविधिर्द्वित्वं दम्पत्योरेकता ततः ॥ ८ ॥

भाधाने श्रूयते । क्षीमे वसानावग्निमादधीयातामिति । तत्र वसानाविति पुंलिङ्गद्विवचनादुभयोः पुंसीराधानेऽधिकार इति चेत् । मैवम् । क्षीमस्याप्राप्तस्य विधेयतया पुंद्वित्वस्यापि विधाने वाक्यभेदान्न तद् विधीयते । किन्तु दम्पत्योः सहाधिकारेण प्राप्तं द्वित्वमनूय ते पतिश्च पत्नी चेति विगृह्य पतिशब्दस्यैकशेषात् पुंलिङ्गद्विवचनसंवि-
रुद्धम् । तस्मादाधानेऽधिकारिणः पुंस एकत्वमेव

षष्ठाधिकरणमारचयति ।

•उपस्थानादि दम्पत्योरुत पुंसी द्वयोरिदम् ।

यजमानत्वमास्थेन विदत्त्वात् पुंस एव तत् ॥ ९ ॥

अगन्तु सुवरित्यनेन मन्त्रेणोद्यन्त्य मित्तमहरित्यादि-
मन्त्रैश्च कर्त्तव्यमदित्यविधयमुपस्थानम् । आदिशब्देन
वसन्तस्तृणां प्रीणामोत्यादिना विहितमन्त्रमन्त्रणादि ।
तत् सर्वं दम्पतिभ्यामुभाभ्यां कर्त्तव्यम् । कुतः । यजमा-
नत्वस्योभयोः समानत्वात् । ततो यजमानत्वसमाख्यया
यथा पुंसानुष्ठीयते । तथा स्त्रियापीति चेत् । मैवम् ।
अध्ययनरहितया स्त्रिया तदनुष्ठातुमशक्यत्वात् । तस्मात्
पुंस एवोपस्थानादिकम् ।

सप्तमाधिकरणमारचयति ।

शूद्रोऽपि यष्टा नो वा स्यादेवैधाध्ययनेन वा ।

षपट्शृमुखाद् वास्य कतुवित्त्वेन यष्टृता ॥ १० ॥

त्रैवर्णिकैर्वेदविद्भिः कृतार्था विधयः कृतोः ।

नाक्षिपन्ति चतुर्थस्य विद्यां तद् यष्टुता कुतः ॥ ११ ॥

लिखितपाठादिना तात्कालिकाचार्योपदेशेन वा शूद्र-
स्याप्यनुष्ठानहेतुभूतविद्यासम्भवाच्छूद्रोऽपि यागाधिकारीति
चेत् । मैवम् । क्रतुविधिवैयर्थ्यपरिहाराय हि शूद्रस्या-
विहितापि विद्या कल्पते । क्रतुविधयश्च त्रैवर्णिकानुष्ठान-
नैव चरितार्थाः सन्ती न शूद्रस्य विद्यां कल्पयन्ति । त्रैवर्णि-
कानां तु विद्या न कल्पनीया । अध्ययनविधिनैव विहित-
त्वात् । तस्मान्न शूद्रस्य यागाधिकारः ।

अष्टमाधिकरणमारचयति ।

धन्येव कर्त्तातान्योऽपि धन्येव विधिसार्थतः ।

अन्योऽभिकुरुते द्रव्यमाक्षिपेद् भुक्तिवत्क्रतुः ॥ १२ ॥

यथा विद्याधिकारहेतुः । तथा धनमपीति धनिन एव
यागाधिकारः । तावता विधीनां सार्थकत्वात् । विद्य-
न्यथानुपपत्त्या दरिद्रस्य धनार्जनमाक्षेप्तुमशक्यम् । तस्मा-
च्छूद्रवद् दरिद्रोऽपि न कर्माधिकारीति चेत् । मैवम् ।
धनिकस्यापि धनार्जनं न यागविधिभिराक्षिप्तम् । भोज-
नादिभिर्धनकार्यैरेव तस्याक्षिप्तत्वात् । अत एव विद्याया
अध्ययनविधिरिव धनार्जनस्य न कोऽपि विधिरस्ति ।
याजनादिविधय उपायनियमार्था इति ह्युक्तम् । तस्माद्
भोजनादिवत्कर्त्तोरपि धनकार्यत्वेन धनार्जनापेक्षत्वाद्
दरिद्रोऽपि धनार्जनं कृत्वा कृतावधिकारीति ।

नवमाधिकरणमारचयति ।

अङ्गहीनो न कुरुते कर्त्ता वा नाद्यमत्वतः ।

समाधायाङ्गवैकल्यं करोति द्रव्यहीनवत् ॥ १३ ॥

कश्चिदक्षिरोगिणाण्यमवेक्षितुमसमर्थः । अथो वात-
रोगिणास्त्राधीनपादो विष्णुकमेष्वासमर्थः । अतो नाङ्गहीनः
कर्माधिकारीति चेत् । मैवम् । धनहीनो यथा धनं सम्पा-
द्याधिकरोति । तथा विकलाङ्गोऽप्यौषधादिना वैकल्यं
समाधायाधिकरोतु ।

दशमाधिकरणमारचयति ।

असमाधेयवैकल्ये कथं काम्येष्वकर्तृता ।

नित्येषु त्वाहिताग्निस्त्रेदु यथाशक्ति करोति हि ॥ १४ ॥

कथमित्यनेन संग्रहः सूचितः । वैकल्यस्य समाधातु-
मशक्यत्वेनाक्षमत्वादत्यन्तमनधिकार एवेति चेत् । मैवम् ।
काम्येष्वङ्गवैकल्ये फलासिद्धिर्मास्तु तत्राधिकारः । नित्यानां
त्वाहिताग्निना त्यक्तुमशक्यत्वादौषदङ्गलीपं सोढापि नित्ये-
ष्वधिकरोति ।

एकादशाधिकरणमारचयति ।

विधिर्वरण एकादावापि स्यात्त्रिक एव वा ।

अविशेषात् पक्ष आद्यो वाक्यभेदाय तूत्तरः ॥ १५ ॥

दर्शपूर्णमासयोर्ऋषेयं हृणीत इति विधयेदमान्नातम् ।
एकं हृणीते द्वौ हृणीते त्रीन् हृणीते न चतुरो हृणीते न
पञ्चातिहृणीते इति । ऋषिर्गोत्रप्रवर्त्तकः कश्यपभरद्वाजादिः ।
तस्य सम्बन्ध आर्षेयः । तं हृणीते कश्चयति । उच्चारयति ।
कश्यपगोत्रोऽहम् । भरद्वाजगोत्रोऽहमिति तदुच्चारणम् । एक-
मार्षेयमुच्चारयति । तत्रोदाहृतम् । हावार्षेयावुच्चारयति ।
हपमन्वु वग्निहृणीतोऽहमित्यादि । त्रीन्ऋषेयानुच्चारयति ।

आङ्गिरसवाहसत्यभारद्वाजगोत्रोऽहमित्यादि । न चतुर
 आर्षेयानुच्चारयेत् । पञ्चार्षेयानतिक्रम्य षष्ठादीनार्षेयान्नै-
 वीच्चारयेदित्यर्थः । तत्रैकार्षेयद्वार्षेयत्रार्षेयवाक्येषु विशे-
 षादर्शनादेकं वृणीत इत्यादयस्त्रयोऽपि विषय इति चेत् ।
 मैवम् । वाक्यभेदप्रसङ्गात् । तत्परिहाराय त्रीन् वृणीत
 इत्यस्यैव विधित्वमस्तु । एकं वृणीते द्वौ वृणीत इत्येतदुभय-
 मवयुत्वानुवादेन स्तावकम् । एकवरणद्विवरणे अप्रशस्ते
 अपि यदा कर्त्तव्ये । तदा त्रिवरणस्य प्रशस्तस्य कर्त्तव्यत्वं
 किमु वक्तव्यमिति स्तुतिः । चतुर्निषेधपञ्चातिक्रमनिषेधा-
 भ्यामपि त्रित्वमेव स्तूयते । न च तयोर्निषेधो विधातव्यः ।
 प्रसक्त्यभावादेव तदप्रवृत्तेः । चतुरादयोऽत्यन्तविलम्बका-
 रित्वाद्प्रशस्ताः । त्रित्वं तु न तथेति प्रशस्तम् । तस्मात्
 कर्मण्यधिकुवेन् यजमानस्त्रीनिवीच्चारयेत् । न न्यूनं नाप्य-
 धिकमिति तात्पर्यार्थः ।

द्वादशाधिकरणमारचयति ।

विप्रादिरेव रथकदन्यो वाथोऽस्तु योगतः ।

रुद्धेर्वर्णान्तरं तस्याधाने वर्षतुं रुच्यते ॥ १६ ॥

आधाने श्रूयते । वर्षासु रथकार आदधीतेति । तत्र
 रथं करोतीति व्युत्पत्त्या त्रैवर्णिकी रथकार इति चेत् ।
 मैवम् । संस्तीर्णजातिविशेषे रुद्धत्वात् । वैश्यायां क्षत्रि-
 यादुत्पन्नो माहिष्यः । शूद्रायां वैश्यादुत्पन्ना करणी ।
 तस्यां करण्यां माहिष्यादुत्पन्नो रथकारः । तथाच यान्न-
 वल्करः । माहिष्येण करण्यां तु रथकारः प्रजायत इति ।
 तस्य च रथकारस्याधानकालो वर्षतुः ।

त्रयोदशाधिकरणमारचयति ।

द्विजः स्थपतिरन्यो वा द्विजः षष्ठीसमासतः ।

कर्मधारयमुख्यत्वान्निषादो रीद्रयागकृत् ॥ १७ ॥

वास्तुमयं रीद्रं चकं निर्वपेदिति प्रकृत्य श्रूयते । एतया निषादस्थपतिं याजयेदिति । वास्तुशब्दः किञ्चित् प्रकृति-द्रव्यविशेषमाह । एतस्यामिष्टावधिकारी निषादस्थपति-शब्दवाच्यस्त्रैवर्णिकः । कुतः । निषादानां स्थपतिरिति षष्ठीसमासस्य त्रैवर्णिके सम्भवात् । तस्य चाधीत-वेदत्वेन विद्यासम्भवाच्चेति चेत् । मैवम् । निषादस्यासौ स्थपतिश्चेति कर्मधारयसमासस्य मुख्यत्वात् । षष्ठीसमासे तु सङ्कीर्णजातिविशेषवाचिना निषादशब्देन तत्सम्बन्ध उपलब्धेत । न त्वयं कर्मधारये दीर्घोऽस्ति । ततस्तात्-कालिकाचार्योपदेशादिना विद्यां सम्पाद्य धनिकी निषादो रीद्रयागं कुर्यात् ।

इति माधवीये जैमिनीयन्यायमालाविस्तरे

षष्ठस्याध्यायस्य प्रथमः पादः ।

द्वितीयपादस्य प्रथमाधिकरणमारचयति ।

सत्त्वे पलांशः प्रत्येकं सर्वं वाद्यः समूहके ।

कर्तृत्वादस्य एकैकस्यापि तत्प्रादु बहुत्वतः ॥ १ ॥

इदमान्नायते । ऋद्धिकामाः सत्त्वासासौरत्रिति । अत्र सत्त्वे बहूनां समुदायस्य कर्तृत्वभावगतम् । सप्तदशावराः सत्त्वासासौरत्रिति श्रवणात् । कर्तृत्वेन समुदायस्यैव फलि-

त्वात् पुरुषाणां प्रत्येकं फलांश एव । न तु सर्वं फलमेकै-
कस्यैवेति चेत् । नैवम् । एकैकस्यापि समुदायान्तःपातिनः
कर्तृत्वसद्भावात् । अथवा समुदायस्यैकत्वेन सत्त्वमासीर-
न्निति श्रुतं कर्तृबहुत्वं नोपपद्येत तस्मादेकैकस्य कर्तुः
सर्वफलसद्भावात् सर्वफलकामिनामेवात्राधिकारः । न
त्वं शफलकामिनाम् ।

द्वितीयाधिकरणमारचयति ।

दर्शं कर्तृकानियमो नास्त्युतास्ति न कामिनि ।

उद्दिश्ये ग्रहवत्संख्या यतो नैव विवक्षिता ॥ २ ॥

वाख्यातोपात्तसंख्यात्र विधेयस्य विशेषणम् ।

विवक्षितातः सेत्यत्र कर्तृक्यं विनियम्यते ॥ ३ ॥

दर्शपूर्णमासाभ्यां स्वर्गकामो यजेतेत्यत्र स्वर्गकाम
उद्दिश्यः । तद्वत् चैकत्वं ग्रहेकत्ववद्विवक्षितम् । तस्मा-
देको ही बहुवी वा दर्शपूर्णमासयोरधिकारिण इति प्राप्ते
ब्रूमः । माभूत् स्वर्गकामपदगतस्यैकत्वस्य विवक्षा ।
यजेतेत्याख्यातगतं तु यदेकत्वं तद्विधेयस्य विशेषणात् ।
विधेया तु क्रिया । सा च स्वसिद्धये कारकान्तरवत् कर्त्तार-
मप्यान्निपतीति क्रियाद्वारा कर्त्तापि विधेयः । अतो
विधेयकर्तृगता येयमेकत्वसंख्या सा विवक्षितेति कर्तृर-
कत्वं नियम्यते ।

तृतीयाधिकरणमारचयति ।

असमाप्यं समाप्यं वा काम्यं कामे निवर्त्तिते ।

आद्यः प्रयोजनाभावादन्यो निष्ठादिसंश्रवात् ॥ ४ ॥

विवर्था यजेत पशुकामः । कारोर्वा उष्टिकामो यजे-

तेत्यादिषु कामप्रेरितेन पुरुषेण कर्मोपक्रान्तम् । तस्य च समाप्तेः प्रागेव केनापि निमित्तेन तत्फलप्राप्तौ दीषदर्शनेन वा कामो निवर्त्तते । तदा कर्मानुष्ठाने प्रयोजनाभावान्न समापनीयमिति चेत् । मैवम् । प्रक्रान्तस्य कर्मोऽसमाप्तौ निन्दाप्रायश्चित्तयोः श्रवणात् । देवताभ्यो वा एष आह्वयते यो यच्च इत्युक्त्वा न यजते । त्रैधातवीयेन यजेतिति तदुभयं श्रुतम् । तस्मात् समापनीयम् ।

चतुर्थाधिकरणमारचयति ।

समाप्यमसमाप्यं वा लौकिकं शास्त्रकल्पनात् ।

आद्या नो गृहकथादौ शास्त्रकल्पकवर्जनात् ॥ ५ ॥

रथगृहनिर्माणादिरूपं यल्लौकिकं कर्म तदपि तच्छ्रुतावृत्तमिति वेदमूलकल्पनाच्चित्रायागादिवन्नित्तंऽपि कामे समापनीयमिति चेत् । मैवम् । रथादौ रमणीयत्वस्य प्रयोजनस्यान्वयव्यतिरेकाभ्यामेव सिद्धपुपायावगमात् । तत्रोहापोहकुशलपुरुषोत्प्रेक्षामूला तच्छ्रुतिर्न वेदं कल्पयितुं प्रभवति । तस्मादवश्यं समापनीयमिति नास्ति नियमः ।

पञ्चमाधिकरणमारचयति ।

पर्युदासो निषेधो वा नाद्याद् गृहजनमित्यसौ ।

नञ्धात्वोरन्वयादाद्यः कल्पप्रं संकल्पतः फलम् ॥ ६ ॥

पदान्वयात् तु नञ्षिध्योर्निषेधोऽनर्थहानये ।

संकल्पे लक्षणाप्राप्तिर्नैव काम्यविधिस्ततः ॥ ७ ॥

अनारभ्य श्रूयते । न कलञ्जं भक्षयेन्न लशुनं न गृहजनमिति । तत्र न भक्षयेदिति सन्निधिवशात्तत्रात्त्वोरन्वये

सत्यमक्षयमिति पर्युदासः सम्पद्यते । तथा सति नेक्षेती-
 यन्तमादित्वमित्यादाविव सङ्कल्पो विधेयः । तस्य चाभ-
 क्षयसङ्कल्पस्य विश्वजिज्ञासेन स्वर्गः फलत्वेन कल्पनीय
 इति चेत् । मैवम् । पदैकदेशस्य धातोः पदान्तरेणा-
 न्वेतुमयोग्यत्वादिधायकपदस्य नञ्पदेनान्वये सति राग-
 प्राप्तां भक्षणप्रवृत्तिमनूद्य निषेधस्य विधेयत्वात् । न च
 निषेधो व्यर्थः । नरकपातनिवारकत्वात् । एवं च सत्य-
 श्रुतं न किमपि कल्पनीयम् । त्वत्पक्षे त्वश्रुतः सङ्कल्पः
 सङ्कल्पनीय इति तदर्थं भक्षणशब्दे लक्षणाश्रयितव्या ।
 तस्मात् स्वर्गकामिनो नात्राधिकारः । किन्तु नरकाङ्गी-
 स्याधिकारः ।

षष्ठाधिकरणमारचयति ।

प्राङ्मुखत्वादिनियम उपनीतेः पुराप्यत ।

ऊर्ध्वं मन्त्रान्धसाध्यत्वादाद्योऽन्त्योऽस्तु तथा स्मृतेः ॥८॥

प्राङ्मुखोऽन्नानि भुञ्जीत । गुरुरनुगन्तव्योऽभिवाद्-
 यितव्यश्च । वृद्धः प्रत्युत्थेयः संमन्तव्यश्चेत्यादिस्मार्त्त-
 नियम उपनयनात् प्रागप्यनुसर्त्तव्यः । तस्य नियमस्य
 वैदिकैर्मन्त्रैराहवनीयाद्यग्निभिर्वा साध्यत्वं नास्तीति प्रा-
 गपि तत्सम्भवादिति चेत् । मैवम् । श्रौतस्याध्ययनादि-
 नियमस्योपनयनान्तरभावित्वेन वेदमूलस्मृतिप्राप्तनियम-
 स्थाप्यन्तरस्मिन्नेव काले युक्तत्वात् । अत एव स्मर्यते ।
 उपनयनादिनियम इति । प्रागुपनयात् कामचार-
 वादभवा इति च । तस्मादुपनयनात् पूर्वं नास्ति
 नियमः ।

सप्तमाधिकरणमारचयति ।

यावज्जीवेति सातत्यं स्वकाले वा निमित्ततः ।

कालाङ्गुलीपादाद्यः स्याद्वैधात्यागतोऽन्तिमः ॥ ८ ॥

इदमाम्नायते । यावज्जीवमग्निहीनं जुहोति । याव-
ज्जीवं दर्शपूर्णमासाभ्यां यजेतेति । तत्र जीवनस्य निमि-
त्तत्वेनोपन्यासात् सति निमित्ते नैमित्तिकस्वावश्यभावा-
ज्जीवतोऽनुष्ठानसातत्यमत्र वर्ण्यते । ननु सायंप्रातः-
कालावग्निहीताङ्गुल्येन चोदितो । अमावास्यापौर्णमा-
सीकालौ दर्शपूर्णमासयोः । तथा सत्यङ्गुलीपः सातत्यं
प्रसन्ध्यते । नायं दोषः । प्रधानङ्गुलीपादरमङ्गुलीप इति
न्यायात् । तस्मात् सातत्यमिति प्राप्ते ब्रूमः । यद्यपि
सायंप्रातरादिकालोऽङ्गुल्यं तथाप्यनुपादेयतया प्रयाजादि-
वद्विधेयो न भवति । किन्तु तस्मिन् काले स्वतः प्राप्ते
सति कर्मानुष्ठेयतया विधीयते । तस्य च काकस्य जीवन-
रूपनिमित्तसंकीर्णकत्वनैवान्वयः । तथा सत्युक्तकाल-
विशिष्टमेव जीवनं निमित्तम् । तस्मिन् निमित्ते जीवन-
रूपो विशेष्यांशो यथा न वैधी नापि त्यक्तुं शक्यः । तथा
विशेषणांशः कालोऽप्यविवेयो न त्यक्तुं शक्यश्च । तस्माद्-
वैधस्य त्यागासम्भवात् सातत्यम् । किन्तु स्वकालोऽनु-
ष्ठानम् ।

अष्टमाधिकरणमारचयति ।

सकृत्कृतिरुताहृत्तिर्दर्शदेः शास्त्रसार्थतः ।

सकृत् स्यात् काकसंयुक्तजीवनाहृत्तितोऽन्तिमः ॥ १० ॥

दर्शपूर्णमासादीनां सकृदेवानुष्ठानम् । तावता विधि-

३५५ जैमिनीयन्यायमालाविस्तरे पा०२प्रधि०११

शास्त्रस्य चरितार्थत्वादिति चेत् । मैवम् । कालविशिष्ट-
जीवननिमित्तस्यावृत्तौ नैमित्तिकस्याप्यावर्तनीयत्वात् ।
तस्मादावृत्तिः ।

नवमाधिकरणमारचयति ।

ऋती सकृद्देहहोमोऽसकृदा क्रतुसिद्धिः ।

सकृन्निमित्तभेदस्यावृत्तौ होमोऽसकृद्भवत् ॥ ११ ॥

दर्गपूषमासयोः कुम्भ्यादिपात्रभेदमाज्यादिस्कन्दनं च
निमित्तीकृत्य होम आन्नायते । भिक्षे जुहोति । स्कन्वे
जुहोतीति । सोऽयं होमः सकृत् कार्यः । तावतैव
ऋतूपकारसिद्धेरिति चेत् । मैवम् । भेदस्य स्कन्दनस्य
वा निमित्तस्यावृत्तौ होमस्याप्यावर्तनीयत्वात् । तस्मा-
न्नास्ति सकृत्त्वनियमः ।

दशमाधिकरणमारचयति ।

यथाकाम्यमुतावृत्तिर्गुरोरनुगमादिषु ।

स्यादायः प्रीतिहेतुत्वान्नियमादृष्टतोऽन्तिमः ॥ १२ ॥

गुरुरनुगन्तव्योऽभिवाद्यश्चेति विहितेषु गुरुप्रीति-
रूपस्य दृष्टस्यैव प्रयोजनत्वात् प्रीत्यनुसारेणानुगमनादिकं
सकृदा स्वेच्छया कर्तव्यमिति चेत् । मैवम् । दृष्टार्थेष्वपि
विहितेषु नियमादृष्टसम्भवात् । यदा यदा गुरुगमनादि-
निमित्तं सम्पद्यते । तदा तदानुगमनादीन्यनुष्ठेयानि ।

एकादशाधिकरणमारचयति ।

सोमाधीतिप्रजं काम्यं नित्यं वा कामतोऽग्निमः ।

वीप्सानुष्ठेयविज्ञानलोकैस्तन्नित्यतेष्वते ॥ १३ ॥

इदमाज्यायते । सोमेन यजेत । स्वाध्यायमधीयीत ।

प्रजामुत्पादयेदिति । तत्र सोमः काम्यः । ज्योतिष्टोमेन स्वर्गकामो यजेतेति कामसंयोगेनान्नातत्वात् । अध्ययन-प्रजोत्पादनयोरपि विश्वजिज्ञासेन स्वर्गे फलत्वेन कल्पिते कमियोगोऽपि कल्प्यते । तस्माद्दिदं त्रयं काम्यमिति चेत् । मैवम् । वीप्सादिना नित्यत्वसिद्धिः । वसन्ते वसन्ते ज्योतिषा यजेतेति वीप्सा प्रतिवसन्तं निमित्तीकृत्य सोमयागं विधत्ते । अध्ययनस्य तु न स्वर्गः फलम् । दृष्ट-प्रयोजनस्यानुष्ठेयविज्ञानस्य सम्भवात् । तत्र क्रत्वनुष्ठानस्य नित्यत्वाद्देतोरध्ययनस्यापि नित्यत्वमनिवार्यम् । अनुत्पाद्य सुतान्न लोकं गच्छतीति स्मृतेर्लोकसिद्धयर्थमुत्पादनस्यापि नित्यत्वम् । अनेनैवाभिप्रायेणेदमान्नातम् । जायमानो वै ब्राह्मणस्त्रिभिर्ऋणवाञ्छायते ब्रह्मचर्येणर्षिभ्यो यज्ञेन देवेभ्यः प्रजाया पिष्टभ्यः । एष वा अनृणो यः पुत्री यज्वा ब्रह्मचारिवासीति । अत्र ब्राह्मणग्रहणमितरयोरप्युपलक्षणार्थम् । सोमादिविधिषु विशेषस्याश्रवणात् । तस्मात् सोमादिकं नित्यम् ।

इति माधवोये जैमिनीयन्यायमालाविस्तरे षष्ठ-

स्याध्यायस्य द्वितीयः पादः ।

तृतीयपादस्य प्रथमाधिकरणमारचयति ।

नित्ये सर्वाङ्गसंहारः शक्त्या वाच्यः फलित्वतः ।

शक्त्या त्यागासम्भवेन निमित्ते जीवने स्थिते ॥ १ ॥

यावज्जीवमग्निहोत्रं जुहोतीत्यादौ नित्ये कर्मणि
 सर्वाश्वक्रान्त्युपसंहृत्य तद्विशिष्ट एव प्रयोगः कर्तव्यः ।
 कुतः । भावनांशस्य कथञ्चावस्य समुचितैः सर्वैरङ्गैः
 परिपूरणेन सर्वाङ्गीपेतस्यैव प्रधानस्य फलवत्त्वादिति चेत् ।
 भैवम् । अग्निहोत्रदर्शपूर्णमासादिशब्दवाच्यं प्रधानम् ।
 तस्य च स्ववाक्यगतजीवननिमित्तनान्वयात् सति जीवने
 प्रधानं कर्म त्यक्तुमशक्यम् । ततो वाक्यान्तरात्तद्विषय-
 शक्यं किञ्चिदङ्गं परित्यक्त्यापि शक्यैरङ्गैरुपेतं प्रधानं
 कर्मानुष्ठेयम् ।

द्वितीयाधिकरणमारचयति ।

काम्ये शक्त्येत सर्वाङ्गं शक्त्या लोपस्य सम्भवात् ।

भैवं लोपे निष्फलत्वाच्छाब्दमङ्गं न लुप्यते ॥ २ ॥

प्रधानानुष्ठिती यद्वज्जीवनस्य निमित्तता ।

काम्यस्य न तथा यस्मात् काम्यं त्यक्तुं हि शक्यते ॥ ३ ॥

यथा नित्येष्वग्निहोत्रादिकर्मस्वशक्यमङ्गं परित्यक्तम् ।

तथा काम्येष्वप्येन्द्राग्निसौर्यादिष्वशक्याङ्गलोपसम्भवाच्च-

क्याङ्गीपेतमनुष्ठेयमिति चेत् । भैवम् । अङ्गलोपे काम्य-

मानफलानुत्पत्तेः । सर्वाङ्गीपेतमेव हि प्रधानं फलसाधनं

विहितम् । तत्र प्रधानस्य त्यागे यथा नास्ति फलम् ।

तथाङ्गत्यागेऽपि । फलसाधनत्वं हि शास्त्रैकसमधिगम्यम् ।

ततो यद्यावदङ्गं वा प्रधानं वा शब्दोपात्तं तस्य लोपे

साधनत्वं नास्ति । न हि गमनसाधनस्य रथस्य

चक्राद्यङ्गेष्वन्यतमस्य वैकथ्ये गमनसाधनत्वं दृष्टम् । तस्माद्

यदा सर्वाङ्गीपसंहारः कर्तुं शक्यते । तदैव काम्यमङ्ग-

हेयम् । न च नित्येऽप्येवमस्त्विति शङ्कनीयम् । जीवन्
 निमित्तौक्त्य तत्र विधानात् । यथा गृहदाहं निमित्तौ-
 क्त्य विहिता चामवतीष्टिरवश्यं कर्त्तव्या । यथा वा लोके
 निमित्तभूतायां बुभुक्षायां सत्यां भोजनमवश्यं कर्त्तव्यम् ।
 तथा जीवने सति कर्मावश्यमनुष्ठेयम् । न च जीवनवत्
 फलकामनाया अपि निमित्तत्वं शङ्कनीयम् । सत्यामपि
 कामनायां कर्मणोऽवश्यम्भावाभावात् । न हि कामिनः
 कर्मानुनष्टाने प्रत्यवायः श्रूयते । ननु शास्त्रीयप्रत्यवाया-
 भावेऽपि फलानुत्पत्तिलक्षणी बाधोऽस्येव । यथा बुभुक्षी-
 रभोजने राजदण्डाभावेऽपि पित्तघ्नीभरूपी बाधोऽस्ति ।
 तद्वदिति चेत् । मैवम् । तर्हि यथा फलं सिध्यति ।
 तथा कामिना प्रयतितव्यम् । फलं च शब्दावगतसर्वाङ्गी-
 पसंहारमन्तरेण न सिध्यतीत्युक्तम् । नित्ये तु न फल-
 साधनत्वेन विधिः । किन्तु जीवननिमित्तसंयोगेन । तथा
 सत्यङ्गवैकल्येऽपि निमित्तनैमित्तिकसंयोगः श्रुत्यभिमतो
 नापैति । ततो विकलाङ्गमपि कर्त्तव्यमेव । अत एव
 नित्यस्याकरणे प्रत्यवायप्रायश्चित्ते शास्त्रेष्ववगम्यते ।
 काम्येष्वङ्गवैकल्ये शास्त्राभिमतफलसाधनत्वाभावाद्दिक-
 लाङ्गं न प्रयोक्तव्यम् । अत एव तस्यागि प्रत्यवायप्रायश्चित्ते न
 स्तः । तस्मात् काम्यं कृत्स्नाङ्गीपितं यदा कर्त्तुं शक्नु-
 यात् । तदा कुर्यात् । नित्यं तु यथा शक्नुयात् । तथा
 कुर्यात् । एतदेवाभिप्रेत्य श्रुतम् । तदेव यादृकीदृक्
 होतव्यमिति । तस्मान्नित्येष्वङ्गवैकल्येऽपि । काम्येष्वङ्ग-
 लोपो न सीदुं शक्यः ।

तृतीयाधिकरणमारचयति ।

नीवारादिद्रव्यभेदात् कर्मान्यत् स्यात्तदेव वा ।

द्रव्यकर्मैक्यतः पूर्वस्तत्रेषद्भेदतोऽन्तिमः ॥ ४ ॥

दर्शपूर्णमासयोर्वीह्यसम्भवे नीवारादि स्वीक्रियते ।

तदा कर्मान्तरं तदित्यभ्युपेयम् । कुतः । द्रव्यकर्मणो-
रेकत्वात् । द्रव्यं हि कर्मणः स्वरूपम् । ततो द्रव्यान्तरत्वे
कर्मान्तरत्वमनिवार्यमिति चेत् । मैवम् । द्रव्यकर्मणो-
रौषद्भेदस्यापि भावात् । द्रव्यमाश्रयः । कर्माश्रितम् ।
आश्रयाश्रितयोर्भेदाभेदावभ्युपगम्य तादात्म्यसम्बन्धो
वर्ण्यते । तस्माद् द्रव्यभेदेऽपि न कर्म भिद्यते ।

चतुर्थाधिकरणमारचयति ।

द्रव्ये प्रतिनिधिर्नास्ति विद्यते वा न विद्यते ।

मानाभावाद्स्ति कर्मचोदनाक्षेपिका यतः ॥ ५ ॥

नित्यकाम्ययोः कर्मणोः श्रुतस्य व्रीह्यादिद्रव्यस्यापचारे
द्रव्यान्तरं प्रतिनिधित्वेन कुत्रापि न विहितम् । ततो
मानाभावान्नास्ति प्रतिनिधिरिति चेत् । मैवम् । कर्म-
चोदना हि द्रव्यमन्तरेणानुपपन्ना द्रव्यसामान्यमाक्षिपति ।
तत्र व्रीहिशस्त्रं नियामकम् । तच्चासम्भवाद्यदा न प्रव-
र्त्तते । तदा मा भून्नियमः । तथापि सामान्याक्षेपस्य
वारयितुमशक्यत्वात्तत्सामान्यं क्वचिद्विशेषे पर्थ्ववस्वतीति
प्रमाणसङ्गावाद्स्ति प्रतिनिधिः । ततो द्रव्यान्तरेणापि तत्-
कर्मानुष्ठातव्यमेव । न तु श्रुतद्रव्याभावमात्रात् कर्मक्षेपः ।

पञ्चमाधिकरणमारचयति ।

देवान्निमन्त्रोच्चनादावस्ति प्रतिनिधिर्न वा ।

पुरीवास्तोह यन्मुख्ये कार्यं तत्रेति नास्त्यसौ ॥ ६ ॥

आग्नेयोऽष्टाकपालः । सौर्यं चरुमित्यादावुक्ता
अग्निमूर्त्यादयो देवाः । आहवनीयादयोऽग्नयः । बर्हि-
र्देवसदनं दामीत्यादयो मन्त्राः । प्रीक्षणादयः क्रियाः ।
एतेषां देवादीनामपचारेऽपि नौवारद्रव्यवत् प्रतिनिधि-
रस्तीति चेत् । मैवम् । कार्यसिद्धयभावात् । पुरीडाश
निष्पादनं कार्यं त्रीह्यपचारेऽपि नौवारेण सिध्यति ।
देवादिकार्यं तु नान्येन सिध्यति । न ह्याग्नेययागो
विष्णुना निष्पद्यते । नाप्याहवनीयकार्यो होमोऽसंस्कृतेन
वह्निना सिध्यति । नापि बर्हिर्देवसदनं दामीत्येतन्मन्त्र-
साध्यमर्थप्रकाशनमन्येन मन्त्रेण सिध्यति । नापि प्रीक्ष-
णकार्यमदृष्टमविहितेनान्यार्थं विहितेन वा क्रियान्तरेण
सिध्यति । तस्मान्नास्ति देवादीनां प्रतिनिधिः ।

षष्ठाधिकरणमारचयति ।

माषाद्याः प्रतिनिध्यर्हा न वाद्यस्तद्वारणात् ।

नाहर्हा अयज्ञियत्वोक्तेरर्थात् तद्वि निवारणात् ॥ ७ ॥

मौहं चरुं निर्वपेष्ठीकाम इत्यत्र मुद्राभावे मा-
षाद्याः प्रतिनिधित्वमर्हन्ति । कुतः । मुद्रकार्यं चरु
निष्पादने समर्थत्वात् । निवारकस्य प्रतिषेधवचनस्या-
भावाच्चेति चेत् । मैवम् । अयज्ञिया वै माषा वरकाः
कोद्रवा इति माषादिधान्येष्वयज्ञियत्ववचनस्य निषेधेन
पर्यवसानात् । तस्मान्नाहर्हा माषाद्याः ।

सप्तमाधिकरणमारचयति ।

स्वामिनोऽस्ति प्रतिनिधिर्न वा द्रव्यवदस्ति सः ।

न सृते प्रेरकाभावाज्जीवनेऽप्यफलित्वतः । ८ ॥

यथा यागसाधनद्रव्यस्य प्रतिनिधिः । तथा कर्तु-
र्यजमानस्यापि प्रतिनिधिरस्त्विति चेत् । मैवम् । किं
यजमाने सृते सति प्रतिनिधिरन्विष्यते । किंवा
कार्यान्तरव्यापृते । नाद्यः । असम्भवात् । अन्यस्मिन्नप-
चरिते यजमानः प्रतिनिधिं गृह्णाति । यजमानेऽपचरिते
कोऽन्यः प्रतिनिधिं गृह्णीयात् । को वाध्वर्थ्युप्रभृतीन्
प्रेरयेत् । न द्वितीयः । यजमानकार्यस्य फलित्वस्या-
न्यस्मिन्नसम्भवात् । सम्भवे वा तस्यैव स्वामित्वेन प्रति-
निधित्वाभावात् । तस्मान्नास्ति यजमानस्य प्रतिनिधिः ।

अष्टमाधिकरणमारचयति ।

सृते सच्चिणि नान्यः स्यात् स्याद्वा नात्रापि पूर्ववत् ।

स्यादस्त्राम्यपि कर्त्तृशे साप्तदृश्यस्य सिद्धये ॥ ९ ॥

सच्चिषु बहुयजमानेष्वेकस्मिन् सृते प्रतिनिधिर्नास्ति ।
कुतः । पूर्वाधिकरणे यजमानप्रतिनिधिर्निराकृतत्वादिति
चेत् । मैवम् । भङ्गान्तरेण तत्सिद्धेः । सच्चिषां हि
कार्यद्वयम् । फलभोक्तृत्वं यागकर्तृत्वञ्च । तत्र प्रति-
निधिः फलित्वाभावेऽपि कर्तृत्वं सम्भवति । ऋत्विक्कार्यं
कर्तृत्वे प्रतिनिधिमन्तरेण साप्तदृश्याभावात् । षोडशैव
कार्याणि निष्पद्येरन् । एकं कार्यं लप्स्येत् । तस्माद्य-
जमानस्य प्रतिनिध्यभावेऽप्यृत्विजः प्रतिनिधिसङ्गावात्
पुरुषान्तरं प्रतिनिधापयितव्यम् ।

नवमाधिकरणमारचयति ।

स स्त्राम्यप्यतर्कैव स्वामी तत्स्वानगततः ।

अनारब्धः फलाभावादस्त्रामी कर्त्तृमात्रता ॥ १० ॥

यः सञ्चिणः प्रतिनिधिस्तस्य यजमानस्थाने स्वीकृतत्वेन यजमानत्वमप्यस्तीति चेत् । मैवम् । आरभ्यसमाप्तिपर्यन्तमनुष्ठितः फलमुक्तम् । प्रतिनिधिसु नारब्धवान् । अतः फलभावादयजमानत्वं नास्ति । किन्तु कर्त्तृत्वमात्रमैव । मृतस्य तु समाप्त्यभावेऽपि फलमाप्नायते यी दौक्षितानां प्रमीयेतापि तस्य फलमिति ।

दशमाधिकरणमारचयति ।

नास्य स्यः फलिसंस्काराः कार्य्या वा नाफलित्वतः ।

अन्येषां सप्तदश्यार्थमफलिन्यपि ते मताः ॥ ११ ॥

सत्त्वे योऽयं प्रतिनिधिस्तस्य फलित्वाभावात् फलयोग्यताहेतवो वपनादिसंस्कारान् कर्त्तव्या इति चेत् । मैवम् । अस्य फलाभावेऽप्यस्मिन् संस्कृते मत्वन्येषां यत् सप्तदश्यं तत् संस्कृतेषु सप्तदशसु स्थितं भवति । ततः सप्तदशावराः सत्त्वमासीरन्नित्येतच्छास्त्रमनुशुद्धीतं भवति । अन्यथा संस्कृताः षोडशैवेति तच्छास्त्रं बाधेत । यदि बहूनां यजमानानामलाभादवरा अन्यसंख्या यजमानाः स्युः । तदापि सप्तदशापेक्षिताः । न तु ततोऽन्यसंख्या इत्यश्रेः । तस्मादफलिन्यपि तस्मिन् संस्काराः कर्त्तव्याः ।

एकादशाधिकरणमारचयति ।

किञ्चित् प्रतिनिधेयं स्याच्छ्रुततुष्यमुताग्रिमः ।

आक्षेपाच्च समद्रव्यं सुस्थ्यांशानुगमो यतः ॥ १२ ॥

श्रुतत्रीह्यपचारे नीवारप्रियंवाटिकं किञ्चिद्द्रव्यं प्रतिनिधातव्यम् । प्रधानविधिना सामान्यतो द्रव्यमात्र-

स्याच्चिसत्वादिति चेत् । मैवम् । त्रीह्रिभिर्यजेतेत्यत्र न जातिः पुरोडाशं निष्पादयति । किन्तु त्रीहित्वजात्यप-
लक्षिता अंश एव तन्निष्पादका इत्यंशानां मुख्यद्रव्यत्वम् ।
ते चावयवाः सदृशे नीवारादौ बहवोऽनुगच्छन्ति । भृशो-
ऽवयवसामान्यं सादृश्यमित्यभ्युपगमात् । तस्मादत्यन्त-
सदृशमेव प्रतिनिधेयम् ।

द्वादशाधिकरणमारचयति ।

यवाः प्रतिनिधेयाः किं त्रीह्र्यर्थं तत्समा उत ।

मुख्यलाभादग्निमोऽन्तो त्रीह्रिपक्षे यवाविधेः ॥ १३ ॥

त्रीहीणामसम्भवे यवानां प्रतिनिधित्वं युक्तम् । यवै-
र्यजेतति विहितत्वेन मुख्यद्रव्यलाभादिति चेत् । मैवम् ।
त्रीह्रियवयोर्विकल्पत्वेन त्रीह्रिपक्षे यवविध्यभावात् । तस्मात्
सदृशमेव प्रतिनिधातव्यम् ।

त्रयोदशाधिकरणमारचयति ।

सीमाभावे भवेत् पूतिविधिः प्रतिनिधावुत ।

नियमो वचनादाद्यो लाघवात्तन्नियम्यते ॥ १४ ॥

यदि सीमं न विन्देत पूतीकानभिषुगुयादिति लिङ्-
प्रत्ययस्य विधिवाचित्वादिदं वाक्यं पूतीकलताखण्डानां
विधायकमिति चेत् । मैवम् । सदृशतया प्रतिनिधित्वेन
प्राप्तेषु पूतीकादिद्रव्येषु नियममात्रविधौ लाघवात् ।
तस्मात् पूतीकद्रव्यं नियम्यते ।

चतुर्दशाधिकरणमारचयति ।

प्रतिनिध्यपचारे तु तेन मुख्येन वा समम् ।

प्रक्रान्तत्वादग्निमोऽन्त्यः श्रुतांशसमलाभतः ॥ १५ ॥

सन्नेषु प्रवृत्तः पुरुषो ब्रह्मा वेदत्रयमधीतवान् । तस्मिन्
 कृते तादृशस्याभावात् स्वशाखामात्राध्यायी प्रतिनिधा-
 पितः । तेन च प्रयोगः प्रक्रान्तः । तस्मिन्नप्यपचरिते पुनः
 पुरुषान्तरान्वेषणायां लब्धेऽपि त्रिवेदिनि तन्मुपेक्ष्य प्रति-
 निधिना समं स्वशाखामात्राध्यायिनं गृह्णीयात् । एक-
 वेदाध्यायिकर्तृकप्रयोगस्य प्रक्रान्तत्वादिति चेत् । मैवम् ।
 अध्वर्यून्नाटहीतृणां प्रयोगेषु प्रसक्तं वैकल्यं समाधातुं
 ब्रह्मणी वेदत्रयाध्ययनमपेक्षितम् । अतो मुख्येन सदृशं
 त्रिवेदिनमेव गृह्णीयात् । तथा सति त्रिवेदिब्रह्मप्रति-
 पादकश्रुत्यभिमतैर्बहुभिरंगैर्मुख्यसादृश्यं लभ्यते । तस्मा-
 न्मुख्येन सदृशस्य ग्रहणम् । न तु प्रतिनिधिना सदृशस्य ।
 षष्ठदशाधिकरणमारचयति ।

पूतीकस्यापचारे स्यात्तेन सोमिन वा समम् ।

प्रायः श्रुतांशसादृश्यात् पूतीकाविधितोऽन्तिमः ॥ १६ ॥

यदा सोमप्रतिनिधेः पूतीकस्यपचारः स्यात् । तदा
 तेन पूतीकेन सदृशं द्रव्यान्तरमुपादेयम् । पूतीकानभिष-
 णयादिति श्रुतेः पूतीकांशैः सादृश्यलाभादिति चेत् ।
 मैवम् । नास्ति पूतीकानां विधिः । किन्तु नियमार्थं
 तद्वचनमित्युक्तम् । ततः श्रुतस्य सोमसमांशस्य लाभाय
 सोमसमं द्रव्यान्तरमुपादेयम् ।

षोडश्याधिकरणमारचयति ।

प्रतिनिध्युद्यमे मुख्यलाभे प्राज्ञं तु किं हयोः ।

सङ्ख्येन प्रतिनिधिमुख्यं शास्त्रार्थलाभतः ॥ १७ ॥

यदा मुख्यान्, त्रीही न लब्धा नीवातैः सङ्ख्यैः कृतः ।

तदा कश्चिद् व्रीहिलाभेऽपि सङ्कल्पभ्रंशी मा भूदिति
नीवारा एवोपादेया इति चेत् । मैवम् । मुख्यशास्त्रार्थ-
लाभेन सङ्कल्पं बाधित्वा व्रीहय एव कर्त्तव्याः ।

सप्तदशाधिकरणमारचयति ।

अमुख्ये संस्कृते मुख्यलाभे किं ग्राह्यमित्योः ।

अमुख्यस्तत्तत्तदाद यूपः खादिरस्तत्तत्तदात् पुनः ॥ १८ ॥

यदा यूपाद्यं खदिरमलबद्धा कदरे तत्तत्तदादिसंस्कृते
सति पञ्चामुख्यः खदिरो यदि पशुनियोजनात् प्रागेव
लभ्येत । तदा तत्तत्तदादिसंस्कृतः प्रतिनिधिः कदर एव
ग्राह्यः । असंस्कृतात् संस्कृतस्य प्रशस्तत्वादिति चेत् ।
मैवम् । मुख्ये खदिरे लब्धे पुनस्तत्तत्तदादिसंस्कारः कर्त्तव्यः ।
तथा सति संस्कृतस्य मुख्यस्य लाभात् प्रतिनिधिः संस्कृत-
तोऽपि त्याज्यः ।

षष्ठादशाधिकरणमारचयति ।

पशौ नियुक्ते खदिरलाभे कार्यं पुनर्न वा ।

साद्गुण्याय पुनः कार्यं मुख्यावृत्तिर्गुणान्न हि ॥ १९ ॥

यदा संस्कृते प्रतिनिधी पशुर्नियुज्यते । तदूर्ध्वं
खदिरो यदि लभ्येत । तदापि पूर्वन्यायेन मुख्यलाभात्
साद्गुण्याय मुख्ये यूपे पुनर्नियोजनं कार्यमिति चेत् ।
मैवम् । गुणभूती यूपः । पशुनियोजनं प्रधानभूतम् ।
न हि गुणानुसारेण प्रधानस्यावृत्तिर्गुणा । तस्मान्नियोजनं
पुनर्न कार्यम् ।

एकीनविंशाधिकरणमारचयति ।

अमुख्यमुख्ये संस्कारयोग्यायोग्ये तदा नु किम् ।

आद्यो बहुगुणासोपात्र मुख्ययासु लोपनम् ॥ २० ॥

अमुख्यः कदरः ख्यूलत्वात्तत्रादिसंस्कारयोग्यः ।
मुख्य खदिरः स्रज्जत्वादयोग्यः । तदा तत्रात्वादिवहुगुण-
लापी मा भूदिति प्रतिनिधिरेवादरणीय इति चेत् ।
मैवम् । मुख्यसिद्धये गुणलोपस्य सोढुं शक्यत्वात् । तस्मात्
कृगोऽपि मुख्य एवोपादेयः ।

विंशतिधिकरणमारचयति ।

नियोजनेऽप्ययोग्यचेत् खदिरः किं तदा भवेत् ।

मुख्यत्वेन स एव स्याद्वैयर्थ्येन हीतरः ॥ २१ ॥

यदा त्वत्यन्तकृशत्तात्तत्रादिरहितोऽपि खदिरो
नियोजनेऽप्ययोग्यः । तदापि मुख्यत्वात् खदिर एवो-
पादेय इति चेत् । मैवम् । उपात्तस्य प्रयोजनाभावा-
द्विनियोजनयोग्यः प्रतिनिधिरेव ग्राह्यः ।

एकविंशतिधिकरणमारचयति ।

शेषकार्येष्वपूर्णाद्यद् व्रीहयः किं तदेतरत् ।

व्रीहयो वा सर्वासद्वयै नीवारादिकमिच्छते ॥ २२ ॥

पुरोडाशतया व्रीहे, प्रधानत्वादलोप्यता ।

शेषकार्याणि लुप्यन्तां मुख्यवैगुण्यतो वरम् ॥ २३ ॥

स्विष्टकृदिडाप्राशित्रभक्षणादीनि शेषकार्याणि । तेष्व-
पर्याप्ताः प्रधानमात्रपर्याप्ता व्रीहयो यदा लभन्ते । तदानीं
सर्वकार्यसिद्धये व्रीहिभ्य इतरनीवारादिकमुपादेयमिति
चेत् । मैवम् । व्रीहयः पुरोडाशाद्यन्तया प्रधानयागस्य
निष्पादता इति न लोपमहन्ति । अतः प्रधानस्त्रावैगु-

स्त्राय द्रव्यभावे शेषकार्याणि स्त्रीपमर्हन्ति । तस्मादस्या
अपि स्त्रीश्च एवोपादेशाः ।

इति मातृवीथे कौमिनीयन्यायमालाविस्तरे षष्ठ-
स्याध्यायस्य तृतीयः पादः ।

चतुर्थपादस्य प्रथमाधिकरणमारचयति ।

अवत्तनाशे तच्छेषात् पुरोडाशादवद्यति ।

यजेदास्येन वाद्योऽत्र मध्यपूर्वाधसम्भवात् ॥ १ ॥

ऊत्सस्य मध्यपूर्वाधे ये शेषस्थे न ते ततः ।

हविर्नाशादास्यविधिः सुतरां सर्वनाशने ॥ २ ॥

दर्शपूर्णमासयोः पुरोडाशावदाने श्रूयते । मध्यादव-
द्यति । पूर्वाधादवद्यतीति । तद्यद्यवत्तं नश्येत् । तदानी-
मवशिष्टात् पुरोडाशात् पुनरप्यवदातव्यम् । कुतः । अव-
दानापादानयोर्मध्यपूर्वाधयोः शिष्टेऽपि सम्भवादिति चेत् ।
मेवम् । ऊत्सपुरोडाशगते मध्यपूर्वाधे अपादानत्वेन श्रूयते ।
न त्ववशिष्टभागगते मध्यपूर्वाधे । ततो मुख्यस्य हविषी
नाशादान् प्रतिनिधाय यष्टव्यम् । अत एव श्रूयते । यस्य
सर्वाणि हवींषि नश्येद्युद्धेयुरपहरेयुर्वाक्येन ता देवताः
परिसंख्याय यजेतीति । तत्र सर्वशब्दस्य निमित्तद्विशेषण-
त्वेनाविवक्षितत्वान्नाशमान्ने सर्वत्रान्यस्य विधिः ।

द्वितीयाधिकरणमारचयति ।

इडाद्यर्थस्य नाशेऽन्यः शेषाद् प्राज्ञो न वासिमः ।

शेषसत्त्वान् शेषेऽन्यप्रतिपत्त्यवरोधनात् ॥ ३ ॥

इडाभक्षणार्थं प्राशित्रभक्षणार्थं वावत्तं यदि नश्येत् ।
तदा शेषस्य सङ्गावात् तस्माच्छेषात् पुनरवदेयमिति चेत् ।
मैवम् । तस्य शेषस्यान्यथा प्रतिपत्त्या शंयुवाककालीन-
भक्षणरूपयावरुद्धत्वात् । तस्मादवत्तनागे द्रव्याभावादि-
डादिकं लुप्यते ।

द्वितीयाधिकरणमारचयति ।

शेषभक्षाः किमन्येषामृत्विजां वान्यभक्षणम् ।

ऋत्विजां परिसंख्यानात् स्वाम्यप्राप्ती ततोऽन्तिमः ॥ ४ ॥

दर्शपूर्णमासयोर्धे प्राशित्रादिशेषभक्षास्तीषां भक्षण-
मृत्विग्भ्योऽन्यैः कर्त्तव्यम् । कुतः । ऋत्विजां परिसंख्यात-
त्वात् । ऋत्विजां कर्मकरत्वादेव भक्षणप्राप्ती सत्यां पुन-
रप्येवमान्नायते । यजमानपञ्चमा इडां भक्षयन्तीति ।
तदेतत् पुनरान्नातं परिसंख्यार्थम् । यजमानसहिता
ऋत्विजः प्राशित्रादिकं न भक्षयेयुरित्यर्थः । तस्मादृत्विग्-
भ्योऽन्येषां प्राशित्रादिभक्षणमिति चेत् । मैवम् । यज-
मानस्य कर्मकरत्वाभावेन पूर्वमप्राप्तं भक्षणमनेन विधी-
यते । तस्मादपरिसंख्यातत्वादृत्विज एव प्राशित्रादिभक्षणम् ।

चतुर्थाधिकरणमारचयति ।

कपालभेदने हीमो भग्ने घृष्टेऽथवोभयोः ।

आद्यो भेदस्य भङ्गत्वात् संस्कार्यत्वेन मध्यमः ॥ ५ ॥

संस्कृतावनिमित्तत्वान्नित्या नित्यविरोधनम् ।

निमित्तता समा भङ्गे वर्षे वा तद् द्वयोर्द्वितिः ॥ ६ ॥

दर्शपूर्णमासयोः कपालं प्रकृत्य श्रूयते । भिन्ने क्षुर्द-
तीति । तत्र भेदशब्दस्य भङ्गवाचित्वात् कपालभङ्गे हीमो

होम इत्येकः पक्षः । होमस्य संस्काररूपत्वादत्यन्तम
 संस्कारार्थाभावात् संघर्षमात्रजन्यषडङ्गस्यापि भेदशब्दा
 त्वात् कपाले घृष्टे सत्ययं होम इति द्वितीयः पक्षः । स
 स्कारपक्षे भिन्नशब्दस्य संस्कारार्थप्रतिपादनेनोपक्षयानि
 मित्तप्रतिपादकत्वं न स्यात् । तथा सति होमस्य नैरि
 त्तिकत्वाभावेन नित्यत्वं वक्तव्यम् । कपालभेदस्य कादा
 चित्कत्वात् संस्कारार्थमनित्यमिति नित्यानित्यसंयोगवि
 रोधः प्राप्नोति । ततो भिन्नशब्दी निमित्तप्रतिपादकः
 निमित्तत्वं च भङ्गसंघर्षयोः समानम् । तस्मादुभयोरपि
 निमित्तयोर्नैमित्तिकी होमः कर्त्तव्य इति राजान्तः ।

पञ्चमाधिकरणमारचयति ।

चामे यागो हयोः सर्वदाहे वा पूर्ववद्दहयोः ।

अग्रदाहस्य नित्यत्वात् सर्वदाहे पुनर्यजिः ॥ ७ ॥

दग्धपूर्णमासयोः श्रूयते । अथ यस्य पुरोडाशौ चाय
 तस्तं यज्ञं वरुषी गृह्णाति । यदा तद्विः स तिष्ठेताथ स
 तदेव हविर्निर्वपेत् । यज्ञो हि यज्ञस्य प्रायश्चित्तिरिति ।
 अस्यायमर्थः । यस्य यज्ञस्य पुरोडाशावान्मियाग्नीषोमीयी
 चायतोऽत्यन्तदाहेन भस्मीभवतस्तं यज्ञं वरुषी गृह्णाति ।
 न त्वयं यज्ञो यजमानाय फलं प्रयच्छति । यदि तादृशः
 हविष्को यज्ञ आ समाप्तेरनुष्ठीयेत । तदा तत्प्रत्यवायः
 परिहाराय पुनस्तदेव हविर्निरूप्य यज्ञमनुतिष्ठेदिति ।
 तत्र पुरोडाशे चामे सति यो यागो विहितः स पूर्वीक
 भेदन्यायेनाल्पदाहसर्वदाहयोर्हयोरपि कर्त्तव्य इति चेत् ।
 मैवम् । तस्मिन् कपालेषु पुरोडाशमवस्थाप्योपस्थानैरेरिधिः

वामने कृते सति सूक्ष्मांशदाहस्य वर्जयितुमशक्यत्वेन नित्य-
त्वात् पुनर्थागस्यांशदाहो निमित्तं न भवति । सर्वदाहस्तु
कादांचित्कत्वान्निमित्तमिति तत्रैवेयं प्रायश्चित्तरूपेष्टिः ।

षष्ठाधिकरणमारचयति ।

आर्त्तौ पञ्चशरावो यः स दीहृदयसंचये ।

एकनाशेऽपि वायोऽस्तु हविर्वदुभयोक्तितः ॥ ८ ॥

हविरार्त्तुंक्तिमात्रेण निमित्तं पर्यवस्यति ।

उभयोक्त्यविवचायामेकनाशेऽप्यसौ भवेत् ॥ ९ ॥

दर्शपूर्णमासयोर्दीहो प्रकृत्य श्रूयते । यस्वीभयं हवि-
रार्त्तुं माच्छेदैन्द्रं पञ्चशरावमोदनं निर्वपेदिति । सोऽयं
यागो दीहृदयसंचयं निमित्तोक्त्यानुष्ठेयः । न त्वेकदीह-
संचयम् । कुतः । उभयशब्दस्य श्रुतत्वात् । आर्त्तशब्दस्य
विशेषणत्वेन श्रूयमाणो हविःशब्दो यथा विवक्षितार्थः ।
तथा हविःशब्दविशेषणस्योभयशब्दस्यापि विवक्षितार्थत्वा-
दुभयहविरार्त्तुंक्तिरेव निमित्तमिति चेत् । मैवम् । आर्त्त-
मात्रोपन्यासे साकाङ्कत्वान्निमित्तं न पर्यवस्यतीति हविः-
शब्दार्थो विवक्षितव्यः । तावतैव निमित्तस्य पर्यवसित-
त्वादुभयशब्दार्थो न विवक्षितः । हविरार्त्तिकमात्रस्य नि-
मित्तत्वे सति सायंदीहप्रातर्दीहात्त्योऽुभयोर्निमित्तत्वं
सिद्धमेवात्रोभयशब्देनानूच्यते । तस्मादेकनाशे हयनाशे-
ऽप्यसावोदनो निर्वपणीयः ।

सप्तमाधिकरणमारचयति ।

अभिषुत्य ततो हुत्वा खादेदेकैकहेतुता ।

संहृत्य वा निमित्तोक्तौ साहित्याविधितोऽग्निमः ॥१०॥

हीमाभिषवकर्त्ता भङ्गाङ्गत्वेन चोच्यते ।

निमित्ततार्थिकी तस्मात् साहित्यं हेतुगं मतम् ॥ ११ ॥

अथोतिष्ठामि श्रूयते । हविर्धाने आबभिरभिषुत्याहव
नीये हुत्वा प्रत्यञ्चः परेत्य सदसि भक्षान् भक्षयन्तीति ।
तत्राभिषवहीमयोरेकैक एव भक्षणहेतुः । कुतः । साहित्य-
स्याविधेयत्वात् । अभिषवहीमावत्र निमित्तत्वेनीच्यते । तत्र
साहित्यविधौ वाक्यं भिद्यते । अभिषवहीमौ भक्षणहेतु-
तौ च सहितावित्येवं तदभेदः । तस्मात् साहित्यस्यावधेय-
त्वादभिषवहीमयोः प्रत्येकं भक्षणनिमित्तत्वमिति प्राप्ति-
ब्रूमः । नात्र निमित्तमुपन्यस्यते । किन्तु हीमाभिषवयोः
कर्त्ता भक्षणं प्रत्यङ्गत्वेन पूर्वमप्राप्तत्वादिधोयते । तत्रा मन्थ-
निषवहीमयोर्यन्निमित्तत्वं प्रतीयते तदार्थिकमिति वाक्य-
भेददीर्घाभावात् साहित्यं प्रतीयमानं विवञ्जितमिति
संहतयोरेव तयोर्निमित्तत्वम् ।

अष्टमाधिकरणमारचयति ।

एकोऽपि वज्रानुगमः पुनराधेयकारणम् ।

हावेव वाद्यो द्वित्वोपेक्षणात् पञ्चशरावत् ॥ १७ ॥

द्वयोरुत्पादकत्वेन पुनराधेयचोदना ।

नैकस्यातो द्वानुगमो हेतुः सूर्योदयादिगः ॥ १३ ॥

अग्निहीत्रे श्रूयते । यस्योभावग्नी अनुगतावभिन-
ञ्चोचेयातां सूर्यो वाभ्य, दियात् पुनराधेयं तस्य प्रायश्चित्त-
रिति । आहवनीयगार्हपत्यावुभावग्नी अनुगती नष्टौ
यदा भवतः । तदा सूर्यस्यास्तमय उदयो वा यदि भवेत् ।
तदा पुनराधेयं कर्त्तव्यमित्यर्थः । तत्र यथा पञ्चशराव-

वाक्ये निमित्तविशेषणभूत उभयशब्दार्थो न विवक्षितः ।
 तथा निमित्तस्य वङ्गानुगमस्य विशेषणं द्वित्वमुपेक्षणी-
 यम् । तत एकस्याप्यनुगमस्य निमित्तत्वमस्तीति चेत् ।
 मैवम् । अस्मी आदधीतिति द्वित्वविशिष्टयोरन्योरुत्पाद-
 नाय पुनराधेयं चोदितम् । न त्वेकस्योत्पादनाय ।
 न ह्येकस्मिन्ननुगते द्वयोरुत्पादनं सम्भवति । तस्मान्नैमि-
 त्तिकद्वित्वोपपत्तये निमित्तयोरपि वङ्गानुगमयोर्द्वित्वं
 विवक्षितव्यम् । तस्मादस्तमयकाल उदयकाले वा वङ्गि-
 हयनाशः पुनराधेयहेतुः ।

नवमाधिकरणमारचयति ।

द्रव्यप्रतिनिधिः पञ्चशरावो भिन्नकर्म वा ।

दोहद्वयार्त्तितो दर्शं द्रव्यं स्यादीप्सितत्वतः ॥ १४ ॥

प्राप्ते कर्मणि नैकेन विधिना द्रव्यदेवते ।

शक्ये विधातुं ताभ्यां तु विशिष्टं कर्म चोद्यते ॥ १५ ॥

योऽयं पञ्चशराव श्रीदनः पूर्वमुदाहृतः । नासौ
 कर्मान्तररूपः । किन्तु पूर्वस्मिन्नेव कर्मणि दोहद्वयरूपे
 ऽप्येऽपचरिते सति तत्प्रतिनिधिद्रव्यत्वेनायं विधीयते ।
 ततः । दर्शयागे द्रव्यस्यापेक्षितत्वादिति चेत् । मैवम् ।
 तद् पञ्चशरावमिति द्रव्यदेवतयोः प्रतीतौ कर्मान्तरविधे-
 रित्यितुमशक्यत्वात् । यदि पूर्वस्मिन्नेव कर्मण्युभयं
 विधीयते । तदा कर्मणः प्राप्तत्वादुभयोर्द्रव्यदेवतयोर्विधी-
 त्वात् भिद्येत । तस्माद् द्रव्यदेवताभ्यां विशिष्टं कर्मा-
 न्तरं विधीयते ।

दर्शमाधिकरणमारचयति ।

दर्शं प्रत्यान्नाय एतदङ्गं वा हविरावृत्तः ।

दर्शयागे निवृत्तेऽस्य प्रत्यान्नायतया विधिः । १६ ॥

पूर्वद्रव्यनिनाशेऽपि द्रव्यस्यान्यस्य सम्भवात् ।

अनिवृत्तेस्तदङ्गं स्यादावृत्तिं वैगुण्यहानये । १७ ॥

पञ्चशरावद्रव्यकमिन्द्रदेवताकं यत् कर्मान्तरं कथितं तदेतद्दर्शयागस्य प्रतिनिधित्वेन विधीयते । कुतः । उभय-हविरार्थ्या दर्शयागस्य निवृत्तत्वादिति चेत् । मैवम् । पूर्वयोर्दधिपयसोर्नाशेऽपि पयोऽन्तरेण दध्यन्तरेण च दर्शं ऽनुष्ठीयमाने हविरावृत्तिं कृतं वैगुण्यं परिहरन्नयं पञ्चशरावयागे दर्शयागस्याङ्गं भवति ।

एकादशाधिकरणमारचयति ।

सन्नायागुरते योऽयं यजेद् विश्वजितेत्यसौ ।

यः कोऽप्युत प्रवृत्तः स्यादप्रवृत्तोऽथवाग्निमः ॥ १८ ॥

अविग्नेषात् प्रवृत्तोऽसु सन्नाङ्गं हि तथा भवेत् ।

निमित्तीकैरप्रवृत्तः प्रायश्चित्तं चरेदिदम् ॥ १९ ॥

इदमाह्वयते । यः सन्नायागुरते स विश्वजिता यजे-तेति । आगुरते सङ्कल्पयति । तत्र सन्नं सङ्कल्प्य कथि-दनुष्ठातुं प्रवृत्तः । अपरो न प्रवृत्तः । तयोर्दुभयोर्मध्ये यः कोऽपि विश्वजिता यजेतेति । विग्नेषस्त्वाश्रवणात् । एवमप्रवृत्त एव यजेतेत्यपि विग्नेषी न श्रूयते । तस्मादुभयो-रन्वतर इत्याद्यः पक्षः । सन्ने प्रवृत्तस्य विश्वजिदनुष्ठाने सन्नाह्वयत्वं विश्वजितो लभ्यते । तस्मात् प्रवृत्त एव विश्व-जितं कुर्व्यादिति द्वितीयः पक्षः । यः सन्नायावगुरत इति

निमित्तत्वेनोपन्यासात् सकलप्य यदि सन्नं नानतिष्ठति ।
तदा प्रायश्चित्तार्थं विश्वजिदु यागं कुर्यादिति राहान्तः ।

द्वादशाधिकरणमारचयति ।

वत्सैर्दर्शं सवत्सस्य वत्समात्रस्य वा विधिः ।

व्रतकालं लक्षयेद् वा वत्सयुक्ते व्रते विधिः ॥ २० ॥

भाति रागाद् व्रतप्रतिर्वत्समात्रं विधीयते ।

व्रतस्याकरणं वत्सः कालगीस्तदुपाकृतः ॥ २१ ॥

दर्शपूर्णमासयोः श्रूयते । बर्हिषा पूर्णमासे व्रतमुपैति
वत्सैरमावास्यायामिति । व्रतं भोजनम् । भत एवाभ्यायते ।
अमाषममांसं बहुसर्पिष्कं व्रतयतीति । तदेतद् व्रतं वत्स-
संयुक्तमत्र विधीयते । कुतः । वत्सैरिति द्वितीयया साहि-
त्यस्य प्रतिभानादित्येकः पक्षः । रागत एव प्राप्तत्वाद् व्रतं
न विधातव्यम् । किन्तु वत्समात्रं विधीयतामिति द्वितीयः
पक्षः । न हि वत्सः पाण्यादिवद्व्रतस्य करणम् । ततो
न तस्य विधिः । किन्तु वत्मानामपाकरणेन काल उपा-
लक्ष्यते । तस्मिन् काले व्रतमुपेयात् ।

त्रयोद्शाधिकरणमारचयति ।

साम्नाथ्यिनः स कालः स्यादितरन्यापि वाग्रिमः ।

वत्ससस्वाङ्गकालो ह्यन्यस्याप्यस्यतीऽन्तिमः ॥ २२ ॥

यस्य साम्नाथ्यमस्ति तस्यैवायं व्रतकालः । कुतः । लक्ष-
कस्य वत्सापाकरणस्य सङ्गावात् । यस्त्वमावास्यायां सा-
नाथ्यं न करोति । किंत्वैन्द्राग्नं पुरोडाशं करोति । न
तस्य वत्सापाकरणमस्ति । नापि पूर्णमास्यां तद् विद्यते ।
तस्मात् साम्नाथ्यिन एव स काल इति चेत् । मैवम् । वत्-

सापाकरणाभावेऽपि तदुपलक्षितकालस्य विद्यमानत्वात् ।
तस्मात् सर्वस्यापि स कालः ।

चतुर्दशाधिकरणमारचयति ।

प्रस्तरं शाखया युक्तं हरेच्छाखा विधीयते ।

कालो वा प्रतिपत्त्यर्थः प्रहृत्याक्रोपलक्ष्यते ॥ २३ ॥

आद्योऽङ्गत्वविधिर्भानात् प्रतिपत्तिमपेक्षते ।

शाखीपयुक्ता तेनान्यः प्रस्तरे प्रातिपादनात् ॥ २४ ॥

दशपूर्णमासयोरान्नायते । सह शाखया प्रस्तरं प्रहर-
तीति । तत्र प्रस्तरप्रहरणं प्रति शाखाया अङ्गत्वेन विधि-
र्भासते । सत्यङ्गत्वे शाखया विना प्रस्तरप्रहरणस्य वैगुण्य-
प्रसङ्गात् सान्नाय्यरहितेनापि शाखा सम्पादनीयेति चेत् ।
नैवम् । शाखा वत्सापाकरणादावुपयुक्ता । तस्याः पुन-
रङ्गत्वविधिर्न सम्भवति । विनियुक्तविनियोगस्यान्याय-
त्वात् । तस्माच्छाखा प्रतिपत्तिमपेक्षत इति तत्प्रतिपत्त्यर्थः
कालः प्रस्तरप्रहरणेनोपलक्ष्यते । तथा सति यदा प्रस्तरं
प्रहरति । तदा शाखामपि विद्यमानां प्रहरेत् । न तु
सान्नाय्यरहितेन सम्पादनीया ।

इति माधवीये जैमिनीयन्यायमालाविस्तरे

षष्ठ्याध्यायस्य चतुर्थः पादः ।

पञ्चमपादस्य प्रथमाधिकरणमारचयति ।

इष्टिरभ्युदये दर्शात् कर्मान्यदुत देवताः ।

पूर्वास्यान्या विमिश्रस्यः विधानादन्वयकर्म तत् ॥ १ ॥

प्रकृतप्रत्यभिज्ञानाच्च कर्मान्तरसोदना ।

देवताः प्रकृतास्त्वक्ता द्रव्यमन्याभ्य उच्यते ॥ २ ॥

दर्शपूर्णमासयोः श्रूयते । यस्य हविर्निरुप्तं पुरस्ता-
 वन्द्रमा अभ्युदेति त्रीधा तण्डुलान् विभजेत् । ये मध्यमाः
 यस्त्रानन्मये दात्रे पुरोडाशमष्टाकपालं कुर्यात् । ये
 स्यविहास्तानिन्द्राय प्रदात्रे दधंचरम् । येऽनिहास्तान्
 विष्णवे शिपिविष्टाय शृते चरामिति । अथमर्थः । दर्श-
 भ्राज्या केनचिच्चतुर्दश्यां हविर्निरुप्तं भवति । ततः
 प्रत्यूषे पूर्वस्यां दिशि चन्द्रमा अभ्युदेति । तदा निरुप्ता-
 स्तण्डुलास्त्रीधा विभक्तव्याः । अखण्डिता ईषत् खण्डिता
 अतिसूक्ष्मकणाश्चेति त्रैविध्यम् । ते त्रिविधा दात्रादि-
 गुणविशिष्टेभ्योऽन्यादिदेवेभ्य इति । तदेतत् प्रकृताः
 दर्शकर्मणोऽन्यत् कर्म । कुतः । कालापराधप्रायश्चित्तार्थं
 द्रव्यदेवताविशिष्टस्य कर्मणो विधीयमानत्वात् । तत इदं
 प्रायश्चित्तं कृत्वा परेद्युर्दर्शकर्मनानुष्ठेयमिति प्राप्ते ब्रूमः ।
 हविर्निरुप्तमिति प्रकृतं यद्दर्शकर्म तत् परित्यज्य कर्मा-
 न्तरविधिकल्पने प्रकृतहानाप्राप्तप्रक्रिये प्रसज्याताम् ।
 अतस्तस्मिन्नेव प्रकृते कर्मेण निरुप्तस्य हविषः पूर्वदेव-
 ताभ्यो दर्शसम्बन्धिनीभ्योऽपनयोऽत्राभिधीयते । तण्डुलो-
 पसजितं यद्द्विदधिरूपं ब्राह्मरूपं च पूर्वद्युर्निरुप्तं तद्द्विः
 पूर्वदेवतात्मनोऽग्नेरिन्द्राच्च विभजेदिति देवताहविषोः
 परस्परविभागोऽत्र विधीयते । न तु तण्डुलानां स्वविष्ट-
 मध्यमाविष्टरूपस्यविधिविभागे विधीयते । तस्य प्राप्त-
 त्वात् । त्रै मध्यमाः स्वरित्वादिविनिष्ठीमभेदादर्शप्रातः

स विभागः । ततः पूर्वदेवतास्यक्ता दाटत्वादिगुणयु-
क्ताभ्योऽन्वादिदेवताभ्यः पूर्वनिवृत्तं हविः प्रदातव्यम् ।
ननु प्रतिपदि प्रातर्निवापकालः । न तु दर्शं । तथा सति
दर्शंभ्रात्यापि चतुर्दश्यां निर्वापाभावात्निर्वापादूर्ध्वं चन्द्रो-
दयो न प्राप्नोति । नैषः दोषः । दध्नी इहक्कासीनत्वे-
नार्थसिद्धे पूर्वस्य दौहातश्चने तदभिप्रायेण निवृत्तमित्यु-
च्यते । यद्वा । त्रीहनिर्वापोऽपि पूर्वस्य विकल्पितः । तथाच
श्रूयते । यदि विभियादभिनीदेष्यतीति महापाले हवोपि
निर्वपेदिति । अयमर्थः । भ्रात्या प्रमाचेन वा दर्शोऽव-
मिति निश्चितवतश्चन्द्रोऽभ्युदेष्टतीति भीतिर्नास्ति । तदा
तस्मिन्नेव दिने प्रौढपाले सर्वाणि निर्वपेदिति । ततो निर-
तस्यैव हविषस्तास्मिन्नेव कर्मणि कालव्यत्यासं निमित्ती-
कृत्य देवतान्तरसंयोगरूपः प्रयोगप्रकारभेद उपदिश्यते ।
ततो दर्शस्यैवायं नैमित्तिकः प्रयोगः । न तु दर्शलापमा-
यञ्चित्तमिति नैमित्तिकं दर्शप्रयोगमनुष्ठाय पश्चात् सकाले
नित्योऽपि दर्शप्रयोगोऽनुष्ठायः ।

द्वितीयाधिकरणमारचयति ।

देवत्यागस्तथोपांशावश्रुते देवतान्तरे ।

यागलोपोऽप्रसक्तत्वात् कृत्वा चिन्तयमिष्यते । ३ ।

पूर्वोदाहृते वाक्ये यथा पुरोडाशे सान्नाय्ये च हविषि
पूर्वदेवतात्यागः । तथैवोपांशुयाजहविष्याण्ये पूर्वदेवतां
त्यक्त्वा प्रयोगान्तरं कर्तव्यमिति चेत् । नैवम् । पुरोडाश-
सान्नाय्ययोरिष्याण्ये देवतान्तरस्याश्रवणात् । तस्मात् पूर्व-
देवतायास्त्यक्त्वादन्यदेवताया अश्रवणाच्च निर्देवत उपधि

याज्ञी लुप्यते । ननूपांशुयाजस्य दग्नें प्रसक्तिरेव नास्ति ।
तत् कुतो देवतापनयो लोमी वेति चेत् । एवं तर्हि कृत्वा-
चिन्तासु ।

दृतीयाधिकरणमारचयति ।

ऊर्ध्वं चन्द्रोदये खेष्टिर्निर्वापात् पूर्वमप्युत ।

एतन्नेराद्योऽन्तिमः पक्षो निरुप्तैरविवक्षया ॥ ४ ॥

मा पूर्वाङ्गाभ्युदयेष्टिर्हविर्निर्वापादूर्ध्वं चन्द्रोदये मति
कर्त्तव्या निरुप्तं हविरभ्युदयेत्युक्तत्वादिति चेत् । मैवम् ।
हविरभ्युदयस्य निमित्तत्वेन तद्विषयेष्वस्य निर्वापस्या-
विवक्षितत्वात् । अन्यथा वाक्यभेदापत्तेः । यस्य हवि-
रभ्युदये तच्च हविर्यदि निरुप्तमित्येवं वाक्यभेदः । तस्मात्
त्रिर्वापात् प्रागपि चन्द्रोदये सत्यविहितकाले कर्मापक्रम-
मात्रेष्वेयमिष्टिः कर्त्तव्या ।

चतुर्थाधिकरणमारचयति ।

प्राक् प्राकृतीभ्यो निर्वापो वैकृतीभ्योऽथवाग्रिमः ।

तण्डुलीकैर्वैकृतीभ्यो हविर्मोक्षोपलक्षणात् । ५ ॥

निर्वापात् प्राग् यदा चन्द्रोदयः । यदा चन्द्रोदया-
दूर्ध्वं क्रियमाणो निर्वापः प्राकृतीभ्यो देवताभ्यां युक्तः ।
कुतः । तण्डुलान् विभज्जेदिति वाक्येन तण्डुलीभावादूर्ध्वं
प्राकृतदेवतापनयश्रवणात् । निर्वापस्तु त्रीहीणामिवेति
तस्मिन् काले प्राकृत्योऽग्न्यादिदेवता नापनीता इति प्राप्तं
ब्रूमः । वैकृतीभ्यो दाहत्वादिगुणयुक्ताभ्योऽग्न्यादिदेवताभ्यो
निर्वापः कर्त्तव्यः । कुतः । तण्डुलशब्देन हविर्मात्र-
स्योपलक्षणात् । अन्यथा दधिपयसोरतण्डुलत्वेन देवता-

पनयो न स्यात् । इविर्मात्रविवक्षायां तु त्रौहीणामपि
इविद्भिर्न प्राकृतदेवतासम्बन्धमपनौय देवतान्तरसम्बन्धस्य
कर्तुं युक्तत्वाद्वैक्यतीभ्यो निर्वपेत् ।

पञ्चमाधिकरणमारचयति ।

प्राकृततीभ्योऽप्यनिर्वापिऽभ्युदये शिष्टतण्डुलान् ।

प्राकृततीभ्यो वैक्यतीभ्यस्तूष्णीं वा निर्वपेदिह ॥ ६ ॥

प्राकृततीभ्यः प्रवृत्तत्वाद्वैक्यतीभ्यो निमित्ततः ।

शिष्टांशस्यापदार्थत्वादसंयोगादिहान्तिमः ॥ ७ ॥

यदा प्राकृततीभ्यो मृष्टिमात्रे निरुप्ते सति चन्द्रोऽभ्यु-
दिति । तदा मृष्टिवयरूपोऽवशिष्टोऽंशः प्राकृततीभ्यः स एव
निर्वप्यव्यः । कुतः । प्राकृततीनां प्रवृत्तत्वादित्येकः पक्षः ।
चन्द्रोदये निमित्ते सति नैमित्तिकस्य पूर्वदेवतापनयस्याव-
श्यभावाद्वैक्यतीभ्योऽवशिष्टांशनिर्वाप इति द्वितीयः पक्षः ।
अस्तु प्राकृतदेवतापनयो निमित्ताधोनः । अन्यदेवता
संयोगस्त्वंशस्य न सम्भवति । अन्यास्य देवताः प्राकृत-
देवतास्थाने निवेशनीयाः । प्राकृतदेवतानां च निर्वाप-
पदार्थेन संयोगः क्लृप्तः । न तु पदार्थांशेन । तत्स्थान-
पतितानां वैक्यतीनां च नांशसंयोगो युक्त इत्यस्यांशस्य
प्राकृततीभ्योऽपनीतत्वाद्द्वैक्यतीभिरसंयोगाच्च तूष्णीमेव निर्वाप
इति रादान्तः ।

षष्ठाधिकरणमारचयति ।

सेष्टिः साक्षात्स्विनी वा स्यान्न्यस्यापि दधिभ्युतः ।

नाम्नस्यैत्वग्निभ्योऽभ्युदये स्वाह्वेवमात्रविधानतः ॥ ८ ॥

न हि सान्नाय्यरहितस्य दधिपयसी विद्येते । तदभावे च दधनि चरुं शृते चरुमिति विधिर्न सङ्गच्छेत । तस्मात् सान्नाय्यिन एव सा पूर्वोक्ताभ्युदयेष्टिरिति चेत् । मैवम् । अप्राप्ता देवता एवात्र विधीयन्ते । दधिपयसोरपि विधाने वाक्यं भिद्येत । ततस्तण्डुलवत् प्राप्तयोर्दधिशृतयोरनूद्य-तया विध्यभावादुदके चरुश्रपणसम्भवाच्च सान्नाय्यिवदन्य-स्यापि भेष्टिरस्ति ।

सप्तमाधिकरणमारचयति ।

सत्त्राय दीक्षितानां चेत् साम्युत्थानाभिवाञ्छनम् ।

यजेद्विश्वजिता क्रीते राजन्ये तत् पुरापि वा ॥ ८ ॥

प्रायः सोमविभागोक्तेरक्रीते तदसम्भवात् ।

अथेष्टप्रसविभागस्यानुवादादन्तिमी भवेत् ॥ १० ॥

इदमाश्नायते । सत्त्राय दीक्षितानां साम्युत्तिष्ठामित्-
सोमं प्रविभज्य विश्वजिता यजेतेति । सत्त्रिणां मध्ये यः
कोऽपि सत्त्रैकदेशमनुष्ठाय सत्त्रं परित्यज्य यदि गन्तु-
मिच्छेत् । तदा स्वकीयं सोमं विभज्य तेन सोमेन विश्व-
जिदुयागं कुर्यादित्यर्थः । तदेतद्विश्वजिदनुष्ठानं सोमे
क्रीते पश्चादुत्तिष्ठासायां भवति । न तु पूर्वम् । कुतः ।
अद्यमानस्य सोमविभागस्य सोमक्रयात् पूर्वमसम्भवादिति
चेत् । मैवम् । नात्र सोमविभागोऽङ्गत्वेन विधीयते ॥
किन्तु क्रीतराजकस्य द्रव्यान्तरविभागप्राप्तोऽनूद्यते । सोम-
ग्रहणं तु प्रदर्शनार्थम् । तस्मादुत्तिष्ठामां निमित्तीकृत्या
विश्वजिदुयागस्य विधानात् सोमक्रयात् प्रागप्युत्तिष्ठासो-
विश्वजिद् भवति ।

अष्टमाधिकरणमारचयति ।

ज्योतिष्टोमे द्वादश स्युर्दीक्षा एकादशोऽथवा ।

स्याद्भृतेर्वननादाथः प्रत्यक्षश्रुतितोऽन्तिमः ॥ ११ ॥

ज्योतिष्टोमप्रकरणे दीक्षापक्षाः श्रूयन्ते । तत्कल्प
सूत्रकार उदाजहार । एका दीक्षा तिस्र उपसद पञ्चमी
प्रसूतस्त्रिंशो वा दीक्षास्त्रिस्र उपसदः सप्तमीं प्रसूतश्चत्सो
वा दीक्षास्त्रिस्र उपसदोऽष्टमीं प्रसूत इति । तथान्यदपि
श्रुतम् । द्वादश दीक्षा इति । दीक्षणीयेष्व्याः सम्पन्नः
संस्कारो दीक्षा । सा चैकस्मिन्दिनेऽनुष्ठानादेका भवति ।
तदूर्ध्वं त्रिषु दिनेषूपसन्नामका होमाः । पञ्चमे दिने सोम-
श्रावः । एवं त्रिषु चतुर्षु द्वादशसु वा दिनेषु दीक्षाधर्मा
वाङ्मनियमादयोऽनुवर्तनीया इत्यर्थः । तत्र ज्योतिष्टोमे
द्वादशदीक्षापक्ष उपादेयः ॥ कुतः । द्वादशरात्रिर्दीक्षणी-
भृतिं वन्वीतिति श्रवणात् । यज्ञार्थं याञ्जया द्रव्यसम्पादनं
भृतिवननम् । तच्च नित्यम् । तत्संयोगिन द्वादशत्वपक्षोऽपि
नित्यः । एकादिपक्षाणां तु विकृतिघृत्कर्ष इति भाष्यका-
रस्य मतम् । तदेतत् पूर्वपक्षीकृत्य वार्त्तिककारेणैवं
सिद्धान्तः कृतः । दीक्षितो भृतिं वन्वीतित्येतावदेवात्र
विधीयते । द्वादशेत्युक्तिसु प्रदुर्गनार्था । एवं सति
प्रत्यक्षश्रुतिसिद्धा एकादिपक्षा अवाधिता भविष्यन्ति ।
अस्मात् सर्वे पक्षा ज्योतिष्टोमे विकल्पिताः ।

ऊवमाधिकरणमारचयति ।

द्वादशाहं किमेकादिविकल्प्या द्वादशैव वा ॥

श्रावः प्रकृतिवत् पक्षां द्विकानामुक्तितोऽन्तिमः ॥ १२ ॥

हादग्नाहस्य न्योतिष्टोमविक्रतित्वादेकादिदीक्षा हाद-
ग्राहे विकल्पिता इति चेत् । मैवम् । अभौन्धत एक
दीक्षाभिरिति श्रुतस्य दीक्षाबहुत्वस्य वाक्यशेषेण हादग-
संख्यायां पर्यवसानात् । तथा च षट्संख्याकानि द्विकानि
श्रूयन्ते । हाभ्यां लोनावद्यति । हाभ्यां त्वचम् । हाभ्याम-
सृक् । हाभ्यां मांसम् । हाभ्यामस्त्रि । हाभ्यां मज्जान-
मिति । क्विञ्च । षट्त्रिंशदही वा एष यद् हादग्नाह इत्या-
च्चातम् । तत्रोपसदी हादग्ने सुत्या हादग्नेत्येतद्विवादम् ।
तथा सति दीक्षाणां हादग्नेत्वमन्तरेण षट्त्रिंशत् संख्या न
पूर्यते । तस्माद् हादग्नाहे हादग्नेव दीक्षा नियताः ।

दशमाधिकरणमारचयति ।

* गवामयन उक्ता तु या काचित् पूर्णिमाथवा ।

चैत्री माष्युत काचित् स्यादविशेषात् प्रथमया ॥ १३ ॥

चैत्री स्यात् क्रय एकाष्टकायामित्युपवर्णितम् ।

माष्यकृष्णाष्टमी त्वेकाष्टकाती माष्यपूर्णिमा । १४ ॥

गवामयनं श्रूयते । चतुरहे पुरस्तात् पूर्णिमास्यै
दौक्षेरन् । तेषामेकाष्टकायां क्रयः सम्पद्यत इति । पूर्णि-
मास्याः पूर्वस्मिंश्चतुरहे दौक्षेरन् । एकादश्यां दीक्षामार-
भेत । तथा सति पूर्णिमास्या उपरितने सप्तमौदिने हादग्ने
दीक्षा पूर्यन्ते । तदुपरितन्वासष्टम्यां सोमक्रय इत्यर्थः ।
तत्र विशेषण्यमुक्तत्वाद्वा काचित् पूर्णिमत्येकः पक्षः ।
चित्वापूर्णिमामे दीक्षेरन् । मुखं वा एतत् संवत्सरस्य
यच्चित्वापूर्णिमास इति प्रथम्यमानतया चैत्री पूर्णिमामिति
द्वितीयः पक्षः । याज्ञिकसमाख्यया माष्यकृष्णाष्टम्या एका-

ष्टकात्वात् तत्र सीमक्रयसम्पत्तये माघ्याः पौर्णमास्याः पूर्व
स्यामेकादश्यां दीक्षारब्ध्या ।

एकादशाधिकरणमारचयति ।

कुतोऽप्यवभृथोत्कर्षे जुहुयादग्निहीवकम् ।

न वाद्योऽप्रतिषिद्धत्वान्मैवं दीक्षानुवर्त्तनात् ॥ १५ ॥

ज्योतिष्टोमे दीक्षीपक्रमदिनमारभ्य पञ्चमे सप्तमे वा
दिने सुत्या भवति । तस्मिन् सुत्यादिने त्रिषु सवनेष्वनु-
ष्ठितेष्ववभृथः कर्त्तव्यः । तस्मिन् कृते दीक्षानियमा निव-
र्त्तन्ते । तथा सति कदाचिद्दैवान्मानुषाहा विघ्नादव-
भृथस्य केषुचिद्दिनेषूत्कर्षो भवति । तेषु दिनेषु दीक्षित-
नियमा न सन्ति । कुतः । नियमावधिरवभृथकालस्याति-
क्रान्तत्वात् । ते च नियमा एवमान्नायन्ते । दीक्षितो
न ददाति न पचति न जुहोतीति । तेषां नियमा
नामभावे प्रागप्यवभृथाहानहीमादयः कार्य्या इति प्राप्ति-
ब्रूमः । दीक्षीन्मोचनस्यावभृथः साधनम् । न तु
कालः । अतोऽवभृथकालेऽतिक्रान्तेऽपि यावदवभृथं दीक्षा-
नुवर्त्तत इत्यवभृथोत्कर्षे दीक्षितधर्माणां निषेधानाम-
प्युत्कर्षाहानहीमादयस्तेषु न कार्य्याः ।

द्वादशाधिकरणमारचयति ।

दीक्षानुवृत्तौ कर्त्तव्यः प्रतिज्योमी न वाग्रिमः ।

पुं दीषान्न तथाप्यस्य दीक्षायां शास्त्रवारणात् ॥ १६ ॥

अवभृथोत्कर्षे दीक्षानुवृत्तौ यावत्सु दिनेष्वग्निहीव-
कं इतं तावत्कालीनापराधपरिहाराय प्रतिज्योमः क-
र्त्तव्यः । यथा सायंकालीने प्रातःकालीने वा ज्योमे पुरुषा-

पराधातिफतिते कास्मान्तरे होमः क्रियते । तद्वत् । अस्ति
 ह्यत्र पुरुषापराधः । अवभृथोत्कर्षस्य तत्कृतत्वात् । न
 खल्ववभृथोत्कर्षः शास्त्रेण विहितः । तस्मात् प्रतिहोमः
 कार्य्य इति प्राप्ते ब्रूमः । भवत्ववभृथोत्कर्षोऽपराधकृतः ।
 तथापि दीक्षायामनुवृत्तायां दीक्षितो न ददातीत्यादि-
 शास्त्रेणैव होमो निवारित इति नास्ति होमकर्त्तव्यता ।
 सायंकालीनादिहोमस्य तु कर्त्तव्यस्यैव सतोऽक्रियात्
 प्रतिहोमः प्राप्नोतीति वैषम्यम् ।

तयोद्देशाधिकरणमारचयति ।

द्वेषादुदवसानीयोत्कर्षे होमे कृतिर्न वा ।

कृतिर्दीक्षीन्मोचनाक्षी पुनराधेयसम्भिते ॥ १७ ॥

*कृतेऽवभृथे पश्चादुदवसानीयोर्दृष्टार्वाहिता । सा यदि
 केनापि निमित्तेनीत्कृष्टा । तदानौमवभृथेन दीक्षायां
 उन्मुक्तत्वाद्दीक्षितो न ददातीत्यादिनिषेधाभावाहोमः क
 र्त्तव्यः । तदकरणे च प्रतिहोमः कार्य्य इति चेत् । मैवम् ।
 एतया पुनराधेयसम्भितयेष्टाग्निहोत्रं जुहुयादिति वचने-
 नोदवसानीयायां कृतायां पश्चादग्निहोत्राधिकारप्रतिपाद
 नात् । ततस्तदुत्कर्षेऽग्निहोत्रं प्रतिहोमं वा कुर्यात् ।

चतुर्दशाधिकरणमारचयति ।

कृत्वाचिन्ताक्रमो नो चेत् प्रतिहोमेऽतिपाततः ।

क्रमोऽस्वग्निष्टोमकादौ सायं षोडशिनितरः ॥ १८ ॥

अवभृथोदवसानीययोर्दुत्कर्षे होमकर्त्तव्यतां तद-
 करणे प्रतिहोमं वाभ्युपेत्य कृत्वाचिन्ता क्रियते । अवभृथो-
 दवसानीययोरिष्टोरनुष्ठितयोः सत्योः पूर्वमतिपक्रानां

होमानां प्रतिहोमा युगयद् बहुवः प्राप्ताः । तेषु नियामका
भावात्प्राप्तिः नियतः क्रम इति पूर्वपक्षः । अतिपानकमस
हुडिस्थस्य त्यागे कारणाभावात् प्रतिहोमिऽपि स एव क्रमः
इति राह्यान्तः । तत्रान्निष्टोमस्य सूर्यास्तमयात् प्रागे
समाप्तत्वात् सायं होमः प्रथममतिपद्यते । षोडशिनम्
रात्रौ समाप्तेः प्रातर्होमः प्रथममतिपद्यते । तस्माद्नेनैव
क्रमेण प्रतिहोमं कुर्यात् ।

पञ्चदशाधिकरणमारचयति ।

भिन्ने होमो यत्र तत्र प्रकृते वा निमित्ततः ।

सर्वत्र स्यात् फलित्वाय प्रकृतेनैकवाक्यता ॥ १८ ॥

दर्शपूर्णमासयोः श्रूयते । भिन्नं जुहोति । स्मरन्
जुहोतीति । तत्र पात्रभेदद्रव्यस्मन्दनयोर्होमनिमित्तत्वात्
कृत्वन्तरेषु, लोकाव्यवहारे वा यत्र निमित्तं सम्पद्यते तत्र
सर्वत्र होतव्यमिति चेत् । सैवम् । फलकल्पनाप्रसङ्गात् ।
प्रकृतेन तु दर्शपूर्णमासकर्मणा सहैकवाक्यतायां ततफले-
नैव फलवत्त्वं सिध्यति । तस्माद्दर्शपूर्णमासयोर्होमनिमित्तेन
क्रियमाणो होमस्तदङ्गम् । न तु गृहदाहेष्टिवत् स्वतन्त्रं
कर्म ।

षोडशाधिकरणमारचयति ।

व्यापकमपसु किं तत् स्यादनिश्चयमहेतुतः ।

आर्षीऽनीष्यं केशकीटदूषितं तत् प्रसिद्धितः ॥ २० ॥

इदमाह्वयते । व्यापकमपसु हरतीति । तत्र व्याप-
कशब्दस्यार्थो निश्चितुमशक्यः शक्यो वेति संशयः । निश्चा-
यकस्य हेतारभावादशक्य इति चेत् । सैवम् । केशकी-

ःदिभिर्दूषितं यद् द्रव्यमाख्यैरभीज्यं तदेवात्र प्रांसङ्-
लाद् व्यापन्नमिति निश्चितुं शक्यते ।

सप्तदशाधिकरणमारचयति ।

उद्गातुः प्रतिहर्तुं च सहापच्छेदनेऽस्ति न ।

प्रायश्चित्तमुतास्यत्र न निमित्तविघाततः ॥ ११ ॥

एकेकस्यैव विच्छेदकर्तृत्वान्न विहन्यते ।

कालमात्रं तु तत्रैकं प्रायश्चित्तमती भवेत् ॥ २१ ॥

ज्योतिष्टोमि श्रूयते । यद्यज्ञातापच्छिद्येतादक्षिणो
यज्ञः संख्याप्योऽथान्यथाहर्तव्यस्तत्र तद्दद्याद्यत् पूर्वस्मिन्
दास्यन् स्यात् । यदि प्रतिहर्तापच्छिद्येत सर्वस्वं दद्या-
दिति । अस्यायमर्थः । प्रातःसवने बहिष्पवमानेन स्तोत्र-
माणी ऋत्विजः शालाया बहिः प्रसर्पन्ति । तदानीमेकस्य
पृष्ठतीऽन्य इत्येवं पिपीलिकावत् पङ्क्त्याकारेण गन्तव्यम् ।
तत्र पुरतो गन्तुः कच्छे गृहीत्वैव पृष्ठतीऽन्यो गच्छेत् ।
एवं मति यदि प्रमादाद्दुद्गाता गृहीतं कच्छं मुञ्चेत् ।
तदा दक्षिणामदत्त्वा प्रक्रान्तो यज्ञः समापनीयः । तं
समाप्य पुनरपि स यज्ञः प्रयोक्तव्यः । तस्मिन् प्रयोगे पूर्वं
यद्दत्तं तद्द्रव्यं तद्दद्यात् । यदा प्रतिहर्ता मुञ्चेत् ।
तदा तस्मिन्नेव प्रयोगे सर्वस्वं दद्यादिति । तत्र यद्यद्द-
गात्रप्रतिहर्तारौ युगपन्मुञ्चेताम् । तदानीमुक्तं प्रायश्चित्त-
निमित्तं विहन्येत । एककर्तृको ह्यपच्छेदो निमित्तत्वेन
श्रुतः । अयं तूभयकर्तृकत्वान्नैकेन व्यपदेष्टुं शक्यते ।
तस्माच्छ्रूयमाणस्य निमित्तस्य विहितत्वाच्चास्ति प्रायश्चित्त-
मिति प्राप्ते ब्रूमः । इति ह्यपच्छेदो । तयोरेकैकस्यैकैक

एव कर्त्तेति निमित्तस्य नास्ति विघातः । कालमात्रैका-
देकापच्छेदभ्रान्तिः । तस्मान्निमित्तविघाताभावादास्त
प्रायश्चित्तम् ।

अष्टादशाधिकरणमारचयति ।

समुच्चयो विकल्पो वा प्रायश्चित्तद्वयेऽग्रिमः ।

अदक्षिणत्वं पूर्वस्मिन् प्रयोगेऽन्यत् पश्चिमे ॥ २३ ॥

प्रयोगे पश्चिमे नास्ति निमित्तं तेन तद् द्वयम् ।

प्रातमेकप्रयोगेऽती विरुद्धत्वादिकल्पते ॥ २४ ॥

अदक्षिणत्वं सर्वस्वदक्षिणत्वं चेति यत् प्रायश्चित्तद्वयं
निमित्तभेदेन श्रुतं तान्निमित्तद्वयसन्निपाते समुच्चैतव्यम् ।
यद्यदक्षिणत्वसर्वस्वदानयोरन्योन्यविरोधः । तर्हि प्रयोग-
भेदेन व्यवस्थापनीयम् । अपच्छेदयुक्ते प्रथमप्रयोगे
दक्षिणा न दातव्या । उत्तरप्रयोगे सर्वत्वं दातव्यम् ।
सत्यपि प्रयोगभेदे कर्मण एकत्वात् समुच्चय इति प्राप्ते
ब्रूमः । न ह्युत्तरप्रयोगेऽपच्छेदो विद्यते । न चासति नि-
मित्ते प्रायश्चित्तं युक्तम् । तस्मात् प्रथमप्रयोग एव नि-
मित्तद्वयवशात् प्रायश्चित्तं प्राप्तम् । तस्मान्मन्यविरुद्धत्वाद
विकल्पते ।

एकीनविंशाधिकरणमारचयति ।

अपच्छेदक्रमे पूर्वः प्रबलः स्यादुत्तरः ।

असञ्जातविरोधेन पूर्वोत्तरबाधनम् ॥ २५ ॥

निरपेक्षोत्तरज्ञानं जायते पूर्वबाधया ।

न बाधकान्तरं तस्य तेन प्रबलमुत्तरम् । २६ ॥

उद्गाहप्रतिहर्षकृतयोरपच्छेदयोगपक्षे इमानवर्ण

त्वादसु प्रायश्चित्तयोर्विकल्पः । यदा तु क्रमेणापच्छेदौ स्या-
ताम् । तदानीमसञ्जातविरोधित्वेन पूर्वस्य प्रबलत्वाच्छ्रुति-
लिङ्गादावित्तरस्य प्रवृत्तिर्निरुध्यत इति चेत् । मैवम् ।
श्रुतिलिङ्गादावित्तरस्य पूर्वसापेक्षत्वात् पूर्वेण निरोधे सत्य-
त्तरयोरुपपत्तिरेव नास्ति । इह तु ज्ञानद्वयमन्योन्यनिरपेक्षं
वाक्यद्वयादुत्पद्यत इति नास्त्युत्पत्तिप्रतिबन्धः । उत्-
पद्यमानं चोत्तरज्ञानं स्वविरुद्धस्य पूर्वज्ञानस्य बाधेनैवोत्-
पद्यते । ननु निरपेक्षत्वस्य समानत्वात् पूर्वज्ञानमेवो-
त्तरस्य बाधकमस्त्विति चेत् । न । पूर्वज्ञानोत्पत्तिदशया-
मविद्यमानस्योत्तरज्ञानस्य बाध्यत्वायोगात् । उत्तरकाले
तु स्वयं बाधितं पूर्वज्ञानं कथमन्तरस्य बाधकं भवेत् । न
चान्यत् किञ्चिदुत्तरस्य बाधकं पश्यामः । तस्मादुत्तरका-
लोनापच्छेदनिमित्तं प्रायश्चित्तमनुष्ठेयम् ।

विंश्याधिकरणमशरचयति ।

उद्गातुः पश्चिमच्छेदे पुनर्भागस्य दक्षिणा ।

शतं द्वादशयुक्तं स्याद्यदि वा सर्ववेदसम् ॥ २७ ॥

तद्दद्याद्यत् पुरा दित्सुरित्युक्तेः शतदक्षिणा ।

प्रतिहस्तुः पुराच्छेदात् सर्ववेदसबाधितम् ॥ २८ ॥

शतदानं पूर्वयागे सर्ववेदसदित्सुता ।

प्राप्तित्पूर्वं प्रयोगे तद्दातव्यं सर्ववेदसम् ॥ २९ ॥

यद्युद्गाता पश्चादपच्छिद्यते । तदा तस्यापच्छेदस्य
विल्लत्वात्तन्निमित्तं प्रायश्चित्तमनुष्ठेयम् । तच्च प्रायश्चित्त-
मीदृशं प्रथमप्रयोगं दक्षिणारहितमनुष्ठाय द्वितीयप्रयोगे

पूर्वदित्सिता दक्षिणा दातव्येति । पूर्वं च गवां द्वादश
 धिकं शतं दित्सितम् । तस्य ज्योतिष्टोमदक्षिणारूपे
 विहितत्वात् । तस्मादुत्तरप्रयोगे द्वादशशतं देयमिति
 प्राप्ते ब्रूमः । प्रतिहर्तुः प्रथममपच्छेदे सति तन्निमित्तं
 त्तकं सर्वस्वदानरूपं प्रायश्चित्तं प्रथमप्रयोगे प्राप्तम् । तेन
 च क्रतुस्वभावप्रयुक्तस्य द्वादशशतस्य बाधात् सर्वस्वं दित्
 सितम् । न चोद्गात्रपच्छेदेन पश्चाद्गाविना सर्वदित्सा
 बाध्यत इति शङ्कनीयम् । बाधकस्य दक्षिणान्तरस्य तत्रा
 नुक्तत्वात् । यदिदित्सितं तदुत्तरप्रयोगे देयमित्येतावदेव
 तत्रोच्यते । दित्सितं च सर्वस्वमित्युक्तम् । अत उत्तरका
 लोद्गात्रपच्छेदनिमित्तेऽपि पुनःप्रयोगे पूर्वकालीनप्रति
 हर्तपच्छेदप्रयुक्तं सर्वस्वमेव दातव्यम् ।

एकविंशतिधकरणमारचयति ।

अहर्गणे चेदुद्गात्रच्छेदे आवर्त्यतां गणः ।

किंवा यत्र दिने छेदस्तदेवावर्त्यतां दिनम् ॥ ३० ॥

गणावृत्तिः प्रयोगैक्यात् प्रयोगेऽवान्तरः पृथक् ।

तेनाहरेकमावर्त्यमनङ्गत्वात् हीतरत् ॥ ३१ ॥

द्वादशाहाद्यहर्गणे यदि कस्मिंश्चिदहन्युद्गातापच्छे
 द्येत । तदा तमहर्गणं दक्षिणारहितं समाप्य पुनरपि
 गण आवर्त्तनीयः । तत्र पूर्वं दित्सिता दक्षिणा दातव्या ।
 कुतः । गणप्रयोगस्यैकत्वादिति प्राप्ते ब्रूमः । महा
 प्रयोगस्यैकत्वेऽप्यवान्तरप्रयोगस्य भिन्नत्वात्तदहर्गणेकमेवाह
 रावर्त्तनीयम् । न ह्यन्येषामङ्गानेतदङ्गत्वमस्ति । तत

कस्याङ्ग आर्हतावितरावृत्तिप्रसङ्गो नास्ति । तथादेक-
वैवाङ्ग आर्हतिः ।

इति माधवीये जैमिनीयन्यायमालाविस्तरे

षष्ठस्याध्यायस्य पञ्चमः पादः ।

षष्ठपादस्य प्रथमाधिकरणमारचयति ।

भिन्नप्रयाजादिकल्पा अपि सन्निःसृष्टिकारिणः ।

तुल्यकल्पा एव वाद्यो वसिष्ठोदिविधानतः ॥ १ ॥

नरागंसाद्यङ्गतायां स्वामित्वोद्देशपूर्वकम् ।

* नरागंसावधौ सन्निकर्षात् सादृगुण्यतोऽन्तिमः ॥ २ ॥

प्रयाजेषु पुरुषभेदेनानुष्ठानप्रकारो भिद्यते । राज-
व्यवसिष्ठादीनां नरागंसो द्वितीयः प्रयाजः । तनून-
पादन्धेषाम् । तत्र वसिष्ठादिवध्नोश्चशुनककण्ठकश्यप-
संस्ततिगोत्रीत्पन्ना ये नरागंसप्रयाजवन्तः । ये चान्ये
तनूनपात् प्रयाजकाः । त एतं भिन्नकल्पा अपि मिलित्वा
सप्तदशावशाः सन्निःसृष्टिकारिणः स्युः । कुतः । नरागंस-
मुद्दिश्य तदङ्गत्वेन वसिष्ठादिविधानात् । तथा सति
सन्निषां मध्ये केषाञ्चिद्वसिष्ठादिगोत्रजत्वोऽपि तदङ्गत्वं
मिथ्यतीति प्राप्ते ब्रूमः । वसिष्ठादीन् यजमानानुद्दिश्य
नरागंसो विधीयते । तत्र सति विधायकपदगतस्व-
धत्वर्थस्य विधेयत्वात् सन्निकर्षः । वसिष्ठादिविधौ तु
पदान्तरोपात्तत्वाद्भिन्नकर्षः । अतो वसिष्ठाद्युद्देशेन नरा-

शंसविधी नराशंसानुष्ठाने वसिष्ठादीनां साद्गुण्यम्
इतरेषां तु वैगुण्यम् । तन्नूनपादनुष्ठाने तु वैपरीत्यम्
सर्वथा भिन्नकल्पानां सर्वेषां साद्गुण्यं न सिध्यति
अतः साद्गुण्याय तुल्यकत्या एवाधिकारिणः ।

द्वितीयाधिकरणमारचयति ।

सायुज्यकामी यजतोऽनेन राजपुरोहितौ ।

राज्ञः पुरोहितौ राज्ञोस्तौ वा राजात्मकावतु ॥ ३ ॥

द्वयोर्द्वन्द्वममामो वा तुल्यत्वायाचिमो द्वयोः ।

सिद्धौ द्वितीयो राजोक्तिसार्धत्वाय तृतीयकः ॥ ४ ॥

अव्याहृत्यै चतुर्थः स्याद्वचनाद्भिन्नकल्पता ।

तन्नूनपान्नराशंसौ विकल्पेते समत्वतः ॥ ५ ॥

कुलाययज्ञं प्रकृत्य श्रूयते । एतेन राजपुरोहितौ
सायुज्यकामी यजियातामिति । तत्र राज्ञः पुरोहितस्य
च भिन्नप्रयाजकल्पत्वाद्भिन्नप्रयाजकल्पत्वाय पुरोहितयो-
रधिकारो वाच्यः । तथा सति राज्ञः पुरोहिताविति
षष्ठीसमास इत्याशयः पक्षः । पुरोहितं वृणोति इत्युपा-
देयगतस्यैकत्वस्य विवक्षितत्वाद्वाजद्वयमन्तरेण पुरोहित-
द्वयासम्भवाद्वाजपुरोहितस्य राजपुरोहितस्यैत्यास्मन्नर्थं कृतैक-
शेषत्वादुभयो राज्ञोः पुरोहिताविति द्वितीयः पक्षः ।
अराज्ञः पुरोहिताभावाद् व्यावर्त्याभावे राजपदं व्यर्थम् ।
ततो राजानी च तौ पुरोहितौ चेति कर्मधारयसमास
इति तृतीयः पक्षः । राजत्वपुरोहितत्वधर्मा भिन्नजाति-
वर्तिनावेकस्मिन् व्याहृतौ । तस्माद्वाजा च पुरोहित-
चेति द्वन्द्वसमास इति चतुर्थः परिशिष्यते । तत्र अथन

बलाद्भिन्नकल्पयोरपि सहाधिकारः । उभयोः समप्रधान-
त्वान्नराशंसतनूनपातौ विकल्पते ।

तृतीयाधिकरणमारचयति ।

सत्त्वं वर्णत्रयस्यैव विप्रस्यैवाविशेषतः ।

त्रयस्य मैवं स्वामित्वं विप्राणामृत्विजां यतः ॥ ६ ॥

ऋद्धिकामाः सत्त्वमासौरत्रित्यत्र विप्रा इति विशेषो न
श्रूयते । तस्माद्द्वयत्रयस्य सत्त्वाधिकार इति चेत् । मैवम् ।
विप्राणामेवात्विज्यमिति द्वादशे वक्ष्यते । ऋत्विक्काथं
यजमानाः सत्त्वे समान्नाताः । ये यजमानास्त ऋत्विज
इति । तस्माद्विप्राणामेव सत्त्वम् ।

चतुर्थाधिकरणमारचयति ।

विप्रस्य सत्त्वं सर्वस्य वासिष्ठस्यैव वा भवेत् ।

वैश्वामित्रस्यैव वाद्य ऋद्धिच्छ्रुत्वेन मध्यमः ॥ ७ ॥

ब्रह्मत्वाय ह्यवासिष्ठे ब्रह्मता स्तोमभागतः ।

विश्वामित्रसमानानामेव होतृत्वमिदमे ॥ ८ ॥

ऋद्धिकामस्य सत्त्वं विहितम् । ब्राह्मण्यं सर्वे ऋद्धिं
वाञ्छन्ति । तस्माद्विप्रस्य सर्वस्य सत्त्वाधिकार इत्याद्यः
पक्षः । वासिष्ठो ब्रह्मा भवतीति वचनादवासिष्ठस्य ब्रह्मत्वा-
सम्भवादु ब्रह्मत्वाय वासिष्ठस्याधिकारी वाच्यः । तथा सति
भिन्नकल्पत्ववारणाय तुल्यकल्पा एवाधिक्रियन्त इति
द्वितीयः पक्षः । वासिष्ठो ब्रह्मति वाक्यं न वासिष्ठस्य
ब्रह्मत्वाधिकारबोधकम् । रश्मिरसि चत्राय त्वेत्यादयो
मन्वाः स्तोमभागाः । तानधीयानः स्वयमवासिष्ठोऽधि
ब्रह्मतामर्हतीति स्तोमभागप्रशंसारूपेऽर्थवादे वासिष्ठो

ब्रह्मेति पठितत्वात् । तस्माद्देवामितो हीतेति विहितस
 ष्टाहत्वस्य सिद्धये वैश्वानसिद्वस्य तत्कृममात्रकल्पानां चाधि
 कारः । नान्येषाम् ।

पञ्चमाधिकरणमारचयति ।

अनाधातुश्च तत् किंवा धातुरेवायिमी यतः ।

एकस्याग्निषु तत् सिद्धिर्न स्वाग्निष्वात्मनेपदात् ॥ ९ ॥

तत् सत्त्वमग्न्याध्वनरहितस्यापि सम्भवति । कुतः ।
 सत्त्रिणां मध्ये कस्यचिदाहिताग्निर्त्वे तदीयेष्वग्निषु तेन
 सह प्रवृत्तेरनाहिताग्निभिरपि तस्य सत्त्वस्य साधयितुं
 शक्यत्वादिति चेत् । मैवम् । आदधोतेत्यात्मनेपदमाधान
 फलस्य कर्तृगामितां दर्शयति । तत् फलं चाग्नीनां
 कर्मयोग्यता । अतो येऽनाहिताग्नयो न तेऽधिकारिणः ।
 यथाहिताग्निस्तस्यैव कर्मयोग्यता । नान्यस्य । किञ्च ।
 सोमविक्रान्तीनामिष्टिपूर्वकत्वं निर्णीतम् । इष्टिष्वाधात्
 पूर्विका । तस्मादाधातुरेव सत्त्वाधिकारः ।

षष्ठाधिकरणमारचयति ।

जुह्वादयो यस्य कस्य कार्याः साधारणा उत ।

अविरोधादयिमीऽग्नौ सृतदाहे विरोधतः ॥ १० ॥

सत्त्रिणां मध्ये यस्य कस्यचित् सम्बन्धिभिर्जुहादिपात्रैः
 सत्त्वं प्रयोक्तव्यम् । कुतः । अविरोधात् । अन्यदीयेष्वग्नि-
 ष्वात्मनेपदं यथा विरुध्यते । नैवमत्र विरोधः कश्चिदुपलभ्यत
 इति प्राप्ते ब्रूमः । यस्य जुह्वादयः स चेत् सत्त्वमर्थं
 स्त्रियते । तदा सृतेन सह जुह्वादयो दृश्यन्ते । आहि-
 ताग्निमग्निभिर्दहन्ति यज्ञपात्रैश्च दक्षिणहस्ते जुह्मासा

दवेदित्यादिवचनेस्तदवगमात् । पात्रदाहे चावशिष्टः सन्न-
प्रयोगी विगुणः स्यात् । तस्मात् साधारणा भिक्षा एक-
कुह्यादयः सन्नि सम्पादनीयाः ॥

सप्तमाधिकरणमारचयति ।

सामिधेनीसप्तदश्यं वैकृतं वैश्यगाम्यत् ।

वर्णत्रयस्य वाच्योऽसु वैश्यकर्तृ विधानतः ॥ ११ ॥

प्रकृती पाञ्चदश्यस्य बाधकं वैश्य ईरितम् ।

विकृती त्रयगं वाक्यं त्रयोऽतोऽत्राधिकारिणः ॥ १२ ॥

अध्वरकल्पादिष्विष्टविकृतिषु श्रूयते । सप्तदश सामि-
धेनीरनुब्रूयादिति । तदेतत् सामिधेनीसप्तदश्यं वैश्यस्य
भवितुमर्हति । कुतः । प्रकृती सप्तदशानुब्रूयाद्वैश्यस्येति
वाक्येन सप्तदश्याङ्गभूतकर्तृतया वैश्यस्य विहितत्वात् ।
तस्मात् सप्तदश्यद्वारा वैश्य एवाध्वरकल्पादिष्वधिक्रियत
इति प्राप्ते ब्रूमः । प्रकृती पाञ्चदश्य सामिधेनीरन्वाहेति
वर्णत्रयसाधारण्येन पाञ्चदश्यं विधाय वैश्यं निमित्तीकृत्य
पाञ्चदश्यबाधकतया सप्तदश्यं विहितम् । ततः सप्त-
दश्यवाक्यस्य प्रकृतावेवात्वयसम्भवान्न विकृतिषूत्कर्षः ।
यत् तु विकृतिगतं सप्तदश्यवाक्यं तद्वर्णत्रयसाधारणम् ।
तस्मादध्वरकल्पादी वर्णत्रयस्याधिकारः ।

इति माधवीये जैमिनीयन्यायमालाविस्तरे षष्ठस्या-

ध्यायस्य षष्ठः पादः ।

सप्तमपादस्य प्रथमाधिकरणमारचयति ।

सर्वस्वदाने पित्रादावपि तद्धन एव वा ।

स्वत्वादाद्यः पितृत्वादावत्यागाद्धन एव तत् ॥ १ ॥

इदमामनन्ति । विश्वजिति सर्वस्वं ददातीति । तत्र धन इव पित्रादिष्वात्मोयत्वस्य समानत्वादस्ति पित्रादीनामपि तद्दानमिति प्राप्ते ब्रूमः । आत्मसम्बन्धत्यागपूर्वकं परसम्बन्धापादनं दानमित्युच्यते । न हि द्योयमाने पितरि स्वकीयपितृत्वत्यागः परकीयपितृत्वापादनं वा सम्भवति । किञ्च । स्वशब्दस्यात्मा ज्ञातिरात्मायं धनं चेति चत्वारोऽर्थाः । तेष्वेकस्मिन् प्रयोगे एक एवार्थवाच्यः । प्रकृती च गवादिधनस्य दक्षिणात्वादद्हापि धनवाचित्वं युक्तम् । तस्माद्धनस्यैव दानम् ।

द्वितीयाधिकरणमारचयति ।

देया न वा महाभूमिः स्वत्वाद्वाजा ददातु ताम् ।

पालनस्यैव राजत्वान्न स्वं भूर्दीयते न सा ॥ २ ॥

यदा सार्वभौमी राजा विश्वजिदादौ सर्वस्वं ददाति । तदा गोपथराजमार्गजलाशयाद्यन्विता महाभूमिस्तदादातव्या । कुतः । भूमेस्तदोयधनत्वात् । राजा सर्वस्यैष्टे ब्राह्मणवर्जमिति स्मृतेरिति प्राप्ते ब्रूमः । दुष्टशिक्षाशुष्टपरिपालनाभ्यां राज्ञे ईशित्वं स्मृत्यभिप्रेतमिति न राज्ञो भूमिर्धनम् । किन्तु तस्यां भूमौ स्वकर्मफलभुञ्जानानां सर्वेषां प्राणिनां साधारणं धनम् । अतोऽसाधारणस्य भूखण्डस्य सत्यपि दाने महाभूमेर्दानं नास्ति ।

तृतीयाधिकरणमारचयति ।

दानं केसरिणां नो वा विहितप्रतिषेधतः ।

विकल्पः पर्युदासीऽयं येयजामह्नोतितः ॥ ३ ॥

न केसरिणी ददातीति विश्वजिति श्रूयते । तत्र सर्वस्वदानविधानात् केसरिदाननिषेधाच्चाश्वदानं विकल्पितमिति प्राप्ते ब्रूमः । नायं प्रतिषेधः । किन्तु पर्युदासः । तत्प्रकारश्च दशमस्याष्टमे पाठे येयजामह्नन्तो दाहरणेन व्युत्पादयिष्यते । ततस्तेन न्यायेनाम्बपर्युदासे सत्यश्वव्यतिरिक्तं सर्वस्वं देयमिति विधिनिषेधयोरेकवाक्यतालाभाच्चाश्वस्य पात्रिकमपि दानम् ।

चतुर्थाधिकरणमारचयति ।

अर्जयित्वापि किं सर्वं देयं यदा यदस्ति तत् ।

सर्वोद्देशविधेराद्यो न प्राप्ते सर्वताविधेः ॥ ४ ॥

पूर्वाक्ते सर्वस्वदाने सर्वमुद्दिश्य दानं विधीयते । पुरुषेण भोग्यं शय्यासनादिकं यत् सर्वं तद्दातव्यमिति । तस्मादविद्यमानं सर्वमर्जयित्वापि देयमिति चेत् । मैवम् । षोडशकप्रामं दानमुद्दिश्य सर्वत्वविधानात् । सर्वशब्दश्च प्रसिद्धवाचित्वाद् विद्यमानविषयः । तस्माद्यदस्ति तदेव देयम् ।

पञ्चमाधिकरणमारचयति ।

धर्मार्थसेवकः शूद्रो देयो नो वा स दासवत् ।

देयोऽस्वत्वात् पराधीनत्वाभावाच्च न दौयते ॥ ५ ॥

यस्तु शूद्रो विहितं स्वधर्ममवमन्तुं सेवते सोऽपि सर्वस्वमध्यपातित्वाद्गर्भदासवद्देय इति चेत् । मैवम् । जीकि

क. यदानेन तस्मिन् सेवके स्वत्वाभावात् स्वच्छाचारित्वेः
परस्वत्वापादनासम्भवाच्च न देयः ।

पष्ठाधिकरणमारचयति ।

भूतं भावि च देयं स्यात् कान्तिवस्थितमेव वा ।

आयः सर्वयुतेरन्त्योऽसम्भवादन्त्ययोस्तदा ॥ ६ ॥

दक्षिणादानं कर्तव्य इत्यध्वसायादूर्ध्वं दक्षिणादानं
पूर्वं यत् स्मिन् भोग्यं सञ्चितं तद्भूतम् । यच्च दक्षिणादा
नादूर्ध्वं भविष्यत्विति निश्चितं तद्भावि । तदुभयमपि
सवशब्दार्थत्वाद्वातव्यमिति चेत् । मैवम् । भूतस्य विना
शसम्भवाद्भाविनस्तदानीमप्राप्तत्वेनाविद्यमानस्य दानार्थं
मात्रं दक्षिणाकालेऽवस्थितमेव देयम् ।

सप्तमाधिकरणमारचयति ।

दक्षिणाक्रतुभुक्त्यर्थं त्रयं देयमुत्पद्ये ।

शिष्टाद्यवा दक्षिणार्थमेवायः सर्वशब्दतः ॥ ७ ॥

क्रतुशेषस्तदा काध्यः प्रधानत्वाद्बाधनात् ।

मध्येऽन्त्यो दक्षिणार्थस्यानुवादात् सर्वताविधिः ॥ ८ ॥

प्रकृतौ कर्माश्च एव यजमानेनात्मोयं धनं त्रिधा
व्यवस्थापितम् । वचनबलात् । इदं मे भुक्त्यर्थमिदं मे
यज्ञार्थमिदं मे दक्षिणार्थमिति । तदेतत् त्रयमपि
दक्षिणार्थत्वाद्वातव्यमित्येकः पक्षः ॥ दक्षिणा हि माध्य
न्दिने सवने दीयते । तत ऊर्ध्वं तृतीयसवनमारभ्योदवसा
नीयान्तः क्रतुभागोऽवशिष्टः । स च द्रव्याभावाद् बाधेत
न चाङ्गभूतया दक्षिणया प्रधानस्य क्रतावधिो युक्तः ।
ततस्तद्बाधनाय क्रत्वर्थं भागमवस्थाप्यावशिष्टं सर्वं देयं

मिति द्वितीयः पक्षः । यद्दक्षिणात्वेन विधीयते तत्सर्वं
मित्यनूद्य विधानाद्दक्षिणाद्यं एव भागो दातव्य इति
राशान्तः ।

अष्टमाधिकरणमारचयति ।

विश्वजित्यष्टरात्रादौ शतं वा द्वादशाधिकम् ।

सर्वं वाद्यसौदकीर्त्तोरन्या नामातिदेयतः ॥ ८ ॥

एतद्भाष्ये वार्त्तिके तु समाहानुजिष्टक्षया ।

षाद्यः सिद्धान्ततः प्राप्तिमात्रत्वेनेदमौरितम् ॥ १० ॥

इदमास्त्रायते । अष्टैतस्याष्टरात्रस्य विश्वजिदभिजि-
तावेकाहावभित उभयतो ज्योतिर्मध्ये षडङ्गः पशुकामो
ह्येतन यजेतेति । ज्योतिर्गौरायुरित्येतैस्त्रिभिर्नामभिरभि-
धेशानां त्रयाणां यागानामारोहावरोहाभ्यामुभयतो
द्वितीयेऽङ्गि सप्तमेऽङ्गि च ज्योतिर्यस्य स उभयतो ज्योतिः-
षडङ्गो भवतीति सोऽयं मध्ये प्रयोक्तव्यः । आदौ विश्व-
जित् । अन्तेऽभिजिदित्यर्थः । तत्राहर्गणस्य द्वादशविक्रान्ति-
त्वाद् द्वादशाहस्य च ज्योतिष्टोमविक्रान्तित्वाच्चोदकपरम्परया
द्वादशशतदक्षिणाष्टरात्रे प्राप्ता । ततः प्रथमस्याङ्गी विश्व-
जितोऽपि सैव दक्षिणेति प्राप्ते ब्रूमः । स्वतन्त्र एको
विश्वजित् । तस्य नाम्ना तदीया धर्माः प्रथमेऽहनि विश्व-
जित्यतिदिश्यन्ते । तस्मात् सर्वस्वं देयम् । तदेतद्भाष्यकारस्य
मतम् । वार्त्तिककारस्तु द्वादशशतमित्येवं सिद्धान्तितवान् ।
विश्वजिद्व्यतिरिक्तेषु सप्तवहःसु चोदकप्राप्तां द्वादशशत-
दक्षिणामबाधितुं विश्वजित् नामातिदेयप्राप्ता सर्वस्व-
दक्षिणा बाधनीया । युक्तो हि बहूनामनुग्रहः । न च

विश्वजिति सर्वस्वामतरत्वासर्वत्वं वक्तुं शक्यम् । अहर्गण
स्यैकैव दक्षिणेति दशमे वक्ष्यमाणत्वात् । सूत्रकारस्
नामातिदेशस्य प्राबल्यमात्रं व्युत्पादितवानिति द्रष्टव्यम् ।
नवमाधिकरणमारचयति ।

न्यूनोऽप्युक्तशतात् किं स्यात् सर्वताधिक एव वा ।

सम्भवाद्ग्रिमोऽन्यः स्यादानत्यै सर्ववर्णनात् ॥ ११ ॥

यदेतद् द्वादशशतं प्रकृतितो विश्वजिति प्राप्तं तस्माच्चूने
कस्यचिद्धनम् । तस्मिन्नपि सर्वता सम्भवति । विद्यमान-
स्थानवशेषितत्वात् । तस्मादल्पधनयुक्तस्यापि विश्वजित्यधि-
कार इति प्राप्तं ब्रूमः । ज्योतिष्टोमे हि द्वादशशतं विधाय
पश्चादुक्तम् । यद्येतावता नानमेयुरपि सर्वस्वेनेति । तत्रा
धिकस्यैव सर्वत्वादिहापि तदेव युक्तम् । तत्तु चोदकप्राप्त
मपि पाक्षिकत्वपरिहारायेह नियम्यते । तस्मादृत्विजां
वशीकारायाधिक एव सर्वता द्रष्टव्या ।

दशमाधिकरणमारचयति ।

देयैका षट्शतं वापरिमितं त्विति वारयेत् ।

एकादिकां पूर्वसंख्यां यद्वा संख्यान्तरे विधिः ॥ १२ ॥

नञ्प्रयोगान्निषेधः स्याद् व्युत्पत्त्या मानशून्यता ।

रुद्ध्या बहुत्वं नैकादिनिषेधोऽन्यविधिस्ततः ॥ १३ ॥

आधाने श्रूयते । एका देया षड्देया द्वादश देयाश्चत-
र्विंशतिर्देयाः शतं देयं सहस्रं देयमपरिमितं देयमिति ।
तत्रापरिमितशब्दगतेन नञ्प्रपदेन परिमाणं निषिध्यते ।
तथा मत्स्यपरिमितशब्दव्युत्पत्त्या देयद्रव्यस्य परिमाणशून्यता
प्रतीयत इत्येकादिका पूर्वाक्योक्ता गवां संख्या निवार्यते

इति प्राप्ते ब्रूमः । अपरिमितशब्दस्य रूढ्या बहुत्वमर्थः ।
तत्रैव प्रयोगबाहुल्यात् । ततो नैकादिपक्षा निवार्यन्ते ।
किन्तु संख्यान्तरं विधीयते ।

एकादशाधिकरणमारचयति ।

अर्वागपि बहुत्वं तत्सहस्रादूर्ध्वमेव वा ।

सम्भवादिश्रमोऽन्त्यः स्यात् सहस्रानन्तरोक्तितः ॥ १४ ॥

अपरिमितशब्देन बहुत्वं विधीयते । तत्सहस्रादूर्वा-
गपि भवति । कुतः । द्विशतत्रिशतादौ बहुत्वसम्भवादिति
चेत् । मैवम् । एकादिपक्षे पूर्वस्मादुत्तराभिष्टद्धिदर्शने-
नात्रापि सहस्रपक्षमनुपन्यस्य पश्चाद्भिधीयमानं बहुत्वं
सहस्रादूर्ध्वं पर्यवस्यति ।

द्वीदशाधिकरणमारचयति ।

माषान्मे पचतत्येतद्वाष्णिष्वेवाखिलेषु वा ।

उक्तेर्विधेय ती पक्षी कृत्वाचिन्तार्थवादतः ॥ १५ ॥

इदमाम्नायते । इति ह स्माह वट्कुर्वाष्णिर्माषान् मे
पचत न वा एतेषां हविर्गृह्णातीति । तत्र वाष्णिरित्युक्त-
त्वाद्दृष्णित्वाणामेवायं माषपाकविधिरिति चेत् । मैवम् ।
दृष्णित्वाणामेव वट्कुनाम्ना माषपाकस्य सम्बन्धो नात्र
विधीयते । किन्तु माषपाकमात्रम् । वट्कुसम्बन्धस्तु
स्तावक्त्वेनोपन्यस्यते । तस्मात् सर्वेषां माषपाकाधिकारः ।
तावेतौ पूर्वोत्तरपक्षौ कृत्वाचिन्तयोपन्यस्यौ । परमार्थतस्तु
माषपाकवाक्यमर्थवादः । तस्माद्दारणमेवाग्नीयादित्यनेन
दर्शपूर्णमासयोरारण्यग्रविधिना सह स्तावक्त्वेना-
न्वयात् ।

त्रयोदश्याधिकरणमारचयति ।

सहस्रवत्सरं सत्त्वं गन्धर्वादेर्दृशामुत ।

रसायनेन सिद्धानां कुलकस्योऽथबोक्तितः ॥ १६ ॥

तदायुर्वाथ सार्धद्विंशतानामुत मासगा ।

वत्सरोक्तिरुत द्वादशरात्रेषु दिनेषु वा ॥ १७ ॥

आद्यो दीर्घायुषः सत्त्वान्दृशामेवाग्निसम्भवे ।

द्वितीयोऽस्तु रसस्यायुरहेतुत्वे तृतीयकः ॥ १८ ॥

कृत्स्नकर्तुः फलित्वेऽस्तु तुर्योऽर्थासम्भवे सति ।

पञ्चमोऽस्तु चतुर्विंशत्युत्तमाः सत्त्विणो यदि ॥ १९ ॥

षष्ठोऽस्तु यो मास एव संवत्सर इतीरणात् ।

सहस्रमासा नाधानादूर्ध्वं चेदस्तु सप्तमः ॥ २० ॥

वत्सरप्रतिमा द्वादश रात्रय इति श्रुतेः ।

न रात्रिष्वब्दशब्दोऽत्र प्रतिमाया विशेषणात् ॥ २१ ॥

स्नारस्यान्निवृत्ताद्युक्तेरष्टमः पक्ष इष्यते ।

त्रिवृत्तादिपदैः स्तोमविशिष्टमहुरुच्यते ॥ २२ ॥

नाहः सङ्घस्ततोऽहःसु गौणो संवत्सराभिधा ।

तस्माद्विश्वसृजां सत्त्वं सहस्रदिनमिष्यते ॥ २३ ॥

इदमास्त्रायति । पञ्चपञ्चाशत्स्त्रिवृतः संवत्सराः पञ्च-

पञ्चाशतः पञ्चदशाः पञ्चपञ्चाशतः सप्तदशाः पञ्चपञ्चाशत

एकविंशति विश्वसृजामयनं सहस्रसंवत्सरमिति ।

तत्र सहस्रसंवत्सरसत्त्वे गन्धर्वादीनामिषाधिकारः । तेषां

दीर्घायुषः सन्नावादित्याद्यः पक्षः । वसन्ति ब्राह्मणी

ऽग्निमादधोतेत्यादिविधानान्मनुष्याणामेवाहवनीयाद्यन्मयः

सम्भवन्ति । नान्येषां गन्धर्वादीनामिति चेत् । तर्हि

रसायनेन सिद्धानां दीर्घायुषां मनुष्याणामधिकार इत्यसु
 द्वितीयः पक्षः । रसस्यारीग्न्यपुष्ट्यादिजनकत्वमेव । न
 त्वायुर्हेतुत्वमिति चेत् । तर्हि कश्चिन् कुले समुत्पन्नानां
 पितृपुत्रपौत्रादीनां बहूनां सहस्रायुःसम्भवात् कुलाधिकार
 इति तृतीयः पक्षोऽसु । कृत्स्नकर्तुः फलं भवति । न च
 पितृपुत्रादिष्वेकोऽपि कृत्स्नं करोति । तस्मान्नास्ति फल-
 मिति चेत् । तर्हि सत्त्वविध्वंसकवचनबलादेव सत्त्विणां
 दीर्घमायुर्भविष्यतीति चतुर्थः पक्षोऽसु । न ह्यस्य वचनस्य
 सोऽर्थः सम्भवति । तद्वाचकपदाभावात् । न च कल्पयितुं
 शक्यते । सम्भावितायुष्काणामपि सत्त्वान्तरेषु प्रवृत्तानां
 देवान्स्त्रियमाणानां तत्सत्त्वविधिवलादायुर्ब्रह्मदर्शनादिति
 चेत् । तर्हि पञ्चपञ्चाशत् इत्यस्य शब्दस्य पुरुषपरत्वमङ्गी-
 कृत्य सार्द्धद्विंशतानां पुरुषाणामधिकारेऽभिहिते वत्सर-
 चतुष्टयेन सत्त्वस्य सहस्रसंवत्सरत्वं सम्पद्यत इति पञ्चमः
 पक्षोऽसु । चतुर्विंशतिपरमाः सत्त्वमासीरन्निति वचना-
 दभ्यधिकानां न तत्राधिकार इति चेत् । तर्हि यो मासः
 स संवत्सर इति वचनात् संवत्सरशब्दस्य मासपरत्वे
 सति सहस्रमासं सत्त्वमित्येष षष्ठः पक्षोऽसु । अष्टमे वत्-
 सर उपनीतो द्वादशवर्षाणि वेदमधीत्य विंशतिवयस्की
 विवाहं कृत्वा जातपुत्रोऽग्निमादधीत । तस्मादाधाना-
 दूर्ध्वमस्यायूषि न सन्ति सहस्रं मासा इति चेत् । तर्हि
 संवत्सरस्य प्रतिमा वै द्वादश रात्रय इति वचनात् संवत्-
 सरशब्दो द्वादशरात्रिपरः । तथा सति रात्रीणां द्वादश-
 सहस्राणि सम्पद्यन्ते । तासु च रात्रिषु षष्ठ्यत्तरशतत्रय-

दिवसरूपसंवत्सरत्वेन गण्यमानासु त्रयस्त्रिंशत्संवत्
रेभ्य ऊर्ध्वं मासचतुष्टयं भवति । तत्परिमितं चायुराः
नादूर्ध्वमपि सभावतीति सप्तमः पक्षोऽस्तु । संवत्स
प्रतिमा वै द्वादश रात्रय इत्यस्मिन् वाक्ये संवत्सरशब्
न रात्रिपरः । किन्तु तेन शब्देन प्रतिमा विशेष्यते
तस्मान्न सप्तमः पक्षो युक्त इति चेत् । एवं तर्हि संवत्
सरशब्दो दिनपर इत्यष्टमः पक्षोऽस्तु । तथा सति त्रिवृत्
संवत्सरा इत्यादिवाक्यानां स्वारस्यं भवति । त्रिवृत्
पञ्चदशः सप्तदश एकविंश इत्येते शब्दाः स्तोमवाचका
सन्तः स्तोमयुक्त एकैकस्मिन्नहनि यागरूपे लक्षणय
वर्तन्ते । सत्रेषु तथाविधप्रयोगवाहुल्यात् । न त्वहःसं
क्वचिदपि त्रिवृदादिशब्दाः प्रयुक्ताः । तैश्च शब्दैः सामाना
धिकरण्यात् संवत्सरशब्दः स्वावयवभूतेऽह्नन्यवयवनक्षणय
वर्तते । त्रिवृत्तः संवत्सरा इत्युक्ते त्रिवृत्स्तोमकयाग
युक्तान्यहानीत्युक्तं भवति । तस्मादिश्वसृजामृषीणामिदं
सत्रं सहस्रदिनमिति रात्रान्तः ।

इति माध्वीये जैमिनीयन्यायमालाविस्तरे

षष्ठस्याध्यायस्य सप्तमः पादः ।

अष्टमपादस्य प्रथमाधिकरणमारचयति ।

चतुर्होत्रास्थमन्त्रेण होमः साग्नेरुतीभयोः ।

अनग्निके विधिर्वाच्यो होमत्वात् क्रतुहोमवत् ॥ १ ॥

उभयोः पुरुषार्थत्वात्तृतीयो वचनात्, तत् ।

अनाहिताग्नेरेषा वा इत्यम्बो लौकिके हुतिः ॥ २ ॥

इदमास्नायते । प्रजाकामं चतुर्होत्रा याजयेदिति । पृथिवी हीता हीरध्वर्यु रित्वादिकी मन्त्रचतुर्होत्रा । तेन प्रजाकामं याजयेत् । सोऽयं होम आहिताग्निना कर्त्तव्यः । अग्निहोत्रादिकृतुहोमेषु तथात्वदर्शनादित्येकः पक्षः । अनारभ्याधोतत्वेन क्रतुप्रवेशाभावात् पुरुषार्थतया विहितो होमः आहिताग्नेरनाहिताग्नेश्च साधारण इति द्वितीयः पक्षः । अनाहिताग्नेरयं होमविधिरिति तृतीयः पक्षः युक्तः । कुतः । वचनबलात् । तत् तु वचनमेवमास्नातम् । एषा वा अनाहिताग्नेरिष्टिर्यच्चतुर्होत्रार इति । तस्य चाहवनीयाद्यभावात्लौकिकेऽग्नी तद्धोमः ।

द्वितीयाधिकरणमारचयति ।

यस्तूपनयने होमो वैदिके वा स लौकिके ।

वह्नी पूर्ववदत्तोक्तेरभावाद्द्वैदिकेऽस्तु सः ॥ ३ ॥

आधानं विदुषो विद्यानुपनीतस्य नास्त्यतः ।

असम्भवी वैदिकाग्नेर्होमोऽग्नी लौकिके ततः ॥ ४ ॥

यथा पूर्वत्वानाहिताग्नेर्होमविधायकं वाक्यमस्ति । तथोपनयनहोमस्य लौकिकाग्निविधायकवचनाभावादाहवनीये स होम इति चेत् । मैवम् । विद्वानेव आधानेऽधिकारी । न चानुपनीतस्य विद्यास्ति । तत आहवनीयासम्भवात्लौकिकेऽग्न्यावुपनयनहोमः कर्त्तव्यः ।

तृतीयाधिकरणमारचयति ।

स्थपतीष्टिवैदिकेऽग्नी लौकिके वाद्य आक्षिपेत् ।

आधानमिष्टिरन्त्यः स्याद्वैधेनाग्न्यसंस्कृतेः ॥ ५ ॥

एतया निषादस्थपतिं याजयेदिति विहिताया इष्टे-

योदकप्राप्तेष्वाहवनीयादिषु, कर्त्तव्यत्वादाधानमन्तरेणा
वनीयाभावादाधानमाधिप्याह्वितं तस्मिन् वैदिकेऽग्नावि
मिष्टिरिति चेत् । मैवम् । अत्रैवर्षिकत्वादविहितेनाधाः
नाग्निसंस्कारासिद्धेः । तस्माल्लौकिकेऽग्नी सेष्टिः ।

चतुर्थाधिकरणमारचयति ।

अवकीर्णपशुः कुत्र विप्राद्याधानसम्भवात् ।

वैदिके लौकिके ब्रह्मचारिण्याधानवर्जनात् ॥ ६ ॥

इदमान्नायते । यो ब्रह्मचार्य्यवकिरेत् स गर्दभं पशु
मालभेतिति । तत्रावकीर्णनी विप्रादेश्वैवर्षिकस्याधान
सम्भवाद्दिकेऽग्नावयं पशुरिति चेत् । मैवम् । जायापते
अग्निमादधोयातामित्युक्त्या ब्रह्मचारिण आधानाभावात्
तस्माल्लौकिकेऽग्नी स पशुः कार्य्यः ।

पञ्चमाधिकरणमारचयति ।

चौलादि सर्वदा पुण्याहादौ वात्राविशेषतः ।

आद्याऽन्त्यः पूर्वपक्षादौ दिनानां स्मृतिर्तो विधिः ॥ ७ ॥

चौलीपनयनादीनां वैदिकानां कर्मणां तिथ्यादिविशेष
स्याश्रवणात् सर्वदा तदनुष्ठानं युक्तमिति चेत् । मैवम् ।
शुक्रपक्षोत्तरावणपुण्यदिनादीनां स्मृतिषु, विहितत्वात् ।

षष्ठाधिकरणमारचयति ।

याच्चाक्रवावभावे स्त्री विद्यमानेऽपि वाग्निमः ।

द्रव्यार्थत्वाद्पूर्वार्थं कुर्यात्तौ द्रव्यवानपि ॥ ८ ॥

ज्योतिष्टोमे धनभिन्नाः समान्नाता । द्वादश रात्री
र्दीक्षितो भूतिं वन्वीतिति । सोमक्रयश्चान्नातः । अरुणया
पिङ्गाव्या सोमं क्रीणातीति । तदुभयान्नातं धनसोमयोः

द्रव्ययोर्लाभार्थमिति द्रव्याभावे तदनुष्ठेयमिति चेत् ।
 मैवम् । इतराङ्गवदेतदुभयं क्रत्वङ्गतया नित्यवदान्नातम् ।
 तथा सति यदि द्रव्याभावे वन्वीत क्रीणाति चेति पाचि-
 कत्वं कल्पयति । तदा नित्यवच्छ्रवणमुपरुध्यति । तस्मात्
 सत्यपि द्रव्ये तदुभयमदृष्टार्थं कर्त्तव्यम् ।

सप्तमाधिकरणमारचयति ।

अन्याभावेऽथ भावेऽपि पयोभजादयोऽग्रिमः ।

निमित्ते सत्यनुष्ठानान्नियमादृष्टतीऽन्तिमः ॥ ९ ॥

ज्योतिष्टोमि श्रूयते । पयो ब्राह्मणस्य व्रतमिति । तदेत-
 दसत्यन्यस्मिन् भक्षे कर्त्तव्यम् । कुतः । अन्याभावस्य
 निमित्तत्वान्निमित्ते सति नैमित्तिकस्यानुष्ठेयत्वादिति
 चेत् । मैवम् । न ह्यत्रान्याभावी निमित्तत्वेन श्रुतः ।
 तस्मात् सत्यप्यन्यस्मिन् भक्षे नियमादृष्टार्थं पथ एव व्रतं-
 येत् । एव मन्यत्रापि द्रष्टव्यम् । अग्नीदग्नीन् विहरेति
 प्रैषार्थं पूर्वमेवाग्नीर्षेण बद्धेऽपि दर्गपूर्णमासयोः स प्रैषः
 कर्त्तव्यः । वाजपये सत्यपि वासीऽन्तरे दग्धमयं परिधा-
 पयतीति विहितमनुष्ठेयम् । पशौ यत् पशुर्मायुमकृतेति
 मन्वेण संज्ञप्तहीमो विहितः । स च मारणवेलायङ्-
 मकृतेऽपि पशुना शब्दे कर्त्तव्यः ।

अष्टमाधिकरणमारचयति ।

अजीर्णसम्भवे कार्यं व्रतं नो वाग्निमो विधेः ।

रोगीत्पत्या प्रधानस्य विरोधान्न पयोव्रतम् ॥ १० ॥

ज्योतिष्टोमि श्रूयते । मध्यन्दिनेऽपररात्रे व्रतं व्रतय-
 तीति । तत्र यस्याजीर्णः सम्भाविता तेनापि विहितत्वात्

पयो व्रतयितव्यमिति चेत् । मैवम् । रोगीत्पत्न्या प्रधाना-
नुष्ठानविघ्नप्रसङ्गात् । तस्मात्तथाविधर्बलायां पयो वर्जयेत् ।
नवमाधिकरणमारचयति ।

अग्नीषोमीयकः कोऽपि ह्यग एवोत चीदिति ।

अविशेषेण कोऽपि स्याच्छागे मन्त्रे विशिषणात् ॥११॥

ज्योतिष्टोमे श्रूयते । अग्नीषोमीयं पशुमालभेतीति ।

तत्र विहिते पशौ विशिषस्याश्रवणाद्यः कोऽपि पशुरालम्ब्य
इति चेत् । मैवम् । ह्यगस्य वपाया मेदसोऽनुब्रूहीति
मन्त्रे विशिषतत्वात् । तस्माच्छाग एवालम्ब्यः । शाखान्तरे
विधावेवाजीऽग्नीषोमीय इत्येवं विशिषः श्रूयत इति चेत् ।
तर्हि कृत्वाचिन्तास्तु ।

इति माधवीये जैमिनीयन्यायमालाविस्तरे ।

षष्ठस्याध्यायस्याष्टमः पादः ।

समाप्तश्च षष्ठोऽध्यायः ।

सप्तमोऽध्यायः ।

प्रमाणाद्यधिकारान्तैः षड्विचारैर्निरूपिते ।

उपदेशेऽतिदेशोऽथ तत् सापेक्षीनिरूप्यते ॥

अनेन षष्ठसप्तपयोऽध्याययोः पूर्वोत्तरभाव उपपा-
दितः । तथा हि । यत्रापेक्षितस्यार्थजातस्य प्रतिपादक

ग्रन्थसन्दर्भः पठ्यते स उपदेशः । अतिदेशस्तु पूर्वाचार्यै-
र्दृशितः । अन्यत्रैव प्रणीतायाः कृत्स्नाया धर्मसन्ततेः ।
अन्यत्र कार्यतः प्राप्तिरतिदेशोऽभिधीयत इति । प्राकृतात्
कर्मणो यस्मात् तत्समानेषु कर्मसु । धर्मप्रवेशो येन स्यात्
सोऽतिदेश इति स्मृत इति च । तत्रोपदेशः षड्भिरध्यायै-
र्विचारितः । ततः षष्ठाध्यायस्योपदेशविचारत्वात् पूर्वभावि-
त्वम् । सप्तमाध्यायस्यातिदेशविचारत्वात्तदुत्तरभावित्वम् ।

सप्तमाध्यायस्य प्रथमपादो प्रथमाधिकरणमारचयति ।

सर्वार्थं प्रकृतार्थं वा प्रयाजाद्युपदेशनम् ।

यज्यन्वयेन सार्वार्थ्यान्नातिदेशो विचार्यताम् ॥ १ ॥

अङ्गप्रधानयोर्मुंख्यापूर्वभेदसमन्वयात् ।

प्रकृतार्थं ततः कार्यमतिदेशविचारणम् ॥ २ ॥

दुर्गपूर्णमासप्रकरणे प्रयाजादय उपदिष्टाः । ज्योति-
ष्टोमप्रकरणे टीचणीयादयः । तत्रैते सर्वे धर्माः सर्व-
यागार्थत्वेनोपदिश्यन्ते । कुतः । यज्यन्वयात् । यागः
करणम् । प्रयाजादय इतिकर्तव्यता इत्येतावदविवा-
दम् । तत्र यदि प्रयाजादयो यागवदपूर्वेणान्विताः स्युः ।
तदानोमपूर्वनिष्पादकत्वमुभयत्र समानमिति कृत्वा कर-
णोपकरणत्वलक्षणं सर्वसम्मतमवान्तरवैषम्यं बाध्यते ।
किञ्च । अवघातपिषणादीनां यागनिष्पादकत्वेन यज्य-
न्वयो दृष्टः । तद्वदङ्गत्वसामान्यात् प्रयाजादीनामपि
यज्यन्वयो युक्तः । यजिध्रातुश्च दुर्गपूर्णमासज्योतिष्टोम-
सौख्यश्यानादिषु सर्वेषु विशेषेष्वनुगतं यागमात्रं ब्रूते ।
तथा सति सौख्यश्यानादिष्वप्युपदेशेनैव कृत्स्नधर्मप्राप्ते-

इतिदेशविचारो न कर्त्तव्य इति प्राप्ते ब्रूमः । अपूर्वं हि मुख्यम् । फलवत्त्वात् । यजिर्न मुख्यः । फलरहितत्वात् । फलवति मुख्ये प्रयाजविधानं युक्तम् । अतः करणेति-कर्त्तव्यतयोरुभयोरपूर्वेण प्रथममन्वयः । पश्चात्तु परस्परं गुणप्रधानभावेनान्वयः । तथा सत्यपूर्वभेदस्य द्वितीयाध्याये निरूपितत्वाद्पूर्वविशेषेण तत् करणभूतयजिविशेषेण चान्विताः प्रयाजादिधर्मा ये यस्मिन् प्रकरण आम्नातास्तै तत्रैव व्यवतिष्ठन्ति । सत्येवं प्रकरणमर्थवद्भवति । सर्वेषां धर्माणां सर्वत्र प्राप्ती प्रकरणमनर्थकं स्यात् । तस्मात् सौख्यस्थेनादिप्रकरणे धर्मापदेशाभावाद्धर्माकाङ्क्षां पूरयितु-मतिदेशविचारः कर्त्तव्यः ।

द्वितीयाधिकरणमारचयति ।

इषी समानमितरच्छेनेनेत्यनुवाद्कम् ।

श्येनवैशेषिकाणां वातिदेशानानुवाद्कम् ॥ ३ ॥

ज्योतिष्टोमविकारत्वात्तद्धर्माद्योद्कात् समाः ।

श्येनेष्वीरितरत्वीक्लिरिषु वैशेषिकं प्रति ॥ ४ ॥

इषुवैशेषिकादुक्तादितरच्छेनगं स्फुरेत् ।

वैशेषिकं लोहितोष्णीषादि तेनातिदिश्यते ॥ ५ ॥

इषुनामकः श्येननामकश्च द्वावेकाहौ ज्योतिष्टोम-विकारौ । तयोरुभयोर्योतिष्टोमधर्माद्योद्केन प्राप्ताः । ते चोभयत्र समानाः । तच्च समानत्वमिषुप्रकरणेनेन वाच्येनानूद्यते । समानमितरच्छेनेनेति । नन्वत्रेतर-शब्दोक्तिरनुपपन्ना । तत्प्रतियोगिनः कस्यचिदनिर्दिष्ट-त्वादिति चेत् । न । पूर्ववाक्यविहितस्य विशेषधर्मस्य

प्रतियोगित्वात् । इषी यी वैशेषिकी धर्मो विहितस्तं
परित्यज्येतरश्चोदकप्राप्तं सर्वं श्येनेन समानमित्यर्थः ।
तस्मादनुवादकमिदं वाक्यमिति प्राप्ते ब्रूमः । इतरशब्दः
प्रतियोगिसजातीयं ब्रूते । तद्यथा । देवदत्त एवाधीते ।
नेतरः कश्चिदित्युक्तेऽध्ययनप्रसक्तिमान्यन्नदत्तादिर्माणवक्तः
प्रतीयते । न तु गवाश्चघटपटादिः । एवमत्रापिषुवैशेषि-
कस्य पूर्ववाक्योक्तस्य प्रतियोगित्वात् तत्सजातीयं श्येन-
गतं लोहितोष्णीषादिरूपं वैशेषिकं धर्मजातमितरशब्देन
प्रतिभाति । तच्च प्रकृताभावात् चोदकेन प्राप्तम् । तस्मा-
दिषावनुष्ठेयत्वे नातिदिश्यते ।

तृतीयाधिकरणमारचयति ।

* वैश्वदेवब्राह्मणस्यातिदेशो वादमात्रगः ।

भवेदङ्गविधिस्यो वा हविर्विध्यन्वयाङ्गवेत् ॥ ६ ॥

अर्थवादैकनिष्ठोऽसौ मैवमङ्गविधेरपि ।

समानः सोऽन्वयोऽङ्गानां विधिरप्यतिदिश्यताम् ॥ ७ ॥

चातुर्मास्त्रेषु वैश्वदेववरुणप्रघाससाकमेधशुनासीरीय-
नामकानि चत्वारि पर्वाणि । तत्र वैश्वदेवेऽष्टौ हवींषि वि-
हितानि । आग्नेयमष्टाकपालं निर्घृणति । सौम्यं चरुम् ।
सावित्रं द्वादशकपालम् । सारस्वतं चरुम् । घीर्णं चरुम् ।
मारुतं सप्तकपालम् । वैश्वदेवौमामिन्द्राम् । द्वावापृथि-
व्यमेककपालमिति । तेषां हविषां ब्राह्मणेऽर्थवाद्
भाम्नातः । वार्त्तन्नानि वा एतानि हवींषीति । अङ्ग-
विधयोऽपि तत्राम्नाताः । त्रेधा सन्नद्धं बहिर्भवन्ति । त्रेधा
सन्नद्ध इक्षः । नव प्रयाजा इक्षन्ति । नवानुयाजा इति

एवं स्थिते वरुणप्रघामेषु पूर्वोक्तान्याग्निद्यादीनि पञ्च हवींषि
विधाय तदीयं पूर्वादाहृतं ब्राह्मणमेतेषु पञ्चस्त्रतिद्दिशति
एतद्ब्राह्मणान्येव पञ्च हवींषि यद्ब्राह्मणानौतराणीति
तत्रार्थवादमात्रस्यातिदेशो न्यायः । तस्य हविर्विधिभिः
सह स्तुत्यस्तावकरूपेणान्नयसम्भवादङ्गविधीनां च तद्सम्भ-
वादिति चेत् । मैवम् । उपकार्योपकारकभावेन हविषा
मङ्गानां चान्वयात् । तस्मादर्थवादसहितानामङ्गविधीना-
मितिदेशः ।

चतुर्थाधिकरणमारचयति ।

श्रुतमेककपालस्य ब्राह्मणस्यातिदेशनम् ।

तत्पूर्ववत्तथैन्द्राग्न एतद्ब्राह्मण इत्यपि ॥ ८ ॥

एककपालब्राह्मणं वैश्वदेवे वरुणप्रघामेषु च पठितम् ।
ऐन्द्राग्नब्राह्मणं वरुणप्रघामेष्वेवान्नातम् । एवं स्थिते साक-
मिधेषु विहितयोरिककपालैन्द्राग्नयोर्ब्राह्मणातिदेश आन्ना-
यते । एतद्ब्राह्मण ऐन्द्राग्न एतद्ब्राह्मण एककपाली-
यद्ब्राह्मण इतरच्चेति । तत्रोभयत्र पूर्वन्यायेनार्थवाद-
सहिताङ्गविधिकाण्डस्य सर्वस्यातिदेशः । पूर्वन्यायस्य
विषयव्याप्तये वक्ष्यमाणोदाहरणस्मारणीयं बीजकथनम् ।

पञ्चमाधिकरणमारचयति ।

किं वैश्वदेविकादेककपालादतिदेशनम् ।

साकमिधेषु वरुणप्रघासस्थादुताग्रिमः ॥ ९ ॥

प्रकृतादर्थवाहुल्यादन्तिमः सन्निधानतः ।

ऐन्द्राग्नसाहचर्याच्च सार्थत्वमधिकत्वतः ॥ १० ॥

वैश्वदेवे द्यावापृथिव्य एककपालः । वरुणप्रघामेषु

ताय एककपालः । तयोः पृथग्ब्राह्मणमात्रातम् ।
 साकमेधेषु वैश्वकर्माण एककपालः । तस्मिन् वैश्वदेविकैक-
 कपालब्राह्मणमतिदेष्टव्यम् । कुतः । प्रकृतित्वेन तस्मि-
 न्, पदिश्यमानधर्मबाहुल्यात् । वारुणप्रघासिकस्य तद्वि-
 त्तित्वाद्दद्या एव धर्मविशेषा उपदिष्टाः । शमीमय्यो
 हरणमय्यो वा सूचो भवन्तीत्यादयः । तत्र बहूनामनुग्रहो
 प्राथ्य इति प्राप्ते ब्रूमः । वारुणप्रघासिकब्राह्मणस्य प्रत्या-
 गन्त्वात् तस्यैवातिदेशो युक्तः । ऐन्द्राग्नेब्राह्मणं तत्रत्य-
 वैवातिदिश्यते । वैश्वदेवे तदभावात् । तत्साहचर्या-
 देदमपि तत्रत्यमेव । ननु प्रकृतिभूताद् वैश्वदेविकैक-
 कपालादेव वारुणप्रघासिक इव साकमेधोयेऽपि चोदकेन
 सातिदेशसिद्धौ ब्राह्मणातिदेशवाक्यमिदं व्यर्थमिति चेत् ।
 । । हिरण्यत्वाद्यधिकधर्मातिदेशायापेक्षितत्वात् । तस्मात्
 वारुणप्रघासिकैककपालब्राह्मणस्यैवात्रातिदेशो युक्तः ।

इति माधवीये जैमिनीयन्यायमालाविस्तरे सप्तम-

स्याध्यायस्य प्रथमः पादः ।



द्वितीयपादस्य प्रथमाधिकरणमारचयति ।

अतिदेश्यं विनिश्चेतुं कवतीषु रथन्तरम् ।

गायतीत्युगानयुक्ता शब्दार्थो गानमेव वा ॥ १ ॥

इति चिन्ता गानयुक्ता त्वभि त्वैत्युक्प्रसिद्धितः ।

लाघवाद्दतिदेशस्य योग्यत्वाच्चान्तिमो भवेत् ॥ २ ॥

इदमन्नायते । कवतीषु रथन्तरं गायतीति । कथा

नञ्चित्र वा भुवदित्वाद्यास्तिस्त्र ऋचः कवत्यः । तासु वाम
 देव्यं सामाध्ययनतः प्राप्तम् । तद् बाधितुं रथन्तरं
 साम तास्वतिदिश्यते । तत्रातिदेशस्त्र स्वरूपं निश्चितुं रथ-
 न्तरशब्दार्थश्चिन्त्यते । गानविशेषयुक्ताभि त्वा शूर नोनम
 इतीयस्यथन्तरमित्युच्यते । कुतः । अर्ध्यात्प्रसिद्धितः ।
 रथन्तरं गीयतामिति केनचिदुक्ता अर्ध्यात्तारः स्वरस्तीभ-
 विशेषयुक्तामभि त्वेत्युचं पठन्ति । न तु स्वरस्तीभमात्रम् ।
 तस्माद्गानविशिष्टाया ऋची रथन्तरशब्दार्थत्वमिति प्राप्ते
 भ्रूमः । स्वरादिविशेषानुपूर्वीमात्रस्वरूपस्य गच्छरव्यतिरिक्तं
 यद् गानं तदेव रथन्तरशब्दार्थः । कुतः । लाघवात् ।
 किञ्च । कवतीष्वृक् गानमतिदेशुं योग्यम् । न त्वृचस्तद्
 योग्यतास्ति । कया नोऽभि त्वेत्यनयोर्ऋचोर्युगपदाधा-
 राधेयभावेन पठितुमशक्यत्वात् । तस्माद्गानविशेष एव
 रथन्तरशब्दार्थः ।

इति माधवीये जैमिनीयन्यायमालाविस्तरे सप्तमः

स्याध्यायस्य द्वितीयः पादः ।

तृतीयपादस्य प्रथमाधिकरश्ममारचतति ।

मासं जुहीत्यग्निहोत्रमिति नामास्तिहोत्रतः ।

नित्यान्मासाग्निहोत्रेऽस्मिन् धर्माणां नातिदेशकम् ॥१॥

उतातिदेशकं नैव इयोर्मान्नः समत्वतः ।

अग्नये होत्रमित्यस्य नित्ये सम्प्रादित्वतः ॥ २ ॥

तत्र मुख्यं ततोऽन्यत्र गीयत्वस्य प्रसिद्धये ।

नित्याग्निहोत्रगान् धर्मांस्तन्नामातिदिशेदिष्ट ॥ ३

कुण्डपायिनामयने श्रूयते । मासमग्निहोत्रं जुहोतीति । तत्राग्निहोत्रमित्येतन्नाम नित्याग्निहोत्रादस्मिन् मासाग्निहोत्रे धर्मानतिदेष्टुं नाहति । कुतः । तस्य नाम्नः उभयोरग्निहोत्रयोर्मुख्यत्वात् समानत्वादिति प्राप्ते ब्रूमः । अग्नये होत्रं यस्मिन् कर्मणि तदग्निहोत्रमित्यवयवाद्ये नित्याग्निहोत्रे सम्पाद्य तन्नामधेयत्वं प्रथमाध्याये निर्णीतम् । अतस्तत्रैवार्थं शब्दो मुख्यः । न चोभयत्वं मुख्यत्वं सम्भवति । अनेकार्थस्यान्याय्यत्वात् । मुख्यत्वासम्भवेन मासाग्निहोत्रे गुणयोगादत्तितुं नित्याग्निहोत्रगुणानतिदिशति ।

द्वितीयाधिकरणमारचयति ।

गवामयन आद्येऽङ्गि प्रायणीयेति नाम यत् ।

तद्वाद्वाहिकादङ्गी धर्मानतिदिशेन्न वा ॥ ४ ॥

पूर्वन्यायेनातिदिशेन्नैवं प्रथमता द्वयोः ।

अङ्गीस्तुल्येति मुख्यत्वं समं नातिदिशेदतः ॥ ५ ॥

वाद्वाहिके प्रथमस्वाङ्गः प्रायणीयमिति नाम । तथा गवामयनेऽपि । तत्राग्निहोत्रनामन्यायेनातिदेश इति चेत् । मैवम् । प्रायणीयशब्दप्रवृत्तिनिमित्तस्य प्राथम्यस्य द्वयोस्तुल्यत्वेनोभयत्र मुख्यत्वेऽप्यनेकार्थत्वप्रसङ्गाभावात् । प्रारभ्यायति गच्छति प्रवर्त्तते कर्माननेति प्रायणीयम् । अतो नेतन्नाम धर्मानतिदिशति ।

तृतीयाधिकरणमारचयति ।

विश्वजित् सर्वपृष्ठः किमनुवादी रथन्तरम् ।

वृहता वा समुच्चयं यदा पाङ्गहिकानि षट् ॥ ६ ॥

अतिदेश्यानि तत्राद्यो माहेन्द्रादिषुष्ये ।

पृष्ठशब्दाच्चोदकेन सर्वेषामिह सम्भवात् ॥ ७ ॥

समुच्चयो वा विधये सर्वत्रं बह्वपेक्षया ।

न तु द्वयोरतः षष्ठां पृष्ठानामतिदेशनम् ॥ ८ ॥

विश्वजित् सर्वपृष्ठो भवतीति श्रूयते । तत्र सर्वपृष्ठशब्दा-
नुवादः । कुतः । प्राप्तत्वात् । तथाहि । ज्योतिष्टोमे माध्य-
न्दिनपवमानानन्तरभाविनि माहेन्द्रादीनि चत्वारि स्तो-
त्राणि सन्ति । अभि त्वा शूर नोनुमः । कया नश्चित्वा प्रा-
श्रवत् । तं व्यो दस्मामृतीषहम् । तरोभिर्वी विदहसुमित्तेषु
क्षतुषु सूक्तेषु तानि स्तोत्राणि सप्तदशस्तोमतामापाश्र-
योयन्ते । एकस्मिन् सूक्ते विद्यमानानां तिस्रण्यसृचं ब्राह्म-
णोक्तविधानेन सप्तदशधाभ्यासः सप्तदशस्तोमः । तदृगेषु
स्तोत्रेषु पृष्ठशब्दः श्रूयते । सप्तदशानि पृष्ठानीति । तानि
पृष्ठानि विश्वजिति चोदकप्राप्तत्वात् सर्वपृष्ठशब्देनानुद्यत्
इत्येकः पक्षः । रथन्तरपृष्ठहृत्पृष्ठयोज्योतिष्टोमे विकल्पि-
तयोरिहापि चोदकेन विकल्पप्राप्तौ सर्वशब्देन समुच्चयो
विधीयते । तथा सत्यनुवादकृतं वैयर्थ्यं न भविष्यतीति
द्वितीयः पक्षः । सर्वत्रं बहुषु मुख्यम् । न तु द्वयोः । तस्मा-
दनेन सर्वपृष्ठशब्देन षट्संख्याकानि पृष्ठान्यतिदिश्यन्ते ।
षड्हे प्रतिदिनमेकैकं पृष्ठं विहितम् । तानि च पृष्ठानि
षड्दशन्तरहृहैरूपवैराजशाक्ररैवतसामभिर्निष्पाद्यानि ।
यद्यपि विश्वजित एकाहत्वाज्ज्योतिष्टोमविक्रतित्वमेव ।
न तु षड्दशविक्रतित्वम् । तथापि सर्वपृष्ठोक्तिबलात्तानि
षट्पृष्ठान्यतिदिश्यन्ते ।

चतुर्थाधिकरणमारचयति ।

निष्कामेन तुषैश्चावभृथं यन्तीत्यनूद्यते ।

नोरोत्सेक्तः कर्मणी वा विधिः सौमिकधर्मणः ॥ ८ ॥

यो दर्शपूर्णमासाभ्यां वारुण्यां चोदकागतः ।

व्युत्मेकोऽनूद्यतामिष मेवं कर्मणि सौमिके ॥ १० ॥

मुख्योऽवभृथशब्दोऽयं तत्सादृश्यविवक्षया ।

धर्मानतिदिशन् कर्म विधत्ते धर्मसंयुतम् ॥ ११ ॥

वरुणप्रघामेषु श्रूयते । वारुण्या निष्कामेन तुषैश्चाव-
भृथं यन्तीति । निष्काम आमिचाया लेपः । प्राचां दिग्ग
देवा ऋत्विजो माजेयन्तामित्यादिभन्त्वेदर्शपूर्णमासयोर्दिक्त
मवात्त्वप उत्सिच्यन्ते । सोऽयं व्युत्मेको निष्कामविधानार्थ-
मवभृथशब्देन वारुण्यामिचायागं चोदकप्राप्तोऽनूद्यते ।
अस्ति हि व्युत्मेकस्यावभृथत्वम् । एष वै दर्शपूर्णमासयो-
रवभृथ इति श्रुतत्वादिति प्राप्ते ब्रूमः । सौमिके कर्मण्यव-
भृथशब्दो मुख्यः । तस्य शब्दस्योद्भिदादिविधेयक्रिया-
सामानाधिकरण्येन नामधेयत्वात् । तत्रैव वैदिकप्रयोग-
ब्राह्मण्यञ्च । व्युत्मेके त्वपूर्वसम्बन्धादुपचर्यते । न हि
सौमिके कर्मणोव व्युत्मेकेऽवभृथभावनासंगतयवतीं पश्यामः ।
येन तत्र मुख्यत्वमागच्छति । तस्मात् सौमिककर्मवाचिन-
मवभृथशब्दं वरुणप्रघासप्रकरणे प्रयुञ्जान आम्नायो मा-
साग्निहोतव्यायेन सौमिकधर्मानतिदिशन् कर्मान्तरं तद्धर्म-
संयुक्तं विधत्ते । न च विपर्ययेणात्रैव मुख्योऽवभृथशब्दो
ऽस्त्विति । अङ्गनीयम् । अपेक्षितस्य धर्मकलापस्यात्राभा-
वात् । तस्मात् सौमिकधर्मापेतकर्मान्तरविधिः ।

षष्ठमाधिकरणमारचयति ।

तत्र द्रव्यं पुरोडाशसुषनिष्कासकावतः ।

प्राप्तोऽवभृथशब्देन पुरोडाशोऽतिदेशतः ॥ १२ ॥

सुषनिष्कासयोरत्र साक्षाच्छ्रुत्युपदेशतः ।

अतिदेशप्रापितस्य पुरोडाशस्य बाधनम् ॥ १३ ॥

एतत्तु पूर्वोक्ते कर्मान्तरे धर्मातिदेशकेनावभृथशब्देन पुरोडाशोऽतिदिश्यते । अतिदेशश्रीपदेशाद् दुर्बलः । तस्मात्सुषनिष्कासाभ्यां पुरोडाशो बाध्यते ।

षष्ठाधिकरणमारचयति ।

वैष्णवे त्रिकपाले वैष्णवान्नवकपालतः ।

धर्मातिदेशः स्यान्नो वा विद्यतेऽत्राग्निहीतवत् ॥ १४ ॥

श्रुत्या वैष्णवशब्दोऽयं देवताया विधायकः ।

न गौणवृत्तिमाश्रित्य धर्मानतिदिशत्यतः ॥ १५ ॥

अतिथ्येष्टी वैष्णवी नवकपालो विहितः । तत्र श्रुत्या वैष्णवशब्दो, राजसूयगते वैष्णवत्रिकपाले प्रयुज्यमानोऽग्निहीतवन्नवकपालधर्मानतिदिशतीति पूर्वपक्षः । विष्णुदेवतास्येति विग्रहे विहितस्तद्धितप्रत्यया देवतामभिधत्ते । न तु धर्मान् । तस्माच्चातिदिशति ।

सप्तमाधिकरणमारचयति ।

निर्मन्थग्रनेष्टकाप्राक्ते बर्हिषावटसंस्तुती ।

अतिदेशो न वाच्योऽस्तु धर्मार्थं तन्न पूर्ववत् ॥ १६ ॥

अग्नीषोमीयपयौ धर्मवान्निर्मन्थोऽग्निरान्वातः । स च निर्मन्थग्रशब्दोऽग्निवयन इष्टकाप्राक्ते प्रयुक्तः । निर्मन्थः नेष्टकाः पचन्तीति । तथा दर्शपूर्णमासयोः सधर्मकं बर्हिः

रान्नातम् । स च बर्हिःशब्दः पशोः प्रयुक्तः । बर्हिषा यूपा-
वश्रमवस्त्रुणापीति । तत्रेभयत्र धर्मसिद्धार्थमतिदेश इति
चेत् । न । पूर्वोक्तवैष्णवशब्दवत्, ख्यया कृत्या विधिसम्भवे
धर्मलक्षकत्वायोगात् । अग्निमन्थनस्य बर्हिर्त्वनस्य च
लोकसिद्धत्वेन शास्त्रीयधर्माभावेऽपि लौकिकधर्मैरुभयं
निष्पाद्यते । तस्मान्नास्त्यतिदेशः ।

अष्टमाधिकरणमारचयति ।

सौमिकं प्राक्तनं वा स्याद् द्वयोः प्रणयनं श्रुतम् ।

आद्योऽप्राप्तत्वतो मैवमनामत्वेन वादगोः ॥ १७ ॥

चातुर्मास्येषु श्रूयते । द्वयोः प्रणयन्ति तस्माद् द्वाभ्यां
यतीति । तत्र सौमिकं यत् सधर्मकमग्निप्रणयनं तदेव
ग्रहीतव्यम् । कुतः । सौमस्य चातुर्मास्यप्रकृतित्वाभावेन
तदीयप्रणयनस्यात्र चीदकप्राप्तस्य विध्यहत्वात् । दर्शपूर्ण-
मासगतं त्वग्निप्रणयनं चीदकप्राप्तत्वादविधेयम् । तस्मात्
सौमिकस्य धर्मा अत्र प्रणयनशब्देनातिदिश्यन्त इति प्राप्तौ
ब्रूमः । नाद्यं प्रणयनशब्दः सौमिकस्य प्रणयनकर्मणो
नामधेयम् । किन्तु निर्मथ्यवर्हिरादिशब्दवत्लौकिक एव ।
ततो न धर्मातिदेशः । यदि प्राक्ततप्रणयनस्य प्राप्तत्वाः
द्विधिवैयर्थ्यम् । तर्ह्यर्थवादसम्बन्धाय तद्वाक्यमस्तु ।

नवमाधिकरणमारचयति ।

आद्यन्तयोर्मध्ययोर्वा पर्वणोस्तत्र सञ्जकात् ।

आद्यन्तयोरुक्तगत्या मध्ययोः पर्वणो भवेत् ॥ १८ ॥

तस्माद् द्वाभ्यां यतीत्येतेनार्थवादेन सम्बन्धाय पुनर्बिधम्

माय प्राकृतमग्निप्रणयनं चोदकप्राप्तमपि श्रूयत इत्युक्तम् ।
 तद्वै श्वदेवशुनासीरीययोरायन्तयोः पर्वणोर्भवितुमर्हति ।
 कुतः । प्रसञ्जकात् । तथाहि । न वैश्वदेव उत्तरवेदिमुपनि-
 र्वपन्ति न श्रुनासीरीय इत्युत्तरवेदिप्रतिषेधस्तयोः पर्वणोर्-
 उत्तरवेदिं प्रसञ्जयति । अप्रसक्तस्य प्रतिषेधायोगात् । उत्तर-
 वेदिश्चाग्निप्रणयनार्था । तस्मादुत्तरवेदिप्रसक्तिद्वारेणाद्यन्त-
 योरिदमग्निप्रणयनमिति प्राप्ते ब्रूमः । ऊरू वा एतौ यजस्य
 यदरुणप्रघाताः साकमेवाश्चेति गमनसाधनत्वमुक्तं
 मध्यमयोः पर्वणोरुपन्यस्तम् । तस्मिन्निधौ द्वयोः प्रणय-
 न्तोति चोदकप्राप्तमग्निप्रणयनमर्थवादाद्यर्थं पुनर्विधाय
 द्वाभ्यां यन्तीत्यर्थवादेनोरुत्वकल्पनायुक्ताभ्यां पक्षभ्यां
 गमनमुपन्यस्यते । तस्मान्मध्यमयोस्तत्प्रणयनम् । न चात्रो-
 त्तरवेद्यभावात् प्रणयनाभाव इति शङ्कनायम् । उपात्र
 वपन्तीत्यनेनानारभ्यश्रुतेन वाक्येनोत्तरवेद्युपवापस्य विहित-
 तत्वात् । सा चोत्तरवेदिरायन्तयोः पर्वणोर्निषेधात्
 मध्यमयोर्व्यवतिष्ठते । तस्यां चोत्तरवेद्यां प्रणीतोऽग्निर्विधी-
 यते । एतदर्थमेव हि साश्वेवाहं पुनर्विधानम् ।

उक्तमधिकरणद्वयसंज्ञकत्वात् वार्तिककारेण योऽग्नि-
 हिती निर्णयस्तं दर्शयति ।

अनामत्वाच्च वैश्वर्यात् सौमिकं प्राकृतं न च ।

अपूर्वं तत् प्रणयनं शाखान्तरमस्मीकृतः ॥ १८ ॥

आहवनीयाद्वाग्निं प्रणयत इति शाखान्तरे मध्यमयो-
 र्नूतनं प्रणयनं विहितम् । तेन समानवचनत्वाद्वाप्यपूर्वं
 प्रणयनं विधीयते ।

दशमाधिकरणमारचयति ।

न विकारा विकारा वा स्वरसामादयो न हि ।

वैष्णव्यायती मैवमनन्यगतिलिङ्गतः ॥ २० ॥

गवामयने हयोर्मासषट्क्रयोर्मध्ये वर्त्तमानं विषुव-
त्रामकं प्रधानभूतमेकमहर्विद्यते । तच्च दिवा कीर्त्त्यम् ।
तस्मात् प्राचीनास्त्रयः स्वरसामनामका अहर्विंशषाः ।
तद्योपरिष्ठादपि त्रयः स्वरसामानः । तदेतदभिप्रेत्य
श्रूयते । अभितो दिवा कीर्त्त्यं त्रयः स्वरसामान इति ।
तेषु च ग्रहसातत्यसप्तदशस्तीमादयो धर्मा विहिताः ।
अन्वत् त्वेवं श्रूयते । पृष्ठयः षडहो द्वौ स्वरसामानाविति ।
तावेतावहर्विंशषी पूर्वाक्तानां स्वरमात्रां न विकारी ।
कुतः । वैष्णवसमानत्वात् । यथा कैष्णवशब्दो देवतारूप-
गुणविधानेन सुख्यवृत्तित्वान्न धर्मानतिदिशति । तस्य
सामविशेषरूपगुणविधायकः स्वरसामशब्द इति प्राप्ते
श्रूमः । अनन्यमतिकलिङ्गवशात् स्वरसामानो विकारी
भवतः । तथाहि पृष्ठयः षडहो द्वौ स्वरसामानावित्येवं
योऽयमष्टाह उपन्यस्तस्तत्र षट्सहस्रःसु क्रमेण त्रिवृत्पञ्च-
दशः सप्तदश एकविंशस्त्रिणवस्तयस्त्रिंश इत्येवं स्तीम-
षट्कं चोदकेन प्राप्तम् । एवं स्थिते तृतीयषष्ठदिवसगतयोः
सप्तदशत्रयस्त्रिंशयोरर्धव्यत्यासं विधाय सप्तभाष्टमयोरङ्गीः
सप्तदशस्तीमं सिद्धवत्कृत्य त्रिषु चरमेष्वहःसु सप्तदशस्त्रि-
मनैरन्तर्धमर्धवादेनानुवदति । यत् तृतीयं सप्तदशमहस्त्र-
चयस्त्रिंशस्थानमभि पर्याहरन्तीति व्यत्यासविधिः ।
त्रयाणां सप्तदशानामनवानताया इत्यर्धवादः । तत्र यद्य-

न्ययोरङ्गोः सप्तदशस्तीर्णं स्वैरसामशब्दोऽतिदिशेत् । तदा
नैरन्तर्ग्यमुपपद्येत । न त्वन्यथा । तस्मान्न वैष्णवस्यायमे
गुणविधिः । किन्तु धर्माणामतिदेशकः ।

एकादशाधिकरणमारचयति ।

वासोऽनसो वानतक्षणातिदेशकरे न वा ।

आद्यः क्रियानिमित्तत्वाज्जातिवाचित्वतोऽन्तिमः । ३॥

वासो ददादीत्यनो ददातीति श्रूयते । तत्र यथा यूप-
शब्दस्य शास्तीयं च्छेदनतक्षणादिक्रियां प्रवृत्तिनिमित्तम् ।
तथा वासःशब्दस्य लौकिको कुविन्दकर्तृका तन्वा-
नक्रिया । अनःशब्दस्य च वर्तकिकर्तृका दानतक्षण-
क्रिया । तस्माद्वासोऽनःशब्दयोः क्रियातिदेशकत्वाद्दानतक्षणे
कारयित्वा तदुभयं हातव्यमिति चेत् । न । शवाश्वादिव
ज्जातिवाचित्वात् पाचकादिशब्दानां क्रियामुपलभ्य प्रयुज्य-
मानत्वात् क्रियैव प्रवृत्तिनिमित्तम् । वामःशकटादिषु
क्रियामनुपलभ्यापि जातिमुपलभ्य शब्दं प्रयुङ्क्ते । तस्माद्
वासोऽनःशब्दौ न क्रियामतिदेशतः ।

द्वादशाधिकरणमारचयति ।

वैदिको लौकिको बाग्निनिधेयः संस्कृतवशात् ।

आद्यो होमाय संस्कारो जात्यर्थत्वेन लौकिकः । ४॥

शर्गात्रिरात्रे आन्यद्दीहसामानि प्रकृत्य श्रूयते । अग्नि-
मुपनिधाय स्वीतिति । तस्मिन्निधेयोऽग्निवैदिकः स्यात् ।
कुतः । आधानादिसंस्कारस्य प्रयोजनाकाङ्क्षितया समस्तं
वैदिककर्मगेषत्वादिति प्राप्ते ब्रूमः । आहवनीये जुहोति ।
गार्हपत्यं हवीषि उपयतीत्यादिभिर्होमादिभिः संस्काराः

ताद्वा निवर्त्तिता । ततो नाहवनीयादिशब्दवद्ग्निशब्दः
 संस्कारनिमित्तः । किन्तु वासःशब्दवज्जातिवाची । तथा
 इति लौकिकत्वान्नाधानादिसंस्कारमतिदिशति । लौकिक-
 कार्येष्विव वैदिककार्येष्वयग्निलौकिकः शेषभावं भजते ।
 अस्य सर्वकार्यसमर्पत्वात् । ततोऽग्निशब्दे जातिमात्र-
 पस्थापयँ लौकिकवज्जिमात्रेण चरितार्थो विनाहवनी-
 यादिसंस्कारवाचकं विशेषणं न वैदिकस्योपस्थापकी
 इति ।

त्रयोदशाधिकरणमारचयति ।

संस्कारः स्यादुपशये न वा यूपोक्तितोऽग्निमः ।

न स्यात् प्रयोजनाभावात् तुष्णीं ह्येदेन यूपता ॥ १३ ॥

यूपैकादशिन्यां श्रूयते । उपशयो यूपो भवतीति ।

एकादशानां यूपानां समूह एकादशिनी । तत्र दक्षिणतौ-
 वस्थापित एकादशी यूप उपशयः । तथाच श्रूयते ।
 दक्षिणत उपशय इति । तस्मिन्नुपशये परिव्याणादिको
 यूपसंस्कारोऽस्ति । संस्कारनिमित्तकस्य यूपशब्दस्य तत्र
 युक्तत्वादिति चेत् । न । संस्कारप्रयोजनस्यात्राभावात् ।
 शं नियोक्तुं यूपः संस्क्रियते । तच्च नियोजनमितरेषु
 येषु यूपेष्वस्ति । न त्वेकादश उपशये । तथाच तैत्ति-
 रीयब्राह्मणम् । सर्वे वा अन्ये यूपाः पशुमन्तोऽथोपशयो
 उपशरिति । परिव्याणादिसंस्काराभावेऽप्यमन्त्रकाम्फेद-
 दयः केचिदन्नास्तत्र वाचनिका विद्यन्ते । तावताल्पीन
 दृश्येन गौणी तत्र यूपोक्तिः । तस्मान्न यूपशब्दो धर्मा-
 तिदिशति ।

चतुर्दशाधिकरणमारचयति ।

पृष्ठैरुपस्थितौ स्तोत्रधर्माः सन्ति न वायिमः ।

अग्निहोत्रनयान्मैवं मन्वीक्तेरात्मनिपदात् ॥ २४ ॥

अग्निचयने श्रूयते । पृष्ठैरुपतिष्ठत इति । तत्र पृष्ठशब्दो ज्योतिष्टोमे माध्यन्दिनसवनगतस्य स्तोत्रस्य नामधेयमिति प्रथमाध्याये निर्णीतम् । सोऽयमग्निचयनगतोपस्थानकर्मणि प्रयुज्यमानोऽग्निहोत्रशब्दन्यायेन पृष्ठस्तोत्रधर्मानुपस्थानेऽतिदिशतीति चेत् । मैवम् । अत्र पृष्ठशब्दस्य मन्त्रपरत्वेन कर्मपरत्वाभावात् । मासमग्निहोत्रं जुहोतीत्यत्राग्निहोत्रशब्दो जुहोतिना समानाधिकृतः कर्मपरः । अत्र तूपान्मन्त्रकरण इत्येतत् पाणिनीयं सूत्रमुपशब्दयुक्तात्तिष्ठतेर्धातीरात्मनिपदं विद्धत्तृतीयान्तस्य पृष्ठशब्दस्य मन्त्रात्मककरणपरतां दर्शयति । यद्यपि स्तोत्रकर्मधार्मिकं पृष्ठशब्दस्तथापि तत्साधनभूतानुश्रयन्तरादिसामीपितानमित्यशूरेत्यादिमन्त्रानुपलक्षयति । न च लक्षणाश्रयणमेव दोष इति वाच्यम् । त्वत्पक्षेऽप्याश्रयणीयत्वात् । किञ्च । त्वत्पक्षे यथा नित्याग्निहोत्रवाचिनाग्निहोत्रशब्देन तद्धर्मानुपलक्ष्यतेषु धर्मैस्तद्युक्तं मासाग्निहोत्रात्मकं कर्मान्तरं लक्ष्यते । तथा स्तोत्रवाचिना पृष्ठशब्देन तद्धर्मोपलक्षणद्वारिणीरस्थानरूपं कर्मान्तरं लक्षणीयमिति विप्रकथ्यते । तस्मात्पृष्ठशब्दो न स्तोत्रधर्मानतिदिशति ।

इति माधवीये जैमिनीयन्यायमालाविस्तरे

सप्तमस्याध्यायस्य तृतीयः पादः ।

चतुर्थपादस्य प्रथमाधिकरणमारचयति ।

सौख्यं चरौ न धर्माः स्युः स्युर्वा मानविवर्जनात् ।

न स्युः स्युः करणं यागोऽपेक्षते ह्युपकारिणः ॥ १ ॥

सौख्यं चरुं निर्वपेद् ब्रह्मवचसकाम इत्यत्रावघातादयो धर्मान् न प्राप्यन्ते । कुतः । प्रापकप्रमाथानां श्रुतिलिङ्गा-
दोनामभावादिति चेत् । मैवम् । विमती याग उपकरणा-
पेक्षः । करणत्वात् । लौकिकवैदिकभोजनदर्शपूर्णमासव-
दित्यनुमानेन तत्रापणात् ।

द्वितीयाधिकरणमारचयति ।

विध्यन्तोऽपेक्षितस्तत्र लौकिकी वाथ वैदिकः ।

आद्यो निबन्धराहित्यादग्न्यो धीसन्निकर्षतः ॥ २ ॥

'तत्र सौख्यं चरावपेक्षितः प्रधानविधिगेषोऽङ्गकलापः
स्थालीपाकादिगतौ लौकिकी ग्रहीतव्यः । कुतः । अनि-
बद्धत्वात् । वैदिकस्तु प्रकरणेन कर्गविशिषे निबद्धः सन्न
ततो विधीयितुं शक्यत इति चेत् । न । वैदिके करणे
वैदिकविध्यन्तस्य बुद्धिसन्निकर्षात् । यथा प्रकरणेन क्वचि-
न्निबद्धः । तथा चोदकेनान्यत्रापि निबध्यताम् । किञ्च ।
प्रयाजे प्रयाजे कृष्णलं जुहोतीति सौख्ययागविशिषे कृष्णल-
ह्नामविधानाय सिद्धवत् प्रयाजोऽनूद्यते । तच्च वैदिकेति-
कर्त्तव्यताया लिङ्गम् । तस्माद्वैदिकी ग्राह्यः ।

तृतीयाधिकरणमारचयति ।

गावामयनिके ज्योतिरादौ किं द्वादशाहिकी ।

एकाहिकी वानुमानादाद्योऽन्यो नामवाधनात् ॥ ३ ॥

गवामयने ज्योतिर्गौरायुरिति ज्योतिरादिनामका-

४२२ जैमिनीयन्यायमालाविस्तरे पा०१अधि०।

स्वयी यागा विहितः । तेषु द्वादशाहिकीतिकर्तव्यत
युक्ता । कुतः । अनुमितवाक्येन तत्प्रापणात् । गवामयन
हि द्वादशाहविकृतिरिति वक्ष्यति । अतस्तत्सम्बन्धिलिङ्गेन
तदीयधर्मप्रापकश्चोदकोऽनुमीयत इति प्राप्ते ब्रूमः । सन्नि
ज्योतिरादिनामकास्त्रय एकाहाः । तदीयधर्मा गवामय
निकेषु ज्योतिरादिषु ज्योतिरादिभिस्त्रिभिर्नामभि
प्राप्ताः । नाम चानुमानिकाश्चोदकात् प्रबलम् । प्रत्यच्युत
त्वात् । अतश्चोदकस्य बाधितत्वादेतेष्वैकाहिकीतिकर्त
व्यता ग्राह्या ।

इति माधवीये जैमिनीयन्यायमालाविस्तरे

सप्तमस्याध्यायस्य चतुर्थः पादः ।

समाप्तश्च सप्तमोऽध्यायः ।

अष्टमोऽध्यायः ।

सामान्येनातिदेशो योऽनुमानात् स निरूपितः ।

विशेषेणातिदेशो यः सोऽष्टमेऽथ निरूप्यते ॥

अतन सप्तमाष्टमयोरध्याययोः पूर्वीत्तरभाव उपपादितः

सप्तमस्य चतुर्थपादे प्रथमाधिकरणेनानुमानिकवाक्यकृतोऽ-
तिदेशोऽस्तीति सप्तमोक्तं निरूपितम् । अष्टमे तु तद्वि-
शेषा निरूप्यन्ते ।

अष्टमाध्यायस्य प्रथमपादे प्रथमाधिकरणमारचयति ।

कस्माच्चिदतिदिश्यन्ते नियतात् कर्मणोऽथवा ।

अविशेषादादिमोऽन्त्यः शास्त्रार्थस्य व्यवस्थितः ॥ १ ॥

विहिततिकर्त्तव्यतारहिते सौर्व्यादौ कर्मणि तद-
युक्ताद् यतः कुतश्चित् कर्मणो धर्मा अतिदिश्यन्ते । कुतः ।
नियामकस्य विशेषस्याभावात् । अतो विशेषचिन्ता न
कार्येति चेत् । मैवम् । शास्त्रार्थस्य व्यवस्थाया निवा-
मकत्वात् । तस्मान्नियतादेकस्मात् कर्मणो धर्मातिदेशः ।
तेन विशेषचिन्ता कर्त्तव्या ।

द्वितीयाधिकरणमारचयति ।

तद्वितीक्त्यादिलिङ्गं किं न विशेषनियामकम् ।

भवंदा न ह्यशब्दत्वाद्भवेच्छब्दे प्रवेशतः ॥ २ ॥

दृग् पूर्णमासयोरग्नेयमष्टाकपालं निर्वपतीत्यत्र त-
द्वितीक्त्या देवतानिर्देश एकदेवतायोगित्वमौषधद्रव्यकत्वं
निर्वाप इत्येतान्याग्नेय यागसम्बन्धितया श्रूयमाण-
त्वादाग्नेयलिङ्गात् । सौर्व्यं चरुं निर्वपेदित्यत्रापि
तान्यपलभ्यन्ते । न तेषामग्नेयधर्मातिदेशं नियन्तुं
सामर्थ्यमस्ति । कुतः । तेषामशब्दरूपत्वेन शब्दैक-
समधिगम्येऽर्थे प्रामाण्यायोगादिति प्राप्ते ब्रूमः । लिङ्ग-
स्मारितोपकारसहितमेव सौर्व्ययागं तच्छब्दो विदर्धाति ।
तथा सति प्रनाद्या लिङ्गस्य शब्दे प्रवेशादाग्नेयवत्सौर्व्या-

ऽनुष्ठेय इत्येतादृशं चीदकवाक्यमनुमापयता लिङ्गेन धर्म
विशेषा नियम्यन्ते ।

तृतीयाधिकरणे प्रथमवर्णकमारचयति ।

विध्यन्त ऐष्टिकः सोमे स्यात्वा वा स्यात् प्रवृत्तितः ।

उपदिष्टैर्नैरपेद्याद्विध्यन्ती नैष्टिकोऽत्र हि ॥ ३ ॥

ऐष्टिको विध्यन्तः प्रयाजादिः । स च सोमाङ्गभूते
दीक्षणीयादी प्रवृत्तत्वात् सोमेऽप्यनिवार्य इति चेत् ।
मैवम् । प्रत्यक्षोपदिष्टैरभिषवाद्यङ्गकलापैः सोमस्य निरा-
काङ्गत्वात् । तस्मान्नैष्टिको विध्यन्तः ।

द्वितीयवर्णकमारचयति ।

इद्यग्निहोत्रसोमानां मूलप्रकृतिता न हि ।

अस्ति वा नालौकिकत्वादियत्तानवधारणात् ॥ ४ ॥

लोकवत्सन्निपत्यारादुपकारिद्वयश्रुतः ।

इयत्ताया निश्चितत्वामूलप्रकृतिता त्रिषु ॥ ५ ॥

अलौकिकत्वे नैतावद्भ्ररङ्गैः संपूर्ण उपकार इति निश्चि-
तमशक्यत्वादिष्ट्यादीनां नास्ति मूलप्रकृतित्वमिति चेत् ।
मैवम् । लोकसदृशत्वात् । यथा लोके भुजिक्रिया-
यामोदनः करणम् । तस्य सन्निपत्योपकारिणः शाक-
स्रपादयः । आरादुपकारिणः पीठप्रदीपादयः । तथा
भावनायां यागः करणम् । अवघातादयः सन्निपातिनः ।
प्रयाजादय आरादुपकारिणः । अतो नात्यन्तमलौकिक-
त्वम् । इयत्ता तु लौकिके यथा प्रत्यक्षेण निश्चियते ।
तथा श्रूते श्रुत्या निश्चियताम् । तस्मादिद्यग्निहोत्रसो-
मानां मूलप्रकृतित्वमस्ति ।

चतुर्थाधिकरणमारचयति ।

ऐन्द्राग्नादी सौमिकः स्यादैष्टिको वा द्वयोरिह ।

सम्भवादैच्छिकोऽन्व्योऽत्र स्यात् कपालादलिङ्गतः । ६ ॥

ऐन्द्राग्निकादशकपालं निर्वपेत् प्रजाकाम इत्यादौ
सौमिकैष्टिकयोर्विध्यन्त्यारन्यतर इच्छया ग्राह्यः । कुतः ।
उभयत्र विध्यन्तसम्भवेनातिदेष्टुमर्हत्वादिति चेत् । न ।
कपालनिर्वापादिभिर्लिङ्गविशेषैरेष्टिकस्यैवात्रोचितत्वात् ।

पञ्चमाधिकरणमारचयति ।

न पश्चावैष्टिका स्याद्वा न कपालाद्यभावतः ।

स्याद्वप्रक्तद्रव्यदेवत्वप्रयाजस्र, च्यसास्यतः ॥ ७ ॥

अग्नीषोमीयपश्चावैष्टिको विध्यन्ती नास्ति । कुतः ।
पूर्ववदत्र निर्वापकपालादलिङ्गाभावादिति चेत् । मैवम् ।
आग्नेयमष्टाकपालमित्यत्रोत्पत्तिवाक्ये यथा द्रव्यदेवते
व्यक्ते । तथाग्नीषोमीयपशुमित्यत्रापि । न तु सोमेन
यजेतत्यत्रैव देवताया अव्यक्तत्वम् । तदेतद्वप्रक्तद्रव्यदेव-
त्वमकं लिङ्गम् । एकादश प्रयाजान् यजतीति प्रयाजवत्त्वं
द्वितीयम् । स्र, च्यमाभिधाय्य जुह्वा पशुमनक्तीत्यभिधारा-
च्छने लिङ्गान्तरे । आलम्बो लिङ्गान्तरम् । इष्टावपीषा-
मालभत इति दर्शनात् । तस्मादस्ति पश्चावैष्टिकः ।

षष्ठाधिकरणमारचयति ।

सवनीयादिके दार्शो दैची वा प्रकृतित्वतः ।

आद्योऽन्व्यो लिङ्गतो ह्यत्र विकृतिः प्रकृतिर्भवेत् ॥ ८ ॥

सवनीयानुबन्धनिरुद्धादिपशुषु दर्शपूर्णमाससम्बन्धी
विध्यन्तः । कुतः । दर्शस्य प्रकृतित्वात् । दैचीऽग्नीषोमी-

यपशुविध्यन्तः । दीक्षितेनानुष्ठयेषु पशुविध्यन्तेषु प्रथमभा-
वित्वात् । तस्य चाग्नीषोमीयस्यैष्टिविक्रतित्वान्न प्रकृतित्व-
मस्ति । अतो न तस्य विध्यन्तोऽतिदेशार्हं इति प्राप्ते ब्रूमः ।
आलम्भोऽग्नीषोमीयपशौ लिङ्गम् । तच्च सवनीयादि-
ष्वस्ति । तथा प्रातःसवनादिषु वपादिप्रचारोऽपरं लिङ्गम् ।
इष्टिं प्रति विक्रतेरप्यन्यत्र सवनीयादौ प्रकृतित्वं न विक-
ध्यते । तस्मादग्नीषोमीयपशोर्विध्यन्तं सवनीयादिपशुव-
तिदिशेत् ।

सप्तमाधिकरणमारचयति ।

स्थाद्वैकादशनि दैक्षात् सौत्याद् वाद्योऽस्तु पूर्ववत् ।

रश्नाद्वयसौत्यत्वविशेषलिङ्गतोऽन्तिमः ॥ ८ ॥

एकादशनिः पशव एवमान्नायन्ते । आग्नेयः कृष्ण-
श्रीवः । सारस्वती मेघी । बभ्रुः सौम्यः । पीणः श्यामः ।
शिति पृथ्वी बार्हस्पत्यः । शिल्पी वैश्वदेवः । ऐन्द्रोऽरुणः ।
मारुतः कल्पाधः । ऐन्द्राग्नः संहितः । अधोरामः सावित्रः ।
वारुणः कृष्णः । एकः शितिपृष्ठस्तु शृङ्गरहित इति । यद्य-
प्यश्वमेधप्रकरण एते पठितास्तथापि ज्योतिष्टोमप्रकरणेऽ-
प्येते विधीयन्ते । तत्रैवान्मयेन वापयति । मिथुनं सार-
स्वत्या करोति । रेतः सौम्येन दधाति । प्रजनयति
पीणेत्यादिना । तेष्वैकादशनिषु दैक्षादग्नीषोमीया-
द्विध्यन्तस्यातिदेशः स्यात् । कुतः । अग्नीषोमीयस्य पशु-
प्रकृतित्वेन पृर्वाधिकरणे निर्णीतत्वादिति चेत् । मैवम् ।
सौत्यगतविशेषलिङ्गदर्शनात् । सुत्याकाले भवः सौत्यः
सवनीयः पशुः । तत्र चोदकप्राप्ता रश्नैका । वाचनिकी

द्वितीया । एतच्च तृतीये निर्णीतम् । तदेतद्दशनाहय-
मग्नीषीमीयपशावसम्भवात् सवनीयस्य विशेषलिङ्गमेकम् ।
सुत्याकालीनत्वं द्वितीयम् । ते च द्वे लिङ्गे एकादशिनेषु
दृश्यन्ते । तत्रेदमान्नायते । द्वे द्वे रशने आदाय हाभ्यां
हाभ्यां रशनाभ्यामेकैकं यूपं परिव्ययतीति । सुत्याकालत्वं
च तेष्वस्ति । ततः सौत्याहर्मातिदेशः ।

अष्टमाधिकरणमारचयति ।

ललामादिगणे दैक्षादैकादशिनतोऽथवा ।

आद्यो विशेषराहित्यान्न गणत्वविशेषतः ॥ १० ॥

काम्यपशुकाण्डे पशुगणाः श्रूयन्ते । वसन्ते ललामां-
स्तीन् वृषभानालभेतेति । तत्र रशनाहयादिविशेषलिङ्गा-
भावाद्दैक्षादग्नीषीमीयाहर्मातिदेश इति चेत् । न । गण-
त्वेन विशेषलिङ्गनैकादशिनभ्योऽतिदेशात् । एकादशि-
नानां पशुगणप्रकृतित्वं लिङ्गादवगम्यते । तस्माद् द्वि सौ-
त्रामण्यां पशुगणं प्रकृत्यैवमान्नायते । यन्निषु यूपेष्वालभेत
वह्निर्धास्मा इन्द्रियं वीर्यं दध्यात् । भ्रातृव्यमस्मै जनये-
दिकयूप आलभत इति । यद्यत्राग्नीषीमीयः प्रकृतिः
स्यात् । तदा चोदकादेकस्यैव यूपस्य प्राप्तत्वेन यूपत्रय-
प्रसक्त्यभावात्तदुपन्यासेन दोषाभिधानम् । पुनरेकयूप-
विधानं च व्यर्थं स्यात् । एकादशिनानां प्रकृतित्वे तु
प्रतिपशु पृथग् यूपान्तिदेशेन प्रसक्तिसङ्गावादुपपद्यते ।
तस्मात् पशुगणेष्वैकादशिनभ्योऽतिदेशः ।

नवमाधिकरणमारचयति ।

इष्टेः सोमस्य वा धर्माविश्रजित्प्रमुखेष्विह ।

अविशेषादैच्छिकाः स्युः सोमस्याव्यक्तिसाम्यतः ॥ ११

विश्वजिता यजेत । अभिजिता यजेत । द्वादशाह्न
यजेतत्यादिषु नियामकाभावादिष्टसोमयोरन्यतरस्य धर्मा
इच्छया ग्रहीतव्या इति चेत् । मैवम् । अव्यक्तत्वलिङ्गेन
सोमसाभ्यात् । उत्पत्तिवाक्ये देवतानभिधानमव्यक्तिः ।
कस्मात् सोमस्य धर्मानतिदिशेत् ।

दशमाधिकरणमारचयति ।

अहर्गणेषु सोमस्य द्वादशाहस्य वाग्रिमः ।

पूर्ववाह्नसंघादिविशेषैरन्तिमो भवेत् ॥ १२ ॥

द्विरात्रमारभ्य शतरात्रपर्यन्तेषु गवामयने च पूर्व-
वदव्यक्तत्वलिङ्गेन सोमस्य धर्मा इति चेत् । न । विशेष
लिङ्गसद्भावात् । द्वादशाहपदान्तर्गताहःशब्दः षष्टिघटि-
कात्मकदिनपरः । द्विरात्रादिपदान्तर्गतो रात्रिशब्दश्च
तादृशः । एतदेकं विशेषलिङ्गम् । अहःसंघो द्वितीयम् ।
द्वादश दीक्षास्तृतीयम् । तच्च गवामयने विद्यते । तत्र
ह्यभीन्वत एव दीक्षाभिगित्युक्ता दीक्षाद्युग्मानि षडुपव्य-
स्तानि । द्वाभ्यां लोमावद्यति । द्वाभ्यां त्वचम् । द्वाभ्यां
मसृक् । द्वाभ्यां मामम् । द्वाभ्यामस्थि । द्वाभ्यां मज्जा-
नमिति । तस्मादहर्गणेषु द्वादशाहस्य धर्माः ।

एकादशाधिकरणमारचयति ।

द्वादशाहस्य गव्यस्य वादित्याद्यङ्कितायने ।

पुरेवाद्यो गव्यधर्मा वत्सरत्वादिलिङ्गतः ॥ १३ ॥

आदित्यानामयनं तपस्विनामयनमित्यादिष्वहर्गण-
त्वादिलिङ्गेन द्वादशाहस्य धर्मा इति चेत् । न । गव्य-

लिङ्गस्य विशेषस्य सत्त्वात् । गवां सम्बन्धि गव्यं गवामयन-
मिति यावत् । तस्य धर्मा एतेषु याज्ञाः । कुतः ।
संवत्सरसाध्यत्वसामान्यात् । षड्युत्तरगतत्रयदिवससाध्य-
त्वनियमसङ्गावाच्च । तत्र उपगायन्तीत्येतस्य गवामयनगत-
माहाव्रतिकधर्मस्य दर्शनाच्च । तस्माद् गव्यस्य धर्माः ।

द्वादशाधिकरणमारचयति ।

साद्यस्त्री सौमिकः पूर्वधर्मो वाव्यक्तभावतः ।

सौमिकः स्यादेकनामैकसंघस्यत्वतोऽन्तिमः ॥ १४ ॥

साद्यस्त्रा इत्येकनामका एकसंघवर्तिनी बहवो
यागाः श्रुताः । तथा साहस्रा इति । तस्मिन् साद्यस्त्र-
संघे प्रथमः साद्यस्त्री धर्मसंयुक्तः समान्नातः । एवं साह-
स्रिष्वपि । तत्र धर्मरहिते द्वितीयादिके साद्यस्त्रे साहस्र-
वाव्यक्तत्वमास्यात् सौमिको धर्म इति चेत् । मैवम् ।
एकनामत्वैकसंघवर्तित्वाभ्यां विशेषलिङ्गाभ्यां प्रथम-
साद्यस्त्रं प्रथमसाहस्रधर्मस्यैवीचितत्वाद् द्वितीयादिकसाद्य-
स्त्रादिष्वतिदेशः ।

त्रयोदशाधिकरणमारचयति ।

फलं च नियमः कर्त्ता संघः सौख्यं न वाग्रिमः ।

प्रयाजवन्न विध्यादिविध्यन्तत्वविभेदतः ॥ १५ ॥

इष्टौ फलादयश्चत्वारः सन्ति । फलं स्वर्गः । नियमो
यावज्जीविकत्वम् । कर्त्ता स्वर्गकामः । संघ आग्नेया-
दीनां षष्ठां साहित्यम् । त एते चत्वारः सौख्यं प्रयाजादि-
वदतिदेष्टव्या इति चेत् । न । वैषम्यात् । प्रयाजादि-

राकाङ्क्षितविध्यन्तत्वादितिदिश्यते । विध्यादिस्त्वनाकाङ्क्षितः
सौख्यं चरुं निर्वपेदिति मुख्यविधिः प्रत्यक्षश्रवणात्
अन्यथा विध्यन्तेऽपि कस्याकाङ्क्षा वर्ण्यते । तस्मात् प्रधान
कर्मणोऽनाकाङ्क्षितस्य विक्रतावप्रवृत्तेस्तत्सम्बन्धा फला
दयोऽप्यनाकाङ्क्षितत्वान्नातिदिश्यन्ते ।

चतुर्दशाधिकरणमारचयति ।

गोदीहनाद्यस्ति नो वा भवेत् प्रणयनाश्रयात् ।

अनङ्गत्वाद्दपेक्षाया अभावाद्नातिदिश्यते ॥ १६ ॥

चमसेनापः प्रणयेद् गोदीहनेन पशुकामस्येति दर्श
पूर्णमासयोः श्रुतम् । गोदीहनं सौख्येऽप्यतिदृष्टव्यम् ।
कुतः । तदाश्रयस्य प्रणयनस्य सङ्गावादिति चेत् ।
सैवम् । ऋत्वङ्गतया चमस एव प्रणयनसाधनमपेक्षितम् ।
न त्वनङ्गं पुरुषार्थं गोदीहनम् । अतः फलनियमादि
वच्चातिदेशः ।

पञ्चदशाधिकरणमारचयति ।

स्पर्शनद्वयं व्यवस्थाप्यं विकल्प्यं वा व्यवस्थितिः ।

प्रकृताविव नो तत्र तस्य शाब्दत्ववर्जनात् ॥ १७ ॥

दर्शपूर्णमासयोर्हविषां स्पर्शनद्वयं व्यवस्थितमन्त्रद्वयं
साध्यमान्नातम् । चतुर्होत्रा पौर्णमासौमभिमृशेत् पञ्च
होत्राभावास्यामिति । पृथिवी हीतत्यादिमन्त्रश्चतुर्होत्रा ।
अग्निर्हीतत्यादिमन्त्रः पञ्चहोत्रा । तदेतदुभयं सौख्यार्थं
चोदकप्राप्तं सत्कालभेदेनानुष्ठानद्वये व्यवस्थापनीयम् ।
कुतः । प्रकृतौ पौर्णमास्यभावास्ययोः कालभेदेन व्यवस्थित
त्वादिति चेत् । न । प्रकृतौ तद्व्यवस्थाया अर्थकत्वात् ।

शब्दस्वैवाङ्गत्वेनातिदेशार्हत्वात् । तस्मादुभयं विकृता-
विच्छया विकल्पताम् ।

षोडशाधिकरणमारचयति ।

षट्सु कस्याप्युताग्ने यस्यैव सौर्य्येऽग्निमी यतः ।

अविशिषो न देवैश्चादौषधद्रव्यकत्वतः ॥ १८ ॥

दर्शपूर्णमासगतेषु षट्सु यागेषु यस्य कस्यापि विध्यन्तः
सौर्य्यं कर्त्तव्यः । अस्यैवेति विशेषनियामकस्याभावा-
दिति चेत् । न । देवतैक्यस्य नियामकत्वात् । सौर्य्य-
शब्दगततद्धितप्रत्ययविग्रहस्य सूर्याविति द्विवचनेनापि
कर्त्तुं शक्यत्वाद्देवतैक्यमनिश्चितमिति चेत् । न । विधि-
शेषार्थवादीक्तावसुमेवादित्यमित्येकवचनेन तद्व्यपदेशा-
दाग्नेयार्थवादेऽपि सोऽग्नेयेऽभियतेत्येकवचनं व्यपदिष्टम् ।
अत आग्नेयस्यैव विध्यन्तः । न त्वग्नीषोमीयैन्द्राग्नेयाः ।
यद्यप्यैन्द्रयोर्दधिपयसोः प्राजापत्य उपांशुयाज्ञेऽपि देव-
तैक्यमस्ति तथाप्याौषधद्रव्यकत्वमाग्नेये विशिष्यते । तस्मात्
तस्यैव विध्यन्तः ।

सप्तदशाधिकरणमारचयति ।

देवो बली हविर्वेन्द्रे पुरोडाशेऽग्निमी यतः ।

देवो सुख्याऽन्तरङ्गं तद्विः कर्मण्यतो बलि ॥ १९ ॥

ऐन्द्रमेकादशकपालं निर्वपेदित्यत्र देवतासाम्येन मा-
न्नाध्यधर्मः प्राप्नोति । हविःसाम्येन पुरोडाशधर्मः । तत्र देवो
बली कुतः । मुख्यत्वात् । तच्च प्राथमिकेन पदेनीच्यमान-
त्वात् प्रातिपदिकार्थत्वाच्चेति द्रष्टव्यम् । हविस्तु द्वितीयेन
पदेनीच्यते । तत्राप्येकादशसु कपालेषु संस्कृत इत्यस्मिन्नर्थे

विहितस्य प्रत्ययस्यार्थः । अतो मुख्यत्वाद्देवतासामान्यं प्रबलमिति प्राप्ते ब्रूमः । त्यज्यमानतया त्यागरूपे कर्मणि हविः प्रत्यासन्नम् । देवता तु मनसैवोद्दिश्यमानत्वाद्यागक्रियाया बहिरङ्गम् । यत् तु मुख्यत्वमुक्तं तच्छब्दोपाधिकम् । न तु स्वाभाविकम् । तस्मात् स्वाभाविकेनात्तरङ्गत्वेन हविःसामान्यस्य प्रबलत्वात् पुरोडाशधर्मः कार्य इति । एवमाग्नेयं पय इत्यत्र सान्नाय्यधर्मा द्रष्टव्यः ।

अष्टादशाधिकरणमारचयति ।

क्षणलेपे घृतस्योत ब्रौह्मिस्ते जीयते भवेत् ।

घृतस्य मैवं वैशद्यञ्चरुशब्दयुतेस्तथा ॥ २० ॥

प्राजापत्यं घृतं चरुं निर्वपेच्छतक्षणलमित्यत्र क्षणलेपूपांशु याजद्रव्यघृतस्य धर्माः कर्तव्याः । क्षणलान्यसुवर्णस्य घृतस्य च तेजस्वित्वसाम्यादिति चेत् । मैवम् । सुवर्णसकलव्रीह्यैर्विशद्यसाम्यात् । न हि घृतस्य प्रबलकाठिन्यविरलत्वादिरूपं वैशद्यमस्ति । चरुशब्दश्चौषधद्रव्यविषयः क्षणलेपु प्रयुज्यमान औषधधर्मान् प्रापयति । तस्माद् ब्रौह्मिधर्माः कर्तव्याः ।

एकोनविंशाधिकरणमारचयति ।

क्षीरस्याज्यस्य वा नीरे मधुन्यप्यग्निमी यतः ।

द्रवत्वं न घृतेऽप्यस्य सत्त्वाद्दृणाच्च सम्भवात् ॥ २१ ॥

चित्वायगी श्रूयते । दधि मधु घृतमापो धानास्तण्डुनास्तत्संसृष्टं प्राजापत्यमिति । तत्र मधुन्यदके च द्रवत्वं सामान्येन सान्नाय्यगतस्य पयसो धर्मा इति चेत् । न । घृतेऽप्यग्निसम्पर्केण द्रवत्वसद्भावादशुक्लवर्णत्वादाज्यधर्मा

कामृत्यवनादीनां सञ्जवात् पयोधर्माणां द्रोहनादीनामस-
ञ्जवाच्चोर्पाशुयाजगतस्यान्यस्य धर्माः कर्तव्याः ।

इति माधवीये जैमिनीयन्यायमालाविस्तरेऽष्टम-
स्याध्यायस्य प्रथमः पादः ।

द्वितीयपादस्य प्रथमाधिकरणमारचयति ।

सुरावाजिनयोः सोमस्येष्टेर्वा सोमशब्दतः ।

आद्यो मैवं हविःसाय्यात् सोमशब्दः प्रशस्तवे ॥ १ ॥

सौत्रामण्यां सुरायहाः श्रुताः । आश्विनं गृह्णाती-
त्यादिना । चातुर्मास्येषु वाजिनयागः श्रुतः । वाजिभ्यो
वाजिभिमिति । ततोभयत्र सोमस्य विध्यन्तः कार्यः । कुतः ।
सोमो वै वाजिनं सुरा सोम इति वाजिने सुरायाश्च सोम-
शब्दप्रयोगात् । सोमशब्दश्चाग्निहीतशब्दवद्दग्धानतिदिश-
तीति चेत् मैवम् । ऐष्टिकहविःसाय्यात् । औषधधिकृता
सुरा । मान्नाय्यविकृतं वाजिनम् । तस्मादैष्टिको विध्यन्तः ।
सोमशब्दस्वर्यवाद्गतत्वान्नाग्निहीतादिनामवदतिदेशकः ।
यदि वाजिनस्य प्रतिप्रत्तिकर्मत्वात्तास्ति धर्मपिच्छा । तर्हि
तस्मिन्नंशे कृत्वान्तिन्तासु ।

द्वितीयाधिकरणमारचयति ।

पुरोडाशस्य मान्नाय्यस्य वा धर्मः पशो यतः ।

देवैक्यमायस्तस्मादो हविर्जन्मादिसाध्यतः ॥ २ ॥

अग्नीषोमीयपशवग्नीषोमीयपुरोडाशधर्मः कार्यः ।

कुतः । देवतैक्यादिति चेत् । मैवम् । सात्त्वार्थं पशोरुत्पन्नम् ।

पशुरपि प्रयोरुत्पन्नः । श्वणार्थमुखा साक्षात्पयोः समा ।
हविःसाम्यं च बलीय इत्युक्तम् । तस्मात् साक्षात्पयोः ।

द्वितीयाधिकरणमारचयति ।

दधोऽत्र पयसो वायो घनत्वस्य समत्वतः ।

द्रवत्वासत्तिकालिभ्यो धर्मः स्यात् पयसः पशौ ॥ ३ ॥

साम्नायधर्मवत्त्वस्मिन् पशौ घनत्वेन दधो धर्म इति
चेत् । मैवम् । द्रवति गच्छतीति द्रवत्वं पशावप्यस्ति ।
पयसि च तद्विद्यते । प्रत्यासन्नं च पयः । साक्षात् पशु-
प्रभवत्वात् । दधि तु पयसा व्यवहितम् । एकाहकालीने
च पशुपयसौ । इहकालीनं दधि । तस्मात् पशौ पयसो
धर्मः कार्यः ।

चतुर्थाधिकरणमारचयति ।

दयोर्दधोऽथ पयस आमिचायां द्विजत्वतः ।

दयोर्दधो घनत्वेन प्राधान्यात् पयसो भवेत् ॥ ४ ॥

तस्मै पयसि दध्यानयति । सा वैश्वदेव्यामिचैति
श्रुतायामामिचायां साक्षाद्यगतयोर्दधिपयसोर्धर्मः कार्यः ।
कुतः । आमिचाया उभयजन्यत्वादित्येकः पक्षः । घनत्व-
साम्यस्याधिक्याद्दधिधर्म इति द्वितीयः पक्षः । पयसा-
मिचासुत्पादयितुं सहकारित्वेन दध्यानीयते । ततः
पयस एव मुख्यकारणत्वात्तद्धर्म एव न्यायः ।

पञ्चाधिकरणमारचयति ।

अहीनमन्नयोर्द्वादशाहान्तावव्यवस्थिती ।

व्यवस्थिती वाविशेषादाद्योऽन्तः स्वस्वलिङ्गतः ॥ ५ ॥

प्रायणोर्योऽतिरात्रः । पृष्ठः पङ्कः । त्रयस्त्रिंशतीमाः ।

अविवाक्यमहः । उदयनीयोऽतिरात्रः इत्येवमहर्गणो
 द्वादशाहः । स च याज्ञिकप्रसिद्धो द्विविधः । सन्नमहीन-
 खेति । सन्नाव्यवस्थया हयोर्धर्मा आम्नाताः । एका ही-
 नवहो वाहीनेन यजेरन् । अदीक्षिता याजयेयुः । गृहप-
 तिसप्तदशाः सन्नसासीरन् । स्वयमृत्वजो ब्रौह्मणाः सन्नसु-
 पेयुरित्यादयः । ततो द्विविधो द्वादशाहस्य विध्यन्तः ।
 द्वादशाहस्याहर्गणानां प्रकृतिरित्युक्तम् । अहर्गणाश्च
 द्विविधाः । द्विरात्रादय एकादशरात्रान्ता अहीनाः ।
 त्रयोदशरात्रादानि च सत्राणि । तत्राहीनसत्रयो
 द्वादशाहविध्यन्ताव्यवस्थया प्राप्नुयाताम् । कुतः । व्यव-
 स्थापकविगमभावादिति चेत् । मैवम् । तत्रलिङ्गव्य-
 व्यवस्थापकत्वात् । आसीरन्, पेयुरिति चोदनादयं यज-
 मानबहुत्वनिचम ऋत्विग्यजमानैक्यं च सन्नलिङ्गम् ।
 यंजतिचोदना यजमानबहुत्वविकल्पं ऋत्विग्यजमान-
 भेदस्याहीनलिङ्गम् । एतच्च दशमाध्याय एवं विचारि-
 ष्यामः । अहीनसत्रयोर्लक्ष्मभेदो नास्त्यस्ति वा न हि ।
 आहुतिसाम्यादायः स्यादित्यासिभ्यां तयोर्भिदेति । एतच्च
 लिङ्गद्वयं द्वादशाहे श्रूयते । द्वादशाहेन प्रजाकामं याजये-
 दिति । द्वादशाहसृष्टिकामा उपेयुरिति । द्वादशाह-
 सृष्टिकामा आसीरन्निति च । द्विरात्रादिषु यजति-
 चोदनैवम् । द्विरात्रेण यजेत । त्रिरात्रेण यजेतत्यादि ।
 त्रयोदशरात्रादिषु सन्नलिङ्गमेवम् । त्रयोदशरात्रसृष्टि-
 कामा उपेयुरिति । चतुर्दशरात्रं प्रतिष्ठाकामं आसी-
 रन्निति च । तस्माद्यथा लिङ्गं धर्मव्यवस्था ।

घष्ठाधिकरणभारक्षयति ।

किं पञ्चदशरात्रस्य कुण्डपाय्ययनस्य च ।

अहीनत्वं सप्तता वातिरात्रैकत्वतोऽयिमः ॥ ६ ॥

उपायिलिङ्गतः सत्त्वे प्रबलं विधिवाक्यम् ।

सच्चान्तरभ्योऽहीनत्वलिङ्गैनेतत् प्रशस्यते ॥ ७ ॥

पञ्चदशरात्र एवविधः । त्रिष्टदग्निष्टुदग्निष्टोमस्त्रिरात्रो
दशरात्र उदयनीयोऽतिरात्र इति । कुण्डपायिनामयन-
स्योपक्रमे भासाग्निहोत्रम् । अवसाने दशरात्रः । महा-
व्रतमुदयनीयोऽतिरात्र इति । तयोरुभयोरौदावतिरात्रो
नास्ति । अन्ते तु विद्यते । तदिदमन्यतरतोऽतिरात्रत्वमही-
नलिङ्गम् । सम्प्रतिपन्नाहीनेषु तद्दर्शनात् । श्रुतिश्च
भवति । यदन्यतरतोऽतिरात्रस्तेनाहीन इति । तस्मात्
सत्त्वलिङ्गस्योभयतोऽतिरात्रत्वस्याभावादहीनलिङ्गसद्भावाच्च
तयोरहीनत्वमिति चेत् । मैवम् । उपायिचोदनारूपस्य
सत्त्वलिङ्गस्य दर्शनत् । सत्त्वे यज्ञे यं काममिच्छन्ति
त एनं पञ्चदशरात्रमुपेयुरिति । कुण्डपायिनामयनेऽपि ।
भूतिकामा उपेयुरिति । इदं च लिङ्गं विधिवाक्यगतत्वात्
प्रबलम् । या तु पञ्चदशरात्रे सल्लिङ्गा श्रुतिरुदाहृता तथा
सच्चान्तरभ्योऽधिकत्वेन प्रशस्यते । इतराणि केवलसचा-
ख्येव । पञ्चदशरात्रसु स्वरूपेण सत्त्वरूपोऽप्यन्यातिरात्रत्व-
लिङ्गेनाहीन इत्यपि व्यवहारमर्हतीति । तस्मात् सत्त्वे
यत् उभे । तयोः सत्त्वमनिवाति दिशेत् ।

इति माधवीये जैमिनीयन्यायमालाविस्तारे

ऽष्टमस्याध्यायस्य द्वितीयः पादः ।

द्वितीयापाहस्य प्रथमाधिकरणमारचयति ।

आग्नावैश्वानर आग्नेयविक्रतिः शुचिदेवकः ।

आग्नीषोमीयविक्रतिरथवा व्यत्ययी हयोः ॥ १ ॥

प्रथमत्वद्वितीयत्वसाम्यादाद्योऽन्तिमी भवेत् ।

द्विदेवत्वैकदेवत्वसाम्यस्य श्रुतिमत्त्वतः ॥ २ ॥

हविगेणः कश्चिच्छ्रूयते । आग्नावैश्वानरमेकादशकपालं
निर्वपेत् सरस्वत्यै चरुं वाहस्यत्यं चक्रुमिति । गयान्तरं
चैवमान्नायते; अग्नये पवमानायाग्नये पावकायाग्नये शुचये-
ऽष्टाकपालमिति । तत्राग्नावैश्वानरस्य प्रथमस्थानत्वादा-
ग्नेयविक्रतित्वं युक्तम् । शुचिदेवकस्य द्वितीयस्थानत्वादा-
ग्नीषोमीयविक्रतित्वमिति चेत् । न । द्विदेवतात्वादिना-
स्यस्य श्रूयमाणत्वेनाद्येसिद्धस्थानतो बलीयस्वान् । तस्मा-
दाग्नावैश्वानरोऽग्नीषोमीयविक्रतिः । शुचिदेवकः आग्नेय-
विक्रतिः ।

द्वितीयाधिकरणमारचयति ।

त्रिवृत्त्रहःस्वादिमस्य द्वादशाहस्य वाग्निमः ।

शब्दत्रिवृत्त्वतोऽन्त्यः स्यादहःसंस्थान्कारतः ॥ ३ ॥

जनकसप्तदशरात्रे श्रूयते । चत्वारि त्रिवृत्त्रहान्यग्निष्टो-
ममुखानीति । तत्र त्रिवृत्स्तोमविशिष्टं यत् प्रथममहस्तस्य
विध्यन्त उत्तरेषु त्रिष्वहःसु कर्त्तव्यः । पूर्वन्यायेन शब्दस्य
त्रिवृत्त्वसामान्यस्य त्रिकमानत्वादिति चेत् । मैवम् । तदा-
नीमेकस्यैवाहस्तुराहस्या चत्वार्येहानि न सिध्यन्ति ।
किञ्च । अग्निष्टोममुखानीत्यापस्त्रे कस्यैवाग्निष्टोमत्वं विधी-

यते । त्वत्पक्षे तूत्तरेषामपि तत्राणामग्निहोमस्याग्न्यु-
 शब्दो नोपपद्यते । ततो द्वादशाहस्य विध्यन्ती आहः ।
 द्वादशाहे षष्ठ्ये षड्द्वये त्रिहत्पञ्चदशः षष्ठदश एकाविंश
 प्रस्थितेषां चतुर्धामङ्गां परस्परविलक्षणानां संघत्वयोग्यानां
 विध्यन्ती स्त्रीकृते सति नोक्तदोषहयम् । ननु पञ्चदशा-
 दीनां त्रिहत्स्वमयुक्तमिति चेत् । न । वचनेन स्त्रीममात्र-
 बाधाम् । तद्व्यतिरिक्तसु विध्यन्तीऽतिदेष्टव्यः ।

द्वतीयाधिकरणमारभ्यति ।

चत्वारः षड्दहा द्वादशाहस्य षड्दहस्य वा ।

चतुर्विंशतिसंघार्थमाद्योऽन्त्यः षड्दहश्रुतेः ॥ ४ ॥

षट्त्रिंशद्वात्र श्रूयते । षड्दहा भवन्ति । चत्वारो
 भवन्तीति । तत्राहःसंज्ञकानां सोमयागानां संख्याविशेषः
 षड्दहपदान्तर्गतान् षट्शब्देनाभिधीयते । सा च षट्संख्या
 पुनश्चतुःसंख्यया विशिष्यमाणा चतुर्विंशतिसंख्याकाना-
 मङ्गां संघे पश्येवस्यति । अहःसंघस्य च प्रकृतिर्द्वाद-
 शाहः । अतस्तस्मिन्संघस्य दर्शनार्त्तस्यैव विध्यन्तः
 प्रवर्त्तते । यदि सकृत्प्रवृत्त्या चतुर्विंशतिसंख्या न पूर्यते ।
 तर्हि यावत्पूर्तिं सोऽभ्यस्यतामिति प्राप्ते ब्रूमः । षड्भि-
 रहोभिर्निष्पाद्यः कर्मविशेषः षड्दहशब्दवाच्यः । ते च कर्म-
 विशेषाश्चत्वारः । तथा सति चतुर्विंशतिसंघो नात्र
 ग्राह्यः । ततः ग्राह्यस्य षड्दहनामकस्य कर्मविशेषस्य
 विध्यन्ती न्यायः । यदि विलक्षणा षड्दहाश्चत्वारो न स्युः ।
 तर्ह्येक एव चतुरभ्यस्यताम् । त्वत्पक्षेऽपि द्वादशाहोऽभ्य-
 स्यते । तस्मात् षड्दहत्वच्छिक्तात् तस्यैव विध्यन्तः ।

चतुर्धाधिकरणमारचयति ।

शतीकथ्यं ज्योतिषो यद्वा द्वादशाहस्य नामतः ।

आयः समाप्तिनामैतत् संघत्वाद्गन्तिमो भवेत् ॥ ५ ॥

शतीकथ्यं भवति । शतातिरात्रं भवति । पञ्चाग्नि-
ष्टोमः । पञ्चीकथ्य इत्यादवः त्रयन्ते । तेषु ज्योतिष्टोम-
विध्यन्तः कार्यः । कुतः । उक्त्यः षोडश्यातिरात्रोऽग्नि-
ष्टोम इत्यादीनां ज्योतिष्टोमनामत्वादिति चेत् । मैवंम् ।
उक्त्यादीनि स्तोत्राणि । तथा सति यस्य कर्मणः समाप्ति-
येन स्तोत्रेण क्रियते तस्मिन् कर्मणि मंथानिमित्तञ्च
उक्त्यादिशब्दो वर्तते । ततो द्वादशाहगतेष्वहःसूक्त्यादि-
नामसम्भवात् संघत्वलिङ्गेन द्वादशाहस्य विध्यन्तो भवति ।
तत्राध्यन्ती प्रायणीयोदयनीवी वर्जयित्वा मध्यवर्तिनी
दशरात्रस्य विध्यन्ती द्विरात्राद्विष्णुतिष्वतिदेष्टव्य इति
दशमाध्याये वक्ष्यते । तथा सति दशरात्रो दशसूक्तोऽग्नि-
समानः प्रत्यहमुक्त्यस्तोत्रेण समाप्यमानः शतीकथ्यनाम-
तामापद्यते । एवमितरत्रापि योज्यम् ।

पञ्चमाधिकरणमारचयति ।

शतीकथ्यादौ स्तोत्रवृद्धिर्गणादेकाहृतोऽथवा ।

आद्यो गणविकारत्वादन्वोऽत्र स्तोत्रजन्मतः ॥ ६ ॥

पूर्वोदाहृते शतीकथ्यं शतातिरात्रे च स्तोत्रवृद्धिरपे-
क्षिता । तथा हि । ज्योतिष्टोमः सप्तसंख्यः । तत्राग्निष्टोमः
प्रथमसंख्या । तत्र द्वादश स्तोत्राणि । प्रातःसवने वहिष्मन्-
मानस्तोत्रमेकं चत्वारिंशत्यस्तोत्राणि । माध्यन्दिनसवने
राध्यन्दिनः पञ्चमान एकं स्तोत्रं चत्वारि षष्ठस्तोत्राणि ।

तृतीयसवने प्राभवंः पवमान एङ् स्तोत्रं यथायज्ञीयसा-
 मसाध्यमग्निष्टोमस्त्रीकमपरम् । तेन स्तोत्रेणाश्रं प्रकृतिरूपो
 यज्ञः संतिष्ठते । तद्विकृतिषु प्रथमायामग्निष्टोमस्त्रीवाद्ध्वं
 त्रीक्युक्थ्यस्त्रीवाणि भवन्ति । तैः सा विकृतिः संतिष्ठते ।
 ततोऽप्यूर्ध्वं षोडशेन स्तोत्रेणान्या विकृतिः संतिष्ठते । एवं
 विकृत्यन्तरेषु द्रष्टव्यम् । तस्मात् समाप्तिनिमित्तान्य-
 ग्निष्टोमोक्थ्यषोडशतिरात्रादिनामानि । एतद्देशोपजीव्य
 पूर्वाधिकारणे द्वादशाहगतानामङ्गामुक्थ्यादिनामसम्भवात्
 तदौघदशरात्रविध्यन्तः शतीकथयादावतिदिष्टः । तस्य च
 दशरात्रस्याद्यन्ती द्वावग्निष्टोमी । तथा सति दशकृत्वस्तद-
 भ्यावे विंशतिरग्निष्टोमाः सम्पद्यन्ते । तेषामुक्थ्यत्रत्वं सम्पा-
 द्यितुं प्रत्यग्निष्टोममुक्थ्यनामकं स्तोत्रं वर्धनीयम् ।
 अन्यथा शतीकथ्यत्रत्वं न स्यात् । किन्त्वशोत्युक्थ्यत्रत्वमेव
 स्यात् । पूर्वं शतातिरात्रेऽपि प्रत्यहमतिरात्रत्वप्रधीजकं
 स्तोत्रं वर्धनीयम् । तत्र गणत्वेन द्वादशाहविकारत्वान्त-
 दीयस्त्रीवातिदेय इति प्राप्तिं ब्रूमः । उक्थ्यादिस्तोत्रा-
 ष्यैकाहज्योतिष्टोम उत्पन्नानि । तस्मादेकाहाद्यथा द्वाद-
 शाहेऽतिदिश्यन्ते । तथा शतीकथ्येऽप्यैकाहादेवातिदि-
 श्यन्ताम् । अन्यथा भिक्षुको भिक्षुकान्तराजिपसत इति
 न्यायः प्रापतेत् । या त्वतिदेयपरम्परा तत्र तत्रोदाहृता
 न तत्र सर्वत्र प्रबलं लिङ्गमुपन्यस्तम् । इह तु गणत्वमह-
 र्गतम् । न तु स्तोत्रमूलम् । तस्माद् द्वादशाह्यन्तीद-
 गतान् विशेषानुपेक्ष्य तद्विधेयवर्जितानि स्तोत्राणि ज्योति-
 ष्टोत्रादतिदिष्टव्यानि ।

ब्रह्माधिकरणमारचयति ।

अहर्गायत्रमित्यत्र वर्णलौप ऋषीऽथवा ।

आद्यः संख्योक्तिर्मेव गद्यादौ तत्प्रसङ्गतः ॥ ७ ॥

वाजपेयेनेष्टा ब्रह्मस्यतिसर्वेन यजेतेति श्रुतम् । तत्रेदं मपरमान्नातम् । गायत्रमेतदहर्भवतीति । तस्मिन्नेकादशे ब्रह्मस्यतिसवरूपे प्रकृतिभृतात् ज्योतिष्टोमास्त्रानाच्छब्दांसि त्रिष्टुवादीन्यतिदिष्टानि । तेष्वधिकाक्षराणि विलीप्य चतुर्विंशत्यक्षराणि परिशेष्य गायत्रीत्वं सम्पादनीयम् । कुतः । चतुर्विंशत्यक्षरा गायत्रीत्यक्षरसंख्यायास्तच्छब्दप्रवृत्तिनिमित्तत्वश्रवणादिति चेत् । मैवम् । अतिप्रसङ्गात् । कविभिर्निर्मितगद्ये तत्तद्देशीयभाषासु च तथाक्षरसंख्याया गायत्रीत्वं केन वाच्येत । तस्माद्दृशतय्यामुत्पन्नासु चतुर्विंशत्यक्षरास्त्वृक्षु वर्त्तमानः कश्चिद्दृगवान्तरजातिविशेषस्तत्प्रवृत्तिनिमित्तम् । तस्मात्तासामृचामाममः कर्त्तव्यः ।

इति माधवीये जैमिनीयन्यायमालाविस्तरेऽष्टम-

स्याध्यायस्य तृतीयः पादः ।

चतुर्थपादस्य प्रथमाधिकरणमारचयति ।

दर्विहोमो गुणो नाम वा गुणो दधिहोमवत् ।

गुणासम्भवतो लोक्त्रवेदयोर्नाम तद्भवत् ॥ १ ॥

इदमान्नायते । यदेकया लुह्याद्दर्विहोमं कुर्य्येदिति ।

तत्र दर्घ्या होमो दर्विहोम इति तृतीयोऽसमासे सति दध्ना लुहोतीत्यादाविव होमानुवादेन गुणविधिवसम्भवाद्-

व्याख्यो गुणो विधीयत इति चेत् । न तावन्नौक-
सिद्धे स्यात्सोपाकाष्टकादिहोमे दर्विशुषो विधातुं शक्यः ।
लौकिकशिष्टाचारादेव तत्र साधनप्राप्तेः । नापि
वेदसिद्धेऽग्निहोत्रनारिष्टादिहोमे । तत्तद्विहित जुह्वादि-
साधनसङ्घात् । तस्माद्दर्विहोम इति नामधेयम् ।

द्वितीयाधिकरणमारचयति ।

लौकिकस्योत सर्वस्य नामाद्योऽम्बष्ठवाक्यतः ।

निमित्तसास्याद्देऽपि तदुक्तेः सर्वनाम तत् ॥ २ ॥

अम्बष्ठानां दार्किहोमिको ब्राह्मण इति स्मृतावम्बष्ठ-
स्वामिके स्मार्त्तहोमे तत्प्रयोगाङ्गीकृत्यैव होमस्य
तन्नामेति चेत् । नैवम् । दर्व्यां होमो दर्विहोम इति
प्रवृत्तिनिमित्तस्य लौकिकवैदिकयोः समानत्वादर्विहोमं
कुर्यादिति श्रुत्युक्ते वैदिकहोमनामलिङ्गत्वाच्च सर्वशैव
होमस्यैतन्नाम ।

द्वितीयाधिकरणमारचयति ।

यजतरपि नाम स्याज्जुहोतरैव वाग्निमः ।

अविशेषेण मुख्यत्वाज्जुहोतेलक्षणात्त्वया ॥ ३ ॥

तन्नाम जुहोतिचीदनानां यजति चीदनानां च भवि-
तुमहेति । कृतः । विशेषाश्रवणमिदिति चेत् । नैवम् । जुहो-
तिचीदनासु होमशब्दस्य मुख्यत्वात् । यजतिचीदनानां
तन्नामत्वे लक्षणा स्यात् । तस्माज्जुहोति चीदनानाम् ।

चतुर्थाधिकरणमारचयति ।

दर्विहोमे सोमधर्मा अपूर्वत्वमुतापिमः ।

अव्यक्ते र्यज्यभावाच्च स्वाहोक्त्वादेरपूर्वतए ॥ ४ ॥

जयाभ्याताननारिष्टादिषु दृविहीमेषूत्पत्तिवाक्ये
 देवताया अश्रवणादव्यक्तलिङ्गिनि सीमधर्माः कर्त्तव्या इति
 चेत् । मैवम् । सीमे शुभस्य यजतिनिङ्गस्यावाभावात् ।
 किञ्च । पृथिव्यै स्वाहान्तरिक्षाय स्वाहेति दृविहीम-
 मन्त्रेषु स्वाहाकार आम्नातः । स च सीमविध्यन्ताति-
 देगे विरुध्यते । तेन स्वाहाकारविरोधिनो वषट्कारस्य
 प्राप्यमाणत्वात् । किञ्च । उदाहृतैर्मन्त्रगतचतुर्थ्यन्तैः पदै-
 देवताममर्पणाच्चास्थव्यक्तत्वम् । तस्माद्दृविहीमानामपूर्व-
 क्षमत्वाच्चास्ति तत्र कस्यापि विध्यन्तस्यातिदेशः ।

इति माधवीये जैमिनीयन्यायमालाविस्तरेः

ऽष्टमस्याध्यायस्य चतुर्थः पादः ।

समाप्तश्चाष्टमोऽध्यायः ॥

नवमोऽध्यायः ।

अतिदेशोऽष्टमेऽध्याये समाप्तो नवमे पुनः ।

अतिदिष्टपदार्थानामूहानूहविचारणा ॥ • ॥

अष्टमनवमयोरध्याययोः पूर्वोत्तरभाव उपजीव्योप-
 लोकरूपेणापन्यस्तः । मन्त्रसामसंस्कारेष्वतिदिष्टपदार्थेषु
 यत्रास्युहो यत्र च नास्ति तदुभयमत्र विचार्यम् । जहस्य

अन्वयमेधमाहुः । प्राक्तनस्थानपतितपदार्थान्तरकार्यतः ।

ऋहः प्रयोगो विकृत ऊच्यमानतद्योदित इति ।

नवमाध्यायस्य प्रथमभादे प्रथमाधिकरणे

प्रथमवर्णकमारचयति ।

इह्यग्निहोत्रसोमानां धर्मः किं यज्येऽथवा ।

अपूर्वायात्र निर्णीतिः स्मार्यते सप्तमीदिता ॥ १ ॥

सप्तमस्याध्याधिकरणेऽवघातादीनां धर्माणां यज्वन्वयं निराकृत्यापूर्वान्वयो निर्णीतः । स एवात्रोद्धारभ्योपयोगित्वेन स्मार्यते । यदि यज्यर्थाः स्युः । तदा सर्वत्र यज्योपदिश्यन्ते । न त्वतिदेशः क्वाप्यस्ति । ततोऽतिदिष्टपदार्थविषय ऊहो नारभ्यते । अपूर्वार्थत्वे तु प्रकरणनियमितत्वाद्भ्रुतधर्मकेष्वतिदेशाद्गृह्य आरम्भाधीयः ।

अवघाते व्रीहिरूपं विवक्ष्यते न वा भ्रुतेः ।

आद्यः साधनतामात्रमवर्ज्यत्वाद् विवक्ष्यते ॥ २ ॥

व्रीहीनवहन्तीत्यत्र व्रीहीणां स्वरूपं श्रूयमाणत्वाद् विवक्षितम् । तथा सति नेवारश्चकभवतीत्यत्र नेवाराणां प्रयोगं नोहः । यदा व्रीहिवैव जिवतीऽवघाती व्रीहिनित्तौ निवर्त्तते । तदा कुत ऊहावसर इति प्राप्ते ब्रूमः । व्रीहिस्वरूपविवक्षायामपि व्रीहिनतीऽपूर्वसाधनत्वाकारो न वर्जयितुं शक्यः । अन्यथावघातवैद्यर्थ्यापत्तेः । ततोऽपूर्वसाधनत्वाकारोऽवश्यं विवक्षितव्यः । तत्र व्रीहिरूपस्यापि विवक्षायां गौरवं स्यात् । तद्विवक्षायां तु नेवाराणामपि विहितत्वेनापूर्वसाधनत्वाकारसद्भावाद्घातविषयत्वेनोहः सिद्ध्यति ।

तृतीयवर्णकमारचयति ।

नापूर्वस्य निमित्तत्वमस्ति वा न प्रयोजकृतः ।

अस्ति शब्दात् प्रयोजकृतत्वमार्थिकी तु निमित्तता ॥ ३ ॥

अवघातप्रयाजाद्यनुष्ठाननिमित्तत्वमपूर्वस्य नास्ति ।

कृतः । अपूर्वस्य प्रयोजकत्वात् । निमित्तत्वप्रयोजकत्वयोः
भिन्नमात्ररूपेण विरुद्धत्वात् । यस्मिन् विद्यमाने क्रियते
तन्निमित्तम् । यत्र सिद्धार्थं क्रियते तत् प्रयोजकम् ।
वर्णितं चापूर्वस्य सममाद्याधिकारणनिर्णयत्कारणेन प्रयो-
जकता । ततो यजतेर्निमित्तत्वं वक्तव्यम् । तथा सति
प्रभतिवद्ग्रीष्मादिस्वरूपस्यापि निमित्तत्वेन तदभावे सत्व-
प्रघाताभावाच्चीवाराद्युही नास्तीति प्राप्ते भ्रूमः ।
अपूर्वस्य शब्दं प्रयोजकत्वं सप्तमे वर्णितम् । इह त्वार्थिकी
निमित्तता वर्णिते । यद्यपि स्वरूपेण साध्यमपूर्वं तथापि
सप्तमे विपरिवर्तमानत्वाकारे भिन्नत्वमप्यस्ति । अतो
यजतेर्निमित्तत्वाभावात्तद्वृत्तान्तेन ग्रीष्मस्वरूपस्याप्यनिमि-
त्तत्वाच्चोवाराद्युहः सम्भवति ।

द्वितीयाधिकरणे प्रथमवर्णकमारचयति ।

सुमलाद्युच्यं हन्थे स्यादपूर्वाय वीक्षितः ।

आद्यः प्रकरणादन्यो अर्थं तत् स्यादिहान्यथा ॥ ४ ॥

प्रोक्षिताभ्यामूलखलसुमलाभ्यामवहन्तीति श्रुतिः ।

तत्र प्रोक्षणसुलखलसुमलद्रव्यद्वारा हन्थयम् । कुतः ।
वाक्येन तच्छेषत्वप्रतीतिरिति चेत् । मैवम् । प्रकरणेना-
पूर्वशेषत्वावगमात् । न च वाक्यं प्रकरणाद् बलीय इति
शाक्यम् । अपूर्वशेषत्वाभावे वैयर्थ्यप्रसङ्गात् । पूर्वपक्षे

यत्रावघातस्तत्रैव प्रोक्षणम् । तथा सति नैर्ऋतचरो
कृष्णानां ब्रीह्याणां नखनिर्भिन्नमिति श्रुतं न खेषु
प्रोक्षणं नीह्यते । सिद्धान्ते त्वपूर्वस्य प्रयोजकत्वादस्ति
ततोऽहः ।

द्वितीयवर्णकमारक्षयति ।

मन्द्रादिक्रमपूर्वाय परायावान्तराय वा ।

फलादाद्यो नो समं तल्लक्षणा तु विशिष्यन् ॥ ५ ॥

ज्योतिष्टोमि श्रूयते । यावत्या वाचा कामयेत तावत्या
दोक्षणीयायामनुब्रूयान्मन्द्रं प्रायणीवायां मन्द्रतरमातिस्था-
यासुपांशूपसत्सूक्ष्मैरग्नीषीमीय इति । तत्र ध्वनिरुच्चावच-
भावः परमापूर्वप्रयुक्तः । तस्य फलवत्त्वादिति चेत् । मैवम् ।
अवान्तरापूर्वेषुपि समानं फलवत्त्वम् । परमापूर्वजननहा-
रेण फलसम्बन्धात् । समानं च फलवत्त्वे सन्निकृष्टलक्षणया
ानर्थायः । तथाहि । दीक्षणीयादिशब्दा अङ्गकर्मवाचिनः ।
न च मन्द्रत्वादधर्माणां कर्मस्वरूपं प्रयोजकम् । अपूर्व
प्रयुक्ते निर्णीतत्वात् । ततो दीक्षणीयादिशब्दैरपूर्वं
लक्षणीयम् । तत्र वाच्यगतमवान्तरापूर्वं सन्निकृष्टम् ।
तदुद्धारकं परमापूर्वं विप्रकृष्टम् । तस्मादवान्तरापूर्वप्रयुक्ता
एते धर्माः । अश्वमेधगतत्रैधातवीयायामूहाभावः फलम् ।
तथाहि । अश्वमेधे समान्नायते । त्रैधातवीया दीक्षणीया
भवतीति । यदि परमापूर्वप्रयुक्तः स्यात् । ततस्तस्योप-
कारविशेषनिबन्धन इति तत्कार्यापन्नायां त्रैधातवीयायां
भविष्यति । अथान्नावैश्यापूर्वप्रयुक्तः । तदा त्रैधातवीयायां
तदपूर्वं न भवति । किन्त्वन्यदेवेति नास्त्युहः ।

तृतीयाधिकरणमारचयति ।

अग्न्यादेः स्वर्गदेवो हेतु यद्वात चोदितम् ।

वायो लिङ्गात्प्रैवमङ्गस्यापूर्वाकाङ्क्षितत्वतः ॥ ६ ॥

दर्शपूर्णमामयीमन्वी श्रुती । अग्न्य सुवरित्येकः ।

अग्नेरहमुज्जितिमनूज्जेषमित्यपरः । तथौरभयोः स्वर्ग-
देवो क्रमेण प्रयोजकौ । कुतः । तस्मिन्दर्शनात् । तथा
सति सौर्यं चर्षं निर्वपेद् ब्रह्मवर्चमकाम इत्यत्र स्वर्गान्यो-
रभावात्प्रसूह इति प्राप्ते ब्रूमः । चोदितं यदपूर्वं
तस्यैव फलवत्त्वेनानुष्ठेयतयेतिकर्षयताकाङ्क्षा युक्ता ।
ततो मन्त्रयोरपूर्वं प्रयोजकम् । तथा सति विह्वतावग्न्य
ब्रह्मवर्चसम् । सूर्यस्याहमुज्जितिमनूज्जेषमित्येवं मन्त्रयो-
रस्युज्जः ।

चतुर्थाधिकरणमारचयति ।

देवः प्रयोजकौऽपूर्वं वायोऽस्य फलदत्वतः ।

न विधेये गुणो ह्येषोऽपूर्वस्य फलितोचिता ॥ ७ ॥

आत्मनोऽशकपाल इत्यादिषु सर्वेषु कर्मणु घर्माणाम-
न्यादिर्देवः प्रयोजकः । कुतः । यागेन पूजिताया
देवतायाः फलप्रदत्वात् । सम्भवति हि फलप्रदत्वम् ।
मन्त्रार्थवादादिभ्यो विग्रहादिपञ्चकावगमात् । विग्रहो
हविःस्वीकारस्तद्भोजनं तसिः प्रसादश्चेत्येतेष्वितमन्योचितं
पञ्चकम् । सहस्राक्षी गोत्रभिर्हज्रवाङ्गुरिति विग्रहः ।
अग्निरिदं हविरक्षुषतेति हविःस्वीकारः । अग्नीन्द्र
प्रस्थितेमा हवींषीति हविर्भोजनम् । तप्त हवेनमिन्द्रः
प्रजया पशुभिस्तर्पयतीति तप्तिसादौ । ततः सेवित-

राजादिवत् पूजितदेवतायाः फलप्रदत्वेन प्राधान्यात् सैव धर्माणां प्रयोजिका । तथा सति यत्र मूर्ध्यादावग्निर्नास्ति तत्राग्निदेवतायां नियता धर्मा एव तावन्नास्तिदिश्यन्ते । कुतस्तत्रोहस्य प्राप्तिरिति पूर्वपक्षः । किं देवतायाः फलप्रदत्वलक्षणं प्राधान्यं शब्दादापाद्यते । वस्तुसामर्थ्याद्वा । नाद्यः । स्वर्गकामो यजेतिति शब्देन विधेयस्य यागस्य फलप्रदत्वावगमात् । द्रव्यदेवते तु सिद्धत्वेन विध्यनर्हे । तत्र यथा द्रव्यस्य विधेयं प्रति गुणत्वम् । तथा देवताया अपि । यदि यागस्य कालान्तरभावि फलं प्रति व्यवहितत्वम् । तर्हि तत्साधनभूता देवता ततोऽपि व्यवहिता । का तर्हि फलस्य गतिः । अपूर्वामिति वदामः । तच्च श्रुत्या श्रुतार्थापत्त्या वा प्रतीयमानत्वाच्छब्दमिति तस्य फलप्रदत्वमुचितम् । नापि वस्तुसामर्थ्यादेवस्य फलप्रदत्वम् । विग्रहादिपञ्चकप्रतिपादकयोर्मन्त्रार्थवादयोः स्वार्थतात्पर्याभावात् । अन्यथा वनस्पतिभ्यः स्वाहा मूलेभ्यः स्वाहेत्यादिमन्त्रेष्वपि देवत्वं विग्रहादिपञ्चकयुक्तं कल्प्येत । तच्च प्रत्यक्षविकरम् । ततो न राजादिवत् फलप्रदत्वम् । किञ्च । विग्रहादिमहो देवतावाद्यपि न विना कर्मणा फलमभ्युपगच्छति । नतः प्राप्ताप्राप्तविवेकेनीभयवादिसिद्धस्य यागस्यैव फलप्रदत्वमस्तु । किञ्च । मातापितृगुरुशुश्रूषायां विनापि देवतां फलप्रदत्वमुभयवादिसिद्धम् । तस्मात् फलप्रदमूर्ध्वमेव धर्माणां प्रयोजकम् । तथा सत्यन्त्वादिदेवाभावेऽप्यपूर्वप्रयुक्तधर्माणामतिदेशादस्ति तत्रोहस्यावकाशः ।

पञ्चमाधिकरणमारचयति ।

वीह्यादयः प्रयोक्तारोऽपूर्वं वा प्रीक्षणादिषु ।

वाक्यश्रुतिभ्यामाद्यः स्याच्चोदिताकाङ्क्षयान्तिमः ॥ ८ ॥

ब्राह्मीन् प्रीक्षतीत्यत्र वाक्येन द्वितीयाश्रुत्या च प्रीक्षणं
ब्रीहिस्वरूपं प्रयोजकमिति चेत् । भैवम् । फलवत्त्वेन
कर्त्तव्यतया चोदितस्यापूर्वस्येति कर्त्तव्यतायामाकाङ्क्षा
भवति । ब्रीहिस्वरूपं तु सिद्धत्वात् कर्त्तव्यतया चाद्यते ।
किन्तु गुणत्वेन । ततो द्रव्यस्वरूपस्य नैतिकर्त्तव्यता-
काङ्क्षा । तस्माद्वाक्यश्रुतौ उपेत्य प्रकरणादपूर्वस्य प्रयोज-
कत्वमेष्टव्यम् । न चापूर्वप्रयुक्ते भ्रुवादी प्रीक्षणातिप्रसङ्गः ।
प्रकृतापूर्वाय हविराकारस्य विवक्षितत्वात् । सप्तमस्य
प्रथमाधिकरणे सन्नपत्योपकारिणामारादुपकारिणां च
सामान्येनापूर्वप्रयुक्तत्वमतिदेयारम्भसिद्धये वर्णितम् । तदे-
वात्रापि प्रथमाधिकरणस्य प्रथमवर्णकं ऊह्यारम्भसिद्धये
स्मारितम् । द्वितीयवर्णके पुनः सन्नपत्योपकारिणां विधि-
षाकारेण साधितम् । पुनरपि तार्क्याय द्वितीयाधिकर-
णस्य प्रथमवर्णकं ऊह्यारम्भसिद्धये स्मारितम् । तृतीय-
पञ्चमाधिकरणयोश्च क्रमेण वाक्यं लिङ्गं श्रुतिं चोपजीव्य
प्रवृत्तास्त्वयः पूर्वपक्षाः निराकृताः । अतो न पुनरुक्तिस्त्रयः
कर्त्तव्यः ।

षष्ठाधिकरणमारचयति ।

प्राचीनोपांशुतापूर्वं परमेऽवदन्तरेऽथवा ।

यज्ञयोगादादिमोऽन्त्यो देशवन्वश्रुतत्वतः ॥ ९ ॥

ष्योतिष्टोत्रे श्रूयते । त्वरा वा एषा यज्ञस्य तस्मा-
 द्यत्किञ्चित्प्राचीनमग्नीषोमीयात्तन्नीपांशु चरन्तीति ।
 अग्नीपांशुता परमापूर्वं सम्बद्धा । परमापूर्वप्रयुक्तत्वर्थः ।
 कुतः । शकुनियाहकगतिन्यायेन यज्ञसम्बन्धावगमात् ।
 तथाहि । यज्ञस्य सम्बन्धि यत्किञ्चिदग्नीषोमीयात्
 प्राचीनमारादुपकारकं प्रधानहविःसंस्कारकं च । तस्य
 सर्वस्योपांशुत्वं विधीयते । यज्ञी नाम परमापूर्वम् । तस्य
 यज्ञस्य साध्यत्वात् । येयमुपांशुत्वानुष्ठितिः । एषा त्वरा कृद्-
 गतिः । यथा शकुनिं जिष्टवतः प्रच्छन्नगतिर्भवति शनैः
 पादन्यासी दृष्टिप्रणिधानमशब्दकरणं चेति तत् सर्वं शकु-
 निग्रहणाय । तथैवानुष्ठातुरुपांशुत्वानुष्ठानं कृद्गतिरूपम-
 नुष्ठानसाध्याय यज्ञशब्दनिर्दिष्टाय परमापूर्वाय । सति च
 परमापूर्वप्रयुक्तत्वे कुण्डपायिनामयनेऽप्यग्नीषोमीयपशोः
 प्राचीनेपूपांशुत्वस्योह इति प्राप्ते ब्रूमः । अवान्तरापूर्वप्रयु-
 क्तमुपांशुत्वम् । कुतः । देशसम्बन्धेन श्रुतत्वात् । अग्नीषोमी-
 यात् प्राचीनं यत् किञ्चिदिति मर्यादया देशलक्षिता ये
 पदार्थास्ते श्रूयमाणेन वाक्येनापांशुसम्बद्धाः प्रतीयन्ते ।
 यज्ञसम्बन्धमु न वाक्येन श्रूयते । यज्ञस्य त्वरेत्यन्वयप्रतीतिः ।
 न हि यज्ञस्य यत्किञ्चित् प्राचीनमित्यन्वयः सम्भवति ।
 तस्मादित्यनेन पदेन व्यवधानात् । तस्मान्मर्यादावच्छिन्न-
 पदार्थजन्यावान्तरापूर्वप्रयुक्तमुपांशुत्वम् । यज्ञस्य त्वरेत्य-
 क्तनाथेवादेनावान्तरापूर्वप्रयुक्तमेवीपांशुत्वं प्रशस्यते । एवं
 सत्युदाहृतीहाभावः फलम् । यत् तु द्वितीयाधिकरणस्य
 द्वितीयवर्णकेऽग्नीषोमीयात् प्राचीने दौक्षणीयादौ त्वरा

न्तरमुक्तं तद्दीक्षणीयादिसंयोगात्तत्रत्यप्रधानविषयम् ।
इदं त्वांशुत्वमङ्गविषयमिति न विरोधः ।

सप्तमाधिकरणमारचयति ।

प्रणीतावाग्यमे पक्षौ योजनीयौ पुरेव ती ।

पुरा हविष्कृदाह्वानायै तत्रापूर्वकारिताः ॥ १० ॥

दृग्पूर्णमासयोरनूयते । यज्ञं तनिष्यन्तावध्वर्य्ययज-
मानौ वाचं यच्छत इति । तत्र प्रणीतासम्बन्धिनि
वाङ्निगमे यज्ञसंयोगात् परमापूर्वं प्रयोजकमिति पूर्वपक्षः ।
यज्ञशब्दस्य तनिष्यन्तावित्यनेनान्वयः । न तु वाग्यमेव ।
ततो न परमापूर्वं प्रयोजकम् । तथा मति हविष्कृदाह्वाने
वाग्निमर्गस्य विहितत्वात्ततः पुरा ये प्रीक्षणादिपदार्थास्ती-
ष्वान्वतास्तत्रत्येनावान्तरापूर्वेण प्रयुज्यन्ते ।

अष्टमाधिकरणमारचयति ।

विकर्षप्रोक्षणे कार्य्यं प्रतीष्टकमुतैकधा ।

आद्योऽवयव्यसत्त्वेन मैव भूदेशसत्त्वतः ॥ ११ ॥

इष्टकाभिरग्निं चिनुत इति श्रुतम् । तत्रेदमास्त्रा-
यते । मण्डूकीनाग्निं विकर्षति । वेतसशाखावकार्भिश्याग्निं
विकर्षति । हिरण्यशकलगृहस्त्रिणाग्निं प्रोक्षति । दध्ना
मधुमिश्रेणाग्निं प्रोक्षतीति । शाखाग्रि मण्डूकं बद्ध्वा तेन
विकर्षतोत्यर्थः । ते च विकर्षणप्रोक्षणे प्रतीष्टकं कर्त्तव्यं ।
कृतः । चिताभ्य इष्टकाभ्यः पृथगाग्निशब्दाद्येस्य कस्याचद-
वर्थावद्रव्यस्याभावादिति चेत । मैवम् । उपहिताभिरिष्ट-
काभिः संयुक्तस्य प्रदेशस्यावयविवद्रव्यत्वात् । तस्य चान्तरा-

धारत्वेनाग्निशब्दायत्वम् । तस्मादम्बरेकत्वात् सकृदे
विकर्षणप्रोक्षणे कुर्यात् ।

नवमाधिकरणमारचयति ।

पत्नीसंयाजसंस्था किं सर्वेष्वन्येतरेषु वा ।

अविशेषादादिमोऽन्योऽसंस्थितत्वोक्तिर्लिङ्गतः ॥ १२ ॥

द्वादशाहे श्रूयते । पत्नीसंयाजान्तान्यहानि संतिष्ठन्
इति । तत्र द्वादशसंख्याकेषु सर्वेष्वहःसु पत्नीसंयाजान्तं
कर्मानुष्ठायवशिष्टं हारियोजनादिकं त्याज्यम् । कृतः ।
एतावत्सु पत्नीसंयाजैः समाप्तिः । नेतरेष्विति विशेष निया-
मकाभावादिति चेत् । मैवम् । असंस्थितत्ववाक्योक्त-
लिङ्गेन प्रागुक्तमादङ्गी यानीतराण्यहानि तेषु पत्नीसंया-
जान्तान्यहानि संतिष्ठन्त्व इत्यस्य विधेः शेष एवमास्नायते ।
न बर्हिःरनुप्रहरत्यसंस्थितो हि तर्हि यज्ञ इति । तत्र पत्नी-
संयाजैः सर्वेषामङ्गां समाप्तावसंस्थितत्वं व्याहन्येत । तस्मात्
संतिष्ठन्त्व इति शब्दो न समाप्तिवचनः । किं तर्हि सत्येव
तदहःसम्बन्धिकर्तव्यशेषे व्यापारोपरममात्रं ब्रूते । अयं
ष कर्तव्यशेषश्चरमेऽहन्यनुष्ठातव्यः । तथा सति द्वादशाना-
मङ्गां विहितः सहप्रयोगोऽनुगृहीतो भवति । तथा हि ।
द्वादशाहेन व्रजेतति सहप्रयोगो विहितः । अत एव दीचीप-
सदादिकं तन्नेणानुष्ठोयते । तत्र प्रथममहः पत्नीसंयाजा-
न्तमनुष्ठाय हारियोजनादिकं बर्हिःप्रहरणान्तं कर्तव्य-
त्वेनावस्थाप्य द्वितीयमहः प्रक्रमेत । एकमुत्तरवापि । तत्र
सर्वत्रावशिष्टं कर्तव्यमुत्तमेऽहन्यनुष्ठातव्यम् । तथा मत्स्युप-
क्रमैक्यवदुपसंहारस्याप्येकत्वाद्बिहितः सहप्रयोगः सिध्यति ।

एकैकस्याङ्गः पत्नीसंयाजैः समाप्तौ भिक्षाः प्रयोगाः प्रसज्ये-
रतः । यत्तु दशमस्याङ्गो मानसग्रहेण समापनं तदाचनि-
कम् । तस्माद्दशमव्यतिरिक्तानामेवाङ्गां पत्नीसंयाजानन्तरं
बापारीपरमः ।

दशनाधिकरणमारचयति ।

द्विरनूक्तिर्ऋची धर्मः स्थानधर्मोऽथवाग्निमः ।

स्त्रीलिङ्गत्वान्न तत्प्रातिपदिकप्रबलत्वतः ॥ १३ ॥

दर्शपूर्णमासयोः सामिधेनौः प्रकृत्य श्रूयते । द्विः
प्रथमामन्वाहेति । सोऽयं द्विरभ्यासः आदौ पठितस्य
प्र वी वाजा इत्यृग्विशेषस्य धर्मः । कुतः । प्रथमामित्यस्य
पदस्य स्त्रीलिङ्गत्वाद्दृक्परत्वोपपत्तेरिति चेत् । नैतद्यु-
क्तम् । स्त्रीलिङ्गवाचिनष्टापप्रत्ययादपि पूर्वपठितस्य
स्थानवाचिनः प्रथमेत्यस्य प्रातिपदिकस्य प्रबलत्वात् ।
अतो विकृतिष्वन्यस्या अष्टुचः प्रथमस्थाने पठितायास्त्रि-
रभ्यासः कर्त्तव्यः । स्थानान्तरे पठितायाः प्र वी वाजा
इत्यस्या अष्टुची नास्त्यभ्यासः ।

एकादशाधिकरणे वृत्तिकारमतमारचयति ।

प्रतिप्रयोगमारभ्यजिरस्ति न वास्यसौ ।

अङ्गत्वेन न तत्सर्वधर्म अधानवङ्गवेत् । १४ ॥

आम्नावैष्णवमेकादशकपालं निर्वपेद्दर्शपूर्णमासावार-
समान इति विहितंयमारभ्यणीवेष्टिर्दर्शपूर्णमासयोर्वा-
वज्जीवमावच्छेदमानयोः प्रतिप्रयोगमावर्त्तनीया । कुतः ।
प्रवाजादिवदङ्गत्वादिति चेत् । नैतद्युक्तम् । कुतः ।
सर्वप्रयोगसाधारणत्वात् । यावच्छीवं मया दर्शपूर्णः

मासी कर्त्तव्यावित्त्वध्यवसाय आरम्भः । स चैक एव ।
 तेन चारम्भेण प्रयुक्तैयमिष्टिः । तस्मान्नावर्त्तनीया ।
 यथाधानं सर्वकृतसाधारणत्वात् सकृदेव कर्त्तव्यम् । तदहत् ।
 आधानस्य सप्तदनुष्ठानमेकादशस्य तृतीयपादे वक्ष्यते ।

स्वकीयं मतमारचयति ।

अन्वाधानाङ्गमारम्भा यद्वा पुरुषसंस्कृतिः ।

फलवत्त्वादादिमोऽन्त्यः प्रयोगात् पृथक्फलम् । १५ ॥

दर्शपूर्णमासयोरन्वाधानस्य प्रथमपदार्थत्वेनारम्भरूप
 त्वादारम्भप्रयुक्तैयमिष्टिरन्वाधानस्याङ्गम् । तथा सति
 यागफलेनैव फलवती स्यात् । कर्त्तृसंस्कारपक्षे पृथक्-
 फलं कल्प्यते । तस्मात् प्रतिप्रयोगमन्वाधानावृत्तौ तदङ्ग-
 भूतैयमिष्टिरावर्त्तनीयेति प्राप्तिं ब्रूमः । आरम्भो नाम
 पुरुषस्य प्रथमप्रवृत्तिः । न त्वन्वाधानपदार्थः । अतो
 नान्वाधानाङ्गम् । किन्त्वारप्स्यमानो निर्वपेदिति पुरुष-
 संयोगात्तत्संस्कारीऽयम् । न च फलकल्पनाप्रसङ्गः । कर्त्ता-
 रम्भस्य पुरुषस्य प्रयोगपरिगृहीतत्वेन पृथक्फल-
 काङ्क्षाया अभावात् । नन्वेवमपि तत्तत्प्रयोगानारप्स्यमा-
 नस्य संस्कारायावृत्तिः स्यात् । न स्यात् । प्रयोगमार-
 प्स्यमान इत्यश्रुतत्वात् । दर्शपूर्णमासावारप्स्यमान इति
 हि श्रूयते । तथैकैक एवारम्भः । तस्मान्नास्यावृत्तिः ।

हादशाधिकरणमारचयति ।

सवित्वाख्यायुहमीयं न वार्धः सङ्गतस्ततः ।

अहो नाविकृतस्त्रैव निर्वापान्वयसम्भवात् ॥ १६ ॥

दर्शपूर्णमासयोर्निर्वापमन्त्रः शूयते । देवस्य त्वा
सवितुः प्रसवेऽग्निनीर्वाह्यां पूषणी हस्ताभ्यामग्नये जुष्टं
निर्वापामीति । तन्न सविन्नश्चिपूषशब्दाः कर्मणि संगत-
देवतारूपमर्थमभिधातुमर्हन्ति । तथा सति दृष्टप्रयो-
जनलाभात् । अग्निश्च कर्मसमवेता देवता । ततः
कयाचिदपि व्युत्पत्त्या सवित्रादिशब्दै रग्निरभिधीयताम् ।
अधीच्येति । अग्निशब्देनैवाग्नेरभिधानात् पुनस्तदभि-
धानं व्यर्थम् । किञ्च । देवतान्तरेषु कृष्णास्ते शब्दा नाग्नि-
मभिद्ध्युरिति । एवं तर्हि तास्तिस्त्री देवता अग्निना
सह कर्मणि विकल्पन्ताम् । ततः प्राकृतस्य मन्त्रस्य विकल्-
पित्वतिदेशे सति सवित्रादिशब्दव्याप्तं तत्तद्देवतावाचकः
शब्द ऊहनीय इति प्राप्ते ब्रूमः । नात्नीहः कर्त्तव्यः ।
कुतः । अविकृतस्यैव मन्त्रस्य निर्वापशेषत्वेनान्वयस-
म्भवात् । न हि प्रकृतावाग्निना सह सवित्रादिदेव-
तानां विकल्पः । वाक्यभेदादिदोषप्रसङ्गात् । तस्मान्ना-
स्त्यूहः ।

तयोर्दशाधिकरणे प्रथमवर्णकमारचयति ।

तत्राग्निशब्दो नोह्यः स्यादूह्यो वा स्तावकत्वतः ।

सवित्रादिवदायो नो सम्भवेतार्थवर्णनात् ॥ १७ ॥

तस्मिन् पूर्वादाहृत एव मन्त्रेऽग्नये जुष्टमित्ययमग्नि-
शब्दो विकृतिषु नोहनीयः । कुतः । देवतान्तरवा-
चिसवित्रादिशब्दशब्दशब्दस्याप्यत्र निर्वापस्तावकत्वे न
पाठादिति प्राप्ते ब्रूमः । विषमो दृष्टान्तः कर्मण्यसमवे-
तायोः सवित्रादिशब्दाः । अग्निशब्दस्वाग्नेये कर्मणि सम-

वेतमर्थं ब्रूते । नन्वत्र जृष्टशब्दोऽसमवेतार्थः । निर्वपात्
पूर्वं हविषो लुष्टाभावात् । तद्योगादग्निशब्दोऽपि तथा
स्थादिति चेत् । मैवम् । लुष्टं यथा भवति । तथा निर्वपा-
मोति क्रियाविशेषणत्वेन भविष्यज्जीषणपरत्वे सति समवे-
तार्थत्वात् । तस्मात् सौम्यं यागे सूर्याय जृष्टं निर्वपामौ-
त्येवमूहनीयम् ।

द्वितीयवर्णकमारचयति ।

नीञ्च ऊह्योऽथवा धान्यशब्दो नासङ्गमोक्तितः ।

ऊह्यो लक्षणार्थस्य गोपानस्यैव सङ्गतिः । १८ ॥

दृषदि पेषणाय तण्डुलावापि मन्त्रो विहितः । धान्य-
मसि धिनुहि देवानिति । सोऽयं धान्यशब्दोऽसमवेतमर्थं
ब्रूते । निस्तुषाणां तण्डुलानां धान्यशब्दार्थत्वाभावात् ।
ततः सवित्वादिशब्दवचनीहनीय इति चेत् । मैवम् । लक्षणा-
वस्था धान्यशब्दस्य तण्डुलरूपेऽर्थे समवेतत्वात् । यथा
गावः पोयन्त इत्यत्र मुख्यवच्यभावेऽपि नासमवेतार्थत्वं
लोकावर्णयन्ति । किन्तु दुग्धं लक्षयित्वाऽर्थं समवेतमेव
प्रतिपत्तिः । तद्वत् । तस्माच्छाक्यानामयनं घट्टितं यत्-
संवत्सरे धान्यशब्द ऊहनीहः । तत्र ह्येवमान्नायते ।
संस्थिते संस्थितेऽहनि गृहपतिर्भृगवां वाति । स तत्र यान्
मृशान् हन्ति तेषां तरसमयाः सवमीयाः पुरोडासा
भवन्तीति । तत्र दृषदि पेषणाय मांसमावपन्नांसमसि
धिनुहि देवानित्येवं मन्त्रमूहेत । न च धान्यशब्दवच्यकी
मृगशब्द ऊहे प्रयोक्तव्य इति वाच्यम् । लक्षणावृत्तिः
प्रकृतावार्थिकत्वेनातिदेशानर्हत्वात् ।

चतुर्दशाधिकरणमारचयति ।

ऊह्यो यज्ञपतिर्नो वा वृद्धार्थोत्साहतोऽग्रिमः ।

प्रत्यक्षेण कृत्स्नमन्त्र इडार्थो नोहनं ततः ॥ १८ ॥

दर्गपूर्णमासयोरिडोपह्वानमन्त्रे वाक्यमेतदान्नायते ।

देव्या अश्वर्येव उपह्वता मनुष्या य इमं यज्ञभवान्ये च यज्ञ-
पतिं वर्धयन्ति । ये देव्या अश्वर्य्यो यज्ञभवन्ति ये च
मनुष्या यज्ञपतिं वर्धयन्ति ते सर्वेऽप्यतीपह्वता इत्यर्थः ।
अस्मिन् वाक्ये यज्ञपतरभिवृद्धिकथनेनोत्साहजननेन सम-
वेतोऽर्थः प्रतीयते । तत इडोपह्वानमन्त्रात् पृथक् कल्याभि-
वृद्धार्थं जपे मन्त्रवाक्यमिदं लिङ्गेन विनियुष्यताम् । तथा
सति मन्त्रे यज्ञपतीनां बहुत्वाद् बहुवचनान्ततया शब्द
ऊहनीय इति प्राप्ते ब्रूमः । प्रत्यक्षश्रुत्या कृत्स्नो मन्त्र इडो-
पह्वाने विनियुक्तः । एकवाक्यत्वं च कृत्स्ने मन्त्रे उपलभ्यते ।
प्रकरणं चेदमिडायाः । ततः श्रुतिवाक्यप्रकरणैर्विरोधान्न
लिङ्गविनियोगः सम्भवति । तदभावे च यज्ञपतिवृद्धि-
प्रतिपादकमवान्तरवाक्यमिडाप्रतिपादकेन महावाक्येन
महैकवाक्यतामापन्नमिडां प्रशंसति । प्रशंसा चैकवचना-
त्वेनापि यज्ञपतिशब्देन सिध्यतीति नास्ति सत्त्वे
तदूहः ।

पञ्चदशाधिकरणमारचयति ।

यजमानो नोहितव्य ऊह्यो वा न हि पूर्ववत् ।

मन्त्रः फलप्रधानोऽत ऊह्यः सर्वफलित्वतः ॥ २० ॥

दर्गपूर्णमासयोः सूक्तवाक्येन प्रस्तरं प्रहरतीति प्रहरण-
करणत्वेन विनियुक्ते सूक्तवाक्यमन्त्रे वाक्यमेतदान्नायते ।

अयं यजमान आयुराशास्त्र इति । तत्र पूर्वोक्तयज्ञपति-
 शब्दवत् सत्त्वे यजमानशब्दी नोहितव्य इति चेत् ।
 भवम् । वैषम्यात् तथा हि । सर्वत्र प्रकरणे मन्त्री द्विविधः ।
 क्रियाप्रकाशकः फलप्रकाशकश्चेति । पूर्वोदाहृतमन्त्र इडो-
 पह्वानक्रियाप्रकाशकः । उपह्वतं रथन्तरं सह पृथिव्येत्य-
 स्मिन्ननुवाके तदुपह्वानमन्त्ररूपे सर्वास्मिन्नपि तदवभासात् ।
 इडोपह्वतीपह्वतेडोपी अस्मा इडा ह्वयतामिडोपह्वता । दैव्या
 अथर्व उपह्वता इत्यादिभिरवान्तरवाक्यैरुपह्वानक्रियाया
 एव प्राधान्यावभासात् । तस्माध्यपतितं त्वेकमेव यज्ञपति-
 वाक्यं त्रिद्विफलं गमयतीति न तस्य स्वाधेा विवक्षितः ।
 सूक्तवाकमन्त्रस्तु फलमेव प्रकाशयति । न तु प्रहरणक्रि-
 याम् । इदं व्यावापृथिवी भद्रमभूदित्यास्मिन्ननुवाके सूक्त-
 वाकमन्त्रे सर्वास्मिन् फलावभासात् । अयं यजमान आयु-
 राशास्त्रे । सुप्रजास्वमाशास्त्रे । उत्तरां देवयज्यामा-
 शास्त्रे । भूयो हविष्करणमाशास्त्रे । दिव्यं धामाशास्त्र
 इत्यादिभिः सर्वैरप्यवान्तरवाक्यैः फलस्यैवावभासनात् ।
 तस्माद्विवक्षितं फलम् । फलिनश्च सत्त्वे सर्वे यजमानाः ।
 ततः सर्वेषां फलसिद्धये यजमानशब्दी बहुवचनान्तत्वेन
 सर्वेषु सत्त्वेषु हनीयः ।

षोडशाधिककरणे प्रथमवर्णकमारचयति ।

हरिवच्छब्द उह्यः स्यान्नी वेन्द्रसमवायतः ।

ऊह्यो मेवं स्तावकत्वादसता स्तुतिसम्भवात् । २१ ।

न्योतिष्टोमे सुब्रह्मण्याह्वानार्थं निगदे पठते । इन्द्रा-

गच्छ हरिव प्रागच्छ मेधातिष्टोमेषु वृषणश्चस्य मेने गीरा-

वस्कन्दिन्नहल्यायै जारेति । सोऽयं निगदी विक्रतावग्निष्टुति
 चीदकेनातिदिष्टः । तत्राग्नेयी सुव्रह्मण्या भवतीत्यग्नि-
 सम्बन्धविधानादिन्द्रपदं परित्यज्याग्ने आगच्छेत्यूहः
 कृतः । तस्मिन्निगदे यानीन्द्रपदस्य विशेषणानि हरिव
 इत्यादिसंबन्धप्रन्तपदानि तान्यूहनीयानीति तावत्
 प्राप्तम् । कुतः । इन्द्र एव नियमेन समवेतस्यार्थस्याभि-
 धानात् । अग्नी तस्याभावात् । स चार्थस्तत्तत्सम्बन्धप्रन्तपद-
 मनूय व्याचक्षाणेन ब्राह्मणेन स्पष्टीकृतः । तथा च श्रूयते ।
 हरिव आगच्छेति पूर्वपक्षापरपक्षौ वा इन्द्रस्य हरिताभ्यां
 छेष सर्वं हरतीति । मेधातिथेर्मेपेति मेधातिथिं हि
 काण्वायनिं मेधो भूत्वा जहार । वृषणश्वस्य मेन इति वृष-
 णश्वस्य मेनका नाम दुहिता बभूव तामिन्द्रश्चकमे ।
 गौरावस्कन्दिन्निति गौरश्वो भूत्वा राजानं पिबतीति ।
 एतस्यार्थस्येन्द्र एवान्वितस्याग्नावसम्भवात् तत्परित्यागे-
 नाग्नेरुचितानि कानिचिद्विशेषणान्यूहनीयानीति प्राप्ते
 ब्रूमः । इन्द्रशब्दस्य कर्मसमवेतदेवताप्रकाशकत्वान्न-
 स्तावकत्वमित्यास्त तस्योहः । हरिवदादिशब्दा ब्राह्म-
 णश्वस्यातगुणाभिधानद्वारेण्द्रं सुषन्ति । स्तुतिश्च विद्य-
 मानगुणवद्विद्यमानेनापि गुणेन कर्तुं शक्यते । तस्मा-
 दग्निस्तुतिसम्भवान्नास्त्यूहः ।

द्वितीयवर्णकमारचयति ।

जह्यं तस्यै श्रुतं नो वा भाविहत्या समन्वयात् ।

एकाब्दायां साण्ड जहो नोहः साम्यात् स्तुतिर्द्वयोः॥२२॥

ज्योतिष्टोम एकहायन्या मन्त्र एवमाज्जायते । इयं गीः

सोमक्रयणी । तथा ते क्रीणामि । तस्यै शृतं तस्यै शर-
 स्तस्यै दधि तस्यै मस्तु तस्या आतञ्जनं तस्यै नवनीतं तस्यै
 घृतं तस्या आमिचा तस्यै वाजिनमिति । साद्यस्त्री
 त्विवमान्नातम् । त्रिवत्सः साण्डः सोमक्रयण इति । तस्मिन्
 साण्डे पूर्वाक्ती मन्त्रशीदकेनातिदिष्टः । तस्मिन्मन्त्रे पूर्व-
 भागस्य समवेतार्थत्वादयं साण्डः सोमक्रयणः । तन क्रीणा-
 भीत्येवमूहोऽस्ति । तथैव तस्यै शृतमित्याद्युत्तरभागोऽप्य-
 स्यृहः । यद्यप्येकहायन्याम् शृत्यादिकं न सम्भवति
 तथापि त्रिचतुरवर्षोत्तरकाले भविष्यति । साण्डोऽपि
 कायं षड्विंशति वत्सोत्पादनं क्षीरादिनिमित्तम् । तत-
 स्तस्मिन्नपि समवेतोऽर्थ उत्तरभाग ऊहनीयः । तथा सति
 तस्मै शृतमित्येवं पुंलिङ्गतया पठनीयमिति प्राप्ते ब्रूमः ।
 एकहायन्यामपि मुख्यया वृत्त्या समवेतार्थत्वाभावेन स्तुति-
 त्वात् साण्डेऽपि स्तुतित्वात्सास्यृहः ।

सप्तदशाधिकरणमारचयति ।

दैव्या इत्यस्ति मेष्यां नो वाक्सा इति पशुक्तिः ।

अस्ति मैवं पशुनूक्तेः पुं व्यक्तित्वाविवचया ॥ २२ ॥

अग्निगुनामा दैव्यः शमिता । तं प्रति प्रेषमन्त्रो
 ह्येति पाशुके पठ्यते । दैव्याः शमितार आरभध्वमुत
 मनुष्या उपनयत मेष्या इत्यादि । अतिरात्रे सवनीय-
 पशुर्विवमान्नायते । सारस्वती मेष्यतिरात्र इति । तस्यां
 मेष्यामप्युदाहृती मन्त्रोऽस्ति । कुतः । पशुधर्मविधिः
 सर्वपशुसाधारणत्वेनाग्नीषोमीयपशाविव मेष्यां सम्भवात् ।
 ननु तस्मिन् मन्त्रे प्राक्सा अग्निं भरतीति पुंलिङ्गं चतुः

र्थन्तपदं श्रुतम् । तच्च न मेष्यां युक्तमिति चेत् । मैवम् ।
 प्रश्ने पशव इत्युक्त्या प्रातिपदिकार्थस्य जातिमात्रस्य विव-
 क्षितत्वादिति प्राप्ते ब्रूमः । पशुशब्दस्तावन्न मन्त्रे पठितः ।
 तथा सति प्रयुक्त इदं शब्दः पुरोवर्त्तिनीं व्यक्तिमाचष्टे ।
 व्यक्तिविशेषश्चाग्नीषीमीये पुमात्मक इति श्रूयमाणचतु-
 र्थ्यकवचनद्योत्यं लिङ्गमपि विवक्षितम् । तस्मान्न मेष्यासु-
 स्ययं मन्त्रः । ननु पशुधर्मा अग्नीषीमीय एवोपदिष्टाः ।
 प्रकरणेन तन्नियमादिति तृतीयेऽभिहितम् । अष्टमेऽप्य-
 ग्नीषीमीयपशुः सवनीयादिपशूनां प्रकृतिरित्युक्तम् । ततो
 मेष्यामयं मन्त्रद्योदकप्राप्तः । पुंलिङ्गं चोहनीयमिति चेत् ।
 एवं तर्हि कृत्वाचिन्तास्त ।

• अष्टादशरश्मिकरणमारचयति ।

इरागिराविकल्पः श्यादुतेरा वा विशेषतः ।

आद्यो मैवं बाधपूर्वमिराया विहितत्वतः ॥ २४ ॥

ज्योतिष्टोमि श्रूयते । यज्ञायज्ञीयेन स्तुवितेति ।
 यज्ञायज्ञेत्यनेन शब्देन युक्तायास्यच्युत्पन्नं साम यज्ञायज्ञी-
 यम् । तस्यास्यचि गिराशब्दः षष्ठ्ये । यज्ञायज्ञा वो
 अग्नये गिरागिरा च दक्षस इति । तत्र सामगा योनि-
 गानमधीयानाः सहैव गकारेण गायन्ति । गःश्चि-
 रेति । ब्राह्मणे तु गकारलोपपूर्वकमाकारयकारादिकं
 गानं विधीयते । ऐरं कृत्वोदुग्मेयमिति । गिराशब्दे
 गकारलोपादिराशब्दो भवति । इरायाः सम्बन्धि गान-
 मैरम् । तादृशं कृत्वा प्रयोगकालं उदुगानं कर्त्तव्यमि-
 त्यर्थः । तत्र योनिगानब्राह्मणयोः समानबलत्वेन विमे-

षाभावाद्दिकल्पेन प्रयोक्तव्यमिति प्राप्ते ब्रूमः । न गिरा
गिरेति ब्रूयाद्यद्गिरागिरेति ब्रूयादात्मानमेव तदुद्गता
गिरेदिति गकारसहितगाने बाधकमुक्त्वा गकाररहित-
मिरापदं गेयत्वेन विधीयते । तत्पदादेरिकारस्य गाना
र्थमाकारो यकार ईकारश्चेति त्रीन् वर्णान् प्रयुञ्जते । तत
आयीरश्चेत्येवं गातव्यम् ।

एकीर्णविंशतिप्रधिकरणमारचयति ।

इरापदं न गेयं स्याद् गेयं वा गीत्यनुक्तिः ।

न गेयं गीयमानस्य स्थानेपातात् प्रगीयते ॥ २५ ॥

ब्राह्मणेन विहित इराशब्दो न गातव्यः । कुतः ।

ऐरमिति शब्देन गीतेरनुक्तत्वात् । पाणिनीयेन विमुक्ता
दिभ्योऽशिति सूत्रेणैराशब्दादण्प्रत्ययो भत्वर्थीयो विहितः ।
तथा सतीरापदीपितं कृत्वैत्येतावानेवार्थो भवति । यदि
प्रगीतेरापदसम्बन्धस्तद्धितेन विवक्ष्यते । तदानीमाकारो
यकार ईकारो रेफ आकारश्चेत्येतैः पञ्चभिर्वर्णैर्निष्पन्नमा-
यीरारूपं गीयमानैराशब्दप्रातिपदिकं भवति । तादृशात्
प्रातिपदिकात् पाणिनीयेन वृत्ताच्छ इति सूत्रेण प्रत्ययान्तरे
सत्यायीरीयं कृत्वैति ब्राह्मणपाठो भवेत् । तस्मान्न
गेयमिति प्राप्ते ब्रूमः । गीयमानस्य गिरापदस्य स्थान
इरापदं विधीयत इति पदमात्रस्य बाधः । गानं तु न
वाध्यते । किञ्च । विमुक्तादिसूत्रेणाण्प्रत्ययेऽपि पूर्व-
स्मान्तौ छः सूक्तसाम्नीरिति सूत्रात् सामानुवृत्तिरैरं सामे
त्यर्थो भवति । सामत्वं च गीतिसाध्यम् । यदा तु तस्य

विकार इत्यस्मिन्नर्थेऽणप्रत्ययः । तटानीमिराया विकार इति विग्रहे यथोक्तं गानं लभ्यते । तस्माद् गातव्यम् ।

इति माधवौये जैमिनीयन्यायमालाविस्तरे
नवमस्याध्यायस्य प्रथमः पादः ।

द्वितीयपादस्य प्रथमाधिकरणे प्रथमवर्णकमारचयति ।

सामोक्तिवृहदाद्युक्ती गीतायामृषि केवले ।

गानं वा गान एवेति स्मार्थ्यते सप्तमोदितम् ॥ १ ॥

सामान्यवाची सामशब्दो विशेषवाचिनो वृहद्रथन्तरादिशब्दाश्च गानमात्रे वर्तन्ते । न तु गानविशिष्टायामृषेत्वयं नियमः सप्तमस्य द्वितीयपादे सिद्धः । सोऽत्र वक्ष्यमाणविचारोपयोगितया स्मार्थ्यते ।

द्वितीयवर्णकमारचयति ।

ऊहयन्तोऽपीरुपेयः पीरुषेयोऽथवाग्रिमः ।

वेदसामसमानत्वाद्धिधिसार्थत्वतोऽन्तिमः ॥ २ ॥

यस्मिन् ग्रन्थे सामगास्तुचे सामैकैकं गायन्ति सोऽय-
मूहयन्तो नित्यः । न तु पुरुषेण निर्मितः । कुतः ।
अनध्यायवर्जनेन कर्त्तुरस्मरणेनाध्यापकानां वेदत्वप्रसिद्ध्या
च वेदसामनामकयोनिग्रन्थसदृशत्वादिति चेत् । मैवम् ।
अपीरुषेयत्वे विधिवैयर्थ्यप्रसङ्गात् । यद्योन्यां तदुत्तरयो
र्गायतीति विधीयते । अयमर्थः । अपीरुषेयत्वेन
सम्प्रतिपन्नवेदसामनामके ग्रन्थे कया नश्चित् आ भुवदित्य-
तस्मां योन्यामेकस्यामृषि यद्दामदेव्यनामकं सामोपादष्टं

तदेवीत्तरयोऋचोः कस्त्वा सत्वो मदानाम् । अभी षु ण
 सखीनामित्यनयोर्द्वितीयतृतीययोर्गातव्यमिति । अयं विधि
 रुहग्रन्थस्य वेदत्वे व्यर्थः स्यात् । वेदसामवदध्ययनादे
 तत्सिद्धिः । उपरितन ऋग्द्वये सामोहस्य पौरुषेयत्वेऽपि
 सामस्वरूपस्य तदाधारभूतानां तिष्ठणामृचां च वेदत्व
 दनध्याया वर्जनीयाः । कर्तुरस्मरणं जीर्णकूपारामादि
 श्विव चिरकालव्यवधानादुपपन्नम् । अस्मरणमूलैवाध्य
 यकानां वेदत्वप्रसिद्धिः । यथा बह्वृचा अध्यापका महा
 व्रतप्रयोगप्रतिपादकमाश्वलायननिर्मितं कल्पसूत्रमारण्ये
 ऽधोयानाः पञ्चमारण्यकमिति वेदत्वेन व्यवहरन्ति
 तद्वत् । न च तस्यापि वेदत्वमस्त्विति वाच्यम् । प्रथमारण्य
 केन पुनरुक्तत्वात् । अथेवादराहित्येन ब्राह्मणसाहचर्या
 भावाच्च । तस्मात् पञ्चमारण्यकवदूहः पौरुषेयः । पौरुषे
 यस्य च न्यायमूलत्वाद्यत वक्ष्यमाणन्यायविरोधस्तदप्रमा
 यम् ।

द्वितीयाधिकरणमारचयति ।

सामर्चं प्रति मुख्यं स्याद् गुणो वा वाह्यपाठतः ।

मुख्यमभ्यसितुं पाठो गुणो गीताक्षरैः सुतः ॥ ३ ॥

रथन्तरं गायतीत्यादौ यद्गानं विहितं तदेव साम
 शब्दार्थं इति प्रतिपादितं स्मारितं च । तदेतद्गानस्य
 प्रति प्रधानकर्म स्यात् । कुतः । यागप्रयोगाह्निरध्ययन
 कालेऽपि पठ्यमानत्वात् गुणकर्मत्वे तु व्रीहिप्रोक्षणादि
 वदयागप्रयोगमध्य एव गानमनुष्ठीयेत । ततो वह्निर्गानस्य
 विश्वजिदादिवत् फलं कल्पनीयम् । मध्यकालीनगानं त

प्रयाजादिवदारादुपकारकम् । तस्मान्म, स्वमेतत् । न तु
गुणकर्मति प्राप्ते ब्रूमः । न तावद्वह्निष्ठाः प्रधानकर्मत्वं
कल्पयितुं शक्नोति । भूमिरथिकशुष्केष्टिन्यायेन प्रयोगपा-
टवाय गानाध्ययनीपपत्तेः । यथा भूमिरथिको भूमौ
रथमालिख्याभ्यासं करोति । यथा वा छात्रः शुष्केष्ट्या
प्रयोगपाटवं सम्पादयति । तद्वत् । नापि गुणकर्मत्वे
प्रयोजनाभावात् प्रधानकर्मत्वमिति वाच्यम् । गानेन
संस्कृतैर्ऋगचरैः स्तुतिसम्भवात् । आज्यैः सुवते । पृष्ठैः
सुवत इति स्तुतिविधानात् । तस्माद्गच्छराणां स्वरर्वाश-
ष्टत्वाकाराभिव्यक्तिर्दृष्टं प्रयोजनमित्यदृष्टस्याकल्पनीय-
त्वाद् गानं संस्कारकर्म ।

तृतीयाधिकरणमारचयति ।

अंगै सामर्त्तं कृत्स्नं वा प्रत्यृचं तिसृभिः श्रुतेः ।

अंगैर्भैवं स्तुतेरंगैरसिद्धैः प्रत्यृचं भवेत् ॥ ४ ॥

एकं सामलक्षे क्रियते स्तोत्रीयमिति श्रूयते । तत्र त्रिधा
विभक्तेषु सामांशेष्वेकैकोऽंश एकैकस्यामृचि गातव्यः ।

कृतः । एकस्य साम्नास्तिसृभिर्ऋग्भिर्निष्पादनस्य
श्रवणादिति प्राप्ते ब्रूमः । स्तोत्रीयमिति निष्पादकत्वं
कृत्स्नस्य साम्नो विधीयते । न तु सामांशानाम् । स्तुति-

नाम गुणकथनपरमेकं वाच्यम् । तच्च वाक्यमेकस्यामृचि
सम्पूर्णम् । ततः कृत्स्नेन साम्ना तद्वाक्यं संस्कार्यमिति

प्रत्यृचं सामाभ्यसनीयम् । तथा सति द्वितीयतृतीययो-
र्ऋषीरुसैव साम्ना आदर्शमानतया सामान्तःत्वाभावेद-

क्तृयनिष्पाद्यत्वमप्यविरुद्धम् । तस्मात् प्रत्यृचं कृत्स्नं साम
समापनीयम् ।

चतुर्थीधिकरणमारचयति ।

तिसृष्वृक्षूदितं साम विषयासु समासु वा ।

यथेच्छानियमादन्यः शरलेशापनुत्तये ॥ ५ ॥

विषमच्छन्दस्कासु समच्छन्दस्कासु वा तिसृष्वृक्षू
स्वेच्छया साम गातव्यम् । इत्यमेवेति नियामकस्य कस्याच-
दभावादिति चेत् । मैवम् । शरलेशप्रसङ्गस्य नियामकत्वात् ।
शरी हिंसा । शेषोऽल्पत्वम् । अ हिंसायां लिङ् अल्पीभाव
इत्येतद्वातुद्वयदर्शनात् । यद्यधिकच्छन्दस्कायां योनावत्-
पत्रं साम न्यूनच्छन्दस्करयोरुत्तरयोर्गायेत् । तदा सामभा-
गेनैव तत्पूर्त्तैरवशिष्टः सामभाग आश्रयाभावाच्चिंस्थितः ।
यदि योनिरप्यधिकच्छन्दस्करयोरुत्तरयोर्गायेत् । तदा सामोऽल्पत्वा-
दवशिष्ट ऋग्भागः सामरहितः स्यात् । तस्मात् समान-
च्छन्दस्कास्वेव गातव्यम् ।

पञ्चमाधिकरणे प्रथमवर्णकमारचयति ।

कृन्दः स्थयोरुत्तरास्थयोर्वा गीतरिहाहनम् ।

अविशेषादिकल्पः स्यादन्यः संज्ञावर्त्तित्वतः ॥ ६ ॥

सामगानामृक्पाठाय द्वौ ग्रन्थौ विद्येते । कृन्द उत्तरा-
चेति । तत्र कृन्दीनामके ग्रन्थे नानाविधानां साम्नां
योनिभूता एवर्चः पठिताः । उत्तराग्रन्थे तृचालकानि
सूक्तानि पठितानि । एकस्मिंस्तृचे कृन्दीगता योन्यृक्
प्रथमा । इतरे द्वे उत्तरे । एवं स्थिते सति रथन्तरमुत्तर-
योर्गायति । यद्योन्यां तदुत्तरयोर्गायतीत्यत्र द्विविधे उत्तरे

सम्भाविते । रथन्तरस्य छन्दोग्रन्थेऽभि त्वा शूरेतीयमृग्यो-
 नित्वेन पठिता । तस्या उपरि त्वामिद्वि ह्वामह इत्या-
 दयो बृहदादिसान्नां योनयः पठिताः । उत्तराग्रन्थे त्वामि
 त्वा शूरेति सूक्ते तस्या ऋच ऊर्ध्वं न त्वा वा अन्य इत्येषा
 सान्नः कस्याप्ययोनिभूता पठिता । तत्र छन्दोग्रन्थापेक्षया
 समान्तरयोरीनी ही रथन्तरस्य स्रयोन्युत्तरे भवतः । उत्त-
 राग्रन्थापेक्षया ढचगते द्वितीयद्वितीये स्रयोन्युत्तरे भवतः ।
 तत्र विशेषनियामकाभावाद्ययोः कयोश्चिदुत्तरयोर्गानमिति
 चेत् । मैवम् । उत्तरेति संज्ञा सहसा षड्विस्था भवति ।
 प्रतियोगिनिरपेक्षत्वात् । पूर्वंपठितां योनिमचमपेक्ष्य यदु-
 त्तरात्वं तद्विलम्बेन प्रतीयमानत्वाद् दुर्बलम् । ईदृशमेवां
 उत्तरात्वं छन्दसि पठितयोः स्रयोन्यन्तरभाविन्योः सामा-
 न्तरयोर्न्याद्द्वयोः ऋचोः । ढचगतयोस्तु द्वितीयद्वितीययो-
 रुत्तरात्वं संज्ञया वर्तते । अतस्तयोरेव गानम् । एवं सति
 पूर्वाधिकरणनिर्णीतं समास्त्रेण गानमनुग्रहीतं भवति ।
 किञ्च । ढचात्मकेषु सूक्तेषु या प्रथमा योनिभूता तन्नाम्ना
 छन्दोग्रन्थस्य योनिग्रन्थ इत्यध्यापकसमाख्या । इतरस्य तु
 ढचसंघरूपस्य ग्रन्थस्योपरितनयोर्नामधेयेनोत्तरेति स-
 माख्या । स एव ग्रन्थः कर्माङ्कसमर्पकं प्रकरणम् । पञ्च-
 दशसप्तदशादिस्तीमानां ढचेष्वावोत्पत्तेः । तस्मादुत्तरा-
 ग्रन्थस्योस्तु चगतयोर्द्वितीयद्वितीययोरयमूहः ।

द्वितीयवर्णकमारचयति ।

तैशीक्तेति जगत्वी ही आनेये गीतयेऽथवा ।

बृहत्यावादिभः साम्यान्नीत्तरात्वश्रुतर्षलात् ॥ ७ ॥

डादशाहे चतुर्थेऽहनि त्रैशोकनामकं साम विहितम् ।
 तच्च विश्वाः पृतना इत्येतस्यामतिजगत्यासुत्पद्यम् ।
 तस्मिंश्च त्वचे तस्याः योनेरुत्तरे हे इहृत्वौ निमिं नमन्तो-
 न्यादिके भ्रान्नाते । तत्र इहृत्व्यावुपेच्य तयोः स्थाने हे उत्-
 पत्तिमिहे भतिजगत्यावानीय तासु तिसृषु गेयम् । तथा
 सति समासु गानं पूर्वत्र निर्णीतमनुगृह्यते । अतिजग-
 तोषु सुवन्तीति श्रूयमाणमतिजगतीबहुत्वमन्यथा नोप-
 पद्येतेति चेति । मैवम् । उत्तरशोर्गायतौत्वत्तस्य संज्ञा-
 रूपस्यात्तराशब्दस्याधोयमानयोर्हृत्वयोर्मैवत्वात् । श्रुतिश्च
 बहुत्वलिङ्गात् समासु गानमिति न्यायाच्च बलीयसी । यदे-
 तदतिजगतीबहुत्वं तदहृत्वोः स्तोकाग्ऽप्युपपद्यते । एक-
 विंशस्तामस्यात्र विहितत्वेन तत्तमिदये प्रथमाया अति-
 जगत्याः समकत्व आबर्त्तनीयत्वात् । तस्मात् त्रैशोकं साम
 इहृत्व्यारूहनीयम् ॥

षष्ठाधिकरणे प्रथमवर्णकमारचयति ।

रथन्तरे ककुब्बाद्याद्या वाय्याऽर्थवत्त्वतः ।

पुनः पदाप्रसिद्धादेरन्योऽर्थोऽन्यत्र वीक्ष्यताम् ॥ ८ ॥

इदमन्नायते । न वै इहृद्रथन्तरमेकच्छन्दी यत्तयोः
 पूर्वा इहृती ककुभावत्तरे इति । अयमर्थः । इहृद्रथन्तरं
 तत्रैतत्मानहयमितरसामवटेकच्छन्दस्कं न भवति । यस्मात्
 कारणात्तयोर्हृद्रथन्तरमानीराश्रयभूतास्त्रुत्तु पूर्वा इहृ-
 तोच्छन्दस्का । उत्तरे तु हे ऋची ककुपच्छन्दस्के । इतरिषां
 वामदेव्यादिसान्नामाश्रये त्वचेऽवस्थितास्तिस्त्र ऋच एकच्छ-
 न्दस्का उत्तरायन्त्र भ्रान्नाताः संश्रविलेशपरिहाराय समास

गायेदिति न्यायेन निर्णीताश्चैव । इह तु वाचनिकं
विषमच्छन्दस्कासु गानमिति । तत्र रथन्तरस्याश्रयतया
दृची नोत्तराश्रये समान्नातः । किं तर्हि प्रगाथस्तदा-
श्रयत्वेनान्नातः । स च द्वाभ्यामृग्भ्यां निष्पन्नत्वात्तृचो
भवति । तथोच्च द्वयोर्ऋचीरभि त्वा शूरेत्येषा प्रथमा ।
सा च वृहती । न त्वावा अन्यो दिव्य इत्येषा द्वितीया ।
सा च पङ्क्तिच्छन्दस्का । तथा सति तां पङ्क्तिमपनीय
तस्याः स्थाने दशतयीगते द्वे उत्पत्तिककुभाहचो ग्रही-
तव्ये । कुतः । अर्थवत्त्वात् । उदाहृतेन ककुभावुत्तरे
इति वाक्येन रथन्तरमान्न आश्रयत्वेन ककुभोर्विनियुज्य-
मानयोः ककुवत्पत्तिरर्थवती भवति । अन्यथा वैयर्थ्यं
स्यात् । किञ्च । आन्नाताया एकस्याः पङ्क्तेः स्त्रीकारे
सत्यृचोर्द्वयोरेव लाभादेकं साम दृचे क्रियते स्त्रीत्वोपमिति
वचनं विरुध्यते । तस्माद्रथन्तरसान्नि द्वे ककुभावुत्तरे
ग्रहीतव्ये । अयमेव न्यायो वृहत्साम्नापि योजनीय
इति प्राप्ते ब्रूमः । आन्नातयोर्द्वे हतौपङ्क्तयोरेव ककुमृग्य-
नीया द्वि । अभि त्वा शूरेत्येषा वृहती प्रथमा स्त्रीत्वीया ।
तस्यामविकृतायामेव रथन्तरं गातव्यम् । ततस्तस्यामृचि
चतुर्थं पादं पुनरुपादायोत्तरस्याः पङ्क्तेः पूर्वार्द्धेन सह
ग्रथनीयम् । सेयमष्टाविंशत्यक्षरा त्रिपदा द्वितीयास्त्रीत्वीया ।
सा चैका ककुप् संपद्यते । तस्यां च ककुभि चरमं
पादं पङ्क्तेरुत्तरार्द्धेन सह प्रग्रथ्य तृतीया स्त्रीत्वीया
कर्त्तव्या । साच द्वितीया ककुप् संपद्यते । अनेन प्रग्रथन-
प्रकारेण द्वयोर्ऋचीरान्नातयोस्तृचनिष्पत्तेर्नीस्थुक्तौ वचन-

विरोधः । अस्मिंश्च ग्रथने पुनःपदेति श्रौतीक्तिक्तिङ्गम् ।
 तथाच श्रूयते । एषा वै प्रतिष्ठिता बृहती या पुनःपदा ।
 तद् यत् पदं पुनरारभते तस्माद् वत्सो मातरमभि
 ईहं करोतीति । अयमर्थः । या बृहती पुनःपदा
 भवति सैषा प्रतिष्ठिता । स्थिरा भवति । पदं चतुर्थः
 पादः । सोऽप्युगन्तरसम्पादनाय पुनः पठ्यते । ततः सा
 बृहती पुनःपदा । श्रेयस्मृज्ञाता । तस्याः पादो वत्सः ।
 तथा सति यस्मादत्र चतुर्थं पादमुद्गाता पुनरारभते तस्माद्
 वत्सो मातरमभिवीच्य द्विर्मिति शब्दं करोतीति । न
 केवलं लिङ्गमात्रेण प्रग्रथनम् । किन्तु कृन्दीगानां पसि-
 क्ष्यापि । ते ह्येवं स्मरन्ति काकुभः प्रगाथ इति । किञ्च ।
 प्रगाथशब्दार्थपर्यालोचनेनापि ग्रथनं गम्यते । प्रकर्षण
 शानं यत् स प्रगाथः । प्रकर्षो नामान्नाताट्क्पाठादाधि-
 क्यम् । तच्च पूर्वाक्तरीत्या पादाभ्यासपुरःसरमुगन्तरसम्पा-
 दननापजायते । तस्मान्नोत्पत्तिककुभो ग्रहीतव्ये । किं
 तर्हि प्रग्रथनेन द्वे उत्तरे ककुभौ सम्प्राद्य तासु तिसृषु रथ-
 न्तरं गातव्यम् । तथा बृहदपि । एवं सति पङ्क्तिः पाठः
 सार्था भवति । न चैवं ककुबुत्पत्तवैयर्थ्यमिति शङ्कनी-
 यम् । वाचः स्तोमे तदुपयोगात् । तस्मान्न कापि प्रग्रथने
 ऽनुपपत्तिः ।

द्वितीयवर्णकमारचयति ।

यौधाजये रौरवे च बृहत्योरागमोऽथवा ।

ग्रथनं पूर्ववत्पत्तौ षष्टिलिङ्गमिहोच्यते ॥ ६ ॥

ब्रह्माम्नायते । रौरवयौधाजये बार्हते त्वचे भवते ।

इति । अयमर्थः । रौरवनामकं किञ्चित् साम । तथै
यौधाजयनामकमपरम् । तयोर्द्विभ्योः साम्नोर्बृहतीच्छन्दस्का
स्तृच आश्रय इति । उत्तरायण्यै तु तस्य सामद्वयस्याश्रय
एकः प्रगाथ आम्नातः । तस्मिंश्च प्रगाथे पुनानः सोमित्य-
साह्वकप्रथमा । सा च बृहती । दुहानं जंघर्दिव्यमित्यसां-
वृग्द्वितीया । सा तु विष्टारपङ्क्तिः । तामेतां विष्टारपङ्-
क्तिमपनीयं तस्याः स्थान उत्पत्तिर्बृहती इति ऋचावानितव्ये
इति पूर्वपक्षः । बृहतीविष्टारपङ्क्त्योः प्रयथनविशेषेण
हे बृहत्यावृत्तरे सम्पादनीये इति रादान्तः । तत्रोभयत्र
युक्तिः पूर्वान्यायेन द्रष्टव्या । लिङ्गं त्विवमास्त्रायते । षष्टि-
स्त्रिष्टुभो माध्यन्दिनसवनमिति । अयमर्थः । रौरवयौधा-
जयनामके सामनी माध्यन्दिनसवने गीयते । तस्मिंश्च
सवने त्रिष्टुपच्छन्दस्का ऋचः षष्टिर्भवन्तीति । सेयं षष्टिसंख्या
प्रयथनपक्षे उपपद्यते । तथाहि । माध्यन्दिनसवने पवमान
एकः । पृष्ठस्तीव्राणि चत्वारि । पवमाने त्रीणि सूक्तानि ।
उच्चा ते जातमित्येकं सूक्तम् । तत्र गायत्रप्रस्तिस्त्र ऋचः ।
पुनानः सोमिति द्वितीयं सूक्तम् । तच्च प्रगाथरूपम् । तत्र
पूर्वा बृहती । उत्तरा विष्टारपङ्क्तिः । प्र तु द्रव परि
कीर्णमिति तृतीयं सूक्तम् । तत्र त्रिष्टुभस्त्रिस्तः । पृष्ठस्तीवे-
शभि त्वा शूरिति प्रगाथरूपं प्रथमं सूक्तम् । तत्र पूर्वा बृहती ।
उत्तरा पङ्क्तिः । कया नश्चित्र इति द्वितीयम् । तत्र
तिस्रो गायत्रयः । तं वो दस्मन्मृतीषहमिति तृतीयं
प्रगाथरूपम् । तत्र बृहतीपङ्क्त्यौ । तत्रोभिर्वा विद्द्वसुमिति
प्रगाथरूपं चतुर्थम् । तत्रापि बृहतीपङ्क्त्यौ । एव-

सस्मिन् सवने सप्त सूक्तानि । तेषु नव सामानि गीयानि । प्रथमे सूक्ते गायत्रमामहीयवं चेति द्वे सामनी । द्वितीये रौरवं यौधाजयं च । तृतीयं श्रीश्रनम् । चतुर्थं रथन्तरम् । पञ्चमे वामदेव्यम् । षष्ठे नौधसम् । सप्तमे कालियम् । तत्र प्रथमसूक्तस्य सामद्वयनिष्पत्तये द्विराहुतावाग्रयभूता ऋचः षड्गायत्रयो भवन्ति । पञ्चमसूक्तमता वामदैव्यसामाग्रयभूतास्तिस्त्र ऋचः सप्तदशस्तोमसिध्यर्थमावर्त्यमानाः सप्तदश गायत्र्य इत्थं मिलित्वा त्रयोविंशतिर्गायत्र्यः । षष्ठे सूक्ते बृहतीपङ्क्तयोः प्रग्रथनेन बार्हतस्तृची भवति । तथा सप्तमेऽपि । तत्रोभयत्र सप्तदशस्तोमे सति चतुस्त्रिंशद्बृहत्यो भवन्ति । द्वितीयसूक्तेऽपि प्रग्रथनेन बार्हतं त्वं सम्पाद्य सामद्वयार्थमाहुत्ती पङ्क्त्योः बृहत्यो भवन्ति । चतुर्थसूक्ते रथन्तरसामार्थं पूर्ववर्णकीकर्तरीत्या प्रग्रथने सति द्वे ककुभावुत्तरे भवतः । प्रथमा तु स्वतः सिद्धा बृहती । तत्र सप्तदशस्तोमे कृते सति पञ्च बृहत्यो द्वादश ककुभश्च सम्पद्यन्ते । तस्य च स्तोमस्य विधायकं ब्राह्मणमेवमाश्रायते । पञ्चभ्यो हिं करोति स तिसृभिः स एकया स एकया पञ्चभ्यो हिं करोति स एकया स तिसृभिः स एकया सप्तभ्यो हिं करोति स एकया स तिसृभिः स तिसृभिरिति । अयमर्थः । एका स्वतः सिद्धा बृहती । प्रग्रथिते द्वे ककुभावित्थं विधस्तृचस्त्रिभिः पर्यायैरावर्तनीयः । प्रथमे पर्याये त्रिंशद्बृहती गायत्र्या । सकृत् सकृत् ककुभी । द्वितीये पर्याये सकृद्बृहती । त्रिवारमनन्तरा ककुप् । सकृद्बृहती । तृतीये पर्याये सकृद्बृहती । त्रिस्त्रिः ककुभाविती ।

हिकरोति हिकारोपलक्षितं गानं कुर्व्यादित्यर्थः । तदेवं
 तृतीयसूक्तव्यतिरिक्तेषु षट्सु सूक्तेषु त्रयोविंशतिर्गायत्रयः
 पञ्चचत्वारिंशद्बृहत्वी द्वादश ककुभः सम्पन्नाः । तत्र
 ककुभष्टाविंशत्यक्षरा । तस्यां षोडशाक्षरे गायत्रीपाद-
 द्वये योजिते चतुश्चत्वारिंशदक्षरा त्रिष्टुप् सम्पद्यते । अनया
 दिशा द्वादशानां ककुभां त्रिष्टुप् सम्पादनाय चतुर्विंशति-
 गायत्रीपादा योजनीयाः । तथा सत्वष्टी गायत्र्यो गताः ।
 पञ्चदश गायत्रयोऽवशिष्यन्ते । तासां पञ्चचत्वारिंशत् पादाः ।
 तांश्च तावतीषु बृहतीषु संयोज्य त्रिष्टुभः सम्पादनीयाः ।
 तत एताः पञ्चचत्वारिंशत्ककुप्सु निष्पन्ना द्वादश तृतीये
 सूक्ते स्वतः सिद्धास्तिस्त्र इत्येवं प्रथमपक्षे षष्टिस्त्रिष्टुभ
 उत्तरायत्र्ये समास्नाता एव लभ्यन्ते । उत्पत्तिबृहत्यानयने
 तु प्रकरणान्नातानां तावतीनामलाभात् प्रकृतहानाप्रकृत-
 प्राक्तये प्रसज्याताम् । तस्मात् त्रिष्टुभः षष्टिरित्येतद्बृहती-
 प्रथमस्य लिङ्गम् । प्रथमप्रकारस्त्वभिधीयते । पुनानः
 सोम इत्यस्या बृहत्याश्चतुर्थं पादं पुनरुपादाय द्विरभ्यस्य
 दुहान ऊधदिव्यमित्येतस्या विष्टारपङ्क्तिः पूर्वार्धेन संयो-
 जयेत् । सा बृहती भवति । एतदीयं चतुर्थं पादं द्विरभ्य-
 स्यात्तर्धेन योजयेत् । सापि बृहती भवति । तस्माद्योधा-
 जयरीरवयोर्बृहत्वी उत्तरे प्रथमतीये । एवं नौधसकालेय-
 योरपि द्रष्टव्यम् ।

तृतीयवर्णकमारचयति :

श्यावाश्यान्वीगवोऽनुष्टुबानिया अथ्यतेऽथवा ।

पुरेव लिङ्गं जगतौचतुर्विंशतिकीर्त्तनम् ॥ १० ॥

इदमाश्रायते । पञ्चच्छन्दा आवाप आर्भवः पवसानः
सप्तसामा । गायत्रसंहिते गायत्रे ढचे भवतः । श्यावा-
श्वान्धीगवे आनुष्टुभे ढचे भवतः । उष्णिह्नि सप्तम् । ककुभि
षीष्कलम् । कावमन्यं जगतीष्विति । अयमर्थः । अस्ति
ढतीयसवने पवसान आर्भवसंज्ञकः । तस्मिन् पञ्च सूक्तानि
सप्त सामानि । स्वादिष्टया मदिष्टयेत्येकं सूक्तम् । तस्मिन्
गायत्रास्तिस्त्र ऋचः । तासु गायत्रं संहितं चेति हे
सामनी । पुरोजिती वो अन्यस इति सूक्तान्तरम् । तत्रैका-
नुष्टुप् । उत्तरे हे गायत्रो । तासु श्यावाश्वमान्योगवं चेति
हे सामनी । इन्द्रमच्छ सुता इत्यपरं सूक्तम् । तस्मिन्नुष्णिह
स्तिस्त्रः । तासु सप्तं साम । पवस्त मधुमत्तम इति
प्रगाथः । तस्मिन् पूर्वा ककुप् । उत्तरा पङ्क्तिः । तत्र
षीष्कलं साम । अभि प्रियाणि पवते चनीहित इत्यन्यत्
सूक्तम् । तत्र तिस्रो जगत्यः । तासु कावं साम । एतेषां
पञ्चानां सूक्तानां मध्ये पुरोजिती वः पवस्वेत्यनयोः सूक्तयो-
र्यद्यपि हे छन्दसी तथापि समासु गानं निष्पादयितुं
प्रग्रथने कृते सत्यैकैकमेव छन्दः सम्पद्यते । ततो गायत्रानुष्टु-
बुष्णिक्ककुब्जगतीभिः पञ्चच्छन्दाः पवसानोऽस्मिन् सवन
आवपनीय इति । तत्र पुरोजिती व इत्यस्मिन् सूक्ते श्यावा-
श्वमान्योगवं च समासु गायत्रावाञ्जाते परि-
त्यज्य हे उत्पत्त्यनुष्टुभावानेतव्य इति पूर्वपक्षः । चतुर्यं
यादं पुनरुपादाय हे अनुष्टुभौ यद्यनीये इति रादान्तः ।
वतीभवत्क पूर्ववर्णकद्वयन्यायेन युक्तिर्द्रष्टव्या । लिङ्गं
स्वेवमाश्रायते । चतुर्विंशतिजगत्यस्तृतीयसवन एका च

ककुभिति । सेयं संख्या प्रग्रथन उपपद्यते । तथा हि ।
गायत्रसंहितयोः सान्नीराश्रये गायत्रे ढचे द्विरभ्यस्ते सति
षड्गायत्री भवन्ति । चतुर्विंशत्यक्षरा गायत्री । अष्टा-
चत्वारिंशत्यक्षरा जगती । ततः षडभिर्गायत्रीभिस्त्रिस्त्रो-
जगती भवन्ति । श्यावाश्वान्धीगवयोराश्रयभूताः प्रग्र-
थिता द्विरभ्यस्ताः षडनुष्टुभी भवन्ति । मिलित्वा सप्त-
जगत्यः सम्पन्नाः । सप्तस्य पौष्कलस्य च सामान्तरवत्तृचे-
गानं न कर्त्तव्यम् । किंत्वेकैकस्यासृचि । तत् कुतोऽवग-
म्यते । उष्णिहि ककुभीति सप्तम्येकवचनान्ताभ्यां विशेष-
विधानात् । अष्टाविंशत्यक्षरयोः षण्णिककुभीरिका जगती
गायत्रीपादश्च सम्पद्यते । ककुभिर्मध्यमः पादो द्वादशाक्षरः ।
उष्णिहि च परः पाद इति तयोर्भिदः । कावस्याश्रयभूताः
स्वतः सिद्धास्त्रिस्त्रो जगत्य इति मिलित्वा पवमानोऽस्मिन्ने-
कादग जगती भवन्ति । गायत्रीपादश्चातिरिच्यते । आर्भ-
वपवमानवत्तृतीयसवने यज्ञायज्ञीयस्तौत्रमेकमस्ति । तस्य
चाश्रयो यज्ञायज्ञ वा अग्नय इत्यसौ प्रगाथः । तत्र पूर्वा
इहती । उत्तरा विष्टारपङ्क्तिः । तयोः प्रग्रथनेन ककुभा-
वुत्तरे कर्त्तव्ये । तत्रैकविंशस्तीमः । तस्या विधायिका
विष्टुतिरेवमाश्नायते । सप्तभ्यो हिं करोति स तिसृभिः
स तिसृभिः स एकया सप्तभ्यो हिं करोति स एकया स
तिसृभिः स तिसृभिः सप्तभ्यो हिं करोति स तिसृभिः स
एकया स तिसृभिरिति । अयमर्थः । प्रथमाया षड्हत्याः
स्त्रिषु पर्यायेषु त्रिवारमेकवारं पुनस्त्रिवारमिति सप्त षड्हत्याः ।
मध्यमायाः ककुभः प्रथमद्वितीययोः पर्याययोस्त्रिःपाठः ॥

अन्ये सकृत् । उत्तमायाः ककुभ आदौ सकृत् । द्वि-
तीयद्वितीययोस्त्रिस्त्रिरित्येवं चतुर्दश ककुभः । तासु
ककुप्सु द्वादशाचरा मध्यमपादाश्चतुर्दश । तेषु सप्त
पादाः सप्तसु छहतीषु योजनीयाः । ततः सप्त जगत्वी
भवन्ति । अष्टाष्टा अष्टाचराः ककुभामाद्यपादा अन्य-
पादाश्च मिलित्वाष्टाविंशतिः । तेषु षड्भिः पादैरेका
जगतीत्यनेन क्रमेण चतुर्विंशतिपादैश्चतस्रो जगत्वी भवन्ति ।
ये तु द्वादशाचरा सप्त पादाः पूर्वमवशिष्टास्तेषु पवमानश्रे-
योऽष्टाचरः पादौ योजनीयः । ककुभां शेषेष्टाचरेषु
चतुर्धु पादेषु चत्वार्यचराणि योजनीयानि । ते द्वे जगत्वी ।
भवतः । तदेवं यज्ञायज्ञीयस्तीत्रे त्रयोदश जगत्वीः पूर्वाक्ताः ।
पवमानगता एकादशेति चतुर्विंशतिर्जगत्वीः । चतुरचर-
वर्जिताश्चत्वारोऽष्टाचरपादा मिलित्वा ककुबेका भवति ।
अनेन लिङ्गेन श्यावाखमाश्वीगवं च प्रयथितं तच्चे
गातव्यम् । न तु तत्रोत्पत्त्यनुष्ठानयनमिति स्थितम् ।

चतुर्थवर्णकमारचयति ।

चतुःशते प्रयथनष्टवः पादस्य वाग्रिमः ।

तच्चे मुख्यत्वती मैवसृगन्यत्वस्य वर्णनात् ॥ ११ ॥

गवामयने ब्रह्मसाम विहितम् । अभीवर्त्ता ब्रह्मसाम
भवतीति । तत् प्रकृत्य श्रूयते । चतुःशतमैन्द्रा वार्हताः
प्रगाथा इति । चतुरत्तरशतसंख्याका इन्द्रदेवताका
छहतीच्छन्दस्काः प्रगाथा ऋग्द्वयात्मिकाः । तेष्वेकप्रगाथगतं
द्वि ऋचौ । द्वितीयप्रगाथगतामेकासृचं च प्रयथ
द्वचेऽभीवर्त्तनामकं साम गातव्यम् । तथा सत्यान्नाताः

नामविकृतानामेव तिसृणामृचां लाभानृचस्य मुख्यत्वं भवति । पूर्वीक्तरीत्या पादप्रग्रथने तु विकृतत्वादमुख्य- स्तृचः स्यादिति प्राप्ते ब्रूमः । अन्या अन्या ऋचो भवन्ति तदेव सामेत्युचामन्यत्वमत्र वर्ण्यते । तच्च पादप्रग्रथने सम्भवति । ऋक्प्रग्रथने तु येयसृक्पूर्वस्य- ट्चस्यान्या सेवोत्तरस्य ट्चस्याद्यैत्वन्यत्वमृची न स्यात् । तस्मात् पादस्य प्रग्रथनम् ।

सप्तमाधिकरणमारचयति ।

समुच्चया विकल्प्या वा विभिन्ना गीतिहेतवः ।

आद्यः प्रयोगग्रहणाद्धैकत्वाहिकल्पनम् ॥ १२ ॥

छान्दीग्ये तलवकारादिशाखाभिदेषु विलक्षणा गीति- हेतवोऽक्षरविकारादय आम्नायन्ते । ते सवे कर्मानुष्ठाने समुच्चैतव्याः । कुतः । प्रयोगवचनेन सर्वेषां परिगृहीत- त्वात् । मैवम् । एकैकशास्त्रीकैरेवाक्षरविकारादिभिर- ध्ययनकाल एव गीतिस्वरूपनिष्पत्तेः । तन्निष्पत्तिलक्ष- णस्य प्रयोजनस्यैकत्वात् प्रयोगवचनपरिगृहीता अपि श्रीह्रियववद् बहुद्रथन्तरवच्च विकल्पन्ते ।

अष्टमाधिकरणे प्रथमवर्णकमारचयति ।

ऋक्सामभ्यां विकल्पेन स्तुतिः साम्नैव वाग्रिमः ।

पुरेव मैवसृङ्निन्दासामप्राशस्त्यदर्शनात् ॥ १३ ॥

क्वचित् कमविशेषे श्रूयते । ऋचा स्तुवते । साम्नाः स्तुवत इति । तत्र पूर्वन्यायेन विकल्प इति चेत् । मैवम् । ऋङ्निन्दासामप्रशंसयोर्वाक्यशेषेऽवगमात् । यदृचा स्तुवते तदसुरा अन्ववायन्त्यत्साम्नाः स्तुवते तदसुरा नान्ववायन्त्यः

एवं विद्वान् साम्ना स्तुवीतित्यृचं निन्दित्वा साम प्रेशस्य
लिङ्प्रत्ययेन सामं विहितम् । तस्मात्साम्नैव स्तुतव्यम् ।

द्वितीयवर्णकमारचयति ।

गानस्य नियमो नीत विद्यते वङ्गपस्थितौ ।

नाम्ना न द्वयतोऽस्यैव प्रकृतित्वाच्छ्रुतेरपि ॥ १४ ॥

कश्चित् कर्मविशेषे श्रूयते । अयं सहस्रमानव इत्येत-
याहवनीयमुपतिष्ठत इति । असांश्वगप्रगीता संहिता-
ग्रन्थे समास्नाता । प्रगीता गानग्रन्थे । ततो वङ्गैरुप-
स्थाने तस्यामृचि गानं न नियतम् । किन्तु विकल्पित-
मिति प्राप्ति ब्रूमः । अस्यैव नियमो गाने । कतः ।
सामवेदे गानस्यैव प्रकृतत्वात् । ऋचां संहितापाठी-
ऽत्र गानायैव । न ह्याधारमन्तरेण गातुं शक्यते । अथो-
च्यते । अयं सहस्रैत्युक्प्रतीकपूर्वकेण वाक्येनीपस्थान-
विधानाद्वाक्यस्य प्रकरणात् प्रबलत्वाद्दृष्टव्योपस्थानमिति ।
तत्र । प्रकृतप्रगीतमन्त्रवाचिन्या एतयेति सर्वनामश्रुतिः
प्रबलतरत्वात् । तस्मात् प्रगीतयोपस्थानम् ।

द्वितीयवर्णकमारचयति ।

त्रैस्वर्यादि समुच्चयं विकल्प्यं तान एव वा ।

प्रयोगावर्धतो ही नो वचनात् स्मृतिकल्पितात् ॥ १५ ॥

अग्निमूर्धेत्यादियाज्यापुरीऽनुवाक्यादयो मन्त्राः साम-
प्रसङ्गा द्विचार्थ्यन्ते । ते च कस्याञ्चिच्छाखायां त्रैस्वर्येणा-
धीयन्ते । कैश्चिच्चातुःस्वर्येण । उदात्तानुदात्तस्वरितेभ्यो
व्यतिरिक्तश्चतुर्थः स्वर एकश्रुतिः । तां चाध्यापकाः प्रचय-
इत्याचक्षते । तत्र प्रयोगवचनस्य सर्वाङ्गीपसंहारित्वात्

समुच्चयस्त्रैस्वर्यादीनामित्येकः पक्षः । अध्ययननिवृत्ति-
लक्षणस्य प्रयोजनस्यैकत्वाद्विकल्प इति द्वितीयः पक्षः ।
नेती द्वौ पक्षौ युक्तौ । एकश्रुतेर्व्याकरणस्मृतौ विहितत्वात् ।
तथा च पाणिनीयं सूत्रम् । यज्ञकर्मण्यजपन्मूङ्गसाम-
स्विति । अग्निं गृह्णामि सुरथमित्यादयो मन्त्रा यजमा-
नेनैव जप्यन्ते । न्यूङ्गाः प्रणवाः । सामानि रथन्तरादीनि ।
एतेभ्यो जपादिभ्यो व्यतिरिक्तानां मन्त्राणां यज्ञकर्मण्येक-
श्रुतिर्भवति । अनया च स्मृत्यानुमितं वेदवाक्यमेतत् ।
तानी यज्ञकर्मणोति । तान इत्येकश्रुतेः पूर्वाचार्यसंज्ञा ।
न चैकश्रुतित्वे स्वराध्ययनं व्यर्थमिति वाच्यम् । स्वरवि-
शेषेण बहुव्रीहितत्पुरुषसमासादिनिश्चये सत्यर्थविशेषस्या-
वबोधः शक्यत्वात् । जपादिषु तु यथाध्ययनं स्वरः प्रयो-
क्तव्यः ।

नवमाधिकरणमारचयति ।

आयीभाक्वो योनिवशादुत्तरावशतोऽथवा ।

गीत्यर्थत्वादादिमोऽन्त्यो वर्णाभिव्यञ्जकत्वतः ॥ १६ ॥

यद्योन्यां तदुत्तरयोर्गायतीति श्रूयते । तत्र कया
नश्चित् आ भुवदित्यसाहचर्योनिः । तस्यामृच्चि कथेत्यचर-
द्वयमाद्यो भागः । नश्चित् आ भुवदित्यचरषट्कं द्वितीयो
भागः । तस्मिन्भागे द्वितीयाक्षरे चकारस्थोपरित-
नमिकारं विलोप्य तस्य स्थान आयीभावमात्राय
गीतिर्निष्पादिता । कस्त्वा सत्यो मदानामित्त्रनन्तरभावि-
न्युत्तरा । तस्यां योनिन्यायेन चतुर्थाक्षरे तकारस्थोपरि-
तनं यकारमीकारं लोपयित्वा तयोः स्थान आयीभावः

कार्थ्यः। अमौ षु ण इत्यसावपरीत्तरा । तस्यामपि चतु-
 र्थाक्षरे णकारस्योपरिस्योपरितनमकारं लोपयित्वा तस्य
 स्थान आयौभावः कर्त्तव्यः । अथ्यथा गीतिनामप्रसङ्गा-
 दिति प्राप्ते ब्रूमः । नात्र योनौ वर्णान्तरस्यागमः ।
 किं तर्हि विद्यमान एव चकारस्योपरितन इकारः
 सामप्रसिद्धया प्रक्रियया वृद्धः सन्नकारो भवति । तस्य
 सन्धन्तरत्वादकारः पूर्वभागः । इकार उत्तरभागः ।
 तावुभौ विश्लेषेण गीयमानावायीभावं प्रतिपद्येत् ।
 तथा च सामगा आहुः । वृद्धं तालव्यमायीभवतीति ।
 तथा सत्युत्तरयोश्चतुर्थाक्षरे नास्ति तालव्य इकार इत्यायी-
 भावो न कर्त्तव्यः । अमौ षु णः सखीनामविता लरि-
 तृणामित्येतस्यामुत्तरायां द्वादशाक्षरगतस्य रेफस्योपरितन
 इकारः पूर्ववदायीभवति । सोऽयमायीभाव उत्तरीत्या
 वर्णाभिव्यञ्जकत्वादुत्तरागतवर्णवशेन कर्त्तव्यः । गीत्व-
 र्थत्वाभावेन योनिक्रमे तेन विनापि न गीतिर्विन-
 स्यति ।

दशमाधिकरणमारचयति ।

स्त्रीभा नेत प्रदिश्यन्ते नागीतित्वेन वर्णवत् ।

स्वरादिवत् प्रदिश्यन्ते गीतिकालोपयोगतः ॥ १७ ॥

बामदेव्यसाम्नी योनौ हयोरर्ह्योर्मध्य ओंकारद्वयेन
 द्वौशब्देन हायीशब्देन च निष्पन्नः स्त्रीभ एवमास्नातः ।
 ओं ओं ह्यौ हायीति । सोऽयं स्त्रीभो नीत्तरयोरतिदि-
 श्यते । कुतः । अगीतित्वात् । यद्योन्यां तदुत्तरयोर्गाय-
 तीति गीतिमात्रमतिदिश्यते । तत्र प्रथमाया ऋचा

वर्णा यथा नातिदिश्यन्ते । तथा स्तोभा अपीति प्राप्ते
ब्रूमः । स्वरो वर्णविज्ञेयो विराम इत्येते गीत्युपयोगित्वाद्
यथातिदिश्यन्ते । तथा स्तोभा अपि गीतिकालपरि-
च्छेदकत्वादतिदिश्यन्ताम् ।

एकादशाधिकरणमारचयति ।

स्तोभस्य लक्षणं नास्ति किंवास्ति न विवर्णता ।

आधिक्यमप्यतिव्याप्तं विशिष्टं लक्षणं भवेत् ॥ १८ ॥

न तावद् विवर्णत्वं तल्लक्षणम् । वर्णविकारस्य विप्र-
रीतवर्णत्वेन स्तोभत्वप्रसङ्गात् । अग्न आ याहोत्यस्यामृ-
च्यकारस्य स्थान ओकारं कृत्वा गावन्ति ओग्मायीति ।
अधिको वर्णः स्तोभ इत्युक्ते सत्यभ्यासेऽतिव्याप्तिः । पित्रा
सोमंमिन्द्र मन्दतु त्वेत्येतस्यामृचि दत्तुत्वैत्यक्षरत्रयं गान-
काले त्रिरभ्यस्तम् । अतो विकाराभ्यान्तयोरतिव्याप्ते-
र्नास्ति लक्षणमिति चेत् । मैवम् । अधिकत्वे सत्युग्वि-
लक्षणवर्णः स्तोभ इति विशिष्टस्य तल्लक्षणत्वात् । लोकेऽपि
सभायां विप्रलम्भकेनीचमानं प्रकृतार्थानन्वितं कालक्षेप-
मात्रहेतुकं शब्दराशिं स्तोभ इत्याचक्षते । तस्मादस्ति
लक्षणम् ।

द्वादशाधिकरणमारचयति ।

न स्युः स्युर्वात्तनीवारा त्रीह्रिस्थानेऽमित्तमं हि ।

विकारतद्धितात्ते स्युः प्रीक्षणादिरतो भवेत् ॥ १९ ॥

मध्वाशनखूपूतत्वपरिधीरापदेश्वपि ।

ये धर्माः षड्हाद्रीनां ते कार्याः स्थानपाततः ॥ २० ॥

सामोद्दी गतः । अथ संस्कारोद्दः । वाजपेये नैवा-

रथकः श्रुतः । तत्र नीवाराणां ब्रोहिस्थानपाते प्रमाणा-
भावाद् ब्रोहिधर्माः प्रीक्षणवघातादथी नीवारेषु न कर्त्तव्या
इति चेत् । भैवम् । नैवार इत्यस्य विकारार्थतद्वितस्य
ब्रोहिस्थानीयत्वे प्रमाणत्वात् । यथा व्रीहयस्तण्डुल-
द्वारेण हविर्निष्पादसाधनम् । तथा नीवारा अपि । तस्मात्
सन्ति प्रीक्षणादयः । अयं न्यायो मध्वगनादौ योजनीयः ।
संस्थितं पृष्टेय षडङ्गे मध्याशयेद् घृतं वेत्यत्र षडङ्गधर्मी व्रत-
नियमादिर्मध्वगने कर्त्तव्यः । राजसूये नैऋते चक्रं नखा-
वपूतमित्यत्रौलूखलमुसलयोर्धर्मः प्रीक्षणं नखेषु कर्त्तव्यम् ।
चातुर्मास्येषु परिधी पशुं नियुञ्जीतित्यत्र यूपधर्मः पशुनि-
योजनं विस्मष्टनेव परिधी श्रुतम् । ज्योतिष्टोम एव
कृत्वीज्ञेयमित्यत्र गिरापदधर्म आयीभावादिरिरापदे
कर्त्तव्यः ।

त्रयीदशाधिकरणमारचयति ।

न यूपधर्माः परिधी सन्ति वान्यार्थकत्वतः ।

नाविरोधादञ्जनाद्याः स्थुर्नियोजनसाधने ॥ २१ ॥

चातुर्मास्येषु यूपकार्यं पशुनियोजनं स्थविष्ठे मध्यम-
परिधावाच्चायते । परिधी पशुं नियुञ्जीतेति । तत्र नियो-
जनकार्येण परिधेर्यूपस्थानीयत्वेऽपि न यूपधर्मास्तक्षण-
दयोऽञ्जनादयश्च तत्र युक्ताः । तः । अग्निपरिधानार्थं
मध्यमपरिधितरपरिधिजदुत्पन्नत्वादिति चेत् । वाङ्म ।
अन्यार्थमुत्पन्नस्यापि वचनान्नियोजनसाधनत्वमस्ति । यूपो-
ऽपि पशुनियोजनार्थं संस्क्रियते । ततो नियोजनसाधनं प-
रिधी युक्ताः संस्काराः । ननु परिधिस्त्वक्साहितः शयानेषु ।

तत्र तज्जणीच्छायौ यूपधर्मा विरुध्यते । एवं तर्हि तौ
मा भूताम् । अविबुद्धास्वच्छनादयः कर्त्तव्याः । तथा सति
संस्कारनिमित्तस्य यूपशब्दस्य परिधावपि मुख्यत्वाद् यूप-
याज्यमानायां न ब्रूहीत्यस्मिन् प्रेषमन्त्रे परिधयेऽज्यमानाये-
त्येवमूही न कर्त्तव्यः ।

चतुर्दशाधिकरणमारचयति ।

श्रुतदध्नोः प्रणीतानां न धर्माः सन्ति वा न हि ।

अपाकार्थत्वतः सन्ति पाकहेतुत्वमाभ्यतः ॥ २२ ॥

अभ्युदयेष्यां श्रुते चरुम् । दधनि चरुमिति श्रुतदध्नो
आस्नाते । तयोः प्रणीता धर्मा न कर्त्तव्याः । हविश्रयणा-
धेमुत्पन्ना उत्पन्नादिधर्मसंस्कृता आपः प्रणीताः । दधि-
पयसौ तु श्राणार्थं नोत्पन्ने । किन्तु हविर्द्वेन प्रदानार्थ-
मुत्पन्ने । ततः साम्याभावान्नोत्पन्नादयो धर्मास्तयो-
रिति चेत् । मैवम् । अन्यार्थमुत्पन्नयोरपि दधिपयसोरत्र
चन्द्रोदयं निमित्तीकृत्य चरुश्रयणहेतुत्वं वाचनिकम् ।
ततः समानत्वात्तधर्माः सन्ति ।

पञ्चदशाधिकरणमारचयति ।

वृहद्रथन्तरे धर्मैः संकीर्णं वा व्यवस्थिते ।

पृष्ठैक्यात् संकरो धर्मं निर्देशादेर्व्यवस्थितिः ॥ २३ ॥

ज्योतिष्टोमे विकल्पितं पृष्ठस्तीक्ष्णं विहितम् । वृहत्-
पृष्ठं भवति । रथन्तरं पृष्ठं भवतीति । तत्रोभयत्र
धर्माः श्रुताः । वृहति प्रस्तूयमाने मनसा समुद्रं ध्यायेत् ।
रथन्तरे प्रस्तूयमाने संमीलयेदित्यादयः । तं उभयत्र
संकीर्णं रन् । पृष्ठसिद्धिलक्षणस्य कार्यस्यैकत्वादिति

चेत् । न । निर्देशभेदात् । साङ्ख्यं त्ववैलक्षण्येन
 ब्रह्मदिति रथन्तरमिति च ही निर्देशी नोपपद्येयाताम् ।
 किञ्च । उभयधर्मसाहित्यं विरुद्धम् । उच्चैर्गेयं बलवद्-
 गेयमिति ब्रह्मधर्मः । नीचैर्गेयं न बलवद्गेयमिति रथ-
 न्तरधर्मः । तस्मादुभयोर्धर्मा व्यवतिष्ठन्ते ।

षोडशाधिकरणमारचयति ।

तयोर्धर्माः समुच्चया न वा कखरथन्तरे ।

द्विस्थानत्वाद्भाष्ये प्राची विरोधादार्त्तिकेऽन्तिमः ॥२४॥

वैश्यस्तीमे कखरथन्तरं पृष्ठं भवतीति श्रूयते ।

तत्र कखरथन्तराख्यसाम्नः पृष्ठस्तीत्रसाधनयोः प्राक्ततयो-
 र्ब्रह्मद्रथन्तरयोः स्थाने पतितत्वादुभयसम्बन्धिधर्माः समुच्चे-
 तव्याः । ये तु विरुद्धा धर्मा उच्चैर्गेयं नीचैर्गेयमित्यादयस्ते
 विकल्पन्ताम् । समुद्रध्याननिमीलनादीनां विरोधाभावात्
 प्रकृताविव निर्देशभेदस्यात्वाभावाच्च समुच्चय इति भाष्य-
 कारस्य मतम् । विकल्पितयोरेव द्वयोः स्थाने पतितत्वा
 द्विरुद्धधर्माचारस्यात्र विकल्प एव युक्तः । न तु समुच्चय इति
 वार्त्तिककारस्य मतम् । तत्रोभयत्र तत्तन्मतविपरीतः
 पूर्वपक्ष उन्नयः ।

सप्तदशाधिकरणमारचयति ।

द्विसामके द्वयोर्धर्मसाङ्ख्यं वा व्यवस्थितिः ।

पृष्ठैक्यात् संकरो मैवं धर्माणां सामगत्वतः ॥ २५ ॥

योसव उभे कुर्यादित्यादिना गोसवादी ब्रह्मद्रथन्तर-
 सामुच्चयसाध्यं पृष्ठस्तीत्रं विहितम् । तत्र पृष्ठस्तीत्रस्यैक-
 त्वेन धर्मव्यवस्थाया असम्भवाद्ब्रह्मद्रथन्तरयोर्धर्मयोः कर्त्तव्याः ।

रथन्तरेऽप्युभयधर्मा इत्येवं साङ्ख्यमिति चेत् । मैवम् ।
न ह्येते षष्ठस्तोत्रप्रयुक्ता धर्माः । किन्तु सामप्रयुक्ताः ।
ततः साम्नीर्भद्राङ्गर्मा व्यवतिष्ठन्ते ।

अष्टादशाधिकरणमारचयति ।

सौर्यादौ पार्वणी हीमी स्तो न वा कालदेवकौ ।

स्तः संघदेवको संघाविकारत्वान्न तत्र तौ ॥ २६ ॥

दर्शपूर्णमासयोः श्रूयते । सुवेण पार्वणी जहोतीति ।
तत्र पवेशब्दः कालविगेषवाची । ततः कालदेवकौ तौ
होमावारादुपकारकतया प्रयाजादिवत्सौर्यादिविकृति-
कृतिदिश्येते इति चेत् । मैवम् । पर्वगब्दस्याग्नेयादि-
त्रिकसंघपरत्वात् । दानार्थवाचिनः पृणान्धर्मात्तानिष्पन्नो-
ऽयं पवेशब्दः । स च प्रियते दौयतेऽस्मिन्नित्यधिकरण-
श्रुत्पत्त्या कालमाचष्टे । भावश्रुत्पत्त्या तु क्रियापरः सन्
प्रकरणवशादाग्नेयादिकमेतयसंघमाह । तथा च मन्त्र-
वर्णाऽप्यनुगृहीतो भवति । ऋषभं वाजिनं वयं पूर्णमासं
यजामह इत्येको मन्त्रः । अमावास्या सुभगा शुभेवा धेनु-
रिव भूय आप्यायमानेत्यपरो मन्त्रः । तत्राग्नीषामवत्कमे-
तयसङ्घस्य व्यासक्तदेवतात्वम् । न च संघस्य विकृतिः
सौर्यादिः । किन्त्वान्नेयस्यैव । ततः सङ्घार्थयोर्हीमयो-
र्नोस्ति सौर्यादौ प्राप्तः ।

एकोनविंशाधिकरणमारचयति ।

संकीर्णा सङ्घयोर्हीमी न वा प्रकरणादुभौ ।

संकीर्णावुपकार्यस्य भेदादेतौ व्यवस्थितौ ॥ २७ ॥

दर्शपूर्णमासप्रकरणे पठितत्वात् प्रयाजादिवद्दर्गेऽस्मि

होमद्वयं कर्त्तव्यम् । पूर्णभासेऽपि तद्येति चेत् । मैवम् ।
उपकार्ययोग्यं वस्थितत्वे नोपकारकयोर्होमयोरपि व्यव-
स्थाया युक्तत्वात् ।

विंशधिकरणमारचयति ।

देवता यजयो वा स्युः प्रयाजे समिदादयः ।

विष्णादिवहिवतात्वं न चतुर्थ्याद्यभावतः ॥ २८ ॥

दृग्पूर्णमासयोः प्रयाजपञ्चकमान्नातम् । समिधो यज-
तीत्यादिना । तत्र यथा विष्णुं यजति वरुणं यजती-
त्यादौ द्वितीयानिर्दिष्टा विष्णादयो देवताः । तथा
समिदादीनां देवतात्वम् । ततो यागैर्देवताः संस्क्रियन्त-
इति दृष्टार्थत्वलाभ इति चेत् । मैवम् । सर्वत्र चतुर्थ्यो
तद्धितेन वा देवता निर्दिश्यते । तद् यथा । यद्ग्नये सायं
लुह्यात् । आग्नेयोऽष्टाकपाल इति । न चात्र समि-
दादिषु चतुर्थीतद्धितौ विद्येते । तादर्थ्यप्रतीती देवता
भवति । न च द्वितीयया तादर्थ्यं प्रतीयते । किंत्वीक्षित-
तमत्वम् । तच्च कर्मनामत्व उपपद्यते । अग्निहीलं जुहो-
तीत्यादौ तद्दर्शनात् । यथा पाकं पचतीत्युक्ते पचि-
क्रियायाः कर्त्तव्यता प्रतीयते । तथा समिधो यजतीत्युक्ते
समिद्धागः कर्त्तव्य इत्यर्थो भवति । विष्णुं यजती-
त्यादौ तादर्थ्यं सुपचर्यते । प्रयाजमन्त्रेषु समिधो अग्र
आज्यस्य विद्यन्वित्यादिषु समिदादिशब्दैर्बहुवचनैक-
वचनान्तैर्देवता निर्दिष्टाः । तदेव निमित्तीकृत्य ता-
दृशैरेव शब्दैरिह यागा अभिधीयन्ते । समिधो यजति ।
तन्नूनपातं यजति । इडो यजति । बह्वैर्यजति । स्वाहो

कारं यजतीति । तस्मान्नात्र देवतासंस्कारविधिः । किन्तु
ग्रामाः केवला विधीयन्ते । तेषां च श्रुत्यादिभिः कार्य-
विशिष्टानवगमात् प्रकरणेनारादुपकारकत्वम् । पञ्चमप्रया-
जस्य तु वक्ष्यमाणान्यभागादिदेवतासंस्कारकत्वं दशमे-
ऽभिधास्यते ।

इति माधवीये जैमिनीयन्यायमालाविस्तरे नवम-
स्याध्यायस्य द्वितीयः पादः ।

द्वितीयपादस्य प्रथमाधिकरणमारचयति ।

अग्नित्रीह्यादयो नोह्या ऊह्या वा न हि चीदनात् ।

विवक्षा देवहविषोऽष्टत्वाद्दृश्यते ततः ॥ १ ॥

प्रकृतावग्नये जुष्टं निर्वपामीति देवताविषयो मन्त्र
आम्नातः । व्रीहीणां मेध सुमनस्यमान इति द्रव्यविषयः ।
विकृतिपु सूर्याय जुष्टं निर्वपामीति नीवाराणां मेध सुम-
नस्यमान इत्येवमूही न कर्त्तव्यः । कुतः । चीदकेन यथा-
वस्थितस्यैव मन्त्रपाठस्यातिदिष्टत्वादिति चेत् । मैवम् ॥
प्रकृती देवताहविलक्षणयोरेव विवक्षा । तथा सति तत्-
प्रकाशनरूपस्य दृष्टप्रयोजनस्य लाभात् । अग्नित्रीहिशब्द-
विवक्षायामदृष्टार्थी मन्त्रपाठः प्रसज्यते । तस्मात् सूर्य-
नीवारलक्षणार्थप्रकाशनायोहः कर्त्तव्यः ।

द्वितीयाधिकरणमारचयति ।

हरितोक्तिः पौण्डरीके न त्याजा त्यज्यतेऽथवा ।

बाह्यदृष्टार्थत्वतो मैवं गुणाद् द्रव्यस्य भासनात् ॥ २ ॥

मीनं चक्रं निर्वपेच्छ्रियै श्रीकाम इत्यत्र पौण्डरीकाणि
बर्हीषि भवन्तीति श्रुतम् । तत्र स्तरणमन्त्रश्लोकप्राप्तः ।
दर्भैः स्तृणीत हरितैरिति । तत्र पूर्वन्धायेन दर्भशब्दस्थाने
पुण्डरीकशब्दः प्रयोक्तव्यः । हरितशब्दस्तु प्रकृती नापूर्वाश्र-
द्रव्यवाची । ततोऽसमवेतार्थत्वादिकृतावप्यदृष्टार्थमनूहेन
प्रयोक्तव्य इति चेत् । मैवम् । गुणद्वारा गुणद्रव्यप्रकाशने
सति दृष्टार्थत्वलाभेन समवेतार्थत्वात् । तस्मात् पुण्डरीकैः
स्तृणीत रक्तैरित्यूहनीयम् ।

द्वितीयाधिकरणमारचयति ।

यूपस्पर्गं वैदिकं वा लौकिकं मन्त्रकीर्त्तनम् ।

आद्यः प्रकरणान्मैवं लौकिकं प्रतिषेधतः ॥ ३ ॥

ज्योतिष्टोमोऽग्नीषोमीयपशुप्रकरणे यूपस्पर्गस्य प्रायश्चि-
त्तमाम्नातम् । यद्येकं यूपमुपस्पर्गमिदेष ते वार्यो इति ब्रूया-
दिति । तदिदमुच्छ्रयणाञ्जनादिकालीनवैदिकस्पर्गं भवति ।
कुतः । तत्प्रकरणादिति चेत् । मैवम् । यूपो वै यज्ञस्य दु-
रिष्टमामुञ्चते यद्यूपमुपस्पर्गमिदं यज्ञस्य दुरिष्टमामुञ्चेत्तस्माद्यूपो
नोपस्पर्शयत इति प्रतिषिध्य पश्चात् प्रायश्चित्तमाम्नात् । प्र-
तिषेधश्च लौकिकस्पर्गविषयः । वैदिकस्य विहितत्वात् ।
तस्माल्लौकिकं स्पर्गं प्रायश्चित्तम् ।

चतुर्थाधिकरणमारचयति ।

पागं पागान् द्वयोः पश्वोरिको मन्त्रोऽथवा द्वयम् ।

एकेकत्वे द्वयत्वे किमेकस्योहोऽथवा द्वयोः ॥ ४ ॥

एकेनेव कृतार्थत्वादेको मन्त्रस्तदापि च ।

अविकारेण बह्वर्थे एकार्थं समवायतः ॥ ५ ॥

प्राकृतत्वादुभावूह्य एकार्थोऽत्र विवक्षया ।

बह्वर्थोऽप्यूहनीयोऽत्र द्वयोः शक्तेरकृतमितः ॥ ६ ॥

ज्योतिष्टोमेऽग्नीषोमीयपशावेकवचनान्तबहुवचनान्तौ
 द्वौ पाशमन्त्रौ भिन्नयोः शाखयोराम्नाती । अदितिः पाशं
 प्रमुमीक्ते तमित्येकत्र । अदितिः पाशान् प्रमुमीक्ते
 तानित्यपरत्र । तावभौ पाशद्वयोपेतायां विक्रती चीद-
 केनातिदिष्टी । सा च विक्रतिरेवमान्नायते । मैत्रं खेत-
 मालभेत वारुणं क्षणमपां चीषधीनां च संधावन्नकाम
 इति । तत्रैकेनेव मन्त्रेण चरितार्थत्वान्न द्वयोरतिदेश-
 इत्याद्यः पक्षः । तदाप्यविक्रतस्यैव प्रयोक्तृ शक्यत्वाद् बहु-
 वचनान्तौ मन्त्रौ युक्तः । प्रकृतावेकस्मिन् पशावसमवेता-
 र्थतया बहुवचनस्य विक्रतावनूहनीयत्वादित्येकः पक्षः ।
 तादृग्बहुवचनोपेतत्वादेव मन्त्रोऽप्यसमवेतार्थः प्रकृती
 भवति । एकवचनान्तस्तु मन्त्रः प्रकृती समवेतार्थत्वाद् वि-
 क्रतावतिदिश्यताम् । स च द्विवचनान्तत्वेनोहनीय इति
 पक्षान्तरम् । प्रकृती विद्यमानयोरुभयोर्मन्त्रयोर्विक्रता-
 वतिदेशस्य वारयितुमशक्यत्वादेकमन्त्रपक्षस्यावान्तरत्वे-
 नोपन्यस्तावभावपि पक्षावयुक्ती । मन्त्रद्वयातिदेशपक्षे
 त्वेकवचनान्तः प्रकृती समवेतार्थतया विक्रतावनूहनीयः ।
 बहुवचनान्तौ यथावस्थित एव पठनीय इति पूर्वपक्षः ।
 लोके वेदे वा बहुवचनस्य द्वयोरर्थयोरकृतशक्तित्वाद् द्विवच-
 नान्ततया सोऽप्यूहनीय इति सादान्तः ।

पञ्चमाधिकरणमारचयति ।

एतत्कष्टयोः न वा मन्त्रौ बह्वर्थोऽसङ्गतत्वतः ॥

उत्कर्षो न विकल्पोऽसौ गुणे त्वन्यायकल्पना ॥ ७ ॥

योऽयं पूर्वोदाहृतो बहुवचनान्तः पाशमन्त्रस्य प्रकरणादुत्कर्षो बहुपाशयुक्तेषु पशुगणेषु कर्तव्यः । कुतः । एकस्मिन् पशौ प्रकृते तस्यानन्वितत्वादिति चेत् । नासावत्कष्टयः । किंत्वैकवचनान्तेन मन्त्रेण सह विकल्पनीयः । न हि पाशानित्यत्र प्रधानांशस्यानन्वितत्वमस्ति । प्रातिपदिकविभक्तयोः प्रातिपदिकं प्रधानम् । धर्मिवाचकत्वात् । विभक्तिस्तु कर्मत्वकरणत्वादिधर्मवाचकत्वाद्गुणभृता । तथा विभक्तिवचनयोर्विभक्तिसु कर्मादिकारकवाचित्वात् प्राधान्यम् । वचनस्य कारकसंख्याभिधायित्वाद्गुणत्वम् । तथा सति बहुवचनान्ते पाशगर्ह्ये प्रातिपदिकं कर्मकारकविभक्तियैकस्मिन्नपि पाशे संगच्छेते । गुणभूतं तु बहुवचने लक्षणावृत्तिः कल्पनीया । पाशावयवगतं बहुत्वं लक्ष्यत इति । तस्माद् गुणभूतं वचनमात्रमनुसृत्य कृतस्य मन्त्रस्य प्रकरणपाठो न वाञ्छनीयः । किन्तु प्रधानानुसारेण मन्त्रयोः समानबलत्वाद्द्विकल्पः कर्तव्यः ।

षष्ठाधिकरणमारचयति ।

पत्नीमिति द्विपत्नीदावृह्यं नो वीह्यतेऽर्थतः ॥

नोपदेशस्य सामान्यादितिदेशाप्रवृत्तितः ॥ ८ ॥

दर्शपूर्णमासयोर्मन्त्र आम्नायते । पत्नीं संनद्धेति ।

तत्रैकपत्नीकस्य यजमानस्य प्रयोगे समवेतार्थं एकवचनान्तः पत्नीशब्दः । स च द्विपत्नीकस्य बहुपत्नीकस्य च प्रयोगेऽर्थवगादूहनोय इति चेत् । मैवम् । किमुपदेशः

प्राप्तस्वीहः । अतिदेशप्राप्तस्य वा । नाद्यः । उपदेशस्य सर्वप्रयोगसाधारणत्वात् । यद्येकपत्नीकप्रयोगोमेवायं मन्वापदेशः स्यात् । तदानीमेकवचनं विवक्ष्यते । न त्वेवमस्ति । अन्यथा द्विपत्नीकत्रहुपत्नीकप्रयोगयोर्मेव एव नोपदिश्येत । तत्र कुत ऊहानूहचिन्तावकाशः । साधारणे तूपदेशे सर्वप्रयोगसमवेतार्थतया पत्नीपदे प्रातिपदिकं कर्मकारकविभक्तिश्चेत्युभयमेव पाशान्यायेन विवक्षितम् । एकवचनं त्वदृष्टार्थतया सर्वप्रयोगेऽसमवेतार्थतया पत्नीपदेषु यथावास्थितमेव पठनीयम् । नाप्यतिदेशप्राप्तस्वीह प्रति द्वितीयः पक्षः । द्वित्रहुपत्नीकप्रयोगयोर्विक्रतित्वेनातिदेशायोगात् । तस्मादत्र नास्वीहः ।

सप्तमाधिकरणमारचयति ।

ऊह्यो नो वैष विक्रतावृह्याऽपाठेन पाशवत् ।

नादृष्टच्छान्दसत्वाभ्यां पागे क्खान्दसता न हि ॥ ८ ॥

एष एकवचनान्तः पत्नीमन्तो विक्रतो द्वित्रहुपत्नीकप्रयोगयोरूहनीयः । कुतः । पाठाभावात् । प्रकृतावर्थागुसारिण्य प्राप्तीऽप्यूहः सर्वप्रयोगसाधारणेन मन्वपाठेन बाधितः । विक्रतो तु बाधनस्य पाठस्याभावेनास्मादाद्यत्तप्रयोगेऽर्थानुसारिणीही युक्तः । अत एव पूर्वत्र द्विपाशयुक्तायां विक्रतावेकवचनान्ती बहुवचनान्तश्च पाशमन्त्र ऊहित इति चेत् । मैवम् । पत्नीमित्येकवचनस्याविवक्षितत्वेन प्रकृतावदृष्टार्थतया यथावास्थितपाठे सति विक्रतावप्यूहार्थं यथावास्थितस्यैव पाठितव्यत्वात् । अथाचेत् ।

प्रकृतौ ह्यान्दसत्वे न व्यत्ययेनैकवचनमेव द्वित्वबहुत्वयोरप्य-
 श्योर्बर्त्तत इति । एवं तर्हि विकृतावप्युद्भवन्तरेषु
 द्वित्वबहुत्वाभिधानान्माभूदूहः । न चैवं पाशोऽप्युद्भो मा
 भूदिति शङ्कनीयम् । प्रकृतावेकवचनबहुवचनयोरैकस्मि-
 न्नेव पाशे वैदिकप्रयोगदर्शनात् । द्वित्वे तदभावात् ।
 तस्मात् पाशस्योद्भो विकृतौ । न तु पत्नीपदस्य ।

अष्टमाधिकरणमारचयति ।

अग्नीषोमीयसवनस्यासुख्यविधयो यदि ।

प्राश्ना इति तदा मन्त्रे पत्नीन्यायेन नोहनम् ॥ १० ॥

अग्निष्टोमीकथ्यषोडशतिरात्ररूपासु ज्योतिष्टोमस्य
 संस्थास्त्रैकोत्तरवृद्ध्या सवनीयाः पशव आस्नाताः । आग्नेयः
 पशुरग्निष्टोम आलभ्य ऐन्द्राग्न उक्थे द्वितीयः । ऐन्द्री
 वृष्णिः षोडशिनि तृतीयः । सारस्वती मेष्यतिरात्रे चतु-
 र्थीति । त एते सवनीयपशवोऽग्नीषोमीयपशुना समान-
 विधयो न तु तद्विकृतय इति कस्यचित् पूर्वपक्षिणा मतम् ।
 तदेवाभ्युपगम्य कृत्वाचिन्ता क्रियते । अधिगुप्तैषमन्त्रे
 प्राश्ना अग्निं भरतेति वाक्ये पुल्लिङ्गचतुर्थ्यैकवचनान्त
 इदंशब्दः पठितः । तस्य मेष्यां स्त्रीलिङ्गतया नास्युद्भव
 इति प्रथमपादे निर्णीतम् । इह त्वैकवचनस्य पशुद्वित्वबहु-
 त्वयोः पत्नीशब्दवत् पूर्वोत्तरपक्षौ द्रष्टव्यौ । अर्थानुसारेण
 द्विवचनबहुवचनयोरुद्भव इति पूर्वः पक्षः । उपदेशस्य साधा-
 रणत्वेन सर्वत्र समवेतार्थयोः प्रातिपदिकविभक्त्योरिव विव-
 क्षितत्वेनैकवचनस्याविवक्षितत्वात् कथञ्चिद्विवक्षितत्वेऽपि
 ह्यान्दसेन वचनव्यत्ययेन द्व्यर्थबह्वर्थवाचित्वान्नास्युद्भव इति

राज्ञान्तः । परमार्थं तस्य मवनोद्यपशूनामग्नीषीमीयविक्रति-
त्वादस्यैव लिङ्गवचनयोः पाश्र्वन्यायेनोहः ।

नवमाधिकरणमारचयति ।

ब्रौहिप्रतिनिधावूही ब्रौहीणामिति नास्ति वा ।

अर्थाद्ब्रौही न सादृश्यादंशानां साधनत्वतः ॥ ११ ॥

श्रुतस्य द्रव्यस्यापचारे भूयोऽवयवसामान्योपेतं द्रव्या-
न्तरं तस्य प्रतिनिधिर्भवति । तद् यथा । ब्रौहीणामपचारे
नोवारास्तीषां स्थाने निविशन्ति । तदेतत् षष्ठेऽध्यायेऽव-
स्थितम् । प्रतिनिहितेषु नोवारेषु ब्रौहीणां मेधेत्यर्थं मन्त्र
कहितव्यः । कुतः । अर्थानुसारादिति चेत् । मैवम् ।
नोवारे चरी नोवाराणां साधनत्वेन विहितानां ब्रौहिस्था-
नीयतया भवति मन्त्रस्योहः । इह तु न नोवाराः साधन-
त्वेन विहिताः । किन्तु भूयोऽवयवसादृश्यद्वारा प्राप्यन्ते ।
ततोऽवयवानामेव साधनत्वम् । तथा सति ब्रौह्यवयवेष्व-
विकारेण यथा ब्रौहिशब्दः । तथा नोवारावयवेष्वपि प्रह-
त्तेर्नास्त्यूहः ।

दशमाधिकरणमारचयति ।

द्विपश्वोश्चक्षुराद्ब्रौही न वोहः पशुभेदतः ।

तेजोमात्रस्य सूर्यादाविकैभावादनूहनम् ॥ १२ ॥

अग्नीषीमीयपशवभिर्गुप्तैषि पशुसम्बन्धिचक्षुरादीनां
सूर्यादिसंसर्गे आन्नायते । सूर्यं चक्षुर्गमयतात् । वातं
प्राणमन्ववसृजतात् । दिशः श्रोत्रमित्यादिः । मैत्रं श्वेत-
मालभेत वारुणं कृष्णमिति विहितयोर्द्वयोः पश्वोर्मन्त्र-
गताश्चक्षुरादिशब्दा द्विवचनान्तत्वेनोहनीयाः । कुतः । पशु-

भेदेन चक्षुरादीनां भिन्नत्वादिति चेत् । मैवम् । न ह्यत्रेन्द्रियाधिष्ठानं शरीरगतं गोलकं चक्षुःशब्देन विवक्षितम् । तद्विवक्षायामेकस्मिन्नपि पशौ गोलकभेदादेकवचनान्तचक्षुःशब्दस्थानन्वयप्रसङ्गात् । गोलकस्य सूर्यादिप्राप्तप्रसम्भवाच्च । यत् तु रूपदर्शनादिसामर्थ्यलक्षणं तंजीमात्रं तदत्र चक्षुरादिशब्देर्विवक्षितम् । तच्च पश्वनेकत्वेऽपि नती निर्गत्य सूर्यादिविकीभूतत्वात् समुद्रप्रविष्टनदीवद्भेदेनावतिष्ठते । तस्मान्नास्त्यूहः ।

एकादशाधिकरणमारचयति ।

एकधेत्यविकारः स्यादभ्यासो वा सहत्वतः ।

आद्यो मैवं प्राकृतस्य सकृत्त्वस्योचितत्वतः ॥ १३ ॥

तस्मिन्निवाध्रिगुपैषि श्रूयते । एकधास्य त्वचमाच्छ्रतादिति । किन्धीत्यर्थः । तत्र द्वयोः पञ्चोरेकधेत्यस्य शब्दस्य नास्ति विकारः । कुतः । तस्य शब्दस्यैह सहत्ववाचित्वात् । एकधा गाः पाययतीत्यत्र यौगपद्ये प्रयोगदर्शनात् पश्वनेकत्वेऽपि त्वगुत्पाटनस्यैककालीनत्वं बहुपुरुषकर्तृकस्य घटत इति प्राप्ते ब्रूमः । प्रकृतावेकस्मिन् पशौ यौगपद्यलक्षणोऽर्थो न सम्भवति । ततः सकृत्त्वं तस्य शब्दस्यार्थः । त्वगियमवयवयो बहुकृत्यो न क्त्तव्या । किन्तु सर्वापि सकृदेकप्रयत्नेनेत्युक्तं भवति । यत् प्रकृतौ सकृत्त्वं तदेव विकृतावुचितम् । ततः प्रतिपशु सकृत्त्वमभिधातुमेकधेत्यर्थसन्तोऽभ्यसितव्यः ।

द्वादशाधिकरणमारचयति ।

अविकारो विकारो वा स्यान्निधपतिशब्दयोः ।

विकारे स्वामिदेवार्थं एकार्थो वान्तिमेऽपि किम् ॥ १४ ॥

स्वाम्यर्थो देवतार्थो वा स्यादन्यायत्वतोऽग्रिमः ।

अर्थमस्त्वाहिकारोऽत्र हावर्थो शब्दयोर्द्वयोः ॥ १५ ॥

मन्त्रे क्त्वादर्थं एकोऽत्र स्वाम्यस्मिञ्जायया हिता ।

देवार्थाशीर्देव एकोऽधिष्ठाने द्वे द्विधेरणम् ॥ १६ ॥

अग्निगुप्रेषनिगदस्यादाविदमास्त्रायते । दैव्याः शमि-

तार उत मनुष्या आरभध्वम् । उपनयत मेध्या दुर

आशासाना मेधपतिभ्यां मेधमिति । शाखान्तरे तु मेध-

पतये मेधमिति । अयमर्थः । शमितारः पशुघातिनो

द्विविधाः । दैव्या मानुषाश्च । तानुभयान् सस्वीध्य होता

कर्त्तव्यविशेषान्निर्दिशति । आरम्भः कर्त्तव्यः । मेधो

यज्ञः । तद्योग्या दुरः पदार्थान् हिंसाहेतूनिहानयत ।

किं कुर्वन्तः । यज्ञपतिभ्यां यज्ञपतये वा यज्ञमाशासाना

इति । तत्रैकवचनान्तस्य मेधपतिशब्दस्य द्विवचनान्तस्य च

बहुपशुयुक्तासु विकृतिष्वनूह ऊही वेति संशयः । ऊहप-

च्चेऽपि किमेकवचनान्तस्य यजमानोऽर्थो द्विवचनान्तस्या-

ग्नीषोमी देवते इत्येवमर्थभेदः । किंवा शब्दद्वयस्यैक

एवार्थ इति संशयः । एकार्थत्वपच्चेऽपि यजमान एवार्थो

देवतैव वेति संशयः । तत्रःग्नीषोमीये पशौ यजमानो-

ऽग्नीषोमी चेति त्रयो मेधस्य पतयः । तन्त्रैकवचनस्य

द्विवचनस्य चान्यायनिगदत्वेन प्रकृतावबिबक्षितस्य वच-

नस्य विकृतावनूह इत्याद्यः पक्षः । प्रकृती समवेतार्थत्वे

सम्पादयितुं शक्ये सत्यन्यायनिगदत्वाभावाहिकृतावूहः

कर्त्तव्य इति द्वितीयः पक्षः । अस्मिन् द्वितीयपक्षेऽपि

प्रकृतावपन्यस्तप्रकारेणार्थभेदाद् विकृतिषु बहुयजमान-
युक्तास्वह्वीनादिषु यजमानानुसारणैकवचनान्त जह-
नीयः । अनेकपशुयुक्तासु विकृतिषु देवतानुसारेण द्विव-
चनान्त जहनीयः । सोऽयं शाखाविकल्पेन प्रथमः
पक्षः । शाखाभेदेन पाठभेदेऽपि मन्त्रभेदाभावादर्थभेदो
न युक्तः । किंत्विक एवार्थ इति पक्षान्तरम् । तदापि
देवतायाः सम्प्रदानत्वेन स्वामित्वाभावान्मिधपतिशब्द-
योग्यता नास्तीति यजमान एव तच्छब्दार्थः । तस्मिंश्च
यजमाने स्वत एकत्वम् । जायया सह द्वित्वमित्येकवचन-
द्विवचने उभे अपि समवेतार्थः । ततो यजमानद्वयोपि-
तायां विकृतावेकवचनान्तो द्वित्वेनीहनीयः । यजमान-
बहुत्वोपितायां विकृती द्विवचनान्तो बहुत्वेनेति पूर्वपक्षः ।
मेधस्य यजमानार्थत्वं नैवाशासनीयम् । तस्य सिद्धत्वात् ।
देवतार्थत्वं त्वाशासनीयम् । ततो मेधमाशासाना इत्येतद्
देवतायां समवेतार्थं सम्प्रदानस्याप्युद्देश्यत्वेन प्राधान्या-
न्मिधपतित्वमविरुद्धम् । देवताकारणैकत्वादग्नित्वसोम-
त्वाकारेण द्वित्वाच्चैकवचनद्विवचने उपपद्यते । तस्माद्देव-
तानुसारेण विकृतावूह इति राद्धान्तः ।

त्रयोदशाधिकरणमारचयति ।

आदित्येष्वेकवाच्येषु ऊह्यो नो वीह्यतेऽन्यवत् ।

गणार्थत्वादनृहोऽतो विकल्पः प्रकृताविव ॥ १७ ॥

प्रजापशुसम्पत्तिकामस्य बहुदेवत्यः पशुराम्नायते ।
यः कामयेत प्रथेयपशुभिः प्र प्रजया जायेयेति स एताम-
विंशामादित्येभ्यः कामाया लभेतेति । वशा बभ्या ।

कामाय कामुकेभ्य इत्यर्थः । अत्र चीटकगप्तो
 मेधपतय इत्येकवचनान्तः शब्द आदित्यानां बहुत्वाद्
 बहुवचनान्तत्वेनोहनीयः । यथा मेधपतिभ्यामिति द्विव-
 चनान्त ऊह्यते । यथा वा पाश इत्येकवचनान्त ऊह्यते ।
 तर्वादिति चेत् । मैवम् । प्रकृतावग्नीषोमयोर्गणैकत्वमेक-
 वचनात्तो ब्रूते । आदित्यानामपि गणैकत्वं समानमित्य-
 न्हः । तस्माद्विकृत एकवचनान्त इतरेण सह प्रकृता-
 विवादापि विकल्पते ।

चतुर्दशधिकरणमारचयति ।

ऋण्यीवादिकेनोह ऊही वास्य न पूर्ववत् ।

देवत्वं न गणस्यात ऊही बह्वभिधित्सया ॥ १८ ॥

. यूपैकादशिन्यामग्न्यादिदेवताकाः पशव आन्नाताः ।
 प्रैवाग्नेयेन वापयति मिश्रुनं सारस्वत्या करोति रेतः
 सौम्येन दधाति प्रजनयति पौष्णेनेत्यादिना । ते च
 स्वनामभिरन्यत्रान्नाताः । आग्नेयः ऋण्यीवः । सारस्वती
 मेधी । बभ्रुः सौम्यः । पौष्णः श्याम इत्यादिना । तत्रा-
 स्यैकवचनान्तस्य मेधपतिशब्दादित्येष्विव नोह इति
 चेत् । मैवम् । वैषम्यात् । आदित्यगणस्य तत्र देवत्वम् ।
 इहत्वेकैकस्य पृथग्देवत्वम् । अतो बहून् देवानभिधातुं
 बहुवचनान्तत्वमूहनीयम् ।

इति माधवीये जैमिनीयन्यायमालाविस्तरे

नवमस्याध्यायस्य तृतीयः पादः ।

चतुर्थपादस्य प्रथमाधिकरणमारचयति ।

षड्विंशतिवङ्गयोऽस्यैतन्नहः स्यादतोह्यते ।

ऊर्होऽपि वचनान्यत्वमस्यैत्यावर्त्यतेऽथवा ॥ १ ॥

षड्विंशतेकताश्यासः समस्योक्तिर्भवेदुत ।

अनूहोऽकरणत्वेन दृष्टलाभात्तदृहनम् ॥ २ ॥

संख्यायाश्च पशोर्युक्तेर्वङ्गीणां मुख्यतावशात् ।

असौ पक्षा युज्यतेऽन्यस्ता अनुष्ठोति शेषतः ॥ ३ ॥

अङ्गिगुप्रेषे वाक्यमिदमाम्नायते । षड्विंशतिरस्य

वङ्गयस्ता अनुष्ठोच्चप्रावयतादिति । अयमर्थः । वङ्गयो

वक्राणि पार्श्वीस्थानि । तान्यस्य पशोः षड्विंशति-

संख्यानि । एकैकस्मिन् पार्श्वे तयोद्गमानामवस्थितत्वात् ।

ताश्च वङ्गीरनुष्ठानुक्रमेण गणयित्वेति यावत् । उभ्या-

वयतादुद्धरतादिति । सोऽयं मन्त्री वङ्गीणामुद्धरणे करण-

तया न त्रिनियुक्तः । किन्तु संज्ञपनात् प्राक्पशौ नीयमाने

होत्रा प्रयुज्यते । ततोऽसमवेतार्थत्वादनूह इत्याद्यः पक्षः ।

अकरणत्वेऽपि नादृष्टार्थत्वम् । शमितृणामुद्धरणोपार्श्वेऽपि-

वश्यकत्वेन दृष्टार्थत्वात् । तस्मात् प्रकृतौ समवेतार्थतया

विद्यतावूहः । तदापि चत्वारः पक्षाः । तत्र संख्या मुख्यत्वेन

प्रकाश्या । तेन द्वयोः पशोर्द्विगुणितां षड्विंशतिसंख्यां

प्रकाशयितुं द्विवचनान्ततया षड्विंशतिशब्द ऊहनीय

इत्याद्यः पक्षः । पशोर्योदितत्वेन मुख्यत्वात्तद्वाचकं षड्विं-

शतमस्येति पदं पश्वनुसारेणावर्तनीयमिति द्वितीयः पक्षः ।

युक्तिर्वीगः षड्विंशतिसंख्यायाः पशुना सह सम्बन्धः ।

तस्य मुख्यत्वात् प्रतिपशु विभक्तां संख्यां प्रकाशयितुं षड्विं-

विंगतिपदस्याभ्याम इति तृतीयः पक्षः । अत्र सर्वत्र सुब्दान्-
सारेण पदान्तराण्युहनीयानि । संख्येयानां बहुव्रीणां
मुख्यत्वात् । तासांभियत्रा समस्य वक्तव्या । ततो द्विप-
द्वागदनयोर्वेङ्गयः । अष्टसप्ततिरेषां बहुव्री इत्येवं यथायोग-
मूहनीयमिति चतुर्थः पक्षः । अयमेव सिद्धान्तो वाक्य-
गेषानुभूत्यात् । ता अनुष्ठेत्यर्थं वाक्यशेषः । स च
व्याख्यातः ।

द्वितीयाधिकरणमारचयति ।

न चतुस्त्रिंशदित्येष निषेधो नियतो न वा ।

गिरापदवदाद्यः स्यान्नेवकारहतत्वतः ॥ ४ ॥

निषेधः प्राप्तपूर्वीऽतः प्रापकाऽतानुमीयते ।

निषेधकप्रापकाभ्यां चतुस्त्रिंशद्विकल्पते ॥ ५ ॥

अश्वमेधे त्रयः सवनीयाः पशवः श्रुताः । अश्वरूपरो
गोमृगस्तौ प्राजापत्या इति । तेष्वश्वस्य चतुस्त्रिंशदङ्गयः ।
तथा च मन्त्रः । चतुस्त्रिंशदाजिनो देवबन्धोर्वङ्गीरश्वस्य
स्वधितिः समेतौति । वाजीगन्धर्ववाहको जातिविशेषः ।
अत एव आम्नायते । हयो भूत्वा देवानवहद्वर्षासुरान्
वाजी गन्धर्वानिति । देवबन्धुर्देवानां प्रियः । स्वधितिच्छे-
दनहेतुः शस्त्रमित्यर्थः । एवं सत्यधिगुप्तैषे विशेषोऽयमान्ना-
यते । न चतुस्त्रिंशदिति ब्रूयात् षड्विंशतिरित्येव ब्रूया-
दिति । सोऽयं चतुस्त्रिंशदाजिन इत्यादिकाया ऋचः
प्रतिषेधो गिरापदनिषेधवन्नित्यो न तु विकल्पितः । यथा न
गिरागिरेति ब्रूयादैरं क्लृप्तोद्देशमित्यत्र गिरापदनिषेधः

पुरःसरमिरापदे विहिते सति निषिद्धस्य नित्यनिवृत्तिः ।
 तथा चतुस्त्रिंशन्मन्त्रनिषेधपुरःसरं षड्विंशतिमन्त्रे विहिते
 सति नित्यनिवृत्तिर्निषिद्धस्येति चेत् । मैवम् । षड्विंशति-
 रित्येव ब्रूयादित्येवकारेण विधित्वप्रत्ययबाधात् । षड्-
 विंशतिमन्त्रस्तावच्चोदकतः प्राप्तत्वान्न विधेयः । तस्य चतु-
 स्त्रिंशन्मन्त्रेणापवादप्रसङ्गी न चतुस्त्रिंशदित्यनेनापवादकं
 मन्त्रं प्रतिषिध्य चोदकप्राप्तस्यानपोदितत्वेन यथापूर्व-
 मवस्थानमनूयत इत्येवमर्थं सूचयितुमेवकारः प्रयुक्तः ।
 गिरापददृष्टान्तस्तु विषमः । अप्राप्तत्वादिरापदं तत्र विधे-
 यते । तेन च विहितेन पाठप्राप्ते गिरापदे बाधिते स
 बाधो न गिरागिरेति प्रतिषेधेनानूयतेऽतो दृष्टान्ते निषे-
 धानुवादी दाष्टीन्तिके विध्यनुवाद इति महद्द्वेष्यम् । ननु
 विधिवाक्यस्यैवकारस्यानुवादत्वे सति न चतुस्त्रिंशदित्य-
 स्मिन्निषेधे कृतस्रवाक्यतात्पर्यान्निषिद्धस्य निवृत्तिस्तदवस्था
 स्यात् । मैवम् । प्रापकस्यापि सद्भावेन निषेधप्राप्तिभ्यां
 चतुस्त्रिंशन्मन्त्रस्य विकल्पितत्वात् । अथोच्यते । चतुस्त्रिं-
 शद्वाजिन इत्ययं मन्त्रः केवलं स्वरूपेणैव पाठितः । न त्वस्या-
 धिगुप्रेषवत् प्रापकं किञ्चिदस्तीति । तन्न । प्रापकवचनस्य
 कल्पनीयत्वात् । अन्यथा प्रसङ्गभावेन प्रतिषेधानुपपत्तेः ।
 तस्मात् प्रसङ्गकैनीपजीव्येनानुमितविधिना प्रत्यक्षनिषे-
 धेन च समानबलतया चतुस्त्रिंशदित्ययं मन्त्रोऽखस्याधि-
 गुप्रेषे विकल्पते ।

तृतीयाधिकरणमारचयति ।

पृथग्बचनमखस्य स्यादन्याभ्यां समस्य वा ।

आद्यः पदे निषिद्धेऽत्र विशेषो नियतो यतः ॥ ६ ॥

वङ्गीयत्तानुक्तिदोषादृगीवात्र निषिध्यते ।

पक्षे प्राप्तः प्राक्ततोऽस्मिन् समस्योक्तिः पुरा यथा ॥ ७ ॥

पूर्वोक्ताश्वस्य तूपरगोमृगाभ्यां समस्य वङ्गीयत्ता न वक्तव्या । किन्तु पृथगिव । कुतः । यस्माच्चतुस्त्रिंशदाजिन इत्ययं मन्त्रविशेषोऽश्वस्य नियतः । ननु प्रत्यक्षनिषेधेनानुमितविधिना च विकल्पः पूर्वमुक्तः । तन्न । ऋचो निषेधाभावात् । न चतुस्त्रिंशदिति ब्रूयादित्यृचि प्रथमपदमात्रं निषिध्यते । ननु निषेधस्य प्रसक्तिपूर्वकत्वमुपजौव्यविधिरनुमितः । तत्रानुमापकस्य निषेधस्याभावेनानुमेयस्य विधेरप्यभावाच्चतुस्त्रिंशदित्यस्या ऋचः प्राप्तिरेव नास्ति । तत्र कुतो नियतिरिति चेत् । न । प्रकरणपाठमन्त्रलिङ्गाभ्यां विनियोगविधेरनुमेयत्वात् । तस्मादनेन मन्त्रेणाश्वस्य पृथग्वचनमिति प्राप्ते ब्रूमः । यदि चतुस्त्रिंशदित्येकमेव पदं निषिध्येत । तदा तस्यामृचि वङ्गीयत्तामियत्तानोच्येत । ननु षड्विंशतिरित्येव ब्रूयादित्यनेन वाक्येन संख्यावाचिपदान्तरप्रक्षेपविधानादियत्तोच्यत इति चेत् । न । तस्य वाक्यस्यैवकारिण विधिशक्तेः कुण्ठितत्वात् । तस्मान्न पदमात्रस्य निषेधः । किन्तु कृत्स्नाया ऋचः । तथा सति पूर्वोक्तविकल्पस्य तदवस्थत्वाद्दृग्विशेषविधिपक्षे पृथग्वचनं कर्तव्यम् । तन्निषेधपक्षे चोदकप्राप्ते प्राक्ततोऽग्निगुप्तैषे प्रथमाधिकरणन्यायेन समस्य वक्तव्यम् । तत्र तूपरगोमृगयोः प्रत्येकं षड्विंशतित्वाद्दशस्य चतुस्त्रिंशत्त्वात् समासेन षड्विंशतिरेषां वङ्गीय इत्येवमूहनीयम् ।

चतुर्थाधिकरणमारचयति ।

पत्नी वपाऽथ उरुकोरलयोरविशेषतः ।

पत्नी वपा सन्निधानाद् भ्रान्तिच्छेदनिषेधतः ॥ ८ ॥

अभिगुप्रेषे वचनमिदमन्नायते । वनिष्टुमस्य मा रावि-
ष्टोरुक्तं मन्यमाना इति । वनिष्टुर्वपासमीपवर्ती कश्चित्
पश्वङ्गविशेषः । तं मा राविष्टु । तस्य लवनं मा कुत ।
व्यत्ययेन लकारस्य रेफः । किं कुर्वन्तः । उरुकं मन्य-
मानाः । वनिष्टावुरुकवृद्धिं कुर्वन्त इत्यर्थः । अत्रोरुक-
शब्देन काकविरोधी कश्चिदुलूकनामा पक्षिविशेषोऽभिधी-
यते । कुतः । रलयोरविशेषात् । पर्यङ्गः पत्यङ्गः ।
रोमाणि लीमानीत्यादिदर्शनात् । उरुकशब्दः सादृश्य-
लक्षणः । पक्षिसदृशं वनिष्टुं विवेकेन मन्यमाना मा रावि-
ष्टेति वाक्यार्थः । तस्मादुरुकः पत्नीति प्राप्ते ब्रूमः । उरुक-
शब्देनात्र वपा लक्ष्यते । कुतः । वनिष्टुसन्निधानात् । सति
हि सन्निधावुरुकभ्रान्तिर्वनिष्टौ सम्भवति । भ्रान्तिप्राप्तं व
लवनमत्र निषिध्यते । उरुकं मन्यमाना वनिष्टुं मा रावि-
ष्टेत्युक्तत्वात् । वपालवनकाले भ्रान्त्या वनिष्टोर्यलवनं तस्य
निषेधे सति दृष्टोऽर्थो लभ्यते । भ्रान्तिनिवारणस्य दृष्ट-
त्वात् । त्वत्पक्षे तु वनिष्टोर्लवनमेव नास्ति । तच्चा-
युक्तम् । हृदयाद्यङ्गबलवितव्यत्वात् । वनिष्टुमग्नीधे षड-
वत्तं सम्पादयतीत्याद्यनुष्ठानविधानात् । ततो लवननिषे-
धस्याममवैतार्थत्वेनादृष्टार्थो मन्त्रपाठः प्राप्नुयात् । तस्मा-
द्दपावचन उरुकशब्दः । यद्यपि वपायामप्रसिद्धस्याप्युरु-
विस्तीर्णमूको मेदो यत्रेत्यवयवार्थद्वारा मेदस्त्रिन्यां वपायां

युक्त उरूकशब्दः । एवं सत्यनेकवपामु विज्ञतिष्वेकवचनान्त उरूकशब्द ऊहनीयः ।

पञ्चमाधिकरणमारचयति ।

प्रशमेत्यसिरथः स्यात् स्तुतिर्वा छेदनादसिः ।

स्तुतिः कात्स्न्याय बाह्वीः स्यात् स्वधितिश्छेदसाधनम् ८॥

अभिगुप्रेषे वाक्यान्तरमात्रातम् । प्रशसा बाह्व इति ।

तत्र शसु हिंसायामित्यस्मादातोः सोपसर्गादुत्पन्नस्य सकारान्तप्रातिपदिकस्य तृतीयैकवचनान्तस्य प्रशमेति रूपं भवति । तच्चासेर्वाचकम् । तदेत् केनचिद् ब्राह्मणवाक्येनानूयते । दशप्रयाजानि द्वाह शासमाहरेत्यसिर्वै शास इत्याचक्षत इति । सोऽयमसिर्बाह्वीश्छेदनहेतुः । तस्माद् दृष्टार्थेलाभादसिः प्रशमेत्यस्य पदस्यार्थ इति चेत् । मैवम् । शंस स्तुतावित्यस्मादातोऽयमुत्पन्नः प्रशसावित्यस्य द्वितीयादिवचनान्तस्य शब्दस्य छान्दस श्रीकारलोप आकारादेशे च कृते प्रशमेति भवति । बाह्वीः प्रशस्तत्वं नाम कात्स्न्यम् । प्रशस्तौ बाह्व कण्ठतादित्युक्ते निःशेषेणीवर्त्तव्यौ बाह्व इतौ-दृशौ दृष्टार्था लभ्यते । नात्र छेदनसाधनत्वमसिः सम्भवति । स्वधितेस्तत्साधनत्वेन विहितत्वात् । तस्मात् स्तुतिरेवास्य शब्दस्यार्थः । तथा सति बाहुवचनान्तत्वेन प्रशमेति पदमूहनौयम् ।

षष्ठाधिकरणमारचयति ।

सादृश्यमुत साकल्यं श्येनाद्युक्त्या विवक्षितम् ।

प्रसिद्धसन्निधेराद्यस्तत्सत्त्वादखिलोद्धृतिः ॥ १० ॥

अभिगुप्रेषवचन एतदाम्नायते । श्येनमस्य वक्षः

कणुतादिति । तत्र यद्यामी पिष्टपिण्डाः सिंहाः क्रियन्ता-
मित्युक्ते प्रसिद्धसिंहसन्निधानात् पिष्टपिण्डेषु सिंहसादृश्यं
कर्त्तव्यतया प्रतीयते । तद्यैवास्य पशोर्वक्षः श्येनं
कणुतादित्यत्र श्येनसादृश्यं वक्षसि कर्त्तव्यतया प्रतीयते ।
ततो वक्ष उद्धृत्य कर्त्तनाद्युपाये पक्षचरणचञ्चरादिकं सम्पाद्य
श्येनसंस्थानं कर्त्तव्यमिति प्राप्ते ब्रूमः । वक्षसि श्येनसा-
दृश्यं स्वत एव पूर्वमस्ति । ततो यथा तन्न नश्यति तथा
साकल्यनीद्वरणौयमिति विवक्षया श्येनशब्दः प्रयुज्यते ।
तथा सति हविरविकलं भवति । अंसादिष्वनेन न्यायेन
साकल्यविवक्षया तत्तद्रूपकोक्तिर्द्रष्टव्या । एतदेवाभि-
प्रत्य श्रूयते । गात्रं गात्रमस्यानूनं कणुतादिति ।

सप्तमाधिकरणमारचयति ।

ज्योतिष्मती भवेन्नीवा दर्शार्थीदुष्टतलोपने ।

निमित्तसत्त्वात् स्यान्नाग्निहीत्वार्थीदुष्टतिवर्जनात् ॥११॥

अग्निहीत्रप्रक्रियायामिदमाम्नायते । अग्नये ज्योति-
ष्मते पुरोडाशमष्टाकपालं निर्वपेद्यस्याग्निरुद्धतीऽहुतेऽग्नि-
हीत्रं च्छायेदिति । प्रतिदिनमग्निहीत्रं हीतुं गार्ह-
पत्यादुद्धृत्याहवनीयेऽग्निः प्रक्षिप्यते । सोऽयमुद्धृती-
ऽग्निः कदाचिदहुतेऽग्निहीत्रे यदि शाम्यत्तदानीमिय-
मिष्टिः प्रायश्चित्तमित्यर्थः । तत्र दर्शपूर्णमासार्थमुद्धृतस्या-
प्यग्नेः शांतीं सेयं ज्योतिष्मतौष्टिर्भवेत् । कुतः । अग्न्य-
ह्वानस्य निमित्तस्य सङ्गावादिति चेत् । नैवम् । अग्निही-
त्वार्थमुद्धृतस्यैवान्ने रुद्धानं निमित्तमिति प्रकरणादवग-
म्यते । अनया चेष्ट्याग्निहीत्रार्थैवाग्निः पुनरुत्पाद्यते ।

तथा सत्यग्निहोत्रस्वयमिष्टिः सामवायिकमङ्गं भवति ।
अतोऽग्निहोत्रार्थोदधृतोदानस्य निमित्तस्याभावात्त्रैमित्ति-
कोष्टिर्न प्रवर्तते ।

अष्टमाधिकरणमारचयति ।

धार्ष्योदाने सास्ति नो वा सर्वार्थत्वेन विद्यते ।

गतश्रीत्वनिमित्तं तत्परार्थत्वात् विद्यते ॥ १२ ॥

इदमान्नायते । धार्ष्यं गतश्रियं आहवनीय इति ।
गतश्रीशब्दार्थस्त्वेवं श्रूयते । त्रयो वै गतश्रियः शशुवान्
ग्रामणी राजन्य इति । श्रीर्वे गौतमी भारद्वाज इति
कल्पसूत्रकारः । गतश्रीभिर्धार्ष्यमाणस्त्राहवनीयस्य सर्व-
कर्मार्यत्वे सत्यग्निहोत्रार्थत्वमप्यस्तीति तदुदाने सा ज्योति-
ष्मतीष्टिविद्यत इति चेत् । मैवम् । न ह्यस्य धारणेऽग्नि-
होत्रं निमित्तम् । किन्तु गतश्रीत्वम् । सर्वकर्मसमुदा-
यस्य चोदनया कयाचिदप्यचोदितत्वात् सर्वार्थत्वं शङ्कितु-
मप्यशक्यम् । गतश्रीत्वं निमित्तीकृत्य धृतोऽग्निः प्रसङ्गात्
सर्वकर्मसूपकुर्वन्नग्निहोत्रेऽप्युपकरोतीति चेत् । उपकरोतु
नाम । नैतावता प्रायश्चित्तस्य निमित्तं लभ्यते । अग्नि-
होत्रार्थमुद्धृतस्योदानं तन्निमित्तम् । न चात्र तदस्ति ।
किन्त्वन्यस्य यस्य कस्यचित् कर्मणोऽर्थे समुद्धृतस्य गतश्रीत्व-
निमित्तं धारणं क्रियते । तस्माच्चिमित्ताभावाच्चास्ति वेष्टिः ।

नवमाधिकरणमारचयति ।

दुर्गार्थोद्धरणे वाचेत्यादिर्ना वा समन्वयकम् ।

कर्तुं स्यात्तन्निमित्तस्य कालस्यात्त विवर्जनात् ॥ १३ ॥

अस्यग्निहोत्रे वङ्गुद्वरणमन्त्रः । वाचा त्वा होत्रा प्राणि-
 नोद्गात्वा चक्षुषाध्वर्युणा मनसा ब्रह्मणा श्रोत्रेणाग्नीधे-
 तैस्त्वा पञ्चभिर्देव्यै ऋत्विग्भिरुद्वरामीति । सोऽयं मन्त्रो
 दर्शपूर्णमासार्थेऽपि वङ्गुद्वरणे पठनीयः । कुतः । तदुद्वरण-
 स्याग्निहोत्रेऽप्यङ्गत्वात् । उद्धृते हि तस्मिन्नग्नी पर्वणि
 सायं प्रतिपदि प्रातश्चाग्निहोत्रमनुष्ठीयते । यदि तत्र मन्त्रो
 न पठ्यते तदानीमग्निहोत्राङ्गमुद्वरणं विगुणं स्यात् । ततः
 समन्त्रकं कर्तुं मन्त्रः पठनीय इति चेत् । मैवम् । अग्नि
 होत्राङ्गे समन्त्रकाम्युद्वरणे निमित्तस्य कालस्यासम्भवात् ।
 अधिवृत्तसूर्ये आविःसूर्ये च काले क्रमेण सायं प्रातश्चाग्नि
 होत्रवङ्गुद्वरणं विहितम् । दर्शपूर्णमासार्थं तु पर्वणि
 प्रातरग्निहोत्रे हुते पश्चाद्ग्निसुहृत्पान्वाधानं क्रियते । अतो
 निमित्तस्य कालस्याभावात्त्रैमित्तिकं समन्त्रकोद्वरणं नास्ति ।

दशमाधिकरणमारचयति ।

प्रदेयधर्माः स्युर्ना वा पयसि प्रायणीयगे ।

चरुवत् स्युः पाकहेतुः सप्तम्या स्युर्न ते ततः ॥ १४ ॥

ज्यातिष्टोमे श्रूयते । आदित्यः प्रायणीयः पयसि चरु-
 रिति । तत्र चरुपयसोरुभयोर्देवतासम्बन्धेन प्रदेयद्रव्य-
 त्वसाम्याद्यथा चरौ निर्वापावघातादयः समन्त्रकाः प्रदेय-
 द्रव्यधर्मा अनुष्ठीयन्ते । तथा पयसि समन्त्रका वत्सा
 पाकरणादयः प्रदेयद्रव्यधर्मा अनुष्ठेया इति चेत् । मैवम् ।
 आधारवाचिन्या पयसीति सप्तम्या श्रवणहेतुत्वावगमात् ।
 ततो न ते धर्माः कर्त्तव्याः । किन्तु प्रणीताधर्मा उत्पव-
 नादयस्तत्र कर्त्तव्याः ।

एकादशाधिकरणमारचयति ।

पयोदधीरभ्युदये न ते स्युर्वा स्युरेव ते ।

प्रवृत्तत्वादेवयोगमात्रोक्तेः सन्ति तेऽन्यवत् ॥ १५ ॥

अभ्युदयेष्टिरिवमान्नायते । वि वा एतं प्रजया पशु-
भिरर्हयति वर्धयत्यस्य भ्रातृव्यं यस्य हविर्निरुप्तं पुरस्ताच्च-
न्द्रमा अभ्युदेति त्रेधा तण्डुलान्विभजेद् ये मध्यमाः स्युस्ता-
नमनये दात्रे पुरीडाग्रमष्टाकपालं कुर्याद् ये स्याविष्ठास्तानि-
न्द्राय प्रदात्रे दधञ्चक्रं येऽणिष्ठास्तान् विष्णवे शिपिविष्टाय
श्रुते चरुमिति । अयमर्थः । यस्य यजमानस्य दर्शकर्मार्थं
हविर्भ्रान्त्या चतुर्दश्यां निरुप्तं भवति तत उषसि पूर्वस्यां
दिशि चन्द्रमा अभ्युदेति तं यजमानमध्वर्युः प्रजया पशु-
भिश्चं वियोजयति तदीयं च वैरिणं वर्धयति । ततः प्रवृत्ते-
ऽस्मिन् दर्शकमेनि चन्द्रोदयं निमित्तोक्तव्यं पूर्वदेवतापनय-
नेन तण्डुलानां देवतान्तरसम्बन्धः कर्त्तव्य इति । तदिदं षष्ठा-
ध्याये निर्णीतम् । इह तु पूर्वोक्तप्रायणीयन्यायेन सप्तमी-
निर्दिष्टयोर्दधिश्रुतयोः प्रदेयद्रव्यधर्मा न कर्त्तव्याः । किन्तु
प्रणोताधर्मा इति प्राप्ते ब्रूमः । विषमो दृष्टान्तः । प्राय-
णीयस्य पूर्वमप्राप्ततया द्रव्यं देवता च अप्रणयाधारभूतं
पयश्चेत्येवमनेके गुणैर्विशिष्टं कर्मैकेन वाक्येन विधातुं
शक्यम् । इह तु कर्मणः प्रवृत्तत्वात्तस्मिन् कर्मणि तण्डु-
लानां नैमित्तिकी देवतान्तरसम्बन्ध एक एव गुणो
विधातुं शक्यते । न तु दधिश्रुतयोः प्रणोतार्थत्वं गुणान्त-
रम् । अनेकगुणविधौ वाक्यभेदप्रसङ्गात् । तस्मात्तण्डुलवत्
प्रदेयत्वेन प्रवृत्तयोर्दधिश्रुतयोः प्रदेयधर्माः कर्त्तव्याः ।

द्वादशाधिकरणमारचयति ।

स न्यायः पशुकामेष्टौ प्रायणीयनयोऽथवा ।

तुल्यश्रुतित्वात् स्यादाद्योऽपूर्वकर्मत्वतोऽन्तिमः ॥ १६ ॥

इदमान्नायते । यः पशुकामः स्यात् सोऽभावास्याया-
मिष्टा वत्सानपाकुर्यादिति । तत्रेदमपरमान्नातम् । ये
मध्यमाः स्युस्तानग्नये दात्रे पुरीडाशमष्टाकपालं कुर्याद्ये
स्थविष्ठास्तानिन्द्राय प्रदात्रे दधंश्चरुं येऽणिष्ठास्तान्विष्णवे
शिपिविष्टाय शृते चरुमिति । तत्राभ्युदयेष्ट्या समानश्रु-
तित्वात्तेनैव न्यायेन दधिश्रुतयोः प्रदेयधर्मा इति चेत् ।
मेवम् । पाठसाम्येऽप्यपूर्वकर्मत्वादर्थसाम्यं नास्ति । ततः
प्रायणीयन्यायेन सप्तम्या अपणाधारत्वावगमात् प्रणीता-
धर्मा एवात्र कार्याः ।

त्रयोदशाधिकरणमारचयति ।

मिश्रणे पयसादीनां सोमधर्मा न वाग्निमः ।

प्रदातुं मेलनात्मेवं संस्कारार्थत्वतः श्रुतेः ॥ १७ ॥

ज्योतिष्टोमे पयःप्रभृतिभिर्द्रव्यैर्ग्रहपात्रनिष्ठस्य सोमस्य
मिश्रणमान्नातम् । पयसा मैत्रावरुणं त्रीणाति शक्नु-
भिर्मन्थिनं धावाभिर्हारीर्योजनं हिरण्येन शुक्रमा-
व्येन पात्रीवतमिति । तत्र मिश्रणं सोमेन सह प्रदाना-
र्थम् । ततः प्रदेयस्य सोमस्य ये क्रयादयः । १८
पयःप्रभृतिषु कर्त्तव्या इति मेवम् । मि-
सोमसंस्कारार्थत्वात् । मैत्रावरुणं त्रीणाति
तिभिः सोमस्य प्राधान्यं गम्यं त्रीणातिभिः

श्रुतिभिः पयःप्रभृतीनां तादर्थ्यम् । ततः संस्कारकारणां
प्रदेयत्वाभावान्न तद्धर्माः सन्ति ।

चतुर्दशधिकरणमारचयति ।

स्वर्गः परस्वदालम्भो यागी वोत्सर्गतीऽग्निमः ।

द्रव्यदेवान्वयाद्यागोऽङ्गरीतिविधिरुत्तरः ॥ १८ ॥

अग्निसन्धि समाप्तायते । ईशानाय परस्वत आलभते
पर्यग्निकृतानारण्यानुत्सृजतीति । परस्वच्छन्देनारण्याः
पशुविशेषा उच्यन्ते । तेषामालम्भः स्वर्गमात्रम् । कुतः ।
पर्यग्निकृतानां तेषां पशूनासुत्सर्गविधानात् । यागपक्षे
तदसम्भवादिति चेत् । मैवम् । द्रव्यदेवतान्वयेन यागत्वा-
वगमात् । ईशानायेति देवताया निर्देशः परस्वत इति
द्रव्यस्य । न हि यागमन्तरेण द्रव्यदेवतयोरन्वयः सम्भ-
वति । पर्यग्निकृतोत्सर्गवाक्येन कृत्वापकारप्राक्तप-
र्यग्निकरणात्साङ्गरीतिविधीयते । तथा प्रत्यक्षविहितया
निराकाङ्क्ष ईशानप्रयोगवचनो न चीदकमपेक्षते । तस्मा-
दालम्भो यागः । इतरस्तात्र गुणविधिः ।

पञ्चदशधिकरणमारचयति ।

आज्येन शेषमित्यक्तौ द्रव्यप्रतिनिधिर्भवेत् ।

अन्यद्व्यागमस्त्याग शेषसंस्थापनीतिभिः ॥ १९ ॥

अङ्गरीत्या समाप्तत्वाद्देवतीत्यनुवर्तनात् ।

साम्याच्छेषः संस्थितिस्तु याग आलम्भनादिवत् ॥ २० ॥

त्वाद् पात्रीद्वयपालभेतेति प्रकृत्य पर्यग्निकृतं पत्नी-
वतमुत्सृजतीति । तत्र पुनः श्रूयते । आज्येन
शेषसंस्थापयति । इतिदमाज्यः । पशुद्रव्यस्य प्रतिनिधि-

धिर्भवेत् । कुतः । उत्सर्गशेषसंस्थापनशब्देस्तद्वच-
मात् । पर्यग्निकरणादूर्ध्वं पशुद्रव्यस्य त्यागमभिधायाज्ये-
नेति द्रव्यान्तरं पशुस्थानीयं साधनभूतमुपदिश्य चीदक-
प्राप्तमुत्तरकालीनमङ्गजातं तेन द्रव्येण समापनीयमिति
प्राप्ते ब्रूमः । पूर्वाधिकरणन्यायेनाङ्गरीत्या पाल्नीवतः
पशुः समाप्तः । यदि पाल्नीवतमालभेतेति विहितस्य
कर्मणः समाप्तिर्न स्यात् । स केवलं पशुद्रव्यत्यागः
क्रियते । तदा विहितो द्रव्यदेवतासम्बन्धरूपो यागो ना-
ष्ठितः स्यात् । ततो देवतामुद्दिश्य त्यागोऽयमं-
कर्त्तव्यः । तथा सति पशुसाधनके यागे मुख्येन पशुनेव
साधिते कुतः प्रतिनिधिः । देवतोद्देश्यत्यागस्य चीत्पत्ति-
वाक्येनैव सिद्धत्वात् पर्यग्निकरणात्सर्गवाक्येनाङ्गरीति-
विधाने संस्थापनीयः शेषो न कोऽप्यस्ति । तस्मादाज्य-
वाक्येन कर्मान्तरं विधीयते । देवता तु पाल्नीवतशब्दानु-
वृत्त्या लभ्यते । कर्मान्तरत्वेऽपि शेषत्वमुपचर्यते । पश्चा-
ज्यद्रव्यकयोः पूर्वोत्तरकर्मणोः पाल्नीवदाख्याया देवताया
एकत्वेनाज्यवहितानुष्ठानेन चीपक्रमोपसंहारसदृशत्वात्
संस्थितिक्रियया चालम्भनिर्वापादिवद्यागो विवक्ष्यते ।
लिङ्प्रत्ययो वैदिकः । संस्थापयतीति लङ्पि प्रत्ययवापृषे-
भावनामभिधत्ते । तस्मादाज्यद्रव्यकं पाल्नीवहेवताकं शेषवत्
पशुयागसमनन्तरभाविकर्मान्तरमेवात्र विधीयते ।

इति माध्वीये जैमिनीयन्यायमालाविस्तरे

नवमस्याध्यायस्य चतुर्थः पादः ।

समाप्तञ्चायं नवमोऽध्यायः ।

दशमोऽध्यायः ।



रूपान्तरत्वादासन्नं नवमे स्थितमूहनम् ।

निवृत्तित्वादिप्रकृष्टो दशमे बाध उच्यते ॥

अतिदृष्टपदार्थस्वरूपान्तरमूहनम् । ततः सन्निकृष्यते ।
बाधस्तु पदार्थनिवृत्तिः । ततो विप्रकृष्यते । तस्मान्नवम-
दशमयोरध्याययोः पूर्वोत्तरभाव उपपन्नः ।

दशमाध्यायस्य प्रथमपादे प्रथमाधिकरणे प्रथमवर्णक-
मारचयति ।

वेदिः स्वयं कृतत्वाद्यौ प्राकृतं सर्वमाचरेत् ।

लुमाद्यैर्बाध्यतां वाद्यथोदकप्रापितत्वतः ॥ १ ॥

अपेक्षासत्तियोग्यत्वहानेरुद्धननादिकम् ।

बाध्यतः अपेक्षितं सर्वं चोदकेनातिदिश्यताम् ॥ २ ॥

रत्नीनामैतानि हवींषि भवन्तीति वाक्येन राजसूये
रत्निनामकानां देवानां रुखन्धीनि कानिचिहवींषि दर्श-
पूर्णमासेष्टिविकृतिरूपाणि विहितानि । तेषु मैत्रा-
वाहंस्त्ये हविषि श्रूयते । स्वयं कृता वेदिर्भवति स्वयंदितं
बर्हिः स्वयंकृत इध्म इति । इष्टावुद्धननखननपरिलेखना-
दिभिः क्रियाविशेषैर्वेदिर्निष्पाद्यते । स्फुरितीत्तमां त्वच-
मुषन्ति । देवस्य सवितुः सव इति खनति । स्फुरेन वेदिं

परिलिखन् परिगृह्णातीति तद्विधानात् । यज्ञस्य षोषद-
सीत्यस्मिन्ननुवाके प्रीक्तैर्मन्त्रैर्दात्रच्छिन्नं बर्हिः सम्या-
द्यते । त्रीन्परिधीनित्यादिमन्त्रोपेताभिः क्रियाभिरिधः
सिध्यति । विकृतिरूपे तु हविष्युद्धननाद्यपेक्षां वरिथितुं
श्वयमित्युक्तम् । यथावस्थित एव भूप्रदेशी वेदित्वेन स्वीक-
र्तव्यः । इध्मावर्हिषी अपि स्वत एव क्विचि शास्तीयच्छेदन-
निरपेक्षे ग्राह्ये इत्यर्थः । मत्र प्रकृतौ सप्रयोजनानामुद्धन-
मादीनां विकृतौ प्रयोजनं लुप्यते । उद्धननादिकृतस्य
वेद्युपकारस्य स्वयंशब्देन निवारितत्वात् । बर्हिःस्तरण-
हविरासादनादिधर्मा विकृतावप्यलुप्तार्थाः । तत्र संशयः ।
किं लुप्तार्थमलुप्तार्थं च सर्वमङ्गजातं विकृतावप्यनुष्ठेयमुत
लुप्तार्थं वर्जनीयमिति । चीदकस्य साधारणत्वात् सर्वमन्-
ष्ठेयमित्याद्यप्ये प्राप्ते सिद्धान्तं ब्रूमः अङ्गी ह्यङ्गीरुपकृतः
फलं साधयति । तथा च मत्यङ्गिनीऽङ्गकृत उपकारे साक्षा
दपेक्षा । उपकारद्वारा त्वङ्गीषु । प्रत्यामन्त्राङ्गिनं प्रत्य-
ङ्गीभ्य उपकारः । योग्यतापि साक्षादपेक्षां प्रथितुमुपकार-
स्य वास्ति । न त्वङ्गानाम् । वेदिनिष्पादनलक्षणदृष्टोपकार-
युक्तानि प्रकृतावुद्धननादीन्यङ्गानि । विकृतौ तु वेद्याः स्वतः
सिद्धत्वेन निष्पादनीपकारो लुप्यते । तत्र उपकारद्वाराका-
ख्याकाङ्क्षासन्निधियोग्यत्वान्युद्धननाद्यङ्गीषु हीयन्ते । तस्मात्
दुद्धननादीनि नानुष्ठेयानि । सोऽयं चीदकप्रापितस्याद्धन-
नाद्यनुष्ठेयत्वप्रत्ययस्य भ्रान्तित्वेन निश्चयो बाध इत्युच्यते ।
चीदकस्य त्वलुप्तोपकारैरुपकारद्वाराकाङ्क्षामन्निधिया-
ग्यत्वयुक्तैर्हविरासादनाद्यङ्गीभिरितार्थता सम्पद्यते ।

द्वितीयवर्णकमारचयति ।

अवघातः कृष्णलानामस्ति नो वास्ति पाकवत् ।

प्रत्यक्षोक्त्या चरेत् पाकमवघाते तु नास्ति सा ॥ ३ ॥

विकृतिरूपाणां काम्येष्टीनां काण्डे पठ्यते । प्राजा-
पत्यं घृते चरुं निर्वपेच्छत कृष्णलमायुष्काम इति । कृष्णल-
शब्दः सुवर्णशकलवाची । प्रकृतौ ग्रीहीनवहन्तीति पुरो-
डाशहेतूनां ग्रीहीणामवघातो विहितः । सोऽत्र चरुहेतूनां
कृष्णलानां क्षोदकवशादस्ति नो वेति सन्देहः । अस्तोति
पूर्वपक्षप्रतिज्ञा । वितुषीकरणं प्राकृत उपकारः । क्षुप्ति-
प्युपकारे तत्सत्तायां पाकवदिति निर्दर्शनम् । क्षुप्तिऽपि
विकृतेऽनीपकारे पाकः प्रतिवादिनोऽभिमतः । तदवघा-
तातीऽप्यसु । घृते अपयतीति प्रत्यक्षोक्त्या पाकोऽभ्युपगतः ।
अवघाते तु सोक्तिर्नास्तीति वैषम्यादवघातो नास्ति ।

द्वितीयवर्णकमारचयति ।

वैश्वदेवस्य तन्त्रे यः पक्षे विष्णुः स किं पुरा ।

आवाह्यो वा न वावाह्य आग्नेयाङ्गातिदेशनात् ॥ ४ ॥

वैश्वदेवावाहनस्य काले स्फुरास्त्रिषवर्जनात् ।

विष्णुयागस्य सन्देहाद्दिष्टीरावाहनं न हि ॥ ५ ॥

काम्येष्टिष्वेवं श्रूयते । वैश्वदेवं चरुं निर्वपेद् आह-
व्यवांस्तं बर्हिषदं कृत्वा शम्यया स्फुरेन व्यूहेदिदमहमसुं
च व्यूहामीनि यं द्विधात्तं ध्यायन्वदधीऽवसृज्येत यच्च
स्फुर आस्त्रिष्यत्तद्विष्णव चरुक्रमायावद्यतीति । अस्याय-
मर्थः । अयं शत्रुप्रयार्थचरुः । तस्य प्रकृतिभूतादान्नेय-
पुरोडाशाद्विशेष उच्यते । पुरोडाशशेषं यागोत्तरकाले

बहिष्यवस्थाप्य चतुर्णामृत्विजां भक्षविभागाय हस्तेन ।
 चतुर्धा कुर्यात् । तत इदं ब्रह्मण इदं हीतुरिदमध्वर्यो-
 रिदमग्नीध इति तत्तद्भागान् पृथगुपदिशेत् । अत्रोष-
 कर्मत्वान्न हस्तेन विभागः । किन्तु तीक्ष्णाग्रिण शम्या-
 स्फुरनामकेन यज्ञायुधद्वयेन । मन्त्रं चेदमिदमहं ब्रह्मभागं
 व्यूहामौल्यवमादिरूपं पठेदित्येतावान् विशेषः । ततो
 यदि कदाचिच्चरुलेशो व्यूहनकाले भूमौ पतद्यज्ञायुधेन
 वा लिप्येत । तदा तं पतितं लिप्तं चरुलेशं तीव्रपरा-
 क्रमाय शत्रुक्षयसमर्थाय विष्णवेऽवद्येत । व्यूहनकाले-
 ऽवदानकाले च शत्रुं क्षीणं ध्यायेदिति । तत्र वैश्वदेविक-
 तन्त्रमध्ये चरुलेशस्याधःपाताश्लेषणपक्षे वैष्णवयागो
 विहितः । अतो वैश्वदेविकेऽनुष्ठितान्याधारप्रयाजाज्य-
 भागादीन्यङ्गानि वैष्णवेऽपि प्रसङ्गादुपकुर्वन्तीति न पृथक्
 क्रियन्ते । आवाहनं त्वनुष्ठानवैषम्येण न प्रसङ्गात्
 सिध्यति । विश्वान् देवानावहेति तत्रावाहनम् । अत्र तु
 विष्णुमावहेति वैषम्यम् । सामिधेनीप्रयाजयोर्मध्यकाले
 हीत्रा देवतावाहनार्थं निगदः पठ्यते । सोऽयं वैश्वदेवा-
 वाहनस्य कालः । न खलु तदानीं विश्णुः प्रसक्तः । प्रयाजा-
 ज्यभागप्रधानयागनारिष्टहीमचतुर्धाकरणेष्वनुष्ठितेष्वश्लेषण-
 पक्षे वैष्णवयागस्य प्राप्स्यमानत्वात् । अतोऽप्रसक्तोऽपि
 विश्णुर्भविष्यदयागनिहये पूर्वस्मिन् काल आवाह्यो न वेति
 सन्देहः । आवाह्यः । चोदकवशादिति प्राप्तम् । न च
 वैष्णवस्य वैश्वदेवप्रकृतित्वान्नास्ति चोदक इति शङ्कम् ।
 तथोरुभयोरप्याग्नेयविक्रतित्वेनीभयत्राप्याग्नेयाङ्गानामति-

देशात् । तस्मान्मान्यानां विप्रादीनामनिमन्त्रणे भोज-
नार्थागमनादर्शनान्मान्यतमाया देवताया अनावाहने
हविःस्वीकारस्य दूरापेतत्वाद्प्रसक्तोऽपि विष्णुर्भविष्यद्याग-
मिध्यर्थमावाह्य इति प्राप्ते ब्रूमः । किं चतुर्धाकरणा-
दूर्ध्वमावाह्यते । किंवा प्रयाजेभ्यः पुरा । नाद्यः । अकाले
कृतमकृतं स्यादिति न्यायेनावाहनस्य निरर्थकत्वात् । न
द्वितीयः । विष्णुयागनिमित्तस्य भविष्यदाश्लेषस्य पाक्षि-
कत्वेन नैमित्तिकस्य विष्णुयागस्यापि पाक्षिकत्वात् ।
तथा सत्ययागपक्षे कृतमावाहनमनर्थयैव स्यात् । न हि
निमन्त्रिती विप्रादिरभोजितः सन्तुष्यति । प्रत्युत शपत्येव ।
एतद्देवाभिप्रेत्योच्यते । देवताभ्यो वा एष आहस्यते यो
यद्यं इत्युक्त्वा न यजत इति । यागपक्षे तु विनाप्यावाहनं
याग उपपद्यते । कदाचिदनिमन्त्रितानामपि पूज्यानां
स्त्रिहातिशयेन स्वयमेव भोक्तुमागच्छतां लोके दृष्टत्वात् ।
तस्मान्नास्ति विष्णोरावाहनम् ।

द्वितीयाधिकरणमारचयति ।

आरभणीया सोमाङ्गदीक्षणीयादिगा न वा ।

अलीपादादिमांस्यः स्यादारभहारलीपनात् ॥ ६ ॥

दर्शपूर्णमासयोरारप्स्यमानपुरुषमंस्कारार्थमारभणीये-
ष्टिविधोयते । अग्नावैष्णवमेकादशकपालं निर्वपेद्दर्शपूर्ण-
मासावारप्स्यमान इति । सेयं सोमयागाङ्गभूतासु दीक्ष-
णीयादिषु दर्शपूर्णमासेष्टिविक्लिषु कार्थ्या न वेति
सन्देहः । दर्शपूर्णमासेष्वङ्गभूताया आरभणीयायास्तासु
प्रयाजादिवच्चोदकप्राप्ताया लीपकारणाभावात् कार्थ्येत्याद्यः

पक्षः । किमारम्भणीयात्र क्रियमाणा सती सोमयाग-
मारप्स्यमानस्य संस्कारः स्यात् । किंवा दीक्षणीयामारप्-
स्यमानस्य । नाद्यः । सोमयागस्य दर्शपूर्णमासविक्रतित्वा-
भावेन सोमयागमारप्स्यमानस्य चीदकेनारम्भणीयाया
अप्राप्तत्वात् । न द्वितीयः । अङ्गानां दीक्षणीयादीनां
पृथगारम्भासम्भवात् । ननु दीक्षणीयायास्तन्त्रं प्रक्रमय-
तीति कस्यसूत्रकारैः पृथगारम्भो विहितः । मैवम् । अस्या-
रम्भस्य पुरुषसंस्कारेष्टिं प्रत्यप्रयोजकत्वात् । अन्यथा ततः
प्रागनुष्ठितानामृत्विग्वरणादीनामसंस्कृतपुरुषानुष्ठानं प्रस-
ज्येत । तस्मादारम्भाख्यद्वारलोपादारम्भणीया लुप्यत
इत्यन्तिमः पक्षोऽभ्युपेयः ।

तृतीयाधिकरणमारचयति ।

सा किमस्यनुमत्यादौ न वाङ्मिन्यस्युपक्रमात् ।

संघस्योपक्रमो नेष्टेर्द्वारलोपात्र सा भवेत् ॥ ७ ॥

अनुमत्यै पुरोडाशमष्टाकपालं निर्वपतीत्यादिना राज-
स्ये दर्शपूर्णमासेष्टिविक्रतयो विहिताः । तासु सारम्भणी-
यास्ति न वेति संशयः । दीक्षणीयादिवदनुमत्यादीना-
मन्याङ्गत्वाभावात् सोमयागवत् सर्वासामङ्गित्वेनोपक्रम-
सम्भवात्तद् द्वारेणारम्भणीयास्तीति पूर्वपक्षः । यद्यप्यङ्गि-
भूता अनुमत्यादयस्तथाप्यिकैकस्या इष्टेः पृथगारम्भो नास्ति ।
अन्यथा प्रधानेष्वग्नेयादिष्वारम्भणीयायाः षट्कृत्वोऽनुष्ठानं
प्रसज्येत । अथोच्येत । प्रधानानां षष्णामग्नेयादीनां
संघस्य दर्शपूर्णमासेष्टित्वात्तस्यैक आरम्भ इति । तर्ह्यत्रा-
पीष्टिपशुसोमदर्बिहोमरूपाणामनेकेषां प्रधानानां संघस्य

यजस्यत्वात् संघस्यैवोपक्रमोऽस्तु । न चासी संघो
दर्शपूर्णमासविक्रतियेन तत्तारम्भणीया शङ्कते । अस्ति
चात्रावरः सर्वारम्भाधी यावः । अग्निष्टोममग्रे ज्योतिष्टोम-
माहरतीति ज्योतिष्टोमावान्तरसंख्याभेदरूपस्याग्निष्टोम-
स्मान्नात् । तस्मादनुमत्यादिष्विष्टिष्वारम्भद्वारस्य लोपात्
भारम्भणीया न भवेत् ।

चतुर्थ्याधिकरणमारचयति ।

तस्यां सास्ति न वाङ्गत्वेऽप्यस्य पृथगुपक्रमात् ।

अस्ति मैवं वर्चाऽशक्तिर्विधाने चातिदेशने ॥ ८ ॥

येनमारम्भणीया सापीष्टित्वाद्दर्शपूर्णमासविक्रतिः ।

अतस्तस्यामपि दर्शपूर्णमासयोरिवारम्भमानपुरुषसंस्का-
राय मानुष्ठेया न वेति संशयः । चोदकप्राप्तत्वादानुष्ठेया ।
ननु सांमाङ्गदीक्षणीयादिवदस्या दर्शपूर्णमासाङ्गत्वेनारम्भ-
द्वारं लुप्यते । न । वैषम्यात् । ऋत्विग्वरणादिना प्रयोग-
मारभ्यानुतिष्ठतः पुरुषस्यानुष्ठानमध्ये दीक्षणीया प्रवर्तते ।
दर्शपूर्णमासारम्भस्वारम्भणीयायामनुष्ठितायां पश्चात् सम्प-
द्यते । ततो दर्शपूर्णमासोपक्रमादन्य आरम्भणीयोपक्रम
इति द्वारसङ्गात्वारम्भणीयामारम्भमानः स्वसंस्कारार्थ-
मारम्भणीयां कुर्यात् । अनवस्था तु लोकसिद्धवीजाङ्कुरादि-
दृष्टान्तेन समाधेयेति प्राप्ते ब्रूमः । आरम्भणीयायामार-
म्भणीयान्तरं न कार्यम् । कुतः । अङ्गान्तरवदतिदेष्टुमश-
क्यत्वात् । तथाहि । प्रकृतौ समिधो यजतीत्यादिवाक्यैः
प्रथाजाद्यङ्गानां स्वरूपमुपदिश्यते । प्रकरणेन चाङ्गाङ्गिभावी

धीश्चने । ततः सौर्यं चरुं निर्वपेद् ब्रह्मवर्चसकाम इत्या-
 टिकायां विक्रती निर्वापलिङ्गानुमितं चीदकवाक्यमेवं प्रव-
 र्त्तते । इष्टिवच्चरौ प्रयाजाद्यङ्गान्यनुष्ठेयानीति । एवं च
 सत्यारभणोयायामिदं वाच्यम् । किमाग्नावैष्णवमेकादश-
 कपालं निर्वपेद्दर्शपूर्णमासावारस्प्रमान इत्येतद्वाक्यं समि-
 दादिवाक्यवदङ्गभूतामारभणीयां विदधातु । किंवा यथा
 सौर्यादिवाक्यमङ्गातिदेशमनुमापयति । तथा दर्शपूर्ण-
 मासाङ्गभूतायामारभणीयायामन्यस्या आरभणीयाया
 अङ्गातिदेशमनुमापयतु । उतोभयं करोत्विति । नाद्यः ।
 अङ्गविधानुपक्षीणत्वेनातिदेशानुमाने शक्त्यभावात् । न
 द्वितीयः । अविहितत्वेनातिदेशुमयोग्यस्याङ्गस्यातिदेशे शक्त्य-
 भावात् । न तृतीयः । वाक्यभेदापत्तेः । नन्वनन न्यायेन
 सौर्यवाक्ये ऽपि वाक्यभेदः स्यात् । एकस्यैव वाक्यस्य याग-
 विध्यङ्गातिदेशयोः प्रवृत्तत्वात् । मैवम् । वाक्यद्वयसङ्गावात् ।
 प्रत्यक्षं वाक्यं यागविधायकम् । अनुमितं वाक्यमङ्गातिदेश-
 कम् । तर्ह्यत्रापि तादृशं वाक्यद्वयं भवत्विति चेत् । वाङ्म ।
 अत एवारभणीयायां प्रयाजाद्यङ्गान्यनुष्ठेयन्ति । तद्ददारभ-
 णीयान्तरूपमप्यङ्गमनुष्ठेयतामिति चेत् । न । दर्शपूर्ण-
 मासप्रकरणे प्रयाजाद्यङ्गविधायकसमिदादिवाक्यवदारभ-
 णीयान्तररूपाङ्गविधायिनः कस्यचिद्वाक्यस्थाभावात् । न हि
 प्रकृतावविद्यमानमङ्गं विक्रतावतिदेशमर्हति । तस्मात्
 सम्प्रतिपन्नस्यैवारभणोयाविधायिनी वाक्यस्यैवाङ्गस्वरूप-
 विधानाय समिदादिवाक्यस्थानीयत्वमतिदेशाय सौर्य-
 वाक्यस्थानीयत्वं चेत्याकारद्वयं वर्णनीयम् । तथा सत्या-

• वृत्तिलक्षणी वाक्यभेदः केन वाच्येत । तस्मादारम्भणीयाया-
मारम्भप्रमाणपुरुषसंस्काराद्यारम्भणीयान्तरं न कार्थम् ।

पञ्चमाधिकारणमारचयति ।

यूपाहुतिः खलेवास्यां कार्या नौ वातिदेशतः ।

कार्या हीमच्छेदनाद्यौ माच्छेद्यायां स युज्यते ॥ ८ ॥

अस्ति साद्यस्क्रिनामकः कश्चिद्यागः । सद्यस्क्रियान-
क्रिया परिक्रिया वा स्वर्गकाम इति तद्विधानात् । सन्ति
साद्यस्क्राः पशवः सह पशूनालभत इति श्रुतेः । तेषु पशुषु
वेद्युत्तरवेदियूपाः शास्त्रीयसंस्कारनिरपेक्षा एव गृह्यन्ते ।
अत एवाहाश्वलायनः । साद्यस्क्रिपूर्वरा वेदिः खलेवाली यूप
इति । खले बलोवद्बन्धनाय निखातो मेठिः खले-
वाली । तेषां च पशूनामग्नीषोमीयपशुविक्रितित्वात्तदीय-
यूपकार्याः पशुनियोजनादयः खलेवास्यां क्षियन्ते । तथा
प्रकृतौ यूपमाप्तुं गमिष्यतः पुरुषस्याहुतिर्विहितम् । यूप-
माच्छेत्स्यता हीतव्यमिति । तां चाहुतिमापस्तम्बो
दर्शयति । उरु विष्णो विक्रमस्वेति स्तुवेणाहवनीये यूप-
हुतिं जुहोतीति । सेयमाहुतिः खलेवास्यां कार्या न
वेति संशयः । तद्वन्मातिदेशात् पशुनियोजनवत् कार्या इति
पूर्वः पक्षः । यूपमाच्छेत्स्यतेति वाक्यस्यायमर्थः । अयूपं
खादिरादिकाष्ठविशेषं शास्त्रीयच्छेदनादिसंस्कारैर्यूपौ-
कर्तुं काष्ठस्य शास्त्रीयच्छेदनयोग्यतायै हीमः कर्तव्य
इति । न हि खलेवास्याः शास्त्रीयं छेदनमस्ति । पूर्वमेव
छिन्नस्य काष्ठस्य क्षीबलेः खले निखातत्वात् । तस्माच्छे-
दनद्वारलोपादाहुतिर्न विद्यते ।

षष्ठाधिकरणमारचयति ।

तस्यां स्थाण्वाहुतिः कार्या न वा स्थाणौ विधानतः ।

कर्त्तव्योपकरोत्यारात् पशौ सा प्रकृताविव ॥ १० ॥

यूपीयाव्रश्चनस्थाणुद्वारासौ यूपसंस्कृतिः ।

स्वग्वत्तत्सम्भवात् सेयमयूपाद्विनिवर्त्तते ॥ ११ ॥

अग्नीषोमीययूपप्रकरणे स्थाण्वाहुतिं जुहोतीति श्रूयते ।

यूपे वृक्षे सत्यवशिष्टं वृक्षमूलं काष्ठरूपत्वेन स्थाणुरित्यु-

च्यते । तत्राहुतिविशेष एवं श्रूयते । वनस्पते शतवल्गो

विरोहेत्याव्रश्चने जुहोतीति । सेयमाहुतिस्तस्यां खलेवाल्यां

कार्या न वेति संशयः । स्थाणुमुपजौव्याहुतिविधानात्

खलेवाल्यामपि स्थाणुत्वात् सा कार्या । न च खलेवाल्याः

शास्त्रीयसंस्काराभावेनाहुतिर्व्यर्थेति शङ्काम् । पश्चादारा-

दुपकारकत्वात् । यथा प्रकृती यूपोद्घोषजितस्याव्रश्चन-

स्थाणोरसंस्कारार्थत्वेन पश्चादुपकारस्तद्वदिति प्राप्ति ब्रूमः ।

आव्रश्चनतेऽस्त्रादित्याव्रश्चनमवशिष्टं वृक्षमूलम् । न खलु स्थाणु-

मात्रमाव्रश्चनमात्रं वीपजोव्येयमाहुतिः प्रवृत्ता । किं तर्हि

यूपप्रकरणबलेन यूपीयाव्रश्चनस्थाणुत्वमुपजीव्य प्रवृत्ता ।

ततस्तद्वद्वारेणासावाहुतिर्यूपसंस्कृतिः स्यात् । तथा च दृष्ट-

संस्कारे सम्भवत्यदृष्टमारादुपकारकत्वं कल्पयितुमशक्यम् ।

न च यूपविद्योजितस्थाणुगतातिशयेन यूपसंस्कारो न

सम्भवति । यूपसम्बन्धित्वेन तत्सम्भवात् । यथाचार्यस्व

देवदत्तस्य शिरसोऽवतारिताया अपि स्रजः शिष्येण शक्ति-

देशेऽवस्थापनम् । तत्सम्बन्धादाचार्यस्यैव संस्कारोऽव-

कल्पते तद्वत् । अतो यूपसंस्कारार्थं यमाहुतिरूपालि-
कायाः खलेवाख्या निवर्तते ।

सप्तमाधिकरणमारचयति ।

अन्वः प्रयाजः आरात् किमुपकारार्थं संस्कृतिः ।

स्वाहाकारेति देवोक्तेर्मातृवन्मन्त्रवर्णनात् ॥ १२ ॥

आद्यो मैवं चतुर्थ्यादेरभावाद्यागमात्रके ।

विधिल्लयात्र सौर्यादावर्थाऽग्न्यादिनिवर्तनम् ॥ १३ ॥

दर्शपूर्णमासेष्टी पञ्चमः प्रयाज एवमान्नायते । स्वाहा-
कारं यजतीति । स किमिष्टेरारादुपकारक एताज्य-
भागादिषु यज्यमाणानामग्न्यादिदेवतानां संस्कारक इति
संशयः । तत्र स्वाहाकारं यजतीति देवताविधिरिति
पूर्वपक्षाभिप्रायः । स्वाहाकारशब्देन देवतोच्यते । यागस्य
तदाकाङ्क्षात् । न च प्रत्यक्षवचनमुपेत्य मन्त्रवर्णाद्देवता-
कल्पनमुचितम् । नन्वेवं सति विधिमन्त्रयोर्वैधाधिकरण्यं
प्रसज्येत । विधिना हि स्वाहाकाराख्यदेवता विहितता ।
मन्त्रे तु यज्यमाणा आन्वभागादिदेवता अग्न्यादिदेवताः
प्रतीयन्ते । स्वाहाग्निं स्वाहा सोमं स्वाहा प्रजापतिं
स्वाहाग्नीषोमावित्यादिको हि तन्मन्त्रः । नैष दोषः ।
मातृशब्दवन्मान्त्रवर्णिकाग्न्यादिशब्दानामनेकार्थत्वसम्भवात् ।
यथा मातृशब्दः प्रस्थादिना धाम्नस्य मातारं जननीं चाचष्टे ।
तथाग्न्यादिशब्दाः स्वाहाकाराख्यदेवतामाचक्षताम् ।
न च स्वाहाकाराख्यदेवतैव संस्क्रियतामिति वाच्यम् ।
संस्कृतायास्तस्या अन्यत्रोपयोगाभावात् । तस्मादिष्टेरा-
रादुपकारक इत्याद्यः पक्षोऽभ्युपेयः । मैवम् । चतुर्थ्या

तद्विहितं वा सर्वत्र देवता विधीयते । न चात्र तौ विधीते ।
 किं चार्थं विधिदेवतायात्तावभौ विधत्ते । देवताविशिष्ट-
 यागं वा । देवतामात्रं वा । यागमात्रं वा । नाद्यः ।
 वाच्यमिदमपत्तेः । न द्वितीयः । यौरवप्रसङ्गात् । न
 तृतीयः । अप्राप्तस्य यागस्थाननुवाचत्वे सति तदनुवादेन
 देवताविध्ययोगात् । तस्माच्चतुर्थः परिरिष्यते । तत्र च
 द्वितीयान्वः स्नाहाकारशब्दः पौर्णमासीं यजत इत्यादा-
 विव कर्मनामधेयं भविष्यति । तस्मादाज्यभागादि-
 देवतासंस्कार उत्तमः प्रयाजः । एवं च सति सौर्यादि-
 विवक्तिषूत्तमप्रयाजमन्त्रे प्रधानदेवतावाच्यन्यादिपदपरि-
 ब्यागी बाधविचारान्तर्गतस्याधिकरणस्य फलं भविष्यति ।

अष्टमाधिकरणमारचयति ।

आज्यभागे य आग्नेयः किं मुख्याग्नेः स संस्कृतिः ।

आरादुत्तीपकारी स्यात् पूर्वन्यायेन संस्कृतिः ॥ १४ ॥

निगदेऽग्नेर्हिंस्रत्वादिधावेकपदीकृतः ।

उपकारी ततः सोऽग्निः सौर्यादौ न निवर्त्तते ॥ १५ ॥

दशपूर्णमासयोरान्नायते । आज्यभागावग्नीषोमाभ्यां
 यजतीति । तयोः प्रथम आग्नेयः । द्वितीयः सौम्यः ।
 तत्र सौम्यस्य नास्ति सन्देहः । प्रधानदेवतासु केवलस्य
 सोमस्याभावात् । अस्मिंश्च केवलः आग्नेयपुरोडाशी
 विद्यते । तस्मादाग्नेय आज्यभागः पुरोडाशदेवताया
 अग्नेः किं संस्कार उत्तेष्टेरासादुपकार इति सिद्धति ।
 तत्र यथोत्तमप्रयाजो मन्त्रोक्तानां यज्यमाणदेवतानां
 संस्कारः । तथा प्रथम आज्यभागोऽप्यग्निमन्त्रे प्रावहेति

निगदोक्तस्य प्रधानयामदेवतारूपस्याग्नेः संस्कार इति पूर्वपक्षः । अत्रोच्यते । निगदस्तावदेकं पठ्यते । अग्निमन्नमावह । सोममावह । अग्निमावहेति । अस्यायमर्थः । भी आहुत्यधिकरणभूतान्ने हविर्ग्राहिण्य आण्यभागद्वयाष्टकपात्सपुरोडाशदेवतारूपानग्निः सोमीऽग्निदित्येतां स्त्रीनिहेष्टावावहेति । तत्र पुरोडाशदेवतारूपादग्नेः प्रथमान्यभागदेवतारूपोऽग्निरन्य इति गम्यते । अन्यथावाह्यास्याग्नेरेकस्य द्विरुक्तिवैयर्थ्यात् । ततः प्रथमान्यभाग इज्यमानस्याग्नेः पुरोडाशदेवतात्वाभात् तत्संस्कारकत्वमयुक्तम् । किं चाज्यभागविधावग्नीषीमाभ्यां यजतौति देवताद्वयं समस्तेनैकेन पदेनोच्यते । तत्र यथा सोमस्य यागं प्रति गुणत्वं भवताभ्युपगतम् । तथाग्नेरप्यभ्युपमन्त्यम् । तच्च संस्कारपक्षे विरुद्धम् । संस्कारत्वे प्राधान्यावश्यकभावात् । तस्मात् संस्कारपक्षासम्भवात् प्रथमान्यभागे द्वितीयान्यभागवद्विष्टेरारादुपकारकः । एवं च सति त्रैथ्ययागेऽपि प्रथमान्ययागेऽग्निं निवर्त्तत इति आधाफ-शादौ विचारफलं भविष्यति ।

नवमाधिकरणमारचयति ।

उपकारी संस्कृतिर्वा पुरोडाशः पशूदितः ।

तद्वितीक्त्या द्वयोर्देवभेदावुपकृतिर्मता ॥ १६ ॥

संदेशान्निष्ठितेऽङ्गत्वे दृष्टार्थः स्मृतिसंस्कृतिः ।

देवान्तरं चेद्विक्रतावग्नीषीमनिवर्त्तनम् ॥ १७ ॥

ज्योतिष्टोमाङ्गभूतान्नीषीमौषपशौ श्रूयते । अग्नी-

षीमीयस्य वपया प्रचर्याग्नीषीमीयं पशुपुरोडाशमेवाद्दश-

कपालं निर्वपतीति । तत्र पशुवक्तुः पुरोडाशः स किं पशोरारादुपकारक उत पशुदेवतासंस्कार इति सन्देहः । तत्राग्नीषोमीयं पशुमालभेतेति पशुविधी तच्चित्तोक्त्याग्नीषोमदेवता यथा गुणत्वेन पशौ विधीयते । तथा पशुपुरोडाशे । तथा सति विधिभेदेन विधेयदेवताभेदात् संस्कारो न युक्तः । गुणत्वं च संस्कार्यत्वधिरोधीति पूर्वोक्तम् । तस्मात् पशोरारादुपकारक इति प्राप्ते ब्रूमः । देवताभेदादिना तावदिदं वक्तव्यम् । पशुः पुरोडाशश्चैत्युभौ किं स्वतन्त्रौ यागौ । किंवाङ्गाङ्गिरूपौ । तत्रापि किमङ्गम् । किंवाङ्गीति । तत्र पशुधर्मैरुभयतः संदृष्टस्य पुरोडाशस्य स्वतन्त्राङ्गित्वे प्रकरणपाठो बाध्यते । तद्वदभिमतमुपकारकत्वं च न सिध्यति । अङ्गत्वेऽपि दृष्टसम्भवाददृष्टकल्पनमन्याय्यम् । सम्भवति चात्र दृष्टम् । पुरोडाशवाक्यगतं तद्वितान्तपदेन पशुवाक्यविहिताया देवताया अनुवादे सति तदीयस्मरणपूर्वकनिर्वापिण पशुदेवतायाः संस्क्रियमाणत्वात् । एवं च सति पशुवाक्ये गुणत्वेन प्रतीयमानाया अपि देवतायाः पुरोडाशवाक्ये प्राधान्यावगमनात् संस्कार्यत्वमविरुद्धम् । तस्मात् पशुदेवतासंस्कारः पुरोडाशः । एवं च सत्यग्नीषोमीयपशुविक्रती वायव्यपशावग्नीषोमीयदेवतायां निवृत्तायां तदीयपशुपुरोडाशेऽपि सा निवर्त्तत इति बाधः फलिष्यति ।

दशमाधिकरणमारचयति ।

सौर्यं चरी चरुः स्थाली किंवात्रं लौकिकीकृतः ।

स्थास्यस्यां अपणं योग्यं कपालविक्रतित्वतः ॥ १८६

विद्वच्छतिप्रसिद्धानं देवतातद्धितोक्तितः ।

योग्यत्वेन प्रदेयं तत् पुरोडाशहविर्यथा ॥ १८ ॥

सौर्यं चरुं निर्वपेदित्यादिवाक्ये चरुशब्दः किं स्थालीं वक्तव्यतीदनमिति सन्देहः । तत्र लौकिका आ हिमवत आ च कुमारीभ्यः सर्वेऽपि स्वस्वदेशीयभाषाप्रसिद्धा यत् किञ्चिद् गकारवकाराद्यक्षरमुपरि प्रक्षिप्य चरुशब्दमल्पे पात्रे पाकाधिकरणे ताम्नादिमये प्रयुञ्जते । निघण्टुकारा-
श्लोखा स्थाली चरुरित्येतावच्छब्दान् पर्यायत्वेनोप-
दिशन्ति । तस्माच्चरुशब्दः स्थालीं व्यक्तिः । यदि तस्या अदनीयत्वाभावेन पुरोडाशवत् प्रधानयोग्यता न स्यात् । तर्हि मा भूत् पुरोडाशविक्रतित्वम् । कपालविक्रतित्वं तु भविष्यति । अणयोग्यतायाः सद्भावात् । यथा कपालेषु हविः अप्यते । तथा स्थाल्यामपि अपयितुं शक्यते । तस्माच्चरुः स्थालीति प्राप्तौ ब्रूमः । अत्रमेव चरुशब्देनीच्यते । कुतः । श्रुतिप्रसिद्धेः । आदित्यः प्रायणीयश्चरुरिति विधाय तद्वाक्यशेषे ह्यदितिमीदनेनेत्योदनशब्देन चरुरनूयते । यदि भोज्यान् चरुशब्दः क्वापि न प्रयुज्यते तर्ह्योदनविशेषवाची चरुशब्दोऽस्तु । तत्र विद्वत्प्रसिद्धेः । विद्वांसो याज्ञिकाः शब्दैक-
गम्यधर्माधर्मव्यवहारिणः शब्दार्थाविप्लवे तात्पर्यवन्ती नव-
स्रावितान्तरूपपक्वी जीवतण्डुले विशदसिद्ध ओदने चरुशब्दं प्रयुञ्जते । सत्योदनवाचित्वे सौर्यमिति तद्धितोऽप्युपपद्यते । यथाग्नेय इति देवतातद्धितसंयुक्तपुरोडाशः प्रदेयद्रव्यम् । तथा चरुरपि । अन्ये च निघण्टुकारा हव्यपाके चरुः सुमानिति पठन्ति । तस्माच्चरुशब्दोऽन्नवाची ।

एकादशाधिकरणमारचयति ।

चरुः कपाले पक्तव्यः क्षापि वा उचितेऽथवा ।

कपाले चोदकप्राप्ते रनपूपत्वतः क्षापित् ॥ २० ॥

स्थाल्यां चरुत्वयोग्यत्वात् कटाहो योग्यता न हि ।

चिन्ताद्वयफलं त्वत्र पेषणादिनिवर्त्तनम् ॥ २१ ॥

विषयसंशयनिर्देशकं पूर्वार्धं स्पष्टार्थम् । यथा प्रकृतौ पुरोडाशस्य कपाले पाकः । तथा विक्रतौ चरीरित्याद्यः पूर्व पक्षः । पुरोडाशस्यापूपत्वात् कपालगतोष्णया पाकः सम्भवति । चरुस्वीदनत्वादुदकगतोष्णया पक्तव्यः । अतोऽप्राकृतकार्यत्वाच्चोदकप्राप्तिर्नास्तीति यद्युच्येत । तर्ह्यनपूपस्य चरोरुदकधारणयोग्ये कटाहघटादौ यत्र क्षापि पाक इति द्वितीयः पक्षः । निरुक्तानां मुष्टिचतुष्टयपरिमितानां तण्डुलानामल्पेनैव पात्रेण पक्तुं योग्यत्वाच्चरोः स्थाल्यामेव पाक इति राडान्तः । पूर्वत्र चरुरोदन इति विवक्षितम् । न ह्योदने पेषणादिरस्ति । अतः पेषणादिनिवृत्तिः पूर्वचिन्तायाः साक्षात्फलम् । तदुदारेण चरुनिष्पादक स्थालीचिन्ताया अपि फलमित्युपचर्यते । पेषणादीन्धनुक्तामिति ।

पेषणं यवनं वापस्तापञ्चोपहितः प्रथा ।

मार्जनाभ्यूहनज्वालास्तथा व्यङ्गृत्यसादनम् ॥ २२ ॥

पेषणं चूर्णनम् । यवनं पिष्टस्योदकमिश्रणम् । वाप उदकमिश्रणाय पिष्टस्य पात्रे प्रक्षेपः । तापः कपालानामङ्कारैः प्रतापनम् । उपहितिरङ्गारेषु कपालस्थापनम् । प्रथा कपालेष्ववस्थापितस्य पुरोडाशस्य हस्तसंघटनेन

सर्वेषु कपालेषु प्रसारणम् । मार्जनं स्रक्षणीकरणम् ।
अध्यहनं भस्मनाङ्गारैश्चीपय्याच्छादनम् । ज्वाला दर्भ-
विच्छल्लैः प्रज्वालनम् । व्युद्धृत्यसादनं कपालेभ्यः पुरोडाशं
दृशक्कत्वान्तर्वेद्यवस्थापनम् । ननु पेषणादिनिवृत्तिः पूर्वा-
धिकरणद्वयफलत्वे किमिति सूत्रकारः प्रत्येकं सूत्रैर्विचा-
रितवानित्याशङ्क्य मन्दमतिव्युदासायेत्याह ।

एतानि मन्दप्रज्ञस्य कर्त्तव्यानीति विभ्रमः ।

अपूपस्थैव योग्यानीत्येतत् सूत्रैर्निरूपितम् ॥ २३ ॥

इति माधवीये जैमिनीयन्यायमालाविस्तरे दशम-

स्याध्यायस्य प्रथमः पादः ।

द्वितीयपादस्य प्रथमाधिकरणमारचयति ।

नास्यस्ति वा कृणालेषु पाकः श्रौतीऽप्यसम्भवी ।

अदृष्टार्थतया स स्यादौष्ण्ये तु सुतरां भवेत् ॥ १ ॥

एतं अपयतोति प्रत्यक्षश्रुतिविहितोऽपि पाको विकृति-
दनायोग्येषु न कर्त्तव्य इति पूर्वपक्षः । दृष्टार्थस्य विकृतिदना-
स्यासम्भवेऽप्यदृष्टार्थं कर्त्तव्यः । अन्यथा विधिवैयर्थ्यापत्तेः ।
अथा तु पाकशब्द श्रौण्यवाची तदा न कोऽपि विवादः ।

द्वितीयाधिकरणमारचयति ।

उपस्ताराभिघारौ स्तस्तीषु नी वा द्वयं भवेत् ।

अदृष्टार्थमसंसक्तिर्दृष्टार्थो नेति लुप्यते ॥ २ ॥

तेषु कृणालेषूपस्तरणमभिघारणम् । चेत्युभयं पाक-
वद् दृष्टार्थं कार्यमिति पूर्वपक्षः । न तावत् पाकवदत्र
प्रत्यक्षविधिरस्ति । चीदकलु दृष्टं द्वारमपेक्ष्यते । प्रकृता-

वुपस्तरणाभिघारणघोहं घार्थत्वात् सूक्ष्माणां पुरोडाशा-
वयवानां स्फुचि संसक्तिं निवारयितुं तद्दुभयं क्लियते ।
क्षणालानां तु संसक्तिप्रसङ्ग एव नास्ति । अतस्तन्निघारण-
लक्षणं द्वारं नास्त्युपस्तरणाभिघारणद्वयं लुप्यते ।

द्वितीयाधिकरणमारचयति ।

भक्षी नास्वस्ति वा तेषु नास्ति प्रीतिरभावतः ।

चुशुषाकारनिर्धीतवचनात् स्यात् प्रदानवत् ॥ ३ ॥

यथा पुरोडाशे प्राशित्वादिभागो भक्ष्यते । न तथा तेषु
क्षणलेषु भक्षीऽस्ति । प्रीतिरूपस्य दृष्टद्वारस्यासम्भवादिति
पूर्वपक्षः । चुशुषाकारं भक्षयन्ति निर्धयन्ती भक्षयन्तीति
प्रत्यक्षवचनमात्रायते । इत्तुदण्डभक्षणं तद्रसस्वाकारं च
यः शब्दविशेषस्तस्यानुकरणं चुशुषेति । घृते निरुतेषु
क्षणलेषु यत्क्षिप्तमान्यं तदन्तर्नेतुमिव वालाशुशुषां कृत्वा
तदान्यं निःशेषेण पिबन्ती भक्षयेयुरित्यर्थः । अनदनीय-
द्रव्याणामपि क्षणालानां यथा वचनात् प्रदानम् । तदद-
भक्ष्याणामपि भक्षणं भवेत् ।

चतुर्थाधिकरणमारचयति ।

सक्तसहत्वयोरिकमेकधेत्यन्त्यमेव वा ।

एकं नियामकाभावाद्बाधादन्त्यमेव हि । ४ ॥

तत्रैव क्षणलभक्षणे श्रूयते । एकधा ब्रह्मण उपह-
तीति । तत्रैकधेत्ययं धाप्रत्ययः प्रकार्थीची सन्नैकवार-
मित्यमुमर्थं वा बहूनां सहभावं वा ब्रूते । उपहारो भक्ष-
णाय समर्पणम् । एकधेत्यनेन शब्देन सक्तत्वसहत्वयोरन्त-
तरदिवचितमुत सहत्वमेवेति संग्रहः । नियामकाभावा-

दुभयोर्मध्ये यत् किञ्चिदन्वतरदिति पूर्वपक्षः । अबाधोऽत्र
नियामकः । प्रकृताविष्ठाप्राशित्रचतुर्धाकरणसंयुक्ताका-
लेषु चतुर्धाभक्षणसिद्धये चत्वार उपहारा उपदिष्टाः ।
अत्रापि चोदकप्राप्ताः । तत्र सकत्वपक्ष उपरितनास्त्वय
उपहारास्तत्कालविशेषाच्च बाध्यैरन् । सहत्वपक्षे
कालविशेषा एव बाध्यन्ते । न तु त्रय उपहाराः । तस्मा-
दन्वपक्षरूपं सहत्वमेवैकधेत्यस्य शब्दस्यार्थः ।

पञ्चमाधिकरणमाश्चयति ।

सर्वं ब्रह्मण इत्यत्र ब्रह्मभागस्य सर्वता ।

अन्यभागस्यापि वाद्यो भागान्तरमबाधितुम् ॥ ५ ॥

सर्वत्वमन्यभागीयं ब्रह्मणेऽत्र विधीयते ।

स्वभागीयं चोदकात् बाध्यत्वामन्यभक्षणम् ॥ ६ ॥

क्षणलभक्षण एवेदमप्यं श्रूयते । सर्वं ब्रह्मणे परि-
हरतीति । परिहारः समन्वयम् । ब्रह्मसहितानामृत्विजा-
मेकैकस्व चतुर्षु कालेषु चत्वारो भक्षभागाश्चोदकप्राप्ताः ।
तत्र सर्वता किं ब्रह्मसम्बन्धिचतुर्भागविषयोतेतरसम्बन्धि-
भागचतुष्टयेऽपीति सन्देहः । अर्धैर्युपभृतीनामृत्विजां ये
ये चत्वारो भागास्तेषां ब्रह्मनामदाधनादाद्यः पक्षोऽभ्युपेयः ।
तत्रैषा वचनव्यक्तिः । ब्रह्मसम्बन्धमनूय सर्वत्वपरिहारयोरे-
कमनुवादेऽन्तर्भाव्येतरद्विधेयम् । यद् ब्रह्मणे सर्वं तत्
परिहरतीति । यद् ब्रह्मणे परिहरति तत् सर्वमिति ।
उभयथापि विधेर्ब्रह्मभागमात्रे पर्यवसानाश्चोदकप्राप्ता अन्य-
भागा अबाधिता भविष्यन्तीति पूर्वपक्षः । सर्वत्वपरिहारा-
पनूय ब्रह्मसम्बन्धोऽत्र विधीयते यत् परिहरत्यं सर्वं तद्

ब्रह्मण इति वचनव्यक्तिः । तत्र ब्रह्मभागानामितरभागानां च यत् सर्वत्वं तस्य ब्रह्मसम्बन्धे सति ब्रह्मभागानां ब्रह्म सम्बन्धस्य चीदकादेव प्राप्तत्वात्तत्रानर्थकी विधिरन्वभागानां ब्रह्मसम्बन्धविधाने पर्यवस्यति । तस्मादन्येषां भक्षणं बाध्यते ।

षष्ठाधिकरणमारचयति ।

युगपत् स्वस्वकाले वा तत् सर्वं भक्षयेद्यम् ।

श्रविलम्बादादिभोऽन्त्यस्तत्कालमबाधितम् ॥ ७ ॥

अतीताधिकरणद्वयेन युगपत् सर्वं ब्रह्मणे समर्पयेदित्युक्तम् । तत्र भक्षयितुं युगपत् समर्पितस्य सर्वस्य मध्ये किञ्चिदपि भक्षयित्वावशेषितस्य विलम्बे कारणाभावाद्युपपत्तित्वाद्यः पक्षः प्राप्नोति । चीदकप्राप्तस्य तत्कालस्याबाधो विलम्बे हेतुः । तस्मात् स्वस्वकाल इत्यन्त्यः पक्षोऽभ्युपेयः ।

सप्तमाधिकरणमारचयति ।

चतुर्धाकृतिनिर्देशो तद्ब्रह्मे स्तो न वाग्भिः ।

चीदकात्तो तु ब्रह्मर्थव्यवस्थार्थत्वतोऽत्र न ॥ ८ ॥

प्रकृतौ पुरीडायां चतुर्धा कृत्वा पञ्चादिदं ब्रह्मण इत्यादिना तत्तद्भागाभिर्दिशेत् । तौ चतुर्धाकरणनिर्देशौ पूर्वोक्ते ब्रह्मभक्षे चीदकवशाद्विद्येते इत्यग्निमः पक्षः प्राप्नोति । तत्र चतुर्धाकरणं ब्रह्मनाम्नस्तिजां विभागार्थम् । निर्देशौ भागानामसाङ्ख्यार्थः । अत्र तु ब्रह्मण एकत्वात्तावुभौ न विद्येते ।

अष्टमाधिकरणमारचयति ।

- ऋत्विग्दानमदृष्टार्थमानत्यै वाग्रिमः श्रुतेः ।
 वैरूप्यान्नियमान्कैवं दृष्टत्वादानतेः श्रुतिः ॥ ६ ॥
 भृती च नियमादेतददृष्टं स्याद्विरूपता ।
 पचमात्तेन सन्नेषु स्वामिनां न भृतिः क्वचित् ॥ १० ॥
 ऋत्विग्भ्यो दक्षिणां ददातीति प्रकृती श्रूयते । तत्
 किमदृष्टार्थमानत्यर्थं वेति संशयः । भृत्यान् परिक्रीय
 वशीकारप्रानतिः । अदृष्टार्थं तत् स्यात् । अत्रहिर-
 ष्यादीनामदृष्टार्थत्यागे दानशब्दस्य प्रसिद्धत्वात् । यद्यत्र
 दानं भृतिः स्यात् । तदानोमत्पाधिककर्मनुरूपिण द्रव्यं
 देयं स्यात् । वैरूप्यं तत्र दृश्यते । स्वल्पकर्मणि तेषां तवीये
 सहस्रं देयम् । अधिककर्मण्युत्पेये स्वल्पां सोमचक्षुमभावं
 प्रदोयते । तथा द्वादशगतादिपरिमाणनियमा मन्ववत्त्व-
 नियमश्च भृती नोपपद्यते । कर्मकारानुमत्या न्यूनाधिक-
 भावसम्भवात् । तच्चरजकादिभृती मन्वादर्शनाच्च । तस्मा-
 ददृष्टार्थमित्यग्रिमः पक्षः प्राप्नोति । मैवम् । आनतेर्दृष्ट-
 प्रयोजनत्वात् । दानश्रुतिस्तु दृष्टार्थायां भृतावप्यस्ति ।
 भृतिर्देयेति प्रयोगात् । परिमाणमन्ववत्त्वनियमाददृष्टमस्तु ।
 दृष्टस्याभावात् । वैरूप्यं तु वचनबलाद्भ्युपगम्यते । दक्षि-
 णाया भृतिरूपत्वं प्रत्यक्षवदवाक्यादप्यवगम्यते । दीक्षित-
 मदीक्षिता दक्षिणापरिक्रिता ऋत्विजो याजयेयुरिति ।
 तस्मादृत्विग्दानमानत्यर्थम् । एवं च सति सत्त्वैश्वृत्वजां
 यजमानत्वाद्भृतिरूपा दक्षिणा न कापि देयेत्येतद्विचारफलं
 दृष्टव्यम् ।
- नवमाधिकरणमारचयति ।

क्रयाय प्रतिपत्त्यै वा चमसेडादिभक्षणम् ।

क्रयाय पूर्ववन्मैवं यागीये स्वत्ववर्जनात् ॥ ११ ॥

अक्रीतयजमानस्य भक्षसत्त्वाच्च तेन सा ।

प्रतिपत्तिः संस्कृतित्वात् सत्त्वेषु न निवर्त्तते ॥ १२ ॥

अस्ति सोमे चमसभक्षः । अस्ति चेष्टाविद्धाप्राशिता-
दिभक्षः । तत्र भक्षेण प्रीतानामृत्विजामानतिसम्भवाद्
दृष्टिगान्ध्यायेन क्रयार्थं भक्षणमिति पूर्वपक्षः । यागदेव-
तायै सङ्कल्पिते द्रव्ये स्वत्वमल्लभमानो यजमानो न क्रेतुं
शक्नोति । किञ्च यजमानपञ्चमाः सम्भूयेडां भक्षयन्तो-
त्यक्रीतस्यापि यजमानस्य भक्षः श्रूयते । तत्साहचर्या-
दृत्विजामपि भक्षणं न क्रयार्थमिति गम्यते । तस्मात् प्रति-
पत्त्यर्थं भक्षः । तेन क्रयार्थत्वाभावेन परिशिष्यमाणा सा
प्रतिपत्तिर्यागीपयुक्तद्रव्यसंस्कारत्वेन सत्त्वेषु न बाध्यते ।

दशमाधिकरणमारचयति ।

ऋत्विजां वरणं सत्त्वे कार्यं नो वात्र सोमवत् ।

कार्यं मैवं स्वकर्मेत्वात् क्रयार्था प्रकृतौ वृत्तिः ॥ १३ ॥

अग्निर्मे ह्येतित्वादिमन्त्रैः सोमेवरणमास्त्रातम् ।

सोमवत् सत्त्वेऽपि तत् कार्यम् । अन्यथा वरणरहिताना-
मृत्विजाभावात् सत्त्वं न सिध्यत् । अत एव तत्सिद्धये
सत्त्वप्रकरणे ये यजमानास्त ऋत्विज इति स्वतः प्रहृत्तानपि
यजमानाननूय वरणसाध्यमृत्विजां तेष्वधातव्यमिति विद-
धाति । तस्मादृत्विजवरणं सत्त्वे कार्यम् । मैवम् । सत्त्वं
ह्यनुष्ठातृणां सर्वेषां स्वकर्म । न हि स्वकर्मणि क्रयार्थं
वरणमपेक्ष्यते । क्रयार्थं हि प्रकृतौ वरणम् । दानमेक

क्रयार्थम् । वरणं त्वदृष्टार्थमिति चेत् । नैवम् । वरणस्य भविष्यद्दानसूचनेनीत्साहजनार्थत्वात् । अन्यथा वरणकाले क्वचित् कल्याण्यो दक्षिणा इत्यृत्विजां प्रश्नः कथं संगच्छेत । न च सत्वसिद्धिः शङ्कनीया । तत्र वक्तव्यम् । ऋत्विक्त्वं नाम किं कर्मकरत्वमुत यागकर्तृत्वमिति । याये कर्मकराणां स्वामित्वाभावेन ये यजमानास्त ऋत्विज इति विरुध्यते । द्वितीये तु स्वत एव यागं कर्तुं प्रवृत्तत्वाद्वरणमन्तरेणाप्यृत्विक्त्वं सिध्यतीति । ईदृशमेवाविर्ज्यं वचनेन विधीयते । तस्माद्दानवद्वरणं सत्त्वे लुप्यते ।

एकादशाधिकरणमारचयति ।

क्रयः कर्षो न वा सत्त्वे निषेधात् क्रीतिकल्पनम् ।

नित्यानुवादिनालुप्तेर्न क्रयो वरणं यथा ॥ १४ ॥

सत्कारपुरःसरमग्निर्हीतित्यादिप्रार्थना वरणम् । तच्च चिकीर्षुं यजमानो वरणोयेभ्यो ब्राह्मणेभ्यः सीमं ब्रूयात् । तेभ्यः सीमं प्राहेत्यापस्तम्बवचनात् । सीमाभिधानप्रकारश्चात्र कल्पे दृग्मितः । ज्योतिष्टोमिनाग्निष्टोमसंस्थेन रथन्तरपृष्ठेन गवां द्वादशशतदक्षिणेनाहं यस्थि । तत्र त्वमुन्नाता भवेति । तत्र देयदक्षिणाद्रथ्यनिश्चयेन ब्राह्मणाः स्वकीयाः कर्मविशेषे नियोक्तुं योग्या भवन्ति । सोऽयं क्रयः । स च प्रकृताविव सत्त्वे कार्यः । न च दक्षिणादानस्य निराकृतत्वेन देयद्रथ्यनिश्चये लुप्ते सति तत्माध्यः क्रयो लुप्येतति शङ्कम् । निषेधमुपजीव्य क्रयानुष्ठानस्य कल्पयितुं शक्यत्वात् । तथा हि । न ह्यत्र गौर्दीयते न

कासे न हिरण्यमिति सत्त्वे गवादिदानं निषिध्यते । स च
निषेधः सत्यां प्रसक्ती सम्भवति । ततः सीमे देयद्रव्याणां
भक्षे दानप्रसक्तिरभ्यपेया । सीमे च देयद्रव्याण्येवं श्रूयन्ते ।
गौषाग्नाश्वतरश्च गर्दभाश्वजाश्ववयश्च व्रीहयश्च यवाश्च
तिलाश्च भाषाश्च तस्य द्वादशग्रतं दक्षिणिति । तत्र गोवा-
सीहिरण्यानां विधिषती निषेधेन द्रव्यान्तराणां चोदक-
प्राप्तानामभ्युत्थाना प्रतीयये । ततो देयद्रव्यसद्भावात् क्रयः
कार्य इति पूर्वपक्षः । न ह्यत्र गौर्दीयत इत्यनेन निषेधो न
बिधीयते । किंतु पूर्वोक्तेन निर्णयेन प्राप्त एव दानाभावे-
ऽनूयते । अदक्षिणानि सच्चाणीत्याहुर्न ह्यत्र गौर्दीयत
इति श्रुती परीत्युपन्यासस्य प्रसिद्धिवाचकहिरण्यस्य च
प्राप्तिगमकत्वात् । तस्मान्नित्यानुवादस्य कल्पकत्वाभावा-
हरणवत्तद्विनाभूतः क्रयोऽपि न कार्यः ।

द्वादशाधिकरणमारचयति ।

सच्चाङ्गं स्यान्न वा पृष्ठग्रमनीयेऽप्यथाङ्गता ।

सीत्रामण्यादिवग्मैवं त्यागादूर्ध्वं विधानतः ॥ १५ ॥

श्रूयमाणा दक्षिणियं पूर्वपक्षेऽत्र धर्मकत् ।

परिक्रयार्था सिद्धान्ते निमित्तं स्यात् समापनम् ॥ १६ ॥

अस्ति सीमविक्रतिः पृष्ठग्रमनीयनामको यागः । सच्चा-
दुदवसायः पृष्ठग्रमनीयेन च्योतिष्ठोमेन सहस्रदक्षिणेन
यजेरन्निति । उदवसायेत्यनेन त्यपत्त्ययेन सत्प्रसमाप्तिः
पूर्वकालत्वं सत्पृष्ठग्रमनीययोरैककर्तृकत्वं च प्रतीयते ।
तथा सत्यग्निं शित्वा सीत्रामण्या यजेत । वाजपेयेनेष्टा हव-
स्यतिस्रवेन यजेत । संस्थाप्य पीणं मासीमिन्द्राय वैसृधाप्य

पुरोडाशमेकादशकपालं निर्वपतीत्यत्र सीतामण्यादीनां यथा चयनाद्यङ्गत्वम् । तथा पृष्ठगमनीयस्य सत्त्वाङ्गता भविष्यति । अङ्गत्वे सति श्रूयभाणा सहस्रदक्षिणा सचैष्विव परिक्रयणार्था न भवतीत्यदृष्टार्थताभ्युपगम्यते । फलं च न कल्प्यम् । सत्त्वफलेनैव फलवत्त्वसिद्धेरिति पूर्वपक्षः । उदवसानशब्दस्य त्यागवाचित्वात् सत्त्वत्यागादूर्ध्वं विधीयमानः कथं सत्त्वाङ्गं भवेत् । अग्निं चित्त्वेत्यादौ त्यागशब्दो नास्तीति वैषम्यम् । एककर्तृकत्वपूर्वकालत्वे तु निमित्तविवचयाप्युपपद्येते । सत्त्वसमापनं निमित्तौक्त्यविधाने गृहदाहृष्टिवत् फलनैरपेक्ष्याद्विश्वजिज्यायेन फलं न कल्प्यम् । सत्येवमनङ्गत्वे सीमवदक्षिणा परिक्रयार्था । दक्षिणायाः शीतत्वेनालोपः पूर्वोत्तरपक्षयोः समानः । न्यायेनाप्यलोपः सिद्धान्ते विशिष्यते ।

त्रयोदशाधिकरणमारचयति ।

तत्रत्विजः सत्त्रिणः किमन्ये वा स्युर्व्यवृत्तितः ।

त एव यष्टृभेदेऽपि क्रौतवाट्विजः परे ॥ १७ ॥

यस्मिन् पृष्ठगमनीये सत्त्रिणामेवात्विज्यम् । उदवसायेति ल्यबन्तशब्देन कर्त्तव्यप्रतीतिरिति पूर्वपक्षः । उदवसाय यजेरन्निति समभिव्याहारात् सत्त्रिभिः महैकत्वं यष्टृणां प्रतीयते । न चत्विजो यष्टारः । यजमानेन तेषां दक्षिणया क्रौतवात् । तस्माट्विजः सत्त्रिभ्योऽन्ये ।

चतुर्दशाधिकरणमारचयति ।

सम्भूदैकेकयो वात्र यष्टृतायो नङ्गत्तितः ।

द्विवागवद् बहुत्वस्य प्राप्तेरन्योऽसु सीमवत् ॥ १८ ॥

अस्मिन् पृष्ठशमनीये सन्निष्ठां सम्भूय यजमानत्वमुत्-
 प्रत्येकमिति संशयः । सम्भूयेत्याद्यः पक्षः प्राप्नोति । कुतः ।
 अजेरन्निति बहुवचननिर्देशात् । एतेन राजपुरोहितो
 आयुज्यकामो यजेयातामित्यत्रोपादेशगतद्वित्वस्य विवक्षित-
 ष्वाद्भूमौ सम्भूय यष्टारी । तद्वदत्रापि । स्यात् मैवम् । उदवसा-
 र्थित्वत्रोदवसातृणां यद् बहुत्वं प्राप्तं तदेव तत्समानाधि-
 क्षतेन यजेरन्नित्यनेनानूद्याप्राप्तो यागो विधीयते । द्वियाम्
 तु द्वित्वमप्यप्राप्तत्वेन विधीयत इति वैषम्यम् । ततो यज्ञ-
 संमार्थीत्यत्र ग्रहैकत्वमिवोद्देश्यगतत्वाद्यजेरन्निति बहुत्व-
 मविवक्षितम् । एवमपीच्छया द्विशी बहुशी वा यष्टु-
 यक्यत्पादेकेशो न नियम इति चेत् । न । चादानं
 तन्नियमसिद्धिः । सोमे तद्दर्शनात् । तस्मात्सन्निष्ठाः प्रत्येक-
 यजेरन्नित्यन्तः पक्षोऽत्रास्तु ।

पञ्चदशाधिकरणमारचयति ।

अग्नीं पुरुषीं वानत्ये धन्मार्थं वानतिर्यतः ।

इष्टिनं सत्त्वं धन्मार्थं सत्त्वाद्भङ्गं वहिनं हि ॥ १८ ॥

सारस्वतसत्त्वे काशिष्टाअग्नीं पुरुषीं धेनुके दत्स्विति तुरम्-
 मनुष्यगोजातीयानां स्त्रोणां दक्षिणात्येन दानं श्रुतम् ।
 तच्चानत्यर्थम् । कुतः । इष्टेरसत्त्वत्वात् । सत्त्वत्वे तु यज्ञ-
 मानानामेवात्विज्याद्दानसाध्यक्रयाभावेन तत्साध्यमानस-
 भवि स्यात् । इष्टिस्तु न सत्त्वम् । तल्लक्षणभावात् । आसौ-
 रन्न,पेशुरित्यनयोरेव्यतरचीदना तल्लक्षणम् । इदं त्विष्टि-
 लक्षणभूता निर्वपतिचीदना पठ्यते । अन्नये कामायाष्टाकं
 मालं निर्वपति । इष्टी च यजमानाद्वित्विजां पृथक्कादा-

नत्वर्थं दानमिति पूर्वपक्षः । धर्मार्थं दानम् । कुतः ।
इष्टिः स्वरूपेणासत्त्वत्वेऽपि सत्त्वाङ्गत्वेनेतराङ्गैष्वेष्टाव-
प्यस्यां यजमानानामेवात्विंज्यात् । ननु हादशाहः सत्त्वाणां
प्रकृतिः । न च तत्र कामेष्टिरस्ति । अतो न सत्त्वं चोदके-
नेष्टौ यजमानात्विंज्यप्राप्तिः । इष्टिचोदकेन त्वन्य एवत्विंजः
प्राप्रवन्ति । मेवम् । सत्त्वप्रयोगान्तःपातित्वेन प्रसङ्गाद्य-
जमानकर्तृकत्वमिष्टिः । तस्मादत्र दानमदृष्टार्थम् ।

षोडशाधिकरणमारचयति ।

क्रीत्वै धर्माय वा हेत्थि दानं स्यादृत्तिणीकृतितः ।

क्रयाय मेवं हेत्थत्वं नत्विंजो धर्मकृततः ॥ २० ॥

दशपूर्णमासयोः श्रूयते । यदि पत्नीः संयाजयन् कप-
जमभि जुहुयाद्देवानरं हादशकपालं निर्वपेत्तस्यैकहायनौ
गौर्दक्षिणा तां हेत्थाय दद्यादिति । अत्र । यजमानेन
हेषणीये पुरुषे यद्दानं तत् क्रयार्थम् । दक्षिणाशब्देन व्यव-
हृतानां प्रकृतौ क्रयार्थत्वदर्शनादिति पूर्वपक्षः । न ताव-
दृत्विजो हेत्थत्वं युक्तम् । ऋत्विगाचार्य्यौ नामिचरितव्या-
विति शास्तात् । यस्तु हेत्थः पुरुषः । नासावृत्विक्त्वाभावेन
यागे कर्मकरत्वाभावात् क्रयमर्हति । तस्मादिदं दानम-
दृष्टार्थम् ।

सप्तदशाधिकरणमारचयति ।

अस्थियागः किमस्यां स्याज्जीवतां वास्थिशब्दतः ।

अस्यां मेवमनर्हत्वाङ्गव्यन्ते जीविनीऽस्थितः ॥ २१ ॥

इदं श्रूयते । यदि सत्त्वाय संदोषितानां यजमानः
•शमीयेताथ तं दग्ध्वा कृष्णाजिनेऽस्थीन्धुपनद्य योऽस्थ

३२४ जैमिनीयन्यायमालाविस्तरे पा० २ अधि० १६.

नेदिष्ठः स्यात्तं तस्य स्थाने दीक्षयित्वा तेन सह यजेरंस्ततः
संवत्सरेऽस्थोनि याजयेयुरिति । अत्र संवत्सरेऽतीति यो
यागः श्रुतस्तत्रास्थीन्येव कर्तृणि । कुतः । अस्थिशब्दस्य
तत्र मुख्यत्वात् । मैवम् । अचेतनानामस्यां यष्टुमनर्हत्वात् ।
जीवतामप्यश्रुतत्वाद्युक्तोऽयं याग इति चेत् । न । अस्थि-
शब्दस्य तल्लक्षकत्वात् । एतदस्थिमता सह पुरुषेण पूर्वं
यष्टुं प्रकान्तत्वेन लक्ष्यलक्षणयोरेस्ति सम्बन्धः । जीवतां
यष्टुत्वाद्याजयेयुरित्युक्तणिजयेभूताः स्युः । न खल्वेतानो
सम्भवन्ति । अस्य यागस्य सत्त्वाद्भवादिदिति चेत् । तर्हि
परस्परं याजकाः सन्तु । तस्माज्जीवतामयं यागः ।

अष्टादशाधिकरणमारचयति ।

अस्थिकर्तृमते चिन्तापञ्चकं स्याज्जपादिकम् ।

न वा तच्चीदकात् कुर्ये, न कुर्वीरन्नसम्भवात् ॥ २२ ॥

अस्थोनि कर्तृणीति पूर्वाधिकरणे पूर्वपक्षिणी मतम् ।
तदनुसारेणाधिकरणपञ्चकं कृत्वाचिन्तारूपेण प्रवर्त्तते ।
प्रकृतौ यजमानस्य मन्त्रयपः केशशमश्रुवपनं दीक्षानियमा
इत्येवमादयः कर्त्तव्याः सन्ति । तत् सर्वं चीदकप्राप्तम-
स्थोनि कुर्ये, रिति पूर्वपक्षः । अचेतनानां तदसम्भवात्
कुर्वीरन्निति राहान्तः ।

एकोनविंशाधिकरणमारचयति ।

श्रीङ्, स्वरौमानशुकस्यगौ नोतास्ति तद् इयम् ।

पूर्ववन्निति चेन्नैवमचेतन्येऽपि सम्भवात् ॥ २३ ॥

प्रकृतावीडुस्वर्याः शाखाया यजमानप्रमाणत्वम् ।
तथा शुकग्रहस्य यजमानस्पर्शः । तावुभावचेतनानामस्यां

जपादिवन्न विद्यते इति पूर्वपक्षः । अचेतनैरपि दण्डे नैव मातुं स्पृष्टुं च शक्यत्वाद्विद्यते इति राहान्तः ।

विंशाधिकरणमारचयति ।

वृष्टिकामः सदी नीचैरिति कामीऽस्ति वा न वा ।

विद्यते स्वर्गवत्कामश्चेतनस्यस्तती न हि ॥ २४ ॥

यदि कामयेत वर्षकः पर्व्यन्यः स्यादिति नीचैः सदी मिनुर्यादित्यत्र सदीनामकस्य मण्डपस्य नीचमानेन गुणेन वृष्टिः फलतीत्युक्तम् । तस्यां वृष्टौ कामः स्वर्गवदस्यां विद्यत इति मन्दप्रज्ञस्य पक्षः । कामस्य चेतनधर्मत्वान्नास्तौति राहान्तः ।

एकविंशाधिकरणमारचयति ।

सूक्तवाकाशासनं स्यान्न वा नित्यप्रवृत्तितः ।

स्यान्नैवं फलनिर्द्देशात् फलेच्छास्यां न युज्यते ॥ २५ ॥

इदं द्यावापृथिवी भद्रमभूदित्यादिः सूक्तवाको होता पठन्त । तत्रैवं श्रूयते । आशास्तीऽयं यजमानोऽसौ । आयुराशास्ति सुप्रजास्वसाशास्त इत्यादिः । तत्र सूक्तवाकगर्तोऽयं यजमानाशासनप्रतिपादको मन्त्रभागः । तमस्थियज्ञे होता पठेन्न वेति संशयः । अस्थियज्ञगतायाः प्रायणीयादेरिष्टेः प्रस्वरप्रहरणमङ्गम् । तस्य नित्यत्वात्तस्मिन् विनियुक्तस्य सूक्तवाकमन्त्रस्य नित्यप्रवृत्तस्य तद्भागपाठोऽपि स्यादिति पूर्वपक्षः । यथा स्वर्गकाम इत्यत्र कमियोगेन साध्यताप्रतीतिः स्वर्गशब्देन फलनिर्द्देशः । एवमासाशनयोगादायुरादिशब्दैः फलं निर्द्दिश्यते । फलेच्छा चास्यां न युक्ता । तस्मात्तद्भागपाठो बाध्यते ।

द्वाविंशाधिकरणमारचयति ।

होटकामी भवेन्नी वा होतुर्जीवनतो भवेत् ।

यजमानेष्टमेवासी कामयेत्तेन नास्त्यसौ ॥ २६ ॥

प्रकृतावास्तु होटकामः । यं कामयेत वसीयान् स्या-
दित्युच्चैस्तरां तस्य वषट् कुर्यादित्यादिः । सोऽस्थि-
यज्ञेऽपि निर्द्दिश्यताम् । कामयितुर्होतुर्जीवतस्तत्सम्भ-
वादिति पूर्वपक्षः । यां वै काञ्चन यज्ञ ऋत्विज आशिष-
माशासते यजमानायैव तामाशिषमाशासत इति श्रुतवर्ज-
मानेष्टमेव होत्रा कामयितव्यम् । अस्थीनि त्वचेतनान्येष्टं
न शक्नुवन्ति । तस्मादत्र नास्ति होटकामः ।

तदेतदधिकरणपञ्चकं जीवतामयं याग इत्यग्निन्
सिद्धान्तिपक्षे विरुद्धम् । अचेतनत्वमुपजीव्य प्रवृत्तत्वात् ।
तस्मात्तत्पक्षे चीदकप्राप्तानां यथोक्तधर्माणां नास्ति
बाधः ।

त्रयोविंशाधिकरणमारचयति ।

सर्वस्वारो मृतरुर्ध्वं त्यज्यतां वा समाप्यताम् ।

त्यज्यतां स्वाम्यभावेन प्रैषादन्यैः समाप्यताम् ॥ २७ ॥

सर्वस्वाराख्यः क्रतुरेवं श्रूयते । मरणकामी ह्येतेन
यजेत यः कामयेतानामयः स्वर्गं लोकमियामिति । तस्य
च क्रतोस्तृतीयसवने यजमानस्याग्निप्रवेश आम्नायते ।
आर्भवे स्तूयमान श्रीहृस्वरीं दक्षिणेन देशेनाहतेन वाससा
परिवेष्ट्य ब्राह्मणाः समापयत मे यन्नमिर्त संप्रिय संविश-
तीति । तस्य संशयपूर्वात्तरपक्षा विस्पष्टाः ।

चतुर्विंशाधिकरणमारचयति ।

किं कार्यमत्र किं बाध्यमिति प्रश्ने तदुत्तरम् ।
 क्रत्वर्थमस्थिवत् कार्यं बाध्यते मृतकर्तृकम् ॥ २८ ॥
 मरणादूर्ध्वं समापनीयः सर्वस्वारमेषो विषयः । तत्र
 बाध्याबाध्यानध्यवसायः संशयः । अनध्यवसायस्य संश-
 यत्वं न्यायवार्त्ताद्दर्शितम् । अनवधारणत्वाविशेषाद्दूहान-
 ध्यवसाययोर्न संशयादर्थांतरभाव इति विप्रतिपत्त्यभावा-
 न्नास्त्यत्र पूर्वपक्षः । यद्वा नियामकाभावादिच्छेद्य-
 किमपि कार्यं किमपि बाध्यमिति पूर्वपक्षः । अस्थिकर्तृ-
 त्वपक्षे शुक्रभ्रूणादिकं क्रत्वर्थं योग्यत्वात् कार्यम् ।
 मृतयजमानकर्तृकं मन्त्रजपादिकमयोग्यत्वाद् बाध्यमिति
 निर्णीतम् । एवमत्रापि यद्योग्यं क्रत्वर्थं तत् कार्यम् ।
 यद्ययोग्यं यजमानकर्तृकं तद् बाध्यम् ।

पञ्चविंशाधिकरणमारचयति ।

मृतैः प्रागायुरागीर्णः स्याद्वा नो मृतिकामनात् ।

प्रागाभवाजीवनार्थमायुराशासनं भवेत् ॥ २९ ॥

होत्रा पठितव्ये सूक्तवाके योग्यमायुराशास्त इति
 भागो यजमानविषयः । स किं सर्थस्वारे यजमानमरणात्
 पूर्वं वर्जनोयः पठितव्यो वेति संशयः सुमूर्षोर्यजमान-
 त्यायुर्निरपेक्षत्वेनार्थलोपाहर्जनोय इति पूर्वः पक्षः ।
 प्राग्भावाख्यस्य पवमानस्य स्तूयमानत्वं यजमानस्य मरण-
 कालः । ततः पूर्वं जिलीधिषुत्वात् पठितव्यः ।

षड्विंशाधिकरणमारचयति ।

आत्रेयदानतुं याध्याए त्तेनतेषु नाचरेत् ।

• कुर्याद्दानतिलोपान्नी ध... इतयतां हयम् ॥ ३० ॥

प्रकृती हिरण्यमात्रेयाय ददातीति श्रुतं ऋतुयाज्या वरणं चास्ति तदुभयं सत्रेषु न कार्यं द्वारभूताया ज्ञानतेर्लुप्तत्वात् यद्यप्यात्रेयः कर्मकरेभ्यो ब्राह्मिभूतस्तथापि तद्दानेन यजमानस्यौदार्यं पश्यन्तः ऋत्विजो धनकामा ध्यानता भवन्ति वरणस्य चानत्यर्थत्व मृत्विग्वरणं प्रारम्भ कालोने प्रसिद्धं तस्मादानत्यर्थमुभयं नाचरेदिति पक्षे पक्षः । प्रथमवरणेनैवानतिसिद्धेः कालान्तरे वरणमदृष्टार्थं धनकामानामपि कर्मकराणां प्रारम्भकाले स्वय- मङ्गीकृताया भूतरधिकं धनं न लभ्यत इत्यात्रेय दान- दर्शनं नानतिकरं तस्माददृष्टार्थमुभयं कर्तव्यम् ।

सप्तविंशाधिकरणमारचयति ।

लुप्यते पवमानेष्टौ निर्वापः क्रियतेऽथवा ।

लुप्यते साधनाभावात्तेन मुख्येन लुप्यते ॥ ३१ ॥

आधानप्रकरणगतायां पवमानेष्टौ निर्वापसाधनं नास्ति । अग्निहोत्रहवणी हि प्रकृती निर्वापसाधनं सा चाधानकालेन सम्भवति । अग्निहोत्रस्याधानात्तरकालीन- त्वेन तद्धोमसाधनभूतायास्तस्या अपि तथात्वादिति प्राप्ते ब्रूमः । मुख्यो निर्वापस्तं प्रतिगुणभूताग्निहोत्रहवणी न हि गुणलोपेन मुख्यो लोपमर्हति किं चाधानकाले स्वरूपेणैवा विद्यमानाया अग्निहोत्रहवण्याः साधनत्वं दूरापेतं ततः साधनाभावादित्यनुपन्यासः तस्मान्न निर्वापो लुप्यते ।

अष्टाविंशाधिकरणमारचयति ।

अरावेः सप्तदशभिर्धैरुस्तत्र मुष्टयः ।

- चत्वारः सतिनोषीतः स्यादेकं मुष्टिसंख्ययोः ॥ ३२ ॥
 तत्किमाद्यशीटितत्वाच्छरावापूरणान्नसः ।
 द्वितीयोऽस्तौति चेन्नैवं हिलोपे बाधगौरवात् ॥ ३३ ॥
 तृतीयोऽस्वेकलोपोऽत्र धर्मः संख्यैव लुप्यताम् ।
 क्रियायोगान्न तद्धर्मः प्राथम्यात्मानुगृह्यताम् ॥ ३४ ॥
 प्रकृतौ चतुरो मुष्टीर्निर्वपतीति मुष्टितत्संख्ये श्रुते
 तथा वाजपये विकृतिरूपः सप्तदशशरावश्चरुः श्रुतः तत्र
 चरौ मुष्टिसंख्ये द्वे अपि विद्यते किं वापि न विद्येते उती-
 भयार्थिकमस्यन्यत्रास्ति यदैकं तदापि किं मुष्टिरेव किं
 संख्ये वेति संशयः चोदकप्राप्तेर्द्विभयमस्तीत्याद्यः पक्षः ।
 प्राप्नोति चतुर्भिर्मुष्टिभिः सप्तदशशरावपूरणसमर्थस्य चरौ
 रतिपत्तेः सपत्नी न युक्तस्तर्हि मुष्टिसंख्ये द्वे अपि बाधे
 इति द्वितीयः पक्षोऽस्त्विति चेत् मैवम् । एकतरबाधेनैव
 पूरणाभावपरिहारे सिद्धे सति द्वयोर्बाधे गौरवप्रसङ्गात् ।
 नन्वतीपदिष्टेन शरावद्रव्येणातिदिष्टं मुष्टिद्रव्यं बाध्यते
 तथा सप्तदशसंख्यया चतुःसंख्या बाध्यत इत्युभयबाधोऽव-
 श्यभावो मैवम् । भिन्नविषयत्वेन बाधासम्भवात् शराव-
 सप्तदशसंख्ये यागसंबन्धे मुष्टिचतुःसंख्ये तु निर्वापसंबन्धे
 इति विषयभेदः । कथं तर्ह्यत्र बाधप्रसङ्गः अन्यशानुपपत्त्यै-
 वेति वदामः । अनुपपत्तिश्च पूरणासम्भवे दर्शिता पूरणं
 चैकबाधेनैवपपद्यते मुष्टिबाधे यथोचितं चतुःसंख्यापितैः
 कुडवादिभिः पूर्तिः स्याच्चतुःसंख्याबाधे यथोचितमधिक-
 संख्यापितैर्मुष्टिभिः पूर्तिर्भविष्यति । एवं तर्ह्येकलोप
 इति तृतीयः पक्षोऽस्तु । तत्र संख्याधर्मो मुष्टिधर्मः तथा

सति मुष्टी लुप्ते सति निराश्रयस्य धर्मस्यामिद्धेः संख्या-
लोपोऽप्यवश्यम्भावी संख्यायां तु लुप्तायां मुष्टिः शक्तीत्य-
वस्थात् तस्मात् संख्यैव लुप्यतामिति प्राप्ते ब्रूमः । चतुः-
संख्या तावन्न मुष्टिनात्वेति । कर्मकारकवाचि द्वितीया-
विभक्त्यन्तस्य चतुरशब्दस्य सकर्मकेण निर्वपति धातुना
साक्षादन्वयात् अतश्चतुःसंख्या न मुष्टिधर्मः । पात्रिकाख्येन
तु मुष्टिविशेषणं भविष्यति । संख्यामुष्ट्योः क्रियामख्ये
समाने सत्यपि प्रथमश्रुतत्वात् मानुगृह्यते । चरमश्रुतत्वेन
दुर्बलो मुष्टिर्वाध्यत इति राहान्तः ।

एकोनत्रिंशाधिकरणमारचयति ।

धेनुवत्सर्षभाशुक्राणि गवि वा गुणकीर्त्तनात् ।

अजितिदिष्टस्यैवं गो जाल्येकगुणोक्तिः ॥ ३५ ॥

पशुविकृतिषु श्रूयते व्यावापृशिव्यां धेनु मानमेव
मारुतं वत्समैन्द्रसृषभमिति तत्र धेनुशब्दो नवसूतिका
माचष्टे वत्सशब्दो बालं सृषभशब्दः पृषभं तथा सति
गुणवाचिन एते शब्दा अतिदिष्टमजद्रव्यमवाधित्वा तदेव
द्रव्यं यथोक्तगुणविशिष्टं वदन्ति गौस्तु न प्रत्यक्षमिह श्रूयते
नाप्यतिदिश्यते प्रकृतावनुपदिष्टत्वात् । अतो गां न विशि-
षन्तीति पूर्वः पक्षः । न खल्वेति यथोक्तगुणमामान्य-
वाचिनः किं तर्हि गौगतानेव तान् गुणानाद्हरतस्ते
शब्दा अजेऽनुपपन्नाः सन्तोऽनुपदिष्टमनतिदिष्टमपि गां
मुख्यवृत्त्या विशिषन्तच्छागं वाधन्त इति राहान्तः ।

त्रिंशाधिकरणमारचयति ।

वायव्यं श्वेतमित्यत्र यः कोऽपि छाग एव वा ।

विशेषानुक्तितः कोऽपि छाग एवास्त्वबाधनात् ॥ ३६ ॥

वायव्यं श्वेतमालभेत भूतिकाम इति अत्र श्वेतशब्दस्य
धेन्वादिशब्दवज्जातिविशेषवाचित्वाभावाद्यं कश्चिदपि पशुं
श्वेतगुणकं समर्पयतीति पूर्वः पक्षः । चीदकप्राप्तस्याजस्य
बाधकारणाभावात्तमेव समर्पयतीति राधान्तः ।

एकविंशतिप्रकरणमारचयति ।

खले वाली तण्डुलर्याः खादिरत्रै हता न वा ।

यूपीक्तेमुं स्य त्त्यर्थमुद्देशात् खादिरिह मा ॥ ३७ ॥

अवघाताद्यबाधार्थं वै हता तण्डुलेश्वपि ।

प्रत्यक्षवचनत्वार्थं कार्यं यूपेन लक्ष्यताम् ॥ ३८ ॥

अन्तरेण हविर्देवर्थागान्नात्रातिदेशनम् ।

न नियन्तुं शक्यतेऽतः खादिरत्रै हतानर्याः ॥ ३९ ॥

खले वाली यूपी भवतीति साद्यस्क्वे श्रुतं तथा दानि-
ष्टतमापीधानास्तण्डुलास्तात्संश्लष्टं प्राजापत्यमिति चित्वा-
यागं श्रुतं तत्र प्रकृती यद्यूपस्य खादिरत्वं यच्च तण्डुलानां
व्रीहिसम्बन्धित्वं तदुभयमनयोर्विकृत्योरस्ति न वेति
संग्रहः । तत्र या खले वाली मा यूपी भवतीत्येवमुद्देश-
विधेयभावे यूपशब्दस्य मुख्या वृत्तिने सिध्यति यूपोहृति
शास्त्रीयतत्त्वणादिरहितयाः खले वाल्या यूपशब्दवाच्य-
त्वासम्भवादती यूपशब्देन यूपकार्यं पशुनियोजनादिकं
लक्षणायं स्याद्यी यूप मा खले वालीत्येवमुद्देश्यविधेय-
भावे तु संस्कृतस्य खादिरयूपस्य खले मेदित्वेन स्थापयितुं
शक्यत्वान्न कस्यापि शब्दस्य लज्जणावृत्तिः तस्मादस्ति खले
वाल्याः खादिरत्वं तथा चीदकप्राप्त्यावघाताद्यबाधार्थं

च तण्डुलेष्वपि त्रैहत्वमस्तीति पूर्वः पक्षः । यूपमुद्दिश्य खले वालीत्वविधाने यूपशब्दव्यवहितयोः खले वाली भवति शब्दयोरश्रुतस्य नैरन्तर्यपाठस्य कथा-
त्वेन वाक्यं परोक्षं स्यात् ततः प्रत्यक्षवाक्यपरित्यागादत्र यूपशब्दस्य मुख्यवृत्तिमात्रहानं तथा सति खले वाल्यां षण्णियोजनादिकं कार्यमिति वाक्याद्यैः सम्पद्यते तत्र कुतो यूपः कुतस्तरान्तदीयं खादिरत्वं तथा तण्डुलानां पिषणसंघपनादिरहितानामिव प्रजापति देवतासम्बन्धाऽऽश्रयते प्रकृतौ तु पिषणादिपरम्परया निधनस्य तण्डुल-
कार्यस्य पुरोडासस्य हविषो देवतासम्बन्धः । अतो समानत्वान्नात्र चोदकातिदेशः । तथा सति खादिरत्वं त्रैहत्वनियमाभावाद्या काचित् खले वाली तण्डुलाद्यै-
के चेतु सन्त्विति राडान्तः ।

द्वात्रिंशाधिकरणमारचयति ।

खले वाल्यां जीषणञ्च क्तिदन् तत्रणोच्छ्रयी ।

स्युर्वानी चोदकात्स्युर्नो वैयर्थ्याच्च विरोधतः ॥ ४० ॥

शीषणं प्रीतिपूर्वकी यूपीयवृक्षस्य लक्षणलक्षिततया सेव्यत्व निश्चयः तल्लक्षणानि चापस्तम्बेर्नोक्तानि समञ्जातम-
शाखान्तम्ब इपर्यगाखमप्रतिशुक्लाग्रमसुषिरमित्यादीनि खले वाल्यां चोदकप्राप्ता अपि जीषणादयो नो कर्तव्याः । कुतो वैयर्थ्यात् पूर्वसिद्धाया एव खले वाल्या यूपकार्यो विनियोगमात्रेण शास्त्रार्थस्य कृतत्वादन्यज्जीषणादिकं कृतमप्यनर्थकम् । अपि च तत्रणादीनि यूपत्वसम्पादकानि खले वाली तु न यूपः किन्त्वयुपे केवलं यूपकार्यमिति

दिश्यते । तस्मात्तज्जणादीनि तत्र न कर्त्तव्यानि किञ्च यथा
वृक्षस्य क्खेदनादिना वृक्षत्वमपैति तथा खले वालोत्वमवा-
पयात् न हि वरघाताय कन्योद्वाहः । जौषणस्य तु वृक्षत्व-
दग्गायां कर्त्तव्यस्य न खले वालोत्वदग्गायां प्राप्तिरस्ति
तस्माज्जौषणादयो न सन्ति ।

तयस्त्रिंशदधिकरणमारचयति ।

पर्यूहणाद्यञ्जनादि न स्यात् स्यादात्रपूर्ववत् ।

न स्याद् दृशादृष्टभावाद्विरोधाच्च तद् भवेत् ॥ ४१ ॥

सन्ति प्रकृतौ पर्यूहणाद्यस्तथा च कल्पसूत्रकारः
ब्रह्मवर्नि त्वाक्षत्रवनिर्मात प्रदक्षिणं पांशुभिः पर्यूह्यत्रह्म
दृष्टवृक्षत्व दृष्टेति मैत्रावत्तणदण्डेन सभूमिपरिद्वहणं
कृत्वोत्तन्मय पृथिवीमत्याङ्गिः परिषिञ्चतीति अस्ति चाञ्जन
प्राक्षणादि तदेतदुभयविधमत्र खले वाल्यां नास्ति अयुप-
त्येन क्खेदनादिवत्तन्निवृत्तेरिति पूर्वः पक्षः न तावदुभयं
क्खेदनादिवद् व्यर्थं बलीवर्दीदिभिद्यानीतस्य महेः पर्यू-
हणादिभिर्द्वैद्वाकरणस्य दृष्टप्रयोजनस्य सम्भवात् अञ्ज-
नादिकं प्रकृताविववादृष्टार्थं न चैव नोभयेन खले वालित्व-
मपैति तस्मादयूपत्येऽपि साशकमविरुद्धञ्च तद्ववेत् ।

चतुस्त्रिंशदधिकरणं भाष्यकारभतेनारचयति ।

नावघातोऽवघातो वा धानानां नाविनष्टये ।

न नाशः क्रमबाधि नोऽवघातो नात्र बाध्यते ॥ ४२ ॥

महार्पितयज्ञे हविः किञ्चिच्छ्रूयते पितृभ्यो बर्हि-
पदुभ्यां धाना इति धानाशब्देन भृष्टं धान्यमभिधीयते
तासां धानानामवघाते सति सक्तुभावापत्तेर्धानात्वमेव

विनश्येदतस्तासामविनाशाय नाम्यवघात इति पूर्वः पक्ष
 धाना अवहन्तव्या इति ह्यत्र चोदकवाक्यं तस्मिंश्च वाक्यं
 भर्जनसम्पादितं धानात्वं पूर्वभावि पश्चाद्भावित्ववघात
 इति क्रमः प्रतीयते तं क्रमं वाधित्वा प्रथमतोऽवघाते सति
 कास्ति धानात्वनाशः अवघातस्य पदार्थस्य बाधाहरं तद-
 र्थस्य क्रममात्रस्य बाधनं तस्मादवघातः कार्यः ।

तदेवाधिकरणं वार्तिककारमतेनारचयति ।

पेषणं नूतनं मन्ये प्राक्तनं वा क्रमान्तरात् ।

नूतनं प्राक्तनं धर्ममात्रबाधस्य लाघवात् ॥ ४३ ॥

महापितृयज्ञे एवं श्रूयते पितृभ्योऽग्निष्वात्तभ्योऽग्नि-
 वान्यायै दुग्धे मन्यमिति मृतवत्सु धनुरभिवान्ना इव
 द्रव्ये प्रक्षिप्य मथिताः सक्तवो मन्यास्तत्र यत् पेषणं तत्र
 प्राक्तनम् । कुतः क्रमव्यत्यासात् प्राक्तनो हि प्रथमतः पेषण
 पश्चात् पुरोडाशपेषणम् अत्र तु प्रथमतः अपेषणेन धानाः
 सम्पाद्य पश्चात् सक्तभावाय पेषणं तस्मान्नूतनमिति प्राप्य
 क्रमः चोदकप्राप्तप्राक्तनपेषणं तत् क्रमयोक्तमर्थोर्वाधि शीर-
 वात् क्रममात्रं बाध्यं पेषणपदार्थस्तु स एवेति तदुर्मा
 दृषदादिवन्मन्य इत्यादयोऽत्र कर्त्तव्याः ।

इति माधवोद्ये जैमिनीयन्यायमालाविस्तरे दशमाः

ध्यायस्य द्वितीयः पादः समाप्तः ।

तृतीयपादे प्रथमाधिकरणमारचयति ।

प्रयाजेकादशत्वादिविधेषविधिभिर्युते ।

पश्वादी सामिधेन्यादि विध्यन्ती नास्य तास्यसौ ॥ १ ॥

विशिष्टाङ्गविधौ नामो चीदकस्याप्रवृत्तितः ।

लाघवाद् गुणमात्रस्य विधेः सोऽस्यतिदेशतः ॥ २ ॥

पन्नीषीमौयपशाषेकादशप्रयाजा श्रुताः । चातुर्मा-
स्येषु च प्रयाजाः वायव्यपथी हिरण्यगर्भं इत्याधारमन्त्र
इत्यादिभिर्युक्तेषु पश्वादिषु प्राकृतेति कर्त्तव्यता सामि-
धेन्यादिनास्ति कुतः संख्या मन्त्रादिगुणविशिष्टस्य प्रया-
जाधाराद्यङ्गस्य प्रत्यक्षविधौ सत्युपदिष्टेनेवाङ्गेन निरा-
काङ्गे पश्वादी चीदकस्याप्रवृत्तेरिति पूर्वः पक्षः । पश्वादि-
विधिस्तावदिति कर्त्तव्यतामाकाङ्क्षति । तत्र प्राकृताङ्गा-
न्यतिदिश्य वा तदाकाङ्क्षा पूर्व्यतां विधास्यमानान्यङ्गा-
न्तराणि उपदिश्य वेति वीक्षायां क्लृप्तोपकारतया प्राकृ-
ताङ्गातिदेश एवं न्याय्यः ततश्चातिदेशतः प्राप्तप्रयाजाद्यङ्ग-
मनूय गुणमात्रविधौ लाघवं भवति गुणविशिष्टाङ्गविधौ
तु गौरवं स्यात् तस्मात् तत् संख्यानन्तरमन्त्रान्तराभ्यां
पूर्व्योः संख्यामन्त्रयोर्वाधेऽपि प्रयाजाधारसामिधेन्या-
दौति कर्त्तव्यताप्राप्नोत्येवातिदेशादिति राहान्तः ।

द्वितीयाधिकरणमारचयति ।

हिरण्यगर्भं आधारे पूर्वस्मिन्न, तरेऽथवा ।

लिङ्गादाद्ये समं लिङ्गं क्लृप्तकार्यत्वतोऽन्तिमे ॥ ३ ॥

वायव्यपथी हिरण्यगर्भः समवर्त्तताम्न इत्याधार-
माधारयतीति श्रुतो मन्त्रः पूर्वस्मिन्नाधारे स्यात् कुतः मन्त्र-
लिङ्गात् प्रकृतौ प्राजापत्यः पूर्वं आधारः अस्मिन्नपि मन्त्रे
हिरण्यगर्भगर्भेन प्रजापतिरभिधीयते प्रजापतिर्वै हिरण्य-

गर्भ इति वाक्यशेषादिति प्राप्ते ब्रूमः । अन्तिम आधारे
मन्त्रः कुतः क्लृप्तकार्यत्वात् प्रकृतावमन्त्रकः प्रथमाधारः
प्रजापतिं मनसा ध्यायनाधारयति इति ध्यानमात्रस्या-
भिधानाद्यत्तुष्णीमाधारयतीत्येव मन्त्रकत्वं साक्षादेव श्रुतं
द्वितीये आधारे ऊर्ध्वोऽध्वर इत्याद्यैन्द्री मन्त्रो विहितः
अतो मन्त्रकार्यं तत्र क्लृप्तं तस्माद् द्वितीये आधारे
हिरण्यगर्भमन्त्रविधिः यत्तु, प्रजापतिदेवता मन्त्रनिष्ठा
तद्विन्द्रेऽपि समानम् । इन्द्रीऽपि हि प्रजानां पतिः तस्मा-
दूर्ध्वोऽध्वर इति मन्त्रं बाधित्वा हिरण्यादिमन्त्रस्तत्र
विधीयते ।

तृतीयाधिकरणमारचयति ।

किमुत्करासादनञ्च परिधीं च नियोजनम् ।

कर्मान्तर प्राक्ततयौगुणो वाचोऽस्वसम्भवात् ॥ ४ ॥

पृथुतामुत्कराग्रस्य परिधेश्च स्थविष्ठताम् ।

आश्रित्य सम्भवात् कर्तुं गुणो ती लाघवान्मती ॥ ५ ॥

स पशुकेषु चातुर्मास्येषु श्रूयते । उक्त्वा वाजिनमामा-
दयति परिधीं पशुं नियुञ्जीतेति एते आसादननियोजने
प्राक्तनाभ्यामन्ये कर्मणी विधीयते । इत्याद्यः पक्षी युक्तः ।
कुतः प्राक्ततयोरत्यन्तसम्भवात् । वेदिरुद्धृतानां पांशूनां
तीक्ष्णाग्रो राशिरुत्करः न हि तत्र वाजिनाख्यनोरस्या-
सादनं सम्भवति । नाप्यङ्गुली वदणीयसि परिधीं पशु-
नियोजनं शक्यते ततः प्राक्ततस्य दृष्टप्रयोजनस्यासम्भवा-
ददृष्टार्थत्वं तदेतत्तदृशे आसादननियोजने कर्मान्तरे
विधीयेते इति प्राप्ते ब्रूमः । प्रवाजेनादगत्वा दिवस्त्वाघवात्

प्राकृतयोरेव वाजिना सादनपशुनियोजनयोरुत्करपरिधि-
गुणौ विधीयते । न च तीक्ष्णत्वोऽपि सूक्ष्मवदयोग्यत्वं
सद्राश्यग्रस्य पृथक्त्वेन स्वल्पपात्रासादनयोग्यत्वात् परिधि-
सौष्टिकविव्यामिव नापीयान् किन्तु उत्तरवेद्यां स्थावृष्टस्त-
स्माद् गुणविधिः ।

चतुर्थाधिकरणमारचयति ।

षड्भिर्दीक्षयतीत्यग्निगतं प्राकृतबाधकम् ।

समुच्चितं वा बाधः स्यात् कार्यैक्यात्तच्च वाक्यतः ॥ ६ ॥

अग्नी हीमाङ्गता क्लृप्तेरतिदिष्टेन तुल्यता ।

विना वृत्तिं द्वादशत्वसिद्धये स्यात् समुच्चयः ॥ ७ ॥

अग्निचयने दीक्षाहुतयः श्रूयन्ते षड्भिर्दीक्षयतीति
प्रकृतावपि स्तुवेण चतस्रो जुहोति दीक्षितत्वाये-
त्यादि दीक्षाहुतयः षड्विहिताः । तत्र मन्त्रा भिन्नाः
आकृत्ये प्रयुज्यन्त्ये स्वाहेत्यादयः प्राकृता मन्त्राः आकृति-
मग्निं प्रयुज्यन्त्या इत्यादयो वैकृताः तत्र वैकृतमाहुति-
मन्त्रपट्कं किं प्राकृतस्य बाधकं किं वा प्राकृतेन समुच्चितं
इति संशये बाधकमिति तावत् प्राप्तं कुतः कार्यैक्यात्
दीक्षणीयेष्वङ्गभूताहुत्युपकारलक्षणं यत् कार्यं प्राकृतानां
मन्त्राणां तदेष वैकृतानामपि न च विकृती तत्र प्रतीयते
इति शङ्क्यं स्वाहान्ततारूपेण लिङ्गेन मन्त्राणामाहुत्युप-
कारकत्व प्रतीतेः आहुतीनाञ्च षड्भिर्दीक्षयतीति वाक्येन
दीक्षणीयाङ्गत्व प्रतीतेः तस्मात्तच्छ्रूयमाणैर्मन्त्रैरतिदिष्टानां
बाध इति पूर्वः पक्षः । अग्नी मन्त्राणां स्वरूपं यद्यपि
• प्रत्यक्षश्रुतिसिद्धं तथापि हीमाङ्गत्वं लिङ्गेन कल्प्यं तथा

चातिदेशकस्यैर्मन्त्रैस्तुल्यबलत्वात् बाध्यबाधकता एव
मपि न समुच्चये प्रमाणमस्तीति चेत् । अस्यैव हादश
जुहोतीति संख्याविधानेन तत् सिद्धेः न च वैकृतानामेव
षष्णामावृत्त्या संख्या सिध्यतीति वाच्यम् । आहत्तरश्रुतत्वात्
न च सा कल्पयितुं शक्यते । अन्यथापि संख्यापत्तिः तस्मात्
समुच्चय इति राडान्तः ।

पञ्चमाधिकरणमारचयति ।

एकादिना समुच्चयं पुनर्निष्कृत इत्यद् ।

बाधकं वा समुच्चयेऽसुभयोरित्युदीरणात् ॥ ८ ॥

आधान दक्षिणापितसुभयोरित्यनूद्यते ।

ददातीत्य विधायित्वात् कार्यैक्याद् बाधकं भवेत् ॥ ९ ॥

आधाने विकल्पिता गीद्रव्यदक्षिणाद्रव्यान्तरदक्षि-
णाश्च बह्वः श्रूयन्ते एका देया षट्देया हादश देया इत्या-
दिना पुनराधाने तु पुनर्निष्कृती रथो दक्षिणेत्यादि श्रुतं
भग्नः सन् पुनः समाहितः पुनर्निष्कृतः सेयं पुनर्नि-
ष्कृतादिदक्षिणा किमितिदिष्टयैकादिसंख्यया दक्षिणया
समुच्चयत उत तां बाधत इति संशयः । असुभयोरित्या-
धेयिकोः पौनराधेयिकीश्चित्युक्तत्वात् समुच्चय इति पूर्वः
पक्षः । ददातीति वर्त्तमाननिर्देशस्य विधित्वाभावादाधान-
काले पूर्व दत्तं पुनराधानकाले दीयमानञ्च मिलित्वाभयो-
रित्यनूद्यते । दक्षिणा स्वरूपस्य तत्कार्यस्यैकत्वादुपदिष्ट-
मितिदिष्टस्य बाधकम् ।

षष्ठाधिकरणमारचयति ।

वासोवत्सं समुच्चये मन्वाहार्येण वा न वा ।

अविरोधात् समुच्चयं न कार्येऽप्यादिरोधतः ॥ १० ॥

आग्नेयणि श्रूयते वामो दक्षिणावत्सः प्रयजो दक्षिणेति तदेतत् प्राक्तनेऽन्वाहार्येण सह विरोधाभावात् समुच्चयत इति मन्दः पूर्वपक्षः । एककार्यत्वेन विरोधित्वात् समुच्चयः किन्तु बाध इति राद्धान्तः ।

सप्तमाधिकरणमारचयति ।

अन्वाहार्यस्य धर्मोऽत्र न कार्यः क्रियतेऽथवा ।

न तद्धर्मत्वमीवं साधनत्व प्रयुक्तिः ॥ ११ ॥

सन्त्यन्वाहार्यधर्माः तत्कल्पसूत्रकार उदाजहार दक्षिणमङ्गा उपहर्त वा इति संप्रेष्यति । ये ब्राह्मणा उत्तररत्नान्थजमान आह दक्षिणत एतेति तेभ्योऽन्वाहार्यं ददाति । ब्राह्मणा अयं व श्रीदन इति प्रतिगृह्णीत उत्तरतः परीतेति संप्रेष्यतीति सोऽयं धर्मो वामो वत्सेन कार्यः । तस्यान्वाहार्यनिमित्तत्वात् मैवम । अन्वाहार्यस्य दक्षिणारूपेणाऽनतिसाधनत्व प्रयुक्तास्ते धर्माः क्रियन्ते तत्साधनत्वं वामो वत्सेऽपि समानं तस्माद्वापि सन्ति ते धर्माः ।

अष्टमाधिकरणमारचयति ।

पाकोऽस्ति नो वा वत्से स्यादन्वाहार्यस्य दर्शनान् ।

न वत्सनाशादश्रीती दक्षिणा मांसदानतः ॥ १२ ॥

अन्वाहार्यं पाकोऽस्ति पूर्वन्यायेन तद्धर्मातिदेशाद् वत्सेऽपि पाकः स्यादिति चेन्न वत्सनाशप्रसङ्गात् अस्त्विति चेन्न तथा सति मांसदानेन श्रुतहाना श्रुतकल्पने प्रसङ्गयातां तस्मान्नास्ति वत्से पाकः ।

नवमाधिकरणमारचयति ।

वासस्य स्ति न वा पाको विनाशाभावतोऽस्यसौ ।

वेयर्थ्यादप्यशक्यत्वापाको वाससि नीचितः ॥ १३ ॥

वासस उष्णीदकभाण्डप्रक्षेपेण वत्सस्यैव विनाशो नास्ति तस्मादन्वाहार्यवत्पाकोऽस्तौति चेन्न ओदनत्वाधी हि पाकः न हि वाससः सहस्रधा पच्यमानस्याप्योदनता सम्भवति न च पाकः कर्त्तुं शक्यते न ह्युष्णीदकसंयोगः पाकशब्दस्यार्थः किं तद्धि तण्डुलानां विकृतिं जनयितुं कृतः पुरुषप्रयत्नः न च वासस्यस्तिविकृतिः तस्मादतिदिष्टः पाको बाध्यते ।

दशमाधिकरणमारचयति ।

आधारीऽत्रास्ति नो वात्र शक्यत्वादत्सवामसोः ।

अस्यन्वाहार्यवन्मैवं स्वादुताया असम्भवात् ॥ १४ ॥

स्पष्टोऽर्थः ।

एकादशाधिकरणमारचयति ।

दक्षिणाद्वादशशतं तस्येत्येतद्वादिषु ।

सर्वेषु केषुचिद्वाये प्रत्येकं मिलितेषु वा ॥ १५ ॥

संख्यागुणस्य प्रत्येकं गवाद्यन्वयतोऽयिमः ।

वाक्यभेदान्न तत्किन्तु मिलितेषु समुच्चयात् ॥ १६ ॥

संख्यानीचित्यतो धान्ये सर्वेषां न समुच्चयः ।

असर्वेष्विति पक्षेऽपि पशवो वैकमेव वा ॥ १७ ॥

संख्यौचित्येन पशवो नैतत्तस्यैत्यनन्वयात् ।

एकत्वेऽप्यत्र यत्किञ्चिन्माषावागाव एव वा ॥ १८ ॥

यत्किञ्चिन्नियमाभावान्माषाः सन्निहितत्वतः ।

भाषानिराकृता गावः प्राथम्याच्चीपकारतः ॥ १८ ॥

तस्येति वाक्याद्गोद्रव्यं न युक्तः प्रकृतः क्रतुः ।

संख्यान्तरं चेद्विक्रतौ स्याद्गवां बाध्यतामियम् ॥२०॥

न्योऽतिष्टीमे देयद्रव्याख्यनुक्रमस्य संख्याविशिष्टा दक्षिणा विधीयते । गोश्चाश्वश्चाश्वतरश्च गर्दभश्चाजाश्च वयश्च व्रीहयश्च यवाश्च तिलाश्च भाषाश्च तस्य द्वादशशतं दक्षिणेति द्वादशाधिकं शतं तत्र संग्रहः सेयं संख्या किं गवादि सर्वद्रव्यविषया किं वा कतिपयविषया सर्वत्र पक्षेऽपि प्रतिद्रव्यगंयं संख्या उत मिलितानां तत्र गवादिद्रव्याणि प्रधानानि संख्यां तद्गतो गुणः प्रतिप्रधानञ्च गुणावृत्तिन्याज्या तस्माद्गवादिद्रव्येषु प्रत्येकमियं संख्येति प्रथमपक्षगते प्रथमं संख्याविकल्पे प्राप्ते ब्रूमः । नैतद्युक्तं वाक्यभेदप्रसङ्गात् । अतो मिलितानां इयं संख्येति द्वितीयसंख्याविकल्पोऽभ्युपेयः । तथा च सति समुच्चयवाचिनश्च शब्दा अनुगृह्यन्ते । एतदप्ययुक्तं अनौचित्यात् न हि व्रीहियवादिधान्येषु द्वादशाधिकशतान्तर्गतद्विवादिसंख्योचितापरिक्रीतस्यत्विजोद्वितैर्त्रीह्रिबौजैः प्रयोजनाभावात् प्रस्थाधिकस्वार्थादिसंख्या तत्रोचिता नचेयमत्र श्रुता तस्मान्मिलितानां सर्वेषां समुच्चय इत्ययं पक्षो न युक्तः । कतिपयविषया संख्येत्यस्मिन्नपि पक्षे किमाद्याः पङ्क्तिधाः पशवः किं वा गवादिद्रव्यैकं द्रव्यं तत्र पशुषु श्रूयमाणायाः संख्याया उचितत्वात् पशव इति प्राप्ते ब्रूमः । नैतद्युक्तं तस्य द्वादशशतं दक्षिणेत्यत्र तस्यैकैकवचनान्तेन षष्ठां गवादिपशूनामन्वेतु मयोग्यत्वादेकत्वपक्षे किं यत्

किञ्चिदेकं किं वा माषद्रव्यं किं वा गोद्रव्यं तत्र निया-
मकाभावद्यत्किञ्चिदिति प्राप्तं तत्र सन्निधेर्नियामकत्वात्
माषास्य तस्य द्वादशशतं दक्षिणेति माषाः सन्निहिताः ।

तर्ह्यस्तु माषद्रव्यामिति चेत् न । प्रस्थादिपरिमाणसंख्यौ-
चित्येन निराकृतत्वात् तस्माद्गोद्रव्यामितिपक्षः परिशिष्यते
प्रथमश्रुतत्वोपकारी तत्र नियामकौ अस्ति हि महानुपकारः ।
ऋत्विजः प्रतिगृहीतुर्गव्ये नान्यक्षीरादिनाग्निहोत्रदर्शपूर्ण-
मासादिसिद्धेः । ननु प्रकृतस्य क्रतीद्वादशशतं दक्षिणेत्यव-
द्याहोद्रव्यं न प्रतीयत इति चेत् । न यद्गोद्रव्यं तस्य द्वाद-
शशतमितिवाक्येन तत्प्रतीतिः । वाक्यं हि प्रकरणाद-
बलीयः तस्माद्गवां द्वादशशतमिति राद्धान्तः । विकृतिषु
यत्र गोदक्षिणायाः संख्यान्तरं श्रुतं तत्रास्याः संख्याया
बाधो विचारफलम् ।

द्वादशाधिकरणमारचयति ।

गोदाने विहिते स्वेच्छानियतिर्वान्तिसेऽपि किम् ।

अविभागी विभागी वा नियमानुक्तितोऽग्रिमः ॥ २१ ॥

अविभागी बहुत्वोक्तेर्बहुत्वं न विवक्षितम् ।

विभागी स्वामिभिः स्वत्वसिद्धेर्लिङ्गञ्च दृश्यते ॥ २२ ॥

पूर्वीक्त एव गवां दाने संशयः । ऋत्विग्भ्यो देयानां
मुक्तसंख्यानां विभागाविभागयोर्यजमानेच्छैव प्रयोजिका
उतास्यन्यतरनियतिः । यदापिनियतिस्तदाप्य विभागोवि-
भागो वा । विभागनियामकस्यानुक्तत्वादिच्छेति तावत्
प्राप्तं ऋत्विग्भ्यो दक्षिणां ददातीति बहुवचनश्रवणेन
समूहस्य प्रतिगृहीतत्वाद्द्विभाग इति पक्षान्तरं ग्रही-

• कत्ववदुबहुत्वं न विवक्षितमिति एकैकः प्रतिगृहीता तथा
मति विभागावश्यम्भावात् समूहाय दत्ते सत्यैकैकस्य
स्वामित्वाभावेऽपरञ्जत्वापादलक्षणो दानशब्दार्थो न
तिष्येत् । किं चतुर्थीर्वाविश्ववेदा विभक्तविति मन्त्रे
विभागलिङ्गं दृश्यते । तस्माद्विभागनियमो राडान्तः ।

त्रयोदशाधिकरणमारचयति ।

सविभागः समी नी वा विशेषाश्रवणात् समः ।

वैषम्यं स्याद्यथायामं मैवं तत् स्यात् समाख्यया ॥२३॥

पूर्वाक्तः सविभागः समः स्यात् कृती वैषम्यहेतोर्विशे-
षस्याश्रवणात् । साम्यहेतुस्त लौकिकीन्याय्यः । लीके
हि पुत्राणां पितृधने समविभागी दृष्टः तस्मात् सम
इत्येकः पक्षः । कार्मकरिपु प्रयासानुरूपेण ऋतितारतम्य
दृष्ट तददत्त्वापीति द्वितीयः पक्षः । द्वादशाहे दीक्षाधामैवं
समाह्वयति । अधिनी दीक्षयति पादिनी दीक्षयतीति ।
अधे वेपां ऋत्विजां तेष्विनः एवं पादिनी योऽन्याः
तद्विशेषा याजिकगुखादवगन्तव्याः । ततः श्रीतसमा
ख्यानुरूपेण केषाञ्चिद्धे केषाञ्चित्पाद् इत्यादिर्विषयी
विभाग इति राडान्तः ।

चतुर्दशाधिकरणमारचयति ।

भूनाग्निवेनुर्वावेत ना किं वा छुत्सुश्चिणाम् ।

धेत्वाविशेषत्वाद्वा दक्षिणैकत्वतोऽखिलम् ॥ २४ ॥

अतोताभ्यामधिकरणभ्यां बाधीपीदृवातत्वेन प्रकृतौ
दक्षिणा निरूपिता । अत्र विकृतौ बाधीनिरूप्यते ।

• अदेष भूर्दिति भूनाभक्तैकः हविशेषः, प्रकृत्य धेनु-

दक्षिणेति श्रूयते । सेयं धेनुर्गोमात्रं बाधते । कुतः या गौः
सा धेनुरिति विशेषयितुं योग्यत्वात् हि योऽश्वः सा
धेनुरिति विशेषणं युज्यते तस्माद् गोविशेषरूपया धेन्वा
प्राकृतस्य गोसामान्यस्यैव बाधो नेतरस्येति प्राप्ते ब्रूमः ।
इयं धेनुरखिलां दक्षिणां बाधते कुतो गवादीनां भाषा-
न्तानां सर्वेषामेव दक्षिणारूपत्वाद् दक्षिणेत्येकवचनमिह
प्रयुज्यते । गौश्वेत्यादयः समुच्चयवाचिनश्च शब्दा एकत्व
श्लेषपद्यन्ते । आनतिश्चैवं सति अत्यन्तसुलभा यदि
दक्षिणामिधेरंस्तदानीमेकयैवानतिसिद्धेरितरामां वैश्वर्ष्य
दुर्वारम् । तस्मान्निखिलदक्षिणा बाधः ।

पञ्चदशाधिकरणमारचयति ।

एकां पञ्चेति कृत्स्नां वा गोसंख्यां वा निवर्त्तयेत् ।

स्यादाद्यो दक्षिणायोगान्मैवं व्यवहितत्वतः ॥ २३ ॥

इदं श्रूयते । यस्य सोममपहरेयुरेकां गां दक्षिणां दद्या-
दभिदधे पञ्च गा इति । तदिदं संख्याविशिष्टं द्रव्यं वि-
धीयमानं गवादिदक्षिणां कृत्स्नां निवर्त्तयेत् तस्य दक्षिणा
शब्दयोगिन कार्थ्यैकत्वात् । मैवम् । विशिष्टविधौ गौर-
वात् गवां प्राप्तत्वाच्च संख्यामात्रं विधेयं तस्य च गौर्देन
व्यवधानान्न दक्षिणा योगाऽस्ति । योऽी तु गौवतां स
विरोधिनीं पूर्वप्राप्तसंख्यामेव निवर्त्तयेन्नतु अन्यत्
किञ्चिदिति राद्धान्तः ।

पौंड्रगाधिकरणमारचयति ।

त्रिवत्सेनर्षभो बाध्यः कृत्स्नं वा क्रयसाधनम् ।

ऋषभः पुंङ्गवत्वाच्च क्रयो द्वैश्वविधानतः ॥ २४ ॥

सायंस्त्री वर्षत्रयोपिती गौ श्रूयते । त्रिवत्सः
साण्डः सोमऋण इति । प्रकृतावजया क्रीणाति हिर
ण्येन क्रीणाति ऋषभेण क्रीणातीत्यादिना क्रयसाधनानि
आन्नातानि तत्र पुङ्गवत्वसामान्येन बाध्यसृषभमात्रमिति
पूर्वः पक्षः । नैतद्युक्तं कुतः क्रयमुद्दिश्य त्रिवत्सविधानात्
साण्डवाद्देगेन तद्विधावग्नेषामीयादावपि त्रिवत्सः
प्रसज्येत । तस्मात् क्रयसाधनं कृत्स्नं बाध्यम् ।

सप्तदशाधिकरणमारचयति ।

किं प्राक्कागौ बाधकी स्तः कृत्स्नस्याध्वर्यवस्य वा ।

ददाति योगात् कृत्स्नस्य न विशिष्टेन योगतः ॥२७॥

अत्रमधे श्रूयते हिरण्यगौ प्राक्कागावध्वर्यवे ददातीति
प्राक्कागौ दीपस्तम्भावित्येकं दर्पणावित्यपरं ती किं प्राक्का-
तस्य दक्षिणाद्रव्यस्य कृत्स्नस्य बाधकी उताध्वर्यभागस्यैव
तत्र प्राक्कागौ ददातीति कर्मकारकवाचि द्वितीया श्रुति-
कृतेन दानसम्बन्धेन प्राक्कागावध्वर्यव इति वाक्यकृते
पुरुषसम्बन्धे बोद्धितं सति देयद्रव्यगतीर्देया वान्तरस्य
कृत्स्नस्य बाध इति पूर्वः पक्षः अध्वर्यवे ददातीति सम्प्र-
दानवाचि चतुर्थश्रुतिकृतस्य दानक्रियामसम्बन्धस्यापव-
दितुमशक्यत्वात् सम्प्रदानविशिष्टदानक्रियया सम्बन्धेऽस्य
द्वितीया श्रुतेरविरोधाद्ध्वर्युभागस्यैव बाध इति
राहान्तः ।

अष्टादशाधिकरणमारचयति ।

श्लावाग्नौ ब्रह्मभागस्य बाधकी निखिलस्य वा ।

आद्यः प्रकाशवन्मैवं धेनुवत्सोऽपि नान्यगः ॥ २८ ॥

अस्य, रहस्यनामक एकाहविधिषु तत्र श्रूयते । अश्व-
श्यावो ब्रह्मजलः टी दक्षिणा स ब्रह्मण्ये देय इति प्राकाश-
न्ययेनायं ब्रह्मभागस्यैव बाधक इति पूर्वः पक्षः । दक्षिणा-
शब्दसंयोगात् धेनुन्यायेन कृत्स्नस्य बाधकः उपरितनेन
तु ब्रह्मण्ये देय इति वाक्यान्तरेण तस्याश्वस्य ब्रह्मव्यति-
रिक्तपुरुषान्तरसम्बन्धो बाध्यते । तथा सति पुरुषान्तर-
स्य तदिष्टोपदिष्टदक्षिणादयं बाधालौकिकदानादिना
केचिदुपायेनानतिः सिध्यति ।

एकोनविंशाधिकरणमारचयति ।

किं सोमचमसो ब्रह्मभाग इत्येत कृत्स्ननुत् ।

पशूनां निन्द्या सर्वं प्रसक्तिर्ब्रह्मभागहृत् ॥ २९ ॥

नि देयं न निषेधाय चमसस्तु तयेत्वमौ ।

श्यावाश्ववत् सर्वदेय पुरुषान्तरबाधकः ॥ ३० ॥

वाजपये श्रूयते । औदुम्बरः सोमचमसो दक्षिणा भ-
गियाय सर्गोत्थाय ब्रह्मणे देय इति सोऽयं चमसो ब्रह्म-
भागमेव बाधते कुतः यत् पशून् दद्यात् सोऽनृतं कुर्या-
दिति पशुदाननिन्द्याया सर्वदानप्राप्ते तस्मान्न सर्वं बाध
इति प्राप्ते ब्रूमः । नात्र निषेधाय पशुनिन्दीच्यते किन्तु
विधित्वांसत्सोमचमसस्तुत्यर्थोऽयमर्थवादस्तेन निन्द्यायाः
स्वर्षप्रसञ्जकत्वं नास्ति तस्मात् सर्वप्रसक्तिरूपाया अश्व-
प्रिकाशज्ञाया निरकृत्यात् पूर्वाधिकरणन्यायेनात्र
निषेधो द्रष्टव्यः । तस्मिन्नेवाधिकरणे कृत्वा चित्ताह्वय-

- विचारं ब्रह्मिष्युत्पादनाय रचयति । पूर्वीक्तं निर्णयं पूर्व-
पक्षयित्वैकवाक्यतां भ्रान्त्या कृत्वा दक्षिणांशं ब्रह्मभागं
निवर्त्तयेत् । श्यावाखाधिकरणे रुक्मललाटी दक्षिणेत्यस्य
स ब्रह्मणे देय इत्यस्य चान्तराले सद्य निरुक्त इति वाक्या-
न्तरं पठितं तेन व्यवधानाद् विस्पष्टी वाक्यभेदः । इह त्वव्य-
वधानादेकं वाक्यमिति स्मन्ति । एकवाक्यताया तु चमस-
शब्दस्य दक्षिणा शब्देन ब्रह्मशब्देन च सम्बन्धे सति कृतस्त्र-
दक्षिणायाः पुरुषान्तरस्य च निवृत्तिः । तथा सति पूर्वीक्त-
सिद्धान्त एवात्र पूर्वपक्षी भवति । दक्षिणामुद्दिश्य चमस
एको विधेयस्तस्य ब्रह्मसम्बन्धोऽपरो विधेयस्ततोऽर्धभेदाद्
वाक्यभेदो दुर्वारः तस्माद् दक्षिणाशब्दं न तदंशं लक्षयित्वा
ब्रह्मसम्बन्धे दक्षिणांशमनूय चमसमात्रविधानात्तद्भागस्यैव
निवृत्तिः कृत्वा चिन्तामुद्वाटयति ।

विंशाधिकरणमारचयति ।

दक्षिणोक्तिः क्रती दृष्टा सर्वत्रासौ नपुंसि तु ।

वाक्यभेदय दुर्वारो युक्तयोक्तः पूर्वनिर्णयः ॥ २० ॥

- प्रायेण वैदिकव्यवहारेष्टदक्षिणाशब्दः क्रतुविषय एव
दृष्टो न तु पुरुषविषयोऽनः क्रतुदक्षिणारूपश्चमसः सर्वां
क्रतुदक्षिणां निवर्त्तयेद्वाक्यभेदस्तु विस्पष्टभासमानः । काश-
कुश अवलम्ब्य न्यायविदा न निवारयितुं युक्तः । तस्मात्
कृतस्त्र दक्षिणापुरुषान्तरयोर्बाधः इत्ययमेव राहान्तो युक्तः ।

एकविंशाधिकरणमारचयति ।

- यजुर्युक्तोऽध्वर्युभागं बाधतेयमयत्युत ।

बाधः प्रकाशवन्मैवं पक्षे प्राप्तैर्नियम्यते ॥ २१ ॥

वाजपेथे श्रूयते । यजुर्युक्तं रथमध्वर्यवे ददातीति ।
 अस्यायमर्थः । रथशकटदासीनिष्कादीनि सप्तदशद्रव्याणि
 प्राक्ततगवाश्वादिदक्षिणाद्रव्यबाधकान्धत्वविहितानि तेषु च
 प्रतिद्रव्यं सप्तदशसङ्ख्या विहितं ततो रथाः सप्तदश तेषु
 सुखरं रथं यजमानारोहणायन्द्रस्य वज्रोऽसीत्यादिभि-
 र्यजुर्वेदोक्तैर्मन्त्रैः सञ्जीकरोति सोऽयं यजुर्युक्तो रथस्तत्र
 दक्षिणाकालेऽध्वर्यवे दद्यादिति प्राकाशाध्वर्यवे ददातीत्यत्र-
 धथा चोदकप्राप्तस्याध्वर्युभागस्य बाधः । एवमत्रापि ननु सप्त-
 दशद्रव्यविधानेनैव प्राक्ततद्रव्यबाधविधिः । वाङ्ं तथाप्यग्निः
 धादिन इत्यादिसमाख्याप्रापिता विषमभागविशेषकृतिः ।
 सा यजुर्युक्तरथरूपभागविशेषविधिना बाध्यते । तस्मा-
 दध्वर्येने रथान्तरभागोऽस्ति नापि शकटदास्यादिभाग
 इति पूर्वः पक्षः । नैतद्युक्तम् । प्राकाशदृष्टान्तवैषम्यात् ।
 अत्यन्तमप्राप्तौ हि प्राकाशौ तत्र विधेयौ यजुर्युक्तरथश्च
 पक्षे प्राप्तः । तथा हि सप्तदशरथान् ददातीत्युक्ते कस्य कां
 रथ इति चिन्तायां यजमानेच्छाया नियामकत्वाद्यदा-
 ध्वर्यवे तं दातुमिच्छति तदा प्राप्नोति यदा नेच्छति तदा
 न प्राप्नोतीति पक्षे प्राप्तस्तथोर्यजुर्युक्ते रथः सोऽध्वर्यवेऽवश्यं
 देय इति नियम्यते ततो न कस्याप्यनेन बाधः ।

इति माधवीये जैमिनिन्यायमालाविस्तरे

दशमाध्यायस्य तृतीयः पादः ।

अथ दशमाध्यायस्य चतुर्थः पादः ।

चतुर्थपादे प्रथमाधिकरणमारचयति ।

न चक्षेष्ट्युपहीमादिर्नारिष्टादेर्निवर्तकः ।

समुच्चिती वा कार्यैक्यादाद्योऽन्योऽपूर्वभेदतः ॥ १ ॥

सन्ति न चक्षेष्टावग्नये स्वाहाकृत्तिकाभ्यः । स्वाहां
वा ये स्वाहादुलाये स्वाहेत्यादय उपहीममन्त्राः प्रकृती
प्रधानहीमादूर्ध्वं नारिष्टहीमो विहितः नारिष्टान् हीमान्
जुहीतीत्युक्तत्वात् दश ते तनुवो यज्ञयज्ञिया इत्यादयस्तत्र
मन्त्राः । अयमेको विषयः तथा श्येने श्रूयते । लोहितोष्णीषा
लोहितवसना निवीता ऋत्विजः प्रचरन्तीति प्रकृता
उपवीतं विहितं उपव्ययत इत्ययं द्वितीयो विषयः । तथा
पृष्टे पङ्के श्रूयते मध्वाशयेत् पृतं वेति । प्रकृती श्रुतं पयोव्रतं
ब्राह्मणस्य यवागूरालन्यस्यामिक्षा वैश्यस्येत्ययं तृतीयो
विषयस्तत्रोपहीमनीवीतमध्वशनानि क्रमणं नारिष्टहीमो-
वीतपयो व्रतानां निवर्त्तकानि कुतः कार्यैक्यात् उप-
हीमनारिष्टहीमयोस्तावज्जुहीतिशब्दैक्यतदर्शैक्याभ्यां का-
र्यैक्यं प्रतीयते । अशनव्रतयोः शब्दभेदेऽपि अर्थभेदो
नास्ति नीवीतीपवीतयोः शब्दार्थभेदेऽपि वीतशब्दस्मा-
रितं कार्यैक्यं स्यात्तस्माद् बाध इति पूर्वः पक्षः । भवतु
नाम दृष्टार्थेषु कार्यैक्यं दृष्ट्वा बाधः । उदाहृतानि पूर्वा-
र्थानि अपूर्वं च विध्येकनगम्यतया विधिभेदेन भिद्यते ।
तस्मात् कार्यभेदात् समुच्चयोऽभ्युपेयः न च निवीतीपवी-
तयोर्विरोधः शङ्कनीयः वासीभ्यां तदुभयोपपत्तेः नापि

अधीनस्य दृष्टार्थत्वं अन्येन पयसा तृप्तिपुष्ट्यसम्भवात् ।
उदाहरणद्वयं कृत्वा चिन्ता वास्तु ।

द्वितीयाधिकरणमारचयति ।

समुच्चयं शरमयं कौशनीतास्य बाधकम् ।

प्राचुर्यस्य विधेराद्यो मैवं प्रतिपदीकृतः ॥ २ ॥

सोमा रौद्रश्चरुन्निर्वपेत् कृष्णानां त्रीहोणामभिवर-
न्नित्यत्र शरमयं बर्हिर्भवतीति श्रुतं तदिदं प्राकृतेन कुश-
बर्हिषा सह समुच्चयते कृतः मयद्गव्येन शरप्राचुर्यविधा-
नादबाधेऽपि तदुपपत्तेरिति पूर्वः पक्षः । नित्यं दृढगरा-
दिभ्य इति सूत्रेण शरशब्दादिकारार्थो मयद्प्रत्ययः ।
प्रतिपदीकृतः अतस्तं परित्यज्य प्राचुर्यार्थो न ग्रहीतुं शक्यः
किञ्च प्राचुर्यार्थकाव्यान्तरं कल्पनीयं स्यात्तस्मात् कुश-
बर्हिषो बाध इति राद्धान्तः ।

द्वितीयवर्णकमारचयति ।

रथदुन्दुभि तद्दोषो किं बर्हिर्मन्वयोः क्रमात् ।

बाधकावुत तद्दोष एक एव हि बाधकः ३ ॥

रथघोषेत्ययं इन्द्रस्ते नीभौ बाधकौ न तत् ।

घोषाभ्यामिति वा घोषे लक्षणा वा प्रसज्यते ॥ ४ ॥

पूर्वपक्षेऽन्यदीयोऽपि शब्दोऽत्रास्तु रथे सति ।

राद्धान्ते रथदुन्दुभ्योरिव घोषः प्रयोजकः ॥ ५ ॥

वाजपेये श्रूयते रथघोषेण माहेन्द्रस्य स्तोत्रमुपाकरोति ।
दुन्दुभिघोषेण माहेन्द्रस्य स्तोत्रमुपाकरोति प्रकृतौ त्वेवं
श्रूयते । उपावृत्य उपावृत्तमिति मन्त्रबर्हिभ्यां मुपाकरोति

उपाकरणं नाम स्तोत्रं प्रतिप्रेरणं तत्र रथद्रव्यं दुन्दुभि-
द्रव्यञ्च द्वयं बर्हिद्रव्यस्य बाधकं घोषो मन्त्रस्य बाधक इति
तावत् प्राप्तम् । रथञ्च घोषश्चेति इन्द्रसमासेनीभयोः प्राधा-
न्यात् नैतद्युक्तम् । इतरैतरयोगइन्द्वे रथघोषाभ्यामिति
द्विवचनप्रसङ्गात् । समाहारइन्द्वे तु घोषशब्दस्य समाहा-
रलक्षकतया मुख्यवृत्तिर्हीति किञ्च इन्द्वे अन्यदीय घोषोऽत्र
प्रसज्येत रथस्य घोष इति तत्पुरुषसमासे मुख्यवृत्तिर्न
हीयते । तत्रापि रथप्राधान्यं हीयत इति चेत् तत् समा-
हारेऽपि समानं तस्माद् घोषो द्रव्यमन्त्रयोर्बाधकः । तत्र
यद्युभयं बाधकं यदि त्रैकं सर्वथा द्रव्यमन्त्रौ बाध्यते ।

द्वितीयाधिकरणमारचयति ।

बार्हस्पत्यादयः किं स्युः प्राकृतग्रहबाधकाः ।

समुच्चिता उताद्योऽस्तु कार्य्यै क्वाद् ग्रहलिङ्गतः ॥ ६ ॥

समुच्चयः प्रमाणाभ्यां ग्रहाणां प्रकृतौ यथाविधेयोक्तेन
लिङ्गं तच्चोक्तं लिङ्गं सुराग्रहे बृहस्पति सवे श्रूयते ।
बार्हस्पत्यं ग्रहं गृह्णातीति विषुवत्यर्कं गृह्णातीति महा-
व्रते शुक्रं गृह्णातीति । अश्वमेधे श्रूयते । सौवर्णराज-
ताभ्यां महिमानौ गृह्णातीति तत्र बार्हस्पत्यादयो ग्रहाः
प्राकृतानामैन्द्रवायवादिग्रहाणां बाधकाः । कुतो याग-
निष्पादनलक्षणस्य कार्य्यस्यैकत्वात् ग्रहशब्दसंयोगः कार्य्यै-
क्यगमकस्तस्माद् बाध इति प्राप्ते ब्रूमः । यथा प्रकृतौ
प्रथमचोदितस्यैन्द्रवायवादिग्रहस्य पञ्चाचोदितानां मैत्रा-
वरुणादिग्रहाणाञ्च समुच्चयस्तथात्रीपदिष्टानामतिदिष्टा-
नाञ्च समुच्चयः स्यात् । अथोच्येत प्राकृतानां परस्परमेक-

कार्यत्वे मानाभावात् प्रत्युत प्रयोगवचनेन सम्भूयकारि-
त्वावगमाद्युक्तः समुच्चय इति । तर्ह्यत्रापि समानं याग-
निष्पादकत्वं तु प्रयोगवचनप्रापितानामिव न त्वेकैकस्य
अर्केण यजेत शुक्लेण यजेतेत्येवं पृथक् प्रथक् यागसम्बन्धा-
भावाद् ग्रहशब्दो पूर्वा विधेयग्रहणक्रियां ब्रूते न तु प्रकृतौ
क्लृप्तकार्यं पदार्थमनुवदति येन लिङ्गं । स्यात् किञ्च
वाजपेये सीमग्रहाद्य सुराग्रहाद्येत्यतिदिष्टानामुपदिष्टा-
नाञ्च समुच्चयाद्यमुच्यमानस्य शब्दः सर्वत्र समुच्चयं गमय-
तीति न बाधः ।

चतुर्थाधिकरणमारचयति ।

प्राजापत्यैः पशूनां किं बाधो यदा समुच्चयः ।

अक्रियार्था पशूक्तिः स्यात्लिङ्गं तत्रास्ति बाधकम् । ७५

पशूनुद्दिश्य संख्याया देवस्य च विधीं भिदा ।

कर्मान्यत्वे ग्रहन्यायाद्रोधनाच्च समुच्चयः ॥ ८ ॥

वाजपेय अयत । सप्तदशप्राजापत्यान् पशूनान्भेत
इति तैत्तिरीयैः । प्राक्तपशूनामाग्नेयादीनां बाधः स्यात् कृतः
पशुत्वलिङ्गात् । न हि पशुशब्दो ग्रहशब्दवदपूर्वा विधेया
क्रियां ब्रूते येन लिङ्गत्वं हीयेतति प्राप्ते ब्रूमः । किमत
प्राक्तपशूनुवादेन सप्तदशसंख्या प्राजापतिदेवता चैत
गुणद्वयं विधोयते उत विधिष्टरुन्यत् कर्म । नाद्यो वाक्यभे-
दापत्तेः । द्वितीये तु न पशुशब्दो लिङ्गं ततो ग्रहन्यायो
योजनोयः किञ्च राधनमेवमान्नायते ब्रह्मवादिनो वदन्ति
नाग्निष्टामो नोकथ्यः न षोडशो नातिरात्रः । अथ कस्य ह
वाजपेये सर्वे प्रकृततवीजवत्त्वात् इति पशुभिरिति ब्रूमः

दाग्नेयं पशुनालतिऽग्निष्टोममेव तनावकन्थे ऐन्द्राग्ने
नाक्य ऐद्रेण षोडशिनः स्तोत्रं सारस्वत्यातिरात्रं
भाकत्या छहतः स्तोत्रम् एतावन्तो वै यज्ञक्रतवस्तान्
पशुभिरैवावकन्थ इति । अस्मिन्वरीषनामान्न ये चीदक-
प्रामान्येयदिपशुमद्भावस्य सिद्धवदनुवादात् समुच्चयोऽव-
गम्यते ।

पञ्चमाधिकरणमारचयति ।

आमनाहृतिभिर्वाध्या अनुयाजा न वाग्मिः ।

त्रित्वलिङ्गाद् विशिष्टीक्तिर्भेदो मध्योक्तिताऽऽन्तिमः ॥६॥

सांयज्ञणीष्टो श्रूयते । आमनमस्यामनस्यन्तवायं स
जाता इति तिस्र आहृतीर्जुहोतीति एताभिस्तिष्ठभि-
राहृतिभिः प्राकृतास्तयोऽनुयाजा वाध्या कुतः त्रित्वलिङ्गात्
पूर्वाधिकरणे सप्तदशसंख्याविशिष्टप्राकृतपश्वभावेन साभृद्
वाध्यत्वम इह तु त्रित्वविशिष्टत्वादनुयाजा वाध्यतां यद्वा
तदनुवादे न मन्त्रगुणविधानात् प्राकृतमन्त्र इति पूर्वः
पक्षः किं त्रित्वमात्रमनृद्य मन्त्रमहिता आहृतयो विधीयन्ते
एत त्रित्वविशिष्टा आहृतीरनृद्य मन्त्रविधिः आद्ये त्रित्वस्य
गाह्येपत्यादिष्वपि सत्वेनान्वयान्न लिङ्गम् । द्वितीये विशे-
षणविशेष्ययोर्भेदेन वाक्यं भिद्येत तस्मात् कर्मान्तरविधा-
नान्न बाधः । किं तर्हि समुच्चयः तत्र मर्ष्योक्तिलिङ्गं तथा
चास्त्रायते पुरस्ताद् वीपरिष्टाद् वा जुहुयाद् बहिरात्मनः
सजातीयान् दध्यात् यन्मध्यतो जुहोति मध्यत एव सजा-
तीयान्मनुत इति तस्मादामनहोमानामनुयाजैः सह
समुच्चयः ।

षष्ठाधिकरणमारचयति ।

पन्नय उपगायन्तीत्यत्विजा विनिवर्त्तिकाः ।

न चायः साभगानोपचयः काण्डादिजस्ततः ॥ १० ॥

नन्दनं दुन्दुभीनां हि चित्ते विपरिवर्त्तते ।

उपगानं भवेत्तेन योग्यं वीणादिजस्ततः ॥ ११ ॥

शवामयने माहाव्रतं नामैकाहस्तत्र श्रूयते । पन्नय उपगायन्तीति तत्र पन्नय उपगायन्त्यः । प्राक्तानामृत्विजामुपगातृणां निवर्त्तिकाः शरीरसामगानोपचयहेतुकाण्डवीणादिजोपगानकर्तृत्वादिति चेत् । न । दिङ्मु दुन्दुभयो नदन्तीति दुन्दुभिगानानामनन्तरविहितानां विपरिवर्त्तमानानामिदमुपगानं कर्मान्तरं न च शरीरमेव गानन्तस्तेदमुपगानम् । दुन्दुभिनादस्याशरीरजत्वान्न पत्नीभिः क्रियमाणमुपगानमिति तन्त्रौगानप्रयोगात् किञ्च काण्डवीणादिक्रियमाणमुपगानं दुन्दुभिगानसजातीयं तस्मात् पन्नयोर्विङ्निवर्त्तिकाः ।

सप्तमाधिकरणमारचयति ।

अभ्यङ्गो नावनोतः किं बाध्यो गौगुलवादिभिः ।

न बाध्यो लेपनैकत्वान्न शैत्यस्नेहभेदतः ॥ १२ ॥

अस्त्यञ्जनाभ्यञ्जनसंज्ञक एकीनपञ्चाशद्रात्रः सत्रविंशति तत्र श्रूयते । गौगुलवेन प्रातः सवनेऽभ्यञ्जनं घैलुदावेण माध्यन्दिने सवने सौगन्धिकेन तृतीय सवन इति प्रकृती नवतीतिनाभ्यङ्ग इति श्रुतं सोऽयमभ्यङ्गो बाध्यलेपजन्यस्य शरीरगतस्नेहकार्यस्वीभयत्रैकत्वादिति पृथक् पचः । नैतद्युक्तं कुतः कार्यभेदात् गौगुलवादि लेपज

कार्यं चन्दनादिवच्छैत्यं तच्च नावनीतस्त्रीहाडित्रं किञ्च
नावनीती दीक्षाकालीनः इतरः सुत्याकालीनः तस्माद्
बाध्याभावात् समुच्चयः ।

अष्टमाधिकरणमारचयति ।

तार्थ्याद्यहतवस्त्रस्य बाधकं स्यान्न वाग्रिमः ।

गुह्याच्छादनकार्यैक्यादयोग्यत्वात् समुच्चयः ॥ १३ ॥

महाव्री अयूये । तार्थ्यं यजमानः परिधत्ते दर्भमयं
पत्नीति प्रकृतावहतं वामः परिधत्त इति घृताक्तः कस्त्रल-
स्तार्थ्यमित्युच्यते । ताभ्यां तार्थ्यदर्भमयाभ्यां दम्पत्यो रहतं
वस्त्रं बाध्यते कुतः । परिधत्त इत्यनेन प्रकृतिलिङ्गिन गुह्या-
च्छादनस्य लक्षणस्य कार्यस्यैकत्वावगमात् मैवम् । तार्थ्य-
दर्भमययोगुं ह्यमाच्छादयितुमयोग्यत्वात् परिधानं तत्रोप-
रितनं प्रावरणं तस्मात्कार्यभेदात् समुच्चयः ।

नवमाधिकरणमारचयति ।

बाध्यं श्लोकादिनाज्यादिनावाद्यः स्तुतिलिङ्गतः ।

देशमात्रो विधी भेदीवैशिष्ट्यात् समुच्चयः ॥ १४ ॥

महाव्रते श्लोकेन परस्तात् सदमस्वते अनुश्लोकेन
पश्चादित्यादि अयूये । तत्र श्लोकानुश्लोकादिनामकैः
सामभिः प्राकृतान्याज्यपृष्ठादिस्तीक्ष्णगतानि रथन्तरवाम-
देव्यादिनामकानि सामानि बाध्यानि कुतः । स्ववत
इति प्रकृतिलिङ्गदर्शनात् प्रकृतावाज्यैः स्ववते पृष्टैः स्ववत
इति श्रुतं नैतत्मारं किमत्र स्तुतिमनूय देशसामगुणौ
विधीयेत । किं वा गुणद्वयविशिष्टा स्तुतिः नाद्यः वाक्य-

भेदापत्तेः द्वितीये तु कार्यभेदेन बाध्याभावात् समुच्चयः
स्यादिति ।

दृशमाधिकरणमारचयति ।

समुच्चयेत कौत्सादि यद्वा प्रकृतिबाधकम् ।

सुत्यभावादादिमोन्थी लिङ्गप्रकरणद्वयात् ॥ १५ ॥

विकृतिविशेषे श्रूयते । कौत्सं भवति काण्वं भवतीति
तदेतत् कौत्सादिनामकं सामप्राकृतेन साम्ना समुच्चयेन
कुतः । प्राकृतस्य सुतिलिङ्गस्याभावेन कार्यैक्याभावात् ।
मैवम् । प्रकरणात् कत्वङ्गत्वे सति ऋगक्षराभिव्यक्तिसाम-
र्थ्यलक्षणप्राकृतलिङ्गेन कार्यैक्यावगमात् तस्माद् बाधकम्
एकादशाधिकरणमारचयति ।

तत्सर्वेबाधकं सर्वमेकद्वयाद्युक्तितोऽथवा ।

अविशेषादादिमोऽन्त्य एकाद्युक्तिविशेषतः ॥ १६ ॥

तत्पूर्वोक्तकौत्सादिसामविषयस्तत्र किं कौत्सं साम-
प्रकृतमर्वसामनिवर्तकं काण्वमपि तथेत्येकैकस्य सर्व-
निवर्तकत्वमुच्यते । आहोस्विदेकवचनान्तनिर्दिष्टं एकस्य
निवर्तकं द्विवचनान्तनिर्दिष्टं द्वयोर्बहुवचनान्तनिर्दिष्टानि
बहूनां तत्र नियामकाभावादाद्यः पक्षः । प्राप्नोति एका-
दिश्चनरूपाणां श्रुतीनां नियामकत्वादन्त्यः पक्षोऽभ्युपेयः ।
तथा हि कौत्सं भवति वसिष्ठस्य जनित्वे भवतः ।
क्रीञ्चानि भवन्तीति निवर्तकेषु श्रूयमाणानि एकद्विवह-
वचनानि निवर्त्यानान्तत्वं संख्यावत्त्वं प्रत्यासत्या बोधयन्ति ।
किं चैवं सत्यबाधितसामविषयस्योदकोऽनुगृहीतो भवति
कौत्सबाधे तु सर्वस्योदको निरुध्यते तस्मान्न सर्वबाधकः ।

हादशाधिकरणमारचयति ।

स्तोमस्ययोर्बुध्यत्र्यो प्राक्ततः किं निवर्त्तते ।

अवृद्धावेव वाच्यः स्यात् सामीत्पच्युपयोगतः ॥ १७ ॥

अवृद्धावुपयोगाय प्राक्ततस्य निवर्त्तकम् ।

वृद्धौ पूर्वोपयोगित्वाद् वृद्धौ तु न निवर्त्तकम् ॥ १८ ॥

सन्ति वृद्धिस्तोमका अविवृद्धस्तोमकाश्च विकृतिरूपाः
 क्रतवः तत्रोभयत्रापि यानि सामान्यपदिष्टानि तैरति-
 दिष्टानां साम्नां निवृत्तिः स्यात् अन्यथा सामीत्यत्ति-
 वैयर्थ्यादिति पूर्वः पक्षः । सिद्धान्तः स्पष्टार्थः ।

त्रयोदशाधिकरणमारचयति ।

कापिस्तोत्रे ऋचिकापि स्यादावापस्तथोद्भृतिः ।

पवमानेषु गायत्र्यादिष्वेवीताविशेषतः ॥ १९ ॥

आद्यो नोपरिसंख्यानादत्र ह्येवेति तद्विधेः । विध्यन्तरा-
 शेषरूपमपूर्वं तद्विधीयते । अवृद्धस्तोमकेषु प्राक्ततस्याति-
 दिष्टस्य साम्न उहापः । प्रत्यक्षोपदिष्टा नामा वापः वृद्धस्तो-
 मकेष्वावाप एवेति स्थितं पूर्वाधिकरणे तावेतावावापोद्वापी
 यस्मिन् कस्मिंश्चित् स्तोत्रे यस्यां कस्याश्चिदृचि स्यातां कुतो
 नियामकाभावादिति पूर्वः पक्षः । नो खल्वेतदुक्तम् । एष
 कारणेण प्रकृतपवमानव्यतिरिक्तेष्वान्यादिस्तोत्रेषु गायत्री
 वृद्धत्यनुष्टुप् व्यतिरिक्तासृक्तु आवापोद्वापयोः परिसंख्या-
 तत्वादेवकारथैव मान्नायते । त्रीणिह वै यज्ञस्योद्वापि
 यज्ञायत्री वृद्धत्यनुष्टुप अत्र ह्येवावापेत्यत एवोद्वापन्तीति ।
 ननु माभूतामन्यत्वा वापोद्वापी विवक्षितदेशेषु कथं प्राप्नुत
 इति चेत् । अनेन वाक्येन तद्विधानादिति ब्रूमः । न

चायमर्थवादः । अनन्तगेषत्वात् नाप्यनुवादः अपूर्वार्थत्वात्
तस्मात् पवमानेष्वेव गायत्र्यादिषु आवापोद्वापो ।

चतुदेशाधिकरणमारचयति ।

पर्यायिणापि देवीक्तिर्वैधेनैव पदेन वा ।

अर्थाभिदादादिमीऽन्त्यः शब्दपूर्वान्वयित्वतः ॥ २० ॥

दर्शपूर्णमासयोर्ये निगमास्तिष्वग्न्यादिदेवताः किं पाष
कण्ठ्यादिना येन केनापि पर्यायिणाभिधातव्याः । किं
वा तद्विध्यद्देशगतेनाग्न्यादिपदेनैवेति संग्रहः । तत्र ग-
ब्दीऽर्थप्रत्यायनार्थस्तत्पर्यायाणां स्वरूपभेदेऽपि अर्थाभिदा-
द्येन केनापि अभिधानमिति पूर्वः पक्षः । यत्र ह्यर्थं
कार्यमामाद्यते तत्र शब्दीऽर्थप्रत्यायनार्थं भवति । नत्र
पुनः शब्द एव कार्यं तत्र कार्यतत्त्वान्वयार्थं शब्द एव
प्रत्यायितव्यः । तद्यथा देवदत्ते गौरिवातिशयमुत्पादयितुं
राजसभायामाचार्यीपाध्यायादिशब्दैस्तं व्यवहरन्ति पितृ-
माहमातुलादयश्च तत्तत्सम्बन्धवाचकशब्देन यथा तुष्यन्ति
न तथा स्वनामग्रहणेन प्रत्युत कुप्यन्त एव तद्वदत्रापि
अग्न्यादिवैधशब्द एव कार्यमामक्तं विधिं विना यागदेव-
तयोः सम्बन्धाभावात् विधिक्रते तु तत्सम्बन्धे शब्दस्य
प्रयोजकत्वं दुर्वारं अत एवायाट् स्वाहाकारोज्जित्यादि-
निगमेषु नियमेन वैधा एवाग्न्यादिशब्दाः प्रयुज्यन्ते ।
अथा अग्नेः प्रियाधामानि अथाट् सोमस्य प्रियाधामानि
स्वाहाग्निं स्वाहा सोमं अग्नेरहमुज्जिति मनूज्जिधं सोम-
स्याहमुज्जिति मनूज्जिधमित्यादिना तस्माद्विधिपदैरेव तत्त-
द्देवताभिधानम् ।

पञ्चदशाधिकरणमारचयति ।

सौर्यादिनिगमे कोऽपि शब्दः स्याद्बैध एव वा ।

चरौ सूर्यान्वयादाद्यः प्रयोगान्वयतोऽन्तिमः ॥ २१ ॥

सौर्यं चरुं निर्वपेदित्यादिविक्रतिषु, चीदकातिदि-
ष्टाये निगमास्तेष्वन्यादिशब्दस्थाने सूर्याद्यर्थप्रत्यायकः ।
शब्द ऊहितव्यः स चादित्यादिनामपर्यायेणापि प्रत्याय-
यितुं शक्यते वैधस्तु सूर्यशब्दश्चरुत्याग एवान्वितः न
त्वग्यादिशब्दवन्निगमेषु पठितस्तस्माद्यः कोऽपौति प्राप्ते
ब्रूमः । अत्र सौर्यं निर्वपेदिति प्रयोगवचनेन सूर्यान्वयो
भवति । नतु सौर्यश्चरुरिति चरुणा कारकविभक्तिर्हि
द्वितीया सा चाख्यातेन सम्बध्यते न नाम्ना सति च
प्रयोगान्वये याज्या पुरीनुवाक्ययोर्निगमे वा यत्र प्रयोगो-
ऽपेक्षितमत्र सर्वत्र सूर्यशब्द एव युक्तः प्रकृतावपि
निगमेषु, नार्थमात्रविवक्षयाग्निशब्दः प्रयुज्यते किं तर्हि
वैधविवक्षयापि तथा मत्स्यतिदेशोऽपि वैधशब्दविषय एव
भविष्यति । तस्मात् सूर्यशब्द एव प्रयोक्तव्याः ।

षोडशाधिकरणमारचयति ।

निगमे पाचकाग्न्योः किमग्निः स्यादथवीभयम् ।

अग्निश्चीदकती मैवं वैधोऽग्निः सगुणो यतः ॥ २२ ॥

आधाने श्रूयते । अग्नये पवमानाय पुरीडाशमष्टा-
कपालं निर्वपेदग्नये पावकायाग्नये शुचय इति तत्र गुण-
गुणिनीः पावकाग्न्योर्मध्योऽग्निशब्द एव निगमे प्रयोक्तव्यः
कुतः । तस्यैव चीदकप्राप्तमत्रपठितत्वात् मैवम् । पावक-

गुणयुक्तस्याग्निर्वैधत्वेन सर्वप्रयोगेषु तथैव प्राप्तत्वात् तस्मात्
च्छब्दहयं पठनीयम् ।

सप्तदशाधिकरणमारचयति ।

वृधन्वन्तादिगुणको देवी वाच्योऽथ केवलः ।

आद्यो देवगुणत्वेन मैवं मन्त्रगुणत्वतः ॥ २३ ॥

आधाने पञ्चमनिष्ठा वाच्यभागौ प्रकृत्य श्रूयते । वृध-
न्वानाग्नेयः कार्य्यः पावकवान् सौम्य इति तत्र निगमेषु
वृधन्वन्तनग्निमावहपावकवन्तं सोममावहेत्यिवं मगुणो
देवे वक्तव्यं कुतः । वृधन्वन्तादिदेवगुणत्वात् । तथाहि
श्रूयते । वृधचानाग्नेयः कार्य्यः पावकान् सौम्य इति
न स्वत्वाज्यभागस्य देवतादारेण विना साक्षाद् वृध-
न्वच्छब्दः संभवति । तस्माद्देवगुणत्वात् मगुणो देवो
वक्तव्यः मैवम् । वृधन्वन्ताया मन्त्रगुणत्वात् न ह्यत्राग्नेय-
शब्दो यागपरः किं तर्हि मन्त्रपरः संभवति हि मन्त्रेण
साक्षाद् वृधन्वच्छब्दप्रयोगः । अग्निं स्तोमिनं वर्धयेत्यस्मिन्
मन्त्रे वृध्विधातो प्रयुक्तत्वात् वृधन्वता विधिना चान्तेयः
मन्त्रान्तरनिवर्त्यते न च तद्धितान्त आग्नेयपद उपसर्गे-
नोभूतो देवतावाचकोऽग्निशब्दो वृधन्वच्छब्देन विगृह्य-
मर्हति तस्मात् केवलोऽग्निशब्दो निगमे पठितव्यः ।

अष्टाद्गाधिकरणमारचयति ।

किं गो वनस्पतीकेनाप्युतोऽस्त्रा विधिगच्छतः ।

वक्तव्यो निगमाङ्गो विधेर्दृष्टस्तथाऽग्निमः ॥ २४ ॥

समेदं पार्थिकस्तन्तु प्रापयेच्चोदको न हि ।

उस्त्राप्रकरणान्नानाद्बैधत्वे न वनस्पतिः ॥ २५ ॥

ज्योतिष्टोमि पशुः श्रूयते । गौरनुबन्ध इति तथा पशौ
स्विष्टकृदिकारः पठितः । पृषदाज्येन वनतिं यजतीति
तावेतीं गी वनस्पतीनिगमेषु येन केनापि पर्यायशब्देन
वक्तव्यी । कुतः प्रकृतौ विधिनिगमयोर्भेददर्शनेन वैधशब्द-
नियमाभावात् तथा ह्यग्निषीमीयपशुरनुबन्धास्य प्रकृति-
स्तत्र पशुशब्दो वैधः । अग्निषीमीयं पशुमालभेति
तद्विधानान्निगमेषु ह्यगशब्दः । ह्यगस्य वपाया मेदसोऽ-
तब्रूहीति तथा वनस्पतियागस्य स्विष्टकृच्छागः प्रकृतिः
तत्र स्विष्टकृच्छब्द सहितोऽग्निशब्दो वैधः । अग्निं स्विष्ट-
कृतं यजतीति विधानात् निगमेषु केवलोऽग्निशब्दः
पठितः ये दैव्या ऋत्विजस्तोऽभिरग्ने इति मत्थेवं विधि-
निगमभेदे वैधशब्दनियमस्य प्रकृतावभावाद् विकृतावपि
उद्भावं मतिं येन केनाप्यभिधानमिति पूर्वः पद्यः प्रकृतौ
योऽयं विधि प्रयुक्तः निगमभेदः स आर्थिकः इह न प्रयो-
क्तव्यस्तस्यार्थिकत्वेन चोदकप्रतिदेशानहेत्वात् न चार्थिक-
शब्दकः प्रतिदिशति तस्माद् वैध एव निगमेषु प्रयोक्तव्यः
तत्रैव मनुबन्धस्य निगमे वैधी गोशब्दः प्राप्रुयादिति गङ्गा
पर्वोऽस्त्राशब्दस्य साजादान्नातत्वादुस्त्रायावपाया मेदसोऽनु-
ब्रूहीति ह्यान्नायते तस्मादुस्त्रावनस्पतिशब्दो वक्तव्याविति
पाठान्तः ।

एकानविंशतिप्रकरणमारचयति ।

किमग्निवरुणी स्विष्टकृच्छब्देन विवर्जिता ।

वक्तव्यी सहितो वाची रुदत्वादगुणीकृतः ॥ २६ ॥

कदाचित् कृतवान् स्विष्टमिति योगाद् गुणे सति ।

पावकाग्निनये नात्र वक्तव्यौ सगुणाविमौ ॥ २७ ॥

अवभृथे श्रूयते । अग्नीवरुणौ स्विष्टकृतौ यजतीति तत्र निगमेषु स्विष्टकृच्छब्दवर्जितौ अग्नीवरुणौ वक्तव्यौ कुतः शिष्टकृच्छब्दस्य योगासम्भवेन वक्त्रौ रूढस्य गुणवाचित्वाभावात् स्विष्टं कृतवानित्येवं भूतार्थे किंप्रत्ययविधानात् तादृशो योगो वक्तव्यः न चासावत्र सम्भवति स्विष्टस्य करिष्यमाणत्वात् रूढौ तु कार्यलक्षणया शिष्टकृत् कार्योऽग्नीवरुणाविति वचनव्यक्तिः सम्पद्यते । तस्मात् स्विष्टकृच्छब्देन वर्जिताविति प्राप्ते ब्रूमः । तेन सहितौ वक्तव्यौ कुतोऽस्मिन् प्रयोगे शिष्टस्य करिष्यमाणत्वेऽप्यतीतप्रयोगं कृतत्वेन योगसम्भवे क्लृप्तप्रयोगं परित्यज्य कल्प्य रूढ्याः श्रयणादयोगात् ततः पावकत्वगुणयुक्ताग्निवत् स्विष्टकृत्वगुणयुक्तौ वक्तव्यौ ।

विंशाधिकरणमारचयति ।

स्विष्टकृत्वगुणो लोप्यो याग एषाखिलेषु वा ।

यज्यन्वयाद्याग एव प्रयोगान्वयतोऽन्तिमः । २८ ॥

पशुपुरोडाशे स्विष्टकृतिगुणरहितः केवलोऽग्निः श्रूयते । अग्निं यजतीति तत्र गुणरहितस्याग्नेर्यजिषा तु नान्वयाद्याग एव स्विष्टकृत्वगुणो लोप्यः सैवं यजिषदस्य प्रयोगवचनत्वाद्खिलेषु निगमप्रयोगेषु असौ लोप्यः ।

एकविंशाधिकरणमारचयति ।

अनुयाजोऽन्तिमो योऽसौ किमारादुपकारकः ।

स्विष्टकृत् संस्कृतिर्वाचीऽनुयाजान्तरसाम्यतः ।

स्विष्टकृत्वगुणस्याग्नेः प्रत्यभिज्ञार्थवत्त्वतः ॥ २९ ॥

दृष्टार्थत्वाच्च संस्कारो भवेदन्यप्रयाजवत् दर्शपूर्णमासयो-
स्त्रयोऽनुयाजा. समान्नाताः । तत्र प्रथमद्वितीयानुयाजवत्
तृतीयोऽप्यारादुपकारक इति पूर्वः पक्षः । अस्ति प्रधान-
होमनारिष्टहोमानन्तरभावी प्राशित्रादिभक्षणात् प्राचीनः
पुरोडाशादिद्रव्यकः स्विष्टकृद्धोमः सर्वेषां हविषामुत्तरा-
र्थात् सकृत् सकृत् स्विष्टकृतेऽवद्यतीत्यादिना तदभिधानात्
प्राशित्रादिभक्षणोत्तरकालीनेष्वान्यद्रव्यकेष्वनुयाजेषु तृतीये
स्विष्टकृत्वगुणेन प्रत्यभिज्ञास्ति देवो अग्निस्विष्टकृदिति
मन्त्रपाठात् सा च पूर्वस्विष्टकृद्देवतास्मरणसंस्कारे सत्यर्थ-
वती स्यात् । प्रथमद्वितीयोस्तु नास्ति वेति वैषम्यं
किञ्च संस्कारपक्षे दृष्टार्थस्तृतीयः स्यादन्यप्रयाजवदन्योऽनु-
याजः स्यात् ।

द्वाविंशतिभिकरणमारचयति ।

अन्वाहेत्यथकर्म स्यात् संस्कारो वार्थकर्मता ।

शस्त्रवत् कार्यताज्ञानाद् दृष्टार्थत्वेन संस्कृतिः ॥ ३० ॥

तिष्ठत्याज्यामन्वाहासैनः पुरोऽनुवाक्यामिति दर्शपूर्ण-
मासयोः श्रुतं तदेतच्छस्त्रादिवदर्शकर्म स्यात् यथा स्तीति
शंसन्तीत्यत्र कर्त्तव्यताप्रतीतिः स्तोत्रशस्त्रयोरर्थकर्मत्वं
तथानुवचनस्यापि मैवं चोदितदेवतास्मरणसंस्कारस्य दृष्ट-
प्रयोजनत्वात् तस्मिन् सत्यदृष्टस्य कल्पयितुमशक्यत्वात्
तनु मन्त्रसामर्थ्यादेव देवतास्मरणसिद्धे नन्वाहेति तद्विधानं

व्यर्थम् । एवं तर्हि प्रागनुवचनमनूय तिष्ठन्नासीन इति
स्थानासनगुणौ विधीयेयाताम् ।

त्रयोविंशाधिकरणमारचयति ।

मनीता मन्त्र ऊहोऽस्ति वायव्येनास्ति वास्यसौ ।

आग्नेय्येवेति वचनं प्रकृतौ सार्धकं यतः ॥ ३१ ॥

अग्नीधोमावग्नौ नैव लक्ष्येतां वचनं विना ।

अनर्थकात्ततो वाक्याद् विक्रता ब्रूहवारणम् ॥ ३२ ॥

त्वं ह्यग्ने प्रथमी मनोतेत्ययं मनीता मन्त्रोऽग्नीधो-
मीय पशौ पठितः वायव्यपशावप्ययञ्चोदकप्राप्तः तत्र त्वं
हि वायो प्रथम इत्येव मूहोऽस्ति यत्तु, वचनं यद्यप्यन्त-
देवत्यः पशुराग्नेय्येव मनीता कार्थ्येति तत् प्रकृतौ पठितं
तत्रैव च सार्धकं हिदैवत्यपशावेकदैवत्यमन्त्रस्य प्रकरण-
यठितस्यावीग्यत्वशङ्कायां पुनर्विधानार्थत्वात् मैवं कृत्रिणो
गच्छन्तीत्यादिवशम्त्वात् तस्याग्निशब्दस्याग्नीधोमन्त्रत्वत्वे-
नावीग्यत्वशङ्काया अनुदेयात् प्रकृतावनर्थकं तद्वाक्यं विक्रता
ब्रूहनिवारणेन चरितार्थं भवति तस्माद्ब्रूहो नास्ति ।

चतुर्विंशाधिकरणमारचयति ।

ब्रूहद्रथन्तरेस्त्रीय योनी कण्वरथन्तरम् ।

रथन्तरस्यैव योनी किं स्वयोनावुताग्रिमः ॥ ३३ ॥

चोदकस्याविशेषेण द्वितीयो नामसाम्यतः ।

अनङ्गत्वान्नातिदेशः स्वयोनी पठितत्वतः ॥ ३४ ॥

वैश्यस्तीमे पृष्ठस्तीत्रे सामविशेषो विहितः कण्वरथ-
न्तरं पृष्ठं भवतीति प्रकृतौ पृष्ठस्तीत्रे ब्रूहद्रथन्तरसामनी
विकल्पिते त्वामिद्वि ह्ववामह इतीयं ऋक्बृहती यीतिः

अभित्वा शूरेति रथन्तरस्य पुनानः सीमेति कखरथन्त-
रस्य तत्र हृद्द्रथन्तरवारन्तरस्य साम्ना योनी कण्व-
रथन्तरं गेयं कुनः चीदकप्राप्तयोर्विशेषनियामकाभावात्
अथवा रथन्तरस्यैव योनी गेयं कुतः रथन्तरस्येति नाम-
साम्यस्य धर्मोतिदेशार्थत्वेन नियामकत्वात् । नैतद्युक्तं
हृद्द्रथन्तरसाम्नागिव प्रकृतावङ्गत्वे न विधानं न तु
तथोन्वीः । अर्था नास्ति तथोरतिदेशतः प्राप्तिः तस्मात्
स्वयोनी गेयमिति परिशिष्यते प्राप्तिश्च सामगानामुत्तरा-
ग्रन्यपाठादवगन्तव्या एवं सति श्रुतहान्य श्रुतकल्पनेन
भविष्यतः ।

पञ्चविंशाधिकरणमारचयति ।

*सन्देहनिर्णयो पूर्ववदेवोत्तरयोर्कृत्चीः ।

योनित्यागः समन्वेन ऋष्यशब्देन बाधनात् ॥ ३५ ॥

एकं सामाकृचे क्रियत इति श्रुतेः । कखरथन्तसाकृत्कृत्वां
त्रयमाश्रयः । तत्रैका स्वयोनिरितरे स्वयोन्युत्तरे एवं हृद्द्र-
थन्तरसाम्नाद्रष्टव्यं तत्र हृद्द्रत्तरयो रथन्तरीत्तरयोर्वाति-
देशप्राप्तप्रविशेषेण स्विच्छया गेयमित्याद्यः पक्षः । नामसा-
म्याद्रथन्तरीत्तरयोरेव गेयमिति द्वितीयः पक्षः । प्रकृता-
वङ्गः साक्षादङ्गत्वाभावेऽपि सामहारकमङ्गत्वमङ्गीकृत्य चीद-
कप्राप्त्या पक्षद्वयोपन्यासः । योनिवदुत्तरयोरप्युचीकृत्तरा-
ग्रन्यपठितत्वात् स्वयोन्युत्तरयोर्गेयमिति तृतीयः पक्षो
राहान्तः । हृद्द्रथन्तरीत्तरयोः स्वयोन्युत्तरयोर्वागीयत्तां
सर्वथापि स्वयोन्युक्त्याग ऋगन्तरपरिग्रहश्च समानस्तथा
सति चीदकोऽत्र प्रापक इति पूर्वपक्षिणोऽभ्यधिका शङ्का

तच्चशब्दः समानच्छन्दस्कानामेकदेवत्यानामृचान्तये प्रसि-
द्धोतस्तृच श्रुत्वाप्रत्यक्षतया चीदकप्राप्तस्य बाध इति राहा-
न्ताशयः ।

षड्विंशाधिकरणमारचयति ।

आग्नेयेषु ग्रहेषूही नास्ति वा स्तुतशस्त्रयोः ।

संस्कारत्वादस्तिमैवमर्थकर्मत्व निश्चयात् ॥ ३६ ॥

अग्निष्टुदाख्ये एकाहे श्रूयते । आग्नेया ग्रहा भव-
न्तीति तेषु चीदकप्राप्तयोर्नानादेवयोः स्तुतशब्दयोः संस्कार-
कर्मत्व भ्रमेणास्यूह इति वदन्तः प्रत्येतदुत्तरद्वितीयाध्याये
तयोरर्थकमेत्वस्य निर्णीतत्वात् नास्यूह इति ।

सप्तविंशाधिकरणमारचयति ।

चातुर्मास्यातिदिष्टेषु निगमेष्वान्यपानिति ।

विक्रियेत न वाद्येऽपि किं स्याद्दध्या अपानिति ॥ ३७ ॥

दधिपानितिवा यद्वैत्येवं स्यात् पृषदाज्यपान् ।

द्रव्यद्वयोक्तेराद्यः स्याद्दधिमात्र हविष्टुतः ॥ ३८ ॥

द्वितीयः स्यात् तृतीयोऽसु द्रव्यान्तर विधानतः ।

गुणी दध्ना चित्रताज्यं ततो विक्रियते न हि ॥ ३९ ॥

चातुर्मास्येषु चीदके नावाहनस्वाहाकारायाट् जीष-
णनिगमा अतिदिष्टास्तत्रान्यपशब्दः प्रयुक्तः । देवाना-
न्यपानावहस्वाहादेवानान्यपानयाट् देवानान्यपानां प्रि-
याधामानि देवा आज्यपा आज्यमजुषन्तेति सोऽय-
मान्यपशब्दो विक्रियते न वेति संशयः । विकारोऽपि
त्रिविधस्तत्र दध्यान्यपानित्याद्यस्तावत् प्राप्नोति कुतः ।
अथ पृषदाज्यं गृह्णाति इयं वा इदं सर्पिष दधि चेति ।

द्रव्यद्वयस्योक्तत्वात् आज्यस्योपस्तरणाभिघारार्थत्वेन हविः-
 षत्त्वाद्द्विष्टं नास्तीति दध्यैव हविस्तती दधिपानिति
 द्वितीयः पक्षः । पृषदाज्यशब्देन द्रव्यान्तरमुच्यते पृषदाज्ये-
 नानुयाज्यान् यजतीति तस्य हविष्टं ततः । पृषदाज्य
 पानिति द्वितीयः पक्षः । पृषत्त्वनामचित्ततासाचाज्यगतौ
 गुणः स च दधिमेलनेन निष्पद्यते । तस्मादस्यैव द्रव्यत्वात्
 दाज्यपशब्दोऽपेता एव निगमाः पठितव्याः ।

इति जैमिनीयन्यायमानाविस्तरं दशमाध्यायस्य
 चतुर्थः पादः ।



अथ दशमाध्यायस्य पञ्चमः पादः ।

प्रथमाधिकरणमारचयति ।

प्राकृतानामेकदेशे कोऽपि स्वादाद्य एव वा ।

अविशेषेण कोऽप्याद्यः पूर्तिशास्यैव बोधनात् ॥ १ ॥

प्राकृतानाम्नेयमृष्टाकपालमित्यष्टसंख्याकानि कषा
 क्षान्ति विहितानि विकृतिषु यावा पृथिव्यमेककपालं
 माग्निं द्विकपालं वैश्वं त्रिकपालमित्यादिष्वष्टानामेका-
 देशस्तत्राद्यो अध्वमोऽन्व्यो वा यः कोऽप्येकदेशे प्रच्छया
 चोकार्थं उताद्य एवैकदेशः नियामकाभावाद्यः कोऽपीति
 प्राप्तं ब्रूमः । आचतुर्थ्यात् कर्मणोऽधिसमीकितं कर्मकारिण्या-
 भीत्युक्तत्वादन्युक्तमेण स्रत्वानुष्ठयानि तत्र प्राकृतोऽनुक्रम
 एवंविध उपवेष्टानामकेन काष्ठविशेषेण प्रथमसङ्कारविशेषेण

सम्यगवस्थाप्य ध्रुवमसीति मन्त्रेण तस्मिन्नङ्गारे पुरीडाश-
कपालमुपदधातीति सोऽयमनुक्रमस्योदकप्राप्तस्तथैव स्मर्यते
तत्राङ्गारावस्थापनेन पूर्वपदार्थेनानन्तरभाविप्रथमकपा-
लोपधानमेव बहवुपस्थाप्यते । न च द्वितीयं न च प्रथम-
द्वितीययोर्विशेषाभावः द्वितीयस्य हि धर्ममस्तीति मन्त्रः
प्राचीनदेशस्य च विशिष्यते सत्येवं क्रमनियमे प्रतीतपरि-
न्यायाप्रतीतस्वीकारयोरयुक्तत्वादाद्य एवैकदेशः स्वीकार्यः ।
अविशिष्टसु प्रयोजनाभावाङ्गप्यते एकां सामिधेनीमन्वाह-
त्यस्मिन् पञ्चदशसामिधेन्येकदेशे हिरात्रविरात्रादिषु द्वाद-
शाहैकदेशेषु चायमेव न्यायो योज्यः ।

द्वितीयाधिकरणमारचयति ।

तृचाद्यासु तृचे वाद्ये तिसृष्वित्युच्यतेऽग्रिमः ।

त्रिकृन्दस्वात् प्राकृतं तत्क्रमादत्र तृचोऽखिलः ॥ २ ॥

एकसंख्यायास्त्रिसङ्क्रायास व्यतिषङ्गविधानाटेकत्रिक-
नामकः कश्चित् क्रतुर्भवति स चैवं श्रूयते । अथपि एक-
त्रिकस्तस्यैकस्यां बहिष्पवमानन्तिसृषु हीतुराज्यमेकस्यां
मैत्रावरुणस्य तिसृषु ब्राह्मणाच्छंसिन एकस्यामच्छावा
कस्य तिसृषु माध्यन्दिनः पवमान इति सन्ति प्रकृतौ
माध्यन्दिन पवमानस्य त्रयस्तृचा उच्चाते जातमित्ययं
प्रथमो गायत्रीच्छन्दस्कः पुनानः सीमित्ययं द्वितीयो
हृहतीच्छन्दस्कः । अनुद्रवित्ययं तृतीयस्त्रिष्टुप् छन्दस्कः ।
एतदेवाभिप्रेत्य श्रुतं त्रिच्छन्द आवापी माध्यन्दिनः पव-
मान इति एवं सत्येकत्रिकस्य माध्यन्दिन पवमानं
तिसृष्विति यदुक्तं तत्र त्रयाणां तृचानामाद्यास्त्रिस ऋचोः

ग्राह्याः । किं वा प्रथमतश्चस्थाः क्रमपठितास्तिस्र इति संग्रहः । तत्र त्रिच्छन्दस्व श्रुत्या प्रबलया दुर्बलं पाठक्रमं बाधित्वा प्रथमपक्षी ग्राह्य इति प्राप्तेऽभिधीयते । यदेत-
 च्छिच्छन्दस्व' तदेतत् प्राकृतं तत्र छन्दस्त्रयोपेतस्य त्वचत्रय-
 स्योपदिष्टत्वात् । विक्रतावपि तत् सर्वमतिदिष्टमिति चेत्
 वाङ्म । अतएव पाठक्रमोऽतिदिष्टः तथा सति क्रमान्त
 गायत्रीच्छन्दस्कस्य त्वचस्य समाप्तौ सत्यां पश्चाद् बृहती-
 च्छन्दस्के त्वचे प्रथमाया त्वचः प्रारम्भावसरः स चारम्भस्ति-
 सृष्ट इति विशेषविधानेन बाध्यते । तस्मादाद्यस्तृचो
 निखिलो ग्राह्यः ।

तृतीयाधिकरणमारचयति ।

'त्वचे स्याद्वचिवेकस्यां धूर्गानं प्रकृताविव ।

त्वचे भवेद्विहैकस्यां श्रुत्या वृत्तिविधानतः ॥ ३ ॥

एकत्रिक क्रतौ व्यतिषङ्गैकस्यां तिसृषु च स्तोत्रेषु
 सम्पाद्यमानेषु यद्बूर्गानं तत् किं त्वचे स्यादुतैकस्यामृचोति
 संग्रहः तत्र चोदकेन त्वचे भवेदिति प्राप्ते ब्रूमः । इहैक
 त्रिकक्रतावेकस्यामृचि धूर्गानं भवेत् । कुतः आहतं धूर्षुसुवत्
 इत्यावृत्तिविधानात् ननु त्वचे गानेऽपि साम्भस्तिरावृत्ति-
 र्भवेत् आवृत्तिसुतिविशेषणत्वाद् गुणसङ्कीर्त्तनपरः पदसमूह-
 सुतिः तत्रगावृत्तिं विना तिसृष्वृत्तु न सिध्यति तस्मादेकस्यां
 धूर्गानम् ।

चतुर्थाधिकरणमारचयति ।

द्विरावादी द्वादशाह प्रायणीयादिक क्रमः ।

आद्यन्ती वर्जयित्वा वा विशेषाभावतोऽग्रमः ॥ ४ ॥

द्वादशाह द्वितीयस्य द्विरात्रे प्रथमत्वतः ।

जागतस्यान्तरायञ्च विध्यन्ती दशरात्रमः ॥ ५ ॥

अहीनरूपस्य द्वादशाहस्य विक्रतयो द्विरात्रद्विरात्रा-
द्यः तेषु किं द्वादशाहस्य प्रथममहः प्रायणीयसंज्ञमारभ्य
क्रमेण विध्यन्तः प्रवर्तते किं वा प्रायणीयो द्यनीयावाद्यन्ती
वर्जयित्वा तन्मध्यगस्य दशरात्रस्य विध्यन्तः प्रवर्तन्ते
इति संशयः ईदृश महरूपादेयमौद्दृगं वर्जनोयमिति
विशेषनियामकामावादादित आरभ्य प्रवर्तते इति पृथः
पक्षः । द्विरात्रप्रकरण एव मान्नायते यत् प्रथमं तद्द्वितीयं
यद्द्वितीयं तत्तृतीयं इति अयमर्थः । यद्द्विरात्रस्य प्रथम
महरनुष्ठेयं तद्द्वादशाहस्य द्वितीयमिति एवमुत्तरत्रापि
शौच्यं तदेतत् प्रायणीयवर्जने लिङ्गं तथा जगतीमन्त्ये-
मयतीति जागतस्याङ्गोऽन्तराय आम्नायते । तच्च उद्य-
नीय वर्जने लिङ्गमेवमादिभिर्लिङ्गैरुभयं वर्जयित्वा दश-
रात्रस्य विध्यन्ती यत्र यावानर्पितः तत्र तावान् प्रवर्तते
इत्यवगन्तव्यम् ।

पञ्चमाधिकरणमारचयति ।

धूनने वपने चाग्नी सप्त चीत्ताशतुर्दश ।

किमाद्यारभ्य नियमः किं वा रम्भो निजेच्छया ॥ ६ ॥

कपालवत्क्रमः प्राप्तः केचित् प्रकरणीदिताः ।

अर्थाः स्युस्तेन मन्त्राणामारम्भोऽत्र विकल्पितः ॥ ७ ॥

अग्निचयने मन्त्रा आधूननार्था वपनार्थाश्च अत्र
षठिताः प्रयोगेषु तदेकदेशसंख्यविहिता सप्तभिराधूर्नाति
कमुर्दशभिवैपति तत्र प्रथमाधिकरणात् कपालसामिधेयात् ।

दिन्यायेन प्रथमपठितस्यैव मन्त्रस्योपक्रमः प्राप्नोति ।
तदयुक्तं कुतः यथोक्तसंख्यातिरिक्तानां प्रकरणपठित-
मन्त्राणां वैयर्थ्यप्रसङ्गात् प्रकरणेन क्रमं बाधित्वा निजेच्छया
प्रथमतो मध्यतीन्ततश्चोपक्रमस्य विहितसंख्या पूरणीया ।

पञ्चाधिकरणमारचयति ।

स्तीमवृद्धिः किमभ्यासादागमाद्वाग्निमो यतः ।

न कल्पमश्रुतं मेवं संख्या वा पादलिङ्गतः ॥ ७ ॥

विवृद्धः स्तीमकः क्रतुरेव साम्नायते । एकविंशेनाति-
रात्रेण प्रजाकामं याजयेत् । त्रिणवेनीजस्कामं त्रयस्त्रिंशेन
प्रतिष्ठा काममिति प्रकृतिगतेभ्यस्त्रिंशद्व्यञ्च दशादिस्तीमेभ्यो
विवृद्धा एकविंशतिनघत्रयस्त्रिंशस्तीमास्तेषु किं प्राक्तानां
साम्नामभ्यासाद् वृद्धिर्भवति किं वा सामान्तरागमा-
दिति संशयः । अश्रुतस्य सामागमस्य कल्पयितुमशक्य-
त्वादभ्यासाद् वृद्धिरिति प्राप्ते ब्रूमः । अभ्यासोऽपि न
साक्षाच्छ्रुतः किं त्वेकविंशादिसंख्यापूरणाय कल्पयते
संख्या च द्रव्यगताभिन्न द्रव्यैरेव पूर्यते न त्वेकद्रव्यावृत्त्या
न ह्यष्टकत्वे एकं घटमानीय मद्ग्रहे सत्यष्टौ घटा इति
व्यवहरन्ति ततः स्तीमावयवद्रव्यगता संख्या तदवय-
भूतानां साम्नां पदार्थानां भेदं गमयति स च भेदः
सामान्तरागमलिङ्गमत्र ह्येवा वपन्तीत्यावापीह्येनेन देश-
विशेषे विधिपरं लिङ्गं सामान्तरोत्पत्त्यर्थत्वमन्यलिङ्गं तस्मा-
दागमेन वृद्धिः ।

सप्तमाधिकरणमारचयति ।

किं वहिष्यवमानर्धं साम्नर्चावाभिपूरणम् ।

साम्ना पूर्वोक्तिती मैवं सामैकत्व परात्कृतः ॥ ६ ॥

प्रकृतौ प्राप्तः सवने बहिष्पवमानस्याविहडः । स्तोम-
स्यस्य विकृतिषु वृद्धौ सत्यां पूर्वोक्तरीत्या सामान्तरागसे
प्राप्ते ब्रूमः । एकं हि तत्र सामेति बहिष्पवमानं प्रकृत्य
सामैकत्व मान्नायते । अती न सामान्तरागमः सम्भवति
एवं तद्भिन्नासेन संख्यापूर्णमस्त्विति न वाच्यं पराग-
बहिष्पवमानेन सुवन्तीति पराकशब्देनाभ्यासप्रतिषेधात्
तस्माद्दृगागमः ।

अष्टमाधिकरणमारचयति ।

सामिधेनी विहडौ किमागमोऽभ्यस्यतामुत ।

भागमः पूर्ववन्मैवमभ्यासः प्रकृतित्वतः ॥ ८ ॥

तत्राप्याद्यन्तयोर्भावत्पूर्व्यभ्यासो यथोक्ति वा ।

अभ्यस्यागमतः पूर्तिः पूरणार्थत्वतोऽयिमः ॥ १० ॥

त्रित्वं न पूरणाद्योक्तमन्यथा यत्र पूरणात् ।

विवक्षितमवाधित्वा भवेत्पूरणमागमात् ॥ ११ ॥

दशपूर्णमासयोः पञ्चदशसामिधेनीर्बिधाय कास्यासु
तदा वृत्तिर्विधीयते । एकविंशतिमनुब्रूयात् प्रतिष्ठाकाम-
स्येत्यादिना यथा बहिष्पवमाने ऋगागमः तथात्रापिति
प्राप्ते ब्रूमः । एकादशभिः पठिताभिः पञ्चदशसंख्याया
अपूर्ता इगन्तरागमनेन तत्पूरणं न कृतं किं तु तत्पूर-
णायाभ्यासोविहितः । त्रिःप्रथमामन्वाह त्रिरुतमामि-
त्यतः कास्यानामप्यभ्यासे न पूर्णं युक्तम् । अभ्यासपक्षेऽपि
यावत् कृत्वोभ्यासे सत्येकविंशतिसंख्या पूर्ण्यते तावत्कृतः ।
प्रथमोत्तमे अभ्यसनीये कुतः विहितस्य त्रिरभ्यासस्य

पूरणार्थत्वदर्शनात् । मैवम् । न हि त्रित्वं पूरणार्थं विहितं प्रथमाया द्विरभ्यासेनीत्तमायाश्चतुरभ्यासेनापि पञ्चदश-संख्याः पूरणात् । अतो विवक्षितं त्रित्वं तथा सति तद्-बाधाय प्रथमोत्तमे त्रिरभ्यस्य पश्चात् सृचामागमेन एक-विंशतिसंख्या पूरणीया ।

नवमाधिकरणमारचयति ।

विक्रतो प्रकृतौ वा स्यात् षोडश्लुक्प्रतीऽग्निमः ।

अविरुद्धेन वाक्येनानुक्त्वात् प्रकृतावन्तौ ॥ १२ ॥

ज्योतिष्टोमप्रकरणे श्रूयते । य एवं विद्वान् षोडशिनं गृह्णातीति सोऽयं षोडशीग्रहो विक्रतो निविशन्नि कुतः प्रबलेन वाक्येन तस्य ग्रहस्य प्रकरणादुत्कृष्टमानत्वात् उत्तरेऽहं द्विरात्रस्य गृह्यते मध्यमेऽहं त्रिरास्यति हि वाक्यं द्विरात्रादीनाञ्च विक्रतित्वं प्रसिद्धं अतः प्रकरणं बाधित्वा विक्रतो निवेश इति प्राप्तं ब्रूमः । अग्निष्टोमे राजन्यस्य गृह्णीयादित्यन्यद्वाक्यमस्ति तेन प्रकृतिभूतेऽग्नि-ष्टोमे निविशते न चात्रप्रकरणबाधः । अग्निष्टोमस्य ज्योतिष्टोमावान्तरसंस्थारूपत्वेन ततोऽनन्वत्वात् न चैवं सति चादिकेनैव द्विरात्रादिषु प्राप्तत्वात् पुनर्बाधिवाक्यं व्यर्थमिति शङ्काम् । अहर्विशेषसम्बन्धाय राजस्यादि-निमित्तनैरपेक्षाय वा वाक्यीपपत्तेः तस्मात् प्रकृतौ निवेशः ।

दशमाधिकरणमारचयति ।

उक्थ्यायणतः स स्यात् केवलाययणादुत ।

आद्य उक्तिद्वयादन्वय उक्थीर्ध्वत्वविधित्वतः ॥ १३ ॥

सपूर्वाक्तः षोडशीवचनद्वयवनेनीकथ्यपात्रादाग्रयण-
पात्राच्च ग्रहीतव्यः उक्थ्यां निर्गृह्णाति षोडशिनमित्येकं
वाक्यमाग्रयणाद् गृह्णाति षोडशिनमिति द्वितीयं वाक्यम् ।
अत्रोच्यते आग्रयणपात्रादेव ग्रहीतव्यः कुतः । उक्थ्यवाक्य-
स्योत्तरकालविधिपरत्वात् तं पराञ्च मुक्त्वा निर्गृह्णाती-
त्यूर्ध्वकालवाचिनः पराक्शब्दस्य प्रयोगादतीर्नाभयस्याद्
ग्रहणम् ।

एकादशाधिकरणमारचयति ।

सवनेषु तृतीये वा स त्रयोक्त्या भवेत्त्रिषु ।

हे निन्दित्वा तृतीयस्य विधिस्तत्रैव गृह्यताम् ॥ १४ ॥

स पूर्वाक्तः षोडशियग्रहस्त्रिषु, सवनेषु भवेत् कुतः सवन-
त्रयस्योक्तत्वात् षोडशिनं प्रकृत्यान्नायते प्रातः सवने ग्राह्यः
माध्यन्दिन सवने ग्राह्यस्तृतीय सवने ग्राह्य इति नेतव
सवनद्वयस्यार्थवादत्वेन तृतीय सवनस्योक्तत्वादत एव वाक्य-
शेषे सवनद्वये निन्दित्वा तृतीय सवनं विधीयते यत्प्रातः
सवन इत्यादिना सवनद्वये वज्रपातदोषोऽभिहितस्तृतीय
सवने ग्राह्यो न सर्वेषु सवनेषु गृह्णातीति प्रशंसापूर्वकं
विहितं तस्मात्तृतीय सवन एव षोडशि ग्रहः ।

द्वादशाधिकरणमारचयति ।

अग्निष्टोमीकथ्यसम्बन्धी षोडश्यस्तुतश्चतस्रः ।

तद्यत्कीऽवाग्रिमः प्राप्तस्तत्तत् संस्थामबाधितुम् ॥ १५ ॥

स्तोत्रं भवेत्येकविंशं हरिवच्छस्यते ततः ।

दृश्यतेहान्यसंख्यात्वं स्तुतश्चतस्रयुतस्ततः ॥ १६ ॥

षोडशिनं प्रकृत्यान्नायते अप्यग्निष्टोमे राजन्यस्य गृह्णी-

यादप्युक्तं याज्ञ इति सोऽयमग्निष्टोमोत्यासंस्थयोर्वि-
हितः । षोडशियहः स्तुतशस्त्रवर्जितो भवितुमर्हति अन्यथा
तदीयाभ्यां स्तुतशस्त्राभ्यां क्रतुसमाप्तौ षोडशिसंस्थात्वं
प्रसज्येत अग्निष्टोमसंस्थात्वञ्च बाध्यते तत्सम्बन्धिसमाप्त-
भावादिति प्राप्ते ब्रूमः । एकविंशस्तोत्रं भवति प्रतिष्ठित्यै
हरिश्च्छस्यत इति षोडशिनि प्रत्यक्षविधिनास्तुतशस्त्रे
विहिते किञ्च ग्रहं वा गृह्येत्वा चमसं बोध्नीयस्तोत्रमुपा-
करोतीति ग्रहणचमसोद्यनयोस्तत्र निमित्तत्वं श्रुतं न
हि सति निमित्ते नैमित्तिकं त्वक्तुं शक्यं तस्मात् पूर्वं
संस्थात्वञ्चाभ्युपेत्य स्तुतशस्त्रयुतत्वं द्रष्टव्यम् ।

त्रयोदशाधिकरणमारचयति ।

हिरात्रेऽङ्गिरसां षोडश्याप्राप्तः किं विधीयते ।

परिसंख्यायते वाद्यसोदकाच्छीघ्रवृद्धितः ॥ १७ ॥

अनारभ्य विधेः प्राप्ते परिसंख्यातिदेशतः ।

विकल्पोऽङ्गी हिरात्रेषु प्रोक्तं वृत्तिक्रतो मतम् ॥ १८ ॥

सन्ति बहवो हिरात्रास्तेष्वङ्गिरसां हिरात्रे श्रूयते ।
वैखानसं पूर्वोऽङ्गः साम भवति षोडश्युत्तर इति सोऽयं
षोडश्या प्राप्तः सन् विधीयते न सोदकात् प्राप्तिः ।
शङ्का प्रत्यक्षवचनस्य शीघ्रप्रवृत्तेसोदको ह्यानुमानिकत्वेन
विलम्बित इति प्राप्ते ब्रूमः । माभूच्चोदकः अस्ति ह्यना-
रभ्याधीतं प्रत्यक्षं विध्यन्तरमुत्तरेऽङ्गः हिरात्रस्य गृह्यते
इति तेन सर्वेषु प्राप्तेः सन्नङ्गिरसां हिरात्रे एव नान्येषु
हिरात्रेष्विति परिसंख्यायते । ततोऽङ्गिरसां हिरात्रेषु
नियमेन षोडशी गृह्यते । तदितरेष्विति रात्रविक्रान्तत्वेना-

५८० जैमिनीयन्यायमालाविस्तर पा० ५ अधि० १४

तिदेशादिकच्यते तदेतद् वृत्तिकारमतं तदेवाधिकारस्य
भास्करमतनारचयति ।

परिसंख्यापूर्वपक्षो न सायुक्ता त्रिदीपतः ।

प्राप्तस्यैवानुवादेन विधेयः स न गम्यते ॥ १९ ॥

वृत्तिकारस्य सिद्धान्तरूपाया परिसंख्या सैव भाष्य
कारमते पूर्व पक्षः । सिद्धान्तस्तु पाङ्गुत्तर इत्ययं विधिर्न
न भवति विधित्वितवैखानमसामवाक्यशेषत्वेनार्थवादत्वा-
दतः परिसंख्यात्वं दीपत्रयीपितं नात्र कल्प्यं प्राप्तविध्यस्य
परित्यागः । अप्राप्तस्य निषेधार्थस्य स्वीकारः अन्यत्र प्राप्तस्य
बाध इति दीपत्रयम् ।

चतुर्दशाधिकरणमारचयति ।

किं चतुर्थेष्वहीनस्य ग्रही नानागतप वा ।

वीक्षैकवचनाभ्यां स्यादेकस्मिन्नेव संग्रहः ॥ २० ॥

चतुर्थाष्टमतापत्तेर्नानाहीनिषु संग्रहः ।

जात्यैकवचनं वीष्मान्याय प्राप्तानुवादिनी ॥ २१ ॥

षोडशिनं प्रत्यामनन्ति चतुर्थे चतुर्थेऽहन्यहीनस्य गृह्यते
इति सोऽयमेकास्मिन्नेवाहीनि प्रथममारभ्य गणितं चतुर्थेऽहनि
ग्राह्यः पुनरपि पञ्चममारभ्य गणितं चतुर्थेऽहनि ग्राह्यः ।
एव सति वीष्मा चरितार्था भविष्यति नानाहीनगतचतुर्थे
दिवसविवक्षायां चतुर्थेऽहनौत्येतावतैव तत् सिद्धे वीष्मान-
र्थिका अहीनस्यैकवचनं बहुषु नोपपन्नमिति प्राप्ते ब्रूमः ।
एकाहीन पक्षे चतुर्थे चाष्टमे चेत्येव मुच्यते । एकवचनं तु
नानाहीन पक्षे जात्यभिप्रायं वीष्मा बहुप्रदेशगत चतुर्थे

दिनस्य न्यायप्रसंगं बहुत्वमनुवदति तस्मान्नानाहीनिषु चतुर्थे संग्रहः ।

एवमदशाधिकरणमारचयति ।

प्रकृतौ विकृतौ वा न्यादग्रहेष्वग्रयणाग्रता ।

आद्यः प्रकरणादन्त्यो जगत् सामत्वमश्ववात् ॥ २२ ॥

ज्योतिष्टोमप्रकरणे श्रूयते । यदि रथन्तरमामासोम-
श्यादेन्द्रवायवायान् यद्वा न् गृह्णीयात् यदि बृहत्सामा-
शुक्राया न् यदि जगत्सामाग्रयणाग्रामिति अग्रमर्थः । मा-
ध्यन्दिनं सवने षुडत्तोत्रे रथन्तरनामकं सामस्य सोमयागस्य
स सोमो रथन्तरं साम एवमितरत्रापि तत्र जगत्साम-
सोमे ग्रहाणामाग्रयणादित्त्वं प्रकरणपाठात् प्रकृतौ निविशत
इत्याद्यः पत्रः । जगन्नाम्ना साम्नः काप्यभावाज्जगत्या-
स्युत्पन्नस्य तु साम्नो विकृतिषु विषुवन्नामके मुख्येऽहानि
अश्ववाद्विकृतौ निविशते ।

द्वितीयवर्णकमारचयति ।

बृहद्रथन्तरैकं किं द्वयं वोत रथन्तरम् ।

यद्वा जगत्यामुत्पन्नं जगत् सामाग्रिमो भवेत् ॥ २३ ॥

ज्योतिष्टोमस्य तादृक्तादविकल्पाय तु द्वयम् ।

जगत्त्वं सर्वतश्चास्ति तदुक्तिव्यर्थता तदा ॥ २४ ॥

रथन्तरं जगच्छब्दादिप्रकृतात् लक्षणा ।

जगत्पृथिवि स्थितं मामेत्येतत् स्यात् मन्त्रिकर्षतः ॥ २५ ॥

पूर्वोदाहृतवाक्ये जगन्नामकं साम यस्य सोमयाग-
स्यासौ जगत्सामेत्यत्र जगद्विशेषणेन विशेषमाणे साम्न-
स्यैव संशयः । तत्र बृहद्रथन्तरदीरन्तरः स्यात् कुतः ।

ब्रह्मता रथन्तरसाम्ना वेति ज्योतिष्टोमस्यान्तरसामसा-
 ध्यत्वावगमात् जगच्छब्दश्च गच्छति प्रवर्तते ज्योति-
 ष्टोमोऽनेनेति व्युत्पत्त्या तत्र सम्भवन्तीति प्रथमः पक्षः ।
 नैतद्युक्तं विकल्पप्रसङ्गात् स चाष्टदीषयस्तस्तस्मात् साम-
 दय्य नमुञ्चयोऽभ्युपेयः । उदाहृतो वा शब्दोऽपि चकारा-
 र्थोऽप्येवः । जगच्छब्दश्च कृतस्त्रवाची कृतस्त्रत्वं चात्रास्ति
 एकस्यापि साम्नी परित्यक्तत्वादिति द्वितीयः पक्षः ।
 एतदप्ययुक्तं यदि जगत् सामेत्यस्य वैयर्थ्यप्रसङ्गादन्य-
 तरपक्षस्यैन्द्रवायवाग्रत्व शुक्रायत्वाभ्यामवरुद्धत्वेन परि-
 शेषेण समुच्चयपक्षस्यैवाश्रयणीयत्वात् पुनस्तदुक्तिव्यर्थं
 वाशब्दश्च विकल्पे मुख्योऽत्र बाध्यते । तस्माद्ग्रन्थन्तरमेवात्र
 स्यात्तद्योनावीशानमस्य जगत इति जगच्छब्दश्रवणेन
 जगत्समत्वसम्भवादिति तृतीयः पक्षः । तदप्ययुक्तं तत्र
 ह्यर्थपरं जगत्पदं शब्दपरत्वेनोपलक्ष्यते तेन शब्देन
 च शब्दोपेतामृचमुपलक्ष्यतया च तन्निष्ठं सामोपलक्षणोप-
 मिति विप्रकर्षः । तस्माज्जगत्यामुत्पन्नं सामिति चतुर्थः
 पक्षोऽभ्युपेयः । यद्यपि च्छन्दा वाचिना जगतीशब्देन
 तद्युक्तामृचमुपलक्ष्य सामोपलक्षणोपमिति तद्यपि सन्निकृष्यते
 यतो वैदिकी जगच्छब्दो जगती पर्यायः तस्माच्चतुर्थः
 पक्षो राज्ञान्तः ।

षोडशाधिकरणमारचयति ।

उपवत्यश्रवत्यौस्तौ गोसवे यदि वा न हि ।

आद्ये विकल्प आहोस्त्रिदुपवत्येव केवला ॥ २६ ॥

विकल्पो द्विनिमित्तत्वाद्वाघातः स्यात् समुच्चये ।

रथन्तरस्य मुख्यत्वादुपवत्येव युज्यते ॥ २७ ॥

एकैकस्य निमित्तत्वं प्रकृतावत्र तु द्वये ।

मिलितं पृष्ठता तस्मिन्निर्निमित्ते उभे न हि ॥ २८ ॥

गोमवादिषु, क्रतुषु, रथन्तरं बृहत्पृष्ठयोः समुच्चयो विहितः गोमव उभे कुर्यादित्यादिना प्रकृतौ त्विद-
मान्नातं उपवतीं रथन्तरपृष्ठस्य प्रतिपदं कुर्यादग्रवन्तीं
बृहत्पृष्ठस्येति ते इमे उपवत्यग्रवत्यौ ऋचौ पृष्ठद्वयस्यादि-
भूतं गोमवादिष्वितिदेशतः प्राप्ते विकल्पे ते कुतस्तन्निमि-
त्तयोः पृष्ठयोर्द्विविधत्वात् न चात्र समुच्चयः शङ्क्यः । ऋचो-
र्द्वयोः प्राशम्यस्य व्याहृतत्वात् तस्माद्विकल्प इत्येकः पृथ-
पक्षः । प्रथमश्रुतत्वेन रथन्तरस्य मुख्यत्वादुपवतीमेव
प्रतिपदं कुर्यादिति द्वितीयः पक्षः । प्रकृतावेकैकं पृष्ठ-
मितरनिरपेक्षमेव निमित्तम् । अत्र तु मिलितस्यैव पृष्ठत्वं
तथा सति प्राकृतस्य निमित्तस्यात्राभावेन नैमित्तिकं
प्रतिपदावपि न स्तः ।

सप्तदशाधिकरणमारचयति ।

पुरी पाशोरुत स्वस्य स्थाने स्यादैन्द्रवायवः ।

आद्योग्रत्व विधमैवं धारायुक्तायतीक्षितः ॥ २९ ॥

ज्योतिष्टोमि श्रूयते ऐन्द्रवायवाग्रा ग्रहा गृह्यन्त इति
मन्त्रकाण्डविधि काण्डयोग्यं हाणामयं पाठक्रमः उपांशु-
ग्रहः प्रथमः अन्तर्यामिग्रहो द्वितीयः ऐन्द्रवायवो ग्रहस्तृ-
तीयः मैत्रावरुणग्रहश्चतुर्थ इत्यादिः । तत्रैन्द्रवायवस्याग्रत्व-
विधानादुपांशुतः पूर्वमेव ग्रहणमिति पूर्वः पक्षः । नैतद्युक्तं
धाराग्रहापेक्षत्वादैन्द्रवायवादयो धाराग्रहास्तद्वाक्ये धारया

गृह्णातीति श्रुतत्वात् । एवं सति पाठक्रमो न बाध्येत ।
तस्मादैन्द्रवायवः स्वस्थैव स्थाने ग्रहीतव्यः ।

अष्टदशाधिकरणमारचयति ।

सर्वादौ स्वस्थ वा स्थाने काम्यः स्यादैन्द्रवायवः ।

पुनर्विधेरादिमोऽन्त्यः कामाद्यैतद्विधानतः ॥ ३० ॥

ज्योतिष्टोमे एवं श्रूयते ऐन्द्रवायवाग्रान् ग्रहान्
गृह्णीयाद्यः कामयेत यथा पूर्वं प्रजाः कल्पेरन्निति सांख्य
काम्य ऐन्द्रवायवः सर्वेषामुगांशुपभृतीनां ग्रहाणामादौ
स्यात् । कुतः धाराग्रहादित्यस्य पूर्वमेव सिद्धौ मन्वां
पुनरप्यग्रता विधानादिति पूर्वः पक्षः नात्र सर्वाग्रत्व
विधातुं शक्यं धाराग्रहाणां प्रकृतत्वात् । अतो यथा प्राप्ता
ग्रहोपेतानां धाराग्रहाणां कामसंयोगोऽत्र विधीयत इति
स्वस्थान एवायं ग्रहः ।

एकोनविंशाधिकरणमारचयति ।

स्वस्थाने प्रतिकर्षो वा शुक्रादेः पूर्ववत् भवेत् ।

स्थाने मैवं तदग्रत्वात् प्राप्तेः सम्प्रति कृष्यताम् ॥ ३१ ॥

तत्रैव श्रूयते शुक्राग्रान् गृह्णीयादभिवरतो मन्वराद्यत्
गृह्णीयादभिवर्यमाणस्येत्यादि पूर्वन्यायेन शुक्रादीनां
स्वस्थाने ग्रहणमिति प्राप्ते ब्रूमः । ऐन्द्रवायवस्य धाराग्रहा
ग्रत्वं स्वस्थाने पाठादेव प्राप्तं शुक्रादीनात् तन्निति
तेषाम्यं तथा सति विधीयमानाग्रत्वं पाठक्रमबाधमन्त
यानुपपन्नत्वात् प्रतिकृष्यते ।

विंशाधिकरणमारचयति ।

स सर्वादावैन्द्रवायवादी वात्राविगेषतः ।

सर्वादावाययादैन्द्रवायवादी धृतरपि ॥ ३२ ॥

स पूर्वोक्तः प्रतिकर्षः सर्वेषामुपांखादीनां ग्रहाणामादौ युक्तः कुतः विगेषाश्रवणात् सामान्यतः श्रुतमग्रत्वमनपेक्षितत्वात् सर्वमुख्यं नैतदेवं प्राकृतान् धाराग्रहानाश्रित्य फलाय शुक्राग्रत्वविधानात् किञ्च धारस्येयुस्तं यं काम्यं गृहीयुरेन्द्रवायवं गृहीत्वा सादयेदिति श्रूयते । तत्र काम्यस्य शुक्रादेर्धारणादनन्तरमेन्द्रवायवस्य ग्रहणं विवक्षितार्थं लिङ्गं तस्मादैन्द्रवायादौ प्रतिकर्षः ।

एकविंशतिकरणमारचयति ।

नापकर्षोपकर्षो वा सादनस्या श्रुतत्वतः ।

न मैवं ग्रहगेषत्वात्तच्चागतैर्ग्रहान्तरम् ॥ ३३ ॥

सर्वत्र ग्रहा गृहीत्वा साद्यन्ते तथा सति यथा काम्यग्रहणस्यापकर्षस्तत्र सादनस्यापकर्षो न शङ्क्यः कुतः अश्रुतत्वात् शुक्राग्रानित्यग्रगद्देन यथा ग्रहणस्यापकर्षः श्रूयते न तथा सादनापकर्षप्रतिपादकः कश्चिच्छब्दोऽस्ति तस्मान्नापकर्षः । नैतद्युक्तं सादनस्य ग्रहगेषत्वमशक्तिरवगम्यते न तु पूर्वग्रहमसादयित्वा ग्रहान्तरं शक्यं गृहीतुम् । अतो ग्रहापकर्षे तच्छेषकृतं सादनमपि अपकृष्यते ।

द्वाविंशतिकरणमारचयति ।

प्रदानस्यापकर्षोऽस्ति न वा सादनवद्भवेत् ।

प्रदानस्य तु मुख्यत्वान्नापकर्षोऽत्र युज्यते ॥ ३४ ॥

पूर्वोक्तकाम्यानां ग्रहाणां ग्रहणापकर्षानुसारिण सादनस्य यथापकर्षस्तद्वत् प्रधानस्यापीति चेत् मैवम् वैषम्यात् सादनं

हि ग्रहणशेषः प्रदानं तु न तथा प्रत्युत ग्रहणमेव प्रदानस्य
शेषः अतएव शेषानुसारेण न शेषिणीऽपकर्षो युक्तः ।

त्रयोविंशाधिकरणमारचयति ।

त्रयीकायावैन्द्रवायव शुक्राग्रानुवादता ।

परिसंख्यावार्थवादी वा विधिर्वा न हि त्रयम् ॥ ३५ ॥

वैयर्थ्येन त्रिदोषत्वाङ्गक्षणा पतितस्तथाविधिराग्रय-
णायत्व इवा नैमित्तिकी हि सः । अस्ति हादगाहं
त्रयीका ऐन्द्रवायवायी प्रायणीर्वाद्यनीयी दशमं चाह ।
अथेतरेषां नवानामङ्गामैन्द्रवायवायं प्रथममहरथशुक्राय-
मथाग्रयणायमथैन्द्रवायवायमथशुक्रायमथाग्रयणामथैन्द्रवा-
यवायमथशुक्रायमथाग्रयणायमिति तत्र हादगाहं गतपु-
द्वितीयादिषु त्रिष्वहसु क्रमेणैन्द्रवायवायत्व शुक्राप्राय-
यणायत्वानि विहितानि तेष्वार्यं रथन्तरानिमित्तं द्वितीयं
बृहन्निमित्तमेतच्च प्रकृती व्यवास्थितमुभयमत चीदकेन
प्राप्तं तत्र चतुर्वा संययः । अनुवादी वा परिसंख्यावार्थ-
वादी वा विधिर्वेति तत्र प्राप्तत्वादनुवाद इति चेत् न ।
वैयर्थ्यापत्तेः । तर्हि गुणान्तरपरिसंख्यात्स्विति चेत् न ।
दोषत्रयापत्तेः तृतीयेऽहन्यप्राप्तस्याग्रयणायत्वस्य प्रशंसार्थी-
ऽयमर्थवाद इति चेत् न लक्षणावृत्तिप्रसङ्गात् तस्मादाग्र-
यणायत्वे यथा विधिस्तथेतरयोरपि द्रष्टव्यः न च प्राप्तत्वा-
दविधिरिति वाच्यम् । अस्य विधेरनैमित्तिकत्वाभ्युपगमा-
द्रथन्तरादिनिमित्तकरीरेव हि चीदकेन प्राप्तः प्रयोजकं
हादगाहं विकृतिषु यत्र कापि रथन्तरादिनिमित्ताभावि-
ऽपि ऐन्द्रवायवायत्वसिद्धिः ।

अतुर्विंशतिकरणमारचयति ।

व्यूढोऽपि प्रकृतिः किं वा विकृतिः स्याद्विपृष्ठवत् ।

विधिसाम्यादादिमौत्वोल्लङ्घात् कामे विधेरपि ॥३६॥

द्विविधो द्वादशाहः समूढो व्यूढश्च तत्र समूढः पूर्व-
मुदाहृतः । अथ व्यूढ उदाह्रियते ऐन्द्रवायवाग्नौ प्राय-
णीयादयनीयी अथतरेषां दशानामङ्गामैन्द्रवायाग्नं
प्रथममहरथशुक्राग्नमथ द्वे आग्नयणाग्ने अथैन्द्रवायवाग्नमथ द्वे
शुक्राग्ने अथाग्नयणाग्नमथ द्वे ऐन्द्रवायवाग्ने इति तत्र
समूढस्य तावत् प्रकृतित्वमविवादं तद्वत् व्यूढोऽपि किं
प्रकृतिः किं वा समूढस्य विकृतिरिति प्राप्तं कुतः ।
विधिसामान्यात् यथा समूढप्रकारः । क्रत्वर्थो विहित-
स्तथा व्यूढप्रकारोऽपि न चात्र कश्चिद्विशेषोऽस्ति येन तयोः
प्रकृतिविकृतिभावो निश्चीयेत । न च प्रकारद्वयस्य प्रकृतित्व-
मदृष्टचरं रथन्तरं ब्रह्मत्पृष्ठयोन्योतिष्ठामप्रकारयोस्तद्दर्शना-
दिति पूर्वः पक्षः । व्यूढः समूढस्य विकृतिः कुतः लिङ्ग-
दर्शनात् ऐन्द्रवायवस्य वा एतदायतनं यच्चतुर्थमहरिति
श्रूयते । एतच्च विकृतित्वे सति भवति नान्यथा तथा हि
व्यूढे प्रापणीयोदयनीयव्यतिरिक्तेषु दशस्वहःसु यच्चतुर्थं
तदाग्नयणाग्रत्वान्नैन्द्रवायवस्यायतनं समूढे तु तदहर्नवा-
नामङ्गां मध्ये त्रिकादित्वादैन्द्रवायवाग्नम् । तच्च व्यूढस्य
विकृतितयां चोदकेन प्राप्यमाणं विधिसिद्धाग्नयणाग्नस्तु-
योऽनूयत इति युक्तं किञ्च यः कामयेत बहुस्यां प्रजायेयेति
कामय व्यूढो विधीयते तथा सति समूढवत् क्रत्वर्थं विध्य-
भावाद्ग्रन्तरब्रह्मत्पृष्ठवैषम्येण विकल्पितप्रकृतित्वं नास्ति ।

५६८ जैमिनीयन्यायमालाविस्तरे पा०५ अधि २५

ततः समूहस्य द्वादशाहस्य विकृतिष्वहर्गणेषु, तथीरन्वतर-
स्यातिदेशः पूर्वपक्षिणः समूहस्यैवातिदेशे सिद्धान्ति ।

पञ्चविंशतिधिकरणमारचयति ।

दण्डाकलितवत्सूत्रे त्रानोकावृत्तिरिष्यते ।

स्वस्थानवृद्धिरथवा स्यादाद्यौहर्विवक्षया ॥ ३७ ॥

न विवक्षावाक्यभेदान्न वानोकेषु पूरणम् ।

एकेकवृद्ध्या नविना तेनैकैकं विवक्षते ॥ ३८ ॥

अस्ति समूहस्य द्वादशाहस्य विकृतिर्गवामघनं संवत्-
सरसत्वं तत्र त्रानोका चोदकेन प्राप्ता लीख्यनीकानि
अग्राण्येन्द्रवायवशुक्राययणरूपाणि यस्यां क्रियायां सा
त्रानोका । तथा च त्रिःपरिवृत्तया द्वादशाहाद्यन्तयोः
प्रायणीयोदयनोयथोरङ्गोर्मध्ये वर्तमानेषु, देगन्वहसु
दशमव्यतिरिक्तानि नवसंख्याकान्यहानि पूरितानि ।
अतः संवत्सरसत्रेऽपि प्रायणीयोदयनोयमध्यवती ति-
पूरयितव्यानि । तत्पूरणञ्च यथोक्तायास्त्रिःपरिवृत्तायाः
नवदिवसयुक्तायाः त्रानोकायाः समूहावृत्तिमन्तरेण न
मिथ्यतीत्यावृत्तिः प्राप्ता तस्यां च द्वैविध्यं विद्यते यथा
दण्डस्यावृत्त्या भूमावाकलितव्यायामादिमध्यावसानभागे
सहितं कृत्स्नं दण्डं पुनः पुनरावर्त्तयति नत्वेकैकं भागम् ।
तथा नवदिवसानामावृत्तिरित्येकः प्रकार यथाश्चितारः
प्रपाठकमावर्त्तयितुं कामासृकैकं भागमसकृत् पठन्ति ।
तथा नवदिवससमूहवर्त्त्येकैकस्याङ्गोऽसकृदनुष्ठानमित्यपरः ।
तन्नाद्यस्तावत् प्राप्नोति । कृतः अहः शब्दस्य विवक्षितत्वात्
ऐन्द्रवायवायं प्रथममहरित्युक्तोऽहःशब्दोऽथ शुक्रायमशायः ।

यथायमित्याद्यष्टसु वाक्येषु अनुसृज्यते यथोक्ताग्रत्वविशिष्टा-
नामङ्गां क्रमविशेषथाग्रशब्दैर्नियम्यते । तथा सति यद्येन्द्र-
वायवाग्रमेवाहर्नैरन्तर्य्यासकदावर्त्यते तदानीमथ शुक्राय-
सहरित्यादिकं बाध्यते । तस्मात् क्रमयुक्तानामग्रत्वविशेषो-
पेतानामङ्गां नवानां चीदकप्राप्तानां तथैवानुष्ठाने सति
पुनःपुनश्चीदकेन तथैव प्राप्तेर्दण्डाकलितवदावृत्तिरिति
पूर्वः पक्षः । अहःशब्दो न विवक्षितः वाक्यभेदप्रसङ्गात् ।
ऐन्द्रवायवाग्रं प्रथमं भवति तच्चाहुरिति । अहःसङ्घात-
निवृत्तये वाक्यं भेतव्यं प्रसज्यते । अहःशब्दे त्वविवक्षिते
सत्यष्टभिरथशब्दैर्यथोक्ताग्रत्वानामेवानन्तर्य्यं नियम्यते ।
तथा सति द्वितीयपर्याये विहितस्याग्रयणाग्रत्वस्योपरि
ऐन्द्रवायवाग्रत्वं नानुष्ठातुं शक्यम् । तदनुष्ठानाभावे च स्वस्था-
नविवृद्धैव प्रायणीयोऽयनीयान्तरालपृतिर्भवति पूरयितव्य-
मन्तरालं नवधा विभज्य प्रथमभागगतेष्वहःसु ऐन्द्रवायवा-
ग्रत्वं द्वितीयभागेषु शुक्राग्रत्व इत्यनेन क्रमेणानुष्ठातव्यम् ।
मेयं स्वस्थानविवृद्धिः स्वस्यैन्द्रवायवाग्रत्वस्य स्थानं शुक्रा-
गात् पूर्वभावितत्पक्षताधिकस्मिन्नङ्गि भवति । इह तु बहुषु
अहःसु इति तत्र वृद्धिः न लग्नीका चीदकप्राप्ता प्रत्यक्ष-
विहिता तु सा तस्या मुक्ता विचारः स्यादिति वार्तिके
द्वैरितम् ।

षड्विंशाधिकरणमारचयति ।

व्यूढे भक्षादिमन्त्राणामर्थानां व्यतिक्रमः ।

मन्त्राणामेव वाद्यः स्यादविशेषेण कीर्त्तनात् ॥ ३८ ॥

कन्दसा व्यत्ययः प्रीक्षां नार्थानां तेन सन्तगाः ।

गायत्राद्या विपर्यास्या अर्थेषूक्तिः प्रथस्यते ॥ ४० ॥

व्यूढे हादशाहे भक्षपवमान तदुभयमन्त्रपरिधि-
कपालानि चोदकपासानि तत्र भक्षमन्त्रेषु सवनत्रयगतेषु
गायत्रीकृन्दसस्त्रिष्टुप् कृन्दसो जगती कृन्दस इति श्रुतं
तथा पवमानत्रयविषयेष्वन्वारोहमन्त्रेषु गायत्री कृन्दास्त्रि-
ष्टुप् कृन्दा जगती कृन्दा इति श्रुतं तथा परिधिस्तावकैर्य
वादेपपद्यते गायत्री मध्यमः परिधिस्त्रैष्टुभो दक्षिणी जागती
उत्तर इति तथा कपालविषयं वाक्यं पठ्यते अष्टाकपालः
प्रातःसवनीय एकादशकपालो माध्यन्दिनीयो हादशक-
पालस्तृतीयसवनीय इति अत्राष्टत्वादिभिस्त्रिष्टुभिः संख्या-
भिर्गायत्रादिकृन्दांसि तत्तदक्षरस्मृतिहारिणोपस्थाप्यन्ते ।
एवं स्थिते सति व्यूढप्रकरणे कृन्दो व्यतिक्रमः पठ्यते ।
कृन्दांसि वा अन्योऽन्यस्य लोकमभिधायन् गायत्री त्रिष्टु-
भस्त्रिष्टुप् जगत्या जगती गायत्रा इति तत्र संग्रहः । सोऽयं
कृन्दो व्यतिक्रमो भक्षपवमानपरिधिकपालरूपिणामर्शा
नामुभयविधमन्त्रगतकृन्दो वाचिशब्दानाञ्च कार्यः वि-
वा तेषां शब्दानामेवेति मन्त्रगतानामेवेति विशेषा यव-
णात् सर्वत्र व्यतिक्रम इत्याद्यः पक्षः । तेन गायत्रशब्द-
निर्दिष्टः प्रातः सवनीयो भक्षस्त्रैष्टुभशब्दितस्य माध्य-
न्दिनीयभक्षस्य स्थाने माध्यन्दिनीया जागतस्य स्थाने
जागती गायत्रस्य प्रातःसवनिकस्य स्थाने तथा बह्विष्य-
मानो माध्यन्दिनसवने माध्यन्दिनपवमानस्तृतीयसव-
नार्भवपवमानः प्रातः सवने तथा मध्यमः स्वविष्टः परि-
धिदक्षिणतोऽणीयान् द्वाषीयानुत्तरः अणिष्टो ऋसिष्टी ।

- ध्वनः तथाष्टाकपालो माध्यन्दिने सवने एकादशकपाल-
स्तृतीयसवने द्वादशकपालः प्रातःसवने सोऽयमर्थव्यतिक्रमः
मन्त्रद्वयशब्देषु अप्येवं योज्य इति प्राप्ते ब्रूमः । कदाभि
वा इति वाक्येऽर्थानां व्यतिक्रमो नोक्तः अतो मन्त्रगतानां
गायत्र्यादिशब्दानामेव व्यतिक्रमः यस्त्वर्थेषु गायत्र्यादि-
शब्दप्रयोगः स प्रशंसार्थः लक्ष्यार्थानां मुख्यकन्दस्वाभावा-
दिति राजान्तः ।

इति माधवीये जैमिनीयन्यायमालाविस्तरे दश-

माध्यायस्य पञ्चमः पादः समाप्तः ।

—

दशमध्यायस्य षष्ठपादे प्रथमाधिकरणमारचयति ।

सामैकस्यां ऋचे वास्यादाद्यः स्वाध्यायवद्भवेत् ।

वचनाङ्गिसंयुक्तात् स्तोत्रे सामऋचे भवेत् ॥ १ ॥

पवमानान्य पृष्ठादिस्तोत्रेषु यद्विहितं रथन्तरहृ-
ईरूपादिभामाध्येतार एकस्यामच्यधीयते तत् किं स्तोत्रप्र-
योगकालेऽप्येकस्यामचि गेयं किं वा ऋचे गेयमिति संग्रहः ।
अध्ययनस्यानुष्ठानार्थत्वाद्यथाध्ययनमेकस्यामचि साम्नः कृतं
तथैकस्यामेव साम गेयमिति पूर्वः पक्षः । अष्टाक्षरेण प्रथ-
माया ऋचः प्रस्तौति अक्षरेणोत्तरयोरिति सिद्धं प्र-
स्तौत्रा गातव्यो भागो निरूप्यते । तदिदं ऋचस्य लिङ्गं
ऋक् सामेवावमिथुनौसम्भवावेत्यादाहृद्देता सामटेव-
तयोः संवादरूपेऽर्थवादे सामदेवतैकामृचं हे ऋची च

प्रत्याख्यायति स ऋचोऽङ्गीचकार तदिदमपरं लिङ्गं ताभ्यां
लिङ्गाभ्यामुपहृंहितादेकं सामऋचे क्रियते स्तोत्रीयमिति
वचनात् ऋचे गातव्यम् ।

द्वितीयाधिकरणमारभयति ।

स्वर्हृक् शब्दे वीक्षणं च किं स्यादङ्गाङ्गिताथवा ।

मीलनावधिताद्याऽस्तु भिन्नवाक्येन तद्विधेः ॥ २ ॥

प्रतिशब्देनावधिर्हृद्योत्वो वाक्यं न भिद्यते ।

सत्येवं मीलनस्यापि विधिर्नोत्तरयोर्भवेत् ॥ ३ ॥

अस्ति रथन्तरसाम्नी योनावभित्वा शूरत्येतस्याऽपि
स्वर्हृक् शब्दः ईशानमस्य जगतः स्वर्हृशर्मत्याम्नातः । अस्ति
शोभातुः कर्तृतादृचे रथन्तरे प्रसूयमानं संमीलयेत् स्वर्हृशं
प्रतिवीक्षतेति श्रुतः । तत्र संशयः किं स्वर्हृक् शब्दोच्चारण
वीक्षणयोरङ्गाङ्गिभावोऽत्र विधीयते किं वा विधीयमान
संमीलनविविधत्वेन स्वर्हृशशब्दोच्चारण निर्दिश्यत इति ।
तत्र संमीलनवाक्यादीक्षणवाक्यं भिन्नं ततो मीलनाव
धिद्वत्वे नान्वयः सम्भवतीति । किञ्च वीक्षतेति लिङ्प्रत्य
योऽत्र विधायकः श्रूयते । ततः स्वर्हृक् शब्दोच्चारणं वीक्ष
णाङ्गं वीक्षणं वा तदङ्गमित्यङ्गाङ्गिभावोऽभ्युपयस्तथा सात
स्वर्हृक् शब्दरहितयोऽङ्गीगीयमाने रथन्तरेऽपि विहित
संमीलनानुवृत्तिः फलिष्यतीति पूर्वः पक्षः । स्वर्हृशं प्रती
त्यनेन कर्म प्रवचनीयेन प्रतिशब्देन स्वर्हृक् शब्दोच्चारणस्य
मीलनकालावधित्वं द्योत्यते नचात्र भिन्नवाक्यत्वम् एक
वाक्यत्वसम्भवात् । तथाहि विरोधपरिहाराय स्वत एव
प्राप्तत्वादीक्षणं न विधीयं तथा सत्यां स्वर्हृक् शब्दोच्चार

णान् समीक्षयेदित्येकं वाक्यं सम्पद्यते । एवं मत्स्य, नरयो-
र्ह्ये चोर्मिलनविध्यभावः फलिष्यतीति राहान्तः ।

तृतीयाधिकरणमारचयति ।

गवामयनिके पृष्टः षड्हे प्रत्यहं द्वयम् ।

हृद्द्रथन्तरञ्चोत भवेत् किञ्चित् कचिद्दिने ॥ ४ ॥

हृद्गर्भं बहुव्रीहेराद्योऽन्येऽपि समी क्षमौ ।

अन्योऽन्यनिरपेक्षस्य चीदकादन्तिमो भवेत् ॥ ५ ॥

हादशाहे पृष्टः षड्हे उत्पन्नस्तत्र षष्णामप्यङ्गां क्रमेण
रथन्तरहृद्द्वैरूप वेराजगाकररेवतानि सामानि विंश-
तानि । गवामयने तु विंशतिरूपो यः पृष्टः षड्हेः तत्र
श्रूयते । पृष्टः षड्हे हृद्द्रथन्तरसामेति चीदकप्राप्तयोर्हृद्द्र-
थन्तरयोः पुनर्विधानाद्द्वैरूपादिनिवृत्तिः । ततः शिष्यमाणं
हृद्द्रथन्तरं सामद्वयं किं प्रत्यहं कत्तव्यं किं वा केषुचि-
दहसु हृद्द्वैत् केषुचिद्रथन्तरमिति संशयः । हृद्द्रथन्तरञ्च
हृद्द्रथन्तरे तं च सामनीयस्येति हृद्गर्भिते बहुव्रीहा-
वितरंतरयोर्गह्वरेण साम्नीः साहित्यं प्रतीयते । ततः प्रत्यहं
सामद्वयमिति पूर्वः पक्षः । तं सामनीयस्याङ्ग इत्यङ्गी यदा-
न्यपदार्थत्वं तदा भवदुक्तमेव स्यादित्थं तु षड्हेऽन्यपदार्थ-
क्षया मति षड्हे द्वयोः साम्नीः साहित्यं सिद्धान्तेऽपि
समानं प्रकृतौ साम्नीरन्योऽन्यनिरपेक्षत्वादिहापि निर-
पेक्षत्वमेव सामचीदकेनातिदिश्यते । तस्मात् केषुचिदहसु
किञ्चित् सामेति राहान्तः ।

चतुर्थाधिकरणमारचयति ।

• स्युरेकादशिनान् किं प्रायश्चोयीद्यनीययोः ।

एत्येकमखिलाः किं वा विभज्याः च स्तयोरपि ॥ ६ ॥

सदृश्ययोः प्रधानत्वात् प्रत्येकं पशवोऽखिलाः ।

नोद्दिश्यौ शतवङ्गागः शिष्टस्त्वा सति तोऽन्तिमे ॥ ७ ॥

हादशाहं श्रूयते । एकादशिनान् प्रायणीयोदयनीययोर
तिरात्रयोरालभेरनिति त एते पशव एकादशापि प्रायणीये-
ऽहनि कर्त्तव्यास्तथोदयनीयेऽपि सर्वे कर्त्तव्याः । कुत प्राय-
णीयोदयनीययोरुद्दिश्य त्वेन प्राधान्यात् प्रतिप्रधानं चाह-
वृत्तेर्युक्तत्वादिति पूर्वः पक्षः वचनान्तरेण विह्वानामेका-
दशानां प्रकरणेन हादशाहाङ्गत्वे सिद्धे देशाकाङ्क्षायां तान
पशूनुद्दिश्य प्रायणीयोदयनीयो देगत्वेन विधीयते । तत्र कुत
उद्दिश्यत्वं कुतस्तरां प्राधान्यं कुतस्तमां पश्चात्पत्तिः । एवं
सति यथा शतं देवदत्तयज्ञदत्तयोर्विधीयतामित्यत्र देवदत्ते
पश्चाशत् विधीयते यज्ञदत्ते पश्चाशदिति विभागस्तथा-
प्रायणीये पञ्चपशव उदयनीये पञ्चेति विभागो युक्तः यस्त्व
शिष्ट एकः पशुरन्तिमः स प्रत्यासन्नत्वादान्तिमेऽहन्नुदय-
मानीये कर्त्तव्यः ।

पञ्चमाधिकरणमारचयति ।

किं सर्वपृष्ठे सर्वाणि पृष्ठदेशे यथोक्तया ।

पृष्ठशब्दात् पृष्ठदेशे वचनात्तु व्यवास्थितिः ॥ ८ ॥

इदमान्नायते । विश्वजित् सर्वपृष्ठ इति षष्ठे षट्-
खहःसु क्रमेण रथन्तरं छहद्वैरूपमित्यादिभिः षड्भिः
सामभिः पृष्ठस्तोत्रं निष्पादितं तानि सर्वाणि पृष्ठमामानि
यस्मिन् विश्वजिति सोऽयं सर्वपृष्ठः । तत्र माध्यन्दिनपश-
मानमैत्रावरुणसाम्नोरन्तरालरूपे पृष्ठस्तोत्रदेशे किं सर्वाणि

पृष्ठसानानि कार्याणि किं वा यथा वचनं देगव्यवस्थिति
संग्रहः पृष्ठकार्यगमकेन पृष्ठगब्देन पृष्ठदेगे प्राप्ते वचनेन
देगविशेषी व्यवस्थाप्यते । वचनञ्चैवमान्नायते पवमाने रथ-
न्तरं करोत्यार्भवे बृहन्मध्य इतराणि वैरूपं होतुः पृष्ठं
वैराजं ब्रह्मसामशाक्तं मैत्रावरुणस्य रैवतमच्छावाकस्येति
वचनं हि न्यायाद् बलीयः तस्माद्देशविशेषी व्यवस्थितः ।

षष्ठाधिकरणमारचयति ।

क्रान्तस्त्राईरूप वैराजि उक्थ्य षोडशिनो कृत ।

पृष्ठे स्यात् क्रतुसंयोगादादोऽन्त्यः पृष्ठलिङ्गतः ॥ ९ ॥

इदमान्नायते उक्तयो वैरूपसामैकविंशः षोडशी
वैराजसामिति तत्र क्रतुस्त्रे उक्तयो वैरूपं सामक्रतुस्त्रे
षोडशिनि वैराज वैरूपं सामय स्त्रितुक्त्यो क्रतौ वैराज-
साम यस्मिन् षोडशिनि क्रतावित्येवं क्रतुसम्बन्धप्रतीतिः ।
मैवं प्रकृतौ रथन्तरसामबृहत् सामेत्येवंविधस्य निर्देशस्य
पृष्ठस्तोत्रविषयत्वदर्शनादत्रापि तन्निर्देशेन पृष्ठलिङ्गेन पृष्ठ-
कार्यं वैरूपं वैराजञ्च भविष्युमर्हति क्रतुसम्बन्धस्तयोः
पृष्ठद्वारणोपपद्यते ।

सप्तमाधिकरणमारचयति ।

त्रिवृद्दग्निष्टुदित्ये तत् सर्वत्र स्तोम एव वा ।

आशस्त्रे गुण्यवाचित्वादन्त्यः स्तोमोऽस्य रूढिनाः ॥ १० ॥

एवं श्रूयते । त्रिवृद्दग्निष्टुदग्निष्टोम इति किं त्रिवृत्व-
सग्निष्टुति क्रतौ सर्वेषु साधनेषु सम्बन्धते किं वा स्तोम-
सात्वसम्बन्धि तत् त्रिवृद्भ्रजुरित्यादौ त्रिवृच्छब्दस्य त्रैगुण्य-
वाचित्वदर्शनादत्रापि क्रतुसाधनेषु या संख्या श्रूयते सा

सर्वं त्रिवृत्वेन विक्रियत इति प्राप्ते ब्रूमः । यद्यपि त्रिवृ-
च्छब्दीऽवयवप्रमिष्या लोके त्रैगुण्यं द्रूते तथापि वेदे
रुष्या स्त्रीमवाचि त्रिवृद् बहुष्यवमान इत्युक्त्यास्त्रीजीवाणां
नवानां ऋचाम् अनुक्रमेण स्त्रीमविषयमेव त्रिवृत्वम् ।

अष्टमाधिकरणमारचयति ।

संसवादी द्वयोरिकं पृष्ठं यद्वा नसुञ्चितम् ।

एकं प्रकृतिवद् विग्वजिहदन्त्यत्र वितरत् ॥ ११ ॥

वचनाद् विग्वजित्येते सास्त्री द्वे स्त्रीत्वयोर्द्वयोः ।

नेहास्ति तत् पृष्ठ एव साहित्यं न्यात् पुनर्विधेः ।

इदमाश्रयते । संसव उभे कुर्यादभिजिता विकाह

सभेऽष्टहन्यन्तरे कुर्यादिति किमत्र छन्दस्तरयोःकं
पृष्ठस्तुतावितरदन्त्यत्र तौ स्यात् । किं वा नमुञ्जितस्यैव
पृष्ठस्य ताविति संग्रहः प्रकृतौ द्वयोर्विकल्पितत्वादकारास्य
प्रयोग एकस्य पृष्ठत्वादन्यत्रापि तत्रात्वं युक्तम् । तथा सत्यं
वशिष्टं मात्र सर्वपृष्ठविग्वजित् न्यायेन स्त्रीत्वान्तरे प्रयो-
क्तव्यमिति पूर्व पक्षः । तादृश वचनाभावेनात्र विग्वजिह-
पस्यात् प्रकृतिवदिकल्पे सति पुनर्विधानवैवर्थात् नसुञ्चय-
इति शङ्कान्तः ।

नवमाधिकरणमारचयति ।

त्रयस्त्रिंशदारम्भे किं तदन्ते नधुनीजनम् ।

षडहान्तीऽयवाद्यः स्यात् सास्त्रिभ्यां वाक्यतीर्त्तम् ॥ १२ ॥

पृष्ठः षडहो द्विविधः त्रयस्त्रिंशान्तः त्रयस्त्रिंशदिति
स्येति । हादगाहे द्विवृत्तपञ्चदशमसदृश एकविंशदणव-
द्वयस्त्रिंश इत्येतेः स्तोमैर्युक्तान्यहानि षड्विह्वितावि-

मोऽयं त्रयस्त्रिंशन्तः । क्वचिद्विहृती व्यत्यासेन दशमोऽ-
 शादितिष्ठत्सः पृष्टः षडहस्त्रयस्त्रिंशारभणस्त्रिहृत्तमः
 कार्ये इति तत्र मधुभोजनचोदकप्राप्तं तच्च प्रकृतौ विहितं
 त्रयस्त्रिंशोऽह्न्यनुष्ठितेऽनन्तरं कृतमित्यत्रापि सान्निध्यात्
 त्रयस्त्रिंशन्ती कर्त्तव्यमिति प्राप्ते ब्रूमः । संस्थिते पृष्टे
 षडह्ने मध्वाग्रेद्वृतं वेति वाक्येन प्रकृतौ षडहप्रयोग-
 म्यान्ती मधुभोजनं विहितं त्रयस्त्रिंशसन्निधिसु नान्त-
 रीयकः । अतोऽत्रापि षडह्नावसाने कर्त्तव्यात् वा त्रिहृत्
 सान्निधी तदनुष्ठानम् ।

दशमोऽध्यायः समाप्तः ।

अभ्यस्ते षडह्ने भुक्तिमश्नन्ते किं न वाऽग्निनः ।

स्तीत्रगस्तादिवसौरे संस्थिते तद्विधे नतः ॥ १४ ॥

आहतं पृष्णयतीति श्रूयते तत्र षडहाहत्तौ यथा
 शौवादीव्यावर्तते तथा मधुभोजनसमाप्तिं प्राप्ते ब्रूमः ।
 संस्थिते षडह्ने भोजनं विधीयते संस्थानानपुनः षडह
 विगेषयादादावतः । अतः षडहाहत्तौ मधुभोजनं
 सक्तदेव कार्यम् ।

एकादशोऽध्यायः समाप्तः ।

सर्वांस्ते प्रतप्तानं वा पृथक्ते मधुभोजनम् ।

सर्वांस्ते पृथक् सैव संस्थितानां पृथक् त्वतः ॥ १५ ॥

गवामग्ने श्रूयते चत्वारोऽभिष्टवा षडहा पृष्टः षडहः

सप्रासः सद्द्वितीयः सतृतीयः सचतुर्थः सपञ्चम इति ।

तत्र षडह पञ्चकरूपे मानेऽभ्यस्यमानं पृष्टोव्यावर्तते तथा

सति पूर्वान्ययेनाहत्तेषु पृष्टेषु सर्वेषु समाप्तेष्वन्ते भोजन-

मिति प्राप्ते ब्रूमः । प्रतिमासं संस्थितानां पृष्ठानां पृथक्
त्वाङ्गीजनमपि प्रतिमासमावर्तनीयम् ।

द्वादशाधिकरणमारचयति ।

मध्वमध्यं भक्ष्यते वा सत्रिभिर्ब्रह्मचारिणः ।

निषिद्धत्वादादिमोऽन्यः पुंस्करत्वर्थं विभेदतः ॥ १६ ॥

मत्वात्मक द्वादशाहे पृष्टषड्हे संस्थितं मध्वमध्यं कुतः
सत्रिणां दोक्षितत्वेन ब्रह्मचारित्वाद् ब्रह्मचारिणाञ्च मध्व-
मासप्रतिषेधादिति चिन्नेवं तन्निषेधस्य पुमर्थत्वेन भक्षण-
विधेः कत्वर्थेन विषयभेदात् तस्मात् सत्रिभिर्भक्ष्यम् ।

त्रयोदशाधिकरणमारचयति ।

मानसं किमहर्भिन्नमङ्गं वा दशमऽहनि ।

भिन्नं सुत्यादिनाङ्गं तद्विसर्गोक्त्यादिभिर्भवेत् ॥ १७ ॥

द्वादशाहे मानसं ग्रहणं श्रूयते । अनथा त्वा पृथिव्या
पात्रेण समुद्ररमस्य प्रजापतये जुष्टं गृह्णातीति मानसं
प्राजापत्यं गृह्णातीत्यमर्थः पृथिवीपात्रं सकुट्टः सोमः
तद्रसः प्रजापतिर्देवता एवं विगिष्टस्य ग्रहस्य ग्रहणे मन-
साधनं तदिदं मानसमिति एतच्च द्वादशेभ्यो भिन्नमह-
स्तयोदशेऽहनि कर्त्तव्यो यागविधिषः । कुतः सुत्यादिभ्यः
मानसेन द्वादशाहस्य स्मृतिरेव मान्नायते द्वादशाहस्य
द्वतरसानि छन्दसि तानि मानसेनाप्याचयन्तीति स्मृति-
साधनञ्च मानसं स्तोतव्याद् भिन्नं भवितुं युक्तं तथा
व्यपदेशे भेदोऽपि श्रूयते वाग् वे द्वादशाहो मनी मानस-
मिति एव माद्युपपत्तिभिर्भिन्नमहर्भिरिति प्राप्ते ब्रूमः ।
दशमस्याङ्गोऽङ्गं तत् स्याद्विसर्गोक्त्यादिभ्यः एष वै दशमः

स्याङ्गो विसर्गो यन्मानममिति विसर्गोक्तिः । इयञ्च दश
मात्राङ्गत्वं गमयति । अहरन्तरत्वे द्वादशाहसमाख्या च
विक्रम्यते अङ्गभूतेनापि मानसेन स्तुतिव्यपदेशादिकमुप-
पद्यते तस्माद्ङ्गम् ।

चतुर्दशाधिकरणमारचयति ।

मत्रमेकः करोत्याहो बहवः प्रकृताविव ।

एकः कुर्यादिहामीरनित्युक्त्या बहवो मताः ॥ १८ ॥

द्वादशाहादिमत्रस्य ज्योतिष्टोमः प्रकृतिस्तत्र कर्त्त-
कत्वाच्चोदकेन सत्रेऽपि कर्त्तव्ये प्राप्ते प्रत्यक्षवचनाद् बह-
वोऽभ्युपेयाः ।

पञ्चदशाधिकरणमारचयति ।

ऋत्विजोऽन्येऽत्र यष्टृभ्यः स्युस्त एवोत चोदकात् ।

अन्ये यष्टार एव स्युः प्रत्यक्षवचनादिभिः ॥ १९ ॥

अत्र मत्रे किं यजमानेभ्यां व्यतिरिक्ता ऋत्विजः
कत्तेभ्याः किं वा यजमाना एवर्त्विजः । ज्योतिष्टोमे यज-
मानादन्येषामृत्विक्तादन्ये स्युरिति प्राप्ते ब्रूमः । ये यज-
मानास्ते ऋत्विज इति प्रत्यक्षवचनाददक्षिणानि मत्राणी-
त्याहुरिति दक्षिणाराद्धित्यश्ववणादध्वर्युर्गृहपतिं दीक्ष-
यित्वा ब्रह्माणं दीक्षयति तत उद्गातारमित्यादिना ब्रह्मी-
द्वात्रादिसमाख्या संयोगदीक्षा संयोगयोर्त्विज्य याज
मानदीतकयोः प्रतिमानाच्च यजमाना एवर्त्विजः ।

षोडशाधिकरणमारचयति ।

अहीनसत्रयोर्लक्ष्मणेदो नास्त्यस्ति वा नहि ।

आहस्तिसाम्यादायः स्यादिव्यासिभ्यां तयोर्भिन्दा ॥ २० ॥

अस्ति ङादगाहस्याहीनत्वं सत्रत्वञ्च । तत्रैवं चिन्त्यते
किमहीनसत्रयोर्लक्षणभेदो नाख्यतास्तीति तावत् प्राप्तं
कुतः ज्योतिष्टामाद् वृत्तिरूपस्य समानत्वात् यथा हिरावा
दौनामिकादशरात्रान्तानामहोनानानावृत्तौ ज्योतिष्टां
मस्त्ररूपं तथा त्रयोदशरात्रादौनां सत्राणामिति प्राप्तं
ब्रूमः । आसोरन्नपेयुरिति षोडशाहयं यजमानवहुत्वञ्च
सत्रलक्षणं यजति चादनाय यजमानवहुत्वमियमाभाव-
स्याहीनलक्षणं वैदिकप्रयोगेषु तयोरेव्यभिचारात् इति
राहान्तः ।

सप्तदशाधिकरणमारचयति ।

अयुतादिप्रत्यहं स्यात् सकृद्वाप्यनुभारतः ।

आद्यो भवेत् प्रयोगोऽङ्गी तदैक्येन सकृद् भवेत् । २०॥

अस्ति पौण्डरीकः पौण्डरीकेणैकादशरात्रेण स्वाराज्य-
कामो यजेतेति तद्विधानात् तत्र य्यूयते । अयुतं पुण्डरीके
दद्यादश्वमहस्त्रैकादशमिति तत्र गवायुताश्वमहस्त्रं
प्रत्यहं दातव्यं कुतः दक्षिणाया अश्वरङ्गत्वेन प्रतिप्रधान-
भावत्तनीयत्वादिति प्राप्ते ब्रूमः । अहर्गणरूपस्य पौण्ड-
रीकस्य प्रयोगो दक्षिणाङ्गं प्रत्यङ्गी स चैकः सकृदेव
दानम् ।

अष्टदशाधिकरणमारचयति ।

सकृत् किं प्रत्यहं वास्य नयनं तत्र चोत्तमे ।

सर्वस्य वाविभक्तस्य सकृत् संस्कारसिद्धितः ।

प्रतिमाध्यन्दिनं षोडशप्राप्तेः प्रत्यहं तदा सर्वं नेयं
तदेकत्वादिभज्य ङादगाहवत् । पौण्डरीके सकृदेव दातव्यं ।

गवायुताम्रसहस्ररूपं दक्षिणाद्रव्यं यदस्ति तस्य नयनादि-
 मंस्कारयोदकप्राप्तः प्रकृती माध्यन्दिने सवने दक्षिणा
 नीयन्त इति तद्विकृतित्वेन नयनामिह सकृत्कार्यं किं वा
 प्रत्यर्हामत्येकः संग्रहः । तथोक्तमे पक्षे प्रत्यहं किं दक्षि-
 णाद्रव्यस्य सर्वस्य नयनं किं वा दशसहस्रःसु गवामेवैकं
 सहस्रमेकादशेऽङ्गि अश्वस्य सहस्रमिति द्वितीयः संग्रह-
 स्तत्र सकृद्वयनामिति तादृत् प्राप्तं कृतः । तादृतेव चिकी-
 र्पितसंस्कारस्य सिद्धत्वात् । कथंवा प्रतिमाध्यन्दिन सवनं
 योदकप्राप्तेः समानत्वात् प्रत्यहं नयनं कार्यं तदापि
 गवायुताम्र सहस्ररूपस्य द्रव्यस्यैक दक्षिणारूपत्वात् सर्वं
 नयनामिति पूर्वः पक्षः । विमल्य मेयं कृतः द्वादशाहविकर्त्त-
 त्वात् द्वादशाहं चान्वहं विमल्य नीतत्वादिति राजान्तः ।

एकीनविंशाधिकरणमारचयति ।

मनोक्ते चः सामिधेन्यः सर्वाः पञ्चदशैव वा ।

अविंशेषेण सर्वाः स्युःकार्थ्याः पञ्चदशैव ताः ॥ २२ ॥

अर्चिद्विकृतिविशेषे युवन्त मनीक्ते चः सामिधेन्यो भव-
 त्तीति तत्र विंशेपा अक्षणादृची वावली मनुसम्बन्धिन्य
 ऋक्संहिताया भाजितास्ताः सर्वाः सामिधेन्य इति
 प्राप्ते ब्रूमः । अग्निसमिन्धनमासासृचां कार्यं तच्च प्रकृती
 पञ्चदशभिः सिद्धमित्यत्रापि चीदकवशात् पञ्चदशै
 र्वीपादेयाः ।

विंशाधिकरणमारचयति ।

उपावहरणं मानमापि क्वाप्युतवाससि ।

क्वापि स्यात् प्राशुताभावाद्दचनाद्वाससोभयम् ॥ २३ ॥

ज्योतिष्टोमे सोमस्थीपावहरणं मानस्य श्रुतं तदुभयं
सम्पादनप्रयत्नेन विना स्वतएव लब्धेन केनापि साधनेन
कार्यं भवेत् । वाससि सिनीति वाससा चीपावहरतोति
वचनेन वाससो विवृतत्वात् ।

एकविंशतिधिकरणमारचयति ।

नान्यदामोऽहर्गणे स्यात् स्यादा न स्यादनुक्तिः ।

चोदकात् प्रत्यहं प्राप्तं कार्यादामोऽन्तरं भवेत् ॥ २४ ॥

हादशाहानावहर्गणे चोदकप्राप्तादेकस्मान्मानोपाव
हरणहेतीवाससोऽन्यदामोऽनुक्तत्वाच्च सम्पाद्यमिति प्राप्ते
ब्रूमः । प्रत्यहं सोमस्थीपावहरणं चोदकेन प्राप्तं तच्चोपा
वहरणरूपं कार्यं वासो भेदं विना न सिध्यति । हवि
धानि शकटेऽवस्थादाभीपनीतसोमात् कियन्तमपि सोम
भारमेकैकस्याहः पयसं पृथक्कृत्योपावहतुं वासोऽ
न्तरं सम्पाद्यम् ।

हाविंशतिधिकरणमारचयति ।

तत् किं मानं ह्यती वाद्यः प्रकृतावेकते क्षणात् ।

अर्थात्तदैक्यं तन्नीक्या ह्यती स्यात् सार्थकत्वतः । २५ ॥

यदेतदामोऽन्तरमहर्गणे सम्पाद्यं तत् किं मानकाले
सर्तोपावहरणकाल इति संग्रहः । प्रकृती मानोपावहर
णयोर्वस्तैकत्वदर्शनादिहापि तदैक्यसिद्धयै मानकाले
वासोऽन्तरं सम्पाद्यमिति पूर्वः पक्षः । प्रकृती येन सोमोमिते
स्तेनोपावहरणमर्थसिद्ध क्रियानव सोमः । शकटेऽवस्था
पनीयः कियान्वोपाहतेष्व इति सोमद्वयाभावादर्थसिद्धय
चैकवाससो वाचनकत्वाभावात्तदोदकेनातिदेशोऽस्ति ।

अतो यद्दृग्णे मानहेतोर्वाससः शकटेऽवस्थितत्वादुपावहरेण
वासोऽन्तरस्य सार्धकत्वात् तत् समये सम्पाद्यम् ।

इति माधवीये जैमिनीयन्यायमालाविस्तरे दशमा-
ध्यायस्य षष्ठः पादः ।

सप्तमपादस्य प्रथमाधिकरणमारचयति ।

पशुः कृत्स्नी हविः किं वा प्रत्यङ्गं हविरन्यता ।

आद्यञ्चोदनया मेवमवदान पृथक्त्वतः ॥ १ ०

अग्नीषोमीयं पशुमाशभेत्यत्र कृत्स्नस्य पशोरिक
हविष्टं युक्तं कुतः । अग्नीषोमदेवतां प्रति द्रव्यत्वेन पशो-
चोदितत्वात् न हि हृदयाद्यङ्गं साक्षात् पशुर्भवतीति प्राप्ते
ब्रूमः । हृदयस्याग्नेऽव्यत्यञ्जिह्वाया अथ पञ्चसोऽवद्यति
पार्श्वधीरव्यतोत्यादिना हृदयाद्यङ्गानामवदानानि पृथ-
गान्नायन्ते । अवदानञ्च हविष्टप्रयोजकः संस्कारः पुरो-
हाशादौ हीतुमवदीयमानत्वे दर्शनात् हविःशब्दश्च कर्म
ध्युत्पत्त्या हीनयोग्यं द्रव्यं ब्रूते । पशुकाकृतिनोदनात्
हृदयाद्यङ्गहारेण देवतासम्बन्धादुपपद्यते । तस्मात् प्रत्यङ्गं
हविर्भेदः ।

द्वितीयाधिकरणमारचयति ।

एकेनाङ्गेन सर्वैर्वा यद्देकादशभिर्यजिः ।

एकेन यामसंसिद्धे हविषा भेदतोऽखिलैः ॥ २ ॥

एकादशभिरन्येषां परिसंख्या भवेद्यतः ।

न त्रिदोषा मत्यभावादश्रुतीकैश्च सीचिताः ॥ ३ ॥

प्रत्यङ्गं हविर्भेदे स्थिते सति त्रिधा यागे संशयः तत्रानि-
 द्रिष्टविशेषेण येन केनाप्यङ्गेन यागः कार्यः तावतैव यागस्य
 मिदृशत्वात् इत्येकः पक्षः । चीदितं पशुङ्गत्वं परिगणितेषु
 हृदयादिष्वन्येषु चांसश्चिरःप्रभृतिषु समानं ततो हृदया-
 दिवदसादीनां हविर्भेदत्वाद्यागमन्तरेण ह्यमानत्वलक्षण-
 हविर्भेदात्प्रवृत्तव्यमानात् सर्वैरङ्गैर्याग इति द्वितीयः पक्षः ।
 हृदयादिभिरैकादशभिरवाङ्गैर्यागः कर्त्तव्यः । कुतोऽन्ये पा-
 मंसादीनां परिसंख्यातत्वात् चीदकेन सर्वेषामङ्गानां त-
 दाने प्राप्ते हृदयादिवास्यानांसादयः परिसंख्यायन्ते । ननु
 परिसंख्यायां विधिः स्वार्थं जह्यात् परार्थं कल्प्येत प्राप्तं
 त्वः धेतेति दोषत्रयं प्रसज्येत । प्रसज्यतां नाम सति हि
 यत्कृत्तरे एषां दोषत्वं परिसंख्यायास्तु ते त्रयः स्वरूपमिति
 कृत्वा न दोषतां भजन्ते । किञ्च हयानि मांसान्यभिरुच्यन्ति
 शृतान्य शृतानीति तेषां शिष्यासांसांसा नाम पक्षत्वमुच्यते । पाकस्य
 हविषी मांसस्य प्रतिनिधत्तस्माद् शृतत्वोक्तिरंसादपरि-
 संख्या गमयति । एतदेवाभिप्रेत्यांसादिप्रतिषेधः श्रुत्या
 वर्णितः । नांसयोरेवद्यति न शिरस इत्यादिना तस्मादेका-
 दशभिरैव यागः ।

द्वितीयाधिकरणमारभ्यति ।

इत्याशेषेरगेषेवा त्रयैः खिष्टकृतो हतिः ।

आज्यः प्रकृतित्वमैवं पूर्वार्थित्याङ्गशेषतः ॥ ४ ॥

पशोः शूर्यते त्रयैः खिष्टकृतं यजतीति तत्रैव्यार्थानां
 हृदयादिकादशाङ्गानां यैः कौशडङ्गै रित्याशेषभृतेः खिष्ट-
 कृतोत्पद्यः कृतः प्रकृत्याविश्याशेषेण पुरोडाशेन खिष्टकृती

इतत्वात् यत्रापि चीदकेन तथात्वादिति प्राप्ते ब्रूमः ।
 दीपणा पूर्वाधीदवद्यति गुदस्य नध्यः शीघ्रा जघनत
 इति वाक्यशेषेण हृदयादिभ्य एकादशभ्योऽन्यानि द्रोणि
 अङ्गानि स्त्रिष्टकते समान्नायन्ते न च हृदयादिष्वपि गुदादी-
 न्य न्नातानीति शङ्क्यं तद्विधिपस्य कल्पसुत्रकारिण दर्शित-
 त्वात् । हृदयं जिह्वा वक्षो वक्षद्वयश्चो सव्यं दीरुभे पाश्वे
 दक्षिणा शोणिसुदं तृतीयमिति देवताषट्कानानि दक्षि
 णोऽसः । सव्या शोणिसुदं तृतीयमिति सौविष्टकृतानीति
 तस्मादनिज्यागेषैरङ्गैः स्त्रिष्टकहोमः ।

चतुर्थाधिकरणमारचयति ।

हीतुर्नियम्यतोऽध्यधी किं वेडां विकरोति सा ।

अनस्थिभिरिति प्राप्ता हीतुः पक्षे नियम्यते ॥ ५ ॥

अनुवादीऽनस्थिवाक्यं प्रापिका परिशिष्टगोः ।

नाध्यधी तत्र ते नेडा हीतुर्विक्रियते तथा ॥ ६ ॥

पश्चादेष अयते अध्यधीं हीत्रे हरन्तीति अध्यधी
 हृदयादिभ्योऽन्यदङ्गं तत्रेयं हीतुरेव नान्यस्येति नियम्यते ।
 कृतः पक्षे प्राप्तत्वात् तथा हि हृदयादीनिज्यागेषान्
 भक्षणार्थं पात्रे निक्षिप्यानिज्यागेषानपि तत्र निक्षिपेत् ।
 अनस्थिभिरिडां वधेयन्तीति यवणादस्त्रिंश्व भक्षणे प्रत्येक-
 सृत्विजां विभज्यमाने सेवमध्यधी हीतुः कदाचित् प्राप्नोति
 कदाचिदन्यस्य ततो नियन्त्येति प्राप्ते ब्रूमः । वर्धय
 त्तीति वर्धमानोपदेशेनानस्थिवाक्यमनुवादः । प्रापकभु
 परिशिष्टवाक्यं तत्रैव मान्नायते । अथ यद्यत्परिशिष्येन
 तत्तत्समन्वाधान्यामानयति हृदयं जिह्वां वक्ष इत्यारभ्य

वनिष्टमिच्छितदन्तं न च तस्मिन् वाक्येऽध्यधी पठिता ततो
ऽपामत्वात् द्वितीयमानतया हीतुरिडाभागोऽन्यो बाध्यते ।
तद्विधं वचनस्यक्तिः यद्योत्रे हरन्ती तदध्यधीमिति तस्मात्
विकारः ।

पञ्चमाधिकरणमारचयति ।

वनिष्टरूपितद्वत् स्यात् प्राप्तिः सादनतो यदि ।

इडासंस्कार एवायं भक्षी विक्रियते ततः ॥ ७ ॥

पश्चादेव श्रूयते वनिष्टमन्वीध इति अध्यधीवद्विष्ट-
रपि हृदयादिष्वतिरिक्तमङ्गं ततः संग्रहपूर्वोत्तरपक्षास्त-
दयोज्याः । अधिकामङ्गा त्वेषा इडा पात्रे हृदयादि-
प्रासनवाक्ये वनिष्टरपि पठितः । ततः पक्षे प्राप्त एव निय-
स्यत इति उपस्तरणादिवत्प्रासनमिडायाः संस्कार एवं न
त्वेतावता वनिष्टोः पक्षे प्राप्तिरित्त्वप्राप्तविधेः पूर्ववद्विकार
इत्युक्तशङ्कायामुत्तरम् ।

षष्ठाधिकरणमारचयति ।

मैत्रावरुणनाम्नोऽत्र भक्षी नास्त्यस्ति वा न हि ।

अप्राक्तत्वाद्ध्ययुं हीतन्तर्भावतो हि सः । ८ ।

तत्र पशौ मैत्रावरुणनाम्न इडा भक्षी नास्ति कुतः
प्रकृतौ मैत्रावरुणस्याभावेन चोदकप्राप्तभावात् मैवम् ।
मैत्रावरुणः प्रेष्यति चान्वाहेति प्रेषानुवचने तस्य विधी-
यते । तत्र प्रेषानुकार्येणाध्यधीवन्तर्भावः अनुवचनका-
कार्येण च होतरि तस्मादस्ति भक्षः ।

सप्तमाधिकरणमारचयति ।

द्विभाग एकभागो वा द्विभागस्या द्विकर्मतः ।

एकः पुनैक्यतो नो चेद्द्वैषम्यं प्रकृतावपि ॥ ८ ॥

स मैत्रावरुणः कर्मद्वयोपाधिना द्विभाग इति । चेत न
पुरुषैक्योपाधिना भागस्याप्येकत्वात् अन्यथा प्रकृतावपि
कर्मतारतम्यानुसारेण भागतारतम्यं प्रसज्यते ।

अष्टमाधिकरणमारचयति ।

प्रतिप्रस्थातुरत्रास्ति भक्षी नो वा वपापसौ ।

पचत्यतोऽस्ति नो पक्तावपासर्वाहुता यतः ॥ ९ ॥

अत्र पशौ प्रतिप्रस्थातुरिडा भक्षीऽस्ति कुतः । अथ-
स्यै कर्मणो वपापाकस्य तेन कृतत्वात् मेवं भक्षयितुं वपा-
धिषस्वाभावात् ।

नवमाधिकरणमारचयति ।

गृहमेधोयके त्वाञ्च भागावित्यनुवादगौः ।

स चीदकविधिविवादी वाधिककर्म वा ॥ १० ॥

परिसंख्यीत सङ्कीच्योदकोऽन्यत्र वात्र वा ।

अपूर्वं गृहमेधोयं स्याद्वाती लुतचीदकम् ॥ ११ ॥

अनुवादः पुनः चतुर्था द्वितीयः सार्थतावशात् ।

निशीपवञ्चीदकस्य लिङ्गत्वेन सहायकत्वं ॥ १२ ॥

शोदनमेव तत् सिद्धे रेषिकस्य प्रयोजनम् ।

विध्यैकवाक्यता नास्ति तेनात्राङ्गान्तरं विधिः ॥ १३ ॥

प्रत्यभिज्ञानतोऽङ्गस्य परिसंख्येतरस्य द्वि ।

चीदकस्य स सङ्कीचो ह्यङ्गान्तरपरी मतः ॥ १४ ॥

व्यापारैक्याच्चोदकस्य स्वार्थसंग्रहणं भवेत् ।

वैकल्याच्च निरयेत्वाङ्गपूर्वकमे दुज्यते ॥ १५ ॥

आज्यभागति नास्तीति कारकसिद्धेरिह नाम नादि-

समं तस्मान्नप्यते तेन चोदकमङ्गी गृहमेधिभ्यः सर्वासां
 दग्धे मायमादनमिति विहिते गृहमेधीये श्रूयते श्राज्य-
 भागो यजतीति तदाष्टधा संशयः । चोदकप्राप्तयोरैवाज्य-
 भागयोरिह पुनः श्रवणादनुवाचीऽयमित्वाद्यः पक्षः तथा
 सति वैवर्धप्रसङ्गात् ततः सार्थकत्वात् चोदकैतदाक्ययो
 र्मिन्नितयोरैवाज्यभागविधायकत्वमभ्यपेतव्यम् श्रीषधिट्ठ्य-
 निर्वापादर्थो यथा प्रकृतिगताः सन्ती विहतावपि श्रूय-
 माणाश्चोदकस्य लिङ्गं तथाज्यभागावपि लिङ्गत्वेन
 सहायवती तयो र्मिन्नितयोर्विधायकत्वमिति द्वितीयः
 पक्षः । गृहमेधीयविधायक्ये श्रुतस्यैवोपधिद्वयत्ववत्
 लिङ्गत्वसिद्धीर्नास्ति लिङ्गान्तरापेक्षा तस्मात् प्रकृताविष्टो
 श्रुतत्वादाज्यभागकर्मण इह पुनः श्रवणमर्थवादत्वेन
 तत् प्रथमार्थमिति तृतीयः पक्षः । भिन्नप्रकरणे श्रुतस्य
 विध्यैकवाक्यत्वाद्योगादर्थवादत्वमयुक्तं ततोदकप्राप्ता-
 दाज्यभागादिकर्मणीऽधिकमाज्यभागरूपमङ्गान्तरं विधी-
 यत इति चतुर्थः पक्षः । षोडशकयोरैवाज्यभागयोरिह प्रत्यभि-
 चानान्तरान्तरं युक्तम् । तस्मादाज्यभागव्यतिरिक्तस्य प्रया-
 जाद्यङ्गस्य पारसंख्यायाऽपि तदमाज्यभागवचनमिति पञ्चमः
 पक्षः । श्राज्यनागवप्येते तद्विधिरूपस्वार्थस्य ज्येते प्रया-
 जादिनिषिद्धयोऽन्यार्थः परिगृह्यते चोदकप्राप्तस्य प्रया-
 जाद्यनुष्ठानं बाध्यतेति दोषत्रयप्रसङ्गात्त परिसंख्या युक्ता ।
 तेन प्रत्यङ्गरूपादस्मादाज्यभागवाक्त्वादानुमानिकश्चोदक-
 भाग्यमाज्यभागव्यतिरिक्तप्रयाजाद्यङ्गेषु सङ्गीचनोचमिति
 षष्ठः पक्षः । यदि चोदकप्राप्तस्यै प्रत्यङ्गं पृथग्वापारा स्युः

स्तदा प्रयाजाद्यङ्गोचरैर्व्यापारैस्तीषामतिदेशः सिध्यति
 आज्यभागोचरस्थानेन प्रत्यक्षविधिना वाधिरुत्वात् न चो-
 ददकेनाज्यभागादिदेश इत्येवं सङ्कीर्णं वर्णयितुं शक्यते । इह
 तु शब्दवाचकर्मणां विरम्य व्यापाराभावादिति न्यायेनैक एव
 चोदकस्य व्यापारः । तथा सति युगपदतिदेशोऽनतिदेशश्च
 विरुद्धधर्मः प्रसज्येत तस्मात् प्रयाजाद्यङ्गेषु सङ्कीर्णो न
 युक्तः । तेन चोदकोऽत्राज्यभागकर्मणि सङ्कीर्णनीयः । न चो-
 दकोऽपत्तिः अस्य सङ्कीर्णस्योपसंहाररूपत्वात् आज्यभाग-
 योरेव शक्यस्य चोदकस्य ज्ञानं शक्तिज्ञानमुपसंहारः । तथा
 सत्याज्यभागातिदेशे व्यापृतस्य चोदकस्य को नामाति-
 देशनिवृत्तिरूपविरुद्धधर्मप्रसङ्गः । तत्राज्यभागकर्मणि चोद-
 कावस्थानमिति सप्तमः पक्षः पुरोडाशश्चतुर्धा करीत्याग्ने यश्च-
 तुर्धा करीतीत्यनयोक्तयोरपि प्रत्यक्षवचनत्वेन सरूपत्वा-
 दतीपसंहारः इह तु प्रत्यक्षरीत्यर्थवचनचोदकयोर्वि-
 रूपत्वाच्चासौ युक्तः । किञ्च प्रत्यक्षवचनेनैवाज्यभागविधि-
 सिद्धे चोदककल्पना निरर्थिका तस्मादुपसंहारी न युक्तः ।
 तस्मादपूर्वं गृहमेधीयो न चोदकेनान्याङ्गानि गृह्णातीति
 कर्तव्यताकाङ्क्षा तु प्रत्यक्षवचनेनैव दृश्यते । एवं सति उक्त-
 दोषत्रयाभावादष्टमः पक्षोऽभ्युपेयः । ननु सांख्यद्वयामिष्टे
 प्रत्यक्षवचनविहितैरात्मनोऽपि सहे चोदकातिदिष्टाना-
 मनुनाजानां समुच्चयोऽङ्गोक्तस्माद्दत्त्वापि विधेयमानयो-
 राज्यभागयोश्चोदकप्राप्तयजाद्यङ्गैः सर्वैः सह समुच्चयोऽस्तु
 न वैषम्यात् प्रकृतावाज्यभागयोरुपकारः क्लृप्तः सोऽत्र
 नाम साम्येन स्मार्यते तत्र क्लृप्तोपकारेरेनुयात्राद्यङ्गेषु

दत्तेन सह सातिदृष्टेः संपूर्णं ततो विधिवैयर्थ्यपरिहा-
रायामनहीनेषु उपकारे क्लृप्ते सति पश्चात् प्रवर्त्तमानः
प्रयोगवचनः समुच्चित्यानुष्ठापयति । ततो वैषम्यात् क्लृप्तीप-
काराज्यभागविधायकेनानेन प्रत्यक्षवचनेन गृहमेधीये
षोडशो लुप्यते तस्माद्विकृतरूपं साङ्गम् अपूर्वं कर्मान्तर-
मत्र विधीयत इति राधान्तः ।

दशमाधिकरणमारचयति ।

तत्रान्यदङ्गं नो कार्य्यं कार्य्यं वान्यानपेक्षणात् ।

न कार्य्यं विहितत्वेन कार्य्यं स्त्रिष्टकतादिकम् ॥१६॥

तत्र गृहमेधीये आज्यभागाभ्यामेव निराकाङ्क्षा-
दिङ्गास्त्रिष्टकतादिकं न कार्य्यमिति चेत् न । आज्यभाग
वद्विहितत्वाद्ग्नये स्त्रिष्टकते समवद्यतीति दृङ्गामुपहृत
इति विहितं तस्माद्यावदुक्तं कार्य्यम् ।

एकादशाधिकरणमारचयति ।

तत्रैव परिसंख्यात्वे प्राग्गिताद्यस्ति वा न वा ।

अस्तीङ्गादर्शनान्मैवं तदुक्त्यात्रामु नेतरत् ॥ १७ ॥

गृहमेधीये स्त्रिष्टकदाज्यभागवददृष्टा संग्रहं हृदि
निधाय परिसंख्यार्थं पञ्चमं पञ्चमभ्यपेक्ष्यं कृत्वा चिन्ता
तत्र प्राग्गितादिभक्षणं न परिसंख्यातं तदस्ति कुतः भक्ष-
णार्थस्येङ्गोपाङ्गानस्य तत्र दर्शनादिति प्राप्ते ब्रूमः ।
अत्र गृहमेधीये तद्दृङ्गाभक्षणं वचनवलेनानु स्त्रिष्टकं
हास्यप्रापितस्य परिसंख्यातस्य वचनेन निवारितत्वादिति
इत् प्राग्गितादिभक्षणं परिसंख्यातत्वान्नास्ति ।

हादशाधिकरणमारचयति ।

प्रायश्चीयातिथ्ययोः किं विकल्पः शंखिङ्गान्तयोः ।

नियमो वा विकल्पः स्यान्निषेधपरिसंख्यया ॥ १८ ॥

शंखिङ्गान्तत्ववाक्याच्च नियमो विधिमात्रतः ।

नित्यानुवादी वै वाक्यं दीषवाहुत्थमन्यथा ॥ १९ ॥

ज्योतिष्टोमे श्रूयते शंखन्ता प्राणीया सन्तिष्ठते न
 पत्नीः संयाजयन्ति इङ्गान्तातिथ्या सन्तिष्ठते नानुयाजान्
 यजन्तीति प्रकृतौ यदा हाता तच्छंयोरिति मन्त्रं जपति
 तदानीमध्वर्युः परिधीनस्मौ प्रक्षिपति तदाह कल्पसूत्र
 कारः । अमूच्यमाने शंयुवाके पाहवनाये परिधीन् प्रहरतीति
 ततो हविःशेषेषु भक्षितेषु पत्नीः संयाजयन्तीति क्रम-
 स्तथा प्रधानयागनारिष्टहोमप्राशित्रादिभक्षणेङ्गामक्षणा-
 नुयाजसूक्तवाकशंयुवाका इत्यवस्तनः प्रयोगक्रमः पत्नी-
 संयाजानामुपरिफलीकरणहोमप्रायश्चित्तहोमकपालोदास-
 नैरिष्टिः समाप्यते । एवं स्थिते विकृतिरूपायाः प्रायश्चीयेष्टिः
 शंयुवाकान्तत्वमातिथ्येष्टेरिङ्गामक्षणान्तत्वञ्च विकल्पितं
 स्यात् । कुतः निषेधवाक्यविधिवक्त्राभ्यां प्रकारद्वयप्रतीतिः
 तथाहि शंखन्तत्वेङ्गान्तत्वविधिनैवोपरितनपत्नी संयाजानु-
 याजनिषेधे पुननिषेधवचनं परिसंख्यार्थं पत्नीसंयाजानु-
 याजव्यतिरिक्ते नास्ति निषेध इति परिसंख्यातेन प्रकृति
 वक्ष्यथा प्राप्तं कपालोदासनां तत्वमनयोरिष्ट्योः प्रतीयते विधि-
 वाक्येन च शंयुङ्गान्तत्वं तेन ब्रीहियववह्निकल्प इति
 प्राप्ते ब्रूमः । विधिमात्रस्यात्र प्रवृत्तेः शंयुन्तत्वमिङ्गान्त-
 त्वञ्च तयोः प्रतिनियतं पत्नीसंयाजाद्यभावस्वर्थं सिद्धस्तौ

मञ्जुपदप्रयुक्तमुपरितनं प्रतिषेधवाक्यं नित्यानुवादः पत्नी
संयाजाद्यकरणाङ्गाद्यं भवतीति । अन्यथा बहवो दोषाः
प्रसज्येरन् विकल्पे तावदष्टौ दोषाः प्रसिद्धाः । परिसंख्या-
याश्च त्रयोदशः विधिपरिसंख्याभ्यां वाक्यभेदोऽपरो
दीपस्ततः शंखिडान्तत्वं नियतम् ।

त्रयोदशाधिककरणमारचयति ।

तत्रैव शंखिडे पूर्वोऽपरे वा स्वेच्छयाऽथवा ।

परे एवाथ वा पूर्वं एवाद्यौ द्विविधं श्रुतं ॥ २० ॥

निषेधस्यार्थवत्वाय परे एवानुवादगीः ।

पूर्वोक्त्वाक्यतां याति पूर्वं एवाविरोधतः ॥ २१ ॥

प्रायणीयातिथ्ययोरिवान्तत्वेन निर्णीते शंखिडे पुनः
सन्दिह्यते प्रकृतौ द्विविधे शंखिडे पत्नीसंयाजिभ्यः पुर-
स्तादुपरिष्ठाश्च विहिते ते चात्र चोदकप्रप्ते तत्र द्विविध-
श्रुतेरर्थं चोदनातिदिष्टे सति विशेषनिवामकाभावादि-
च्छया स्वीकार्ये इत्येकः पक्षः । यदि प्रायणीया पूर्वशब्-
न्तातिथ्या च पूर्वोऽन्ता तदानीमन्तत्वविधिनेव ताभ्यां
शंखिडाभ्यामूर्ध्वमप्राप्तानां पत्नीसंयाजानामनुयाजानाश्च
वारितत्वान्निषेधोऽव्यर्थः स्यात् परयोरन्तत्वे ताभ्यां शंखि-
डाभ्यां पूर्वप्राप्तानां तेषामनिवारणतान्निवारणाय सार्थकी
निषेधः । तस्मात् परे एव शंखिडे प्राप्ते इति द्वितीयः
पक्षः । निषेधोऽयं नित्यानुवाद इत्युक्तं स च पूर्वयोः शंखि-
डान्तत्वेऽप्येकवाक्यतामापादार्थवादत्वे नीपपद्यते । अस-
न्नातविरोधिन्यौ हि पूर्वं शंखिडे तस्मात्ते एव प्राप्ते इति
रादान्तः ।

चतुर्दशधिकरणमारचयति ।

उपसत्सु निषेधेभ्यः शिष्टं सर्वं किमाचरेत् ।

यावदुक्तमुपाद्योऽसु चीदकस्या निवारणात् ॥ २२ ॥

स्त्रीवाधारे पुनः श्रुत्या शिष्टस्य परिसंख्यया ।

अपूर्वार्थत्वतो वान्योऽनुवादीऽत्र निषेधयोः ॥ २३ ॥

न्यीतिष्टौने विहितसु उपसत्सु पठ्यते प्रयाजास्ता
 अनन्ययात्रा इति तत्र निषेधात् प्रयाजानुयाजान् वर्ज-
 यित्वा वशिष्टं चीदकप्राप्तमङ्गजातं सर्वमाचरणीयमिति
 प्राप्ते ब्रूमः । प्रकृतौ विहित एवाधारः पुनरिह विधीयते ।
 स च चीदकप्राप्तमन्यत्सर्वमङ्गजातं परिसङ्गृष्टे अन्यथा
 पुनर्विधान वैयर्थ्यात् । ननु पुनर्विधानं प्रतिप्रसवार्थं अत-
 एव श्रुतिस्तत्र स्त्रीवाधारमभावशङ्कानिराकरणपूर्वकं विद-
 धाति नान्वानाहुतिं पुरस्ताज्जुह्याद्यदन्यामाहुतिं पुर-
 स्तात् जुह्यादन्यन्मुखं कुर्यात् सुषेणाधारवतीति
 अयमर्थः । स्त्रीवाधारः सर्वत्र यज्ञमुखं तथा सति यदि
 काश्चिन्नन्द उपसत्प्रदीगादौ स्त्रीवाधारमहत्वा तस्य स्थाने
 काश्चिदन्यामाहुतिं जुह्यात्तदा मुख्यव्यत्यासेन प्रत्यवायं
 प्राप्त्यात् स्त्रीवाधार आदौ कर्त्तव्य इति नैतद्युक्तं चीदक-
 प्राप्तस्थाधारस्य कारणमन्तरेणाकस्माद्भावशङ्काया अयुक्त-
 खात् तस्मात् परिसंख्यार्थ एव पुनर्विधिः । आहुत्यन्तर
 निन्दा तु तच्छेषभूतोऽर्थवादः । यदि परिसंख्या त्रिदोषे-
 त्युच्येत तर्हि गृहमेधेयवदपूर्वं कर्मासु प्रयाजादिनिषेधो
 नित्यानुवादः सर्वथा यावदुक्तमत्रानुष्ठेयम् ।

पञ्चदशाधिकरणमारचयति ।

किं स्यादवभृथे बर्हिर्वर्जं सर्वमुताचरेत् ।

धावदुक्तं प्रयाजानुयाज बर्हिर्निषेधतः ॥ २४ ॥

आद्याऽसुमन्तावित्याजभागोक्त्या परिसंख्यया ।

अन्यतोऽन्न गुणा प्राप्ते रपूर्वत्वेन बान्तिमः ॥ २५ ॥

ज्योतिष्टोमगतेऽवभृथे चतुर्थप्रयाजप्रथमानुयाजद्वयो
बर्हिर्यागौ वर्जयित्वा शिष्टं चीदकप्राप्तं सर्वमनुष्ठेयं कृतः ।
अपबर्हिषः प्रयाजान्यजति अपन्नर्हिषावनूजाजैर्यजतीति
बर्हिर्यागादयमाद्यवर्जनावगमादिति प्राप्ते ब्रूमः । अप्सु-
मन्तावान्यभागी यजतीति परिसंख्यानादुक्तमेवानुष्ठेयं
अधीच्येत चीदकप्राप्तावाञ्छभागाननूयापसु शब्दीपित-
मन्त्रद्वयरूपस्य गुणस्यात्रविधानान्नपरिसंख्येति मैवम् ।
लिङ्गक्रमाभ्यामेव मन्त्रयोः प्राप्तत्वात् अतः परिसंख्याया
अहमेधोववदुपसवदपूर्वकर्मत्वेन वा यावदुक्तमवानुष्ठेयम् ।

षोडशाधिकरणमारचयति ।

वृद्धयवः स्वादिरस्य विकल्पानियता उत ।

विकल्प्याद्यादकप्राप्तेनियताःस्युः पुनर्विधेः ॥ २६ ॥

क्वचिद्विक्रती श्रूयते वृद्धत्पृष्ठं भवतीति त्रैधातवीये
श्रूयते यवमयो मध्यम इति वाजपेये श्रूयते स्वादिर्यूपी
भवतीति तत्र वृद्धद्रथन्तरयोर्व्रीहियवयोः स्वादिरवैक-
ल्प्यादीनाञ्च प्रकृती विकल्पितत्वाद्वापि चीदकं
विकल्पिता इति चेन्न पुनर्विधानवैयर्थ्यात् परिसंख्याया
दृष्टत्वाच्च शब्दात् तस्यापि यताः कोट्यन्तरस्वर्थात्प्रवर्तते ।

सप्तदशाधिकरणमारचयति ।

क्राम्येष्टिषु द्रव्यदेवं प्राकृतं न निवर्त्तते ।

निवर्त्तते वा न प्राप्तैर्विकल्पो वा समुच्चयः ॥ २७ ॥

उत्पत्तिगिष्टेनैवात्र निराकाङ्क्षत्वतः कुतः ।

चोदकःशिष्ट एवास्य विषयोऽर्थाच्चिवर्त्तते ॥ २८ ॥

ऐन्द्राम्बमेकादशकपालं निर्बपेत् प्रजाकाम इत्यादिषु
प्राकृतयोरम्बिदेवताष्टाकपालद्रव्ययोर्नास्ति निवृत्तिः । कुतः
चोदकेन प्राप्तत्वाच्छ्रुतयोरितिदिष्टयोश्च द्रव्यदेवतयोर्वि-
कल्पः समुच्चयो वा स्वेच्छया कार्य्य इति प्राप्तौ ब्रूमः ।
उत्पन्नस्य यागस्येति कर्त्तव्यता काङ्क्षायां पश्चाच्चोदकस्या-
वसरः इह तूत्पत्तिगिष्टाभ्यां द्रव्यदेवताभ्यां यागस्य
तद्विषया काङ्क्षा निवृत्तेर्न तत्र चोदकस्यावकाशोऽस्ति-
ननु सकृद्व्यापृतयोदकः क्वचित् प्रवर्त्तते क्वचिन्निवर्त्तत इत्ये-
तन्न सम्भवतीति ज्ञेत् माभूत् सम्भवः । न वयं तन्निवृत्तिं
ब्रूमः । किन्तु श्रुताभ्यां द्रव्यदेवताभ्यां अन्य एवाङ्कला-
पयोदकस्य विषयस्ततः प्राकृतयोर्द्रव्यदेवतयोरप्राप्तत्वा-
देव फलतो निवृत्तिरिति ब्रूमः । तस्माद्दूरापेतौ विकल्प
समुच्चयो ।

अष्टादशाधिकरणमारचयति ।

श्रीदुध्वरः स्वादिरेण समुच्चयोऽथ बाधकः ।

द्वयोर्निर्गोजनादाद्यो निरपेक्षत्वतोऽन्तिमः ॥ २९ ॥

पशुकामेनानुष्ठये सोमा पीण्या पशौ श्रूयते । श्रीदु-
ध्वरो यूपो भवतीति तत्र चोदके प्राप्तेन स्वादिरेण सह
श्रूयमाणस्वीदुध्वरस्य समुच्चयः कार्य्यः । कुतः द्वयोर्यूपयोः

पशुनियोजनसम्भवेन चीदकपरित्यागार्थीगादिति प्राप्ते
 ब्रूमः । खाद्विरीदुम्बरौ परस्परनिरपेक्षतया पशुनियो-
 जनक्षमौ प्रमाणबलेन प्राप्ते तयोः समुच्चयाङ्गीकारे नैर-
 पेक्ष्यं परित्यज्यते तस्मादुपदिष्ट श्रीदुम्बरोऽति दिष्टस्य
 बाधकः ।

ऊनविंशाधिकरणमारचयति ।

किं शुक्ला व्रीहयः पक्षे चीदके पात्रिकान् यवान् ।

न बाधन्तेऽथ बाधन्ते गुणार्थीक्ति रतीऽयमः ॥ २० ॥

वाक्यभेदी यागशुक्लगुणयोर्विधीती भवेत् ।

विशिष्टस्य विधी कार्यमेकं वै बाधकास्ततः ॥ २१ ॥

सीमा रीदृश्वरुनिर्वपेच्छ, क्लानां व्रीहीणां ब्रह्मवर्चस काम
 इत्यत्र चीदकप्राप्ते व्रीहियवविकल्पो न बाध्यते । कुतः
 प्रत्यक्षस्य व्रीहिव्यवस्थितिदिष्टपात्रिकव्रीह्यानुवादेन शुक्ल-
 गुणविधानार्थत्वे सति बाधमन्तरणोपपन्नत्वादिति प्राप्ते
 ब्रूमः । यागस्त्वावदप्राप्तत्वाद्द्विधेयः तत्र गुणोऽपि यदि प्रथम्
 विधीयते तदा वाक्यं भिद्येत ततः शुक्लव्रीहिविशिष्टो
 यागोऽत्र विधीयते । तथा सत्यतिदिष्ट व्रीहियवयोर्यत्कार्यं
 तदेवापदिश्यमानशुक्लव्रीहीणां कार्यं ततस्ते व्रीहयः
 पात्रिकान् यवान् बाधन्ते ।

विंशाधिकरणमारचयति ।

वपायामेव किं वान्येष्वपि पञ्चावदानता ।

वपीद्देशादाव्यपत्तोऽवदानोद्देशतोऽन्तिमः ॥ २१ ॥

पशो य्यूयते यद्यापि चतुरवत्तौयजमानः पञ्चावत्तैव
 वपाकार्येति यजमानविशेषस्य चतुरवत्तित्वङ्गीतभेदेन

स्मृतिकारैः पठाने । जामदग्न्यवत्प्रविदावाष्टिषेणास्तथैव
 च । पञ्चावन्तिन एवान्ये सर्वे चतुरवन्तिन इति । सर्वेषां
 यजमानानां गौत्रविशेषमपीव श्रूयमाणमिदं पञ्चावन्तित्वं
 वषामुद्दिश्य विधानाहपायामेवेति प्रश्ने ब्रूमः । अवदानस्य
 चोदकप्राप्तत्वेन विधेयत्वाभावाद्ब्रह्मणमुद्दिश्य विधीय-
 मना संख्यावदानयुक्तेष्वन्येष्वपि षड्वयवेषु भवतीति
 सिद्धान्तः ।

इति माध्वायि जैमिनीयन्यायमालाविस्तरे दशम-
 अध्यायस्य सप्तमः पादः समाप्तः ।



अष्टमपादस्य प्रथमाधिकरणमारचयति ।

नार्षेयं न च हीतारं नानुयाजेष्वितौदृशे ।

विकल्पः पर्युदासी वा स्यादाद्यौ वचनद्वयात् ॥ १ ॥

अन्यायत्वाद् विकल्पस्य विध्यंगः सा निषेधगोः ।

तन्नानुयाजवाच्यस्यस्तदर्थं पर्युदस्यति ॥ २ ॥

महापितृयज्ञे चोदकप्राप्तवरणं प्रति श्रूयते नार्षेयं
 प्रेषीते न हीतारमिति तथा नारभ्य वादे श्रूयते आश्रा-
 वयेति चतुरक्षरमस्तु श्रौषडिति चतुरक्षरं यजेति ह्यक्षरं
 ये यजामहेति षष्ठाक्षरं अक्षरी वषट्कार एष वै सप्तदशः
 प्रजापतिर्यजमन्वायत्त इति तत्रोक्तं यजतिषु ये यजा-
 महं करोति नानुयाजेषु ये यजामहं करोतीति तत्र
 वरणस्य विधिप्रतिषेधौ चोदकप्रत्यक्षवचनाभ्यां प्रतीदते

ये यजामह इति मन्त्रस्य तु द्वाभ्यां प्रत्यक्षवचनाभ्यां विधि-
 प्रतिषेधप्रतीतिस्तत्र विधायकप्रतिषेधकयोर्हयोः प्रमाणयो-
 रवेयर्थार्थं विकल्प इति प्राप्ते ब्रूमः । अष्टदीपयस्तत्वा-
 द्विकल्पो न न्याय्यः । ननु परस्परविरुद्धयोर्विधिप्रतिषेधयोः
 समुच्चयस्याप्यभावात् का गतिरिति चेत् उच्यते । निषेध-
 त्वेन प्रतीयमानमिदं नेत्यनेन शब्दे नोपेतं वाक्यं विधि-
 वाक्यस्यांगी भविष्यति । तथाहि यदि नेत्यर्थं शब्दः करोति
 नासम्बध्यते तदा ये यजामहं न करोत्येवं प्रतिषेधः
 स्याद्यदि च वृणोत इत्यत्राख्यातप्रत्ययेन सम्बध्यते तदा
 वरणं न कर्त्तव्यमिति निषिध्यते न त्वेवं सम्बध्यते किं
 त्वनुयाजपट्टेनुष्टब्धधातुना च सम्बध्यते । तथा सत्यनुयाज-
 व्यतिरिक्तेषु यागेषु ये यजामहः कर्त्तव्यः वरुणव्यतिरिक्तम्
 अङ्गजातमनुष्ठेयमिति ये यजामहवरणपर्युदासेन विधेरेव
 विशेषितत्वे सति प्रतिषेधवाक्यस्य कस्यचिद्भावान्न
 विकल्पः शङ्कितुमपि शक्यः ।

द्वितीयाधिकरणमारचयति ।

न सोमिऽध्वर इत्युक्तौ निषेधः पर्युदस्यते ।

उताद्येवादी वाच्यः स्यादसमस्तपदोक्तितः ॥ ३ ॥

सोमे प्रसक्तिरङ्गेषावविकल्पाय मध्यमः ।

नैवास्थत्र समासस्य नियमः पाणिनेर्मते ॥ ४ ॥

पुरे तस्मात् सोमयाग आज्यभागप्रसक्तितः ।

न पर्युदासः किं त्वर्थेवादी दृष्टान्तदर्शनात् ॥ ५ ॥

दर्शपूर्णमासयोराज्यभागो प्रकृत्य तौ न पशौ करी-
 तीति निषिध्य पश्चात् सोमिऽध्वर इत्येवमान्नायते तत्रार्थं

प्रतिषेधः स्यात् । कुतः नशब्दस्य सोमशब्देन सह समस्त-
 त्वाभावात् अत्राङ्गणमाकारयत्यधर्मं करोतीत्यादिषु पक्षे-
 दामपदेशेषु समस्तत्वदर्शनः दृश्यस्तीऽयं नकारः क्रियापदे-
 नान्वितः आज्यभागानुष्ठानं प्रतिषेधति । ननु पशोरिष्टि-
 विक्रतित्वेन चोदक आज्यभागी प्रसञ्जयति सोमस्य
 त्वविक्रतत्वाच्चास्ति तत् प्रसक्तिरिति चेत् बाढम् । तथापि
 सोमाङ्गभूतासु दीक्षणीयादीष्टिषु या प्रसक्तिः सैवाङ्गिनि
 सोमे प्रसक्तिर्भविष्यति तस्मात् प्रतिषेध इत्याद्यः पक्षः
 चोदकप्रतिषेधाभ्यां दीक्षणीयादावाज्यभागी वाध्यादि-
 त्वेवं विकल्पः स्यात् स चाष्टदोषग्रस्तः । अतः पूर्वाधिकरण
 इव पर्युदासीऽस्तु तत्र कात्यायनमतेन समासनियमेषुपि
 अग्निर्भूतं नियमः । तस्मात् सोमव्यतिरिक्ते कर्मणि
 आज्यभागी कर्तव्याविति मध्यमः पक्षः । यथा वरणेषु
 तद्दशातिरिक्ताङ्गेषु च चोदकेन प्रसक्तिसाधारण्ये सति
 वरणपशुदामेनाङ्गान्तरविषये चोदकोऽवस्थाप्यते । तत्रापि
 पर्युदासवादिना पर्युदासात् पुरा पर्युदसनीये सोमे इतरत्वं
 च साधारण्येनाज्यभागप्रसक्तिर्वाच्या सा किमुपदेशात्
 स्यादतिदेशाद्वा न प्रथमः । प्रकरणेन दर्शपूर्णमासशौच-
 कृदस्याज्यभागीपदेशस्य सोमे प्रसञ्जकत्वाभावात् न
 द्वितीयः । अन्योन्याश्रयप्रसङ्गात् उपदेशवाक्यार्थं पर्युदा-
 सादिना निर्णीतं सति पशोश्चोदकस्य प्रसक्तिः सत्याच्च
 प्रसक्तौ पश्चात् पर्युदासनिर्णयः । तस्मान्न पर्युदासः । कः
 तर्हि न सोमेऽश्वर इति वाक्यमिति उच्यते । न पशो करं-
 तीत्यस्य निषेधस्य शेषः सदृष्टान्तो वर्ण्यते । यथा न ती

सोमिऽध्वरे तथा तौ न पशो कुर्व्यादिति ततोऽर्थवाद इति
राडान्तः ।

ततोऽर्थाधिकरणमारचयति ।

नातिरात्रे पर्युदासो वादो वाथ निषेधनम् ।

आद्योऽनुयाजवन्मैवं विध्यैकविषयत्वतः ॥ ५ ॥

अतएवार्थवादोऽपि न युक्तः पशुसोमवत् ।

निषेधः स्याविकल्पोऽत्र त्रीह्यादाविव युज्यते ॥ ६ ॥

ज्योतिष्टोमस्य संस्थाविशेषे श्रूयते । अतिरात्रे षोड-
शिनं गृह्णाति नातिरात्रे षोडशिनं गृह्णातीति तत्र
यद्यनुयाजमात्रनिषेध इवानुयाजपर्युदासोऽपि विधिनिषे-
धत्वं तर्हि न पशौ करोतीत्यत्र न सोम इति वदर्थवादोऽ-
स्त्विति यथानुयाजेषु ये यजामहविधिनिषेधयोः समा-
देशपर्युदास एवमत्रापीति चेन्न । एकविषयत्वेन व्याहृति-
प्रसङ्गात् अतिरात्रव्यतिरिक्तोऽतिरात्रे इत्युक्तेः कथं न
व्याहन्येत दृष्टान्ते तु विधिः सर्वविषयः निषेधोऽनुयाज-
मात्र विषय इति । मैवं सुत्यस्तावकयोर्विधिनिषेधयोरे-
कविषयत्वेन व्याहृतितादवस्थयात् । अपशवो वा अन्य-
गो अश्वेभ्य इत्यत्र पश्वन्तरनिषेधेन गो अश्वेभ्यस्तुतिर्दृष्टा
इह तु षोडशिननिषेधेन षोडशिन एव सुती स्पष्टी व्याघातः
तस्मात् प्रतिषेध इति तृतीयः पक्षोऽस्मि । न चात्रापि
व्याघातः शङ्करः । अनुष्ठानविकल्पाङ्गीकारेण भिन्नप्रथो-
गविषयत्वात् मत्स्रस्त्वप्यष्टसु दोषेषु गत्यन्तराभावाद् त्रीहिवि-
यववद्विकल्पोऽभ्युपेयः तस्मात् प्रतिषेध इति राडान्तः ।

चतुर्थीधिकरणमारचयति ।

जर्तिलोक्ती चतुर्धा किं विकल्पोऽथ पयः स्तुतिः ।

विकल्पः पूर्ववन्मैवं वाक्यैक्यात् पयसा सह ॥ ७ ॥

अग्निहोत्रे यूर्यते जर्तिलयवाग्वा जुहुयाद्गवी धुकय
वाग्वा जुहुयान्न ग्राम्यान् पशून् हिनस्ति नारख्यानश्रोत्र-
ल्वाहु रनाहुतिर्वैजर्तिला गवीधुकाय पयसाग्निहांत्रं
जुहुयादिति जर्तिला आरण्यास्तिलाः गवीधुका आरण्या
गोधूमाः तयोर्भयोर्विकल्पः श्रूयते एवानाहुतिरिति पूर्वयोः
पक्षयोर्दूषितत्वाद्दीमाभावस्तृतीयः पक्षः । न चात्रजर्तिल-
गवीधुकयोरनाहुतिरित्येतेन पर्युदासः सम्भवति आहुति-
पदान्वितस्य नञ्पदस्य जर्तिलगवीधुकपदान्वयायोगात्
पयो विधिश्रुतुर्थः पक्षः । एतेषां परस्परविरुद्धानां चतुर्णां
गत्यन्तराभावात् षोडशियग्रहणवदिकल्प इति प्राप्त-
ब्रूमः । पयो विधिना सह जर्तिलादिकेकवाक्यत्वेनार्थ-
वादत्वं युक्तम् ग्राम्यारण्यपशुहिसाराहित्येन प्रशस्तयोरपि
जर्तिलगवीधुकयोरग्निहांत्रं प्रत्याहुतित्वं नास्ति पयसस्तु-
तदस्ति इत्यं महाभागं पयः स्तूयते तस्मादर्थवादः ।

पञ्चमाधिकरणमारचयति ।

अभिघारनिषेधौ च त्रीमाहोमी विकल्पितौ ।

विधास्यमानशेषौ वा विकल्पः श्रुतिसाम्यतः ॥ ८ ॥

निषेधस्य विधेश्चात्र मीनांस्यत्वेन वर्णनात् ।

स मीमांभावुभावर्थवादास्त्वर्थे विधित्सते ॥ ९ ॥

चातुर्मास्येषु त्रयस्वकमन्त्रसंयोगेन त्रयस्वकनामका

एककपालाः पुरोडाशा बह्वी विहितः । तान् प्रकृत्य

श्रूयते अभिघाया अनभिघाया इति मीमांसन्ते ब्रह्मवादिन इत्यादि आधाने श्रूयते हीतव्यमग्निहीतं न हीतव्यमिति मीमांसन्ते ब्रह्मवादिन इत्यादि । अग्निमुदाहरणस्यै नञ् श्रुतिर्विचार्यानयोमुदाहरणयोर्विधिनिषेधौ वाचकशब्दाभ्यां श्रूयमाणत्वात् संमानवली ततः षोडशप्रहणायहणवदिकल्पः । न च जर्तिलवद्विधास्यमानस्यश्रूयत्व' शङ्क' दृष्टान्तस्य विषमत्वात् । दृष्टान्तेस्तावकाज्जर्तिलादिरन्यदेव विधास्यमानं पयस्तस्य स्तुतिर्युक्ता । इह तूपक्रमे विहितावेवाभिघारणहीनौ मीमांसन्तौ पुनर्विधीयेते । अभिघाया एव तूष्णीमेव हीतव्यमिति वाच्यमेतयोः पठ्यमानत्वान्न च तेनेव तस्य स्तुतिः सम्भवति पुनर्विधानन्वनुवादत्वेन गुणार्थत्वेन चोपपद्यते निषेधस्य तु स्तावकत्वं दूरादपेतं नहि तस्यैव निषेधेन तदेव स्तोतुं शक्यते । तस्माद्विधिनिषेधौ विकल्पार्थाविति प्राप्ते ब्रूमः । इति शब्देन मीमांसाप्रकारवाचिना विधिनिषेधयोर्मीमांस्यत्वप्रतीयते । ततो विधिनिषेधविशिष्टा मीमांसा विधित्सितार्थस्यै इत्य' महाभागो विधित्सितार्थो यन्मीमांसया निर्णेतव्य इति स्तूयते तस्मादेकवाक्यत्वादर्थवादः ।

षष्ठाधिकरणमारचयति ।

सन्नेयो ब्रह्मगानस्य निषेधो विहितस्तुतिः ।

विकल्पितो वा शून्योऽपि वपोत्खेद इव स्तुतिः ॥११॥

विध्यनत्वयतो स्तोत्रं ब्रह्माद्गता तथा मतिः ।

विषयैक्यादिकल्पोऽत्र षोडशियग्रहवन्मतः ॥ १२ ॥

आधाने वामदेव्यादि सान्ना गानानि विहितानि

आधानि एवेदमपरमास्त्रायते । उपवीता एतस्यान्वयो
भवन्ति । यस्याग्न्याधेये ब्रह्मा सामानि गार्थतीति उपशब्दः
सामीप्यं ब्रूते विगताः कालविलम्बमन्तरेण परैरस्यक्ता
इत्यर्थः । अनया निन्दया ब्रह्मणः सामगाननिषेधेऽदुगा-
तुर्विहितं वामदेव्यादिसामगानं स्तौति । मनु ब्रह्मणः
सामगानमप्रसक्तं ततस्तं निषेधोऽत्यन्तमसम्भावितत्वाच्छ-
शविषाणवच्छूभ्यः । न हि वन्यापुत्रो वा तद्वधो वा
सम्भावयितुं शक्यते तथा सति तादृशेन निषेधेन कथं
स्तुतिरिति चेत् वपीतखेदवदिति भूमः । स आत्मनो
वपामुदखिददित्यनेन नात्यन्तासम्भाषिताद्येन यथा प्रा-
जापत्यस्य तूपरस्याजस्य विधिस्तूयते तद्वदिति प्राप्तं
भूमः । नेदं वामदेव्यादिसामविधीनां स्तोत्रं भवितु-
मंहति विधीनामनेकत्वेन स्वसन्निधिपठितैरथवादे-
निराकाङ्क्षत्वेन च तदन्वया योगात् का तद्व्यस्य गतिरिति
चेत् । उच्यते ब्रह्मण्यदोऽत्र विप्रत्वजातिहारेणोद्गुगतारं
ब्रूते । यस्य च गानं प्रसक्तं तस्मिन्निषेधे सति विधिनि-
षेधाभ्यामेकविषयाभ्यामुद्गुगतुगानं विकल्प्यते ।

सप्तमाधिकरणमारचयति ।

दीक्षितो न ददातीति प्राप्तं सर्वं निषिध्यते ।

अतिदिष्टपुमर्थं वा पुमर्थं वीक्षितोऽग्रिमः ॥ १३ ॥

उपदेशार्थवत्वाय मध्वमोऽन्यसु सन्निधेः ।

एकवाक्यत्व लोभयेत् पुमर्थं षयुं दस्य ताम् ॥ १४ ॥

जप्रोतिष्टोमे श्रूयते दीक्षितो न ददाति न जुहोति न

• पचतीति तत्र यद्दानादिकं पुरुषार्थं यच्च क्रत्वर्थं तत्राप्युप-

द्विष्टमतिद्विष्टञ्च तत् सर्वं प्रतिषिध्यते । कुतः न ददाती-
त्यादिवचनस्य सामान्यरूपात्वादित्याद्यः पक्षः । उपदिष्ट-
स्यापि प्रतिषेधे सति उपदेगीत्यर्थः स्यादिति । ततोऽतिद्विष्टं
पुरुषार्थं चेत्येतदुभयमेव प्रतिषिध्यते क्रत्वर्थत्वेनोपदिष्टं
दानादिकमनुष्ठेयमिति मध्यमः पक्षः । नित्याग्निहोत्र-
दानादिकं पुरुषार्थत्वेन यत्प्रत्यक्षश्रुतावुपदिष्टं जगोति-
ष्टिमकालेऽपि प्राप्तं यच्चातिद्विष्टं दानादिकं तयोर्द्वयो-
र्मध्ये प्रत्यक्षोपदिष्टनिषेधस्योपदिष्टमेव सन्निहितमिति
पुमर्थेस्वेवात्र निषेधः । न च नित्याग्निहोत्रदानादौ विधि-
निषेधयोः प्रवृत्त्या विकल्पः शङ्करः भिन्नविषयत्वात् क्रत्वर्थी-
निषेधः क्रतुकाले तदनुष्ठानं वारयति पुरुषार्थस्तु विधिः ।
कालान्तरे तदनुष्ठानपयति तस्मात् पुमर्थस्य निषेधः । यदि
प्रतिषेधपक्षे वाक्यभेदः शङ्क्यत तर्हि पुमर्थदानादि व्यति-
रिक्तं क्रतुकालेऽनुष्ठेयमिति पर्युदासोऽस्तु ।

अष्टमाधिकरणमारचयति

विकल्पितो बाध्यते वा हवनीयः पदादिभिः ।

सामान्यस्य विगेषेण प्रत्यक्षोक्तित्वसाम्यतः ॥ १५ ॥

लिङ्गचोदकवदेवाधो नास्ति तेन विकल्पितः ।

विगेषार्थं लक्षणा स्यादती मुख्येन बाध्यते ॥ १६ ॥

अनारभ्य श्रूयते यदाहवनीये जुह्वति तेन सोऽस्याभीष्टः

प्रीत इति जगोतिष्टीमे श्रूयते पदे जुहोति वर्त्मनि जुहो-
तीति राजसूये श्रूयते वस्त्रोक्वपायासुत्सृज्य जुहोतीति
तथान्यत्र श्रूयते गार्हपत्ये पत्नीसंयाजान् जुहोतीति
तत्रानारभ्यवादे होमसामान्यमनूयाहवनीयो विहितः

प्रकरणनियमितैः पदादिवाक्यैस्तदनुबद्धाविशिष्टहीमा
 विहिताः । गार्हपत्यवाक्येन हीमविशेषमनूय गार्हपत्यो
 विहितस्तत्र पदादिहीमेषु सामान्यशस्त्रेण प्राप्त आहव-
 नायोः विशेषशस्त्रप्राप्तैः पदादिभिः सह विकल्प्यते ।
 कुतः उभयोः प्रत्यक्षवचनयोः क्रत्वर्थत्वेन समानबलत्वात्
 न चैन्द्रा गार्हपत्यमुपतिष्ठति । इत्यत्र यथा श्रुत्या लिङ्गं
 बाध्यते यथा वा चोदकातिदिष्टानां कुशानामुपदिष्टैः
 शरेर्बाधस्तथा सामान्यस्य विशेषेण बाधोऽस्त्विति चेत् न
 वैषम्याद्भङ्गं बिलम्बितत्वात् दुर्बलं चोदकशानुमेय तथा
 दुर्बलः । नत्वेवं सामान्यशस्त्रं विलम्ब्यते नाप्यनुमीयते ।
 अतो दीर्बल्याभावाद्दिकल्प इति प्राप्ति ब्रूमः । हीमसामान्य-
 स्थानुवादकं यच्छास्त्रं सामान्ये मुख्यत्वाद्धीमविशेषानुवादे
 शास्त्रेणैकतया दुर्बलं विशेषशस्त्रं तु मुख्यत्वत्वात् विधायक-
 त्वात् प्रबलं न च पदादिशस्त्रमपि हीमसामान्यमवानूय
 पदादिवाक्यकत्वेन समानबलः स्यादिति शङ्कं प्रकरण-
 नियमितत्वेन विशिष्टविधायकस्य सामान्यानुवादायोगात्
 तस्मात् प्रबलेन विशेषेण सामान्यं बाध्यते ।

नवसाधिकरणमारचयति ।

सामिधेनी साप्तदशं वै स्रधादावपूर्वगीः ।

सप्ततिर्वीपकारस्य कृत्वाद्यीस्वाभ्यभागवत् ॥ ३० ॥

सामिधेन्यः शोदकाप्ताः प्राप्तदृश्यन्तु वै स्रधे ।

पुनर्वाक्येन संहार्यमनारभ्योक्ति चोदितम् ॥ ३१ ॥

अनारभ्या न्नायते । सप्तदशसामिधेनीरनुब्रूयादिति
 तथा वै स्रधेऽध्वरकल्प्यायां पशो चातुर्मास्थिषु मित्वाविन्दा-

यामाग्रयणेष्वादी च पुनः पुनः साप्तदश्यं विहितं यथ्य-
 नारभ्याधीतानां प्रकृतिगामित्वं न्याय्यं तथापि श्रुतेन
 पाञ्चदश्येनावरुहत्वाद् विकृतिष्वेव निविशते तथा सति
 वै स्रधादिषु विकृतिष्वनारभ्य वादप्राप्तः साप्तदश्यं सामि-
 धेन्यः प्राकरणिकेन विधिना पुनर्विधीयमाना इहमेधी
 ग्राज्यभागवत् क्रृत्प्रकारकत्वेनेति कर्त्तव्यताकाङ्क्षां
 पूरयन्त्यद्योदकं लोपयन्त्या वै स्रधादेरपूर्वकर्मतां गमयन्ति
 साप्तदश्यन्वनारभ्य वादप्राप्तमनूयत इति प्राप्ते ब्रूमः ।
 वै स्रधादिषु सामिधेन्य ग्राज्यभागवत्त्र विधीयन्ते किल
 चोदकप्राप्तास्ता अनूय साप्तदश्यं विधीयते तच्च साप्तदश्यं
 वै स्रधादिप्रकरणेष्वान्नातैर्विधिभिः कासुचिडेव विकृतिषु
 प्राप्तमनारभ्य वाटेन तु सर्वासु विकृतिषु तत्रानारभ्य वाटे
 विलम्बते प्रथमं विधेयस्य साप्तदश्यस्य सामिधेनी सम्बन्ध
 मवबोध्यान्यथानुपपत्त्या क्रतुप्रवेशं परिकल्प्य प्रकृती पाञ्च-
 दश्यपराहृतत्वेन विकृतिषु सर्वासु निवेशः क्रियत इति ।
 विलम्बः प्राकरणिकैर्विधिभिः सामिधेनी सम्बन्धः एव
 बोध्यः क्रतौ तद्विशेषे च प्रवेशो न कल्पः । प्रत्यक्षप्रकर-
 पाठेनैव तत् सिद्धेः ततः साप्तदश्यस्य वै स्रधादिविकृति-
 विशेषसम्बन्धे सहस्रा प्रतिपत्ते सति तद्विरोधात् सम्बन्धी
 न कल्पयितुं शक्यः । अनारभ्य वादन्तु वै स्रधादिषु प्राप्तस्य
 नित्यानुवादोऽस्तु यदा प्राकरणिकविधिर्वै स्रधादिषु सामि-
 दश्यप्रापकः अनारभ्य वादस्तु प्राप्तस्य पाञ्चदश्यस्य बाधकः
 सर्वथापि चतुर्धाकरणवदुपसंहारवचनत्वान्नाज्यभागवद-
 पूर्वं कर्म ।

दशमाधिकरणमारचयति ।

स्वाहेत्यङ्गिर्दर्विहीमे संहारः स्वाङ्ग वायिमः ।

पूर्वन्यायाच्च तन्मध्ये स्वाहाकार विधित्वतः ॥ २१ ॥

विविक्तेऽपि मिश्रस्वः स्वाङ्ग व्यत्यासवषट्कतो ।

हीमान्तरे वषट्कारः स्वाहाकारविकल्पनम् ॥ २२ ॥

अतारभ्य श्रूयते वषट्कारेण स्वाहाकारेण वा देके
 श्योऽङ्गं प्रदीयते इति दक्षिणोपनिषदेषु श्रूयते । पृथिव्यै
 स्वाहान्तरिक्षाय स्वाहेत्यादि तत्र पूर्वधिकरणे यथा
 नारभ्य विहितस्य सप्तदशप्रकरणिकविधिनीपसंहार-
 स्तथोपसंहारे सति हीमान्तरेषु नास्ति स्वाहाकार इति
 मन्त्रे वृमः । पृथिव्यै स्वाहेति पाठोऽयं मत्वत्र स्वाहाकारो
 नारभ्यावैतद्वाङ्मणवाक्येनैव विधीयते । न खलु यम-
 दित्वा अंशुमाप्राययन्तीत्यादि वाज्यामन्त्रगता आदित्वादि-
 शब्दाः कस्यचिदर्थस्य विधायकाः दृष्टाः यथा सिद्धाश्वेषाची
 आदित्वाशब्दो न विधीयते यथा वा क्रियावाचित्वेऽपि
 वर्तमानार्थे आप्राययन्तीति शब्दो न विधायकस्तथा
 वैदिकहविर्विषयो दत्तमित्वास्मिन्नर्थे वर्तमानः स्वाहा-
 शब्दो नोच्चारणं विदधाति । तथा सत्त्वपसंहाय्योपसंहार-
 कयोरेकविषयत्वगद्वाया प्रथमावा नास्त्येवात्र पूर्वन्यायः ।
 ननु प्रकरणादिना मन्त्रस्व हीमे विनियुक्तत्वात् स्वाहा-
 कारविधिरर्थास्तभ्यते इति चेत् एवमपि वाङ्मणवाक्येनै-
 व संज्ञे प्राप्तः स्वाहाकारो नियम्यते अस्मिन् दर्विहीमे स्वाहा-
 कारेषुवाङ्मं प्रदीयते ततः पाचिको वषट्कारोऽर्थात्त्रिवर्तते ।
 किञ्च पुरस्तात् स्वाहाकारा वा अन्ये देवा उपरिष्टान्

स्वाहाकारा अन्ये इति । अपि च विधित्वेऽपि ब्राह्मणोक्त
वाक्येन स्वाहा पृथिव्या इत्यपि पाठः । एते प्राप्नोति तत्र
प्रक्रियै स्वाहेत्येव पठेदिति नियम्यतर्थाद् व्यत्यासो
वषट्कारश्च निवर्त्तते तस्माद्विधित्वयी रूपसंहाराभावेन
हीमान्तरेष्वनारभ्यविहितर्योवषट्कार स्वाहाकारयोर्वि-
कल्पः सुस्थितो भवति ।

एकादशाधिकरणमारभ्यति ।

नातिदेशोऽतिदेशो वा वक्ष्यति ब्राह्मणोर्न सः ।

विक्रती पुनरुक्त्वा देशोऽज्ञान्तरवद् भवेत् ॥ २४ ॥

प्रकृतेर्विक्रतौनाञ्च साम्याय स्यात् पुनर्यथः ।

साम्ये च गुणकामानां प्रकृतिः प्रकृताविव ॥ २५ ॥

एवं श्रूयते य एवं विद्वानग्निं चिन्त इति । उपस्तानं
वा एतद्वज्रस्य यदतिग्राह्या इति अतिग्राह्य संज्ञका ग्राहा
यज्ञस्योपष्टम्भकत्वाद्गुण्येया इत्यर्थः । अत्र चीयमानस्याग्ने-
रतिग्राह्याणाञ्च विक्रतिष्वातिदेशो नास्ति । कुतः पुनरुक्ति-
वैयर्थ्यसङ्गात् विक्रती ह्येवं पुनरुच्यते अग्नातीऽग्निमग्नि-
होमे नानुयजन्ति तमुक्थ्येन तमतिरातिणेत्यादि । अयमघोः
इष्टत्वाच्चितमग्निमनु तस्यस्थितेऽग्नी अग्निष्टोमाद्यनुष्ठान-
मिति तत्राग्निष्टोमः प्रकृतिः उक्त्यादयो विक्रतवः । यदि
विक्रतिषु चीदकश्चितमग्निमतिदेशे तदानीमुक्त्यादिषु
चीदकादेव तत् प्राप्तेः पुनर्विधानमनर्थकं स्यात् अतिग्रा-
ह्याञ्च विक्रतिषु विधीयन्ते पृष्टे गृह्णीयात्तस्माद्विधानार्थ-
वक्ष्याय विक्रतावम्यतिग्राह्यातिदेशो नास्तौति प्राप्ते ब्रूमः
प्रिन्द्रवायवादिग्रहाणामज्ञान्तराणामुक्त्यादिविक्रतिषु च

धातिदेशीऽभ्य, पगतस्तयाम्निचयनस्यातिग्राह्याच्चातिदेशः
 स्यात् । न ह्यखण्डः सङ्गत प्रहत्तषीदकः कानिचिदङ्गाभ्यति-
 दिश्येतराण्यपेक्षत इति युक्तम् । अतिदेशप्राप्तानामपि
 पुनर्वचनं प्रकृतिसाम्यार्थं यथा प्रकृतावन्यतिग्राह्योः
 प्रत्यक्षविधिस्तथा विकृतिष्वपीति तत् साम्यं न च साम्ये
 प्रयोजनाभावः गुणकामप्रहत्तेस्तत् प्रयोजनत्वात् श्येन
 चितिश्चिन्वीत स्वर्गकाम इत्यादिना कामादिगुणफलभूत-
 स्वर्गादिकामाः श्रुतास्ते चोपदिष्टमाश्रयमपेक्षन्ते । तस्मा-
 द्दयातीऽग्निमिति वाक्येन प्रकृतावग्निष्टीमे कासुचिदङ्क्-
 ष्यादिविकृतिषु चाम्निचयनलक्षण आश्रय उपदिश्यते ।
 अन्यासु वाज्रपद्यादिविकृतिषूपदिष्टस्याश्रयस्याभावादति-
 दिष्टस्य चानाश्रयत्वादगुणकाम्यानां नास्तिप्रहत्तस्तस्मात्
 पुनर्विधानवैयर्थ्याभावादस्यतिदेशः ।

इदंश्राधिकरणमारचवति ।

चतुर्द्विर्वा पुरोडाशोऽवदानं होमतीक्ष्णितः ।

चतुर्भैवं सहाज्येन सिद्धस्यात्रानुवादतः । २६ ।

दर्शपूर्णमासयोरान्नायते चतुरवत्तं जुहोतीति तत्र
 किं पुरोडाशद्रव्यगतस्यावदानस्य चतुःसंख्या किं वा तत्र
 द्विसंख्या चतुष्टयं तूपस्तरणाभिघारणार्थाभ्यामाज्यावदा-
 नाभ्यां सह सम्पाद्यत इति संशयः । तत्र चतुरवत्तस्य
 द्वितीयाविभक्त्या होमकर्मत्वमुच्यते । न चोपस्तरणाद्यर्ष-
 स्वाज्यस्य होमकर्मत्वमस्ति तस्मात् पुरोडाशावदानस्यैव
 चतुर्धरत्वमिति प्राप्ते ब्रूमः । न तावदत्र होमानुवादेन
 चतुरवत्तत्वं विधीयते होमस्वाप्तात्वात् नापि किञ्चिद्वि

धिगौरवप्रसङ्गात् । हीममात्रविधानेन चतुरवत्त्वमनुवाद्यं
तच्चान्यमङ्घितस्यैव युक्तं द्विर्हविषीऽवघातीति विधिना
पुरोडाशावदाने द्वित्वस्यैव प्राप्तत्वात् तस्मात् पुरोडाशे
द्विरवदानम् ।

त्रयोदशाधिकरणमारचयति ।

उपांशुयाजे किं न स्मृदवदान चतुष्टयम् ।

स्याद्वा नास्त्वुपसंहारान्नानूक्तिर्वाक्यतोऽस्ति तत् ॥३॥

दर्शपूर्णमासयोः श्रुतं चतुरवत्तं नोपांशुयाजे । कुतः

साप्तदशवदुपसंहारात् यथा साप्तदशमनाराध्याधीतं परि-
गणित्वासु मित्रविद्यादिविक्रितिषु पुनः श्रूयमाणं तास्विवो-
पसंहृतं एवमुपस्तरणाभिधारणोपेतं हविषि श्रूयमाणं
तत्रैवोपसंहृतव्यं तथा च पुरोडाशसाक्षाद्यवोस्तत्पर्य-
वस्यति उपांशुयाजस्य तूपस्तरणादिसाहित्यात्तस्मिन्
चतुरवत्त्वमिति प्राप्ते क्रमः । योऽयमुपसंहृतवोदाहृती
वत्तविधिः सोऽनुवाद इति पूर्वोक्तं अत उपसंहारो न
शङ्कितुं शक्यः माभूदुपसंहारस्तथाऽप्युपांशुयाजे चतुरवत्तं
कथं सिध्यतीति चेत् चतुरवत्तं कृहीतोति वाक्यादिति
क्रमः । तस्मात्तुपांशुयाजे चतुरवत्तम् ।

चतुर्दशाधिकरणमारचयति ।

सप्तपक्षाः पुरोडाशाभ्यामेवेत्यधिकारिणः ।

शेषः स्यात् तच्छ्रुतेर्भैवं कात्कर्त्तव्यमित्यत्राधनात् ॥२॥

कर्मान्तरविधिर्नैवं प्रत्यभिज्ञैव कावतः ।

पिजर्घस्य विधिर्नैवं माफल्यात् सार्धवर्जनात् ॥ ३८ ॥

कालस्यासु विधिर्नैवं सवशायाः प्रसङ्गतः ।

ऐन्द्राग्नेकविभिर्मेवं वैषम्याच्चैव कारतः ॥ ३० ॥

कालो लाल्गणिकोऽप्यस्तस्वार्थत्वाद्येति चेन्न तत् ।

स्तुत्याविध्यै कवाक्यत्वात् स्वार्थत्वाच्चानुवादता ॥ ३१ ॥

दर्शपूर्णमासयोस्त्रिदशान्नायते पुरोडाशाभ्यामेवा सोम-
याजिनं याजयेत् यावेतावान्निघ्नैन्द्राग्नेश्चेति । तत्र ऋ-
षट्पञ्चान् क्रमेणान्येऽसपूर्वकं निरस्य सप्तममवस्थापयति ।
दर्शपूर्णमासाभ्यां स्वर्गकामो यजित्वेव योऽधिकारी श्रुत-
व्यस्यार्थं शेषं स्यात् । कुतः तच्छ्रुतं; पुरोडाशमाधनकस्य
यागस्य यः कर्त्ताधिकारवाक्ये श्रूयते स एवात्रासोमयाजि
शब्देन विगेषितः श्रूयते इत्याद्यः पक्षः । नैष युक्तः कात्स्न्यं
नियत्यर्थोवीधमसङ्गात् तथा हि पुरोडाशाभ्यामेवेत्येव-
कारणं याज्योपांशुयाजयोर्थवच्छेदः । तथा पुरोडाश-
व्यस्यग्ने यश्चैन्द्राग्नेश्चेति विगेषितत्वाद्गनीषोमीयस्यापि व्य-
वच्छेदः ततः कात्स्न्यं बाध्यते । तथा सोमयाजिनमेव-
त्यन्वयस्तदानीं सोमयागादूर्ध्वं दर्शपूर्णमासव्यवच्छेदात्
यावज्जावा विवाक्यात् प्रापितनित्यत्वं बाध्यते तस्माद्दर्श-
पूर्णमासाभ्याजय्ये आग्नेयैः द्वाग्नेकर्मणी विधीयते इति
द्वितीयः पक्षः । यावेताविति प्रामिदानवादेन दर्शपूर्णमासा-
वैषम्यप्रत्याभिप्रायिते पुरोडाशाभ्यामेवेत्येवकारश्च कर्त्तान्तर-
पक्षे व्यर्थः स्यात् । तस्मात् प्रसिद्धकर्मानुवादेन याजयेदिति
णिजर्थं ऋत्विजं प्रतिविधीयते । एव कारस्य प्रयोजनं सावा-
ग्यादिनिवृत्तिरिति तृतीयः पक्षः सोऽप्यनुपपन्नः ऋत्वि-
णामी फलस्य कस्यचिदश्वणात् । न च विश्वजिज्ञासेन
कस्यचित् शक्यं परार्थकर्मणि प्रवृत्तस्यार्थे प्राप्तयेवासम्भ-

धान । तस्मात् कालविधिरस्तु सोमयागात् प्राचीने काले ।
 पुरोडाशाभ्यामेव याजयेत्तु साक्षाद्येन सोऽयं चतुर्थः
 पक्षः । एषोऽप्ययुक्तः असोमयाजिग्रहस्य काले लक्षणा
 वृत्तिप्रसङ्गात् तस्माद्देन्द्राग्नस्यैकस्य पीर्णमास्यामप्राप्तत्वेन
 विधिरस्तु आग्नेयस्तु पीर्णमास्यामभावास्यायाञ्च नित्य-
 प्राप्तत्वादनूद्यत इति पञ्चमः पक्षः । सोऽप्ययुक्तः सकृत्
 प्रयुक्तस्यैकस्य लिङ्प्रत्ययस्य विधित्वमनूदादत्वञ्चेत् वैषम्य-
 प्रसङ्गात् एव कारश्चात्र व्यर्थः । तस्माद्देगत्या तस्मात्क्षणिक-
 मभ्यपेत्यापि कालस्य विधिरस्तु । तथाहि असोमयाजिन-
 साक्षाद्ये तावत् प्रतिप्रसवः श्रूयते । तदिह सन्नयेदिति
 यदा सोमयागी नास्ति तदापि सन्नये देवैत्यर्थः । तथा
 सति सोमयाज्ये सोमयाजिनोरुभयोरप्यभावाभावां सह
 न्याय्यैन्द्राग्नपुरोडाशेन सह भिन्नविषयत्वाभावाद् विक-
 ल्पितः पुरोडाशः सोमयागात् प्रागेव पश्चात्, साक्षाद्य-
 मेवैत्यभिप्रेत्य काली विधीयते । तथा सत्येतच्छान्तं साधेवं
 नान्यथेति पष्ठः पक्षः । सोऽप्ययुक्तः साक्षाद्येन तु सोम-
 याजिनमित्यस्य विधिस्तावन्तत्वे सत्येकदास्यत्वलाभात्
 स्मार्थकत्वञ्चेवं सति भविष्यति तस्मादनूदादीऽयमिति
 सप्तमः पक्षो गदान्तः ।

पञ्चम्याधिकरणनारचयति ।

उपांशुयाजे यत् किञ्चिद् द्रव्यमाज्यमुतायिमः ।

विशेषानुक्तिती मेवं धौवाज्यस्य विधानतः ॥ ६२ ॥

उपांशुयाजमन्तरा यजतौत्यत्र द्रव्यविशेषस्यानुकूला-
 दैच्छिकं द्रव्यमिति चेत् मेवम् । याज्यस्य श्रुतत्वात् ताव-

मृतावग्नीषोमावाज्यस्यैव नावृपांशु पौर्णमास्यां यजन्निति
 हि अतं न चैवमप्यनियतं किञ्चिदाज्यमिति यद्गाम् ।
 ध्रौवस्य विहितत्वात् सर्वस्यैवा एतद्यज्ञाय गृह्यतं यत्
 ध्रुवायामाज्यमिति विहितं विध्यश्रवणेऽपि ध्रौवाज्यस्य
 सप्रतीजनत्वाय विपरिणामः कर्त्तव्यः ।

षोडशाधिकरणमारचयति ।

तत्र यः कोऽपि देवः स्यात्तान्त्रिकी वाग्निमी भवेत् ।

अविशेषात् प्रकरणात्तान्त्रिकीऽत्र नियम्यते ॥ ३३ ॥

तत्पौर्णमास्याजिवा काञ्चिद्देवता स्यात् विष्णुर्हृपांशु-
 यष्टश्च इत्यादिरेवैवादत्वेनाविधायकत्वात् अन्यस्य च देव-
 ताविवेकदर्शनात् यागिन देवतामात्रस्यैव कल्पनाच्च । मैवम्
 उपांशुयाजस्य दर्शयर्गमासप्रकरणपठितत्वाद्दर्शपूर्णमासतन्त्र-
 मध्यपठित एव काञ्चिद्देवः प्रत्यानत्यापांशुयाजे नियम्यते ।

सप्तदशाधिकरणमारचयति ।

कोऽपि देवस्तान्त्रिक्यु नियती वा तदापि किम् ।

प्रजापतिरुताग्निः स्याद्ग्नोषोमावृताश्रवा ॥ ३४ ॥

विष्णुर्देवाग्निमुत्सृज्य विकल्प्य देवतात्रयम् ।

कोऽप्यत्रानियमाभेवमुपांशुत्वादियन्त्रणात् ॥ ३५ ॥

प्रजापतिरुपांशुत्वान्न तूष्णीम्भावयोगतः ।

अग्निमुत्सृज्यत्वता मैवं तदाज्यादिरेपाठतः ॥ ३६ ॥

अग्निः षोमी तदुक्तेर्नो तत्र कालविधानतः ।

विष्णुर्वाज्यादितस्तत्र प्राजापत्योक्ति बाधनात् ॥ ३७ ॥

याज्यात्त्रैविध्यतः प्राप्ता विकल्प्यन्तेऽत्र देवताः ।

विधिनिर्धार्यवादेऽपि तत्र प्रासन्नूयते ॥ ३८ ॥

ताम्बिकदेवेषु नियमकाभावाद्यः कौऽपीति चेत् न
 वक्ष्यमाणानामुपांशुत्वादीनां नियामकत्वात् यत् किञ्चित्
 प्राजापत्यं यज्ञे क्रियते उपांश्विव तत् क्रियत इति वचना-
 दुपांशुत्वधर्मतामान्येन प्रजापतिं मनसा ध्यायेदिति
 विश्वेस्तृष्णोन्नावस्यैव प्रजापतिधर्मत्वात् प्रथमं यामदेवत्वेन
 मुख्यत्वाद्ग्नौदेवतेति चेत् । न । उपांशुयाजक्रमेऽग्निवषट्-
 याच्या पाठौ तावन्नृणामित्यादि पूर्वादाहृतवाक्यादस्मो-
 षोमी देवतेति चेत् न । तस्य वाक्यस्य पीर्णमासीकाल-
 विधायकत्वात् कस्याश्चिन्नाश्रयासमाप्तं याजकस्य वैश्व-
 याच्या पुरोऽनुवाक्ययाः पाठाद् दिव्यं देवतेति चेत् । तत्र
 सति शाखान्तरप्राप्तयोः प्राजापत्याजोषः प्रसज्येन तस्मा-
 द्ब्रानाशाखासु पठितानेषां विकल्पतापत्यज्जापोप्रादय-
 याच्या पुरोऽनुवाक्याभ्यां प्राजापरिचर्यो देवताः विकल्पन्ते ।
 अतएवोपांशुयाजविधिमेऽद्यवादेऽप्येव देवः प्राप्तः देवता-
 यमनूयते विकल्प्यांश्च यद्यप्यो जातित्वाद्यं प्रजापतिरणस्य
 यद्यप्यो जातित्वायास्तोर्पणोपांशुः यद्यप्यवजामित्वावेति
 तस्माद्देवताविकल्पो राजाकाः ।

अथाद्ग्राधिकरणमारुतवति ।

दर्शादिर्वातस्य कासी दर्शं गवान्य एव वा ।

द्विपुरोडाशस्य दिव्यादायो दर्शोऽग्निर्ताऽग्रतः । ४९ ॥

विष्णुयाज्योक्तिर्गो युक्तौ मध्यसः पूर्णिमादिधिः ।

स एव कासी याच्यावा उत्कर्षः पूर्णिमादिदेवौ । ४० ॥

जामि वा एतद्यज्ञस्य क्रियते यदन्यत्रौ पुरोडाशौ
 उपांशु याजमन्तरा यजत्वजामित्वावेति पुरोडाशयोर्मध्यं

स यामो विहितः । पुरोडाशो च पौर्णमास्यामान्नीयान्नी-
 प्रीमीयो यमावास्यायामान्नीयैन्द्राश्री ततो हिः पुरोडाश-
 मन्निधिः समानत्वाद्दर्शपूर्णमासेत्यभयसुपांशु वाजस-
 काल इत्याद्यः पक्षः । दर्शं प्रकृत्य यान्याकाशे पा-
 न्नीययान्याया यधस्ताद् वैश्वययान्यायाः पाठात् प्रक-
 णस्य मन्निधितः प्रकृतत्वाद्दर्श एव काल इति मध्यमः
 पक्षः । तावन्न तावन्नीयोमावाज्यस्यैव नावपांशु पौर्ण-
 मास्यां यजन्निति पौर्णमास्यास्तत् कालत्वेन विधाना-
 दावनिकस्य विधेः प्रकृतत्वात् पौर्णमास्यैव कालस्तथा च
 वैश्वययान्या प्रकरणादुत्कृष्टताम् ।

एकीनविंशधिकरणमारचयति ।

पुरोडाशैक्ययुक्तायां पौर्णमास्यामयं न हि ।

स्यादानास्त्यन्तरित्युक्ते लक्ष्ये काशेऽस्ति शङ्कवत् ॥ ४१ ॥

सोमात् प्रागन्नीषीनीयपुरोडाशरहितः केवलाग्नि-
 पुरोडाशयुक्तः पौर्णमासी भवति स सोमिनेन्द्रान्नीषीमीयो
 भवतीति वाक्येनाग्नीषीमीययोः सोमयामोत्तरकालत्वा-
 दगमात् । तस्मादुपांशुयाजो नस्ति । कुतः उपांशुयाज-
 मन्तराय यजतीति पुरोडाशाद्यन्तरालकत्वस्य तुयत्वेन
 विधानादिति प्राप्तेः । किं पुरोडाशाद्यन्तरालकालस्य
 विशेषणभूतो उत्तीपलक्षणभूतो नाद्यः । अक्षरालकालवत्
 तद्विशेषणयोः पुरोडाशयोः उपांशुयाजमुक्तप्रसङ्गात् । न चे-
 तत्कृतम् । उपांशुयाजवत्तयोदपि स्वातन्त्र्येणैव लक्ष-
 फलात्मयात् द्वितीये तु ब्रह्मन्वायेनोपलक्षकस्याग्नीषीमीय
 पुरोडाशस्याभावेऽप्युपलक्ष्ये काशे यामोऽस्ति यथा ब्रह्म-

६६४ जैमिनीयन्यायमालाविस्तरे पा० १ अधि० १

अनिवेशार्था राजशेषार्थं प्रतिदिनमागतव्यमित्युक्ते
कस्मिंश्चिद्दिने तं शङ्कं धमतः पुरुषस्याभावे नीपलक्षकस्य
अनेरभावेऽप्युपलक्षिते तस्मिन् जाले शेषकः समागच्छति
तथात्रापि दृश्यं यदि तत्र कालीपलक्षकमन्यदेव
व्यापारः सूर्यगत्यादिकं सम्भाव्यते तर्ह्यत्रापि सम्भव-
त्त्रिवाग्नेयपुरीडाग उपलक्षकः तस्मादेक पुरीडाशायामपि
षीर्णमास्यामस्तूपांशुयाजः ।

इति माधवीये जैमिनीयन्यायमालाविस्तरे दशम-
ध्यायस्याष्टमः पादः ध्यायश्च समाप्तः ।

अथ एकादशोऽध्यायः ।

माधाकाधिविचारेण प्रयाज्ञे निश्चिते सति ।

प्रयोगस्य विचारोऽथ तन्त्ररूपी विचार्यते ॥

अनेन दृश्यमेकादशवीरध्याययोः पूर्वोत्तरभाव उप-
पादितः ।

एकादशाध्यायस्याद्ये पादे प्रथमाधिकरणमारचयति :

षड्व्यागानां फलं स्वर्गः प्रत्येकं तन्त्रताथवा ।

अथः पृथक्फलार्थित्वात् सङ्ख्येय फलीकृतः । १ ।

दृश्यपूर्णमासाभ्यां स्वमेकामो वञ्चतेति श्रुतं फलमा-
प्नोत्यादिभिः षड्विधैः प्रत्येकमभिसम्बन्धते । कुतः ।
दृश्यगुणवत्तया परस्परनिरपेक्षात् पृथगेव फलाकाङ्क्षित-
त्वादिति चेत् । तत्समूहवाचिना दृश्यपूर्णमासप्रत्येक

। वद्व्यस्य सङ्ख्यैव फलमस्वभ्यात् । तस्मात् स्वर्गस्तीर्षा फलं
। तन्मेष । तन्मये विस्तार्यते बहूनामुपकारो येन सक्तत्
। वर्त्तितेन तदिदं तन्मम् । तद्यथा बहूनां ब्राह्मणानां
। ध्ये कृतः प्रदोषस्तेषामुपकरोति । न त्वगुलेपनभीजना-
। देवतप्रतिपुरुषमावृत्तिलक्षणभावापमपेक्षतं । एवं स्वर्ग-
। तन्मेष फलम् ।

द्वितीयाधिकरणमारचयति ।

कार्यभेदो न वाङ्मानां सौख्यचिन्तादिवङ्गिता ।

कारणैश्चास्तदेकत्वं द्वारभेदो बहुत्वतः ॥ २ ॥

यानि प्रयाजाध्यभागाद्यङ्गानि तेषां सर्षिषां कारणं
। त्व्युपकारभेदः स्यात् । कृतः कार्यभेददर्शनात् । यथा
। सौख्यं चरुं निर्वपेद् ब्रह्मवर्चसकामाश्चिन्तया यजेत पशुकाम
। इत्यादिषु परस्परनैरपेक्ष्येण विहितानां सौख्यादीनां ब्रह्म-
। वर्चसादिकार्यभेदस्तथा प्रयाजाध्यभागादीनां परस्पर-
। निरपेक्षाणां कारणे प्रकारो भिद्यते । न चान् पूर्वन्यायेन
। नक्षीपकारगमकं किञ्चिदस्तीति प्राप्ते ब्रूमः । करणा-
। काङ्गानुसारेण ह्यङ्गीपकारः कस्याः । कारणेषु स्वयमेव
। सत्स्वशक्त्युद्धोवनलक्षणेकमेवोपकारगङ्गाकृतमीक्षते ।
। पञ्चबहुत्वं तु द्वारकार्यभेदोपपद्यते । यथा तदङ्गलकाष्ठ-
। स्यात्पादीनां कारकाणां द्वारभेद एवीदननिष्पादनलक्षणं
। प्रधानकार्यमेकमेव तद्वद्व द्वारभेदोऽप्युपकार एव एव ।

तृतीयाधिकरणमारचयति ।

उपकारः स एकंन कौञ्चिन्ना निखिलै रतः ।

आकाङ्क्षा रूपादादाः फलवधिकारम मध्यमः ॥ १ ॥

कपीतवयुगपद्यत्यागहितोरभावतः ।

सम्भूयकरणाकाङ्क्षां पूरयत्युपकारतः । ४ ॥

श्रीऽयं करणं पत्येक उपकारः पूर्वत्र निर्णीतः । ष्ट
एकेनाङ्गेन सिद्ध्यति । करणस्याङ्गाकाङ्क्षावास्तावता पूरि-
त्वाद्यथाशामगतैः सर्वैः कर्तव्यं करदानमेकराजकुल-
समागतः करोति । कराकाङ्क्षा च तावता निवसति ।
तथात्रापि द्रष्टव्यम् । सखितदङ्गमनुष्ठेयमिति विशेष-
नियामकं न स्यात् तर्हि विकल्पोऽस्त्वित्याद्यः पक्षः ।
यथा यावन्ति काम्यकर्माणि सौम्येष्विवादीन्यनुतिष्ठति
तावत् फलमाप्नोति तथाङ्गभूयस्त्वेन फलभूयस्त्वसम्भवादि-
च्छवा धानिांसिदङ्गान्यनुष्ठेयानि । तेषातिशयवानेक-
करणापकरणे जायत इति मध्यमः पक्षः । यथा जिवत्-
सया खले बीजभक्षणाय कपीतपंक्तिर्युगपत् पतति तथा
करणकाङ्क्षां पूरयितुं समर्थाणि सर्वाण्यङ्गान्येकप्रयोग-
रुचनपरिगृहीततया युगपत् प्राप्नानि तेषां केषांचित्त
परित्यागं हेतुनास्ति । तस्मात् सर्वाण्यङ्गानि सम्भूयेक
स्वीपकारजनने करणाकाङ्क्षां पूरयन्तीति शाब्दान्तः ।
कार्तिककारणत्वं पूर्वाधिकरणस्य त्रैवर्ष्यं मन्यमानोऽपि
केवाधिकारिणान्तर्भावग्रामास ।

चतुर्थाधिकरणमारचयति ।

काम्यकर्मप्रयोगः किं सक्तदेवा सक्तश्च वा ।

फलसिद्धेरादिमोऽन्वो भूयः स्त्रीच्छानुसारतः ॥ ५ ॥

चित्वाटिकाम्यं कर्म सक्तदेव प्रयोक्तव्यम् । तावतैव
पञ्चाटिकफलस्य सिद्धिः । यथा प्रयाजाद्यङ्गं सक्तदेवानु-

ऽथैव । तद्वदिति प्राप्ते ब्रूमः । विषमो दृष्टान्तः ।
करणस्याङ्गेषु सकृदेवाकाङ्क्षा । इह तु पुरुषः स्वर्गपश्वा-
दीन् भूवीभूयः कामयते । अतस्तदनुसारेण प्रयोगा-
वृत्तिः ।

पञ्चमाधिकरणमारचयति ।

अवघातः सकृन्नी वाऽसकृत् स्याद्विधिसिद्धितः ।

दृष्टा तण्डुलनिष्पत्तिस्तदन्तीऽभ्यस्यतामयम् ॥ ६ ॥

श्रीही नवहन्तीत्यत्र सकृन्मलपातमात्रेण विधि-
प्रयुक्तस्यापूर्वस्य सिद्धेर्नास्त्वत्रावृत्तिरिति चेत् न । तण्डुल-
निष्पत्तेर्दृष्टप्रयोजनत्वेन तत्पर्यन्तस्याभ्यासस्याशुतस्यापि
क्षान्दीयत्वात् । एवं तण्डुलपेषणादावपि द्रष्टव्यम् ।

षष्ठाधिकरणमारचयति ।

सर्वेषुधावघातः किमावर्त्यः सकृदेव वा ।

आवर्त्यः पूर्ववन्मैवं दृष्टार्थस्यात्र वर्जनात् ॥ ७ ॥

अग्निप्रकरणे श्रूयते । श्रीडम्बरसुसुम्नसं सर्वेषुधस्य
पुरवित्वा वहन्ति । अथैतदुपदधातीति । अत्रादृष्टमात्रस्य
प्रयोजनत्वात् सकृदेवावघातः ।

सप्तमाधिकरणमारचयति ।

अङ्गीऽभ्यासी न वा भून्वाऽभ्यासी नाङ्गी पृथक् फलम् ।

अङ्गावृत्त्यैव भूमातः प्रयोगिऽङ्गं सकृद्भवेत् ॥ ८ ॥

एकस्मिन्वागि प्रयाजाद्यङ्गं फलभूमार्थिनाभ्यस्यम् ।

कारिर्गदोः काम्यस्य दार्मणीऽभ्यासेन फलभूयस्त्वर्ग-
भादिति चेत् न । अङ्गीपक्तप्रधानस्य यत् फलं ततोऽति-
रिक्तञ्च कस्त्वचिदभावात् । अदि फलभूमानमर्थयेत्तदा साङ्गं

प्रधानभावर्तनीयम् । न त्वङ्गमात्रावृत्त्या तत् सिध्यति
 ननूपकारभूयस्त्वमङ्गावृत्तिलक्षणं फलभूयस्त्वे पर्यवस्यति ।
 यथा मस्यादिषु कर्षणाद्यावृत्तिक्रतो भूयानुपकारः फलं
 वर्धयति तद्वदिति चेत् । न । तत्र तु दृष्टत्वादिहत्वदृष्ट
 उपकारः शास्त्रादेव बोध्यः । न च शास्त्रमुरकारभूयस्त्वा-
 याङ्गावृत्तिं क्वचित् म्रूते । तस्मादेकस्मिन् प्रयोगे सकृदेव
 प्रधानाद्यङ्गानुष्ठानम् ।

अष्टमाधिकरणमारचयति ।

कपिञ्जलेपु तित्वाद्या ऐच्छिकास्त्रित्वमेव वा ।

आद्यो बहुत्वसाम्येन त्रित्वेनेव कृतत्वतः ॥ ८ ॥

अथमेधे वसन्ताय कपिञ्जलानालभत इति त्रित्ववतु-
 द्वादिसंख्यानां सर्वासां बहुत्वसाम्यादिच्छेद्या काश्चिद्
 बहुत्वसंख्या स्वीकार्येति चेत् । न त्रित्वेनेव शास्त्रार्थस्य
 कृतत्वात् । यो हि चतुर्द्वादिसंख्यामुपादत्ते तेन न तदन्त-
 भूतं त्रित्वं वजेयितुं शक्यते । अतोऽवश्यम्भावित्रेण प्रथम
 भावित्रेण लाघवेन च त्रित्वोपादाने शास्त्रार्थसिद्धौ ततः
 शक्यम् । त्रित्वोपादानेन त्वनन्तभूतं चतुर्द्वादिकं वर्ज-
 यितुं न शक्यते । अधिकपत्रिहंसायां प्रत्यवायात् ।
 अस्मात् त्रित्वेनोपादेयम् ।

नवमाधिकरणमारचयति ।

उत्तरास्त्रिस्र एवस्यतीतस्त्रं वात्र पूर्ववत् ।

तिस्र एव हविः कात् ज्ञापूर्वोर्विधितोऽन्तिमः ॥ ९ ॥

सान्नाय्यदीहं प्रकृत्य म्रूते । वाग्यतस्त्रिस्रो दीह

द्वित्वा विसृष्टवागनन्वारभ्य तून्नीमुत्तरा दीहयतीति ।

तत्र तिसृष्व्यञ्जतरागावो यजमानस्य यावत्यः सन्ति । तासां मध्ये कपिञ्जलन्यायेनोत्तरास्तिष्ठन् एव गावो दीहनीया इति प्राप्तं ब्रूमः । नास्यैतां रात्रिं पयसाग्निहोत्रं जुहुयात् कुमाराश्च न पयो लभेरत्रिति विद्यमानपयसो हविष्टं विधीयते । न चात्र कुमाराणां पयसो निषेधः । तथा सति दृष्टार्थत्वपरित्यागेनादृष्टार्थत्वं कल्प्येत । कुमाराश्च नैत्येषश्च शब्दश्चापि शब्दार्थवाची प्रयुज्यमानस्तदा व्यर्थः स्यात् । किञ्च बहुदुग्धीन्द्राद्यदेविभ्यो हविरित्यस्मिन्नपि मन्त्रे हविषां वाहुष्यं प्रतीयते । तेन प्राप्तं सर्वोत्तरा गोदीहनमनूद्यापूर्वमन्वारम्भणमात्रं विधीयते । तस्माद्विद्येय कपिञ्जलवैषम्यादविर्बाहुष्यार्थं सर्वोत्तरा दीहनीयाः ।

अथ दशमाधिकरणमाह्वयति ।

प्रत्यङ्गिकार्याण्यङ्गानि तन्त्रेणोताङ्गिनी यतः ।

एकैकस्योपकार्यत्वं तस्मात् प्रत्यङ्गप्रसुष्टितिः ॥ १० ॥

विधानवद्गृहानं सक्तदेवोपकारकम् ।

तद्देशकालकर्तृणामेकत्वान्नर्त्तकादिवत् ॥ ११ ॥

पौर्णमास्यां त्रीण्याग्नेयादीन्वङ्गीनिं प्रयाजाण्यभागैः उपकार्याणि तेष्वेकैकस्याङ्गिन उपकारापेक्षित्वात् प्रतिप्रधानमङ्गानि पृथगनुष्ठियानीति प्राप्तं ब्रूमः । यथा समिधो यज्ञतौत्यादिविधानं सक्तदेव प्रवृत्तं नत्वाग्नेयादित्योद्देशेन पृथक् प्रवृत्तं । तथानुष्ठानमपि सक्तदेव प्रवृत्तं । प्रवृत्तं सत् द्रयाणामुपकाराकाङ्क्षां पूरयति । यथा बहूनां पुरतो नृत्यन्नर्त्तकः सर्वेषां सुखं युगपद्वर्षत् ।

६५२ जैमिनीयन्यायमालाविस्तरे पा० २ अधि० १

यति तद्वत् तस्मादान्नेयादिषु, देशकालकृत्वान्नेकस्वा-
द्वानां तन्त्रेणानुष्ठानम् ।

अथ एकदश्याधिकरणमारचयति ।

कृष्णश्रीवद्वये तन्त्रं पृथक्वा देवतैश्चतः ।

तन्त्रं सौम्यव्यवायेन कालभेदात् पृथग् भवेत् ॥ १२ ॥

काम्यपशुकाण्डे शूयते । आन्नेयं कृष्णश्रीवमालभेत
सौम्यं वभ्रूमान्नेयकृष्णश्रीवपुरीधायां सर्धमान इति
अथमर्थः । ममैव यो रोहित्वमभु नान्यस्यैत्येवं सर्धा-
पितो यथाक्तवर्णपितं पशुत्रयमालभेतेति । तत्रायन्तयोः
कृष्णश्रीकयोः पश्वीर्देवतैक्यात् तन्त्रेणानुष्ठानम् । इति चेन्न ।
सौम्यपशुना व्यवधाने सति कालैक्यासभावेन तस्मान्ने-
वात्तस्मादावापः ।

इति माधवीये जैमिनीयन्यायमालाविस्तरे एका-

दश्याध्यायस्य प्रथमः पादः समाप्तः ।

द्वितीयपादस्य प्रथमाधिकरणमारचयति ।

आन्नेयादिप्रधानस्य द्विगे काले च कर्त्तरि ।

भेदः स्यादथवा तन्त्रमङ्गत्वाद् द्रव्यदेववत् ॥ १३ ॥

उत्पत्तिविधिशेफत्वाद् भेदः स्यादेकशब्दतः ।

विधेः प्रथोमशेफत्वाद्भेदेन तु तन्त्रता ।

दर्शपूर्णमासयोर्द्विगकालकर्त्तारो विहिताः ।

क्रमे दर्शपूर्णमासाभ्यां व्रजेत पीर्णमासां पीर्णमासा ।

यजेतामाषास्यायामभावास्तथा यजेत । दर्शपूर्णमासयो-
 श्चत्वार ऋत्विज इति । एते देशकालकर्तारोऽङ्गत्वात्
 द्रव्यदेवतावत् उत्पत्तिविधिशेषाः सन्तः प्रधानेष्वग्नि-
 यादिषु प्रतिप्रधानं भिद्यन्त इति प्राप्ते ब्रूमः । दर्शपूर्ण-
 मासाभ्यां स्वर्गकामो यजेतत्येकेन शब्देनाग्नेयादीनां पृथ-
 गुत्पन्नानामपि परस्परसहितानामेव फलमाधनत्वेन
 विधानादेकः प्रयोगी गम्यते । तमेकप्रयोगापादकमेकं
 दर्शपूर्णमासशब्दमुपजीव्य देशादिविधानाद्देशादर्थोऽपि प्र-
 योगशेष एव नतूत्पत्तिशेषाः । तस्मादेकस्मिन् प्रयोगे
 देशादीनां तन्त्रेण सम्बन्धः ।

अथ द्वितीयाधिकरणमारचयति ।

अङ्गे वे केऽपि देशाद्याः किं वाते देवतादिषुत् ।

अनन्वयात् केऽपि मैवं प्रयोगेण परिग्रहात् ॥ ३ ॥

प्रयाजाद्यङ्गेषु ये केऽपि देशकालकर्तारः । प्रतीष्टि-
 पूच्छथा कर्त्तव्याः । कुतः । अनन्वयात् । यथा प्रधाना-
 न्वितयोर्द्रव्यदेवतयोरङ्गेष्वन्वयो नास्ति तथा देशादीनाम-
 धीति प्राप्ते ब्रूमः । प्रयोगशेषत्वं देशादीनां न त्वान्ने-
 यादिविधिशेषत्वमित्युक्तम् । प्रयोगेण च प्रधानवद्भावाद्यपि
 गृह्यन्ते । तस्माद्ये एव देशाख्यः प्रधानानान्ते एवाङ्गा-
 नामपि ।

अथ तृतीयाधिकरणमारचयति ।

सङ्गमेदे तन्त्रमङ्गं वा कर्मैक्यतोऽपिमः ।

न सुख्यकालमेदीत्तथा प्रयोगस्य पृथक्त्वतः ॥ ४ ॥

इष्टी विद्यमानानां षष्ठां यागानां द्वावधान्तरसङ्घी
दर्शश्च पूर्णमासश्च । चातुर्मास्येषु चत्वारः सङ्घाः वैश्वदेव
वरुणप्रवाससाकमेघशुनासौरौयाः । एतादृशे विषये सङ्घा-
तानेकत्वे कर्मैक्यात् प्रयोगैक्ये सत्यङ्गानां तन्त्रिणानुष्ठानं
युक्तम् । न च पौर्णमास्यमावास्थ्योः कालभेदेनाङ्गभेदः
शङ्क्यः । पशुवदभेदोपपत्तेः । वपया प्रातः सवने प्रचरन्ति
पुरोडाशेन माध्याह्नेनेऽङ्गैस्तृतीयसवने इति वपा पुरो
डाश इत्याद्यङ्गप्रचाराणां कालभेदेऽपि पश्वङ्गानां प्रया-
जानां यथा नाख्यावृत्तिस्तद्वत्त्वापीति प्राप्ते नूनम् ।
नात्राङ्गतन्त्रं युक्तम् । कुतः । दर्शपूर्णमासकर्मण एकफल-
साधनत्वे तत्स्वरूपत एकत्वेऽपि दर्शप्रयोगात् पूर्णमास
प्रयोगस्य पृथक्त्वात् । तच्च पृथक्त्वं वाचनिकात् काल-
भेदादवगम्यते । पशुदृष्टान्तस्तु त्रिषणः । न हि मुख्यस्य
पशुयागस्य भेदोऽभिहितोऽस्ति । वपादीनान्तु प्रयाजाद्य-
पेक्षया मुख्यत्वेऽप्यस्ति महद्वैपश्यम् । प्रयाजादिभ्यो वपा-
दयो मुख्यास्तेभ्यो वपाद्यवयवभ्योऽवयवो पशुमुख्यः
अत्रापि प्रयाजादिभ्य आम्नोयाद्यस्तयो मुख्यास्तेभ्योऽपि
तेषां सङ्घीदर्शी मुख्यस्तस्य च दर्शस्य कालभेदो विधीयते ।
अत्रात्रास्यायाजमात्रास्यया यजतेति । तत्र दर्शयागस्थानी-
यस्य पशुयागस्य कालभेदो विधीयते चेत् । भवेत् तदा साम्यं
नत्वेवं विधीयते । किन्तु वपादिप्रचारस्यैव कालभेदो
विधीयते । न हि प्रचारस्याङ्गभूतस्य मुख्ययागत्वमस्ति
येन प्रयोगभेदोऽत्र शङ्क्यः । तस्मात् पशुवैषम्येण मुख्यस्यैव
दर्शस्य पूर्णमासयागस्य च कालभेदोऽस्य प्रयोगभेदे सति ।

प्रयोगश्रीभाषायां प्रयाजादीनामाहृतिरिति । एवं वैश्वदेवा-
दिषु द्रष्टव्यम् ।

चतुर्थाधिकरणमारचयति ।

अङ्गान्यध्वरकन्यायां प्रातःकालाद्वृत्तिषु ।

त्रिषु सङ्घेषु तन्मेष स्युर्भेदेनाथवाशिमः ॥ ५ ॥

सषस्य शेषनिर्वापात्तद्द्वाराङ्गापकर्षणात् ।

प्रातर्निर्वापवेषम्यान् मुख्यकालाय भिन्नता ॥ ६ ॥

काम्येष्टिष्वध्वरकन्यानाम काचिदिष्टिः । तत्र प्रातः-
काले त्रयाणां यागानामग्ना वैश्वसारस्वत बाह्वंस्यत्यानां
सङ्घः पठितः । मध्याह्नपराल्लयोरपि तथैव पठितः ।
अष्टाकपालैकादशकपालद्वादशकपालैरग्न्या वैश्ववी विशे-
षित इतरत् समानम् । तत्र त्रिषु सङ्घेषु प्रयाजाद्यङ्गानां
तन्त्रम् । कुतः । पुरा वाचः प्रवर्दिती निर्वपेदिति सङ्घस्य
यागस्याग्नेषनिर्वापस्य रात्रौ सुप्रजनानां प्रबोधपूर्वकव्यापा-
रात् प्राचीन उषःकालेऽपकर्षं सति निर्वापवदङ्गान्तराणा-
मपकर्षस्य प्रतिमानादिति प्राप्ते ब्रूमः । अग्ना वैश्वं
प्रातरष्टाकपालं निर्वपेदिति सामान्येन विहितं यः
प्रातःकालीनो निर्वापः स एव सन्ति हि तत्वात् पुरा वाच
इति विशिष्यते । तस्माद्दुस्तरसङ्घनिर्वापोऽपि मुख्यत्व-
लाभाय तत्तत्कालयोः कर्त्तव्यस्तद्वत् प्रयाजादीनामपि
भेदेनानुष्ठानम् ।

पञ्चमाधिकरणमारचयति ।

प्राजापत्यवसानां किं भेदस्तन्त्रमुत्तोऽशिमः ।

पशुभेदादेवपाककालैक्याच्छ्रुत्ततोऽन्तमः ॥ ७ ॥

वाजपेये सप्तदशसु प्रजापतिदेवताकेषु पशुषु तद्भेदानु-
सारेण वसा हीमोभियत इति चेत् । न । प्रजापतिरंक
एव सप्तदशानां पशूनां देवता । तथा पाकोऽपि सहैव
क्रियते प्रदानस्यापि पाक उपलक्षणं प्रदानेऽपि साहित्य-
मस्ति । कालश्चेकी याज्यार्चान्तस्य तत्कालत्वेन चाद-
कातिदेशाच्छक्यते च सह हीमस्तस्मात् तन्त्रम् ।

षष्ठाधिकरणमारचयति ।

एकादशिनगे तन्त्रं वसा हीमिऽथ भिन्नता ।

तन्त्रं शक्यत्वती भेदः प्रधानार्धर्चभेदतः ॥ ८ ॥

एकादशिनैश्वर्येण सारस्वतसौम्यादिपशुषु वस-
हीमस्य सह कर्तुं शक्यत्वात् तन्त्रमिति प्राप्ते ब्रूमः । देव-
ताभेदेन प्रधानभेदात् । तत्र याज्यार्चान्तकालानां सिद्ध-
त्वेनानुष्ठाने यौगपद्या सम्भवाद्भेदः ।

सप्तमाधिकरणमारचयति ।

यूपैकादशिनो यूपहुतेर्भेदीऽथ तन्त्रता ।

समीपभेदादाद्योऽन्त्यः सामीप्यं दृष्टिगं यतः ॥ ९ ॥

यूपैकादशिन्यां चीदकप्राप्ता यूपहुतिः प्रतिशुद्धं
भियते । कुतः । यूपस्यान्तिकेऽग्निं मथित्वा यूपहुति
जुहोतीति तद्विधानात् । सामीप्यानाञ्च भेदादिति प्राप्ते
ब्रूमः । न तावदत्यन्तसामीप्यं सम्भवति यूपदाहप्रसङ्गाम् ।
अर्ता यावता व्यवधानेन यूपो दृष्टिगोचरा भवन्ति तावतां
देशस्य समोपलभ्यपेयम् । देशैक्यसम्भवादाहुतेस्तत्र
तन्त्रता ॥

अष्टमाधिकरणमारचयति ।

किमखावभृथे मुख्यमार्तं साङ्गमुतायिमः ।

मुख्यत्वेनान्वयान्मैवं प्रदीर्घाणं मदेन्वयात् ॥ ८ ॥

इदं श्रूयते । अखावभृथेन चरन्तीति । तत्र साङ्गणं
एककपालोऽवभृथगम्दवाच्यत्वान्मुख्यं कर्म तेन मुख्यनि-
पामन्वयः । श्रूयते । अतो द्रव्यदेवतावदंषां मुख्यमन्त्रा-
ङ्गत्वात् प्रधानमार्तस्यैवाखानुष्ठानम् । आचारार्ज्यभागा-
दीत्याहवनीयेऽनुष्ठेयानीति प्राप्ति इमः । स्यादध्यवम् ।
यद्यवभृथ इत्येतावतैव श्रूयते । इह त्वंखावभृथेन चर-
न्तीति अत्रणादवभृथप्रयोगेणापामन्वयात् साङ्गं प्रधानं
मपसु कर्त्तव्यम् ।

नवमाधिकरणमारचयति ।

मासत्याः सार्धं सष्टाभिरङ्गै तन्त्रभिदाऽश्रवो ।

प्रयोगैस्तत्त्वतस्तन्त्रभेदी देशस्य भेदतः ॥ ९ ॥

वरुणप्रघासेष्वान्नेयादीनि नव हवीषि विहितानि
तेषु मासतीमामिन्नां प्रतिप्रख्याता दक्षिणे विहारेऽनुति-
ष्ठति । इतराणि त्वष्टावध्युक्तरे विहारेऽनुतिष्ठति । तेषां-
सष्टानां प्रयोगैक्यात् तन्त्रेणाङ्गान्यभयवादिसम्मतानि ।
तथा तान्येव मासत्या अपीत्यत्रासि तन्त्रं प्राप्तम् । कुतः ।
वरुणप्रघासान्तःपातित्वेन प्रयोगैक्यात् । नन्वत्र विहार-
भेद आन्नातः । पृथगम्भी प्रणयतः पृथक्विद्दी कुरुत इति
दीऽयं पृथगनुष्ठानाभाते व्यर्थः स्यात् । मैवम् । हविरा-
सादनमात्रे तद्भेदीपयोगादष्टावध्युक्तरे विहारे हवीष्या
सादयती मासतमेव प्रतिप्रख्याता दक्षिणस्मिन्निति तद्विधा-

नात् । तस्मात् तन्त्रमिति प्राप्ते ब्रूमः । ऐगभेदात् प्रयोग-
भेदे सत्यज्ञानज्ञानमपि भिद्यते । न च तद्वेदस्य हविरा-
सादनमात्रार्थता युक्ता । तदामादनस्य दृष्टहोमार्थता
परित्यागितादृष्टार्थत्वकल्पना प्रसङ्गात् । न च प्रयोगभेदे-
नैवासादनभेदस्यापि सिद्धौ वचनमनर्थकं स्यादिति
वाच्यम् । अथवस्थया प्रयोगप्राप्तौ तदवस्थार्थत्वात् ।
तस्मात्ते देनाज्ञानज्ञानम् ।

दशमाधिकरणमारचयति ।

कर्त्तृभेदो न वा तत्र भेदः स्यादङ्गभेदवत् ।

अथर्ववचनात्त्वं द्वयीकत्या व्यवस्थितिः ॥ १० ॥

तत्र पूर्वाक्ते विषये प्रयोगभेदादाधारादङ्गभेद इव
हीतृश्रद्धादीनां कर्त्तृणामपि भेद इति चेत् मैवम् । वाच-
निक पञ्चसंख्याविरोधात् । अध्वर्यु प्रतिप्रस्थातृहीतृवक्षा
श्रीधराः पञ्चत्विजश्चातुर्वास्त्र्यु विहिताः । चातुर्मास्यानां
यज्ञक्रतूनां पञ्चत्विज इति । यद्याग्नेयाद्यष्टके मारुत्याश्च
हीतादिभेदः स्यात् तदा पञ्चसंख्या बाधित । ननु पञ्च-
संख्या सिध्यर्थमाग्नेयाद्यष्टके प्रतिप्रस्थाता प्राप्नुयात् ।
मारुत्यां चाध्वर्युः प्राप्त इति चेत् सत्यम् । प्राप्ताविव तौ
उभावभयत्र व्यवस्थानुं वचनाद्भविष्यति । तत्तु वचनं पूर्वी-
दाहृतम् । तस्मान्नास्ति कर्त्तृभेदः ।

एकादशाधिकरणमारचयति ।

तत्रैव पत्नीसंयाजादौ तन्त्रं भिन्नताऽयथा ।

तन्त्रमाम्ब्ये क्यतो मैवं कर्त्तृभेदा निवारणात् ॥ ११ ॥

तत्रैवाग्नेयाद्यष्टके मारुत्याश्च गार्हपत्ये हीतृष्येषु पत्नी-

संयाजादिषु तन्त्रं युक्तम् । कुतः । गार्हपत्यस्यैकत्वात् न
चाहवनीयवर्द्धक्षिणे विहारे गार्हपत्यः पृथगस्ति । तस्मात्
तन्त्रमिति प्राप्ते ब्रूमः । न तावद्ब्रूव पूर्वोक्तः कर्तृभेदी निवा-
रयितुं शक्यते । तथा सत्यध्वर्युणा कृताः पत्नीसंयाजाः
प्रतिप्रस्थादकर्तृकायां मारुत्यां कथमपकुर्व्यः । तस्मात्
अध्वर्युः प्रतिप्रस्थाता च गार्ह पत्ये पृथक्पत्नीसंयाजान्
शुद्धयातम् ।

हादगमाधिकरणमारजयति ।

पर्यग्निकरणे त्वाम अलम्बो ब्रह्मसामनि ।

कर्मशेषनिषेधश्च कर्मात्तरविधिर्भवेत् ॥ १३ ॥

किं त्रीलक्षो वनिष्टस्य स्वारख्योक्तवदादिमः ।

अदृष्टवाक्यभेदाद्ये द्वैत्याभावेन चास्तिमः ॥ १४ ॥

वाजपेये सप्तदशप्राजापत्वान् पशून् मन्विनुत इति
प्रकृत्य श्रूयते । तान् पर्यग्निक्रतानुत्सृजतीति ब्रह्मसामग्रा
लभत इति । सप्तदशसु पशुषु पर्यग्निकरणेषुऽनुष्ठिते
सत्यन्तरकालशावीकर्मशेषे एतत्सर्गशब्देन निषिध्यते ।
अजमेधे पर्यग्निक्रतानुत्सृजन्तानुत्सृजतोत्यत्र कर्मशेषनिषे-
धस्य प्रतिपन्नत्वाद्वापि तथात्वेन सप्तदश पशवः पर्यग्निक-
करणान्तः समाप्यन् । अतस्तस्मिन्नाह ब्रह्मसामकाले कर्मा-
न्तरमिति प्राप्ते ब्रूमः । कर्मात्तरविधौ सप्तदशपशुजन्या-
दशाद्वित्रं किञ्चिददृष्टं कल्प्यते । वाक्यभेदश्च प्राप्नुवात् ।
किञ्च ब्रह्मसामग्रा लभत इत्यत्र द्रष्टव्यतवीरश्वणाप्रकर्मा-
न्तरविधिः सम्भावतः । तस्मात्पर्यग्निक्रतानुत्सृजन्तानुत्सृजतोत्यत्र
सप्तदशपशूनामालम्बादिषु ब्रह्मसामकाले एतत्कर्मे

विधीयते । तथा सत्ययः प्राप्तः पर्यग्निकरणान्तरभावि
कर्मव्यापारोपरम उत्सर्गश्चेद्विद्वान् ।

त्रयोदशाधिकरणमारचयति ।

उत्तोत्सर्गः किमुत्कर्षस्वागो वाद्योऽत्र पूर्ववत् ।

अन्वहत्तित्वयोक्तमाह पञ्चत्वयोर्विधौ ॥ १५ ॥

वाक्यभेदादिशिष्टानामन्येषां कर्मणां विधिः ।

तस्मादारण्यवच्छेषत्याग उत्सर्ग इष्यताम् । १६ ।

अस्य हीनेषु पञ्चगारदीव्यनामकः कश्चित् पञ्चाह-
विधिः स च पञ्चसु वर्षेष्वनुष्ठेयः । तत्र प्रथमं वर्षं विशा-
खानक्षत्रयुक्तायाममावास्यायां सप्तदशस्त्रीपशवः सप्त-
दशान्नाणश्च त्रिहितास्तेषु सर्वेषु पर्यग्निक्तेषु प्रैजितेषु च
सप्तसु स्त्रीपशूनामालम्भं पुंपशूनामुत्सर्गश्चान्नाय पुन-
र्हितीये द्वितीये चतुर्थे च वत्सरे तद्येवानुष्ठानमास्नाय
पश्चादाभ्यायते । त्रींस्त्रीनैकेकस्मिन् अहनि आलभेरन् पक्षा-
त्तस्मिन् इति तत्र वत्सरचतुष्टयगतासु चतसृष्वमावा-
स्यासु वाऽयं पशूनामुत्सर्गस्तत्र कर्मशेषत्यागो न भवति
किं तुत्कर्षः । त्रींस्त्रीनिति वाक्येनालम्भस्याभिधानात् ।
यथापूर्वं प्राजापत्यानामालम्भोत्कर्षस्तथात्रापि युज्यते
वर्ति प्राप्ते ब्रूमः । त्रींस्त्रीनैकेकस्मिन् अहनि आजभेरन्वि-
त्यत्र पर्यग्निकरणान्तरभावित्वं प्राप्तमालम्भमनूद्येकाहत्व-
वित्वगुणयोर्विधौ वाक्यं भिद्यते । तथा पक्षीत्तमेऽहनि इत्य-
लोत्तमाहत्वपञ्चत्वयोर्विधौ वाक्यभेदस्तस्मात्तद्गुणहयविशि-
ष्टानामन्येषां कर्मणां विधिरभ्युपेयस्तथा सत्यारण्यपशुन्या-
येन सप्तदशान्नायः पर्यग्निकरणप्रोक्षणाभ्यां समाप्तनीवाः ।

चतुर्दशगुधिकरणमारचयति ।

दशपेये चाभिषेचनीये तन्त्रं भिदाथवा ।

ऋयमाहित्यस्तन्त्रं काशभेदेन भिन्नता ॥ १७ ॥

राजसूये दशपेयाभिषेचनीयसंज्ञकौ द्वौ सोमयागौ सद्योरङ्गानुष्ठानं तन्त्रेण कार्यम् । कुतः ऋयसाहित्यात् सह सोमौ क्रौण्णति अभिषेचनीय दशपेययोरिति श्रूयते । तथा सत्यभिषेचनीयस्य दशपेयस्य च सोमे कृतव्ये सति ऋयात् पूर्वभाषिणां दशपेयाङ्गानामपकर्षात्तन्त्रं स्यादिति प्राप्तं ब्रूमः । भिन्नकालीनयोरभिषेचनीय दशपेययोरङ्गानां भेदो युक्तः संहृत्पाठ्याभ्यां दशभ्यः इष्टिभ्य ऊर्ध्वमपराह्णे दशपेयस्योपक्रमस्ताभ्यः प्राचीनेऽत्यन्तव्यवहिते कालेऽभिषेचनीयः । न च ऋयसाहित्यमस्ति सद्यो हीनयन्ति सद्यः सोमं क्रौण्णन्तीति दशपेये ऋयस्य सद्यः कालत्वविधानात् सह सोमाविति वचनेन ऋयार्थोपसंवादे साहित्यं विवक्षितम् । तस्मादुभयोरङ्गानां भेदः ।

पञ्चदशाधिकरणमारचयति ।

निष्कासावभृथे विप्रवर्षोऽथ प्रतिपादनम् ।

उतार्थकर्मपशुवदाद्योऽवभृथशब्दतः ॥ १८ ॥

कर्मान्तरं तदापि स्यात् प्रतिपत्तिः प्रयाजवत् ।

प्राधान्यायार्थकर्म स्यात्तत्रावभृथधर्मकम् ॥ १९ ॥

चातुर्मास्त्रयागेषु वरुणप्रघासेषु वारुणीमामिद्यां प्रह्ला-
स्येदमाप्नायते । वारुण्या निष्कासेन तुषैत्रावभृथं यन्तीति ।
तत्रायं प्रथमप्रकारः । वरुणप्रघासेषु नवहवींषि तेष्वष्टमं
हविर्वारुण्यमिद्या नवमं हविः काय एककपालः वारु-

ख्यामामिच्छायां यवपिष्टनिर्मितं मेषमवदधाति तत्र आमि-
 चाभ्युक्तं मेषं सर्वमवदाय हुत्वा ततः एककपालेन प्रचर्य
 भाण्डलिप्तेन वारुण्यामिच्छायाः निष्कासेन यवतुषैषाव
 भृथमनुतिष्ठतीति । तत्र संशयः । किं वारुण्यामिच्छाया
 एकमंशं यवमयमेषसहितं पूर्वं प्रदाय पश्चादेककपाल-
 प्रचारादूर्ध्वं निष्कासरूपांशान्तरेण तुषैश्च प्रचरितव्य-
 मित्थिवं प्रचारस्य विप्रकर्षः । उक्त कर्मान्तरम् । तत्रापि
 किं प्रतिपत्ति कर्म आहोस्त्रिदर्थकर्मैति । तत्र विप्रकर्ष
 इति तावत् प्राप्तं कुतः । पशौ तथा दृष्टत्वात् । प्रातः
 सवने षपथा प्रचर्य तृतीयसवने हृदयाद्यङ्गैः प्रचार इति
 सवनीयपशौ यथा प्रचारविप्रकर्षस्तद्दत्तापीत्याद्यः पञ्च ।
 तथा सत्यवभृथशब्दवैयर्थ्यं स्यादतः कर्मान्तरमिति पञ्चा-
 न्तरम् । तदाप्यामिच्छा हविः शेषस्य निष्कासस्यास्मिन्
 कर्मेण हविष्ठायोगात् प्रयाजशेषन्यायेन तत् प्रतिपत्ति-
 स्यात् । यथा प्रयाजशेषेण हवींश्चभिघारयतीत्यत्र शेष
 संस्कृत्येभिघारणं तथात्रापि निष्कासः संस्कृत्यत इति
 प्राप्ते ब्रूमः । तस्मिन् पक्षे निष्कासस्य संस्कार्यं द्रव्यत्वेन
 प्राधान्यानिष्कासमिति विभक्तिव्यत्ययः स्यादतोऽवभृथस्य
 प्राधान्यायार्थकर्मत्वसेष्टव्यम् । यदि चातृमोक्षेण नास्यव-
 भृथस्तदा तद्धर्मातिदेशाय तन्नामनिर्देशोक्तिरन्वदीयद्रव्य
 दोषस्यापि कर्मान्तरे विनियोगो वाचनिकस्तस्मादर्थं कर्म

बोद्धव्याधिकरणमारचयति ।

प्रायणीयस्य निष्कासे योनिर्वापोऽर्धकर्मवत् ।

निष्कासप्रतिपत्तिर्वादीयनीयस्य संस्कारिः ॥ १० ॥

उताद्यः पूर्ववन्मैवं मुख्यस्य प्रकृतत्वतः ।

मध्येऽस्तु नीपयीक्तव्यसंस्कारस्य गुरुत्वतः ॥ २१ ॥

ज्योतिष्टोमि श्रूयते । प्रायणीयस्य निष्कास उदय-
नीयमभिनिर्वपतीति । अत्र पूर्वन्यायेन निष्कासद्रव्यकर्म
उदयनीयस्य प्रकृतत्वाद् भिन्नप्रकरणान्नातावभृथधर्माति-
देशवद्दयनीयधर्मातिदेशीमन्वावाचार्थकमेत्वम् । तर्हि नि-
ष्कासप्रतिपत्तिरिति मध्यमः पक्षीऽस्तु । सोऽपि न मन्व-
यति । उपयुक्तसंस्कारादुपयीक्ष्यमाणसंस्कारस्य गरीवं
स्वात् । तस्माद्दयनीयस्य संस्कारः ।

इति माध्वीये जैमिनोयन्यायमालाविस्तरे एका
दशाध्यायस्य द्वितीयः पादः समाप्तः ।



द्वितीयपादस्य प्रथमाधिकरणमारचयति ।

वेद्यादिमुख्यकाले स्यात् त्वकाले वेतराङ्गवत् ।

मुख्यकालेन पूर्वद्युरित्याद्युक्तिः स्वकालतः ॥ १ ॥

वेदिर्वेद इध्वा बर्हिःरित्यादेः सम्पादनरूपमङ्गानुष्ठानं
धानस्यैव काले कर्तव्यम् । प्रयाजाद्यङ्गेषु मुख्येन
इह देशकालकर्तव्यस्य निर्णीतत्वादिति चेत् । न ।
तादादिभेदस्य वाचनिकत्वात् । पूर्वद्युरमावास्यायां वेदि-
रौतीत्यादिः कालभेदः । अग्नावभृथेन चरन्तीत्यादि-
यभेदः । अग्नी सौत्वामण्याश्च दक्षिणा भेदात् कर्तव्यभेदः ।
इवा दक्षिणैति सौत्वामण्यां श्रुतम् । तस्माद् वेद्यादो
स्वकालादयो द्रष्टव्याः ।

द्वितीयाधिकरणमारचयति ।

प्रतिकर्म पृथक्कार्यनाधानं यदि वाः सक्तत् ।

अन्याद्भवत् पृथङ्मैवं स्वकालत्वसमत्वतः ॥ २ ॥

वसन्ते ब्राह्मणोऽग्निनादधीतेति विहितमाधानं
प्रयाजाद्यद्भवत् प्रतिकर्म पृथक्कार्यमिति चेत् । न । आ-
धानस्य स्वातन्त्र्येण वसन्तादिकाले विहिते तत् तत्कर्म
कालेषु पृथगनुष्ठानायोगात् स्वकालेऽनुष्ठितस्य सर्वकर्मणि
सम्बन्धः समानः । न च प्रकरणेन विगेषो नियन्तुं
शक्यः । आधानस्यानारभ्याधीतत्वात् । आहवनीये जुहो-
तीत्यादिवाक्येन त्वैष्टिक्याशुक्सीमिकदाविकहीमेषु उप-
योगः साधारणः प्रतिपाद्यते । तस्मात्तन्त्रेणानुष्ठानम् ।
यद्यप्याधानं नेष्टादिकर्मणां साक्षादङ्गं तथापि पृथक्क-
फलाभावादाहवनीयादिद्वारा कर्मापकारत्वाच्चाहत्वमभ्यु-
पेत्यैवं चिन्ता ।

तृतीयाधिकरणमारचयति ।

अग्नीषोमीयमुखेषु यूपीभिर्नोऽथतन्त्रता ।

उपदेशातिदेशाभ्यां भिन्नो नो कालभेदतः ॥ ३ ॥

ज्योतिष्टोमे पशवोऽग्नीषोमीयसवनीयानुबन्ध्यास्त्रयी
विहितास्तेषु यूपभेदो युक्तः । कुतः अग्नेषोमीये प्रत्यत्र
वचनेन तदुपदेशादितरयोषीदकाभ्यामतिदेशादिति प्राम-
ब्रूमः । न तावदियमग्नीषोमीयपशोः काले यूपस्यात्
पत्तिः । किन्तु ततः प्रागेव यूपोत्पत्तिकालः । दीक्षासु
यूपं ह्युत्पत्तिं क्रीते राजनीतितत्कालविधानात् । तत
आधानवत्सर्वाधत्वं सम्भवति । यथास्वकाले सम्पन्नमाधानं ।

तत्तदात्र्यंगेषु तेषु कर्मसु तथा स्वकाली छेदनादिना
निष्पत्ती यूपः प्रत्यक्षचोदकीर्तिभ्यां तत्र विनियोज्यः ।
तस्मात्तन्त्रेण यूपः सम्पाद्यः ।

अतुश्राधिकरणमारचयति ।

संस्कारास्तत्रणाद्याः किं भिन्नास्तन्त्रेण वाऽयिमः ।

पशुकालत्वती मैवं यूपत्वापादका यतः । ४ ॥

तत्रणपर्यूहणादयो यूपसंस्काराः पशुकालीनत्वात्
नियोजनादिवत् त्रिषु पशुषु भेदेन कर्तव्या इति चेत् ।
मैवम् । छेदनवत्तत्रणादीनामपि यूपकालीनत्वात् । न
खलु यूपी नाम कश्चित्कोके प्रसिद्धः पदार्थोऽस्ति येन तस्य
छेदनमात्रेण तत्तद्विधिः कृतार्थः स्यात् । किं तर्हि छेदन-
तत्रणादिना यूपसंज्ञामाश्रित्यैव विधीयते । यत्रा सति
यैः छेदनतत्रणादिसंस्कारैर्यूपत्वमापद्यते ते सर्वे छेदन-
काल एवानुष्ठेयाः । तस्मात् त्रिष्वपि पशुषु यूपच्छेदन-
वत्तत्रणपर्यूहणादयस्तन्त्रेणानुष्ठेयाः ।

पञ्चमाधिकरणमारचयति ।

स्वरुर्भिकोऽथ वैकः स्यादस्वकालत्वती भिदा ।

प्राथम्यमेकशकले तन्त्रं स्यादधिगेषतः । ५ ॥

शकलः स्वरुर्भित्युच्यते । स च भिन्नेषु पशुषु भिन्नः
सम्पाद्यः । कुतः । अस्वकालत्वात् । न हि यूपस्वैव स्वरोः
कश्चित्प्रातिस्विकः कालः श्रूयते । ततः स्वरुणा स्वधितिनः
च पशुपशुत्तेऽन्यजनकालीनत्वाद्जनवद्भेद इति प्राप्ते-
ऽभिधीयते । यः प्रथम आपतेत् स स्वरुःकार्थ्य इति श्रुतं
प्राथम्यमेकस्मिन् शकले युक्तम् । स च शकली यूपकालीनः

पशुविशेषसम्बन्धे हेतुमलभमानो यूपवत्तन्त्रेण सर्वेषु पशुषु
सपकरिष्यति ।

षष्ठाधिकरणमारचयति ।

अहर्गणे विषाणायाम्यगोऽङ्गोः किं विकल्पते ।

किं वा नियम्यतेऽन्त्येऽङ्गि स्यादाद्यो बाधसाम्यतः ॥ १ ॥

कण्डूयनं न हस्तेन श्रुतमर्थात्, तद्भवेत् ।

श्रुतवाशद्वरस्तस्य बाधोऽतोऽन्त्ये नियम्यमान् ॥ ७ ॥

क्षणविषाणया कण्डूयते । नीतासु दक्षिणामु
बात्वाले क्षणविषाणं प्राप्स्यतीति ज्योतिष्टोमे
श्रुतम् । प्रासनमहर्गणयो द्विविरात्रादौ चोदकप्राप्तम् ।
तत्र प्रथमे चरमे वाङ्गीत्येवं विकल्पते । कुतः । उभयत्र
बाधसाम्यात् । यदि प्रथमेऽहनि प्रास्येत्तदानीमुत्तरेष्वहःसु
चोदकप्राप्तं दक्षिणानयनात् प्राचीनं विषाणया कण्डू-
यनं बाधेत । चरमेऽङ्गि तत्प्रासने पूर्वेष्वहःसु दक्षिणा
नयनाद्दूर्ध्वं हस्तेन कण्डूयनं चोदकप्राप्तं बाधेत ।
तस्मात् समबलत्वेन विकल्प इति प्राप्ते ब्रूमः । न हि
हस्तेन कण्डूयनं किञ्चिच्छ्रुतं किन्तु विषाणायाम्यग्यायां
अर्थात् प्राप्यते कामं तस्य बाधोऽस्तु । श्रुतं विषाणया
कण्डूयनमबाधितुं चरमेऽङ्गि प्रासनं नियम्यते ।

सप्तमाधिकरणमारचयति ।

नानाबीजेषु यागीषु वाग्वित्तमंश्च पूर्ववत् ।

शक्तिरैतद्विधी न स्यादविधित्वे तदुत्तरम् ॥ ८ ॥

राजसूये नानाबीजयुक्ता यागाः श्रुताः । अन्त्ये गृह-
पतये पुरोडासमष्टाकपालं निर्वपति क्षणानां व्रीहोणां ।

सोमाय वनस्यतये श्यामाकं चर्मित्यादिना प्रकृतौ प्रणीता प्रणयनकाले नियमिताया वाचोहविष्कृदाह्वानकाले विसर्गः श्रुतः । स चात्र चोदकप्राप्तः । तत्र प्रथमं चरमे वा हविषि हविष्कृदाह्वानकाले वाग्विसर्गो विकल्पित इति पूर्वः पक्षः । प्रत्येयं पूर्वपक्षिणीभ्यधिका शब्दा हस्तेन कण्डूयनं न विहितं वाग्विसर्गस्तु विहित इति । तत्रेदमुत्तरम् । विहितस्य वाङ्नियमस्यावधिल्लेनायं हविष्कृदाह्वानकालीनो वाग्विसर्गोऽनूद्यते रागप्राप्तत्वान्नासौ विधोयत इति । तस्मात् प्राप्तनाद् विसर्गोऽपि चरमकाले नियम्यते ।

अष्टमाधिकरणमारचयति ।

पशुकाले पुरोडाशकाले वा वाग्विसर्जनम् ।

तन्नित्वादादिमोऽन्त्यः स्यादाग्यमात् कर्त्तृसंस्कृतिः । १८ ॥

यद्यपि पशौ हविष्कृदाह्वानं नास्ति तथापि कृत्वा चिन्तयेत् । तत्र पशौ हविष्कृदाह्वानकाले वाग्विसर्जनौथा । कुतः । पशोस्तान्नित्वात् । पशुपुरोडाशस्य प्राप्तङ्गित्वेन पशावनुष्ठितैरेयाङ्गैरुपकारसिद्धेरिति प्राप्तौ ब्रूमः । वाग्यज्ञोऽनादृष्टाद्यैः । किन्तु तत्कर्त्तृसंस्कारार्थः । तथा सति पुरोडाशे तदभावे सत्यसंस्कृतकर्त्ता तदनुष्ठानं प्रसज्येत । तस्मान्नियतां वाचं पुरोडाशस्य हविष्कृदाह्वानकाले विसृजेत् ।

नवमाधिकरणमारचयति ।

किमग्निमोक्षः सर्वान्ति मुख्यान्ति वाग्निमी यतः ।

योगे सर्वार्थता मैवं मुख्यार्थोऽसौ तदन्तिमः ॥ १० ॥

अग्निचयने योगविमोकी अग्नेः श्रुती । अग्निं युनज्-
मीति मन्त्रहोमी योगः । इमंस्तनमिति मन्त्रहोमी
विमोक्तः । स च साङ्गप्रधानविषयः । सर्वप्रयोगान्ते
कर्त्तव्यः । योगस्य सर्वार्थत्वेन मध्ये तद्विमोकासम्भवा-
दिति प्राप्ते ब्रूमः । पञ्चभिर्युनक्ति पाङ्क्ती यज्ञी यावा-
नेष यज्ञस्तमाप्नोति इत्यनेन मीचने यज्ञप्राप्तिवचनेन
योगस्य प्रधानार्थत्वावगमात् प्रधानकर्म्मणोऽन्ते विमोक्तं
कुर्यात् ।

तदेवाधिकरणं वातिकमतेनारचयति ।

व्यत्यस्तौ तावत्तौ पञ्चावत्पञ्चावविशेषतः ।

सर्वार्थत्वङ्गुणो भाति सर्वान्तेऽतो विमोचनम् ॥ ११ ॥

प्रधानान्ते विमोक्त इति यो भाष्ये सिद्धान्तः स एवात्र
पूर्वः पक्षः । अग्निं युनज्मि श्रवसाद्यतेनेति जुहोव्यग्नि-
मेव तद्युनक्तोति एतद्योगस्योत्पत्तिवाक्यम् । पञ्चभिर्युन-
क्तोति गुणविधिः । तत्र न तावदुत्पत्तौ प्रधानगामी
योग इत्यग्यार्थस्य गमको विशेषोऽस्ति । गुणविधिषेऽपि
यज्ञग्रन्थो न प्रधानमाचष्टे । किन्तु साङ्गम् । तस्माद्योगस्य
सर्वार्थत्वाद्द्विमोकोऽपि सर्वान्ते कर्त्तव्यः ।

दशमाधिकरणमारचयति ।

उपसत्कालसु ब्रह्मण्या गणे भिद्यते न वा ।

प्रधानभेदाद्भेदः स्यात् कालभेदान्न भिद्यते ॥ १२ ॥

अहर्गणेषूपसत्कालीनं रुद्रद्वयस्याह्वानं प्रधानभेदाद्भि-
द्यते इति चेत् । न । पूर्वकालीनतया यूपन्यायेन तन्व-
त्वात् ।

एकादशाधिकरणमारचयति ।

सुत्याकालीनमाह्वानं तन्त्रं स्याद्विद्यतेऽधवा ।

यूपाहुतितया तन्त्रं सुत्याकालतया भिदा । १३ ॥

अहर्गणेषु प्रथमसुत्यामन्त्रिधौ कृतमपि सुब्रह्मणाह्वानं सर्वेष्वहः सूपकरोति । यथा यूपैकादशिन्यां दृष्टिगीचरे देशे क्रियमाणान्याहुतिः सत्यप्यर्थादेक यूपसन्निधौ सर्वेषामुपकारस्तर्हदिति प्राप्ते ब्रूमः । अन्यसुत्याकालीनमाह्वानेनात्र नास्युपकारः । कालविशेषस्यापि तत्प्रयोजकत्वात् । अन्यथा ग्रहादीनामपि तन्त्रत्वापत्तेः । तस्मादाह्वानं भिद्यते ।

द्वादशाधिकरणमारचयति ।

देवरात्रत्वं जीऽन्यस्मिन् प्रयोगेऽन्य उतैच्छिकाः ।

भुक्त्यर्थेपणवत्तेऽन्ये वासोवत्तेस्युरैच्छिकाः ॥ १४ ॥

ससे यजेतत्युक्ती देशः । जुह्वादीनि पात्राणि । अध्वरुप्रसुम्ना ऋत्विजः । तत्रैकस्मिन् प्रयोगे उपयुक्ता निरिष्टकत्वात् प्रयोगान्तरमर्हन्ति । दृष्टान्निर्गताः निरिष्टाः कुक्षिताः । निरिष्टा निरिष्टकाः पुनःप्रयोगा नर्हा इत्यर्थः । यद्यत्र भोजन उपयुक्तं तदास्त्रीपलाशादिपणं प्रक्षास्यापि न पुनस्तच्छिष्टाः स्त्रीकुर्वन्ति । तथात्राप्यन्ये देशादयः प्रयोगान्तरे सम्प्राप्य इति प्राप्ते ब्रूमः । यथा वस्त्रं प्रक्षास्यापि पूर्वदिने प्रावरणायोपयुक्तमपि दिनान्तरे निरिष्टकं न भवति शिष्टास्तद्वासो दिनान्तरे स्त्रीकुर्वन्ति तद्वदत्रापि द्रष्टव्यम् । इदं निरिष्टकमिदं नैत्यत्र

शिष्टाचारं एव प्रमाणम् । शिष्टाच्च देशादिनियतेन न
व्यजन्ति तस्मादैच्छिकाः ।

त्रयोदशाधिकरणमारचयति ।

भाभूदन्यत्व नियमः पात्रे तन्त्रं किमैच्छिकम् ।

नियतं वाग्निमी देशवन्मैव प्रतिपत्तितः ॥ १५ ॥

देशपात्रत्विजां साधारण्येनान्यत्वनियमे निवारिते
सति पुनः पात्रान्तरेषु नियमानियमसङ्गावस्थित्यते ।
प्रश्नप्रयोगे यान्यपयुक्तानि पात्राणि तान्येव प्रयोगान्तरे-
ष्विति नियमो नास्त्यतास्तीति संग्रहः । यथा देशे कर्तव्यं
च तएवेति नियमो नास्ति ऐच्छिकस्योक्तत्वात्तथा पात्रे-
ष्वीति चेत् । मैवम् । आमरणं पात्राणां धारणोयत्वात् ।
आहिताग्निमग्निभिर्दहन्ति यन्नपालैश्चेति प्रतिपत्ति-
विधानेनामरणं धारणमेवावगम्यते । ननु पात्रैरिति
द्वितीयया अर्थगुणभावावगमादर्थकमेदं नतु प्रतिपत्तिः ।
तथा सति पात्रान्तरेरपि दाहसिद्धेर्न धारणनियम इति
चेत् । मैवम् । दक्षिणे पाणी जुह्मामासादयतीति द्वितीयया
प्रतिपाद्यत्वावधारणात् पूर्वेषामेव धारणम् । तस्मात् सर्वेषु
प्रयोगेषु पात्राणां तन्त्रम् ।

चतुर्दशाधिकरणमारचयति ।

किं पीर्यमासमारभ्य यद्वाधानमिषं धृतिः ।

प्रकृत्यर्थतयाद्यः स्वाभरणानियमात्परः ॥ १६ ॥

अनारभ्याधीतानां पात्राणां प्रकृतिगामितया पीर्य-
मासीमारभ्य धारणमिति प्राप्ते ब्रूमः । आधानकाले
पक्षमानेषु चोदकप्राप्तत्वात्पात्राणामाधानमारभ्य धार-

धितव्यानि । अन्यथाधान पीर्णमास्तीर्णधी यजमानस्य
कटाचिन्मरणे पात्राभावेन दाहाभावप्रसङ्गात् । तस्मा
दाधानमारभ्य धारणमित्यपरः पक्षीऽभ्युपगन्तव्यः ।

पञ्चदशाधिकरणमारचयति ।

प्राजापत्यप्रचारः किमार्भवे शस्त्रसीमतः ।

ऊर्ध्वं वा विक्रतो वात परस्तात् सर्वसीमतः ॥ १८ ॥

आर्भवे चीदकादुक्त्या सत्तिभ्यां तदनन्तरः ।

श्रुतिबाधस्तदा तस्मात् तृतीयो विक्रितिव्रतः । १८ ॥

प्रशर्वा न हि सीमस्य विकारा अवशिषतः ।

उक्तत्वात् सर्वसीमानामुपरिष्ठात् प्रचर्यते ॥ १९ ॥

राजपते सप्तदशप्राजापत्यप्रचारस्य काले चतुर्धा संशयः ।
तत्र तावदयं प्रयोगक्रमः । तृतीयसवने प्रथममार्भवः पव-
मानः । ततो वैश्वदेव ग्रहपर्यन्ताः शस्त्रवन्तः सीमाः । ततो
शस्त्रेषु अवशिष्टेषु सामग्रहेषु प्रचौर्येष्वग्निष्टोमसान्त्र ऊर्ध्वं
सकथ्यादयः सीमविकाराः । इत्येवं स्थिते प्राजापत्य पशू-
सामार्भव काले प्रचारः । कुतः । प्रकृती तस्य प्रचारकाल-
त्वेन चीदकप्राप्तत्वादित्याद्यः पक्षः । उपरिष्ठात् सीमानां
प्राजापत्यैद्यरतीति वचने सीमग्रहप्रचारादूर्ध्वं काली
विधीयते । यदि प्रातःसवनमाध्यन्दिनसवनसीमेभ्यः ऊर्ध्व-
त्वमार्भवकालस्यास्तीति योज्येत तदा चीदकनैव तत्काल-
प्राप्तेर्वचनमनर्थकं स्यात् । अतस्तृतीयसवनसीमानामुप-
रीति वक्तव्यम् । यदि तत्र सर्वसीमानामुपरीति विवक्ष्यते
तदा चीदकप्राप्तः कालो विप्रकथ्यते । ततः प्रत्यासत्तये
शस्त्रिणा वैश्वदेवग्रहान्तानां सीमानामुपरीति द्वितीयः

पक्षः । उपरिष्ठात् सीमानामित्यविशेषप्रकृता श्रुतिः कृतिपयसीमीर्ध्वत्वविधवायां बाध्यते । तस्माच्छेषवतं तद्रहितानाञ्च सीमानामुपरिष्ठादग्निष्टोमे यज्ञायज्ञीयसाम्ना संस्थितं सति स प्रचारः कार्यः । तस्य विकृति-कालत्वात् । प्राजापत्यपशूनाञ्च विकृतिरूपत्वादिति ष्ठतीयः पक्षः । सीमविकाराणामेवायं कालः । पशवस्तु न सीमविकाराः । तस्मादविशेषवचनानुसारेण प्राकृतानाञ्च वैकृतानाञ्च सर्वेषां सीमानामुपरिष्ठात् प्राजापत्यपशुप्रचार इति राक्षन्तः ।

धीडृशाधिकरणमारचयति ।

सवनीय पुरोडाशे देवोत्कर्षो न विद्यते ।

अस्ति वा पश्चनङ्गत्वात् नान्वया भावतोऽस्ति सः ॥२०॥

न्यातिष्टोमे सवनीय पशुस्तन्वी । सवनीय पुरोडाशः प्रसङ्गी । तस्मिन् पुरोडाशे देवता अम्नाताः । भृञ्जिन्द्राय हरिवर्ते धानाः पूषण्वते करभामत्यादिना । तत्र देवतावाचिनां हरिवदिन्द्रपूषण्वदिन्द्रादिपदानामुत्कर्षो विषयः । तस्य चैवं सम्भावना । सवनीय पशोस्तावदनयाजा उत्कथन्ते । अग्निमारुतादूर्ध्वमनुयाजैश्चरन्तीत्यनुयाजानाम्नाग्निमारुतशस्त्रादधस्तनं स्वकालं निवार्योर्ध्वकालस्य विहितत्वादुत्कथेष्वनुयाजेषु तदुत्तरकालीनः सूक्तवाकोऽर्थादुत्कथते । तस्मिन् सूक्तवाके देवता वाचोनि पदानि प्रयोक्तव्यानि । प्रसङ्गिनः पुरोडाशस्य पृथक् सूक्तवाकी नास्ति । ततः पशुसम्बन्धिसूक्तवाकीत्कर्षेण पुरोडाशसम्बन्धिदेवतावाचिपदोत्कर्षः सम्भावितः स चोत्कर्षो नास्तीति ।

त्तावत् प्राप्तम् । कुतः । तासां देवतानां पञ्चनङ्गत्वात् ।
 भैवम् । सूक्तवाकमन्तरेण षष्ठमुच्चारितानां देवतानां
 देवतापदानामन्वयाभावात् । सूक्तवाक्के भुज्जन्त्रिन्द्राय हरि-
 श्वते धाना अग्रं यजमान इत्यस्यन्वयः । तस्मादुत्कर्षोऽ-
 स्तीति सिद्धान्तः ।

इति माधवीये जैमिनीयन्यायमालाविस्तरे

एकादशाध्यायस्य तृतीयः पादः ।

—००—

चतुर्थपादे प्रथमाधिकरणमारचयति ।

सोमा पीणादिके तन्त्रमङ्गानामुत भिन्नता ।

तन्त्रं फलैक्यतो मैत्रं दक्षिणाकर्तृभेदतः ॥ १ ॥

राजसूये शूयते । सोमा पीण एकादशकपाल ऐन्द्रा
 पीणश्चरुः पीणश्चरुःश्यामो दक्षिणेति । आम्बा वैष्णव
 एकादशकपाल ऐन्द्रा वैष्णवश्चरुर्वैष्णवस्त्रिकपालो वामनो
 दक्षिणेति । तत्र द्वयोस्त्रिकयोस्तन्त्रेणाङ्गानुष्ठानम् । कुतः ।
 क्तस्य राजसूयस्य फलैकत्वेन तदेकदेशयोरपि फलैक-
 त्वात् । न च दर्शपूर्णमासयोर्दिवान् कालभेदोऽस्ति येना-
 वापः शङ्कतेति प्राप्ते ब्रूमः । श्याम वामनयोर्दक्षिण्या-
 भेदेन ताभ्यामानतानां कर्तृणां भेदादङ्गानि भिद्यन्ते ।

द्वितीयाधिकरणमारचयति ।

राजसूये प्रकमस्य कर्तारो नियता न किम् ।

नियता वा दक्षिणानां भेदादनियता अमी ॥ २ ॥

अनेक समुदायात् राजसूयाय ते वृताः ।

आदौ तेन नियम्यन्ते विशेषे दक्षिणाभिदा ॥ ३ ॥

राजसूयस्य ये कर्तारस्ते एवा समाप्तेर्नियम्यन्ते ।
दक्षिणादि भेदेन कर्तृभेदस्य पूर्वमुक्तत्वात् । तथा
च नया दक्षिणया ये परिक्रीतास्ते तदीयकर्मानुति-
भन्तु । इतर्गस्मिन् कर्मणि दक्षिणान्तरेण ते वाऽन्ये
वा परिक्रीयन्तामिति प्राप्ते भ्रूमः । अनेन राज-
सूयसंज्ञेन कर्मसमुदायेन मां याजयेत्येवमादौ
यजमानेन वृत्तत्वात् । आममाप्तिस्त एव कर्तारः । ईदृशमेव
वरुणं न्याश्रम् । समुदायस्यैकफलत्वात् । प्रतिकर्म पृथग्-
वरणे गौरवात् । कदाचिदहरीतव्यानामलाभे विघ्नप्रस-
ङ्गाच्च । कर्त्तव्येऽपि कर्तृत्वधर्मविशेषे दक्षिणाभेद उपयुज्यते ।
पूर्वकर्तृत्वाधिष्ठानभृता एव यामनेन क्रीताः सन्त आग्ना-
वैष्णा वादिदिकं कुर्युः । अयुतेन क्रीताः सन्तोऽभिप्रेत-
जोयमिति कर्तृत्वधर्मविशेषः । तस्मान्नियताः ।

ततोशाधिकरणमारचयति ।

अवेष्टा वङ्गतत्त्वं भेदो वा लिङ्गतोऽपिमः ।

नोत्पत्तौ दक्षिणा भेदाद्भिङ्गं बाह्यप्रयोगगम् ॥ ३ ॥

राजसूयप्रकरणे श्रूयते । दिशामवेष्टयो भवन्तीति ।
तायावेष्टय उतपत्तिवाक्यैरेव मान्नायन्ते । आग्नेयमष्टा-
कपालं निर्वपति हिरण्यं दक्षिणा ऐन्द्रमेकादशकपाल-
रुषभो दक्षिणा वैश्वदेवं चक्रं पिशङ्गी प्रष्टीही दक्षिणा
जैत्रा वरुणी मारिचिदां वशां दक्षिणा बाह्वस्वत्यं चक्रं
शीतिपृष्ठो दक्षिणेति । तास्ववेष्टिषु तन्वेषाङ्गानामव-

ज्ञानम् । कुतः । तस्मिन्नात् । यदि ब्राह्मणी यजेत् बांश-
 स्पत्यं मध्ये निधायाहुतिमाहुतिं हुत्वा तमभिवारयेद्यदि
 राजस्येन्द्रं यदि वैश्यो वैश्वदेकमिति । तत्र मध्ये
 निधानं प्रयोगैक्यं लिङ्गम् । तदैक्याच्च तन्त्रमिति प्राप्ते
 ब्रूमः । उत्पत्तिगतनं दक्षिणाभेदेन प्रयोगभेदावगमा-
 दज्ञानां भेदः । लिङ्गन्तु बहिः प्रयोगविषयम् । अस्ति च
 प्रयोगद्वयम् । राजसूयप्रकरणपाठादन्तः प्रयोग एकः ।
 न च प्रकरणादुत्कर्षः कर्त्तुं शक्यः । राजसूयाङ्गभूत-
 दिग्बन्धवस्थाननिमित्तास्मादपरिहाररूपिणार्थवादेन तत्-
 सम्बन्धावगमात् । तथाच सूयते । ईश्वरो वा एव दिशो
 नून्मदितोः यं दिशोऽनुच्यवस्थापयति दिशामवैष्टर्या
 भवन्ति । दिक्ष्वेव प्रतितिष्ठत्यनुन्मादायेति । राजसूयाद्
 बहिः प्रयोगस्त्वेतयान्नायकामं याजयेदिति विहितः ।
 न चासी राजसूयान्तः पाती । यदि ब्राह्मण इत्यादिना
 इत्यादिना वर्षसंयोगावगमात् । राजसूये च ब्राह्मण-
 वैश्वदेवोरनधिकारात् । तस्माद् बहिः प्रयोगोऽङ्गं तन्त्रम्
 अन्तः प्रयोग भेद इति निर्णयः ।

चतुर्थाधिकरणमारचयति ।

पवमानेष्टि हविषां तन्त्रं भेदोऽथवाग्निमः ।

साध्यदेशस्य भेदान्नो काम्यभेदोक्तितोऽन्तिमः ॥ ४ ॥

आधानप्रकरणे पठ्यते । अग्नेये पवमानावाष्टा-
 रूपालं निर्वपेदग्नेये पावकायाग्नेये शुचये इति तैरैते
 हविभिः साध्यस्याग्नेरेकत्वाद् वेद्यभेदाच्चाज्ञानां तन्त्रमिति
 प्राप्ते ब्रूमः । यः कामयेतीत्तरं वरीयान् अथान् स्थामिति

६७६ जैमिनीयन्यायमालाविस्तरे पा०४अधि०५.

तस्याग्नये पवमानाय बिरूष्याथ पावकाय शुचये चीत्तरे
हविषी समानवर्हिषो निर्वपदिति वचनात् काम्यप्रयोगे
प्रथमस्य हविषोऽङ्गभेदः उत्तरोऽस्तन्त्रं नित्यप्रयोगे तु
द्वयाणां तन्त्रम् ।

पञ्चमाधिकरणमारचयति ।

द्वादशाहं सदीर्घोपसदहं दिनमानकम् ।

शतत्रयं द्वादश वा षड्त्रिंशद्द्विगुणं यतः ॥ ५ ॥

एकैककर्मणोऽङ्गोऽस्य ज्योतिष्टोमविकारता ।

एकैकं तदनुष्ठानं दिनानां पञ्चविंशतिः ॥ ६ ॥

अङ्गां द्वादशतां श्रुत्या मध्यपक्षस्तदापि क्रिम् ।

कार्या द्वादशसायस्त्रायतुष्काणामुत त्रिकम् ॥ ७ ॥

एकैकस्यैव यागस्य विक्रतित्वादिहादिमः ।

अमुख्यकालाङ्गबाधाच्चतुष्कं भिद्यते त्रिधा ॥ ८ ॥

दीक्षा उपसदः सुत्याः प्रत्येकं द्वादश सृताः ।

साङ्गस्य द्वादशाहस्य षड्त्रिंशद्विंशति मताः ॥ ९ ॥

द्वादशाहस्यैकैकमहः पृथक्कर्म तस्मिंश्च सदीक्षस्य सांप-
सत्कस्य ज्योतिष्टोमस्य विध्यन्तोऽतिदिष्टः । अतिदिष्टा-
नामुपसदां दीक्षाणाञ्च प्राकृतसंख्याबाधनाय पृथक् द्वाद-
शत्वं श्रुतम् । ततो दीर्घोपसदर्थं चतुर्विंशतिदिनानि
सुत्यार्थमेकं दिनमिति पञ्चविंशतिः । ईदृशस्य कर्म-
विशेषस्याङ्गां द्वादशाभिरावृत्तिभिः शतत्रयं स्यादित्याद्यः
पक्षः । तथा सत्यङ्गां द्वादशत्वं श्रूयमाणं बाधेत ।
तस्माद् द्वादशदिवसा इति मध्यमः पक्षः । तदापि दीर्घा-
पसदभ्यां मङ्गाभ्यामुपेतस्यैकैकस्याङ्गः साङ्गज्योतिष्टोमः ।

विकारंत्वात् तत् सर्वं सद्य एव कर्त्तव्यमित्येकः पक्षः ।
 प्रकृतौ दीक्षोपसदीर्घस्य कालात् प्रागेवानुष्ठितत्वादिहापि
 तथैवानुष्ठानं प्राप्तं तत्र मुख्यकालेऽनुष्ठाने बाध्यते ।
 तस्माद्ब्रह्मस्य प्रधानस्य च द्वादशदिनानि विभज्यानु-
 स्थानमिति पक्षान्तरम् । द्वादशाहस्य द्वादशदीक्षा द्वादशा-
 धमन् इत्यङ्गयोर्मुख्यस्य च पृथक् द्वादशत्व श्रुत्या षड्विंश-
 दिति सिद्धान्तः ।

प्रथाधिकरणमारचयति ।

सवनीयादिकं तत्र सकृत् स्याद् भिद्यतेऽथवा ।

प्रयोगैक्याद् सकृन्मैवं मुख्यकाले विधानतः ॥ १० ॥

तत्र द्वादशाहे सवनीय पश्चादिकमङ्गं दीक्षादिवत्
 सकृदेवानुष्ठेयम् । कुतः । द्वादशाहेन प्रजाकामं यात्रये-
 दिति प्रयोगैकत्वावगमादिति चेन्मैवम् । दीक्षादीना-
 मन्यस्मिन् कालेऽनुष्ठेयत्वात् । सवनीयादिकन्तु मुख्य-
 कालेऽनुष्ठेयम् । अतो मुख्यकालानां भेदाद् भिद्यते ।

सप्तमाधिकरणमारचयति ।

उपसत्काल आह्वानं द्वादशाहे विकारभाक् ।

अ वाद्य उपलब्धत्वादत्राङ्गां प्रकृताविव ॥ ६ ॥

सुत्या गमनमात्रस्य विवक्षा प्रकृतौ ततः ।

विकारमन्तरेणात्र तत्भिध्मिन्नेन तन्वता । ७ ॥

उपसत्काले यत्सुब्रह्मण्याह्वानं प्रकृतावस्ति तत्द्वाद-
 शाहे चोदकप्राप्तं तस्य मुख्यकालादन्यः काल इति कृत्वा
 तन्वं पूर्वपादे पूर्वं निर्णीतम् । इदानीमन्योऽत्र ऊहुरूपेण

विकारस्तन्मवाप पर्यवसायी विचार्यते । विकृतौ प्रथ-
मोपसहिनमारभ्य त्रयोदशेऽङ्गि प्रथमसुत्या चतुर्दशेऽङ्गि
द्वितीयसुत्येत्येवं क्रमेण चतुर्विंशेऽङ्गि चस्मसुत्या भवति ।
तथा च प्रकृतौ चतुरह इति संख्याविशिष्टेनाहःशब्देन
सुत्याया उपलक्षितत्वात् । अत्रापि हादशानां सुत्याना-
महःशब्देनोपलक्षणीयत्वे सति तद्विशेषणीभूतचतुःसंख्या-
स्थाने यत्रोचितं त्रयोदशचतुर्दशादिसंख्यानामूहनीयत्वेन
विकारो भवति । ततो विशेषणभेदेन विशेष्यस्याहः
शब्दस्यापि हादशकत्व आहतत्वात्तथात्सुब्रह्मण्यद्वानस्या-
वापः स्यादिति प्राप्ते ब्रूमः । प्रकृताविन्द्रस्य सुत्यागमन-
मात्रं विवक्षितम् । चतुरहत्वमर्थपाप्तमनूय तत उभयविष-
यायां सुत्यामागच्छे चतुरह आगच्छेति वाक्यं भिद्येत ।
तथात्रापि त्रयोदशाहे सुत्यामागच्छेत्येवंविधं विकार-
मन्तरेण चतुरहे सुत्यामागच्छेत्येवाङ्गानेऽपि चतुरहः
शब्दस्या विवचितार्थत्वात् सुत्याकारेण हादशानामेकत्वाद्-
ग्रेषु सुत्यागमनं सिध्यति । तस्माद्दूहरूपविकाराभावात्
पूर्वाक्ततन्त्रं सुस्थितम् ।

अष्टमाधिकरणमारचयति ।

प्राजापत्येषु कुम्भरादेर्भेदो नीवाङ्गभेदतः ।

भेदो नैवं विशेषाङ्गप्रपणादौ प्रभुत्वतः ॥ ८ ॥

वाजपये सप्तदशप्राजापत्यपशुषु कुम्भरा हृदयशूलस्य
उपपत्त्याय भेदः स्यात् । तत्तत् पञ्चङ्गानां भिन्नत्वात् ।
नैवम् । पञ्चङ्गानां बहुत्वेऽपि प्रौढकुम्भरादेर्दृष्टार्थे अप-
रादौ प्रभुत्वान् तस्मात्तन्त्रम् ।

नवमाधिकरणमारचयति ।

किमैकादशिनेष्वस्य कुम्भरादेर्भिन्नता नवा ।

असन्देहाय भेदो न लिङ्गादेवास्य सिद्धितः ॥ ८ ॥

भिन्नदेवताकेष्वैकादशिनेषु पशुष्वेक कुम्भपात्रे सति किमङ्ग कां देवतां प्रत्युपाकृतस्य पशोः सम्बन्धीति सन्देहे सति प्रदानं सम्प्रकीर्येत्तम् । तस्मात् कुम्भरादेरावाप इति चेत् नैवम् । चिह्नकरणमालेणैव सन्देहापगमसिद्धेः लाघवात् । तस्माद्वापि तन्त्रम् ।

दशमाधिकरणमारचयति ।

तत्तन्त्रं हेयमुत नो चिह्नं नास्ति वसास्रतः ।

हेयं नो प्रतिपत्तित्वात् साङ्कर्येण्यप्यदोषतः ॥ १० ॥

एकादशिनेषु कुम्भरादेर्यत्तन्त्रं निर्णीतं तत्परित्याज्यं कुतः । अङ्गानामिव वसानां चिह्नकरणासम्भवेन साङ्कर्यप्रसङ्गात् । नैवम् । वसाहीमस्य प्रतिपत्तिकर्मत्वेन द्रव्यं प्रतिप्रयोजकत्वाभावेन द्रव्यप्रपणार्थं कुम्भीभिदप्रयोजकत्वस्य दूरापितत्वात् । न चात्र द्रव्यसाङ्कर्यं दोषाय भवति । व्यवस्थापकप्रमाणाभावात् । नतु तत्तद्देवताविषयशान्द्याङ्गिचान्तेषु भिन्ना हीमाः पूर्वं निर्णीताः । वाङ्म । तथैवाङ्गिचान्ते तद्व्युत्पत्ताम् । किमायातं द्रव्यसाङ्कर्यं । तस्मात् कुम्भरादेस्तन्त्रं न त्याज्यम् ।

एकादशाधिकरणमारचयति ।

भिन्नजातिषु कुम्भरादेस्तन्त्रं भेदोऽथवाग्रिमः ।

पूर्ववत्पाकवैषम्ये साहित्यासम्भवाद्भिरा ॥ ११ ॥

एकजातिषु पशुषु यथा कुम्भरादेस्तन्त्रं पूर्वाक्तं तथैव

त्रायीति चेत् मैवम् । अवेरङ्गानि सहसा पच्यन्ते प्रजा-
ङ्गानि विलम्बे न ततः साहित्यासम्भवात् कुम्भादेर्भेदः ।

द्वादशाधिकरणमारचयति ।

तन्त्रं चतुष्कपालानां भेदी वा तन्महत्त्वतः ।

कुम्भिवत्तन्त्रता मैवं भेदः स्यात् प्रकृताविव ॥ १२ ॥

इदं श्रूयते यावतोऽङ्गान् प्रतीगृह्णीयात्तावतो वारु-
णांश्चतुष्कपालान्निर्वपेदिति । यथा प्रजापत्येषु कुम्भामह-
त्वेन तन्त्रं तथात्रापि तन्त्रमिति चेत् मैवम् । प्रकृतौ
प्रति पुरोडाशं कपालभेदेन तत्रे दस्यैव चोदकप्राप्तेः । किं
चात्यन्तविश्रलेप कपालेषु चतुर्षु पुरोडाशानां शतेषु अय-
स्थापितेष्वेकस्यैव कपालस्यैकदेशे पुरोडाशस्यैकस्य समामेने
कोऽपि पुरोडाशश्चतुष्कपालः सिध्यति । तस्मात् प्रति-
पुरोडाशं कपालचतुष्कभेदः ।

त्रयोदशाधिकरणमारचयति ।

अवघाताद्ये मन्त्रः किमसकृत् सकृदेव वा ।

प्रहारभेदादावृत्तिः कर्मव्येन सकृद्भवेत् ॥ १३ ॥

अवरत्नी दिवः सपन्नं बभ्र्यासमित्य वहन्तीत्यवघाते
विहितो मन्त्र आवत्तनीयः । अवघातस्य प्रहाररूपत्वात्
प्रहाराणाञ्च भिन्नत्वादिति प्राप्ते ब्रूमः । तच्छूलनिष्पत्तिपर्य-
न्तत्वेनात्रिसप्रहाराभ्यासयुक्तस्यावघातस्यैककर्मत्वात् तत्र
विनियुक्तस्य मन्त्रस्यावघातोपक्रमे सकृदेव पाठः ।

चतुर्दशाधिकरणमारचयति ।

नानाबोजिषु तन्मन्त्रः सख्खासकृदग्रिमः ।

विशेषाग्रहणात् मैवमवघातस्य भेदतः ॥ १४ ॥

राजसूये नानाबीजोऽष्टौ बीजानामवघातस्याऋभृती
मन्त्रोऽयमेतदर्थं इति विशेषस्यागृह्यमानत्वात् मन्त्रदादौ
प्रयोज्य इति चेत् मैवम् । अवघातानां भिन्नत्वेन समन्त-
त्वाय प्रत्यवघातं मन्त्रस्यावक्तनीयत्वात् ।

पञ्चदशाधिकरणमारचयति ।

निर्वापादिषु तन्मन्त्राः सकृद्भेदेन वाच्यमः ।

द्रव्यकर्मेत्यती मैवं संस्कारस्य पृथक्कतः ॥ २० ॥

द्वयपूर्णामस्योनिर्वापवर्हिलेवनवेदिपरिस्तरणाज्यंश-
हणेष्वावृत्तयः श्रुताः । चतुरी मुष्टौनिर्वपति । अयुजो
मुष्टीर्लनाति त्रिधा तु पञ्चधातु वा वेदिं स्तृणाति ।
चतुर्जुं ह्या गृह्णातीति । तेषु निर्वापादि मन्त्रा विहिताः
देवस्य त्वा सवितुः प्रसवेऽग्निर्वाहुभ्यां पूर्णो हस्ताभ्यां
मग्नये जुष्टं निर्वपामि । बर्हिर्देवसदनं दामि । ऊर्णाम्
दसन्वास्तृणामि । शुक्रत्वा शुक्रायां धाम्नि धाम्नि देवभ्यो
वज्रपे यजुषे गृह्णामिति च तन्मन्त्राः । द्वयैक्यात् कर्मैक्याच्च
ब्राह्म्यावघातन्मयेन सकृत्प्राप्त्या इति प्राप्ते ब्रूमः । स-
मन्त्रकप्रथममुष्टिनिर्वापेण ये संस्कृतास्तृणुलास्तेभ्योऽन्ये
मुष्ट्यन्तरनिर्वापेण संस्कार्येण प्रतस्तत् संस्कारसिद्धये नाना-
बीजन्यायेन मन्त्रावृत्तिरेकं लेवनादिषु र्यौच्यम् ।

षोडशाधिकरणमारचयति ।

वेदिप्रोक्षणमन्त्रः किमावर्त्यः सकृद्देव वा ।

आद्यः स्यात् प्रोक्षणत्वात् संस्कार्यैकत्वतः सकृत् ॥ २१ ॥

वेद्यास्त्रिः प्रोक्षणं विहितम् । तत्र मन्त्रः आम्नायते ।

केदिदसि बर्हिषेत्विति । तत्र त्रिः प्रोक्षणक्रियया आहृत्य

तन्मन्त्रस्याप्यावृत्तिरिति चेत् । मैवम् । संस्कार्यवेद्यां
एकत्वेन स मन्त्रकप्रथमप्रोक्षणे तत् संस्कारसिद्धौ पुनः
मैत्र्यवैयर्थ्यात् । प्रोक्षणावृत्तिस्तु वचनिकीति वैषम्यम् ।

सप्तदशाधिकरणमारचयति ।

एककालीन बह्वङ्गकण्डूमन्त्रेभिदां न वा ।

अङ्गभेदान् मन्त्रभेदो निहत्यैकत्वतो न स ॥ २२ ॥

च्योतिष्टोमे कृष्णविषाणया कण्डूयुत इति प्रोक्तसा-
धनीपेतेषु कण्डूयनेषु सुपिप्यलाभ्यस्वीषधीभ्य इत्यादिकां
मन्त्रीविहितस्तत्र युगपद्वह्वङ्गेषु उत्पन्नायां कण्डूां प्रत्य-
ङ्गमभ्यस्यमाने कण्डूयनेऽभ्यासः कर्तव्यः । कुतः । कण्डू-
यितव्यानामङ्गानां भिन्नत्वादिति प्राप्तौ ब्रूमः । न ह्यङ्गे
शेषी मन्त्रः । येन तद्भेदमभ्यसेत् । किन्तु कण्डूनिर्वृतये
यत् प्राप्तं कण्डूयनं तदेव कृष्णविषाणादिविशिष्टत्वाकारेण
विधीयते । विधीयमानस्य तस्य कण्डूयनस्य शेषोऽयं
मन्त्रः । तेन च कण्डूयने नात्मनि निर्दुःखत्वलक्षणः
संस्कारः उत्पाद्यते । ततः संस्कार्यात्मन एकत्वात् सकृन्मन्त्र-
पठितेन तत्सिद्धिर्नावघातवन्मन्त्रस्यावृत्तिः । कण्डूयनन्तु
दृष्टप्रयोजनपर्यन्तं प्रत्यङ्गं नानाबीजावघातवदा वर्त्य-
ताम् । तस्मात् सकृदेव कण्डूयनमन्त्रः ।

अष्टादशाधिकरणमारचयति ।

स्वप्नादिमन्त्र आकर्त्तव्यो नी वायोस्त्वन्तरायितः ।

कृत्स्नी देशे प्रकृत्त्वान्निमित्ताभेदतः सकृत् ॥ २३ ॥

द्वौचित्यस्य स्वप्नवदुत्तरणवृत्तिरिदना मध्यदर्शननिमित्त-
संकास्तन्मन्त्रजपाः पठिताः । त्वमग्नेवैतपा असीत्यादिः

अप्रमत्तः । देवीस्यै अपां न पादित्यादिर्नदौतरणमन्त्रः ।
उन्दतीर्बलम्यज्ञ इत्यादिर्षष्टिकीर्दनमन्त्रः । अबद्धं मन
इत्यादिरमेष्यदर्शनमन्त्रः । यदि निद्रामध्ये प्रबोधैरत्यै-
र्व्यवधीयते । नदौ च बहुस्त्रीतो युक्ताद्वीपैः । वृष्टिश्च
विच्छेदैः । अमेध्यानि च देवैः । तदा तै रन्तरायैर्निमि-
त्तिषु भिद्यमानेषु, बैमित्तिका मन्त्रा आवर्त्तनीया इत्येवं
प्राप्ते ब्रूमः । रात्रिगतां कृत्स्नां निद्रामुद्दिश्य मन्त्रविधा-
तान्निमित्तमेकम् । एवमितरत्रापि योज्यम् । तस्मान्ना-
ख्यावृत्तिः ।

एकोनविंशाधिकरणमारचयति ।

प्रयाणे प्रत्यहं मन्त्रीभिन्नो नोवात्र विश्वमैः ।

प्रयाणभेदाद्भिन्नो नो गत्यैक्यादनिवृत्तितः ॥ १४ ॥

भद्राद्भिन्नेय इत्यादिः प्रयाणमन्त्रः । तस्य दौचित्तस्य
विश्वमभेदेन निर्गमनभेदाद्भिद् इति प्राप्ते ब्रूमः । निर्गमना-
दारभ्य पुनः प्रवेशपर्यन्तं विश्वमव्यवधानेऽपि प्रयोजनैक्या-
देकमेव प्रयाणं ततो न मन्त्रावृत्तिः ।

विंशाधिकरणमारचयति ।

तन्त्रेणापरवे मन्त्रीभियते वा बहुकृतितः ।

तन्त्रं बहुकृतिः पूजार्था भिन्नो सौख्ये भेदतः ॥ २५ ॥

मन्त्रि ज्योतिष्टोमे षोडशोत्तमपद्याकारा बाहुसावा
आताः उपरवनामकाश्चत्वारो गत्ताः । तदौयखननमन्त्रे
बहुवचनं श्रूयते । रत्नीहृणी बलगहनी वैष्णवान् खना-
मोति । तच्च प्रत्युपरवं मन्त्रावृत्तौ नोपपद्यते । तस्मात्तन्त्र-
मिति प्राप्ते ब्रूमः । एकस्मिन्नपि बहुवचनं पूजार्थमावा-

यादिष्विव प्रयोक्तुं शक्यम् । खेयास्तु उपरवा भिन्नाः ।
ततः खननभेदेन तद्द्रुभूतो मन्त्र आवर्त्तनीयः ।

एकविंशधिकरणमारचयति ।

हविष्कृदादिसन्वाणां सवनीयादिशामिनाम् ।

तन्त्रं त्र वा सहत्वार्थं तन्त्रं नो कालभेदतः ॥ २६ ॥

सवनीयेषु पशु पुरोडाशेषु हविष्कृन्मन्त्रश्चोदकप्राप्तः ।
प्राजापत्येषु पशु अधिगुप्रैषमन्त्रः । कृष्णश्रीवयोः पश्वीरबु-
वाक्या मनोतामन्त्री । हवीष्कृदेहीति हविष्कृन्मन्त्रः ।
दैव्याः शमितार इत्याधिगुप्रैषमन्त्रः । अग्नेय सुपथेति
पुरोनुवाक्यात्त्वं छान्ने प्रथमो मनेतेति मनोतामन्त्रः ।
एतं चतुर्विधा मन्त्राः स्वस्वविषये तन्त्रेण पठनीयाः ।
तथा सति सवनीय पुरोडाशानां सहोपक्रमोऽनुगृह्यते ।
एवमुदाहरणान्तरेष्वपि तत्र प्राजापत्याः पशवः क्रतुपशुभिः
सहोपक्रान्ताः । अतो द्विविधेष्वपि पशुषु तन्त्रम् । कृष्णश्रीवी-
च सहोपक्रान्तौ अतस्तयोः पुरोऽनुवाक्यायास्तन्त्रम् ।
तथा मनोता । मन्त्रस्यपीति प्राप्ते ब्रूमः । सवनत्रय-
गतानां पुरोडाशानां तावत्कालभेदस्तु प्रसिद्धः । क्रतु
पशवः प्रातरालभ्यन्ते । प्राजापत्यास्तु पर्यग्निक्रताश्चिरं
विलम्बावच्छसामकाल आलभ्यन्ते । द्वयोः कृष्णश्रीवयो-
र्मध्ये मीम्यः पशुरालभ्यते । ततः सर्वत्र कालभेदेनानुष्ठान-
भेदात्तद्द्रुभूतमन्त्राणामावृत्तिः ।

इति श्रीमाधवीये जैमिनीयन्यायमालाविस्तरे

एकादशध्यायस्य चतुर्थः पादः ।

समाप्तिऽयं तन्त्राध्याय एकादशः ।

प्रमाणभेदाङ्गाङ्गित्व प्रयुक्तिक्रमयोग्यता ।

अतिदेशविशेषोह बाधतन्त्रप्रसङ्गता ॥ २७ ॥

इति न्यायमालायामेकादशाध्यायः समाप्तः ।

अथ द्वादशोऽध्यायः ।

तन्त्रं द्वयोर्द्देशकत्वादेकादश उदीरितम् ।

प्रसङ्गोऽन्योद्देशकत्वान्जघन्यः सन्नथोच्यते ॥

अभ्यर्हितं पूर्वमिति न्यायमाश्रित्य तन्त्रप्रसङ्गप्रतिपाद-
कयोरेकादशद्वादशाध्याययोः पूर्वोत्तरभाव उपपादितः ।
तन्त्रप्रसङ्गयोलक्षणभेदोऽप्यनेन सूचितो भवति । उभयो-
र्द्देशेन सकृदनुष्ठानं तन्त्रम् । अन्योद्देशेनान्यदीयस्यापि
सहानुष्ठानं प्रसङ्ग इति तद्भेदः । तस्य प्रसङ्गस्य प्रतिपादके
द्वादशाध्याये प्रथमाधिकरणमारचयति ।

पश्वर्थानुष्ठितैर्नास्ति पुरोडाश उपक्रिया ।

अस्ति वा बिध्यभावान्नो श्वर्थतस्त्वस्तु लोकवत् ॥ १ ॥

अग्नीषोमोये पशौ यानि शोदकप्रामानि प्रयाजादी-
न्यहानुष्ठितानि तैः पशुपुरोडाशे उपकारो नास्ति ।

कृतः । उपकारबोधकस्य विधिरेव भावात् । चीदकस्तु द्रव्य-
पूर्णमासवत् पशुरनुष्ठेय इत्येवं रूपत्वात् पश्चादेव तदुप-
कारं बोधयति । ननु पशुपुरोडाशस्यापीष्टिविक्रान्त्वात्
तत्रापि चीदकांस्तोति चेत् वादम् । अतएव भिन्नचीदक-
बलात् पुरोडाशोपकाराय प्रयाजाद्यङ्गानि पृथगनुष्ठेयानि
इति प्राप्ते ब्रूमः । यद्यपि पश्वर्थैः पुरोडाशस्योपकार
इत्येतादृशं शास्त्रं नास्ति तथाप्ययमुपकारोऽर्थप्राप्तौ न
निवारयितुं शक्यते । यथा प्रदीपस्य वेदिकार्थं निर्मित-
स्यार्थमिदं मार्गप्रकाशकत्वमनिवार्यं तथा पशुतन्त्रमध्येऽ-
नुष्ठेयमानस्य पुरोडाशस्य पश्वर्थैरङ्गैरुपकारः केन
वार्येत । तस्मादन्याथैरप्यसूपकारः ।

द्वितीयाधिकरणमारचयति ।

आज्यभागौ पुरोडागे नस्तः स्तीवास्य चीदकः ।

लुप्तस्ततो नती मैवं प्रयोगांशस्य लोपनात् ॥ २ ॥

ती न पशौ करोतीति निषेधादाज्यभागयोः पश्चाद-
भावे पुरोडागे प्रसङ्गमिद्विनास्ति । ततस्ती विचार्येते ।
तत्र पुरोडागे आज्यभागौ नस्त इति । तावत् प्राप्तम् ।
कृतः । पुरोडाशविषयस्य चीदकस्य लुप्तत्वात् । अन्यथा
प्रयाजादीनामपि पुनरनुष्ठानापत्तिरिति प्राप्ते ब्रूमः । न
तावत् पुरोडागे चीदको लुप्यते । बाधकाभावात् पूर्वाक्त-
प्रसङ्गसिद्धिस्तु प्रयोगवचनमेव बाधते । न चीदकम् ।
अन्यथा प्रयाजादीनां पुरोडाशाङ्गत्वाभावे न प्रसङ्गसिद्धि-
रप्य वक्तव्यत्वात् । ननु प्रयोगबाधेऽप्याज्यभागौ नस्त इति
चेत् न । आज्यभागौ प्रतिबाधिकायाः प्रसङ्गसिद्धेरभा-

वात । ततः प्रसङ्गसिद्धाङ्गविषयप्रयोगांशस्यैव बाधादृष्टा-
धितेन प्रयोगविचनेनाग्निनाल्यभागावलुष्टाप्यते । यथा देव-
दत्ते यज्ञदत्त यानसमारूढे देवदत्तयानं निवर्त्तते न तु
वस्त्रालङ्कारणादिबाधनम् ।

तृतीयाधिकरणमारचयति ।

सोमे वेद्यां कृतायां यदिष्टिप्रकृतिकं भवेत् ।

तत्र कार्यैष्टिकी वेदिर्न वा वेदिस्तु सौमिका ॥ ३ ॥

प्रचाराय हविः सादनार्थकार्यैष्टिकी पृथक् ।

मैवं सादनमप्यत्र कर्त्तुं शक्यं ततो न सा ॥ ४ ॥

साङ्गप्रधानहविः प्रचाराय कृतायां सौमिक्या महा-
वेद्यामेवेष्टिप्रकृतिकहविषां सादयितुं शक्यत्वात् पृथगे-
ष्टिकी वेदिर्न कार्य्या ।

चतुर्थाधिकरणमारचयति ।

सौम्यचर्षादिर्हीमः किं सौमिकैरेष्टिकैरुत ।

कार्य्यसिद्धौ सौमिकैः स्याद्वैगुण्यादिर्हैष्टिकैः ॥ ५ ॥

सोमे ग्रहचमसेषु प्रवर्त्तमाने सौम्यचरी सवनीय-
पुरोडाशेषु च सौमिकैर्यज्ञचमसैर्हीमः । कुतः । तैर्हीतुं
शक्यत्वेन कार्य्यसिद्धेरिति । मैवम् । वैगुण्यप्रसङ्गात् ।
जुहुस्तु वादिभिः कर्त्तव्यस्य ग्रहादिभिर्वैगुण्यं स्यात् ।
विद्यन्ते सोमे प्रयुक्ता ऐष्टिकस्तु वादयः तस्माद्वैगुण्यार्थ-
मैष्टिकैर्हीमः ।

पञ्चमाधिकरणमारचयति ।

अप्यः पशुपुरोडाशः शामित्वेऽग्नावथोदिते ।

शालामुखोय नाम्नाद्यः पशुतन्त्रगतत्वतः ॥ ६ ॥

अपणं विहितं गार्हपत्येऽपि प्रयुज्यते ।

प्राग्बंशपूर्वभागेऽन्नपाको वैगुण्यहानये । ७ ॥

अग्नीषोमीयादिपशुः ग्रामितेऽग्नौ अप्यते ततः पशु-
तन्त्रमध्यपाती पशुपुरोडाशोऽपि तत्रैव अपणीय इति
चेन्नैवम् । प्रकृती पुरोडाशअपणं गार्हपत्ये विहितम् ।
स च गार्हपत्यः सीमे प्रयुक्तः प्राचीनवंशशालायाम् अन्तः
पूर्वभागे प्रवर्त्तमानस्य शालामुखीय नाम्नाभिहितस्य
पूर्वप्रसिद्धहवनोयस्योत्तरवेदिनिष्पत्तेरूर्ध्वं गार्हपत्यत्वात् ।
तस्माद्वैगुण्याय तत्र अपयितव्यम् ।

षष्ठाधिकरणमारचयति ।

शालामुखीयवज्जी किं अप्यतां कौण्डपायिने ।

किं वा प्राजहिते वज्जी चीदकप्राप्तितोऽग्निमः । ८ ॥

प्राग्बंशे पश्चिमी वज्जिर्भवेत् प्राजहितोऽत्र सः ।

अग्निहीत्रेति नाम्नासी नामाप्ती लिङ्गतो बली ॥ ९ ॥

कुण्डपायिनामयनगतेऽग्निहीत्रे यच्छ्रपणं तच्छालामु-
खीये कर्त्तव्यम् । कुतः । चीदकेन प्राप्तत्वात् । तथा हि ।
प्रकृतिभूतेऽग्निहीत्रे गार्हपत्ये अपणं विहितम् । शालामु-
खीयश्च पूर्वमाहवनीयोऽपि सीमे गार्हपत्यः सम्पन्नः ।
शालामुखीय एषोत ऊर्ध्वं गार्हपत्य इति श्रुतेः । स च
हादशाहर्गणसत्रागवामयनपरम्परया चीदकेनात्र प्राप्तः ।
तस्मात्तत्र अपणमिति प्राप्ते ब्रूमः । प्राचीनवंशे पश्चिमवज्जेः
पूर्वप्रसिद्धमुख्यगार्हपत्यस्य प्राजहित इति पूर्वाचार्यसंज्ञा ।
स च प्राजहितोऽग्निहीत्रनाम्ना अतिदिश्यते । नामातिदेशश्च

शीघ्रबुद्धितया लिङ्गातिदेशात् प्रबल इति वक्तव्यम् । तस्मात्
प्राजहति अपणम् ।

सप्तमाधिकरणमारचयति ।

हविर्धानोर्ध्वकाले किमौषधार्थमनीन्तरम् ।

नास्त्यस्ति वा न शक्तत्वाद्देशभेदादिनान्तिमः ॥ ८ ॥

न्योतिष्टोमे हविर्धाननामकयोः शकटयोः प्रवर्तनादूर्ध्वमा-
षद्रथक्रानां पुरोडाशानां निर्वापाय तथैकशक्तत्वात्
शकटान्तरमन्वेद्यमिति चेत् । न । देशभेदात् । महा-
वेद्यां मन्त्रपूर्वकं प्रवर्त्य हविर्धानमण्डपेऽहविर्धानाख्ये
शकटे स्थापितं । निर्वापस्तु गार्हपत्यात् पश्चिमे देशे । किञ्चा-
स्यत तृतीयं शकटम् । अनामि प्रवर्तयन्तीति बहुवच-
नोक्तेः । तस्माच्छकटान्तरे निर्वापः ।

अष्टमाधिकरणमारचयति ।

दीक्षाजागरयां प्रायणीयादी तद्भवेन्न वा ।

अदृष्टार्थं ततस्तत स्यान्न रक्षार्थत्वतोऽन्यदा ॥ ९ ॥

दीक्षाकालादन्यकाले यद्यपि प्रायणीयादिकं तथाप्य-
दृष्टार्थं जागरणं प्रमज्जात् सिध्यतीति चेत् । न । तस्य
रक्षार्थत्वात् । ततः कालान्तरे पृथक् कर्तव्यम् ।

नवमाधिकरणमारचयति ।

विहारभेदे निर्वापमन्नादेस्तन्त्रता न वा ।

तन्त्रद्वयोः स्मृतः सिद्धिरुत्तमोक्त्या पृथग्भवेत् ॥ १० ॥

वरुणप्रघामेषु अर्ध्व्युप्रतिप्रस्थात्रीर्विहारभेदेऽपि मन्त्र-
श्लोकेनैव पठ्यमानेषु भयोरर्थात् स्तिसिद्धिस्तन्त्रमिति चेत् ।

न । निर्वपामीत्युत्तमपुरुषार्थस्य पाठमन्तरेण श्रुत्यभावात् ।
तस्मादुभयोः पृथक् पाठः ।

दशमाधिकरणमारचयति ।

अन्वाधानं दीक्षणीयादिषु स्यान्नास्ति वास्ति तत् ।

घोदकान्नास्ति सौमिकविहारेण धृतत्वतः ॥ ११ ॥

दीक्षणीयादिष्वन्वाधानं कर्त्तव्यं घोदकप्राप्तत्वादिति चेत् । न । अग्निधारणार्थमन्वाधानं तत्धारणं दीक्षणीया-
दिभ्यः प्राचीनेन सौमिकेनैव विहारेण सिद्धन्तस्मादन्वा-
धानं नास्ति ।

एकादशाधिकरणमारचयति ।

व्रतोपायनमेष्वस्ति न वा घोदकतोऽस्ति तत् ।

उपेतस्या परित्यागे विरोधान्नास्ति तत् पुनः ॥ १२ ॥

सत्यवचनव्रतचर्त्यादिसङ्कल्परूपं व्रतं सीमार्थं पूर्वमुपे-
तम् । तच्चासीनसमाप्तिने परित्यक्तव्यम् । तत् पुनरुपायनं
विरुध्यते । अग्ने व्रतपते व्रतं चरिष्यामीत्यमुपायनमन्तः ।
न हि चर्त्यमाणवने चरिष्यामीति प्रयागः सम्भवति ।
तस्मात् प्रसङ्गसिद्धं व्रतम् ॥

द्वादशाधिकरणमारचयति ।

परिश्रहाद्य देवानामन्वाधानं भवेन्न वा ।

असिद्धत्वात् भवेत् मैत्र वैश्वदेवेन सिद्धितः ॥ १३ ॥

धारणार्थमन्वाधानं प्रसङ्गात् सिध्यतु नाम देवता-
परिश्रहार्थत्वं सिद्धत्वात् पुनः कर्त्तव्यम् । अन्वाधानमन्त्रस्य
देवतापरिश्रहार्थत्वमपि दर्शपूर्णमासयोराह्नादते । समानं
ब्रह्मविष्टवैश्वस्वित्यग्निं गृह्णातीति । नैतद्युक्तम् । देवता-

रिग्रहस्याध्यत्र विद्यमानत्वात् । तथा च श्रूयते । आग्ना वै-
ष्णवमेकादशकपालं निर्वपेहीक्षिष्यमाणोऽग्निरवमो देवानां
विष्णुः परमो यद्वाग्ना वैष्णवमेकादशकपालं निर्वपति ।
देवता एवोभयतः परिगृह्य दीक्षत इति प्रधानदेवताना-
मेवात्र परिग्रहो नाङ्गदेवतानामिति चेत् । एवमपि विश्व-
देवतापरिग्रहेण सर्वदेवतापरिग्रहः सिध्यति । विश्वशब्दस्य
सर्वशब्दपर्यायत्वात् । तस्मान्न पृथगन्वाधानम् ।

त्रयोदशाधिकरणमारचयति ।

पत्नीमन्नहनं कार्यं चोदकादिति चेन्न तत् ।

बन्धवामोधारणयोर्वीक्ष्यन्धेन सिद्धितः ॥ १४ ॥

यद्यदृष्टार्थं बन्धः यदि वामो धारणं दृष्टप्रयोजनम् ।
तदुभयमपि सीमिकेन योक्तवन्धेन सिध्यति । योक्तेण
पत्नीं सन्न ह्यतीति सीमे विधीयते तस्मात् प्रसङ्गसिद्धं पत्नी-
सन्नहनम् ।

चतुर्दशाधिकरणमारचयति ।

आरण्यासनमत्रास्ति सीः कप्रामितो यदि ।

वृत्त्यर्थत्वेन तत्सिद्धं सीमप्रीक्षासवी व्रतात् ॥ १५ ॥

स्पष्टोऽर्थः ।

पञ्चदशाधिकरणमारचयति ।

यजमानगता भक्ष्या न सन्त्यारण्यवद् यदि ।

न वृत्त्यर्था इमे किन्तु कर्त्तव्याः प्रतिपत्तये ॥ १६ ॥

इडाप्राग्निभक्षाणां प्रतिपत्त्यर्थत्वं षष्ठे निरूपितम् ।

षोडशाधिकरणमारचयति ।

अन्वाहार्योऽन्न दातव्यो न वायः सीममात्रगाः ।

गवादिदक्षिणाः यस्मान्नानन्यतरवर्जनात् ॥ १७ ॥

गौश्राश्वश्वेत्यादिदक्षिणाः प्रधानस्यैव न त्वङ्गानां
दक्षिणाः सोमस्येत्यभिधानात् । अत इष्टिषु चोदकप्राप्ती-
न्वाहार्यां दातव्यः ।

सप्तदशाधिकरणमारचयति ।

ऋत्विग् भक्षा निवर्त्तरन् यद्यन्वाहार्य्यवन्न तत् ।

यजमानवद्वेतेषां कार्य्यत्वात् प्रतिपत्तये ॥ १८ ॥

इदञ्च प्रतिपत्त्यर्थत्वं दशमाध्याये वर्णितम् ।

अष्टदशाधिकरणमारचयति ।

नैतासु वरणं हीतुरस्ति वा नत्यभावतः ।

नास्त्यन्वाहार्य्यवद्धर्मं कृत्वाऽत्रोष्टिवद् भवेत् ॥ १९ ॥ ।

यथैता स्त्रिष्टिषु पृथगानत्यभावाद्वाहार्यां नास्ति ।
तथा हातुर्वरणमपि नास्तीति चेत् । न । वरणस्य धर्मा-
र्थत्वात् । दशपूर्णमासेऽष्टावपि धर्मार्थमेव वरणम् । वर-
णात् प्रागपि मामिधेनीषु हीतुः प्रवृत्तत्वान्न हि प्रवृत्तस्य
पुनरानतिः कर्त्तव्या । तस्मात् प्रकृताविवात्रापि धर्मार्थ-
मेव वरणं कार्य्यम् । नत्वानत्यर्थेन सामिकवरणेनास्य
प्रसङ्गसिद्धिः ।

एकोनविंशतिधिकरणमारचयति ।

आतिथ्यादिगतं बर्हिष्युक्षणादि पृथक् न वा ।

आद्यो तस्त्वप्रसङ्गत्वान्न प्रसङ्गा निवारणात् ॥ २० ॥

यदातिथ्यायां बर्हिस्तदुपसदान्तदग्नीषोमौयस्येति
श्रुतम् । तच्च बर्हिस्त्रयाणां साधारणमिति चतुर्थे निरू-
पितम् । तस्मिन् साधारणे बर्हिषि प्रोक्षणादिसंस्कारः

प्रतिकर्मं पृथुगनुष्ठेयः । कुतः । तन्वप्रसङ्गयोरत्रासम्भवात् ।
न तावत्तन्वमस्ति । दर्शयागत्रयवदेककालीनत्वाभावात् ।
नापि प्रसङ्गः । एकस्य तन्वमध्येऽन्ययोरपठितत्वादिति
प्राप्ते ब्रूमः । बर्हिष एकत्वात् सकस्त्रीचणादिभिः संस्कारे
पुनः प्रोक्षणाद्यपेक्षा नास्ति । ते च प्रोक्षणादयः प्राथम्या-
दातिथ्यायां कार्याः । तत उपसत् स्वग्नीषोमीये च प्रसङ्ग-
सिद्धिर्न निवारयितुं शक्यते ।

विंशाधिकरणमारचयति ।

तत्रस्तरणमन्वस्य प्रसङ्गो यदि वा भिदा ।

आद्यः प्रोक्षणवन्मैवं देशस्तरणभेदतः ॥ २१ ॥

तस्मिन्नातिथ्या बर्हिषि ऊर्णास्त्रदसत्त्वाद्दृशामीति च
आस्तरणमन्वस्तस्याग्नीषोमीये प्रसङ्गसिद्धिः स्यात् । प्रोक्ष-
णादौ तद्दर्शनादिति चेत् । मैवम् । आतिथ्यायाः प्राग्बन्धो-
द्देशः । अग्नीषोमीयस्थोत्तरवेदिः । ततो देशभेदेन स्तरण-
भेदे सति तत् सन्निपातिनो मन्वस्याप्यावर्त्तनीयत्वात् ।

एकविंशाधिकरणमारचयति ।

सन्नाहे हरणे मन्वा वावत्यौ किं न वाग्रिमः ।

पूर्ववच्चेष्टयं कार्यं प्रकृतौ तदभावतः ॥ २२ ॥

आतिथ्यादेशे संस्कृतं बर्हिः सन्नाग्नीषोमीयदेशे यदा
नीयते तदा सन्नयने हरणे चेन्द्राण्यसन्नहनं तद्वस्यत-
सुंर्धा हरामीति यो मन्वो तौ स्तरणवदावर्त्तनीयाविति
चेत् । मैवम् । प्रकृतौ लवनदेशादानयने कार्यं तौ
मन्वो दृष्टौ न तु गार्हपत्यादाहरणीयं प्रस्यन्तश्चेत् । चतुर्-

अत्रापि प्राग्वंशादन्तरवेदिं प्रत्यानयने तौ मन्त्री न चोद-
कात् प्राप्तः ।

इति माधवीये जैमिनीयन्यायमालाविस्तरे द्वादशा-
ध्यायस्य प्रथमः पादः समाप्तः ।

द्वितीयपादे प्रथमाधिकरणमारचयति ।

सर्वार्थी वैदिकार्थी वा विहारः शक्तिमत्वतः ।

आद्यः प्रत्यक्षवचनेर्निराकाङ्क्षत्वतोऽन्तिमः ॥ १ ॥

विहारो गार्हपत्यादिस्त्रिविधोऽग्निः स च शक्तत्वाह्नी-
किकद्हनपचनवैदिकाग्निहोत्रादिव्यवहारार्हं इति चेन्मे-
वम् । गार्हपत्ये हवींषि अपयन्ति दक्षिणाग्नावन्वाहार्यं
पचत्या हवनौये जुह्वतीत्ये तादृशैः प्रत्यक्षवचनेर्निरा-
काङ्क्षाणां गार्हपत्यादीनां लौकिकत्वायोगात् । तस्मा-
दग्निहोत्रादिवैदिकार्थो विहारः ।

द्वितीयाधिकरणमारचयति ।

सवनीये पुरोडाशोऽतिदिष्टो नीत विद्यते ।

अन्यैः पिधानतो न स्याद्देव संस्कृतये भवेत् ॥ २ ॥

अग्नीषोमीये पशौ विहितो यः पुरोडाशः सच्छिद्र-
पिधानार्थः । सुषिरोह वा एतार्हं पशुर्वार्हवपामुतिव-
दतिवद् व्रीहियः पुरोडाशो भवत्यपि हित्वाज्यच्छिद्र-
ताया इति श्रुतः । स च पुरोडाशः सवनीये पशौ चोदक-
प्रानोऽपि न कर्त्तव्यः । सवनीयेर्विहितैरेव पुरोडाशस्त-

च्छिद्रपिधानादनुमवनं सवनीयाः पुरोडाशा निरूप्यन्ते-
ऽपिहित्या अच्छिद्रताया इत्युक्तत्वादिति प्राप्ते ब्रूमः ।
पुरोडाशस्य पशुदेवतासंस्कारार्थत्वं दशमस्य प्रथमे पाठे
निरूपितम् । पिधानवाक्यं त्वर्थवादः । तस्माच्चोदक-
प्राप्तः पुरोडाशः कर्तव्यः ।

तृतीयाधिकरणमारचयति ।

सवनीये पुरोडाशे स्यादाहुतिर्हविष्कृतः ।

न वातिदेशात् स्यात् मैवं पश्वाह्वानात् प्रसक्तितः ॥३॥

पशो कृतेन हविष्कृदाह्वानेन पुरोडाशादिष्वपि प्रस-
क्तत्वान्नास्त्याह्वानम् । यद्यप्यीषधार्थं हविष्कृदाह्वानं पशो
नास्ति तथाप्येषा कृत्वाचिन्तासु ।

चतुर्थाधिकरणमारचयति ।

अस्याहुतिश्चरी सौम्ये नास्ति वा पशुपाकतः ।

निवृत्तत्वादस्ति मैव मनिवृत्तेः पुरःस्थितेः ॥ ४ ॥

तृतीयसवने ये सौम्य चर्वाद्यस्तेषु हविष्कृदाह्वानं
पुनः कर्तव्यम् । सकृदाहुतायास्तस्याः पशुपाके निष्पन्न-
मिति निवृत्तत्वादिति चेत् मैवम् । प्रकृती पत्नीसंयोज्य-
कृष्यं हविष्कृतः पत्न्या लभ्यानं वाक्येन विहितम् । पशा-
वपि ततः पूर्वं निवृत्त्यभावात् । तस्मात् तत्कालीनेषु सौम्य
चर्वादिषु नास्ति पुनराह्वानम् ।

पञ्चमाधिकरणमारचयति ।

निशि यज्ञे दर्शतन्मन्त्रीतास्ये तन्न दार्शिके ।

तन्मध्ये विभ्यभावादयन्त्रार्त्तहिधानतः ॥ ५ ॥

अग्नयेरक्षीन्ने पुरोडाशमष्टाकपालं निर्वपेत्क्षी रक्षीभ्यो
 विभीषादिति विधायेदमान्नातममावास्यायां निशि ऽजे
 त्व्ये तस्मिन् यज्ञे दर्शयागस्याङ्गतन्त्रं न प्रसन्धत । कुतः ।
 दर्शकर्मणस्तन्त्रमध्ये ऽस्य रक्षीन्नस्य विध्यभावात् । यत्तु
 अत्रामावास्यायामितिपदं तत्कालपरम् । कर्मपरत्वे लक्ष-
 णापत्तेः । अतो न वाक्यास्तन्त्रमध्ये विधिः । प्रकरणन्तु
 भिद्यते । कास्येष्टि काण्डे एतस्य पाठादिति प्राप्ते ब्रूमः ।
 माभूद्वाक्येन प्रकरणेन वा तन्त्रमध्ये विधिः । तथाप्यमा-
 वास्याकाले दर्शकर्मणः प्रक्रान्तत्वेन निशि क्रियमाणा
 यागोऽर्धवशाद्दर्शकर्म तन्त्रमध्यपाती भवति । तस्माद्वास्ति
 प्रसङ्गसिद्धिः ।

षष्ठाधिकरणमारचयति ।

आरम्भणीया सौर्यादी नी तस्यान् प्रयोगवत् ।

क्रत्वर्था न प्रयोगार्था क्रत्वारम्भे ततो भवेत् ॥ ६ ॥

दर्शपूर्णमासयोः प्रथमप्रयोगस्यैवीपक्रमे आरम्भणीया
 न प्रयोगान्तरस्येति नवमे निर्णीतम् । आदौ कृतस्य कर्तृ-
 संस्कारस्य यावज्जीवपर्याप्तत्वात् यथा न प्रयोगान्तर
 आरम्भणीया तथा यावज्जीवलक्षणप्रकृतिकालमध्यपाति-
 नीनां सौर्यादिविक्ततीनां नास्ति तदपेक्षेति प्राप्ते ब्रूमः ।
 दर्शपूर्णमासा वा रप्स्यमाना इत्युक्तत्वात् क्रत्वर्था हि सा
 न तु प्रयोगार्था । क्रत्वन्तराणि हि सौर्यादीनि । ततः
 प्रयोगान्तरे वैषम्यात् सौर्यादौ सा कर्तव्या । न याव-
 ज्जीवकालः प्रकृत्यङ्गं कर्तृधर्मत्वेन द्वितीये निर्णीतत्वादती
 नोत्तररक्षीन्न्यायोऽत्र प्रसरति । तस्मान्नास्त्यत्र प्रसङ्गः ।

सप्तमाधिकरणमारचयति ।

या पञ्चदशरात्रस्य सुब्रह्मण्याद्यकालगा ।

आग्नेयी स्यात् किमैन्द्री वा प्रथमाहानुगुण्यतः ॥ ७ ॥

आग्नेयी प्रथमं चाहो विरोधानुदयादली ।

न बह्वनुगहादैन्द्रीकुलाश्रेत्यागनीतितः ॥ ८ ॥

पञ्चदशरात्रस्याग्निष्टत्प्रथममहस्तस्यैकाहरूपोऽग्निष्टत्-
प्रकृतिस्तत्पसत्कालीन सुब्रह्मण्याह्वानार्थमियमाग्नेयी
विहिता । तदेतद्विकृतिरूपे प्रथमेऽहनि चोदकतः
प्राप्नोति । इतरेषु चतुर्दशस्वहःसु स्वस्वप्रकृत्यनुसारेणैन्द्री-
प्राप्ता । उपसत्कालीन सुब्रह्मण्याया अहर्गणेषु तन्त्रं
निर्णीतम् । तथा सत्यत्पसत्कालीन सुब्रह्मण्यायामा-
ग्नेय्यैः कलहपामावसृज्जातविरोधितया प्रबलस्य प्रथम-
स्याह्व आनुगुण्येनाग्नेयी सर्वत्र कार्येति प्राप्ते ब्रूमः ।
बह्वनामह्वानुगहादैन्द्री कार्य्या । त्वजदेकं कुलस्यार्थे इति
न्यायेन बहुत्वमिति प्राबल्यकारणम् । इदमेवाधिकरणं
वार्त्तिककाराभिमतेनोदाहरणेन रचयति ।

सप्तयागममहस्य वृधन्वत्या वृचावत ।

वार्त्विष्यावाच्यभागार्थे प्रथमत्वाद्दधीन्द्रवीः ॥ ९ ॥

दग्धर्मातिदेशेन प्राः आद्योऽन्तिमो यतः ।

ष्टतमध्याप इत्येषां बह्वनां बलितो चित्ता ॥ १० ॥

काम्येष्टि काण्डे श्रूयते । अग्नेवेदात्रि पुरोडाशमष्टाक-
पालं निर्वपेदिन्द्राय प्रदात्रि पुरोडाशमेकादशकपालं दधि-
मधुष्टतमायोधानास्तत्संसृष्टं प्राजापत्यं पशुकामं इत्येतेषाञ्च
सप्तयागानां प्रयोगैक्यादान्यभागौ तन्त्रेणानुष्ठेयी । तेष्वै-

न्द्रयाग ऐन्द्राग्निविक्रतिः । दधिभागः सान्नाय्यविक्रतिः ।
 तदुभयानुसारेण दर्शधर्मातिदेशाद्वाच्यभागयोः पुरोऽनु-
 वाक्ये वृधन्वत्या वृचौ प्राप्नतः । मधुष्टतमाप इत्येतत्
 द्रव्यकास्तथोयागा उपांशुयाजविक्रतयस्त्रितयानुसारेण
 पूर्णमासधर्मातिदेशाद्वाच्यभागो वृचौ प्राप्नतः । तत्रैन्द्रयागः
 प्राजापत्ययागात् पूर्वं पठितः । दधिद्रव्यञ्च मधुष्टतोदक-
 द्रव्येभ्यः पूर्वं पठितम् । अतः । प्रागल्पात् वृधन्वत्याविक्रति
 प्राप्ते ब्रूमः । यद्यपि धर्मो मुख्यस्य प्रथममवगम्यते ।
 तथापि भूयसामनुग्रहाय पश्चाद्वाध्यते तस्माद्वाच्यौ ।

अष्टमाधिकरणमारचयति ।

आग्नावैष्णवमारस्वतयोरिच्छाय मुख्य गम् ।

आद्यो नियामकाभावादन्त्यः प्राथम्यतो भवेत् ॥ ११ ॥

आग्नावैष्णवमेकादशकपालं निर्वपेत् सरस्वतीमाज्यस्य
 यजेतिति श्रूयते । तत्राग्ना वैष्णवस्य ऐन्द्राग्निविक्रतित्वेन
 मारस्वतान्यस्य त्रीपांशुयाजविक्रतित्वेन पश्चात्तेन पूर्व-
 वन्नियामकस्य बहुत्वस्याभवादिष्टयाज्यभागमन्वविक्रत्यो
 नियामकाभावादिति चेत् । मैवम् । आग्नावैष्णवस्य प्रथ-
 मपठितत्वेन मुख्यत्वात् तज्जमनुष्ठानं युक्तम् ।

नवमाधिकरणमारचयति ।

य इच्छा पशुनेत्यादी दीक्षाकालोऽथ सोमकः ।

आद्यः प्राथम्यतो मैवं प्रधानस्य बलित्वतः ॥ १२ ॥

दीक्षापूर्वाणि वा सुत्या दीक्षा स्यात् प्रथमत्वतः ।

सुत्या प्राधान्यतोऽन्या तु शेषत्वाद्पकथते ॥ १३ ॥

य इच्छा पशुना सोमेन वा यजेत सोऽमावास्यायां

पीर्णमास्थं वेति श्रूयते । तत्राङ्गभूताया दीक्षणीवेष्टिः प्रधानभूतायाः सुत्यायाश्चैकमेव पर्वदिनं वचनाद् भासते तच्च विरुद्धम् । एका दीक्षा तिस्र उपसदः पञ्चमौ प्रसूत इत्युपसङ्गिभ्योर्मध्यं व्यवधानावगमात् तत्र पूर्वोक्ताग्नावेषावन्यायेनेष्टिः प्रथमपठितत्वाद्दीक्षणीवेष्टिः पर्वस्यनुष्ठेया । तदनुसारेण दिनान्तरेषु सुत्याया उत्कर्षे इति प्राप्तं ब्रूमः । प्रधानत्वात् सुत्यैव दर्शोऽनुष्ठेया । तदनुसारेण शेषभूता दीक्षा दिनान्तरेऽपकथ्यते ।

दशमाधिकरणमारचयति ।

पञ्चमपरिधीं स्वौयधर्मां यद्वा द्विधर्मता ।

मुख्यत्वादादिमोऽन्वयः स्यान्नियोजनविधानतः ॥ १४ ॥

पञ्चमत्सु चातुर्मास्येषु परिधीं पशुं नियुञ्जीतेति श्रूयते । तत्र संमार्गादयः परिधिः स्वकीयधर्मास्त एव मुख्यत्वात् तस्मिन्ननुष्ठेया न तु प्रीक्षणादयो यूपधर्माः । तेषां परिधिं प्रति अमुख्यत्वादिति प्राप्तं ब्रूमः । यथाग्निपरिधानार्थत्वेन मार्जनादीनां परिधिधर्माणाम् अनुष्ठानं तथा यूपकार्यं नियोजने परिधिविधानेन यूपधर्माणां प्रीक्षणादीनामप्यनुष्ठानं युक्तम् । ततो द्विधर्मत्वम् ।

एकादशाधिकरणमारचयति ।

विराधितक्षणाद्यत्र कार्यं नो वा यतो यजो ।

यूपाः सन्तिस्ततः कार्यं न तद्द्रूपीपमर्दनात् ॥ १५ ॥

त्वक्सहितत्वशयानत्वादयः परिधिधर्माः । तेषां त्रि-
शोडिनस्तक्षणीच्छयणादयो यूपधर्माः । ते च यागे प्रत्यासन्नाः । यागनिष्पादकस्य पशोरङ्गे यूपे वर्त्तमानत्वात् । त्वक्सहितत्वादयस्तु न । यागनिष्पादकं हविः

हविषामाधारोऽग्निः । अग्ने रङ्गं परिधिः । परिधी च
 वर्त्तमानत्वात् । तस्मात्तक्षणादयः कार्य्या इति प्राप्ते ब्रूमः ।
 तक्षणादिना परिधिस्वरूपं मर्द्दितं सति कुत्र पशुनियो-
 जनं क्रियेत । तस्मान्न कार्य्याः ।

द्वादशार्धकरणमारचयति ।

सवनीयपुरोडाशाः प्रातः सवनगास्त्रयः ।

सवनीयपशुस्तत्र तन्त्रित्वं किं विकल्पते ॥ १६ ॥

पशोरेवेति नियमो हेत्वभावाद्विकल्पते ।

पुनः प्रेषात् स्वरुप्राप्ता पशोरेव हि तन्त्रिता ॥ १७ ॥

यदीयतन्त्रमध्ये अर्थान्तरं स तन्त्री । अर्थान्तरं प्रसङ्गः ।

तथा सति प्रातःकालीनसवनीयपुरोडाशानां सवनीय-
 पशोश्च मध्ये तन्त्रित्वमस्यैवेति नियमो हेतुर्नास्ति । उभ-
 यत्र प्रत्यक्षसाङ्गोपदेशाभावाच्चोदकप्राप्ते च समानत्वान्माध्य-
 इन्दनतृतीयसवनगतानां पशुतन्त्रमध्ये उपक्रमात् प्रस-
 ङ्गित्वमेव न तु तन्त्रित्वमिति निश्चितुं शक्यते । पशोः
 प्रातःकालीनानां पुरोडाशानां चोपक्रमे पीर्वापर्य्यं न
 श्रायते । तस्माद्विकल्पेन तन्त्रित्वमेवं प्राप्ते ब्रूमः । सव-
 नीयपशो चोदकप्राप्ते मैत्रावरुणप्रेषमन्त्रे पाठविकारः
 प्रत्यक्षमान्नायते । अयं यजमान इति पाठस्यायं सुन्वन्
 यजमान इति विशेषतत्वात् । तथा सोमान्ते स्वरोः
 प्रतिपत्तिः प्रत्यक्षमान्नायते । संस्थिते यज्ञं प्रस्तरं प्रह-
 रति स्वरं वा यज्ञवैशसायेति । तस्मात् पशुस्तन्त्री ।
 पुरोडाशानान्तूपक्रमात् पश्चाद् भावित्वाभावेऽपि समाप्ति-
 पूर्वभावित्वनिश्चयेन मध्यपातित्वात् प्रसङ्गित्वम् ।

त्रयोदशाधिकरणमारचयति ।

प्रकृतिर्विकृतिर्वास्या तन्निष्णी प्रकृतिर्यतः ।

नित्या सा उपरिष्टाङ्गा भैवं कामबलित्वतः ॥ १८ ॥

य इष्ट्या पशुनेत्यादिगाम्नात् प्रकृतिविकृत्योर्नित्य-
कास्ये ष्योः पर्वण्येवानुष्ठेयतया सह प्रयोगे सति यावज्जी-
वकर्त्तव्यत्वाद्ङोपदेशयुक्तत्वाच्च प्रबला प्रकृतिर्दर्शपूर्णमासे-
ष्टिस्तन्निष्णी । जीवनमध्यपतितत्वाच्चोदकप्रवृत्तिरुपदेशापि-
क्षत्वाच्च दुर्बला सौर्यादिविकृतिः प्रसङ्गिनोति प्राप्ते ब्रूमः ।
कामस्य शीघ्रं प्रवर्त्तकत्वाद्नुष्ठानं प्रबला विकृतिरेव
तन्निष्णी । यद्यपि विकृतिरेकाहकाला प्रकृतिर्द्वैहकाला
तत्रापि सह प्रयोगं कृत्वापि चिन्तितम् ।

चतुर्दशाधिकरणमारचयति ।

बर्हिराययणे किञ्चित् प्रसूनं वा बहुत्वतः ।

प्रथस्याच्चाग्निर्भोमेव मलोपात् कांस्यभोजिवत् ॥ १९ ॥

ऐन्द्राग्नेवैश्वदेव द्यावा पृथिवीया यागा आययणेष्टौ
प्रयुज्यन्ते । तत्रैन्द्राग्नेवैश्वदेवयोर्बर्हिर्मातं चोदकप्राप्तम् ।
तत्रप्रकृतौ बर्हिर्विशेषस्यानुकृत्वात् । द्यावा पृथिव्ये तु
स्वप्रकृत्यनुसारेण प्रसूनं बर्हिरितिदिश्यते । प्रसूनं सुष्यितं
सृनशेषान् मूलात् पुनरुत्पन्नं वा । तत्राययणे यत्किञ्चिद्
बर्हिर्मातं कर्त्तव्यम् । ऐन्द्राग्नेवैश्वदेवयोरनेकत्वेन प्राथ-
म्येन च तदानुगुण्यस्य न्याय्यत्वादिति प्राप्ते ब्रूमः । बर्हि-
रन्तरस्त्रोकारे द्यावा पृथिव्ये प्रमाणप्राप्तप्रसूनत्वनियमो
लुप्येत । प्रसूनस्त्रीकारे चैन्द्राग्नेवैश्वदेवयोर्न किञ्चित्
लुप्येत । तस्माद्लोपाय कांस्यभोजिन्यायेन प्रसूनमेव
कर्त्तव्यम् । मिथस्य कांस्यभोजनद्रवमस्ति गुरीस्तु तत्रास्ति-

तयोः सहभोजने यथोपसर्जनमपि शिष्यमनुसृत्य व्रतमली-
पयितुं कांस्यमाद्रिवते तथात्रापि द्रष्टव्यम् ।

पञ्चदशाधिकरणमारचयति ।

द्यावा पृथिव्यस्तन्त्री स्यात् सर्वे वा तन्त्रिणोऽग्निमाः ।

प्रेषन्यायात् प्रसूनस्य तन्त्रित्वापादकत्वतः ॥ २० ॥

प्रसूनत्वं नोपदिष्टमविरोधात् समाश्रितम् ।

तन्त्रित्वनियती शक्तं नातः सर्वेऽप्यतन्त्रिणः ॥ २१ ॥

यथा मैत्रावरुणप्रेषमन्त्रविकारः पशुसम्बन्धी सन्
पशोस्तन्त्रित्वमापादयति तथा प्रसूनत्वं द्यावा पृथिव्य-
सम्बन्धित्वात् द्यावा पृथिव्यस्य तन्त्रित्वमापादयतीति
प्राप्ते ब्रूमः । उक्तप्रेषमन्त्रविकारः प्रत्यक्षश्रुतः । इदं प्रसू-
नत्वमतिदिष्टत्वान्न तन्त्रितामापादयितुं क्षमम् । न च
प्रावल्याभावे कथं तदा अपणमिति वाच्यम् । ऐन्द्राग्ना-
दिना सह विरोधाभावमात्रेण तदा अपणात् । तस्मादे-
कस्य तन्त्रित्वनियमाभावेनाग्नेयादिवत् सर्वेऽप्यतन्त्रिणः ।

इति माध्वीये जैमिनीयन्यायमालाविस्तरे •

द्वादशाध्यायस्य द्वितीयः पादः ।

—•—

अथ तृतीयपादे प्रथमाधिकरणमारचयति ।

त्वगाससोरष्टरात्रे विकल्पी नियमोऽथवा ।

समुच्चयो वा न्दमातिदेशसाम्यादिकल्पते ॥ १ ॥

मुख्यत्वेन त्वगैव स्याद्वास एव बहुत्वतः ।

योग्यत्वेन व्यवस्थस्यामुभयोः स्यात् ससुच्यः ॥ २ ॥

अष्टरात्रे विश्वजित् प्रथममहः । तस्मिन् प्रकृतिभूता-
 देकाहाद्विश्वजितः परिधानार्थावत् स त्वक् प्राप्नोति ।
 नान्नातिदेशात् श्रवभ्रयादुदेत्य वत्सत्वचं परिधत्त इति
 प्रकृती विधानात् । ततो ज्योतिर्नामकोऽभिप्लवः षडहः ।
 तत्र प्रकृतज्योतिष्टीमादहतं वासी नान्नातिदिश्यते ।
 ततोऽभिजिदष्टममहस्तत्रापि चीदकाहासः प्राप्नोति । तत्र
 हयोर्नामातिदेशयोः समबलत्वादष्टत्वहःसु त्वग्वासी
 वेच्छया विकल्पप्रत इत्याद्यः पक्षः । विकल्पस्याष्टदीपत्वा-
 न्नियम इति द्वितीयः । तत्रापि विश्वजितः प्राशम्येन
 प्रबलतया त्वर्गैवेत्यपरः पक्षः । इतरेषामङ्गां बहुत्वेन
 प्रबलतया वास एवेत्यपरः पक्षः । कौपीनत्वे वासी
 योग्यम् । त्वक् तु प्रावरणे योग्या । तस्मात् सर्वानुग्राहक-
 त्वेन समुच्चयेनात्र प्रसङ्गी उपोह्यत इति राजान्तः ।

द्वितीयाधिकरणमारचयति ।

स्वाधर्म्यमनुनिर्वापेष्वस्ति नो वा बहुत्वतः ।

अस्ति मेवं तन्वमध्ये विहितत्वात् प्रसङ्गिता ॥ ३ ॥

अग्नी श्रूयते । अग्नीषोमीयस्य पशुपुरोडाशमनुदेव
 सुवां हवींषि निर्वपतीति । तत्र हविषामष्टानां बहुत्वेन
 पुरोडाशाद् बलवत्वात्तन्वित्वम् । ततः स्वधर्मा एव ते अनु-
 ष्टेयाः । नतु पुरोडाशधर्मैः प्रसङ्गसिद्धिरिति चेत् ।
 मैवम् । प्रत्यक्षेण पुरोडाशतन्वमध्ये विधानेन प्राप्तस्य
 प्रसङ्गित्वस्य युक्तिमात्रेण वारयितुमशक्यत्वात् स्वाधर्म्ये
 नास्ति ।

तृतीयाधिकरणमारचयति ।

ऋजुत्वादय आघारे विकल्पन्ते न वाग्निमः ।

एकार्थत्वाददृष्टार्थभेदात् सम्भवतीऽन्तिमः ॥ ४ ॥

दर्गपूर्णमासयोराक्नायते ऋजुमाघारयति सन्ततमा-
घारयत्यूर्ध्वमाघारयतीति । तेषामृजुत्वादीनामाघारोप-
कारद्वारा कार्यस्यैकत्वाद्विकल्प इति चेत् । मैवम् । दृष्ट-
द्वारभेदाभावेऽप्यदृष्टद्वारभेदात् सहानुष्ठानसम्भवाच्च वि-
कल्पी न ।

चतुर्थाधिकरणमारचयति ।

समुच्चयो यवत्रीह्नीर्विकल्पो वात्र पूर्ववत् ।

आद्यो मैवं नैरपेक्ष्याददृष्टाभेदतीऽन्तिमः ॥ ५ ॥

अष्टदोषनिदानविकल्पपरिहाराय प्रयोगवचनानुग्रहाय
च समुच्चयः स्याद्व्याघारधर्मेवदिति चेत् । मैवम् । अदृ-
ष्टस्य कल्पयितुमशक्यत्वात् । तर्ह्यसु दृष्टभेद इति चेत् ।
एकं पुरोडाशनिष्पादनमन्तरणान्यस्य कार्यस्यादर्शनात् ।
न च पेपणादो दृष्टदृपलयोरिव समुच्चयः शङ्कनीयः । तद्वत्
परस्परमापेक्षत्वाभावात् । अत एव त्रीह्निभिर्धर्जितत्वत्र
निरपेक्षाणां त्रीह्नीणां यागसाधनत्वं विधीयते । एवं
यवैर्धर्जितत्वत्रापि तस्माद्विकल्पः ।

पञ्चमाधिकरणमारचयति ।

वैश्वानरे पाधिकृतं साहित्यं वा विकल्पनम् ।

साहित्यं स्याददृष्टाय विकल्पः स्यात् समाधये ॥ ६ ॥

विहितयोर्दर्गपूर्णमासयोः कदाचिदनुष्ठाने प्राय-
श्चित्तं श्रूयते । वैश्वानरं द्वादशकपालं निर्वपेद्मावास्यां ।

पौर्णमासीं वातिपात्य अन्नये पथिकते पुरीडाशमष्टाकपालं
निर्वपेद् यो दर्शपूर्णमासयाजी सन्नमावास्यां पौर्णमासीं
वातिपातयेदिति च । अत्र पूर्ववद्दृष्टप्रयोजनाभावाददृ-
ष्टार्थमुभयं समुच्चित्वानुष्ठेयमिति चेत् । मैवम् । यज्ञवै-
गुण्यसमाधेर्दृष्टप्रयोजनत्वादन्योन्यनिरपेक्षयोर्त्रीहियववद्वि-
कल्पः । एवमृग्यजुः सामविहितस्यानुष्ठानान्निषिद्धस्या-
चरणाद्वा यज्ञवैगुण्यमात्रस्य समाधानाय निरपेक्षाणि
प्रायश्चित्तानि विहितानि । भृःस्वाहृति गार्हपत्ये जुहुयात्
भुवः स्वाहृति दक्षिणाग्नौ जुहुयात् स्वः स्वाहेत्याहवनीये
जुहुयादिति । तान्येतानि विकल्पान्ते प्रत्येकं वैगुण्य-
समाधानक्षमत्वात् ।

पृष्ठाधिकरणमारचयति ।

भिन्नस्कन्नादि हीमादेर्विकल्पो वा समुच्चयः ।

विकल्पः पूर्ववत् मैवमदीपे विहितत्वतः ॥ ७ ॥

यज्ञपातभेदेन हविस्कन्दनादिनिमित्ते श्रूयते । भिन्ने
जुह्वातीत्यादि । तत्र वैगुण्यसमाधानार्थत्वात् पूर्ववद्विकल्प
इति चेत् । इदम् दीपसद्योगमनुपन्दस्य भेदेनादिनिमि-
त्तमुपजीव्य विहितत्वात् । अती नैमित्तिकानामेष केषां
प्रयोगवचनं परिगृहीतत्वेन समुच्चयः ।

सप्तमाधिकरणमारचयति ।

अनध्याये मन्त्रपाठः क्रतो नास्त्यस्ति वा न सः ।

तत्पाठस्य निषिद्धत्वाद्वास्तु तत्र निषेधतः । ८ ॥

पर्वणि नाध्येयमिति निषिद्धत्वादनध्याये क्रतुप्रयोगे
मन्त्रपाठो नास्तीति चेन्न । निषेधस्य यद्दृष्ट्वाप्यपनविषय-

७६ जैमिनोयन्यायमालाविस्तरे पा० ३ अधि० ६ .

त्वेन क्रतुप्रयोगे तद्विषयाभावात् । तस्मात् क्रतावन-
ध्यायेऽप्यस्ति मन्त्रप्रयोगः ।

अष्टमाधिकरणमारचयति ।

स्वरो मन्त्रे भाषिकः किं स्यात् प्रावचनिकोऽथवा ।

ब्राह्मणोक्तेरादिमोक्षस्तदुक्तलक्षणत्वतः ॥ ९ ॥

तत्तच्छाखायां ब्राह्मणस्वरो भाषिक इत्युच्यते । तदुक्त-
माचार्यैः । कण्ठीगवहृचाश्चैव तथा वाजसनेयिनः ।
उच्चनीचस्वरं प्राहुः सर्वेर्भाषिक उच्यते इति । सांख्यं
भाषिकः क्रतौ मन्त्रेषु प्रयोक्तव्यः । ब्राह्मणेनीकत्वात्मन्त्र-
विनियोगस्य लिङ्गेन सिद्धत्वात् स्वरविशेषविधानाय
ब्राह्मणे मन्त्र उपादीयते इति प्राप्ते ब्रूमः । न हि ब्राह्मणे
मन्त्रः पठ्यते । किन्तु पठनसिद्धस्वरानुपेतं मन्त्रकाण्डसमुत्-
पन्नं मन्त्रमुपलक्षयितुं तदुपलक्षणसमर्थानि मन्त्रोपक्रमस-
दृशानि कानिचिदक्षराण्युच्चार्यन्ते इमामगृभ्णन् रगनास-
तस्येत्यज्ञाभिधानीमादत्त इत्येवमेवाभिप्रायं व्योतयितुं क-
चिच्छब्दान्तरेणोपलक्ष्यते । तद्यथा । साधित्वाणि जुहोति
प्रसृत्या इति यत्र लिङ्गसिद्धौ विनियोगस्तत्र ब्राह्मणमनु-
वादकमस्तु । तस्मात् प्रावचनिकः स्वरः क्रतौ प्रयोक्तव्यः ।

नवमाधिकरणमारचयति ।

ब्राह्मणोत्पन्नमन्त्रस्य त्रैस्वर्यं भाषिकोऽथवा ।

आद्योऽन्य मन्त्रवत् त्रैस्वरं स्वरान्तरविवर्जनात् ॥ १० ॥

वानस्पत्योऽमीत्यर्थं मन्त्रो ब्राह्मण एवोत्पन्नस्तं प्रोहे-
दान्स्पत्योऽमीत्याम्बनात् । न चास्य मन्त्रस्य कश्चित् प्राव-
चनिकः स्वरोऽस्ति । तस्माद्भाषिकः स्वरः ।

दशमाधिकरणमारचयति ।

यदा कदाचिन्नन्तान्ते वा कर्मानियमाह्वेत् ।

आद्यो मैवं कृत्स्नजन्यमृतेरङ्गत्वतोऽन्तिमः ॥ ११ ॥

इति चेति मन्त्रः । शाखाच्छेदने करणम् । इमाम्
गृभ्णन् रग्नामृतस्येति रग्नादाने इत्यादि मन्त्रेषु बहुधा
संशयः । किं मन्त्रादौ कर्म कर्त्तव्यं उते नाम गृभ्णन् रग्ना-
नामृतस्येत्येवंविधस्य कर्मप्रक्षाशकमन्त्रयोच्चारणकाले किं
वा यस्य कस्यचित्पदस्य काले आहोस्त्रिन्मन्त्रा ते अथवा
किञ्चित्कालं विलम्बेति । तत्र नियमकाभावा यदा
कदाचिदिति प्राप्ते ब्रूमः । कृत्स्नमन्त्रजन्यार्थस्मरणं कर्म-
णोऽङ्गम् । तच्च समाप्तेः पूर्वं नोदिति विलम्बे तूपमत्रं
स्मरणं विनश्यति । ततः परिशेषान्मन्त्रान्ते कर्म सन्नि-
पतेत् ।

एकादशाधिकरणमारचयति ।

मन्त्रादौ किं वसोर्धारा मन्त्रान्ते वात्र संस्थिते ।

आद्यहोमेषु सान्तत्याद् द्वादशान्तेषु तद्धृतिः ॥ १२ ॥

अग्नी किञ्चिद् कर्म विहितम् । सन्ततां वसोर्धारां
जुहोतीति । तत्र सान्तत्यमविच्छिन्नत्वम् । तच्च कर्म-
मन्त्रयोः सहोपक्रमे सति उपपद्यते । तस्मान्मन्त्रादौ कर्म-
सन्निपात इति प्राप्ते ब्रूमः । तस्मिन्वसोर्धाराख्ये कर्मणि
द्वादश द्वादशानि जुहोतीति श्रुतम् । द्वादशभिर्मेन्त्रवाक्यैः
सम्पाद्यमेकमाहुतिस्वरूपं द्वादशं तद्यथा वाजस्य मे प्रस-
वस्य मे प्रयतिश्च मे प्रसितिश्च मे धीतिश्च मे क्रतुश्च मे
स्वरश्च मे श्लोकश्च मे श्रावश्च मे श्रुतिश्च मे ष्वीतिश्च मे

सुवश्च मे इत्येतैर्हादशभिर्मन्त्रवाक्यैरेकाहुतिर्हीतव्या ।
 द्वैदृशा उत्तराहुतयः प्राणश्च मे अपानश्च मे इत्यादिभिर्नि-
 ष्पाद्यन्ते । एतेषु च हीमद्वादशकेषु मध्ये विलम्बाभावः
 सान्तत्यम् । नतु मन्त्रकर्मणोः सहीपक्रमः । तस्मात् पूर्व-
 न्यायेन मन्त्रान्ते कर्मसन्निपातस्य नास्ति कश्चिद्विघ्नः ।

द्वादशाधिकरणमारचयति ।

आधारे मन्त्रसान्तत्यं धारा वा सन्ततादिभ्यः ।

कर्मैकत्वान्नाज्यधारा नैरन्तर्यं च सम्भवात् ॥ १३ ॥

सन्ततमाधारयतीत्यत्र पूर्ववदाहुतिनैरन्तर्यं न भवति ।
 आहुतिरेकत्वात् । अतो मन्त्रसान्तित्यस्यैव सन्ततशब्दार्थ-
 त्वात् । मन्त्रादौ कर्मोपक्रम इति चेत् सैवम् । चाज्य-
 माणान्य विन्दुनैरन्तर्यस्य शब्दार्थत्वात् । न च प्रयाजा-
 न्याहुतिष्वपि नैरन्तर्यमस्तीति शङ्कनीयं तत्र विच्छिद्य
 विच्छिद्य विन्दुपार्तुऽपि कर्मवैकल्याभावात् । अत्र तु न
 तथैति वैषम्यम् । तथा सत्याधारान् यदाज्यं जुह्वां गृहीतं
 तत् सर्वं शनैरविच्छेदे नाहवनीये पातयेदिति सन्ततश-
 ब्दार्थः । यदि मन्त्रकर्मणोः सहीपक्रमः स्यात् तदानीमनेन
 मन्त्रेणैति तृतीया श्रुत्योक्तं पूर्वकालत्वलक्षणं मन्त्रस्य कर-
 णत्वं हीयेत । तस्मात् पूर्ववन्मन्त्रान्ते कर्मसन्निपातः ।

त्रयोदशाधिकरणमारचयति ।

पूषाद्येकार्थमन्त्राणां साहित्यं वा विकल्पना ।

आद्यः शक्यत्वतो सैवं सन्त्रान्ते सन्निपाततः ॥ १४ ॥

पुरोडासविभागे द्वयो मन्त्राः श्रुताः । पूषावां विभ-
 जसु भगो वां विभजत्वधिमा वां विभजत्विति । तत्र

समुच्चित्यानुष्ठातुं शक्यत्वात् । मैवम् । प्रथममन्त्वान्ते कर्मणः
सन्निपाते सति मन्त्वान्तरे प्रयोजनाभावात् । तस्माद्विकल्पः ।
व्रीहियवयोर्निणीतस्यैव विकल्पस्यायं प्रपञ्चः ।

चतुर्दशाधिकरणमारचयति ।

चतुर्भिरभिमित्यत्र विकल्पो वा समुच्चयः ।

विकल्पः पूर्ववन्मैवं समूहे करणत्वतः ॥ १५ ॥

अग्नौ श्रूयते । चतुर्भिरभिमादत्त इति । पूर्वोक्ते
विभागमन्त्ववत् प्रतिमन्त्वं पृथक्करणं नास्ति । चतुःसंख्ययश्च
सह समूहे करणत्व प्रतीतेः । तस्मात् मन्त्वान्ते कर्मसन्नि-
पातस्य बाधेनैव समुच्चयः स्यात् । न च पूर्वस्यैकैकस्य
मन्त्वस्यान्ते सन्निपातो न स्यादिति शङ्कनीयम् । वाचः
निकसंख्यया न्यायसिद्धस्य तस्य बाधितत्वात् ।

पञ्चदशाधिकरणमारचयति ।

प्रथमन्तौ समुच्चयौ विकल्पो वा चतुष्टयत् ।

आद्य उक्तिदयान्मैवं समुच्चित्यानुदीरणात् ॥ १६ ॥

एरुप्रथस्वेति पुरोडाशं प्रथयति एस्तौ यज्ञपतिः
प्रथतामिति पुरोडाशं प्रथयतीति ब्राह्मणेन पुरोडाश-
प्रथने ही मन्तौ विनियुक्तौ । तस्य च मन्त्रविनियोगस्य
मन्त्रलिङ्गैव सिद्धत्वाद् ब्राह्मणवचनद्वयं चतुः संख्यावत्
समुच्चये पर्यवस्यतीति चेन्नैवम् । तस्मिन् वचनद्वये
मन्त्रयोः परस्परनैरपेक्ष्य प्रतिभासेन समुच्चयस्यायुक्तत्वात् ।
अतो लिङ्गसिद्ध एवार्थोऽलूक्यत इति व्रीहियववद्विकल्पः ।

षोडशाधिकरणमारचयति ।

उद्विवेत्युच्छ्रयस्वेति विकल्पो वा समुच्चयः ।

विकल्पः स्मारकत्वे क्वादाकारान्यत्वतोऽन्तिमः ॥ १७ ॥

यूपस्योच्छ्रयणे करणभूत एषो मन्तोऽध्वर्युणा पठ्यते ।
उद्दिवं स्तभानान्तरिचं पृणपृथिवीमुपरेण दंहेति उच्छ्री-
यमाणाय यूपाय प्रेषितेन हीत्वा मन्तः पठ्यते । उच्छ्रयस्य
वचनस्य ते वर्णान् पृथिव्या अधीति । अनयोर्मन्त्रयोर्यूपो-
च्छ्रयमस्मारणमिकमेव कार्यम् । तस्माद्विकल्प इति चेन्नै-
वम् । करणमन्तः उच्छ्रयणं करोमीत्येवं स्मारयति ।
हीतस्तु क्रियमाणमुच्छ्रयणमनुवदन्नध्वर्योर्यूपोच्छ्रयणं क-
र्त्तव्यमित्येवं स्मृतिं जनयति । तत्र स्मार्थस्योच्छ्रयण-
स्यैकत्वेऽपि कर्त्तव्यमित्यस्य करोमीत्यस्य च स्मृतिप्रकार-
स्यान्यत्वात् कार्य्यैक्याभावेन समुच्चयः ।

सप्तदशाधिकरणमारचयति ।

उच्छ्रयस्य स सिद्धस्येत्यादीनां किं विकल्पनम् ।

समुच्चयो वा कार्य्यैक्यादाद्योऽनुस्मृतयेऽन्तिमः ॥ १८ ॥

उच्छ्रयस्वेत्यृगिका । स सिद्धस्य श्रूयमाण इति
द्वितीया । ऊर्ध्वं ऊषुण इति तृतीया । ऊर्ध्वतः पाहीति
चतुर्थी । ता एताः क्रियमाणमनुवदन्त्यो हीत्वा पठ्यन्ते
तासां यूपोच्छ्रयणकर्त्तव्यता स्मारणस्य कार्य्यस्यैकत्वा-
द्विकल्प इति चेत् । मैवम् । प्रथममन्त्रेणात्पन्नायाः स्मृते-
रुत्तरोत्तरमनुस्मृतेः पृथक् प्रयोजनत्वात् । तस्मात्
समुच्चयः ।

इति साधवीये जैमिनीयन्यायमालाविस्तरे द्वादशा-

ध्यायस्य तृतीयः पादः समाप्तः ।

चतुर्थपादस्य प्रथमाधिकरणमारचयति ।

सारस्वतीमनूच्येति विकल्पोऽथ समुच्चयः ।

जपैक्यादादिमांसन्यः स्यात् प्रकारस्य विभेदतः ॥ १ ॥

दीक्षितस्य वाङ्मनियमनात् पूर्वं जपाय मन्वाः शृण्वन्ति ।
सारस्वतीमनूच्य वाग्यन्त्व्येति । एवमाग्ना वैष्णवी बार्ह-
स्पत्ये उदाहार्ये । अतएव सूत्रकारः । अथवैकषा माग्ना-
वैष्णवीं सारस्वतीं बार्हस्पत्यामुत्तमामनूच्य वाग्यन्त्व्येति ।
तत्रानुवचनशब्दाभिधेयस्य जपकार्यस्यैकत्वाद् विकल्प
इति प्राप्ते ब्रूमः । जपस्यादृष्टार्थप्रकारभेदे सति कार्य-
नानात्वात् समुच्चयः । एवं जपमन्ववत् सुत्याशीरभिधान-
मन्त्रेषु सजातीयैः समुच्चयो द्रष्टव्यः ।

द्वितीयाधिकरणमारचयति ।

इदं वादिहयोः किं स्यात् साहित्यं वा विकल्पनम् ।

साहित्यं पूर्ववन्मैवं देवताबोधनैक्यतः ॥ २ ॥

ऐन्द्राबार्हस्पत्ये कर्मणि इदं वामास्ये हविः प्रियमिन्द्रा-
बृहस्पतीत्यादिके याज्यानुवाक्ये द्विविधे आम्नाते । तयोः
सारस्वत्यादिवत् समुच्चय इति चेत् मैवम् । दृष्टप्रयोजनस्य
देवताबोधनस्यैकत्वात् । तस्माद् विकल्पः ।

तृतीयाधिकरणमारचयति ।

पुरोऽनुवाक्यया याज्या विकल्पया वा समुच्चयः ।

पुरे वाद्यः समाख्यानाद् वचनाच्च समुच्चयः ॥ ३ ॥

देवताप्रकाशनकार्यस्यैकत्वाद् याज्ययोधेश्च विकल्पः
तथैवैकशुभगतयोरेति चेत् । मैवम् । पुरोऽनुवाक्येति-
समाख्याया उत्तरकालीनयाज्या मन्त्रेणानुपपत्तेः किञ्च

पुरोऽनुवाक्यामनूच्य याज्यया जुहोतीति प्रत्यशेषे हविः
प्रदानकार्यभेदीक्तिपुरःसरं साहित्यं विधीयते । तस्मात्
समुच्चयः ।

चतुर्थाधिकरणमारचयति ।

क्रयणेषु विकल्पः स्यात् साहित्यं वाग्निमी यतः ।

कार्यैक्यमानतेर्लाभाद्दशोक्तेश्च समुच्चयः ॥ ४ ॥

अजया क्रीणाति हिरण्येन क्रीणाति वाससा क्रीणा-
तीत्यादिना बहूनि सोमक्रयसाधनानि द्रव्याण्यान्ना-
तानि । तेषां कार्यैक्याद् विकल्प इति चेन्नैवम् । बहु-
द्रव्यैर्विक्रैतुरानतेः सौलभ्याद्दशभिः क्रीणातीति संख्यो-
क्तेश्च समुच्चयः ।

पञ्चमाधिकरणमारचयति ।

गुदोपयजने किं स्याद् विकल्पोऽथ समुच्चयः ।

आद्यः स्यादर्थकर्मत्वान्न शेषप्रतिपत्तितः ॥ ५ ॥

अग्नीषोमीये गुदे नोपयजतीति श्रूयते । एकादशि-
नेपु तच्चोदकप्राप्तम् । तत्रोपयजनस्यार्थकर्मत्वं गुदेनेति
तृतीया श्रुत्या प्रतीयते । तस्य चार्थकर्मण एकेन सिद्ध-
त्वादेकादशानां गुदानां विकल्प इति चेन्नैवम् । प्रयान्य-
शेषन्यायेन तृतीया श्रुतर्विपरिणामे सति शेषप्रतिपत्ति-
संस्कारविधानात् । तस्मात् समुच्चयः ।

षष्ठाधिकरणमारचयति ।

एका देया समुच्चयं विकल्पं वाद्य आनतेः ।

सौलभ्या दन्तिमी नैरपेक्ष्यात् संख्यान्तरादपि ॥ ६ ॥

अधाने श्रूयते । एका देया षट् देया द्वादश देया

इत्यादि । 'तत्र सोमक्रयन्यायेनानतेः सौलभ्यात् समुच्चय इति चेत् । संख्यानां व्रीह्यादिवत् परस्परनैरपेक्ष्यावगमात् समुच्चये श्रूयमाणाभिः संख्यान्तरस्य दुर्वारत्वाच्च । तस्माद् विकल्पः ।

मममाधिकरणमारचयति ।

समुच्चयो जाघनोनां न वाच्यो गुटवन्न तत् ।

प्रकृती नियमादर्शककर्मातीऽत्र तथा त्वतः ॥ ७ ॥

एकादशिनादिगणेषु जाघन्या पत्नी संयाजनं चोदक-
प्राप्तम् । तत्र प्रतिपत्तिकर्मत्वाज्जाघनीनां गुदानामिव
समुच्चय इति चेन्नैवम् । दर्शपूर्णमासयोः पत्नीसंयाज-
रूपेऽर्थकर्मण्यान्वजाघनोद्देश्ये विकल्पेन विहिते ते चोभे
अग्नीषोमीयपशौ चोदकेन प्राप्ते तत्र जाघन्यायां प्राप्तायां
पुनरपि जाघन्या पत्नीः संयाजयन्तीति विहितम् । स च
पुनर्विधिः स्ववेद्यर्थपरिहारायातिदेशप्राप्तमर्थकर्मत्वं वार-
धि वा प्रतिकर्मत्वं प्रापयतीति पूर्वपत्नीकृत्य विकल्पेनाति-
दिष्टाया जाघन्या नियमेन पुनर्विधेश्चरितार्थत्वान्नार्थ-
कमेत्वं निवारणोद्यमिति सिद्धान्तनीयम् । ततः प्रकृता-
वग्नीषोमीयपशावर्धकर्मत्वेन विकृतिष्वर्थकर्मत्वादर्शक-
भेदगण्येकजाघन्या निष्पत्तेर्गुदृष्टान्तान्भववाज्जाघनीनां
विकल्पः ।

अष्टमाधिकरणमारचयति ।

नित्योखाग्नी कास्यग्निः सयुक्तं ताथ वाधकः ।

कार्यभेदादादिमोऽन्यः कामीनान्य सञ्चलात् ॥ ८ ॥

अग्निवयने कर्मण्यखां निश्चाय तस्या मुख्याग्नि-

७१४ जेमिनीयन्यायमालाविस्तरे पा०४प्रधि०१०

धियते स नित्योऽग्निः । तत् प्रकरणे काम्योऽग्निः पठ्यते ।
हवायात् ज्वलतो ब्रह्मवर्चसकामस्याहत्यावदध्यादिति ।
तत्र नित्यस्याग्निर्हीमः कार्यः । काम्यस्य तु फलाय धार-
णम् । अतः कार्यभेदात् समुच्चय इत्येवं प्राप्ति ब्रूमः ।
फलाय धृतनाग्निना हीमस्यापि प्रसङ्गसिद्धेर्नित्यो बाध्यते ।
तथा सति कामिनो बह्वन्तरमकामिनो नित्योऽग्निरिति
व्यवस्थितो विकल्पः ।

नवमाधिकरणमारचयति ।

सोऽग्निराहवनीयो नो वाद्य आहुतियोगतः ।

अन्योऽन्याश्रयतो मैवं संस्काराच्चेन्न सोऽत्र हि ॥ ८ ॥

स पूर्वाक्तः काम्यो वह्निराहवनीयो भवितुमर्हति ।
कुतः । तन्निवर्त्तनीयस्याहुतियोगस्य तस्मिन् सम्भवात् ।
आगत्य ह्यर्त्तंऽस्मिन्नित्याहवनीयः । ह्यर्त्तं चात्र काम्या
हुतयः । तस्मादाहवनीय धर्माः गतयो धारणादयस्तत्र
कर्त्तव्याः । ते च कल्प त्कारेण दर्शिताः । नक्तमाहवनीय
धारयति नित्यो गतश्रिय इति चेत् । मैवम् । अन्योऽन्या-
श्रयत्वप्रसङ्गात् । सिद्धे ह्याहवनीयत्वे तत्र हीमविधिः ।
यदाहवनीये जुहीतीति सिद्धे हीमाधारत्वे पश्चादाहव-
नीयादिकल्पतेति परम्पराश्रयत्वम् । यथाधानसंस्कारादाह-
वनीयत्वम् । तद्येत्नास्य संस्कारस्याभावान्नाहवनीयत्वम् ।

दशमाधिकरणमारचयति ।

अस्वाधानादिनी वात्र उर्ध्वेषत्वतोऽस्ति तत् ।

न संस्कृतस्थानपातान्मथनस्याप्यसम्भवात् ॥ १० ॥

अत्र पूर्वाक्ते वह्नावाधानादिकमस्ति । कुतः । आधा-

नस्य सर्वकर्मशेषत्वात् । नैतद्युक्तम् । आधानादिभिः
संस्कृतं नित्यमग्निं बाधित्वा तस्य स्थानेऽवस्थितत्वेनाग्न्यु-
त्पादकसंस्कारानुपयोगात् । न च ज्वलतो वृक्षाद्यादा-
हृतस्यारणिमन्यनेनीत्पत्तिः सम्भवति । तस्मान्नास्त्या-
धानादि ॥ १० ॥

एकादशाधिकरणमारचयति ।

धृतिर्विकल्पितोऽस्यस्य क्रिं वा नैवास्ति धारणम् ।

निषेधात् कल्पप्रविधितश्चाद्यौ न प्राप्तिवारणात् ॥ ११ ॥

अग्निचयने योऽयं नित्य उख्योऽग्निस्तस्य सार्वकालिकं
धारणं विकल्पितम् । कुतः । विधिनिषेधयोरुभयोः सद्भा-
वात् । प्रतिषेधस्तावदेवं श्रूयते । न प्रतिसमिद्धौ यत्-
प्रतिसमिद्धौ भ्रातृव्यमस्मिन् जनयेदिति । सोऽयं प्रति-
षेधः प्राप्तिसम्पत्तेशानुपपन्नः प्रापकविधिं कल्पयति ।
तस्माद्विकल्प इति चेत् । न । निषेधस्यान्यथाप्युपपन्नत्वात् ।
आहवनोयविषयं नित्यधारणङ्गतश्रियो यद्विहितम् ।
तच्चोदकनीस्त्राग्नी प्रापितत्वात् प्रतिषिध्यते । तथा सति
विधेरकल्पितत्वात् केवलेन प्रतिषेधेन धारणाभाव एव
प्रतिनियतः ।

द्वादशाधिकरणमारचयति ।

शुक्रस्यग्राधिकं सत्रे सर्वेषामुत कस्यचित् ।

अविशेषादादिमीऽन्यस्तावतैवार्थसिद्धितः ॥ १४ ॥

शुक्रं यजमानोऽन्वारभते यज्जमानसन्मिती दुस्वरी
भवतीति विहितं यत्तत् सत्रे सर्वेषां यजमानानां भवेत् ।
कुतः । यजमानस्य सर्वाविशिष्टत्वादिति चेत् । भैवम् ।

एकेन कृते सति प्रयोजनस्य शुक्रग्रहसंस्कारादेः सिद्धत्वात् ।
न ह्येते यजमानसंस्कारार्थाः येन प्रतियजमानमावर्त्तेरन् ।
तस्मादेक एव कुर्यात् ।

द्वयोदशाधिकरणमारचयति ।

अहीने सत्त्वच्छुक्रसृगैक्ये स नियम्यते ।

न वाद्यः सम्भवात् मैवं विशेषानवधारणात् ॥ १५ ॥

यथा सत्रे यजमानेष्वेक एव शुक्रग्रहं सृगति तथा
अहीनेष्वेक एवेति पूर्वन्यायेन स्थिते सति क एकः किं
नियतः उत यः कोऽपीति संग्रहे सति नियमस्य सत्रे
वक्ष्यमाणत्वादिहापि नियमः इति मन्दः पूर्वपक्षः । विशेष-
न्यायवधारयितुं न शक्यात्वाद्यः कोऽपीति सिद्धान्तः ।

चतुर्दशाधिकरणमारचयति ।

कश्चिद्गृहपतिर्वा स्यात् सत्रे कश्चिद्हीनवत् ।

इतरेषां तदार्त्विज्यादविलम्बार्थमन्तिमः ॥ १६ ॥

पूर्वाक्तेनाहीनन्यायेन सत्रे यः कोऽपि शुक्रसृगादिकं
कुर्यादिति चेत् । मेवम् । गृहपतिव्यतिरिक्तानां तदानी-
मार्त्विज्य कार्यं विनियुक्तानां शुक्रसृगाद्यसम्भवात् ।
विलम्बे तु आर्त्विज्य शुक्रसृगयोर्विहितनैककालीनत्वं
हीयेत । तस्मादविलम्बार्थं गृहपतिरेव तत् कुर्यात् ।

पञ्चदशाधिकरणमारचयति ।

अञ्जनाद्या गृहपतेः सर्वेषां वा समाख्या ।

आद्यो नो फलिसंस्काराः सर्वेषां फलिनामतः ॥ १७ ॥

अञ्जनाभ्यञ्जनादयो गृहपतेर्युक्ताः संस्काराधिक्येन
गृहपतित्व समाख्या उत्पन्नत्वादिति चेत् मेवम् । फलित्व

प्रयोजका एते संस्काराः फलित्वच्च सर्वेषां यजमानानाम् ।
यत्तु गृहपतेः फलाधिक्यं श्रूयते भूयिष्ठान्द्विमाप्नोतीति
तद्वाचनिकं नतु संस्काराधिक्यं कृतम् । समाख्या त्वन्तरे-
णापि संस्काराधिक्यमृत्विजामिव कर्मकरत्वादुपपद्यते ।
तस्मात् सर्वेषामञ्जनाद्याः कार्य्याः ।

षोडशाधिकरणमारचयति ।

याजमानात्विज्यकर्मणोरेकदा प्राप्तिस्तत्र याजमानं
बलवच्चोदकप्राप्तत्वादिति चेत् । मैवम् । ये यजमानास्त
ऋत्विज इत्यात्विज्यस्य प्रत्यक्षविहितत्वात् । तस्मादात्विज्यं
बलवत् ।

सप्तदशाधिकरणमारचयति ।

श्रात्विज्यं किं तिवर्णस्थं विप्रयोग्येव वाग्रिमः ।

विद्यावत्वान्न तद्युक्तं ब्राह्मणस्यैव तत् स्मृतेः ॥ १८ ॥

विप्रचक्षियवैश्यानामधोतवेदानां विद्यावत्वादात्विज्य-
मस्तीति चेत् । न । विप्रस्येवात्विज्यं स्मरणात् । तथा च
याज्ञवल्क्यः । प्रतिग्रहाऽधिको विप्रे याजनाऽध्यापने
तथेति । एवमेव स्मृत्यन्तराण्यदाहरणीयानि । तस्माद्विप्र-
स्येवात्विज्यम् ।

इति माध्वीये जैमिनीयन्यायमालाविस्तरे

द्वादशाध्यायस्य चतुर्थः पादः समाप्तः ।

वेदानां स्थितिकृतपुरा हरिहरीऽभूत् स्रक्कज्जैमिनि-
स्तज्ञाथं श्वरीऽभ्यधाद्दितवांस्तद्विस्तारं माधवः ✓

७१८ जैमिनीयन्यायमालाविस्तरे पा० ४ अ० १७

सोऽयं नित्यकलत्रपुत्रजनकप्रज्ञाधिपत्यस्थिति-
दीर्घायुःसहस्रम्भिर्विजयतामाचन्द्रमातारकम् ॥ १ ॥

इति श्रीमन्त्रिकाण्डमीमांसामण्डनप्रतिवमन्तसोम-
याजिभट्टश्रीमाधवविरचिते जैमिनीयन्याय-
मालाविस्तरे द्वादशाध्यायः समाप्तः ।

। सम्पूर्णम् ॥

